
बदनकमलहासाच्चन्दिकां ल्यर्थयन्ती 
निबिडकचकलापात्कुर्बती न्यक्तमिखम्‌ । 
मधुरविङ्ञादबाक्यात्‌ कोकिलान्मूकयन्ती 
मम विधिरमणी सा मानसे स्थैर्यमेतु ॥ 

गणपतये नमः 
पूर्वाभाष्यम्‌ 


इह हि जगति पुंसां प्रवृत्तिः निवृत्तिश्चेति मर्गयं वर्तते । तत्न यस्मिन्‌ मार्गे 
समेषामपि स्वभावतः प्रवृत्तिः सः प्रवृत्तिमार्गः । प्रवृत्तिश्च विषयान्‌ प्रति आभिमुख्येन 
गमनम्‌ । तच्च मनःषष्ठानामिन्दियाणां मोचनेन भवति । तदा जीवस्य संसरणम्‌ । अत्र\ 
सुखप्रकाशोऽल्पीयान्‌, दुःखान्धकारो भूयान्‌ । अन्यस्तु निवृत्तिमार्गः । तत्र हि ` 
विषयेभ्यो निवृत्तिः भवति । निव॒त्तिश्च प्रत्यागमनम्‌ । तच्चेन्दियाणां निग्रहणेन भवति 
किन्तु मार्गेणास्मिन्‌ प्रयाणमतीव दुष्करम्‌ । अत्र दुःखं क्रमेण हीयते सुखं च 
विलक्षणं प्रतिक्षणं समेधते । सत्यां चास्यां निवृत्तौ संसारान्मुक्तो जीवः प्रकृतौ 
वर्तमानः परां निर्वृतिमुपगच्छति । सेयं निर्वृतिः वेदान्तङास्त्ात्‌ सिध्यतीति तस्यैव 
जास्त्रधुरीणत्वेनाभ्युपपत्तिः । यद्यपि सांख्यन्यायादीनि सन्ति ङास्त्राणि मुक्तेः 
प्रतिपादकत्वेन प्रथितानि तथापि न तेषां वेदसरंवादित्वमिति प्रज्ञावता पुरुषेण आदौ 
आदूतान्यपि पर्यन्ते तानि हातव्यान्येव भवन्ति । 
` प्रवृत्तिमार्गे धर्मादयः त्रयः पुरषार्थाः गौणास्तु तत्पर्यवसायिनो बहवः । तस्मादत्र 
बहूनि ज्ास्त्राणि । तेष्वन्यतममिदं साहित्यम्‌ । अलङ्कार इति नामान्तरम्‌ । 
काव्यमीमांसापरेऽस्मिन्‌ रास्त्रे तस्य लक्षणम्‌, तत्प्रयोजनम्‌, तद्विभागः, तत््रभेदप्रपञ्चः, 
तद्रता वृत्तिः, तद्रतो दोषगुणरीत्यलङ्कारादिः, तदीयः समयः, तन्नत्यमौचित्यं चेत्यादयो 
विषयाः प्राधान्येन विचारणीया भवन्ति । सर्वेषामेतेषां विषयाणां विश्रान्तिः रसे इति 
हेतोः तस्यैव काव्ये आत्मभूतत्वम्‌ । रसश्च परमार्थतो विचारे क्षणिक आभासमानश्च 
कश्चिन्मोक्षः । नायं ज्ाश्चतिकः, आस्वादसमकालिकत्वात्‌ । नापि वास्तविकः, 
विषयसरंवलनात्‌। एतादूङारसस्यन्दिना काव्येन गुडेन बालका इव कोमलमतयः 
समाकृष्टा भवन्ति येन “रामादिवदर्तितव्यं न रावणादिवत्‌” इत्युपदेङ्ामवाप्य मार्गेणैव 
क्रममाणा क्रमेण रास्त्रं प्रति अभीमुखीभवन्ति, परमपुरुषार्थ च अवाप्नुवन्ति । 
तल्लोकङ्ास्त्रयोः अन्तराले सेतूयमानस्यास्य काव्यस्य व्यासवाल्मीकिप्रभृतिभिः 
महर्षिभिः आविष्कृतस्य निर्विवादं तावत्‌ परिग्राह्यत्वम्‌ । 

काव्यमीमांसापरेऽस्मिन्‌ जास्त्रे ये विषया विग्रष्टव्यत्वेन प्रागुक्ताः प्रायेण ते 
समस्ता भामहाद्यैः जगन्नाथान्तैः सर्वैरपि विमर्चणैः आघ्रातचराः । तस्मादत्र 
विम्रष्टव्यं नान्यदवजिष्यते । तथापि अनुषीणां तेषां तत्वे विसरंवादस्य सम्भवात्‌ 
तदाकूतं कार्त्स्येन विदतामपि बुधानामवङ्यं द्वापरो जागतिं । अत एव कस्मिंश्चित्‌ 
विषये प्रहने कृते गृहीतनिखिलम्रन्थसारस्यापि प्रानस्य मुखात्‌ एकमुखोदया वागेव 
न निःसरति किन्तु सन्देहात्‌ नानामुखोदया । स्थिते चैवम्‌, का वार्ता पुनरन्येषाम्‌? 
तस्मात्‌ सर्वाणि मतानि सङ्कलय्य तत्र सिद्धान्तभूतस्य मतस्य परीक्षणमपेक्ष्यते यस्यां 
दिशि मन्ये न केनाप्येतावन्तं कालं पदं कृतम्‌ । तस्मादयं यलः । अयं च यलः 
सफलो विफलो वेत्यत्र पठितारो भवन्त एव प्रमाणम्‌ । 
+ कृतेरस्याः पठनेन ज्टित्येव सिद्धान्तस्य ज्ञानं भवतीति नाहं ब्रवीमि किन्तु 
तदिङाभिमुखीं युक्तिभूयिष्ठां काचित्‌ विचारपरिपाटीमवङ्यं भवन्तः प्राप्नुवन्तीति 
तु दृढकण्ठम्‌ । अन्ततः तावन्मात्नस्यापि भवतां प्राप्त्या जनोऽयमात्मानं धन्यं मन्यते । 
कृतावस्यां सर्वेषां विषयाणां निरूपणं न सुकरं नतरं तु व्यासेन । कथच्ित्‌ 
महता यलेन क्रियमाणमपि तत्केवलं सुधियां नैरस्याय ग्रन्थस्य च गौरवाय । तस्मात्‌ 
विमरङावित्तानाम्‌, तत्तद्विषये च स्वसमयं प्रकटीकृतवतां मम्मट-आनन्दवर्धन- 
दीक्षित-जगन्नाथप्रभतीनां कतिपयानामेव मतमन्न समासेन विचारितम्‌ । तन्न यद्युक्तिसहं 
तदेव सिद्धान्तत्वेन स्थापितम्‌ । अथ सर्वेषामपि मतं परीक्ष्यमाणं सदोषमिति प्रतिभाति 
तर्हिं किमत्र तावस्सिद्धान्तो भवितुमर्हतीति अनाग्रहजुषा मया स्वकीयमपि मतं 
प्रकाशितं प्रपञ्चितं च सोपपत्तिकम्‌ । तच्च वस्तुतस्तु, अन्न विचार्यते, चिन्त्यमिदम्‌ 
इत्यादिभिः वाक्यप्रतीकैः सुविङ्ञादमेव प्रतीयते प्रणिधानेन पठतां समुत्सुकानाम्‌ । 
एतेन भरताद्यानां जगन्राथान्तानां विचारैः समेधिते साहित्यङ्ञास्त्रे कुङाला एव 
पुरुषाः कृतावत्र अधिकारिणो भवितुमर्हन्ति नान्ये इत्युक्तं भवति । ये पुनः शास्त्रमिदं 
प्रविविक्षवः प्रविष्टमात्राश्च सन्ति मन्ये तेषां कृतिरियं निश्चप्रचमयश्चणकायेत । यद्रा, 
प्रवर्तन्तां तेऽपि यदि कुतूहलिनः, गच्छता कालेन कञ्चन संस्कारमाप्य सारग्राहिणो 
भविष्यन्ति । नि सरस्यनवतीर्णाः प्लवमानानां दरनमात्रेण तच्रियायां कुङाला 
भवन्ति । केः पुनः तर्हि? सरः प्रविक्य असकृच्चिमग्ना उन्मग्नाश्च । नहि च सकृत्‌ 

सकृज्जातेन टङ्कघातेन शिलाः प्रतिमा भवितुं ङाक्नुवन्ति । काः पुनस्तर्हि ? असकृज्नातेन 
तेन त्याज्यं भागं त्यजन्त्यः रोष्यं च रक्षन्त्यः । 
क्वचित्‌ महत्स्वप्यालङ्कारिकेषु य आक्षेपोऽत्र कृतो वर्तते स उग्र इव भाति, 
वस्तुतः स नोग्रः तदभिमानजत्वात्‌, किमयं व्याहसरतीति श्रोतृणां कुतूहलोत्पादनार्थ 
तथा विधानात्‌, पथिप्रदर्कानां विमानने तात्पर्याभावाच्च । नहि कोऽपि विचारवान्‌ 
जिगमिषुः मार्गविधानेन उपकुर्वन्तं सज्जनं थूत्कारेण लघूकर्तुमिच्छति । अथ 
लघुकरोति तर्हि तत्तस्यैव दोषः न तु पथिकृतो महीयसः । ततश्च कदाचिदाक्षेपवचनेन 
भ्रान्ताः सन्तो भवन्तः मामन्यथा मा गृह्णन्तु, मा च निश्चिन्वन्तु मां तदवधीरणव्यसनिनम्‌। 
प्रसङ्गेऽस्मिन्‌ महिमभ स्य वचनमेतत्‌ स्मृतिपथमायाति - 
इह सम्प्रतिपत्तितोऽन्यथा वा ध्वनिकारस्य वचोविवेचनं नः । 
नियतं ` यज्ञासै प्रपत्स्यते यन्महतां संस्तव एव गौरवाय ॥ 
यत्रावज्यकमिति भाति तत्र टिप्पणं प्रदत्तम्‌ येन विवक्षितास्यार्थस्यावगतौ पाठकानां 
किञ्चित्‌ सौकर्य जायेत । क्वचित्‌ संहितायां विवक्षितुं शञक्यायामपि सन्थिः न 
कृतः पठने वाक्ययोजने च सौकर्य स्यादिति धिया । 
कृतेरस्याः प्रणयने वस्तुतः कारणीभूताः वैयाकरणधुरीणा हसन्मुखा आप्ताः 
सहदयाश्च श्रीमन्तः सो. ति. नागराज-महाबलेश्चरभग्प्रभृतयः अन्ये च सखायः यैः 
सह सति समागमे यथावकाङां चापलेन व्याकरणादौ ङास्त्रे कतिषुचन विषयेषु 
चर्चा कुर्वन्नासम्‌ । गच्छता कालेन स्वशास्त्रेऽपि निर्णयनायिनीं काञ्चित्‌ कृतिं 


किमर्थं न रचयेयमिति विचारः समुत्पन्नः यस्यैव फलं सम्प्रति भवतां पुरतो 


दृक्यते । तदहं प्रसङ्गेऽस्मिन्‌ तान्‌ सर्वान्‌ स्मरामि । अत्र ये विषयाः तेषु कतिपये 
“अप्पयदीक्षितानां स्ाहित्यङ्ास्नीयकृतीनां विमरघात्मिकमध्ययनम्‌ 
इत्यस्मिन्‌ शोधप्रबन्धे मया विचारिताः सन्ति यस्तावत्‌ तिरुपतिस्थरष्टियसंस्कृतविद्यापीठे 
साहित्यविभागे प्राध्यापकस्य तत्रभवतः श्रीमतः प्रो. लक्ष्मीनरसिंहभक््महाभागस्य 
मार्गदङनिन कृतो वर्तते । तस्मात्‌ परम्परया कृतोपकार तस्मिन्नप्यन्त्यन्तं कृतज्ञोऽस्मि । 

अन्यदिदम्‌ - अस्याः कृतेः प्रकाङानेऽसमर्थोऽहं रष्टियसंस्कृतसं स्थानं वदान्यं 
तत्कुलपतिं च तत्रभवन्तं श्रीमन्तं डा. राधावल्लभत्रिपाठिमहाभागं ङास्त्रप्रियं विज्ञाय 
धनेन साहाय्यमयाचम्‌ । कृतिमिमां परिङ्ील्य ते अज्ञीतिं [८०%] रूप्यकाणि 








। 


साहाय्यं संस्थानात्‌ प्रदाप्य मामुपकृतवानस्ति । अनेन प्रकाङ्ने या समस्या 

कालोरगीव मे भयं ददती अवर्तत सा पङ्यत्येव मयि दूरं गतेति ससन्तोषं निवेदयामि 
। अस्मिंश्च कर्मणि विङोषत कृतप्रयलं संस्थानस्य कुलसचिवं तत्रभवन्तं श्रीमन्तम्‌ 
डा. आर्‌, देवनाथमहोदयं सदा स्मरति मे मनः । तदत्यन्तोपकारिणौ तावुभावपि 
महान्तौ कृत्नः सन्‌ सर्वथा मनसा नानमीमि, उपकारकं च संस्थानं सर्वदा 
सास्मरीमि । 

कृतावस्यां वाक्ययोजनादिद्रारा कृतोपकारौ स्तः भगिनी डा. ान्तला वयस्यश्च 
संस्कृतभारतीप्रमुखः डा. एच्‌. आर्‌. विश्वासः । उपकारं च तं स्मरन्‌ तयोरभ्युदयं 
भगवन्तं प्रार्थये । अन्ये च कतिपये मच्छिष्याः साक्षात्‌ परम्परया वा उपकरणेन 
मामधमर्णं कृतवन्तः । तेभ्यः आहिषमन्तरेण किमन्यद्‌ प्रदद्याम्‌ ? 

स्युनमिात्र मुद्रण, प्रतिपादने, निष्कर्ष, वाक्यप्रयोगादौ वा दोषाः, अज्ञानवैचित््यादीनां 
मनुष्ये स्वाभाविकत्वात्‌ तथापि मनस्विनो भवन्तः तान्‌ सर्वान्‌ सहमाना गुणानेव 
गृह्णन्ति दोषांश्च जहतीति मे विश्वासः । प्रकृतिरियं हि महतां यद्ोषगुणहानोपादानबुद्धिः । 
ये पुनरसहृदयाः दोषान्‌ प्रदरा प्रदरा मां हसेयुः । सा तावत्‌ तेषां प्रकृतिः यत्ते 
स्वयं किञ्चिदपि न कुर्वन्ति कुर्वतश्च निराङ्ायन्ति । हसन्तु ते कामम्‌, वृश्चिका 
दंङानमन्तरेण किमन्यत्‌ कुर्वन्ति? नहि कुकुरा बुक्तन्तीति मतङ्खगजो मार्गं जहाति । 
कृतेरस्या ग्राह्यत्वे हेयत्वे वा युक्तेदृष्टयो विद्वांसः प्रमाणम्‌ न पुनस्ते मुधा मुखराः। 
सन्त्यत्र विद्वांसः ये खल्ववङ्यं मन्ये मां पन्थानं दर्ायिष्यन्ति । अस्य च परिष्करणे 
निर्दोषीकरणे वा यद्यस्ति सचेतसां तेषां हितवचनं तहिं नूनमयं नतमौलिः श्रोतुमुत्सहते 
इति सप्रश्रयं निवेदयन्‌ विरमामि ॥ 


विवेचितं यथाङ्ञाक्ति काव्यतत्त्वं सयुक्तिकम्‌ । 
नीरक्षीरविवेकेन विद्धानन्र पवर्तताम्‌ ॥ 


उडुपी [रौप्यपीठम्‌] कर्णाटकम्‌ विदुषां वङ्ंवदः 
करालि. जकः - १९३२ नरसीपुरम्‌, लक्ष्मीनारायणभद्ः 
क्रि स्तज्ञाकः - २०९११ 

3.9 च 
॥ गणपतये नमः ॥ 


साहित्यवल्लरी 
पथमः स्तबकः 
काव्यस्वरूपनिरूपणम्‌ 


सरसिजदलतुल्ये लोचने या वहन्ती 
विधुकरसदूङां या बिभ्रती मन्दहासम्‌ । 
भ्रितजनसुखदात्री शोभते या उारण्या 
मम हि मनसि सेयं भारती सत्निधत्ताम्‌ ॥९॥ 
ओष्ठेन बिम्बं नयनेन पद्मं केङोन गाढं तिमिरप्रतानम्‌ । 
कण्ठेन ङाङ्कं वदनेन चेन्दुं निरासयन्तीं जननीं नतोऽस्मि ॥२॥ 
न याच्यसे देवि! धनं प्रभूतं न वा गृहं नापि विभूषणादि । 
न रैव यानं न च वृन्दमेषां याचे परं केवलमम्ब! बुद्धिम्‌ ॥३॥ 


अन्नानकूपे पतनं गभीरे प्राप्तोऽस्ति ¢ | 





वक्तव्यमुक्तं तदनु प्रमाणं वात्सल्यपूर्णं हृदयं ॥४॥ 


साहित्यवल्लरीमेतां काव्यतत््वविवेचनीम्‌ । 

` लक्ष्मीनारायणो भटः कुरुते विदुषां मुदे ॥५॥ 
| 
| 
। 


अथ काव्यानुङ्ञासनम्‌ । शिष्यतेऽनेनेति शास्त्रम्‌ । तच्च वाक्यम्‌ । 
तेन ङासनं चाज्ञातचरस्यार्थस्य लक्षणविभागादिना ज्ञापनम्‌ । काव्ये 
तादृशोऽर्थो रसः । तस्य च ज्ञापनं भवतीति हेतोः साहित्यस्यास्य 
कास्त्रपदव्यपदेङयत्वम्‌। न चात्र गुणालङ्कारादीनामपि तथा ज्ञापनात्‌ रसमात्रस्य 
उल्लेखनं न युक्तमिति वाच्यम्‌, तेषां समेषां रस एव विश्रान्तेरुरीकरणात्‌ । 
ननु जातस्य जन्तोः संसारात्‌ यो मोक्षः परमपुरुषार्थः तत्प्रतिपादकत्वेनैव 
वाक्यस्य कास्त्रत्वं न तु यत्किज्चिदर्थस्य प्रतिपादकत्वेन - मैवम्‌, तथात्वे 
हि तस्य कास्त्रमूर्धन्यत्वेनाभ्युपगमः । न च तस्यैव ज़ास्त्रत्वं न पुनः 
अन्यस्येत्याग्रहो बुधानां युज्यते, छन्दःङास्त्ादौ व्यभिचारात्‌ । तन्न व्यवहारो 








२ , साहित्यवल्लरी 


लाक्षणिक इति तु केनचित्प्रमाणेन कस्यचिदर्थस्य जास्त्रञब्दमुख्यार्थत्वेन 
निर्णये, पश्चाच्च तस्य बाधे सति सम्भवति नो चेद्रचनसमात्रम्‌ । 

ननु यद्िचाराय जास्त्रमिदं प्रवृत्तं तत्काव्यमेव तावदनुपादेयम्‌, असत्यार्थ- 
प्रतिपादकत्वात्‌, यथा - 


गुणानुरागमिश्रेण यङ्घासा तव सर्पता । 
दिग्बधूनां मुखे जातमकस्मादर्धंकुङ्कमम्‌ ॥ 


अत्र तादूङोन यक्तासा दिग्वधूनां मुखेऽर्धकु ङ्कमं सम्पन्नमिति योऽर्थः स 
सुतरां न सम्भवति । असदुपदेङ्ाकत्वादपि, यथा मम चाणक्यविरागे - 


चौर्य यद्यपि निकृष्टं कथयन्ति मनीषिणः । 
तथापि जीविकार्थं तत्‌ कृतमप्यकृतं मत्तम्‌ ॥ 


अत्र जीविकार्थं चौर्य कृतमपि न दोषायेत्यसदुपदेङ्ञो वर्तते । असभ्यार्थ- 
प्रतिपादकत्वात्‌ खल्वपि, यथा - 


हन्तुमेव पवृत्तस्य स्तब्धस्य विवरैषिणः । 
यथाङ्ु जायते पातो न तथा पुनरुन्नतिः ॥ 


अत्र ठात्रुमारणोद्युक्तस्य स्थिरस्य सततं रन्धमन्विष्यतो नृपस्य प्रमादात्‌ 
कार्यहानिः यथा भवति न तथा तस्सिद्धिरिति प्रकृतार्थस्य प्रतीतौ सत्यां 
प्रतीयमानमर्थान्तरं सुरतसम्बन्धित्वात्‌ अङलीलम्‌ । तस्मात्‌ ज्ञास्त्रमेतत्‌ 
अनुपादेयमिति चेत्‌ - मैवम्‌, आद्ये हि तादृडोन यङ्ञासा दिग्वधूनां 
मुखेऽकस्मादर्धकु ङ्कुमं जातमित्यर्थेन गुणानुरागयोः सर्वत्रापि व्यापनस्य 
प्रतीतिरिति तदर्थस्य राजोत्कर्षप्रयोजकत्वं वर्तते, द्वितीये इतिवृत्तवज्ञायातत्वेन 
निवददरस्यापि चोरो वक्तेति तद्रैङिष्ट्यादर्थस्य हेयत्वेनावधारणम्‌, अन्तिमे तु 
असभ्यस्यापि तदर्थस्य परकृतान्तरकामङ्ञास््रसम्बन्धित्येनावङ्यं 
निरूपणीयत्वम्‌ । नहि मनःसं वादिनो लोकव्यवहारान्‌ निबध्य श्रोतृन्‌ 
पुमर्थाभिमुखान्‌ चिकीर्षतो विपश्चितो गर््योऽपि प्रस्तावानुपाती व्यवहारः 
सुत्यजो भवति । काव्यालापाश्च वर्जयेत्‌ इत्यादिकं तु बयनां 





काव्यस्वरूपनिरूपणम्‌ ३ 


सदुपदेशडुन्यकाव्यविषयकमिति, शास्त्राधिकृतप्रज्ञावत्पुरुषोदैङयकमिति वा 
ग्रहणे नासङ्गतम्‌ । किञ्च यदीदं काव्यं न स्यात्‌ तर्हिं प्रवृत्तिभूमेर्विरहेण 
महान्‌ हि सुकुमारमतीनां समूहोऽमार्गगामी नितरां व्यसनमापद्येत, समाजस्य 
च कण्टकवत्‌ पीडायै कल्पेत । सति पुनरस्मिन्‌ काव्यमार्गे स एव “रामादिवत्‌ 
वर्तितव्यं न रावणादिवत्‌” इत्याद्युपदेङोन साधुजनसमाश्रितं पन्थानं सेवमानः 
तस्यैवोपकारायेति काव्यमेतदवङ्यं ग्राह्यम्‌ । 

अन्यच्च, काव्यमार्गस्यास्य विरहे सुकुमारमतीनां वेदान्तप्रतिपाद्यमोक्षस्य 
स्थूलरूपेणापि वा कथं प्रत्यायनम्‌? न च तेषां तेन प्रयोजनं नास्तीति 
वाच्यम्‌, सर्वेषामपि तदाभिमुख्येनैव नेतव्यत्वात्‌ । वेदान्ते हि सर्वासां 
चित्तवृत्तीनां ध्वंसे सति मोक्ष इत्यभ्युपेयते । अस्य च मोक्षस्य स्वरूपं 
परज्ञावतामेव प्रतीतं भवितुं ङाक्नोति नान्येषाम्‌ । डास्त्रेणानेन शान्ताभिधानस्य 
मोक्षस्य यत्प्रतिपादनम्‌ तेन ङाश्चतस्य मोक्षस्याप्रतीतावपि स्थौल्येन तु 
प्रतीतिरवङ्यं भवति, तथाहि - काव्ये रसः तावत्‌ जीवितभूत इत्येतत्‌ 
सर्वसम्मतम्‌ । रस्यते इति व्युत्पत्या रसङ्ञाब्दोऽयं रसो भावश्चेति उभयपरः। 
रसश्च शङ्खारादिः नवविधः । भावस्तु निर्वेदादिः गुरुदेवादिविषयकरतिश्चेति 
चतुस्तरिंङ्ाद्विधः । सर्वेषामेतेषां धमर्थिषु त्िष्वेवाद्येषु पुरुषार्थेषु सम्भवः । 
तेषामन्यतमस्य ज्ञान्तस्य तु निखिलचित्तवृत्तिध्वंसरूपङ्ञमस्थायिकस्य केवलं 
निवृत्तिप्रधाने मोक्षे । एतेन र्काव्यदृष्व्या रान्तः शास्त्रदृष्ट्या तु मोक्ष इति 
विज्ञेयम्‌ । तत्न स्यान्नाम वेदान्तप्रतिपाद्यो मोक्षः शाश्वतिक आत्यन्तिकश्च । 
काव्यात्‌ जायमानस्तु डान्त आस्बादसमकालिकत्वात्‌ नश्चरः, 
विभावादिविषयकत्वात्‌ किच्चिन्मान्नरश्चेति वैलक्षण्यं तथापि साम्यं 
तावदनपलाप्यम्‌ । एतेन कान्तोऽयं महतो भवनस्येव मोक्षस्य विज्ञानाय 


९. सर्वेषामिव ङान्तस्यापि रसस्य पूर्वावस्था परावस्था चेति अवस्थाद्वयम्‌ । तत्र पूर्वावस्थामातरं 
कान्यस्य विषयः । परावस्था तु वेदान्तङ्ञास्नस्येति विषयविभागः । परावस्थागतेस्यैव 


शान्तस्य 9 ५१ व्यवहारः, - तदेवमनुक्रमणीनिर्दिष्टेन वाक्येन 
भगवद्व्यतिरेकिणः सर्वस्यान्यस्यानित्यतां प्रकाङ्ञायता मोक्षलक्षण ० परः 
कास्त्रनये काव्यनये च तृष्णाक्षयसुखपरिपोषलक्षणः शान्तो रसः त्व 
विवक्षित इति सुप्रतिपादितम्‌ । ध्वनि. च.उ. का-५. 








, साहित्यवल्लरी 


कृता काचित्‌ लघ्वी प्रतिकृतिरिवेत्युक्तं भवति । तदेवं प्रवृत्तिजीवितानां 
धर्मार्थकामानां बाध्यमानत्वे सति यथा पर्यन्ते मोक्षः तथा सर्वेषां रसानां 
भावानां च बाध्यमानत्वे सति पर्यन्ते जञान्त इति बोध्यम्‌, यदाह मुनिः - 

र्न यत्न दुःखं न सुखं न चिन्ता न द्वेषो नापि मत्सरः । 

समः स्वेषु भूतेषु स ङान्तः प्रथितो रसः ॥ 

भावा विकारा रत्याद्याः ज्ञान्तस्तु प्रकृतिर्मतः । 

विकारः प्रकृतेर्जातः पुनस्तत्रैव लीयते ॥ 

स्वं स्वं निमित्तमासाद्य ङान्ताद्धाबः पवर्तते । 

पुनर्निमित्तापाये च ङान्त एवोपलीयते ॥ इति । 

प्रकृतिविकृतिभावश्च ङुङ्कारादेः उान्तेन न मृदढधटयोरिव किन्तु क्षुभित- 
प्रसन्नरयोः सरोवरयोरिव । अस्ति च लोके प्रयोगः यथा प्रसन्ने सरोवरे - 
भोः! इयं हि प्रकृतिः । क्षुभिते च यथा - भोः! इयं च विकृतिः ॥ तद्रदिहापि । 
तथा च काव्यमिदं ज्ान्तस्याभिव्यजञ्जनेन ङातादिगुणं तदतिङ्ञायिनो 
वेदान्तप्रतिपाद्यमोक्षस्य परिचायकं सत्‌ सुकुमारमतीनां तदाभिमुख्येन प्रवृत्तौ 
निमित्तं भवतीति अवङ्यमुपादेयम्‌ ॥ 
तद्विचारपरं कास्त्रमेतत्‌ सादित्यङ्ाब्देन व्यपदिङ्यते, जाब्दार्थयोः सहभावस्य 

अनितरसाधारणस्य प्रतिपादनात्‌ । नहि तास्त्रान्तरे एतादूङञां साहित्यमुपलभ्यते । 
ननु भोः! तत्रापि साहित्यमस्ति - सत्यम्‌, तथापि गुणालङ्कारादिसंस्कृतं 
याटूङ्ञामन्न न तत्र तादूक्ामस्ति । अलङ्करङब्देनापि व्यपदिङ्यते । पूर्वे हि 
भामहादयो विद्वांसो यमकोपमादेरलङ्कारवर्गस्य आत्मत्वं मन्यमानाः स्वकृतौ 
तमेव विस्तरेण निरूपयामासुः, येन गच्छति काले कास्त्रमिदम्‌ अलङ्काराणां 
प्राधान्येन प्रतिपादकं तन्नाम्नैव प्रथां गतम्‌, मल्लग्रामवत्‌ । यद्यपि पश्चादर्वाचीनैः 
रसादेः पदार्थान्तरस्यात्मत्वमिति व्यवस्थापनात्‌ अलङ्काराणां प्राधान्यं 
कथामात्रावङोषम्‌ तथापि तदेवाधुनापि प्रवर्तते, गतानुगतिकत्वात्‌ लोकस्य । 
यद्रा, "काव्यं ग्राह्यमलङ्कारात्‌, सौन्दर्यमलङ्कारःः इत्युक्त्या अलङ्कारो नाम 


२. ना.ज्ञा. ष.अ. रान्तरसनिरूपणम्‌ । उल्लेखः, लो.ध्वनि. तृ.उ. का-२६ 
३. का.सू. प्र.अधि. प्रअ. 











काव्यस्वरूपनिरूपणम्‌ ५ 


सौन्दर्यम्‌ । तस्य चात्र ाब्दार्थनिष्ठस्यैव ग्रहणम्‌, प्रकृतत्वात्‌ । तच्च 'स च 
दोषगुणहानोपादानाभ्याम्‌ः इति वचनेन दोषाणां हानात्‌ गुणानां चादानात्‌ 
सिध्यति । एताद्ङञस्यैव सौन्दर्यापरपर्यायस्य अलङ्कारस्य प्रतिपादकत्वेन 
कास्त्रमिदं तन्नाम्ना व्यवहृतमित्यस्तु । एतेन व्यपदेज्ञस्य असाधारणधर्म- 
प्रयोज्यत्वम्‌ उपपादितं भविष्यतीत्यौचित्यमपि सम्पद्यते ॥ 

काव्येऽस्मिन्‌ रसो गुणोऽलङ्कारो ध्वनिः वक्रोक्तिः रीतिः ओचित्यं 
तथाविधमन्यच्चेति भूयांसोऽर्थाः सन्ति । तेषु कस्य तावत्सारभूतत्वमिति 
विषये महती विप्रतिपत्तिः वर्तते बुधेषु । अनया च विप्रतिपत्या तत्तत्प्राधान्यपराः 
षट्‌ सिद्धान्ता जनिं गताः येषां ङास्त्रेऽस्मिन्‌ सम्प्रदायङ्ञब्देन प्रस्थानज्ञाब्देन 
च व्यवहारः । समासेन. एषां निरूपणं क्रियते - 
१. अलङ्कगरसम्प्रदायः 

अलङ्क्रियते ज़ाब्दः अर्थश्च अनेनेति अलङ्कारः इोभाधायको धर्मः । स 
च ङाब्दनिष्ठः उाब्दालङ्कारः अर्थनिष्ठस्तु अर्थालङ्करः । आद्यो यमकानुप्रासादिः 
अन्त्यश्च उपमारूपकादिः । सुन्दरं ङाब्दार्थयुगलं तावत्‌ काव्यम्‌ । सौन्दर्यं च 
यमकोपमादिनेति काव्ये तस्यैव प्राधान्यम्‌ । तस्मात्‌ तस्यैव चात्मङ्गाब्देन 
'व्यपटेज्ञः । सम्प्रदायस्यास्य प्रवर्तको भामहः । जयदेव-रुदट-उन्धरटादयोऽपि 
एतमेव सम्प्रदायमनुसरन्ति, *यदाहुः - 

* न कान्तमपि निभूषं विभाति वनितामुखम्‌ । 

* अनेन वागर्थविदामलङ्कुता विभाति नारीव विदग्धमण्डना । इति भामहः। ` 

* अङ्गीकरोति यः काव्यं ङान्दार्थावनलङ्कती । 

असौ न मन्यते कस्मादनुष्णमनलङ्कती । इति जयदेवः । 

* गुणालङ्काररहिता विधवेव सरस्वती । इति रूदृटः । 

एतेषां मतेन रसादयोऽपि रसवदादिङ्ञाब्दव्यपदेङ्या अलङ्कारा एव केचन । 
तत्र भरतः उपमादीन्‌ चतुरोऽलङ्कारान्‌ अङ्गीचकार, भामह एकोनचत्वारिंङातम्‌, 
उद्धट एकचत्वारिंातम्‌, जयदेवश्च जातम्‌ । एवमुत्तरोत्तरं विमङकिः नवनवानाम्‌ 


४. १. काव्यालं. प्रप. कां-१३ तृ.प.का-५८ २. चन्दर. प्रम. का-८ ३. काव्याल. 

अभ्युपगमेन अलङ्राणां प्रपञ्चः क्रमेण विकासं गत इति सर्वेषामपि 
स्फुटमेवाभासते । यद्यपि अलङ्कराणामियत्ता ब्रह्मणापि न निश्चेतुं जक्या, 
उक्तिवैचित्रयाणामनन्तत्वात्‌ तथापि दिग्दङनाय तैरेतावतां प्ररछनम्‌ । अनयैव 
दिङ्ञा यद्यस्ति अलङ्कारान्तरं तत्स्वयमेव विज्ञेयमिति तेषामाकूतम्‌ । न च 
संङ्ख्या नियमने तदाकूतमिति विज्ञेयम्‌, उत्तरोत्तरं कृतस्योपसंख्यानस्य 
असाधुत्वापत्तेः । अत एव दी्षितादिभिः कृतं नवानामपि केषाच्चिदलङ्काराणां 
परिगणनं न दोषाय ॥ 

वस्तुतस्तु अलङ्कारस्यात्मत्वमिति यदुक्तम्‌ - तच्िन्त्यम्‌, इोभाकारि- 
धर्मस्य आभरणस्थानीयत्वमिति सारभूतत्वासम्भावात्‌ । अथैतद्चनम्‌ 
आतिङ्ञायनिकत्वादुपादेयतायां तात्पर्यग्राहकमिति मन्यते तहिं दोषाभावः ॥ 


२. रीतिसम्पदायः 


रीङ्‌ गताविति धातोः सा व्युत्पत्या रीतिरुच्यते इति भोजराजस्य वचनात्‌ 
रीङ्‌ इति धातोः रिणन्ति गच्छन्ति गुणा अस्यामित्यधिकरणे क्तिनि रीतिङ्ञाब्दो 
निष्यद्यते । रीतिश्च गुणवान्‌ पदविन्यास इति वामनः । तन्मतेन तावत्‌ अस्याः 
सारभूतत्वादात्मत्वम्‌, यदाह - रीतिरात्मा काव्यस्य, विजिष्टा पदरचना 
रीतिः,विङोषो गुणवत्ता ॥ गुणाश्च कानब्दार्थयोः उोभाकारिणो धर्माः । ते च - 


ङ्लेषः प्रसादः समता माधुर्य सुकुमारता । 
अर्थन्यक्तिरूदारत्वमोजःकान्तिसमाधयः ॥ 


इत्युक्तदिङ्ञा जाब्दगता दङ्ा अर्थगताश्च ट्ञोति विंङातिः समाननामानो 
“विभिन्नलक्चषणाश्च । इयं च रीतिः वैदर्भीं गौडीया पाञ्चाली चेति त्रिविधा । 


५. काव्यङ्ञोभायाः कतरो धर्मा गुणाः । तेषु जाब्दगुणा यथा - १. मसृणत्वं इलेष 
एकपदवद्धासनमिति यावत्‌ । २. ठौधिल्यं प्रसादः. केवलस्य डौधिल्यस्य दोषत्वात्‌ 
ओजोमिश्रितज्ञौधिल्यं प्रसाद इति बोध्यम्‌ । ३. मागभिदः समता, मार्गश्च रीतिः । 

४. पृथक्पदत्वं माधुर्यम्‌ । ५. अजरठत्वं सुकुमारता, अपारुष्यमिति यावत्‌। 

६. अर्थव्यक्तिहेतुत्वम्‌ अर्थव्यक्तिः । ७. विकटत्वमुदारत्वम्‌, विकटत्वं पदानां नृत्यप्रायत्वम्‌ । 
८. गाढबन्धत्वमोजः । ९. आरोहावरोहक्रमः समाधिः. बन्धस्य गाढत्वं ङौथिल्यं चेति 
यावत्‌ । १०. ओज्ज्वल्यं कान्तिः, पुराणच्छायाविरह इति यावत्‌ । 

तत्र वैदर्भी समग्रगुणा । गौडीया ओजःकान्तिमती । पाञ्चाली 
माधुर्यसौकुमार्योपपन्ना । एतासु प्रथमा ग्राह्येति तदाङ़ायः । 
यद्यपि अर्वाचीना ध्वनिकारादयो गुणरीत्योः भेदं मन्यमाना गुणस्याधारत्वं 
रीतेश्चाधेयत्वम्‌ इत्यभिप्रयन्ति । आधाराधेयभावश्च एषां मतेन ध्नियम्यनियामक- 
भावः। ततश्च रीतेर्नियम्यत्वं गुणस्य तु नियामकत्वमिति सिध्यति । एतच्च 
"गुणानाश्रित्य तिष्ठन्ती माधुर्यान्‌ व्यनक्ति साः इति कारिकया व्यक्तं भवति । 
माधुयादिभिर्गुणैः नियम्यमाना रीतिः रसस्य व्यञ्जिका भवतीति तदर्थः । 
उद्धटादयस्तु घटरूपयोरिव रीतेः धर्मित्वं गुणस्य च धर्मत्वमित्यातिष्ठन्ते । 
वामनः पुनः 9गुणवत्पदविन्यासस्यैव रीतित्वम्‌ आचक्षाणः तयोरभेदम्‌ 
उररीकरोतीति विङ्ोषः । एतेन अर्वाचीनानां मतेन पदविन्यासमात्नस्य रीतित्वम्‌, 
वामनस्य मतेन गुणवतः तस्येति वैलक्षण्यमभिहितं भवति । ध्वनिकारेण तु- 
असमासा समासेन मध्यमेन विभूषिता । 
तथा चाल्पसमासेति त्रिधा सङ्न्टनोदिता ॥ 
इति तत्प्रभेदानां समासस्य सत्वासत्त्वाभ्यां विभजनात्‌ तन्मतेन 
रीतिस्वरूपनिर्णये समासमात्नस्य प्रयोजकत्वं न तु वर्णानामपीत्यवगम्यते । 
अत एव - 


अर्थगुणाः पुनः यथा ~ ९. घटना उलेषः , घटना च क्रियासन्ततिरूपः यः क्रमः, 
विदग्धचेष्टितरूपं यत्कौटिल्यम्‌, अप्रसिद्धवर्णनाविरहरूपं यदनुल्बणत्वम्‌, उपपादक- 
युक्तिविन्यासरूपा च या उपपत्तिः एषां मेलनम्‌ । २. अर्थवैमल्यं प्रसादः, प्रकृतोपयोगिनः 
अर्थमात्रस्य परिग्रह इति यावत्‌ । ३. अवैषम्यं समता सुगमत्वं वा । ४. उक्तिवैचित्र्यं 
माधुर्यम्‌ । ५. अपारुष्यं सुकुमाता । न्त अर्थव्यक्तिः । 
७. अग्राम्यत्वमुदारत्वम्‌ । ८. अर्थस्य ‡, प्रौढिः नाम 

पदार्थे वाक्यरचना वाक्यार्थे च पदाभिधा । 

प्रीठिर्व्यससमासौ च साभिप्रायत्वमस्य च ॥ 
९. अर्थदृष्टिः समाधिः, अयोनेः अन्यच्छायायोनेर्वा अर्थस्य दनिमिति यावत्‌ । 
९०. "दीप्तरसत्वं कान्तिः । कासू. तृ.अधि. अ-१,२. 

६. सङ्कटनाया धर्मा गुणा इति भद्रो द्रटादयः, धर्माश्च धमम्यभ्रिता इति प्रसिद्धो मार्गः । 
गुणपरतन्त्रेति अत्र नाधाराधेयभाव आश्रयार्थः । नहि गुणेषु सङ्कटना तिष्ठतीति । तेन 
राजाश्रयः प्रकृतिवर्ग इत्यत्र यथा राजाश्रयौचित्येन अमात्यादिप्रकृतय इत्ययमर्थः, एवं 
गुणेषु परतन्त्रस्वभावा तदायत्ता तन्मुखप्रेक्षिणी सडटनेत्ययमर्थो लभ्यत इति भावः । 

लो. त्‌-उ. सङ्कटनानिरूपणम्‌ 

७. विशिष्टा पदरचना रीतिः । विहोषो गुणवत्ता । का. सू. प्र.अधि. दवि.अ. सूत्रम्‌-७. 

~ यस्त्वलक्ष्यक्रमन्यङ्ग्यो ध्वनिर्वर्णपदादिषु । 
वाक्ये सङ्न्टनायां च प्रबन्धेष्वपि दीप्यते ॥ 


इति वदन्‌ सङ्कटनातः पृथगेव वर्णानां रसं प्रति व्यञ्जकत्वम्‌ आचष्टे । 
राजङोखरस्तु °वर्णविन्यासक्रमो वृत्तिरिति व्याहरन्‌ वर्णानामेव तस्मिन्‌ 
प्रयोजकत्वम्‌ न पुनः समासस्येति विपरीतम्‌ । 

एषा च रीतिः उद्धटानन्दवर्धनप्रभृतिभिः सङ्घटनाङ्ब्देन, मम्मट- 
राजजोखरप्रभ॒तिभिः वृत्तिङब्देन, दण्डिकुन्तकप्रभृतिभिस्त॒ मार्गङ्ाब्देन 
व्यवहियते । तत्र सुद्टो विश्चनाथश्च वैदर्भ्यादिभिः सह लाटिकेति व्यतिरिक्तमपि 
कच्चित्‌ प्रकारम्‌ अभ्युपगच्छतः । भोजराजस्तु आवन्ती मागधी चेति 
प्रभेदान्तरद्यमभिदधानो रीतेः षड्विधत्वम्‌, तदुक्तम्‌ - 


वैदर्भीं चाथ पाञ्चाली गौडी चाबन्तिका तथा । 
लाटीया मागधी चेति षोढा रीतिरिष्यते ॥ 


“विदर्भादिषु दृष्टत्वात्‌ तत्समाख्या इति वामनस्य वचनात्‌ सर्वेऽपीमे 
रीतिप्रकाराः देकङाभेदेन प्रवृत्ता इत्यवगम्यते अन्यथा तथाभिधानम्‌ 
असङ्घतमेवापद्येत । न चैवं सति वाङ्गी-ओल्कली-कार्णारीप्रभृतीनां बहूनामपि 
प्रभोदानां परिगणेयत्वापत्तिरिति वाच्यम्‌, तथा सम्भवतां तेषां 
पूवो क्तैष्वे वान्तर्भावात्‌ नानन्त्यपसङ्क इति तस्याभिप्रायः । कुन्तकस्तु 
{°रीतिप्रकाराणां नामकरणे तत्तदेङादृष्टत्वं न निमित्तम्‌, देङ्ानामनन्तत्वेन 
निरवधिक भेदकल्पनापरसङ्गात्‌, तत्तद्धेदस्य देङान्तरेऽपि दर्ानेन 
व्यभिचारापाताच्च । तस्मात्‌ कविस्वभावस्यैवात्न निमित्तत्वम्‌ । तत्स्वभावस्य 
यदि कोमलत्वं तहिं कोमलानामेव ङान्दानां स्फुरणमिति सुकुमारो बन्धः, 
यदि गाढत्वं तहिं कठोराणामेवेति विचित्रः, अथ सङ्करः तर्हिं उभयविधानामिति 
मध्यम इति पदविन्यासस्य त्रैविध्यात्‌ रीतेरपि त्रैविध्यमित्यथिधत्ते । यद्यपि 
८. ध्वनि. तृ.उ. का-२. 


९. कामी. तृ.अ. 
१०. व.जी. प्र.उ. का-२४. 

कविस्वभावस्यानन्त्यात्‌ पूर्ववत्‌ प्रभेदानन्त्यस्य प्रसङ्खः तथापि तथाङ्गीकार्यस्य 
तस्य प्रागुक्तप्रभेदत्रयबहिभूतत्वाभावात्‌ न दोष इति तदभिप्रायः। 

वस्तुतस्तु रीतेरात्मत्वं न चतुरखम्‌, मनुष्यत्वेन कल्पिते काव्ये तस्या 
अवयवसंस्थानतुल्यत्वात्‌, तत्प्रभेदेषु वैदभ्यादिषु तारतम्यस्य अभ्युपगमाच्च । 
नहि असमानप्रभेदः कश्चित्‌ पदार्थः आत्मा भवितुमर्हति । अन्यच्च, 
तारतम्यकल्पनमपि असङ्गतम्‌, निकृष्टत्वेन परिगणिताया अपि गौडीयाया 
रौद्रादौ रसे अत्यन्तानुकूलत्वेनानुभवात्‌ । अन्यच्च, विन्यासस्य ज़ाब्दधर्मत्वेन 
काब्दस्य च इारीरस्थानीयत्वेन तन्रिष्ठधर्मस्यात्मत्वं कथं तावत्‌ वक्तु ङाक्यते? 
तदीतेरात्मत्वं गगनकुसुमायितम्‌ । यत्पुनः रीतीनां विभजने देङ्ञाभेदस्य 
उपाधित्वमिति निर्णी तमन्येन, अन्येन च कविस्वभावभेदस्येति - तदुभयमपि 
असाम्प्रतम्‌, रसस्वभावभेदस्यैव तत्रोपाधित्वमिति सप्रपञ्चमुत्तरत्र रीतिप्रकरणे ` 
निरूपयिष्यते ॥ 
३. ध्वनिसम्प्रदायः 

ध्वनतीति व्युत्पत्या ध्वनिः व्यञ्जकः कान्दोऽर्थश्च । ध्वन्यते इति व्यङ्ग्यः । 
ध्वननमिति व्यञ्जनाव्यापारः । ध्वन्यतेऽत्रेति काव्यविहोष इति पदार्थपञ्चकं 
ध्वनिपदवाच्यम्‌ । काव्ये वाच्यलक्ष्याभ्यामतिरिक्तोऽप्यर्थो वर्तते व्यङ्ग्याभिधानः। 
अयं चार्थः अङ्खनायां डारीरात्‌ लावण्यमिव वाच्यात्‌ व्यतिरिक्तः प्रतिभाति । 
तत्न काव्यरूपस्य ध्वनेरिदं तावत्‌ श््लक्षणम्‌ - 


यत्रार्थः ङान्दो वा तमर्थमुपसर्जनीकृतस्वार्थौ । 
व्यद्धः कान्यविोषः स ध्वनिरिति सूरिभिः कथितः ॥ 


पञ्चविधानामपि ध्वनीनां समनियतत्वात्‌ एकस्य लक्षणे ज्ञातेऽन्यस्यापि 
तत्सुज्ञानमिति पृथक्‌ पृथक्‌ लक्षणं नोक्तम्‌ । तच्च व्यञ्जकीभूतः प्रधानः 
जाब्दो ध्वनिः, तादूङ एव च प्रधानोऽर्थो ध्वनिः, प्रधानार्थविषया व्यञ्जना 
ध्वनिरित्यादिकं स्वयमेव विज्ञेयम्‌ । अयं च ध्वनिङाब्दः पञ्चसु यत्र कुत्रचिदप्यर्थे 
प्रयुज्येत, यथा - शब्दो व्यञ्जकतां बिभ्रद्‌ ध्वन्यक्तर्विषयीभवेत्‌" इत्यादौ 


१९. ध्वनि. प्र.उ. का-१३ 

व्यञ्जकीभूते काब्दे । "कस्यचिद्‌ ध्वनिभेदस्य सा तु स्यादुपलक्षणम्‌ इत्यादौ 
व्यङ्ग्ये । “भक्त्या बिभतिं नैकत्वं रूपभेदादयं ध्वनिः इत्यादौ व्यज्जनायाम्‌ । 
“व्यद: काव्यविकोषःः इति प्रकृतवाक्ये तु काव्यविङोषे । 
ननु ध्वनेरात्मत्वमिति यदुक्तं तन्न श्रद्धातुं ठाक्यम्‌, काव्यस्यात्मा ध्वनिरित्यत्र 
व्यङ्ग्यस्य ध्वनित्वमभिधाय ततोऽनपदमेव योऽर्थः सहद्यङ्लाघ्यः इति 
कारिकया वाच्येऽपि ध्वनित्वाभ्युपगमेन व्याहतत्वादिति चेत्‌ - नैष दोष 
लोचनकारेणात्र प्रतिविधानात्‌, तथाहि - योऽर्थः सहदयङ्लाघ्य 
टत्यत्रार्थङब्देनार्थसामान्यस्य ग्रहणम्‌ । तस्य च सहदयङ्लाघ्य इति विङोषणात्‌ 
प्रतीयमानरूपविङोषेऽवस्थानं भवति, यथा - परोपकारी जनः सर्वेषाम्‌ 
आनन्ददायकः इति वाक्ये जनङब्देन प्रतिपादितस्य तत्सामान्यस्य परोपकारीति 
विकङोषणात्‌ सज्ननेऽवस्थानम्‌ । तद्वदत्रापि प्रतीयमानस्यैव काव्यात्मत्वमुक्तं 
भवति न पुनः वाच्यार्थस्यापि च्यर्थस्यापि । नहि वाच्यः कोऽपि सहदयङ्लाघ्यो भवितुं 
ङाक्नोति। यद्यप्यर्थस्य अपातत एकत्वम्‌ तथापि विभागवुद्‌ध्या विचारे 
विवेकिनां वाच्यः प्रतीयमानश्चेति सृक्ष्मवेलक्षण्यप्रयुक्तं ठाखाद्यमवङयं 
प्रतीयते । अत एवान्यस्य सह दयङ्लाघ्यत्वेन अन्यस्य चातथात्वेन 
प्रतीतेरुपपत्तिः । तन्न यः प्रतीयमानरूपो भागः प्रागुक्तादेव विकोषादात्मेति 
कथ्यते न पुनः तच्छन्यमर्थान्तरम्‌ । अविवेकिनस्तु संवलितत्वनैयत्यात्‌ 
प्रतीयमानमर्थं न वाच्यात्‌ व्यतिरिक्ततया ग्रहीतुं ङाक्नुवन्ति चार्वाका इव 
कारीरादात्मानम्‌ । एवमत्र वाच्यः प्रतीयमानश्चेति विभागः अर्थसामान्यस्यैव 
न पुनः सहृदयैः उइलाघ्यमानस्य काव्यात्मनः प्रतीयमानस्येति न काप्यत्रासङ्खतिः। 
तथा चायं तद्धिवक्षितोऽ्थः - यस्तावदर्थः प्रतीयमानावच्छेदेन सहदयङ्लाघ्यः 
सन्‌ काव्यात्मेति व्यवस्थितो भवति तादृ ङास्यार्थस्रामान्यस्य वाच्यः 
प्रतीयमानश्चेति द्वौ भेदौ न तु द्वावप्यात्मानौ काव्यस्य । अयं तावद्‌ दृष्टान्तः 
- यस्तावत्‌ वक्षः चिरावस्थायिसारः सन्‌ गृहादिनिर्माणे उपयोगी भवति 
तस्य मृदः कठिनश्चति द्रौ भेदाविति ॥ | 
वस्तुतस्तु एवं समाधानेऽपि न तत्रत्यवृत्तिग्रन्थस्य सङ्गतिः । वृत्तिग्रन्थः 
तावदयम्‌ - काव्यस्य हि ललितोचितसननिवेकङ्ञाचारूणः ङारीरस्ये वात्मा 

साररूपतया स्थितः सहदयङलाप्यो योऽर्थः तस्य वाच्यः प्रतीयमानश्चेति द्वौ 
भेदौ ॥ किञ्चैवं समाधाने सति अनात्मनि वाच्ये सहदयङहलाघ्यत्वाभावप्रसङ्क 
इति रूपको प्रक्षादेरग्राह्यत्वापत्तिः । तस्मात्‌ प्रकारान्तरेणैव समाधानं युक्तम्‌, 
तदेवं प्रतिभाति - काव्यस्यात्मा ध्वनिरिति बुधैरित्यत्र ध्वनिङ्ाब्देन व्यङ्ग्योऽर्थः, 
व्यञ्जकीभूतः ङाब्दः, तादा एव चार्थः, व्यञ्जना चेति अर्थचतुष्कस्य 
ग्रहणं सम्भवति, बाधकाभावात्‌ । न चैकस्य काव्यस्य कथं चत्वार आत्मानो 
भवितुं उक्नुवन्तीति ङाङ्क्यम्‌, चतुर्णामपि समनियतत्वेन एकस्मिन्नेव 
पर्यवसानात्‌, यथा ~ काव्यस्यात्मा व्यञ्जकः ङाब्द इत्युक्तौ व्यङ्ग्यव्यञ्जनयोरपि 
तत्वं सिद्धं भवति, यत्र व्यञ्जकः तत्र व्यङ्गयस्य व्यञ्जनायाश्च अवङ्यम्भावात्‌ 
। एवं काव्यस्यात्मा व्यञ्जकोऽर्थ -इत्युक्तौ पूर्ववदेव तयोरप्यात्मत्वं सिद्धं 
भवति । एवं काव्यस्यात्मा व्यङ्ग्य इत्युक्तौ अन्ययोरपीत्येतत्सर्व यथायथं 
स्वयमेव विन्नेयम्‌ । तत्र व्यञ्जकीभूतोऽर्थः तावत्‌ वाच्य एव भवति नान्य 
इत्येतत्‌ समेषां प्रायेण ज्ञातचरमिति न वक्तव्यतामर्हति । काव्यविङोषरूपस्य 
तु अर्थस्य सोऽप्यत्र ग्रहणं न सम्भवति, काव्यस्यात्मा ध्वनिकाव्यमिति 
वैयधिकरण्येनान्वयस्यासम्भवात्‌ । 

एवमर्थचतुष्टये ध्वनिङ्ञाब्दस्य सिद्धे “उच्चरद्द्रिकलालः शुङ़ुभे 
वाहिनीपतिः इत्यादौ उाब्दङाक्तेमूलध्वनौ व्यञ्जको ञ्जको यो वाहिनीपत्यादिः 
काब्दः, सादटूङ्यरूपं यद्‌ व्यङ्ग्यम्‌, वाहिनीपत्यादिङब्देन यार्थान्तरस्य व्यञ्जना, 
तत्सर्वघटितं च यत्‌ वाक्यरूपं काव्यं ते चत्वारोऽपि ध्वनिङाब्दवाच्या भवन्ति । 


 च्यत्रासौ वेतसः पान्थ! तत्रेयं सुतरा सरित्‌" इत्यादौ अर्थ्क्तिमूलध्वनौ तु 


व्यञ्जको यो वाच्यार्थः, अभिप्रायविोषो यो व्यङ्गयः, वाच्यार्थेन यार्थान्तरस्य 
व्यञ्जना, तत्सर्वघटितं च यत्‌ वाक्यरूप काव्यं ते चत्वार इति विङोषः । 
तदिदं ध्वनिङाब्दस्यार्थपञ्चकं कण्ठतोऽनुक्तमपि कारिकाकारस्याभिमतमेव, 
प्रयोगात्‌, तथाहि - तत्र व्यङ्ग्यार्थरूपध्वनेः भाक्तत्वाङङ्कायां भक्त्या बिभर्ति 
नैकत्वमिति व्यजञ्जनाव्यापारस्य लक्षणाव्यापारेण समानरूपत्वं नास्तीति 
प्रतिपाद्य निराकरणात्‌ ध्वनिङ्ाब्दस्य व्यञ्जनार्थकत्वं सिद्ध्यति । नहि 
कयोश्चिदर्थयोः अभेदस्याङङ्याम्‌ अन्ययोरेव द्वयोर्भेदं निरूप्य तन्निरकरणं 

क्रियमाणं सङ्गतिमुपयाति । एवं “ब्दो व्यञ्जकतां बिभ्रद्‌ ध्वन्युक्तेविषयीभवेत्‌' 
इति प्रयोगात्‌ व्यजञ्जकङ्ञाब्दार्थकत्वम्‌ । ततस्तुल्यन्यायात्‌, ध्वनतीति 
व्युत्यत्तेरभ्युपगमात्‌, प्रसिद्धत्वेन बहु धान्यैर्व्याकृ तत्वेन चानिरूपणेऽपि 
निरूपणयोग्यत्वेन निर्णयाच्च व्यञ्जकीभूतस्य वाच्यार्थस्य ध्वनित्वमिति 
सिध्यति । नहि ध्वनित्वेनाप्रक्रान्तो ऽर्थः ध्वनिनिरूपणपरस्य पुंसो निरूपणीयतां 
भजते । तदेवं वाच्यस्य व्यङ्ग्यस्य च ध्वनित्वे सिद्धेऽर्थसामान्यं मनसि 
निधाय तद्विभागाभिप्रायेण “अर्थरूपध्वनेः तावत्‌ वाच्यः प्रतीयमानश्चेति द्वौ 
भेदौ, इत्यभिधाने न कथच्चिदपि दोष इति न काप्यत्रासङ्तिः । एतेन 
व्यञ्जकीभूतस्य वाच्यार्थस्यैव ध्वनित्वं न पुनः यस्य कस्याप्यर्थस्येत्युक्तं 
भवति ॥ ततश्च “ञारदा जारदाम्भोजवदनाः इत्यादौ “मुखं चन्द्र इव सुन्दरम्‌ः 
इत्यादौ च व्यङ्ग्यस्याभावात्‌ न वाच्यार्थस्य वाचकस्य वा व्यञ्जकत्वमिति 
न तयोः ध्वनिङब्देन व्यपदेङ्ञाः । अनुपदोक्तं उच्चरद्दूरिकीलालः इत्यादौ 
यत्रासौ वेतसः पान्थ इत्यादौ च तस्य सद्धावात्‌ अस्त्येव व्यञ्जकत्वविह्िष्टस्य 
वाचकस्य वाच्यस्य च तद्‌व्यपदेङ्ञा इति ग्रन्थकारस्याङ्ञायो बोध्यः ॥ 
तन्न केचित्‌ ध्वनिः नास्तीति वदन्ति । तेषां वादत्रयम्‌ - गुणालङ्काराणामेव 

ङाब्दार्थङ्ञो भाकारित्वात्‌ तद्‌ व्यतिरिक्तो ध्वनिर्नास्तीति प्रथमः पक्षः । 
व्यतिरिक्तत्वेऽपि को भाकारित्वं नास्तीति द्वितीयः । जोभाकारित्वेऽपि 
गुणालङ्करेष्वेवान्तर्भावात्‌ नास्तीति तृतीयः । तेषां सवैषामपि वादानामयम्‌ 
“उपसंहारः - 

यस्मिन्नस्ति न वस्तु किञ्चन मनःप्रह्लादि सालङ्कति 

व्युत्पन्नै रचितं च नैव यद्वक्रोक्तिङ्ून्यं च यत्‌ । 

काव्यं तदृध्वनिना समन्वितमिति पीत्या पङ्ञांसन्‌ जडो 

नो विद्योऽभिदधाति किं सुमतिना पृष्टः स्वरूपं ध्वनेः ॥ 

अपरे ध्वनिं भाक्तं कथयन्ति । काब्दानामर्थो मुख्योऽमुख्यश्च ति दिविधः । 

तन्न मुख्येऽर्थे ऽभिधा । अमुख्ये तु लक्षणेति स्थिते अर्थान्तरस्याभावात्‌ 


१२. ध्वनि. प्र.उ. का-१. ग्रन्थकृत्समानकालभाविना मनोरथनाम्ना कविना कृतमिदं पद्यमिति 
लोचनकारः । 

व्यापारान्तरस्य प्रसक्तिरेव नास्तीति नास्ति व्यतिरिक्तो ध्वनिर्नाम व्यापारः 
कश्चिदिति तेषामाङ्ञायः । अन्ये पुनः ध्वनिम्‌ अनिर्वचनीयमाकलयन्ति । 
आनन्दवर्धनेन सवनितान्‌ पक्षान्‌ निराकृत्य ध्वनेरात्मत्वं व्यवस्थापितमिति 
स एवास्य सम्प्रदायस्य प्रवर्तक इत्यभ्युपेयते। सोऽयं व्यङ्ग्यरूपो ध्वनिः 
वस्तुरूपोऽलङ्कररूपो रसरूपश्चेति त्रिविधः । 

ननु व्यङ्ग्यस्यार्थस्य किं कारणं ध्वनिङब्देन व्यपदेङाः? उच्यते, 
९३वैयाकरणा हि अर्थप्रतिपत्तिकारिणः स्फोटस्य व्यञ्जकान्‌ वर्णान्‌ ध्वनिङगाब्देन 
व्यवहरन्ति । तेषु वर्णेषु यद्‌ व्यञ्जकत्वं तदवलोक्य सादूङ्यात्‌ प्रथमं उाब्देऽ्थे 
च ध्वनिकाब्देन व्यवहारः कृतः पश्चात्तु यस्य यस्य व्यञ्जकत्वेन योगो वर्तते 
तदूपत्वं च तस्य सर्वस्यापि । तेन ङाब्दवाच्यव्यङ्ग्यादयः पञ्चार्थः 
ध्वनिङञाब्दस्य | 

योऽयं ध्वनिरधुना निरूपितो वर्तते पुरातनकविनिबद्धार्थस्य प्रतिपादिकापि 
वाणी तेन नवत्वमायाति । तत्रापि विहोषतो रसध्वनिना । तेन स्पृष्टश्चेत्‌ 
प्रतिपादितचरोऽप्यर्थः नव इवाभाति मधुमास इव दूमः । अनेन ध्वनेः 
माहात्म्यं विङ्ञादं भविष्यति । 

आलङ्कारिकेष्वेव एतादुङास्य ध्वनेः विरोधिनः कुन्तकः, महिमभटुः, धनिकः, 
मुकुलः, लोल्लटः, भदटनायकश्च १५दुत्येते प्रधानाः सन्ति । तत्र महिमभटरो 
नैयायिकमतानुयायी अन्ये च सर्वे मीमांसकमतानुयायिनः । 

आनन्दवर्धनेन ध्वनिसामान्यस्यैव आत्मत्वमभिहितम्‌ तथापि तद्व्याख्याता 
लोचनकारो वस्त्वलङ्कारयोः रसे पर्यवसायित्वात्‌ अप्राधान्यमित्यभिप्रयन्‌ 
काल्यस्यात्मा ध्वनिरित्यत्र रसध्वनिरेव काव्यस्यात्मेति ग्रन्थकारस्याङ्ञायं 
विवृणोति । ध्वनिसम्प्रदायोऽयं रससम्प्रदायात्‌ नातीव भिद्यते यतो ध्वनिसम्प्रदाये 
वस्त्वलङ्काररसरूपस्य त्रिविधस्यापि ध्वनेरात्मत्वम्‌, रससम्प्रदाये तु 
रसमात्नस्येति विशेषः । 


१३. पा.भा. पस्पज्ञायां येनोच्चारितेन इति वाक्यस्य व्याख्यानम्‌ । प्रदीपः 

९४. कुन्तको विचित्राभिधामात्रम्‌ अङ्गीकरोति । महिमभदटरोऽनुमानेनैव ध्वनेर्गतार्थत्वम्‌ आचष्ट । 
धनिकः पुनः अभिधापरपर्यायया तात्पर्यवृत्या । मुकुलोऽभिधातिरिकतं व्यन्तरं नानुमन्यते । 
भद्रलोल्लटः दीर्घदीर्घतरया तयैवाभिधया सर्वस्याप्यर्थस्य प्रतीतिमभ्युपैति । भटूनायकस्तु 
अभिधा भावना चैव तद्धोगीकृतिरेव चेति वदन्‌ व्यञ्जनां नोल्लिखति । 

वस्तुतस्तु ध्वनेरात्मत्वं न युक्तम्‌, वस्त्वलङ्कारयोः रखपर्यवसायित्वादेव 
अप्राधान्यमिति सारभूतत्वाभावेन आत्मत्वायो गात्‌ । तल्लो चनकारोक्तं 
समञ्जसम्‌ इत्यस्माकं प्रतिभाति ॥ 


४. ओंँयित्यसम्पदायः 


उचितस्य भाव ओचित्यम्‌ । इदमौयित्यं काव्य आवङ्यकमिति 
{५भरतोऽभिप्रेति। 
अदेकाजो हि बवेषस्तु न उोभां जनयिष्यति । 
मेखलोरसि बन्धे च हास्यायैबोपजायते ॥ 
९६आनन्दवर्धनोऽपि 
अनौचित्यादृते नान्यद्‌ सभङ्स्य कारणम्‌ । 
प्रसिद्धौ चित्यबन्धस्तु रस्रस्योपनिषत्‌ परा ॥ 
इति वदन्‌ रसस्यैतत्‌ परमपरिपोषकम्‌ इत्याङ्ञोते । क्षेमेन्द्रः पुनः ओचित्यस्य 
सारभूतत्वं मन्यमानः १५ तस्यैवात्मत्वम्‌ इत्याकलयति - 
अलङ्करास्त्वलङ्करा गुणा एव गुणाः सदा । 
ओ चित्यं रससिद्धस्य स्थिरं कान्यस्य जीवितम्‌ ॥ 
अत एवायमस्य सम्प्रदायस्य प्रवर्तक इत्युच्यते । इदमौचित्यं *“रसस्यापि 
जीवितमिति तन्मतम्‌, यदाह - 
ओ चित्यस्य चमत्कारकारिणश्चारुचर्बणे । 
रसजीवितभूतस्य विचारं कुरुतेऽधुना ॥ 
ननु किमिदम्‌ ओचित्यम्‌? तत्‌ \९तेनैवाभिहितम्‌ - 
उचितं प्राहु राचार्याः सदृङ्ां किल यस्य यत्‌ । 
उचितस्य च यो भावस्तदौयचित्यं पचक्षते ॥ 
ओचित्यमेतत्‌ पदे वाक्ये प्रबन्धेर्थे गुणेऽलङ्करे रसादौ च सर्वत्रापि 
सम्भवति । तत्न दि्दरनाय तदुक्तप्रकारेण पदे ओचित्यं प्रदङर्यते, यथा - 


१४. वत्तौ. १५. नारा. त्रयो.अ. का-६९. 
१६. ध्वनि. तृ.उ. १७. ओचित्य. का-४. 
१८. ओंचित्य. का-३. १९. ओचित्य. का-७. 

परिम्लानं पीनस्तनजघनसङ्गादुभयत- 
स्तनोर्मध्यस्यान्तः परिमिलनमप्राप्य हरितम्‌ । 
इदं व्यस्तन्यासं इलथभुजलताक्षेपनलनैः 
कृङाङ्ग्यास्सन्तापं वदति बिसिनीपन्रङायनम्‌ ॥ 
अत्र विरहपीडितायाः सागरिकायाः कृञ्ाङ्गीति यद्िरोषणं तत्तु परम्‌ 
ओचित्यमावहति। अत्रैव च पुनः आविष्करोतीत्यर्थे तदतिङायमभिव्यञ्जयतो 
वदतीति ङाब्दस्य प्रयोगोऽपि। क्वचिदनौचित्यमपि भवति, यथा - 


सद्यः पुरीपरिसरेऽपि शिरीषम्‌द्वी 
सीता जवाल्निचतुराणि पदानि गत्वा । 
गन्तव्यमस्ति कियदित्यसकृद्‌ 
बरूलाणा रामाश्रुणः कृतवती प्रथमावतारम्‌ ॥ 
अन्न कियत्‌ गन्तव्यमस्तीति असकृत्‌ न्रुवाणेति अनवधानेन' असकृच्छब्दस्य 
प्रयोगात्‌ कर्तव्यगौरवस्य ज्ञानमेव नास्तीति प्रतीत्या विद्रद्भुरीणायामपि 
सीतायामविवेकित्वं विन्नायत इति परमनौचित्यम्‌ । अकवक्तामिति ङाब्दस्य , 
प्रयागे तु शिरीषकोमलङ्ारीरा सा ज्नातकार्यगौरवापि क्लेडोन सर्वथा 
चलितुमङाक्नुवती तथा प्रायुद्धेति प्रतीत्या तच्निवर्तनात्‌ अदोषत्वं स्पष्टमेव 
प्रतिभाति । वाक्ये यथा - 
देवो दयावान्‌ विजयो जितात्मा यमौ संयममाननीयौ 
इति ब्रूनाणस्स्वभुजं प्रमार्टिं यः कीचकाकालिककालदण्डम्‌। 
धीरः स किर्मीरिजटासुरारिः कुबेरशाौर्यपङ्ामोपदेष्टा 
दृष्टो हिडिम्बादयितः कुरूणां पर्यन्तरेखागणनाकृ तान्तः ॥ 
अन्न रौद्रसवर्णने प्रक्रान्ते भीमस्य कीचकाकालिककालदण्डप्रभृतीनि 
यानि विङोषणानि तैः रौद्ररसो जागरित इवावभासते इति तादूङाविङोषणघटितं 
वाक्यमत्रातितरामुचितम्‌ । तत्रैवानौचित्यं यथा - 
नाले शौर्यमहोत्पलस्य विपुले सेतौ स्मिद्वारिधेः 
ङाश्चत्खङ्गभुजङ्गचन्दनतरौ ऋ्ीडोपधाने श्रियः । 

आलाने जयकुञ्जरस्य स्तुदृङ्ां कन्दर्पदपै परं 
श्रीदुयाँ धनदोष्णि विक्रमपरे लीनं जगन्नन्दतु ॥ 
अत्र विक्रमैकरसस्य दुर्योधनस्य भुजे वर्णनीये समिद्रारिसेतुप्रभतीनि 
यानि विोषाणानि तेषु सर्वेषु कार्कङ्यपत्यायकत्वात्‌ उचितेष्वपि 
ङौर्यो लनालरूपं तु विङोषणं मार्दवप्रतीतिकारित्वात्‌ अत्यन्तमनुचितम्‌ । 
एवमन्यत्रापि बोध्यम्‌ । अथेदमौचित्यं नास्ति तर्हिं तत्काव्यम्‌ अवज्यमुपहास्यतां 
यास्यति, रग्यदुक्तम्‌ - 


कण्ठे मेखलया नितम्बफलके तारेण हारेण वा 
पाणौ नूपुरबन्धनेन चरणे केयूरपाङ्ोन वा 
क्रौर्येण प्रणते रिपौ करुणया नायान्ति के हास्यताम्‌ 
ओंचित्येन विना रुचिं प्रतनुते नालङ्कतिनो गुणः ॥ 
वस्तुतस्तु ओचित्यस्य आवङ्यकत्वे न कस्यपि विप्रतिपत्तिः किन्तु 
तस्यात्मतायाम्‌ अवङ्यं सा भवति, तथाहि - इदं पदवाक्यादिकमत्र उचितमिति 
इदं चानुचितमिति यदौचित्यम्‌ अनौचित्यं च निर्णीयते तत्‌ किमपेक्षम्‌? 
नहि किच्चिदप्यनपेक्ष्य ओचित्यमनौचित्यं वा नि्णेतुं काक्यम्‌, सापेक्षता- 
शीलत्वात्‌ । कृते च विचारे तत्तावत्‌ रसापेक्षमिति जायते । जाते च तस्मिन्‌ 
तस्यैवात्मत्वं वक्तव्यम्‌ न पुनः तदपेक्षजीवितस्य एतस्य । नदि प्रधाने सति 
अप्रधानस्य आत्मत्वं कल्पयितुं क्यम्‌ । ओचित्यमेतत्‌ रसस्योपनिषदिति 
रसस्य जीवितमिति वा यत्न तत्न श्रूयमाणं यद्वचनं तत्तु रसे तदवङ्यम्भावस्य 
नोधनेनापि चरितार्थम्‌ न पुनः तस्यैव जीवितत्वमिति बोधनेनैव । एतच्च 
ओचित्यं रसात्मतावादिनामपि सम्मतम्‌ । तदेवम्‌ ओचित्यस्यात्मत्वं न 
कथच्चिदपि श्रद्धातुं उाक्यम्‌ ॥ 
५. वक्रोक्तिसम्प्रदायः 
वक्रम्‌ अभिधानं वक्रोक्तिः । वक्रं च विचित्रम्‌, चमत्कारजनकमिति 
यावत्‌ । अभिधानम्‌ अभिधाव्यापारः । प्राभाकरमतान॒सारित्वादेवास्य 
२०. ओचित्य. का-६. 

मतेऽभिधातिरिक्तो व्यापारो नास्ति । विवक्षितेऽर्थे साधारणानां यादूङ्ञाः 
प्रयोगः तत्र विदग्धानामन्य एव प्रयोगः, यथा - साधारणाः वाणी 
शारदाम्भोजवदनेति, उच्वरद्रक्तः सेनापतिरङोभतेति, मुखं सुन्दरमिति च 
प्रयुञ्जते । विदग्धास्तु तत्रैवार्थे रश्ज्ञारदा उारदाम्भोजवबदनेति, 
उच्वरद्दरूरिकीलालः शङ्खभे वाहिनीपतिरिति, मुखं चन्द्र॒ इव सुन्दरमिति 
च विलक्षणम्‌ । एतेन साधारणानां विदग्धानां च प्रयोगयोः विङोषः स्फुटो 
भवति । एतदेव मनसि निधाय कुन्तको वक्रोक्तैः लक्षणं तावत्‌ र्डदमभिधत्ते - 
| वक्रोक्तिः नैदग्ध्यभङ्गीभणितिसुच्यते । 

वक्रोक्तिनमि प्रसिद्धाभिधानव्यतिरेकिणी विचित्रैवाभिधा । वैदुष्यविरिष्टं 
वचनमिति यावत्‌ । चमत्कारजनकमभिधानमिति विवक्षितोऽर्थः । इयं च 
ङाब्दार्थयुगलरूपस्य काव्यस्य काचिदलङ्कतिः । 

केचित्‌ स्वभावोक्तिरपि कान्दार्थयोरलङ्कतिरिति मन्यन्ते - तदसत्‌, स्वभावो 
नाम भवतोऽस्मात्‌ अभिधानप्रत्ययाविति पदार्थस्य स्वरूपभूतो धर्मः । तस्य 
यद्यलङ्कतित्वं तहिं सर्वोऽप्यर्थोऽलङ्कारवान्‌ जायेत, अलङ्कर्यस्यार्थस्याभावोऽपि 
प्रसज्येत । किं बहुना? जाकटिकादिवाक्यस्यापि स्वभावोक्तिघटितत्वात्‌ 
काव्यत्वाङ्खीकारप्रसङ्कः । अन्यच्च, स्वभावोक्तेरलङ्रत्वे उपमादेरलङ्ञरान्तरस्य 
च समावेङ्ो तयोर्भैदस्य स्फुटत्वे संसृष्टिः अस्फुटत्वे तु सङ्कर इति एक 
एवालङ्कारो निश्चीयेत । ननु स्वभावो वस्तुधर्मः, स च साधारणः सातिङ़ायश्चेति 
हिविधः । तत्र साधारणवस्तुधर्मविशिष्टोऽर्थः उारीरम्‌ सातिङ्ञायवस्तुधर्म- 
विशिष्टस्तु स्वभावोक्तिरिति विभागे न पूर्वोक्तदोषाणां सम्भव इति चेत्‌ - 
मैवम्‌, साधारणवस्तुधर्मस्य ोभाराहित्यात्‌ काव्यप्रपञ्चेऽनुपादानमिति 
सातिङ्ञायस्यैवार्थस्य उारीरत्वेनाभ्युपगन्तव्यत्वात्‌ । नहि उारीरमलङ्कारो भवति, 
भेदात्‌ । न च ङाब्दमात्रं ङारीरस्थानीयं न त्वर्थ इति वाच्यम्‌, आधाराभावेन 
रूपकादेरलङ्करस्य दुर्निवेङात्वप्रसङ्गात्‌ । नह्यसत्यां भित्तौ चित्रस्यालेखनं 
कोविदोऽपि कर्तुं क्षमते । तस्मात्‌ स्वभावोक्तेरलङ्कारत्वं उाशङ्गायित्म्‌ । 
२१. रघु. स-४. सञ्जी. २९. खु स-४. सञ्जी. `` `` रर. कुव. उलेषालङ्कारप्रकरणम्‌। `` ` ङलैषालङ्कारप्रकरणम्‌। 
२३. व.जी. प्र.उ. का-९०. 

वक्रोक्तिरियं वर्णविन्यासवक्रता, पदपूर्वाधवक्रता, पदपरार्धवक्रता, 
वाक्यवक्रता, प्रकरणवक्रता, परबन्धवक्रता चेति षद्िवधा । तत्र 
वर्णविन्यासवक्रता यथा - सौन्दर्यधुर्य स्मितम्‌ । 
अत्र रेफयकारसंयोगस्य सकृदावृत्तिः ङब्दे परां डोभामानयति । यमकम्‌ 
अनप्रासश्चेति सर्वोऽपि ङाब्दालङ्कारः अत्रैव प्रभेदेऽन्तर्भवति । पदवक्रतायां 
पर्वर्धिवक्रता परार्धवक्रता चेति द्रौ भेदौ । तत्र पूर्वार्धं धातुप्रातिपदिकन्यतरा 
प्रकृतिः परार्धं च प्रत्ययः । तयोराद्येऽमी प्रभेदाः सम्भवन्ति उदाटरणानिं 
च~ 
१. रूढिवैचित््यवक्रता यथा - रामोऽस्मि सर्वं सहे । 
अन्न राम इति रूढकाब्दः अत्यन्तदुःखसहत्वादिधर्मविरिष्टं रामं बोधयति। 
२. पर्यायवक्रता यथा - 
अ) अङ्गराज! सेनापते! राजवल्लभ! रक्षैनं भीमाहुःङासनम्‌। 
आ) तव प्रसादात्‌ कुसुमायुधोऽपि । 
अनयोराद्ये अश्वत्थाम्नो वचने कर्णस्य ये त्रयः पर्यायाः ते सर्वेऽप्यत्न 
दु ःङासनत्राणाङ्ाक्तत्वप्रयुक्तम्‌ उपहासं द्योतयन्ति, अन्त्ये तु स्मरस्य वचने 
कुसुमायुध इति विङोषणं तस्मिन्‌ असारायुधत्वं द्योतयति । 
३. उपचारवक्रता यथा ~ हस्तापचेयं यकाः । 
अत्र यज्ञासो हस्तापचेयत्वविरोषणेन मूर्तत्वल्ञानमिति गाढप्रसृतत्वं 


प्रतीयते । 
४. विहोषणवक्रता यथा - दादोऽम्भःप्रसृतिम्पचः प्रचयवान्‌ बाष्ः 
प्रणालोचितः। 


अन्न विरहिण्या वर्णने जलोष्णीकारकाद्यर्थकं यदम्भःप्रसृतिम्पचादिकं 
विकोषणं तेन दाहादौ अत्यन्ततीव्रत्वादेः प्रतीतिः भवति । 
५. संवपिवक्रता यथा - 
अ) तान्यक्षराणि ददये किमपि ध्वनन्ति । 
आ) पृष्ठतः प्रणयिनो निषेदुषः कानि कान्यपि न चकार लज्जया । 

अत्राद्ये किमपीति न्यासात्‌ तादूङाक्षराकर्णनेन हृदयगते भावेऽनुभवैक- 
गोचरत्वपर्यवसितम्‌ अनिर्वचनीयत्वं प्रतीतं भवति । एवं वाक्यान्तरेऽपि ! 

६. वृत्तिवैचित््यवक्रता यथा - पाण्डिभि मग्नं वपुः । 

अत्र पाण्डु वपुरिति वक्तव्ये पाण्डिम्नि मग्नमिति प्रतिपादनेन वपुषि 


अत्यन्तपाण्डुत्वं प्रकारितं भवति । 


७. लिङ्वक्रता यथा - मैथिली तस्य दाराः । 

अन्न मिन्नलिङ्खस्य जाब्दस्य सामानाधिकरण्येन प्रयोगो विचित्रतामायाति। 

८. क्रियावक्रता यथा - 

अ) प्रपन्नार्तिच्छिदो नखाः । 
आ) स दहतु दुरितं जाम्भवो वः ङाराग्निः । 

अनयोराद्ये अमूर्ताया आर्ते: छेदनं प्रतिपाद्यते परत्र तु तादूङ्ञास्यैव दुरितस्य 
भस्मीकरणमिति नखेषु ारागनौ च विलक्षणक्रियाजनकत्वप्रतीत्या लोकोत्तरत्वं 
प्रतीयते । एवमेषामुदाहरणान्तरेष्वपि बोध्यम्‌ । अन्त्ये तु त्रयः । तत्न - 

१. संख्यावैचित्र्यं यथा - मैथिली तस्य दाराः । 

अत्र मैथिलीत्यस्य सामानाधिकरण्येन भिन्नवचनकस्य ङव्दस्य प्रयोगो 
वैचित्र्यमाददाति । 

२. कारकवैचित्र्यं यथा - त्रायन्तां वो मधुरिपोः प्रपन्नार्तच्छिदो नखाः । 

अत्राचेतनेष्वपि चेतनत्वमारोप्य कर्तृत्वस्य प्रकल्पनात्‌ नखेषु सर्वङाक्तत्वं 
गम्यते । ॥ि 

३. पुरुषवैचित्र्यं यथा - अयं जनः प्रषटुमनास्तपोधने! न चेद्रहस्यं 
प्रतिवक्तुमर्हसि । 

अत्र अयं जन इति प्रयोगात्‌ वक्तरि ताटस्थ्यस्य प्रतीतिः भवति । 
वाक्यवक्रतायां रसादिः प्रायेण च सर्वेऽप्यलङ्ारा अन्तर्भवन्ति 
र्ठ यदक्तम्‌ - 
वाक्यस्य वक्रभावोऽन्यो भिद्यते यः सहखधा । 
यन्नालेडूगरवगोऽसौ सर्वाऽप्यन्तर्भविष्यति. ॥ ` 

२४. व.जी.. प्र.उ. का-२०. | | 

यद्यप्यर्थङ्क्त्युद्धवध्वनिप्र भेदत्वेन परिगणेयानां कुत्रान्तर्भाव इति नोक्तम्‌ 
तथापि अत्रैवेति निर्णीयते, अन्यत्रासंभवात्‌ । 
प्रकरणवक्रतायाः ज्ञाकुन्तले दुर्वाससः उापवृत्तान्तस्य विन्यासेन नायके 
निर्दोषत्वस्य प्रतिपादनमुदाहरणम्‌ । प्रबन्धवक्रतायाः पुनः रामचरितप्रधाने 
काव्ये -रामादिवदरर्तितव्यम्‌ न रावणादिवत्‌ इत्युपदेङ्ञस्य प्रतिपादनम्‌ । 
तापसवत्सराजे “मन्त्रिभिः विपदि वर्तमानस्य राज्ञः रक्षणं कर्तव्यम्‌' 
इत्युपदेङस्य प्रतिपादनम्‌ । महाभरते तु “सर्वमिदम्‌ अङ्ञाश्चतम्‌, यदस्ति 
लाश्चतं तदर्थ प्रयतस्व. इत्युपदेङ्ञास्य । एवमन्यत्रापि स्वयमूह्यम्‌ । 
तदेवं वक्रोक्तेः षट्सु प्रभेदेषु आधुनिकैः सूरिभिराख्याता ध्वनिगुणाल्र- 
प्रभृतयः सर्वेऽपि काव्यविोषा अन्तर्भवन्ति । तस्मात्‌ वक्रोक्तिः न साधारणः 
कश्चिदलङ्कारः किन्तु समग्रकाव्यव्यापकं किच्विदन्यदेव तत्त्वमिति विज्ञायते । 
वक्रोक्तिरियं स्वषामलङ्काराणां जीवनाधायकः कश्चिदर्थ इति भामहः, 
९ "यदाह छ 
सैषा. सर्वत्र वक्रोक्तिरनयाऽर्थोः विभाव्यते । 
यलोऽस्यां कविना कार्यः कोऽलङ्कारोऽनया बिना ॥ 
दण्डी अपि समग्रं वाद्यं स्वभावोक्तिः वक्रोक्तिश्चेति द्विधा भिन्नमिति 
२६आचष्ठे - 
ङलेषः सर्वासु पुष्णाति प्रायो वक्रोक्तिषु रियम्‌ । 
भिन्नं द्विधा स्वभावोक्तिः वक्रोक्तिश्रेति वाद्यम्‌ ॥. 
एवं सत्यपि वक्रोक्तैः भेदोपभेदलक्षणोदाहरणैः निरूप्यात्मत्वेन 
व्यवस्थापनात्‌ कुन्तकस्यैव एतत्सम्प्रदायप्रवर्तकत्वेन निर्णयः ॥ 
वस्तुतस्तु वक्रोक्तेरात्मत्वं न सम्भवति, तारतम्यघटितार्थगर्भत्वात्‌ । 
अत्र दि वक्रोक्तौ यथा रसादिरन्तर्भवति तथा तदपेक्षया निकृष्टा यमकोपमादयश्च 
सर्वेऽपि इोभाकारिविहोषाः । नह्यर्थः कश्चित्‌ निम्नो न्रतभावापन्नभेदवान्‌ 
सारभूतार्थवाचिना आत्मङब्देन व्यपदिङ्यते, व्याह तत्वात्‌ । तस्मात्‌ वक्रोक्तेः 


२५. काव्यालं. द्विप. का-८५. २६. काव्याद. दिप. का-३६३. 

प्रतिपादनं नाम साधारणानां वाक्येषु अवर्तमानस्य प्रत्युत कवीनां वाक्येषु 
वर्तमानस्य कस्यचित्‌ तत्वस्य बोधनम्‌ न पुनः तत्रत्यस्य सारभागस्य । 
तस्मात्‌ वक्रोक्तैः आत्मत्वं चिन्त्यम्‌ ॥ 


६. रसस्मम्पदायः 


रस्यते इति व्युत्पत्त्या भावो रसपदवाच्यः । भावाश्च चित्तवृत्तिविरोषाः । ते 
च रत्यादयोऽष्टौ, निर्वेदादयः त्रयस्तिंङत्‌, स्तम्भादिसास्विकभावाश्च अष्टाविति 
र°एकोनपञ्चाङ्ञादिति भरतः । गुर्वादिविषयकरत्या पञ्चाङत्‌ इत्यपरे । 
सांसारिकक्लेङादिप्रयुक्तस्य निर्वेदस्य परिगणनेऽपि जगदनित्यत्वज्नानप्रयुक्तो 
न परिगणित इति तस्यापि परिगणने एकपञ्चाङ्ात्‌ इत्यन्ये । तत्र चित्ते 
स्थिरतया वर्तमानत्वात्‌ रत्यादीनां स्थायित्वम्‌ । नि्वेँदादीनाम्‌ 
आविभवितिरो भावज्ञालित्वात्‌ व्यभिचारित्वम्‌ । स्तम्भादीनां सत्वोदेके 
सत्ये वाविर्भवतां कार्यरूपत्वात्‌ अनुभावत्वम्‌ इति विभागः । तत्र यद्यपि 
निर्वे दादीनां व्यभिचारिणां कार्यत्वादनुभावत्वमेव तथापि क्वचित्तेषां प्राधान्येन ` 
प्रतीयमानत्वं सम्भवतीत्यथिप्रायेणानुभावेभ्यः पृथक्‌ परिगणनम्‌ । स्तम्भादीनां 
तु न क्वचिदपि तथेत्यथिप्रायेणानुभावेष्वेव परिगणनमिति विोषः । रसस्यास्य . 
निष्पत्तिः विभावादिसंयोगात्‌, तदाह २८ भरतः - 


विभावानुभावव्यभिचारिसंयो गात्‌ रसनिष्पत्तिः 


तत्न विभावयति रत्यादिम्‌ उद्वोधयतीति उद्ृ्धं च परिपोषयतीति विभावः । 
अत एव स आलम्बनम्‌ उद्दीपनं चेति द्विविधः । स आलम्बनविभाव उच्यते 
यमालम्ब्य रत्यादिरुद्धवति । स च उाकुन्तलादुष्यन्तप्रभृतिः । स च 
उदहीपनविभावः यो रत्यादिमुद्ीपयति । स च भ्रमरञ्ज्खारः कोकिलप्रणादः 
तथाविधश्चान्यः । अनुभावयति कार्यभूतत्वात्‌ उद्रद्धं रत्यादि सम्यक्‌ 
प्रत्याययतीति अनुभावः, स्तम्भस्वेदादिः कटाक्षविक्षेपादिश्च । विषात्‌ 
आभिमुख्येन चरन्तीति. समनियततया आविर्भवन्तीति व्यभिचारिणो निर्वे दादय 


२७. ना.ज़ा. स.अ. का-१०६ २८. नाजा. ष.अ 








२२ साटित्यवल्लरी 


त्रयस्तरिंङात्‌ गुर्वादिविषयकरतिश्च । एतेषां संयोगात्‌ स्थायिरूपस्य रसस्य 
निष्पत्तिरित्यर्थः । 

सूत्रेऽस्मिन्‌ रससंयोगनिष्पत्तिपदानाम्‌ अर्थे भूयान्‌ विवादो वर्तते । तत्न 
प्रसिद्धा ये व्याख्याकाराः तन्मतानुसारेण एषामर्थो विव्रीयते । 
१. भट्रलोल्लटः 

विभावानुभावव्यभिचारिणां संयोगात्‌ विभावस्य रत्यादिना जन्यजनकभावात्‌ 
सम्बन्धात्‌, अनुभावस्य पत्याय्यपत्यायकभावात्‌, व्यभिचारिणश्च 
पोष्यपोषकभावात्‌ रसस्य अनुकार्यनिष्ठरत्यादेः उत्पत्तिः प्रतीतिः पुष्टिश्च । 
दुष्यन्ताद्यनुकर्तरि नटे आरोपस्य अभ्युपगमात्‌ सह दयानां चमत्कारः । तत्न 
जन्यजनक भावस्य पत्याय्यपत्यायकभावस्य पोष्यपोषकभावस्य च 
उपचेयोपचायकभावरूपसामान्यङब्देन ग्रहणम्‌ । ततश्चा मतेऽस्मिन्‌ उपचितो 
रत्यादी रसः अनुपचितस्तु स्थायीति मन्तव्यम्‌ । रसस्य चानुकार्ये 
रामादावुत्पात्तिरित्यङ्गीकारात्‌ अयमुत्यत्तिवाद इत्युच्यते । 
२. रदाङ्कुकः 

सम्यङ्-मिथ्या-संङाय-सादूङ्यात्मकज्ञानाद्‌ विलक्षणे ज्ञाने विषयो यो 
नटः तदूपे पक्षे विभावादिभिः कृस्तरिमैरप्यकृत््िमतया गृहीतैः संयोगात्‌ 
अनुमाप्यानुमापक भावात्‌ सम्बन्धात्‌ रसस्य रत्यादेः निष्पत्तिरनुमितिः । 
अनुमेयस्यापि रत्यादेः स्वसौन्दर्यवङात्‌ अस्वाद्यत्वम्‌ । अयमनुमितिवादः । 
३. भद्‌ नायकः | 

विभावादीनां ङाकुन्तलात्वादिधर्मविरिष्टानां उाकुन्तलादीनां संयोगात्‌ 
स्त्रीत्वादिसाधारणधर्मविहिष्टतया भावकत्वव्यापारेण भावनात्‌ रसस्य 
सह दयनिष्ठरत्यादेः निष्पत्तिः सत्त्वोदरकप्रकाङ्ञानन्दमयसंविद्‌ विश्रान्तिरूपेण 
भोगेन विषयीकृतिः । तादूङ्ञासंविद्िश्रान्तिविरिष्टतया भोग इति यावत्‌ । 
मतेऽस्मिन्‌ भावकत्वं भोजकत्वं चेति व्यापारद्वयमधिकम्‌ । अयं भुक्तिवादः। 

४. अभिनवगुप्तः 

विभावादीनां ङकुन्तलाप्रभृतीनां भावनया साधारणत्वेन गृहीतानां संयोगात्‌ 
व्यङ्गयव्यजञ्जकभावात्‌ सम्बन्धात्‌ रसस्य चिद्दिरिष्टस्थाय्यात्मनः निष्पत्तिः 
अभिव्यक्तिः रसस्य स्थाय्युपहि तचिदात्मनो वा निष्पत्तिः स्वरूपेण प्रकाङनम्‌ । 
अयं व्यक्तिवाद इत्युच्यते । 

रसोऽयं लोल्लटस्य मतेन अनुकार्ये,.ङाङ्कमतेन अनुकर्तरि, भट्रनायकस्य 
अभिनवगुप्तस्य च मतेन सहूदय इति बोध्यम्‌ । अद्यत्वे अयमेव सम्प्रदाय 
सर्वैरपि समाद्रियमाणो विराजते । विस्तरेण पुनरुत्तरत्र निरूपयिष्यते । 

एवं च जास्नमिदं यद्विचारार्थं प्रवृत्तं ताद्ङां काव्यं किंस्वरूपमिति 
जिज्ञासायाम्‌ इदमुच्यते - 

| काव्यलक्षणम्‌ 

काव्यङाब्दोऽयं कविाब्दात्‌ ब्राह्मणदित्वात्‌ 'ष्यञि निष्पन्नः कविकर्मणि 
वर्तते। राजजोखरस्तु कव्‌ वर्णे इति धातोः कर्मणि ण्यत्प्रत्ययेऽयं शाब्द 
इत्यभिप्रैति ~ तदसत्‌, पाणिनीयतन्त्रे तद्धातोरदर्हनात्‌ । तन्त्रातरेणाभिधानम्‌ 
इत्युक्तेऽपि कार्यादिङ्ञाब्दवत्‌ अस्यापि उाब्दस्य विोष्यनिध्नत्वापत्तिः । नहि 
अस्मिन्नर्थेऽयं ङाब्दः पुंसि स्ियां वा आम्नातो वर्तते । काव्य इति शाब्दः 
पुंसि यद्यपि वर्तते तथापि भार्गवार्थकत्वात्‌ तेन प्रकृते न कोऽप्यर्थः । 


* प्राचीनमतानां निरूपणम्‌ 


काव्यमिदं ङाब्दरूपमिति दण्डि-विश्चनाथ-जगन्राथप्रभृतय आमनन्ति । 
इमानि तावत्‌ तदुक्तानि लक्षणानि - 

९. काल्यं तदिष्टार्थव्यवच्छिन्नपदावली इति काव्यादर्शे । 

२. वाक्यं रसात्मकं काल्यम्‌ इति साहित्यदर्पणे । 

३. रमणीयार्थप्रतिपादकः ङाब्दः काव्यम्‌ इति रसगङ्गाधरे । 


गुणवचनब्राह्मणादिभ्यः ष्यञ्‌ कर्मणि च [अष्ट. ५.९.१२४] २. कामी. तु.अ 
३. शुक्रो दैत्यगुरुः काव्य उङ्ाना भार्गवः कविः । अ.को. दिग्वर्गः । 

तत्न दर्पणकारस्यायमाङ्ञायः - मम्मटेन तावत्‌ “तददोषौ ङाब्दार्थौ 
सगुणावनलङ्कती पुनः क्वापिः इति लक्षणमुच्यते । अत्र तच्छब्देन 
पूर्वकारिकागतं काव्यमिति पदं परामङ्यते । ङाब्दार्थावित्यस्य अदोषौ सगणौ 
चेति दे पदार्थरूपे विक्तोषणे, क्वापि पनरलङ्गती इति त॒ वाक्यार्थरूपम्‌ । 
दोषाश्च काब्दगताः दुःश्रवत्वादयः अर्थगताश्च अपुष्टार्थत्वादयः । गुणा 
माधुर्योजःप्रसादाख्याः त्रयः । अलङ्काराश्च ङाब्दगता यमकानुप्रासप्रभृतयः 
 अर्थगताश्च उपमारूपकप्रभृतयः । क्वापि पुनरनलङ्कती इत्यत्रेषदथं नञः 
प्रयोगात्‌ तस्य च संख्यया परिमेयेऽलङ्कत्यादौ अन्वयाभावात्‌ अस्फुटाथं 
विश्रान्तिः । ततश्च अनलङ्कती इत्यस्य अस्फटालङ्कारावित्यर्थः । 
एवमत्रास्फटालङ्कारयोः ङाब्दार्थयोः काव्यत्वे सिद्धे स्फुटालङ्कारयोः तत्त्वं 
कै मुतिकन्यायेनावङ्यं सिध्यतीति न तदर्थं यतनीयम्‌ । तथा च 
लक्षणवाक्यस्यायमर्थः - 

दुःश्रवत्वापुष्टत्वादिदोषरहितौ .माधुर्यादिगुणसमन्वित्तौ स्फुटालङ्रौ 
अस्फुटालङ्कारौ वा ङाब्दाथौ काव्यम्‌ ॥ 

एतच्चिन्त्यम्‌ - ठाब्दार्थावित्यस्य अदोषौ इति यद्विरोषणं तन्न समञ्जसम्‌, 
दुष्टं काव्यमिति व्यवहारस्यासङ्गतत्वापत्तेः, पुनश्च 


न्यक्तारोऽह्ययमेन यदरयस्तत्राप्यसौ तापसः 

सोऽप्यत्रैव निहन्ति राक्षसकुलं जीवत्यहो राबणः । 

धिग्‌ धिक्छक्रजितं प्रबोधितवता किं कुम्भकर्णेन वा 

स्वर्गगरामटिकाविलुण्ठनवुथोच्छनैः किमेभिभुजैः ॥ 

इति पद्ये ध्वनिकाव्यस्योदाटरणत्वेन निर्णीतिऽव्याप्तेः । अत्र हि अयमेव 

न्यक्तार इति विधेयस्य न्यक्तारस्य प्राधान्येन निर्दे कर्तव्ये न्यक्कारो ह्ययपिति 
वैपरीत्येन निदेङ्ञात्‌ विधेयस्याप्राधान्यमिति विधेयाविमर्ादोषो वर्तते । 
विधेयाविमरश्च प्राधान्येन प्रतिपाद्यस्य अप्राधान्येन प्रतिपादनम्‌ । यत्न हि 
हयोरर्थयोः उदेकयविधेयभावः तत्रोदेङ्यस्य प्रथमं निर्दैकाः ततो विधेयस्येति 
पौर्वापर्य नियतम्‌ । अत एव “मुखं चन्द्रः" “देवदत्तः डरः" इत्येव निर्दा न 

तु “चन्द्रो मुखम्‌ शुरो देवदत्तः इति विपरीतोऽपि। कुमारिलभद्रोऽपि 
एतदेवाभिप्रैति, यथा - 


अनुवाद्यमनुक्त्नैव न विधेयमुदीरयेत्‌ । 
न॒ह्यलब्धास्पदं किञ्चित्‌ कुत्रचित्‌ पत्तितिष्ठति ॥ 


एवं स्वर्गग्रामटिकाविलुण्ठनवृ थोच्छनैः किमेभिर्भुजैरिति चतुर्थपादेऽपि 
स्वगग्रामटिकाविलुण्ठनोच्छना एते भुजा व्यर्था इति भुजानुदिकय विधेयत्वेन 
प्रतिपादनीयस्य व्यर्थत्वस्य वृथोच्छनेति भुजविङोषणतावच्छेदककुक्षौ निवेङय 
अनुवाद्यत्वेन प्रतिपादनात्‌ स एव दोषो विभावनीयः । 

नयान्न यत्र भागे दोषः तस्याकानव्यत्वं यत्र पुनरदोषः तस्य 
काव्यत्वमित्यभ्युपगमे किं बाधकमिति वाच्यम्‌, विधेयाविमर्ञोन समग्रकाव्यस्यैव 
दूषणात्‌, तथाहि - दोषा हि नित्या अनित्याश्चेति दिविधाः । तत्र च्युतसंस्कारादयो 
दोषा नित्याः प्रकृतविधेयाविमर्ादयस्तु अनित्याः । अनित्यत्वं चैतेषां 
कादाचित्कत्वेन । तच्च कथमिति विचारे रसस्यापकर्षकत्वानपकर्षकत्वाभ्याम्‌ 
इति स्पष्टम्‌ । एतेन रसापकर्षका धर्मा इति दोषाणां लक्षणं सिद्धं भवति । 
रसश्च समग्रकाव्यगत इति तद्रूषकस्य विधेयाविमङादिः जले विषबिन्दोरिव 
पूर्वमेकदेङागतत्वेन भासमानस्यापि पर्यन्ते स्पष्टमेव सर्वदेङ्ञागतत्वम्‌ । ततश्चात्र 
अदोषावित्यस्य सङ्खगमनाभावात्‌ स्फुटेवातिव्याप्तिः। न चेष्टापत्तिः, ङाब्दार्थयोः 
सर्वथा निर्दोषत्वस्यासम्भवेन काव्यत्वस्य निर्विषयत्वापत्तेः । 

यद्येवम्‌, अदोषावित्यत्न अनुदरा कन्येत्यादाविव ईषदर्थे नञः प्रयोगः 


तत्सादृङ्यमभावश्च तदन्यत्वं तदल्पत्ता । 
अपराङ्ञास्त्यं विरोधश्च नजर्थाः षट्‌ प्रकीर्तिताः ॥ 
इति वचनात्‌ । तस्य पुनः संख्यापरिमेये दोषेऽनन्वयात्‌ दुर्बलत्वे 
पर्यवसानमिति दुर्बलदोषौ ङाब्दार्थो काव्यमिति लक्षणवाक्यार्थः । ततश्चेह 
विधेयाविमङस्य सद्धावेऽपि तस्य दुर्बलत्वात्‌ लक्षणस्य नाव्यप्िरिति चेत्‌ 
- निर्दोषयोः ङान्दार्थयोः काव्यत्वासिद्धिप्रसङ्गात्‌ । कैमुतिकन्यायेन कथच्चित्‌ 

सिद्धावपि कुष्ठादिदोषयुक्ते पुरुषे पुरुषत्वस्येव सदोषे हि काव्ये 
काव्यत्वस्याबाधिततया स्थितेः सम्भवात्‌ । नहि दोषाः पदार्थानां स्वरूपं 
नाङ्ायितुं उाक्नुवन्ति किन्तु तेषु तरतमभावं विधातुम्‌ । अत एव रलादेः 
लक्षणे चिकीषिंते न तत्रत्यं विकोष्यं कीटानुवेधादिदोषराहित्येन व्यावर्त्यते। 
तस्माददोषाविति विङञोषणमयुक्तम्‌ । 

यत्पुनः सगुणाविति द्ितीयं विोषणं तदपि तथा, गुणानां रसधर्मत्वेन 
रानब्दार्थधर्मत्वाभावात्‌ । नहि अन्यनिष्ठो धमां ऽन्यत्न सम्भवति । न च गुणानां 
रसधर्मत्वेऽपि व्यञ्जकतासम्बन्धेन काब्दार्थयोरपि सम्भव इति वाच्यम्‌, 
तथाविधस्य तस्योत्कर्षाधायकत्वेन स्वरूपनिणयकत्वाभावात्‌ । नहि 
उत्कर्षधायका धर्मा लक्षणवाक्ये निवेरिताः पदार्थानां स्वरूपमवगमयन्ति। 
अन्ये हि उत्कर्षधायका धर्माः अन्ये च स्वरूपनिर्णायकाः । 

नन्वेवं सगुणावित्यस्य सरसावित्यर्थः, गुणानां रसेनाविनाभाव इति तत्पदेन 
तद्धर्मिणो रसस्यापि स्वीकर्तुं ङाक्यत्वात्‌ - मैवम्‌, एवं हि विवक्षितेऽथं 
सरसाविति प्रयोग एव ओचित्यमावहति न तु सगुणाविति पारम्परिकः । रसो 
हि व्यजञ्जकताख्येन साक्षात्‌ सम्बन्धेन ङाब्दार्थयोः वर्तते गुणास्तु 
स्वाश्रयव्यञ्जकतेति पारम्परिकेण । नहि राजसमागे विद्यमाने 
वाममार्गमवुधोऽप्यवलम्बते । ननु तस्य पङ्किलत्वे बुधेनापि वाममार्गस्यावलम्बनं 
दुष्टमेवेति चेत्‌ ~ विषमोऽयमुपन्यासः, पड्किलत्वसदुङञास्य दार्ान्तिकेऽभावात्‌। 
न च प्रयोगस्य परम्परासम्बन्धमूलकत्वेऽपि विवक्षितार्थस्य सिद्धिर्भवतीति 
दोषाभाव इति वाच्यम्‌, एवं प्रयोगस्य विवेकिभिरनङ्गीकारात्‌ । नहि कोऽपि 
विद्वान्‌ सप्राणिको देङ्ञाः इति विवक्षायां प्राणिनि ङोौर्यमवङ्यं भवतीति 
सजौर्यको देङा इति प्रयोगं करतुमुत्सहते । तस्मात्सगुणाविति द्ितीयमपि 
विङोषणमयुक्तम्‌ । 

यत्पुनः अनलङ्कती पुनः क्वापीति तृतीयं विङोषणं तदपि तथा, 
अलङ्कारसहितत्वस्य उत्कर्षप्रयोजकत्वात्‌ । यच्च पुनः तस्मिन्नेव प्रस्तावे 
अस्फुटालङ्करवत््वस्य यः कौमारहर इति पद्यमुदाहरणत्वेन निर्दिष्टम्‌ - तदपि 
अविचारितरमणीयम्‌, वराद्यनुपभोगस्य कारणस्याभावेऽपि उत्कण्ठारूपकार्यस्य 

उत्पादात्‌ किमत्र विभावना, वराद्युपभोगस्य कारणस्य सद्धरावेऽप्यनुत्कण्ठारूप- 
कार्यस्य अनुत्पादात्‌ किं वा विङोषोक्तिरिति तयोः सन्देहसङ्करस्य स्फुटत्वात्‌ । 
स्यान्नाम विभावनाविङोषोक्ती अस्फुटे किन्तु तयोः सङ्करः स्फुट एवेति कथं 
तदुक्तस्य साङ्गत्यम्‌ । तल्लक्षणान्तरमेवात्न युक्तम्‌ यच्चैवं भवितुमर्हति - 
वाक्यं रसात्मकं कान्यम्‌ ॥ 

अत्र वाक्यमिति विङ्ोष्यम्‌ । रसात्मकमिति तु विङोषणम्‌ । रस एवात्मा 
सारभूतो यस्येति तदर्थः । रस्यत इति व्युत्पत्या ङङ्गारादिः नवविधो रसः, 
निर्वेदादिः त्रयस्तिंङात्संख्याको भावः, रसाभासः, भावाभासः, भावङ्ञान्तिः, 
भावोदयः, भावसन्िः, भावङाबलत्वं चेत्यष्टौ गृह्यन्ते । तत्र विभावानुभाव- 
व्यभिचारिभिः सहदयेऽभिव्यक्तो रत्यादिः स्थायी भावो रसः, तादूक्ा एव 
निर्वेदादिः भावः, अनौचित्येन प्रवृत्तौ तावेव रसाभासभावाभासौ, भावस्य 
कान्तौ उदये च भावक्ञान्तिभावोदयौ, समबलयोः द्वयोर्भावयोः 
अभिभाव्याभिभावकतया समावेशो भावसन्धिः, पूर्वपूर्वभावोपमर्दकतया 
भावानां समावेङडो भावङाबलत्वमिति विवेकः । 

एतादरो रसे सत्येव काव्यं जीवति अन्यथा मृतमिव विभाति । अत एव 
प्राचीनैः रसस्यैव सारभूतत्वं मन्यमानैः काव्यप्रयोजनप्रस्तावे “रसास्वादसुख- 
पिण्डदानद्रारा वेदज्ास्त्रविमुखानां सुकुमारमतीनां राजपुत्रादीनां विनेयानां 
रामादिवद्र्तितव्यम्‌ न रावणादिवत्‌" इत्यादिना बहुषु अंडोषु सत्स्वपि 
रसास्वादस्यैव उल्लेखः कृतो नान्यस्य । महिमभद्रेनापि “काव्यस्यात्सन्यङ्किनि 
रसदिरूपे न कस्यचिद्धिमतिः" इति कथयता रसस्यैव प्रधानत्वम्‌ अङ्खीकृतम्‌ । 


.ध्वनिकारेणापि "नहि कवेरितिवृत्तमात्रनिवहिणात्मपदलाभः इतिहासादेरेव 


तत्सिद्धेः इत्याचक्षाणेन रसस्य प्रतिपादनमेव कवित्वस्य प्रयोजकत्वम्‌ 
इत्यभ्युपगतम्‌ । किं बहू ना! अग्निपुराणे भगवान्‌ व्यासोऽपि “वाग्वैदग्ध्यप्रधानेऽपि 
रस एवात्र जीवितम्‌ इति न्ुवाणः रसस्यैव जीवितत्वमिति सावधारणम्‌ 
अभ्युपैति । तदेवं काव्ये रसस्य मुख्यत्वमिति स्थिते तदात्मकवाक्यस्यैव 
काव्यत्वं युक्तमिति तथाभिहितम्‌ । न चात्र व्यङ्गयात्मकस्य वाक्यस्यैव 
काव्यत्वमिति वाच्यम्‌, देवदत्तो ग्रामं गच्छति, गतोऽस्तमर्क इत्यादीनामपि 

वाक्यानां काव्यत्वापत्तेः, आद्ये तद्धूत्यं प्रति “तदनुसरणं कुरूः इत्यस्य अन्त्ये 
पुनः “सन्ध्यावन्दनं कुरुः इत्यादेश्च व्यङ्ग्यस्य प्रत्ययात्‌ । 

ननु रसात्मकस्यैव वाक्यस्य यदि काव्यत्वम्‌ तहिं 

अत्ता एत्थ णिमज्नड़ एत्थ अहं दिअसओं पलोएहि । 
मा पहिअ! रत्तिअन्धिअ! सेज्नाए मह णिमज्नडइसि ॥ 

इति पद्ये प्रच्छन्नो मदन्तिकमायाहि" इति वस्तुनो व्यङ्ग्यत्वादव्याप्िप्रसङ्खः . 
- नैष दोषः, अत्रापि गृहस्वामिन्याः कस्याश्चित्‌ पान्थेऽनौचित्येन रतिरिति 
द ङ्गररसाभासत्वेन रसात्मकत्वस्य निर्बाधत्वात्‌ ॥ 

जगन्नाथस्य पुनरयम्‌ - यत्तु मम्मटादिभिः उब्दार्थयुगलस्य काव्यत्वम्‌ 
इत्युच्यते तदसाम्प्रतम्‌, काव्यमुच्चैः पदयते, काव्यार्थो ऽवगम्यते, काव्यं 
श्रुतम्‌ अर्थो न ज्ञात इत्यादिना व्यवहारेण ङाब्दमात्रे काव्यपदङ्वाक्तैनिंर्णयात्‌। 
न चायमौपचारिकः प्रयोग इति वाच्यम्‌, ङाब्दार्थयुगलस्य मुख्यार्थत्वे 
विसंवादात्‌। अथवास्तु ठब्दार्थयुगलस्यैव काव्यत्वम्‌ किन्तु तत्काव्यत्वं 
ङाब्दार्थयोः व्यासज्यवृत्ति आहोस्वित्‌ प्रत्येकपर्याप्तिम्‌? नाद्यः, एको न द्धौ 
इति न्यायेन विरोधात्‌, ङाब्दमात्रात्मकत्वेन इलोकवाक्यं काव्यं नेति 
वक्तव्यताप्रसङ्गाच्च । नान्त्यः, एकस्मिन्‌ काव्ये कृते काव्यद्वयं कृतमिति 
व्यवहारापत्तेः । तस्मात्‌ वेदादेरिव काव्यस्यापि ाब्दमात्नरूपत्वमुचितम्‌ । 

अदाोघाविति विङ्तोषणमयुक्तम्‌, दुष्टं काव्यमिति व्यवहारस्य 
दुरुपपदत्वप्रसङ्गात्‌। न च वृक्षोऽयं मूलावच्छेदेन कपिसरंयोगाभाववान्‌ 
ज्ाखावच्छेदेन च कपिसंयोगीतिवत्‌ काव्यमिदं पूर्वार्धेन सदोषम्‌ उत्तरार्धेन 
च निदोंषमिति प्रयोगः सुतरामुपपद्यत एवेति वाच्यम्‌, संयो गादाविव 
काव्यत्वेऽव्याप्यवृत्तित्वस्यानभ्युपगमात्‌ । सगुणौ सालङ्कारौ चेति विङ्ोषणदयमपि 
अयुक्तम्‌, वक्तवैहिष्ट्यादिवङोन नानार्थाभिव्यजञ्जके “उदितं मण्डलमिन्दोः' 
“गतोऽस्तमर्क: इत्यादौ अव्याप्त्यापतचेः, गुणालङ्कारणाम्‌ अव्यवस्थितत्वेन 
लक्षणस्य अनिणीयकत्वापततेश्च । नहि स्वतोऽव्यवस्थिताः पदार्था अन्यत्र 
व्यवस्थापकतां व्रजन्ति । न चेदमकाल्यमिति ङाक्यं वक्तुम्‌, चमत्कारित्वस्य 

अनुभवात्‌ । अन्यच्च, रौर्यादिवत्‌ आत्मधर्माणां गुणानाम्‌ अलङ्काराणां च 
हारादिवत्‌ ङारीरोपस्कारकाणां शारीररूपत्वस्यानुपपत्ति 
यत्युनः रसवदेव वाक्यं काव्यमिति दर्पणकारेण निर्णीतम्‌ - तदप्ययुक्तम्‌ 
वस्त्वलङ्कारप्रधानस्य वाक्यस्याकाव्यत्वापत्तेः । न चेष्टापत्तिः, कविनिबद्धस्य 
तादृङ्ावाक्यस्य नीरसत्वेन अग्राह्यत्वापत्तेः । न च तत्रापि परम्परया रसस्पर्ो 
वर्तत एवेति वाच्यम्‌, एवं रसस्परञस्य सन्रावेऽपि यदि काव्यत्वं तर्हिं मृगो 
धावति, गौश्चरतीत्यादेरपि वाक्यस्य काव्यत्वप्रसङ्खः । तस्माटन्यदेव लक्षणमत्र 
विधेयम्‌, यदेवमैवं भवितुमर्हति - रमणीयार्थप्रतिपादकः काब्दः काव्यम्‌ ॥ 
अत्र रमणीयत्वं लोकोत्तराहादजनकन्ञानगोचरत्वम्‌ । आहादश्च चमत्कारः । 
तत्र लोकोत्तरत्वं च तदतः चमत्कारत्वापरपर्यायः अनुभवसाक्षिको जातिविङोषः। 
तदेवमाह्वादे लोकोत्तरत्वस्य विङोषणात्‌ चैत्र! धनं ते दास्यामीत्यादौ न 
काव्यत्वप्रसङ्कः । एवं लक्षणे वाचक इति ङाब्दस्य निवेडो तादृरार्थ- 
वाचकमात्रस्य काव्यत्वप्रसक्तेः । लक्षक इत्यस्य निवेो तादूशार्थलक्षकमात्रस्य 
काव्यत्वप्रसक्तिः । व्यञ्जक इत्यस्य निवे तु तादृशार्थव्यञ्जकमात्नरस्य 
काव्यत्वप्रसक्तिरिति सर्वेषां साकल्येन सङ्खहाय साधारणस्य प्रतिपादकङञाब्दस्य 


निवेङ्ाः । ङाब्द इति एकवचनं जात्यभिप्रायेण । रमणीयार्थकः ङाब्द इति तु 
फलितोऽर्थः ॥ 


` अर्थरूपमिति भरतः, यदुक्तम्‌ - | 
इतिवृत्तं तु काव्यस्य ङारीरं परिकीर्तितम्‌ इति नाव्यञास्तरे । इतिवृत्तं 
वृ्तोऽर्थः । 
व्यापाररूपमिति भटुनायक-महिमभट-भट्रतौ तादयः, यदाहुः - 
९. ङाब्दपाधान्यमाश्चित्य तन्न जास्त पृथग्विदुः । 
अर्थः तत्त्वेन युक्ते तु बदन्त्याख्यानमेतयोः ॥ 
दयो गुणत्वे व्यापारप्राधान्ये काव्यगीर्भवेत्‌ । इति हदयदर्पणे । 
२. कविव्यापारो हि विभावनादिसंयोजनात्मा रसाभिव्यक्त्यव्यभिचारी 
कान्यमुच्यत इति व्यक्तिविवेके । 
२. अनुभावविभावानां वर्णना काव्यमुच्यते इति काव्यकौतुके । 

व्यापारः क्रिया । सा च प्रथममते सामान्यरूपेणैव निर्दिष्टा । दितीयमते 
विभावादिसंयोजनात्मा कविव्यापार इति वचनात्‌ व्यापारोऽयं कविनिष्ठं विभावादेः 
प्रतिपादकत्वमिति जायते । तृतीयमते तु अनुभावविभावानां वर्णनेति वचनात्‌ 
तचरिष्ठमेव विभावानुभावयोः प्रतिपादकत्वमिति विकोषः । एवमत्र प्रथममते 
ङाब्दनिष्ठो व्यापारः काव्यं मतान्तरेण त॒ कविनिष्ठं प्रतिपादकत्वमिति भेदः । 
काब्दार्थयुगलरूपमिति भामह-वामन-मम्मट-आनन्दवर्धनप्रभृतयः प्रायेण 
सर्वेऽपि शिष्टाः, यदाहुः - 
१. ठाब्दार्थो सहितौ काव्यम्‌ इति भामहः । 
२. काव्यङाब्दोऽयं गुणालङ्कारसंस्कृ तयोः उाब्दार्थयोः वर्तते इति वामनः। 
३. तददोषौ ङब्दा्थौ सगुणावनलङ्कती क्वापि इति काव्यप्रकाडो । 
४. उब्दार्थङ्रीरं तावत्‌ काव्यम्‌ इति ध्वन्यालोके । 
५. उान्दार्थो निरदाषौ प्रायस्सालङ्करौ च काव्यम्‌ इति काव्यालङ्कारसास्सद्गरहे उद्धटः। 
६. अदोषौ सगुणौ सालङ्कारौ च ङउाब्दाथोँ काव्यम्‌ इति काव्यानुङासने टे मचन्दरः। 
७. गुणालङ्करसहितौ शब्दार्थौ दोषवर्जितौ काव्यम्‌ इति यङ्ञोभूषणे विद्यानाथः । 
८. ङाब्दार्थौ वपुरस्य इति एकावल्यां विद्याधरः । एवमन्यदपि बोध्यम्‌ । 
* ङाब्दाथ॑युगलस्यैन कान्यत्वमिति समर्थनम्‌ 
अत्र विचार्यते - तत्र ङाब्दमान्नस्य काव्यत्वं न युक्तम्‌, काव्यं ज्ञातम्‌, 
काव्यं बुद्धम्‌ इत्यादेः व्यवहारस्य असाधुत्वापततेः । नाप्यर्थमात्रस्य, काव्यं 
श्रुतमित्यादेः तथात्वापत्तेः । इतिवृत्तं तु काव्यस्य ङरीरं परिकीर्तितम्‌ इति 
महषेर्वचनं तु तस्यापि उारीरत्वसद्धावाभिप्रायेण न पुनः तन्मात्रस्यैव 
तदित्यभिप्रायेणेति नासङ्गतिः । नापि व्यापारस्य, प्रतिपादकस्य प्राधान्ये 
कास्त्रत्वम्‌, प्रतिपाद्यस्य प्राधान्ये पुराणत्वम्‌, प्रतिपादनस्य प्राधान्ये तु काव्यत्वम्‌ 
इत्यत्राविवादेऽपि काव्यं श्रुतम्‌, काव्यं ज्ञातम्‌ इत्युभयविधव्यवहारस्य 
दुरुपपादत्वापत्तेः, तुल्यन्यायेन पुराणस्यार्थरूपत्वेन लक्षणीयत्वापत्तेश्च । न 
चेष्टापत्तिः, पुराणं श्रुतमित्यादेः व्यवहारस्य अयुक्तत्वप्रसङ्घात्‌ । यत्पुनः 
विभावादिसंयोजनादिः कविनिष्ठो व्यापारः काव्यम्‌ इत्युक्तम्‌ - तदप्यसाधु, 
कविनिष्ठस्य तस्य साक्षात्‌ काव्यनिष्ठत्वाभावात्‌ । नहि अन्यनिष्ठो धर्मः अन्यस्य 

व्यवहारे निमित्तं भवति । ननु कविकर्म काव्यमिति निर्वचनात्‌ कर्मणश्च 
क्रियारूपत्वात्‌ किमर्थं ततिष्ठव्यापारस्य काव्यत्वं न भवतीति चेत्‌ - श्रान्तोऽसि, 
कर्मपदस्य "क्रियाङ्ञाब्दवत्‌ भावे इव कर्मण्यपि मनिन्प्रत्ययस्याभ्युपगसात्‌ । 
तेनात्र कवेः कृतिरितिवत्‌ तत्कृ तमित्यप्यर्थः । अत एव घटोऽयं कुलालस्य 
कर्मेति सामानाधिकरण्येन प्रयोग उपपन्नो भवति । 
तस्मात्‌ काब्दार्थौ काव्यमित्येव युक्तम्‌, परिङोषात्‌, कविकर्मत्वस्य समानत्वेन 
परस्परानुविद्धत्वेन च समप्राधान्याच्च । कविकर्मत्वं च ङाब्दे यथा - डारदा 
कारदाम्भोजवदनेति यमकादौ, उच्चरद्ररिकीलालः डुद्खुभे वाहिनीपतिरित्यादौ 
च उाब्दङ्ञाक्तिमूलध्वनौ । अनयोराद्ये वाक्ये समानाकारस्य भिन्नार्थकस्य 
ङाब्दान्तरस्य अन्गेषघणे कवेः प्रतिभाव्ययः अन्त्ये एनः 
प्रकृतोपयोग्यर्थद्रयप्रतिपादकस्य इाब्ट्स्य । अत एव तत्र ङाब्दस्य 
परिवृत््यसहत्वम्‌ । अर्थे यथा - मुखं चन्द्र इव सुन्दरमित्युपमादौ, 
जलकेलितरलकरतलमुक्तपुनःपिहितराधिकाबदनः । 
जगदवतु कोकयूनो्िंघटनसङ्खटनकौतुको कृष्णः ॥ 
इत्यादौ चार्थङ्ञाक्तिमूलध्वनौ । अनयोराद्ये नानाविधेषु अर्थेषु सत्स्वपि 
यदीयसादूङ्ये पतिपादिते सति पकृते वस्तनि प्रकर्षस्य सिद्धिः 
ताटङाचन्द्रूपार्थस्य अन्वेषणे कवेः प्रतिभाव्ययः अन्त्ये तु अभिव्यक्तेन 
यदर्थेन पूर्ववत्‌ प्रकृते प्रकर्षस्य सिद्धिः ताद्ङाचन्द्राभेदःं प्रति व्यजञ्जकस्यार्थस्य । 
अत एवात्र उाब्दाः परिवृत्तिं सहन्ते । उब्दार्थयोः उभयोरपि यथा - 


"पहिअ ण एत्थ सत्थरमत्थि मणं पत्थरत्थले गामे । 
उण्णअं पओअरं पेक्खिऊण जइ वससि ता वस ॥ 


४. कृजः ङा च [अष्ट.३.३.१००] इति सूत्रेण इकृजो भावे जाप्रत्यये टापि निष्पन्नस्य 
क्रियाङब्दस्य कृतिरित्यर्थः कर्मणि निष्पन्नस्य तु कार्यमित्यर्थः । 

५. पथिक! नात्र खस्तरमस्ति मनाक्‌ प्रस्तरस्थले ग्रामे । 
उन्नतं पयोधरं प्रेक्ष्य यदि वससि तद्रस ॥ [छाया] उल्लेखः सा.द. प्रप 

अन्न नानार्थकानां सत्थरादिङ्ाब्दानां प्रयोगात्‌ यथा जाब्दानामन्वेषणे 
प्रतिभाव्ययः तथा व्यञ्जनाया वक्तवेङिष्व्यसमुत्थितत्वात्‌ अर्थस्यान्वेषणेऽपि 
इत्युभयोरपि कविकर्मत्वम्‌। यथा वा - 


 +ङञायिता सविधेऽप्यनीश्चरा सफलीकतुःमहो मनोरथान्‌ । 
दयित्ता दयिताननाम्बुजं दरमीलन्नयना निरीक्षते ॥ 

इति जङ्गारादिरसध्वनौ । अत्र व्यञ्जकानां बविभावादीनामर्थानां 
तद्सानुकूलानां च कोमलानां ङाब्दानामन्वेषणे कवेः प्रतिभाव्ययः । ननु 
कोमलैः ङाब्दान्तरैः प्रतिपादिते सत्यपि शरङ्गारस्य प्रतिपत्तिरिति कथमत्र 
ङाब्दानामन्वेषणे प्रतिभाव्ययः कथं च तत्प्रयुक्तं परिवृत््यसहत्वमिति चेत्‌ - 
उच्यते, अत्र हि विवक्चिते्थे प्रतिपादनीय कोमला इव कठोरा अपि ङाब्दाः 
सन्ति किन्तु कविः कटोरान्‌ विहाय कोमलानेव ङाब्दान्‌ गृह्णातीति तेषामन्वेषणे 
कवेः प्रतिभाव्ययोऽवक्यं सम्भवति । यत्पुनः परिवृत्यसहत्वं नास्तीत्याक्षेपः 
स एवं समाधीयते - ङाब्दाः तावदुभयथा व्यञ्जका भवन्ति अर्थसापेक्षत्वेन 
तन्निरपेक्षत्वेन च । तत्र ब्दानां यदि अर्थसापेक्षत्वेन व्यञ्जकत्वं तर््यीव 
तेषां परिवृत््यसहत्वम्‌, यथा उच्चर्द्धूरिकीलालेति ङब्दङाक्तिमूलध्वनौ । अथ 
तत्रिरयेक्षत्वेन व्यञ्जकत्वं तर्हिं तेषां तन्न सम्भवति, यथाधुनोक्ते वाक्ये । 
ततश्चात्र ङब्देषु प्रतिभाव्यये सत्यपि न परिवत्यसहत्वम्‌ । एतेन ङाब्देषु 
परिवृत्यसहत्वे सति प्रतिभाव्ययो नियमेन भवति, प्रतिभाव्यये सति तु 
परिवृत्यसहत्वं न तथेत्युक्तं भवति ॥ 

परस्परानुविद्धत्वं च सार्वत्रिकमपि क्वचिदेव प्रतीतिगोचरः । तत्रार्थस्य 
ङाब्देनानुवेधो यथा - 


उदेति सविता ताम्रः ताम्र एवास्तमेति च । 
सम्पत्तौ च विपत्तौ च महतामेकरूपता ॥ 


इति ङलोके द्वितीयताम्रङ्ञाब्दस्य स्थाने रक्तङाब्दस्य प्रयोगे । अत्र दहि 
सामान्यरूपेण उत्तरार्धेन पूर्वार्धस्य समर्थनात्‌ भगवतः सवितुः उदयास्तमययोः 
६. रस. प्र.आ. ध्वनिकाव्यनिरूपणम्‌ । 

एकरूपत्वं विवक्षितम्‌ । तच्च तदेव सिध्यति यदि ताम्रङ्ञाब्दप्रयोगात्‌ परं पुनः 
ताम्राब्द एव प्रयुज्यते । रक्तङाब्दस्य प्रयोगे तु पूर्वम्‌ अर्थे ताम्रङ्ाब्दस्य 
विङोषणतया प्रतीतिः अधुना रक्तङाब्दस्येति विङ्ञोषणभेदात्‌ सुविङादमेव 
अन्यरूपत्वम्‌ । अत एव तथा प्रयोगे क्रमभङ्गाख्यो दोष इति ङब्दप्रयोगकुङ्ञलाः 
प्राञ्चः । यदि पुनः अर्थे शाब्दस्य विदोषणतया प्रतीतिः नाभ्युपेयते तहिं 
प्रतीतिवैषम्यविरहात्‌ कथं तदोषस्योपपादनम्‌? अत एव °हरिणाभिधीयते - 


न सोऽस्ति प्रत्ययो लोके यः ङाब्दानुगमादृते । 
अनुविद्धमिव ज्ञानं सर्व ङाब्देन भासते ॥ 


एवमर्थस्य ङाब्देनानुवेधोऽपि । स च यथा - घटङब्दमुच्चारयेत्यभिप्रायेण ` 
घटमुच्यारय इत्युक्तौ सत्याम्‌ अन्येन घटनमित्युच्चारणे सति आशक्षेपकरणादयं 
विज्ञायते । आक्षेपकरणं च तदैव संगच्छते यदि तद्वाक्यस्य घटार्थकघटज्ञाब्दम्‌ 
उच्यारयेति वक्तुः तात्पर्यमभ्युपगम्यते । अभ्युपगते च तस्मिन्‌ तस्येहाननुसरणात्‌ 
आक्षेपकरणमिति सङ्गतं भवति । न चान्न उच्ारणाधिक्यात्‌ आशक्षेपकरणम्‌ 
उच्यारयितुस्तेन श्रमोत्यत्तावपि आक्षेपकर्तुः तदसंभवात्‌ । नहि लोके फलमेकम्‌ 
अपेक्षमाणः कश्चिद्िवेकी स्वधनेनैव अनेकं फलमानीय समर्पयन्तसन्यं 
पुमां समाक्षिपति । 
तदेवं ङाब्देनार्थस्य अथेन च ङाब्दस्यानुवेधनात्‌ उभयोः समप्राधान्यम्‌ । 
अत एव महाकविभिः कृताः “वागर्थाविव सम्पृक्तौ इति ङब्दार्थाविव 
सत्कविर्यं विद्ानपेक्षते इत्यादयश्च प्रयोगाः सुतरं साधुतामुपयान्ति । 
किञ्च लोके व्याकरणादिकं योऽधीते, यश्च वेत्ति तयोरुभयोरपि 
वैयाकरणादिङ्ञब्देन व्यपदेशो टुङ्यते । अत एव तदर्थद्रये कृतस्य प्रयोगस्य 
साधुत्वनिर्वाहाय पाणिनिः !°तदधीते तद्वेद इति सूत्रमारभमाणः अणादिप्रत्ययम्‌ 


अनुजञास्ति । यद्यकतरस्य प्राधान्यं तहिं कथमेतस्य समर्थनम्‌? 


७. वाक्य. ब्रह्मकाण्डः, का-११४. 
८. वागर्थाविव सम्पृक्तौ वागर्थप्रतिपत्तये । 

जगतः पितरौ वन्दे पार्वतीपरमेश्वरौ ॥ इति समग्रं पद्यम्‌ । रघु. प्र,स.उलो-१. 
९. माघ. दिस. उलो-८६. नालम्बते दैष्टिकतां न निषीदति पौरुषे इति पूर्वार्धम्‌ । 
. अष्ट. [४.५.५९] 

किञ्च काव्यस्य ङाब्दमात्ररूपत्वे काव्यं बुध्यते, काव्यं ज्ञातम्‌ इत्यादेः 
पयागस्यानुपपत्तिः । अर्थमात्ररूपत्वे काव्यं पद्यते, काव्यं श्रुतम्‌, 
काल्यादर्थोऽवगम्यते इत्यादेरनुपपत्तिः । एवमुभयोः सदोषत्वे तृतीयैव 
गतिर्ज्यायसीति काव्यस्य तदुभयरूपत्वेनैव निर्णयः साम्प्रतम्‌ । 

अन्यच्च, काव्यस्य उाब्दार्थयोः एकतरमात्ररूपत्वे तत्तत्पक्षे तत्तस्य 
प्राधान्यादन्यस्य विङोषणकुक्षौ निपतनात्‌ अप्राधान्यमिति तत्तच्छक्तिमूलध्वनेः 
प्रभेदानाम्‌ अन्यज्ञाक्तिमूलध्वनिप्रभेदेः समस्कन्धत्वेन परिगणनं यत्कृतं 
तदसङ्गतमेव जायेत । क्रियते च सर्वेः तथा परिगणनम्‌, यथा - 
संलक्ष्यक्रमव्यङ्ग्यो ध्वनिस्तावत्‌ ङाब्दाक्त्युद्धवः अर्थङाक्त्युद्धवश्चेति 
द्विविधः । तयोराद्यः वस्तुरूपः अलङ्काररूपश्चेति द्िप्रभेदः । अन्त्स्त 
व्यङ्ग्यव्यज्जकभेदात्‌ द्वादङ्ञाप्रभेदः इत्यादिना । किं बहुना? दोषगुणादीनां 
सर्वेषामपि तथा समस्कन्धत्वेन परिगणनं पूर्ववदसङ्गतमेव सम्पद्येत । 

अन्यच्चेदम्‌, ये काव्यं ङाब्दरूपमित्यामनन्ति तन्मतेनार्थः उारीरस्थाने 
सच्निविङाते उतस्वित्‌ न? नाद्यः, तथा सति उारीरस्थानीयङाब्देन सदह 
समप्राधान्येन परिगणेयस्य तस्य रसाभिव्यञ्जकं वाक्यं काव्यम्‌, अर्थ 
प्रतिपादकः उब्दः काव्यमिति विकोषणत्वं प्रकल्प्य पश्चादप्राधान्यमङ्गक्रियते 
कुतः? नान्त्यः, एवं सति ङाब्दमात्रं ङारीरमिति आभरणवत्‌ ङारीराश्रितानाम्‌ 
उपमाद्यर्थालङ्काराणाम्‌ आश्रयाभावप्रसङ्गात्‌ । ननु लक्षणेऽर्थस्य विङोषणत्वेऽपि 
ङाब्देन प्रतिपाद्ययोः वाच्यव्यङ्ग्ययोरर्थयोः यो वाच्यः सख एव उपामादीनामाश्रय 
इत्यभ्युपगमात्‌ नास्ति दोष इति चेत्‌ - मैवम्‌, तदापि स्थितः स एव 
समस्यावेतालः । नह्येवमुक्तौ प्राक्‌ कृतस्य आक्षेपस्य निरासो भवति येनेदं 
साधीयो गृह्येत? तस्मात्‌ ङब्दार्थौ काव्यमित्येव युक्तम्‌ । 

ननु समप्राधान्यमित्येतत्‌ न युज्यते, अर्थप्रतीत्यर्थं ङाब्दस्य प्रयोग इति 
ङाब्दस्य साधनत्वमर्थस्य च साध्यत्वमित्यवगमात्‌ । नहि साध्यसाधनयोः 
समप्रधानभावं वेधेयोऽपि नाभ्युपैति - मैवम्‌, इह हि यद्यपि कविकर्मत्वादिना 
ठाब्दार्थयोः समप्रधानभावो बाह्यः, साध्यसाधनभावेन तु प्रधानाप्रधानभाव 
आन्तरः तथापि प्रथमस्यैव काव्यमिति व्यवहारे निमित्तत्वं नान्त्यस्य, यथा 

स्त्रीपुंसयोः नियम्यनियामक भावेन प्रधानाप्रधानभावे सत्यपि मिथुनमिति 
व्यवहारे स्वरूपादिना प्राप्तस्य समप्रधानभावस्य । नहि मिथुनत्वं स्त्रीमात्रेण 
सिध्यति नापि पुरुषमात्रेण, व्यासज्यवृत्तित्वात्‌ । एवमिहापि । एतेन काव्यत्वं 
पिथुनत्वमिव व्यासज्यवृत्ति न पुनः प्रत्येकमात्रपर्याप्तमिति सिद्धं भवति । 
एतेन शश्द्वित्वावच्छिन्नार्थप्रतिपादकत्वात्‌ काव्यङान्दस्य द्विवचनापत्तिः, एकस्मिन्‌ 
काव्ये कृते काव्यद्रयं कृतमिति व्यवहारापत्तिश्चेति जगन्नाथेन यदुक्तं तत्सर्वं 
परास्तं वेदितव्यम्‌ । 

ङ्लोकवाक्यं काव्यमिति प्रयोगस्तु यद्यपि वाक्यस्य ाब्दमात्ररूपत्वात्‌ 
न सङ्गतः तथापि तस्य लाक्षणिकत्वाभ्युपगमात्‌ वक्ष्यमाणलक्षणानुसरणाद्वा 
न दोषः । एतेन काव्यं श्रुतम्‌, काव्यं ज्ञातम्‌ इत्यादय एकतरमात्नवृत्तयः 
सर्वेऽपि प्रयोगा व्याख्याता भवन्ति । अपौरुषेयं वाक्यं वेदः इति वाक्यविदां 
लक्षणं तु परिवृत्यसहत्वप्रयुक्तात्‌ प्राधान्यात्‌ न तु वस्तुस्थित्यनुरोधात्‌, 
अन्यथा तत्रापि वेदो ज्ञात इत्यादिप्रयोगस्यासङ्खत्यापत्तिः । काव्ये ¶र“गामाक्रम्य 
विभूतिभूषितन्‌ राजत्युमावल्लभः' इत्यादौ ङाब्देषु परिवृत्यसहत्वे सत्यपि 
आत्यन्तिकस्य तस्य विरहात्‌ न वेदद्ष्टस्य ङब्दप्राधान्यस्य व्यभिचारप्रसङ्गः। 
एतेन आत्यन्तिकस्य परिवृत्यसहत्वस्य सद्धावादेव वेदङाब्दानां प्राधान्यम्‌, 
तदनुरोधेनैव वाक्यविदां लक्षणमिति नासङ्खतिरित्युक्तं भवति । 


* प्रायीनमतपरीक्षणम्‌ 


नन्वस्तु भोः! काब्दाथाविव काव्यमिति, किन्तु तस्य लक्षणं किम्‌? - 
य्न: क्रियते, अत्र हि विमर्हाकानां नैकविधस्य मतस्योपलम्भात्‌ परीक्षयैव 
तच्नि्णे यं भविष्यति । तन्न भामहादयः काव्यं ङाब्दार्थयुगलत्वेन निर्णीय 
साहित्यं तल्लक्षणम्‌ इत्यामनन्ति । गुणालङ्कारसं स्कृ तत्वमिति वामनः । 
मम्मटादयः तेन सह निर्दोषत्वमपि उपसल्चक्षते । विश्वनाथः पुनः काव्यं 
११. रस, काव्यलक्षणप्रकरणे । 
१२. दुरगलङ्धितविग्रहो मनसिजं सम्मीलयंस्तेजसा 


प्रोदयदराजकलो गृहीतगरिमा विष्वग्वृतो भोगिभिः । 
नक्षतरेङाकृतेक्षणो गिरिगुरौ गाढां रुचिं धारयन्‌ इति पूर्वं पादत्रयम्‌ । 

ङाब्दत्वेन निर्णीय रसात्मकत्वमेव तल्लक्षणम्‌ इत्यभिधत्ते । रमणीयार्थ- 
प्रतिपादकत्वमिति जगन्नाथः । महिमभदट्रस्तु व्यापाररूपत्वेन तच्रिर्णीय 
विभावादिरेव तदिति वदन्‌ अन्याविधामेव काञ्चित्‌ सरणिमनुगच्छति । एवं 
भट्रतौतप्रभृतयः । तदेवमुच्चावचः सिद्धान्तः । 

एतेषु किं लक्षणं ज्यायः? एतदत्र विचार्यते ~ °इलक्षणं नाम लक्ष्यतेऽनेनेति 
व्युत्पत्या लक्षणीयपदार्थगतः कश्चिद्धर्मः । सख च धर्मः काकवदेवदत्तस्य 
गृहमित्यादौ देवदत्तगृहादेः काकादिः । सास्नादिमान्‌ गौः इत्यादौ गवादेः 
सास्नाद्यादिः । अनयोः आद्यस्य पदार्थे कदाचिदनिात्‌ कदाचिच्वादर्ानात्‌ 
तात्कालिकलक्षणङ्ाब्देन व्यवहारः । अन्त्यस्य तु सार्बदिकत्वात्‌ 
स्वरूपलक्षणङ्ञाब्देनेति विङोषः । अनयोः प्राङ्ञास्त्यात्‌ अन्त्यमेव लक्षणं 
सर्वत्र लक्षणङ्ञाब्देन गृह्यते इति स्थितिः । स्थिते चैवम्‌, काव्यस्य तादूङ्तो 
धर्मः क इति विचारणीयम्‌ यो धर्मः स्वरूपलक्षणङाब्देन व्यवहर्तुं ठाक्येत, 
यद्लेन इदं काव्यम्‌, इदं च अकाव्यम्‌ इति व्यतिरेकोऽपि गम्येत । 

तत्न न तावत्‌ साहित्यं लक्षणं भवितुमर्हति, तस्य सर्वत्र भावेन 
काव्यस्वरूपनिर्णयं प्रति अप्रयोजकत्वात्‌ प्रत्युत घटमानयेत्यादावपि वाक्ये 
तस्य भावेन काव्यव्यवहारापत्तेश्च । ननु साहित्यस्य सार्वत्रिकत्वेनातिप्रसङ्घ 
इति तच्छब्देन विलक्षणमेव साहित्यं ग्राह्यमिति चेत्‌ - अस्तु, बाढं ग्रहीष्यते, 
प्रथमं तस्य स्वरूपं निरुच्यताम्‌ । 

नापि गुणालङ्कारसंस्कतत्वं निदांषत्वं च तथा, उत्कर्षमात्नप्रयोजकत्वात्‌ । 
नहि गुणालङ्कारसंस्कृतं निर्दोषं च कान्दार्थयुगलं काव्यमित्युक्ते कस्यापि 
पुंसः सामम्रयेण काव्यत्ववुद्धिः संभवति । अथ सम्भवतीत्युच्यते तर्हि 
दयो त्साहादिमान्‌ कटककुण्डलादिविरिष्टो निर्दोषश्च प्राणी मनुष्य इत्युक्तेऽपि 
तुल्यन्यायात्‌ मनुष्यमात्रस्य बुद्धिः सम्भवेत्‌ । 

नापि रसात्मकत्वम्‌, वस्त्वलङ्कारप्रधानानां वाक्यानामकाव्यत्वापत्तेः, 
अर्थङ्ञाक्तिमूलध्वनौ वस्त्वलङ्कारत्वाभ्यां विभजनस्य तत्कृतस्य अयुक्ततापत्तेश्च । 


१३. लक्च दनाङ्नयोरिति धातोः करणार्थे करणाधिकरणयोश्च [अष्ट.३.३.११७] 
इति करणे ल्युट्‌ । 

रमणीयार्थप्रतिपादकत्वमपि तथा, जलकेलितरलकरतलेति पद्येऽर्थ्ञाक्ति- 
मलध्वनौ राधिकावदनं चन्द इति रूपकस्याभिव्यञ्जकेऽर्थे लक्षणस्यासञ्चारात्‌ 
अव्याप्त्यापत्तेः। न च तत्प्रतिपादके ङाब्दे लक्षणस्य सञ्चारान्नास्ति दोष 
इति वाच्यम्‌, तत्प्रतिपाद्येऽथे रमणीयत्वाभावेनाव्याप्तेः तादवस्थ्यात्‌ । नह्यत्र 
रूपकाभिव्यञ्जकोऽर्थो रमणीयो वर्तते येन लक्षणमेतत्‌ साधीयो घटेत । 
एवं चात्र ङाब्देन यदर्थस्य प्रतिपादनं न तन्न रमणीयत्वम्‌, यत्न च रमणीयत्वं . 
न तदर्थप्रतिपादकत्वं शब्दे किन्तु अथ इति एकं संधित्सतोर्भवतः अपरस्य 
प्रच्यवः । किञ्च रमणीयं रमणीयपित्युच्यते तत्प्रयोजकस्य पुनरनथिधानमिति 
अपलापस्य सम्भवात्‌ चैत्र! धनं ते दास्यामीत्यादावपि वाक्ये काव्यत्वप्रसङ्कः। 
यद्यपि लोकोत्तराह्ादजनकल्ञानगोचरता इत्युच्यते तथापि मुखं चन्द्र॒ इव 
सुन्दरमित्यादौ आह्लादे लोकोत्तरत्वमस्ति अनुपदोक्तं त॒ तन्नास्तीत्यस्य 
वादमात्नत्वात्‌ अव्यवस्थापकत्वम्‌ । 

न च विभावादिरपि काव्यस्य लक्षणम्‌, रसपदार्थसय सद्धाव एवार्थस्य 
विभावादिरूपतासम्भवेन तच्छन्ये 


स्तनाभोगे पतन्‌ भाति कपोलात्कुटिलोऽलकः । 
ङाङ्ञाङ्कबिम्बतो मेरौ लम्बमान इवोरगः 


इति स्वात्मविश्रान्तार्थके १४पद्ये सिंहो माणवक इत्यादौ च वाक्ये 
विभावादिरूपलक्षणस्य विरहादतिप्रसङ्गात्‌ । तस्मात्‌ लक्षणान्तरमेवात्र साधीयः । 
* काव्यलक्षणं कि भवितुमर्हति? 

तत्रेदं प्रथमं निवेदनीयम्‌ ~ कस्यचित्‌ प्रभेदस्य भेदोपभेदपुरस्सरं साकल्येन 
ज्ञाने सत्यपि तद्रतासाधारणधर्माविगतिः प्रज्ञाप्रकर्षे सत्येव सम्भवति नान्यथेति 
निर्विवादम्‌ । अत एव प्रत्यहं दुङयमानानामपि पाषाणादीनां पदार्थानां लक्षणे 
पृष्टे मौनमेवास्माकं प्रतिक्रिया भवति न तु वचनम्‌ । स्थिते चैवम्‌, अमूर्तस्यास्य 
काव्यस्य यल्लक्षणं तस्याख्यानं मन्दमतीनां नो दुष्करम्‌ असाम्प्रतं च तथापि 
प्राचीनानां लक्षणेषु सदोषत्वेन नि्णींतेषु निर्दोषस्य लक्षणस्य कथने यलः 


१४. रस. द्दि.आ. उपमालक्षणप्रकरणम्‌ । 

कश्चिदवङयं कार्यः अन्यथा दोषोद्धाटनमात्रेण प्राज्ञंमन्येषु वयमपि परिगणिताः 
स्यामेति मनागत्र प्रवृत्यते न तु दर्पात्‌ । तदेवं विचार्यते ~ कवयो हि किमर्थ 
काव्यानि कुर्वन्ति? सहृदयानाम्‌ आनन्दजननार्थमिति चेत्‌ - तर्हिं तदन्यतोऽपि 
सम्भवतीति कुतोऽतरैवेति प्रहनः । लोकोत्तरस्यानन्दस्य जननार्थमिति चेत्‌ 
- युक्तमभिहितम्‌, तदर्थमेव कवीनां प्रवृत्तिरिति निविवादसिद्धत्वात्‌ । स्थिते 
चैवम्‌, तल्लोकत्तरानन्दः काव्ये कस्माद्धवतीति तावत्‌ विचारणीयं प्रथमम्‌ । 
स तावत्‌ अलङ्कारात्‌ न भवति, आभरणस्थानीयत्वात्‌ । नापि गुणात्‌, 
शौ्यादिस्थानीयत्वात्‌। नापि पदविन्यासरूपात्‌ मार्गात्‌, अवयवसंस्थान- 
विङोषरूपत्वात्‌। अस्यां स्थितौ, काव्यगतात्‌ कस्मात्‌ तावत्‌ अजात्‌ तादूङ्ञानन्द 
इति पुनर्विचारे श्रोतृगतरत्यादिव्यञ्जकत्वम्‌ अन्तरेण नान्यः कोऽप्यंक्ाः नः 
प्रतीतिपथमायाति । तत्न च तदत्यादिरेव रस इति स्थिते व्यञ्जकतासम्बन्धेन 
तदवत््वमेव काव्यस्य असाधारणो धर्म इति तदेवास्य लक्षणं सम्पद्यते । युक्तं 
चेदम्‌, रसे सति काव्यं जीवति अन्यथा मृतकल्पं विभासते इति 
समेषामनुभवात्‌ । एतेनेदं लक्षणं निर्गलितम्‌ - 
रसात्मकं ङाब्दाथौँ कान्यम्‌ ॥ 
ठाब्दार्थयोः रसात्मकत्वं व्यज्जकतासम्बन्धेन । तत्र ङाब्दस्य 

वर्णसमुदायरूपस्य को मलत्वादिमत्वेन रस्रात्मकत्वम्‌, अर्थस्य तु 
विभावादिरूपत्वेनेति विङोषः । न चात्र ङाब्दस्य अर्थनिरपेक्षत्वेनैव 
रसव्यञ्जकत्वम्‌ उच्यते कुत इति डाङ्क्यम्‌, अर्थस्य विभावादिरूपत्वे 
पार्थक्येन व्यञ्जकत्वस्याभ्युपगमात्‌ । एतेन अर्थसापेक्षस्य व्यञ्जकत्वं 
रसातिरिक्तस्थले, यथा ङाब्दङाक्त्युद्धवध्वनौ । तन्निरपेक्षस्य पुनरत्रेति 
विषयविभागः सिद्धौ भवति । तत्र वणानां रसव्यज्जकत्वं !“ध्वनिकारेणाप्युक्तम्‌ - 

ङाषौ सरेफसंयोगो ढकारश्चापि भूयसा । 

विरोधिनः स्युः शङ्गे तेन वर्णा रसच्युतः ॥ 

त एव तु निवेङयन्ते बीभत्सादौ रसे यदा । 


वाव पवय (न वणा रसच्यतः ॥. ~ 


१५. ध्वनि. तृ.उ, का-३,४. 

रसज्ञब्दश्चात्र रस्यते इति व्युत्पत्या रसभावादिपरः न तु शुङ्खारादिमात्रपरः। 
ननु यदीदमेव काव्यस्य लक्षणं तर्हिं वस्त्वलङ्कारयोः यत्र प्राधान्येन 
प्रतीतिः तत्राव्याप्तिः प्रसज्येत - अत्र ब्रूमः, इमौ वस्त्वलङ्काररूपौ अर्थ 
क्वचित्‌ वाच्यौ क्वचिच्च व्यङ्ग्यौ भवतः । तयोश्च यदि प्राधान्यं तहिं 
रसाभिव्यञ्जने प्रवृत्तेन कविना कुतः तयोः उपादानमिति व्यर्थत्वाङ्कायां 
सार्थक्योपपादनाय चिरादपि तयोः रसे पर्यवसानमभ्युपेयम्‌ । ततश्च 
समुदराभिमुखस्य नदीजलस्य सेतुना निरोधात्‌ किञ्चित्कालं विश्रान्तौ 
सत्यामपि सेतोर्भेदने यथा समुदं प्रत्येव गमनं तथाऽत्रापि प्रथमं प्राधान्येन 
प्रतीतयोरपि विचारवङात्‌ पश्चात्‌ रसे एव पर्यवसानमिति अप्राधान्येनैव 
प्रतीतिः । अथ अप्राधान्यं तर्हिं स्थिरत्वासम्भवात्‌ रसे पर्यवसानमित्येतत्‌ 
हेलयैव सिद्धम्‌ । लोकेऽपि योऽप्रधानो भवति स प्रधानानुगामी दूङ्यते । 
ननु क्वचित्‌ ताटस्थ्यमपि दूङ्यते ~ लोके तथा दनिऽपि प्रकृतोपयोगिमातरं 
सङ्कह्नतः कवेः प्रबन्धे तथा दर्छनाभावात्‌ । 
नन्वेवमपि रसव्यञ्जकत्वाभावात्‌ विरोधाभासादौ यमकानुप्रासादौ च 
काव्यत्वमेव तावन्न सिध्येत्‌ ~ अत्र ब्रूमः, यमकविरोधाभासादिर्हिं शब्दादेः 
धर्मः । तन्न च धर्ममात्नस्यावस्थानं न सम्भवतीति अविनाभावात्‌ शब्दादेः 
धर्मिण आक्षेपो भवति । ततश्च धर्मिणि यदि रसाभिव्यञ्जकत्वं तर्हि तद्धर्मस्यापि 
भवतीति दोषाभावः । नहि धर्मो धर्मिणो भिद्यते येन तत्रापि लक्षणस्य 
सङ्गमने यलः क्रियेत । ननु भोः! अन्यदेव पृष्टम्‌ अन्यदेवाभिहितम्‌ । नहि 
रिक्तः कूपः तृष्णामुपङ्ञमयति । यत्र रसस्य गन्धोऽपि नास्ति तादो 
विरोधाभासादिघटिते वाक्ये काव्यत्वं कथमिति पृष्टोऽसि, शब्दार्थयोः 
रसाभिन्यञ्जकत्त्रे सति. तन्रत्ययमकोपमादेः कान्यत्वं सम्भवति 
इत्यन्यदेवाभिदधासि, साधु खल्विदमुच्यते - आम्रान्‌ पृष्टः कोविदारानाचष्टे । 
अवलोक्यतां स्पष्टप्रतिपत्तये, इमानि हि '््वाक्यानि सन्ति - | 


१६. १. कुव. विरोधाभासालङ्कारः २. कुव. कारणमालालङ्कारः 
३. रस. प्र.आ. चतुर्थकाव्यप्रभेदनिरूपणम्‌ । | 

विनापि तन्वि! हारेण वक्षोजौ तव हारिणौ । 

नयेन श्रीः श्रिया त्यागः त्यागेन विपुलं यज्ञाः । 

ङ्ारदा ङारदाम्भोजवदना बदनाम्बुजे । 

गोत्रात्निपुत्रनेत्राय गोत्रात्रे ते नमो नमः । 

कथमेषां विरोधाभासादिघटितानां रसाभिव्यञ्जकत्वम्‌? ततश्च काव्यत्वम्‌ ? 

- उच्यते बाढम्‌, अत्रापि यदि ङाब्दार्थयोः रसाभिव्यञ्जकत्वं तर्हिं तद्धर्मस्यापि 
तत्वमबाधितम्‌ । अथ नास्ति रसाभिव्यज्जकत्वं तहिं काव्यत्वमपि नास्तीति 
निर्णयः। अत एव ध्वनिकार एवमादौ स्थले काव्यत्वं नास्तीति मन्यते, ९ यदुक्तं 
तेन चित्राख्यं काव्यं विमङाता ~ न तन्मुख्यं काव्यम्‌, काव्यानुकारोऽसौ ॥ 
अग्रे च पुनः तदेवाधिकृत्य विचारयता - एतच्च कवीनां विङुङ्खलगिरां 
रसादितात्पर्यमनपेक्ष्यैव काव्यप्रवृत्तिदर्ञानात्‌ अस्माभिः परिकल्पितम्‌ । 
इदानीन्तनानां न्याय्ये काव्यनयव्यवस्थापने क्रियमाणे नास्त्येव ध्वनिव्यतिरिक्तः 
काव्यप्रकारो यतः परिपाकवतां कवीनां रसादितात्पर्यविरहे व्यापार एव न 
शोभते ॥ तदनु तत्रैवाग्रे पुनरपि ~ इदानीन्तनकविकाव्यनयोपदेङो क्रियमाणे 
प्राथमिकानाम्‌ अभ्यासार्थिनां यदि परं चित्रेण व्यवहारः प्राप्तपरिणतीनां तु 
ध्वनिरेव काव्यमिति स्थितम्‌ इत्यादि ॥ एवं च एतावता सन्दर्भेण निराकृ तपूर्वमपि 
दर्पणकारोक्तमेव लक्षणं युक्तं भवतीति स्थितम्‌ । तत्र वाक्यमित्यस्य स्थाने 
ङाब्दार्थाविति पदं विन्यास्यमिति परं विङोषः । 


* प्रकारान्तरेण लक्षणस्य विचारः 





ननु च भोः! यदि ङब्दार्थयुगलं रसात्मकमेव काव्यमिति साग्रहं भण्यते 
तहिं यमकोपमादिघटितेषु वस्त्वलङ्कारघटितेषु च वाक्येषु कवीनां सहृदयानां 
च प्रवृत्तिरेव न स्यात्‌ । यत्र हि कवीनां प्रतिभाव्ययः सहृदयानां च प्रवृत्तिः 
तत्र केनचित्‌ काव्यप्रकारेण स्वीकृतेन भवितव्यम्‌ । तत्र भवेन्नाम रसात्मक- 
ङान्दार्थयुगलस्य सर्वोत्कृष्टकाव्यत्वमिति किन्तु तेन तस्यैव काव्यत्वमिति 
आग्रहो न विचारवतां ङोधते । ध्वनिकारेण तु सर्वोत्कृष्टं काव्यं मनसि 


१७. ध्वनि. तृ.उ. का-४२. 

निधाय तस्यैव कर्तव्यत्वमित्युपदिङ्घाता तदाभिमुख्यसम्पादनार्थ मन्ये तथाथिहितं 

तु चित्राख्यस्य काव्यस्य काव्यत्वमेव नास्तीत्यभिप्रायेण। बाधकाभावे 
सति योग्यत्वे च सति बहवो नन्वनुग्राह्मा भवन्ति। ततश्च बहवनुग्राहकं 
लक्षणान्तरमेव अत्नोचितमिति चेत्‌ - बाढमस्तु, तहिं एवमत्र विचार्यते - 

लोके यानीमानि नानारूपाणि वाक्यानि श्रूयन्ते तेषु रामो ग्रामं गच्छति, 
चैत्रः पचति, वृक्षः प्ररोहति इत्यादीनां वाक्यानां तावन्न काव्यत्वम्‌ । मुखं 
चन्दर इव सुन्दरम्‌, १८ सर्वदो माधवः पायात्स योऽगङ्गामदीधरत्‌, हारेण 
विनापि हारिणौ इत्यादीनां पुनः काव्यत्वमेषणीयम्‌, प्रतिभाव्ययस्य दङ्घानात्‌ । 
स्थिते चैवम्‌, पूर्वेषु अविद्यमानः उत्तरेषु पुनः विद्यमानः काव्यत्वप्रयोजको 
धर्मः क इति विचारे रमणीयत्वमन्तरेण नान्यः कोऽपि धर्मो वक्तु उाक्यते । 
एवं चेदं लक्षणं सिद्धम्‌ - 

रमणीयौ जङाब्दाथोँ कान्यम्‌ । 

ननु ठाब्दार्थयोः रमणीयत्वं किं स्वरूपमिति आख्यातव्यम्‌ अन्यथा लक्षणस्य 
दरवो धत्वप्रसङ्खः - उच्यते, रमणीयत्वं चमत्कारजनकत्वम्‌ । तत्न रसध्वनिस्थले 
ङान्दार्थयोः व्यञ्जकत्वेन । व्यञ्जकत्वं च ङाब्दे तत्तदरसानुकूलवर्णघटितत्वेन 
अर्थे पुनः विभावादिरूपत्वेन । बस्त्वलङ्कारध्वनिस्थले तु यन्न 
ङाब्दङक्तिमूलध्वनिः, यथा - 


९‹ङञानिरङानिश्च तमुच्ैर्निहन्ति यस्मै कुप्यसि नरेन्द्र त्वम्‌ । 
यत्न प्रसीदसि पुनः स भात्युदारोऽनुदारश्च ॥ 


इत्यादौ, तत्र विवक्षितबह्वर्थप्रतिपादकत्वेन रमणीयत्वम्‌ । यन्न तु 
अर्थज्ञाक्तिमलध्वनिः निर्णीयते, यथा - 


२०अइपिहुलं जलकुभं घेत्तूण समागदम्मि सहि! तुरिअम्‌। 
समसेससलिलणीसासणीसहा वीसमामि खणम्‌ ॥ 
१८. कुव. इलेषालङ्कारप्रकरणम्‌ । 
९. उल्लेखः का.प्र. च.उ. डाब्दङ्ञक्तिमूलध्वनिप्रकरणम्‌ । 
२०. अतिपृथुलं जलकुम्भं गृहीत्वा समागतास्मि सखि! त्वरितम्‌ । 
श्रमस्वेदसलिलनिःश्वासनिस्सहा विश्राम्यामि क्षणम्‌ । उल्लेखः कापर. द्विउ 

टत्यादौ, तत्र गोप्यत्वादिविरिष्टतया प्रतिपादनेन । शध्निश्चासान्ध इवादर्ा 
इत्यादौ लक्षणामूलध्वनिस्थले अर्थस्योक्त्यन्तराङ्ञक्यतया प्रतिपादनेन 
रमणीयत्वम्‌ । एवं गुणीभूतव्यङ्ग्यस्थलेऽपि अनेनैव प्रकारेण तच्निर्णेतव्यम्‌ । 

अधमकाव्यस्थले ङाब्दालङ्करेषु अनुप्रासे वर्णसाम्यरूपे समानां वर्णानां 
भिन्नरपदगतत्वेन अर्थे सति भिन्नर्थकत्वेन वा रमणीयत्वम्‌ । एतेन नयनम्‌, 
नवनीतमित्यादौ स्वरूपेण वर्णसाम्ये सत्यपि अखण्डपदगतत्वात्‌ न 
'छकानुप्रासः । यकाः, चय इत्यादौ समानस्थानकत्वेन वर्णसाम्ये सत्यपि 
तस्मादेव हेतोः न श्रुत्यनुप्रासः । बालका वदन्तः पर्यन्तः खाटन्तश्च 
गच्छन्तीत्यत्र स्वरव्यज्जनसमूहस्य भिन्नपदगतत्वेऽपि भिन्रार्थकत्वाभावात्‌ 
२४नान्त्यानुप्रासः । एवं प्रकारान्तरेऽपि । ९५यमके अवर्त्यमानावर्तमानयोः 
तद्धटितयोर्वा अर्थभेदेन रमणीयत्वम्‌ । तेन दिने दिने सा परिवर्धमानेत्यादौ 
नायमलङ्करः । उलेषे तु वाक्यार्थयोः वर्ण्यत्वस्य अवर्ण्यत्वस्य वर्ण्यावर्ण्यत्वस्य 
वा सद्भावेन । तेन श्ेतो धावतीत्यादौ जुनकोऽस्मादस्मात्‌ प्रदेङात्‌ धावतीति 
शेतवान्‌ धावतीत्यनेकस्य वाक्यार्थस्य प्रतीतावपि न उलेषः । एवमन्येष्वपि 
ङाब्दालङ्रेषु । 

अर्थालङ्करेष्वपि उपमादौ सादूङयस्य वर्ण्यवृत्तिधर्मातिङ्ञायाधायकत्वेन 
रमणीयत्वम्‌ । एतेन घटः पट इव दव्यम्‌ इत्यादौ नोपमालङ्कारः, तत्न घटो 





२९१. रविसदुक्रान्तसौभाग्यः तुषारावृतमण्डलः । 
निःश्ासान्ध इवादर्ः चन्द्रमा न प्रकाङ्ञाते ॥ इति समग्रं पद्यम्‌ । 
२२. छेको व्यजञ्जनसङ्कस्य सकृत्साम्यमनेकधा । व्यञ्जनसमूहस्य क्रमेण स्वरूपेण 
च सकृदावृत्तिरित्यर्थः । सा.द. द.प. का-३. 
२३. उच्वार्यत्वाद्यदेकत्र स्थाने तालुरदादिके । 
सादृङयं व्यज्जनस्यैव श्रुत्यनुप्रास उच्यते ॥ सा.द. द.प. का-५ 
२४. व्यञ्जनं चेद्यथावस्थं सहाद्येन स्वरेण तु । 
आवर्त्यतेऽन्त्ययोज्यत्वादन्त्यानुप्रास एव तत्‌ ॥ सा.द. द.प. का-६. 
२५. सत्यर्थे पृथगर्थायाः स्वरव्यञ्जनसंहतेः । 
क्रमेण तेनैवावृत्तिर्यमकं विनिगद्यते ॥ सा.द, दप. का-८. 

द्रव्यमित्युक्तौ यावतो द्रव्यत्वस्य प्रतीतिः पट इवेति योजनेऽपि तावत एवेति 
दूव्यत्वेऽतिङ्ायस्याप्रतीतेः । मुखं चन्द्र इवेत्युक्तौ तु सा भवत्येव, मुखं 
सुन्द्रमित्युक्तौ यावतः सुन्दरत्वस्य प्रतीतिः चन्दर इवेति योजने ततोऽप्यधिकस्य 
प्रतीतेः । सालकं ते वदनं सभ्रमरं कमलमिवेत्यादौ तु साधारणधर्मस्य 
विम्बप्रतिविम्बभावापन्नत्वेन साटृङ्यघटितत्वमिति साद्ङ्यस्य रमणीयत्वम्‌ । 
सकलकलं नगरं चन्द्रमण्डलमिवेत्यादौ पुनः भिन्नयोरर्थयोः एकङब्देन 
प्रतिपादनात्‌ । 

विरोधाभासादौ विरोधस्य प्रातिभासिकत्वेन रमणीयत्वम्‌ । एतेनापेक्षाबुद्ध्या 
प्रयुक्ते देवदत्तः कृडोऽपि पीनः इत्यादौ नायमलङ्कारः । एवं सर्वत्रापि 
रमणीयताप्रयोजकं यत्किच्चित्‌ स्वयमेवान्वेष्यम्‌ । यत्र तु कृतेऽपि अन्वेषणे 
ताद्ज्ञं किञ्चिदपि नोपलभ्यते, यथा- देवदत्तो ग्रामं गच्छतीत्यादौ तत्र 
काव्यत्वमेव नास्तीति निर्णयः । एवं यत्र यत्र प्रतिभाव्ययः तत्न सर्वत्रापि 
चमत्कारस्य अवङ्यम्भावात्‌ कथच्चित्‌ तत्न काव्यत्वेन भवितव्यम्‌ । नहि 
मुखं सुन्दरमितिवत्‌ मुखं चन्दर इव सुन्दरमिति वाक्यं प्रतिभाव्ययादूते 
प्रयोक्तु क्ये । अत एव गङ्गायां घोषः, कुन्ताः प्रविङान्ति, आयुर्घुतमित्यादीनां 
रध्वाक्यानां काव्यत्वम्‌ न तु तत्स्थाने प्रयुक्तानां गङ्खातीरे घोषः, कुन्तधारिणः 
प्रविङान्ति, आयुष्कारणं घृतम्‌, वाहीको मूर्खं इत्यादीनाम्‌ । 

ननु भोः! बाढमस्तु, तथापि एवं सति एतादृङ्ञानां कतिपयानां वाक्यानां 
प्रयोगमात्रेण कश्चित्‌ कविरित्युच्येत - उच्यतां भोः! कुतस्ते मत्सरः ? 
नास्ति मत्सरः, व्यवहारतिप्रसङ्खो भवतीति चेत्‌ - एवं तहिं कवनज्ञील एव 
कविरित्यङ्गीक्रियते। अलं चिन्तया । 

नन्वस्य लक्षणस्य ङाब्दजक्तिमूलध्वनौ यमकानुप्रासादौ अर्थङ्ञाक्तिमूलध्वनौ 
च अव्याप्तिः, आद्ययोः ङाब्दमात्रस्य अन्त्ये पुनरर्थमात्नस्येति उभयोरपि 
२६. मुखं चन्दर इत्यत्र सदृङ्ायोः पदार्थयोरभेदे प्रतिपादिते यथा रूपकालङ्कारः यथा च 

काव्यत्वम्‌ तथा समीपयोः गङातीरयोः, संयुक्तयोः कुन्तपुंरुषयोः, कार्यकारणयोश्च 

आयुरघुतयोः अशेदे प्रतिपादिते अलङ्कारः कश्चित्‌ काव्यत्वं च अभ्युपगम्येत । तदैव 


सङ्गतिरित्यस्माकं प्रतिभाति । तत्र तृतीये वाक्ये हेत्वलङ्कारोऽभ्युपगम्यते यच्च युक्तम्‌ । 
२७. फलव्यापारयोर्धातराश्रये तु तिडः स्मृताः । वै.भू.सा. का-१२. 

रमणीयत्वाभावात्‌ ~ मैवम्‌, अन्यस्मिन्‌ रमणीयत्वे तत्सम्बन्धात्‌ अन्यत्रापि 
तत्सम्भवात्‌ दोषाभावः । यद्वा, ठान्दार्थौ इत्यत्र ठाब्दा्थौ च ङाब्दार्थौ चेति 
दन्द्रयोरेकरठोषः । ततश्च द्वितीयेन ङाब्देन रमणीयताङ्ालिङ्ञाब्दार्थयोः सङ्गरे 
प्रथमेन ताद्ङञस्य एकैकस्यापि सङ्ग्रहो भविष्यति । एतेन यथा धातोः 
२ फलव्यापारोभयार्थवृत्तेः देवदत्तः तण्डलं पचतीति कर््र्थकलकार- 
समभिव्याहारे तण्डलाभिन्नाश्रयवृत्तिः या विक्लित्तिः तज्जनको यो व्यापारः 
तदाश्रयो देवदत्त इति धात्वर्थीभूतफलात्‌ व्यापारस्य प्राधान्यम्‌, देवदत्तेन 
तण्डुलः पच्यते इति क्र्थिकलकारसमभिव्याहारे देवदत्ताभिन्नाश्रयवृत्तिः 
यो व्यापारः तज्जन्या या विक्लित्तिः तदाश्रयः तण्डुल इति तादुङ्ञादेव व्यापारात्‌ 
फलांङास्य प्राधान्यम्‌, देवदत्तेन भूयते इति भावार्थकलकारसमभिव्याहारे 
तु देवदत्ताथिन्नाश्रयावृत्ति भवनम्‌ इत्युभयोः समानं प्राधान्यं तथैवात्रापि 
क्वचित्‌ शब्दस्य प्राधान्यम्‌, क्वचिदर्थस्य क्वचित्‌ पुनरुभयोरिति विभावनीयम्‌ । 
ननु भोः! एवमपि रमणीयत्वं नानुगतीकृतमि लक्षणमिदमस्माकं 
दुरवबोधमेव प्रतिभाति? - अये महात्मन्‌! वेतालवन्मां गृह्णन्‌ न मुञ्चसि 
कुतः? इयतापि न तुप्तोऽसि 2 अस्तु, क्रियतेऽनुगमनम्‌ । तदेवं गृह्यताम्‌, 
ङाब्दे रमणीयत्वं यमकाद्यलङ्कारयोगात्‌ व्यञ्जकत्वाद्वा । अर्थे तत्त्वं तु 
कल्पितत्वात्‌, तथाहि - 
वाद्यं यदिदं विभासते तत्‌ काव्यं शास्त्रं चेत्युभयथा प्रवृत्तम्‌ । तत्न 
काव्ये यावानथोँ वर्तते स सर्वोऽपि कल्पितो भवति । अत एव सोऽसत्यः । 
ङास्त्रे पुनरर्थः सर्वोऽपि वास्तविकः । अत एव स सत्यः । न तत्न जात्वपि 
कल्यितार्थस्य संस्पर्ञः । यथा यथा सत्यस्यार्थस्य प्रतिपादनं तथा तथा 
लास्त्र प्रकर्षः । यथा यथा तु असत्यस्य तथा तथा निकर्षः । यदि क्वचिदसत्यार्थो 
टृङ्यते तर्हिं अनुपदमेव तस्य सत्येऽ्थे पर्यवसानम्‌, यथा - उ“ वायुर्वै 
ध्ेपिष्ठा देवतेत्यर्थवादादौ । अत्र सर्वासां देवतानां श्िप्रगामित्वे समानेऽपि 
वायोः तदतिङ्ञायकल्पनं बाधितं सत्‌ वायुदेवतायाः क्षिप गामित्वेन 
२८. वायव्यं श्रेतमालभेत भूतिकाम इति विधिः । अयं तच्छेषः । 

तदेवताकविधेः स्तुतौ पर्यवस्यति । कल्यितार्थस्य चमत्कारित्वात्‌ तद्द्वारा 
तदेवताकविधौ आभिमुख्यसम्पादनार्थम्‌ एवं प्रतिपादनमिति बोध्यम्‌ । -एवं 
या निका सर्वभूतानाम्‌, द्वा सुपर्णा सयुजा सखाया इत्यादावपि बोध्यम्‌ । न ` 
च व्याकरणादौ सर्वस्यापि प्रकृ तिप्रत्ययविभागस्य कल्पितत्वात्‌ कथं पूर्वोक्तस्य 
सङ्गतिरिति वाच्यम्‌, ञास्त्रब्देन वेदान्तस्यैव ग्रहणात्‌ । तत्र हि "स अत्मा 
तत्वमसि श्चैतकेतोः इत्यादौ वर्तत एव सत्यार्थप्रतिपादकत्वम्‌ । यद्रा, व्याकरणादौ 
पारमार्थिकद्ष्ट्या कल्पितत्वेऽपि व्यावहारिकद्ष्ट्या सत्यत्वमवङ्यं वर्तते । 

काव्ये पुनः सर्वथा कल्पितस्यैवार्थस्य प्रतिपादनम्‌ । नान्न जात्वपि 
वास्तविकार्थस्य संस्पर्ञाः । यथा यथा हि असत्यास्यार्थस्य प्रतिपादनं तथा 
तथा तस्मिन्‌ प्रकर्षः । यथा यथा तु सत्यस्य तथा तथा निकर्षः । यदि पुनः 
सत्यार्थो दुकयते तर्हिं स दोषायैव कल्पते, तदेतद्‌ ध्वनितं ध्वनिकारेण - 
९१नहि कवेः इतिवृत्तमात्रनिर्वहेणेन किञ्चित्‌ प्रयोजनम्‌, इतिहासादेरेव 
तत्सिद्धेः ॥ एवं काव्यं रास्त्रं चेत्युभयं परस्परमत्यन्तविरुद्धस्वभावम्‌ । 
एवमपि क्वचित्‌ शास्त्रं काव्यच्छायामनुहरति क्वचिच्च काव्यं रास्नच्छायाम्‌ 
। तदा तु सङ्करः। सङ्खीणे तस्मिन्‌ यद्यपि पूवाँक्तस्य व्यभिचारः 
तथाप्यसङ्कीर्णतायामेवेदं वचनमिति मन्तव्यम्‌ । 

काव्ये हि यावन्तोऽर्थाः ते सर्वेऽप्यसत्याः । यदि कल्पितत्वं नास्ति तर्हि 
काव्यत्वमेव न भवति, तथाहि - मुखं चन्दर इव सुन्दरमित्यत्र मुखे चन्द्रस्य 
सादृङ्यं कल्पितम्‌, उपमानोपमेययोः न्यूनाधिक गुणङ्ञालित्वात्‌ । मुखं चन्दर 
इत्यत्र चन्दरस्याभेदः, भेदस्यैव सिद्धत्वात्‌ । २ सौधाग्राणि पुरस्यास्य स्पुान्ति 
विधुमण्डलम्‌ इत्यत्र विधुमण्डलसंयोगः, तदभावस्यैव प्रत्यक्षत्वात्‌ । श्नयेन 
श्रीः त्रिया त्यागः त्यागेन विपुलं यज्ञाः इति कारणमालाद्रौ कार्यकारणभावः, 
व्यभिचारात्‌ । नहि नये सति सम्पत्तिरवङ्यं ` भवति सम्पत्तौ सत्यां दानम्‌, 
दाने सति वा यङ्ञाः । एतेन यत्र वास्तविक एव कार्यकारणभावः २रसङ्खात्‌ 


२९. ध्वनि. तु.उ. का-१४. २०. कवः . अविङायोक्तिप्रकरणम्‌ । 
३१. कुव. कारणमालालङ्करप्रकरणम्‌ । ३२. गीता. द्वि अ. इलो-६२, ६३. 
३३. कुव. काव्यलिङ्गालङ्कारप्रकरणम्‌ । ३४. कुव. अर्थान्तरन्यासालङ्काप्रकरणम्‌ । 

संजायते कामः कामात्‌ क्रोधोऽभिजायते इत्यादौ तत्र नायमलङ्कारः। 
३३जितोऽसि मन्दकन्दर्प ! मच्ित्तेऽस्ति त्रिलोचन इत्यत्र काव्यलिङ्के चित्ते 
शिवस्य अवस्थातुमङाक्यत्वात्‌ कन्दर्पपराजयस्य समर्थकत्वेन विवक्षितोऽर्थः 
कल्पितः । ४ठनुमानब्धिमतरटृष्करं किं महात्सनामित्यत्न अर्थान्तरन्यासेऽपि 
महात्मानः सर्वेष्वपि कार्येषु समर्था इत्यथ ऽसम्भवात्‌ कल्पितः । एवमन्यत्रापि । 
मुखं सुन्दरम्‌, चैत्री गृहं यातीत्यादौ कल्पितत्वाभावात्‌ नातिप्रसङ्गः । 
गतोऽस्तमर्कः, उदितं मण्डलमिन्दोरित्यादौ तु सत्यपि व्यङ्ग्ये अर्थस्य 
कल्पितत्वाभावान्न काव्यत्वम्‌ । एतेन २५^तादूोषु वाक्येषु काव्यत्वमुररीकुर्वन्‌ 
जगन्नाथः प्रत्युक्तः । आयुर्घतम्‌, गङ्गायां घोषः, कुन्ताः प्रविङान्तीत्यादौ 
आयुर्घतयोः गङ्गातीरयोः कुन्तपुरुषयोश्च अभेदस्य कल्पितत्वात्‌ निर्विंवादमेव 
काव्यत्वम्‌ । 

ननु भोः! कल्पितार्थप्रतिपादकत्वे सति यदि काव्यत्वम्‌ तर्हिं वहिना 
सिञ्चति, गजो गगने उयते, मङ्ञाको मन्दरं वहति, पिपीलिकाः समुद्रं 
पिबन्तीत्यादीनामपि वाक्यानां तत्‌ प्रसज्येत ~ मैवम्‌, प्रयोजनाभावेन तथा 
कल्पनस्यैवासम्भवात्‌ । नहि विवेकिनः प्रयोजनमन्तरेण प्रवृत्तिं विन्दन्ति । 
मुखं चन्द्र इवेत्यत्र साम्यस्य कल्पने मुखे सौन्दर्यातिङायस्य प्रतीतिः प्रयोजनम्‌, 
मुखं चन्द्र इत्यत्राभेदस्य मुखे चन्द्रकार्यकारित्वस्य, सौधाग्राणीत्यादौ तेषु 
परमोत्रतत्वादेः । निश्वासान्ध इवादर्हा इत्यत्र लक्षणामूलध्वनौ आदरो 
विच्छायत्वादेः । उच्चरद्धूरिकीलालेत्यत्र सेनापतौ समुदरसाट्ङयस्य, २्पहिअ 
ण एत्थ इत्यादौ यद्युपभोगक्षमोऽसि तर्हि आस्वेति सर्वत्रापि यत्किच्चिदर्थस्य 


३५. रस. प्र.आ. काव्यलक्षणप्रकरणम्‌ । भामहोऽपि एवमेवाभिषरैति, यथा - 
गतोऽस्तमर्को भावीन्दर्यान्ति वासाय पक्षिणः । 
इत्येवमादि किं काव्यं वातमिनां प्रचक्षते ॥ काव्यालं, दि.अ. का-८७. 
, पन्थिअ! ण एत्थ सत्थरमव्यि मणं पत्थरत्थले गामे । 
उण्णअं पओंहरं पेक्िऊण जड़ वससि ता वससु ॥ 
(पथिक! नात्र स्स्तरमस्ति मनाक्‌ प्रस्तरस्थले ग्रामे । 
उन्नतं पयोधरं प्रक्ष्य यदि वससि तद्रस ॥) छया । सा.द. च.प. का-७. 


~८\। 
„0 





काव्यस्वरूपनिरूपणम्‌ ४७ 


प्रतीतिः प्रयोजनमस्ति । प्रयोजनमन्तरेण मूर्खोऽपि न चेष्टते किं पुनः 
मतिमतां मूर्धन्यः कविः? आस्तामेतत्‌ । 
एताद्ङो काव्ये कल्पितोऽर्थः लोके क्वचित्‌ सम्भवति, यथा - 
२५अत्ता एत्थ णिमज्जइ एत्थ अहं दिअसअं पलोएहि । 
मा पहिअ रत्तिअन्धिअ ! सेजजाए मह णिमज्जहिसि ॥ 
अन्न यो वाच्यार्थः स लोकेऽपि सम्भवितुमर्हति । क्वचिच्च न, यथा - 
हिखरिणि क्व नु नाम कियच्िरं किमभिधानमसावकरोत्तपः। 
सुमुखि ! येन तवाधरपाटलं दङ्ाति बिम्बफलं शुकडावकः॥ 
अन्न तरुण्यधरवत्‌ पाटलस्य बिम्बफ्लस्यास्वादने तथा विरिष्टस्य तपस 
आचरणं कारणमिति योऽर्थः सख सर्वथा न सम्भवति । तदेवं कल्पितार्थयोगादेव 
काव्यमिदम्‌ अपरिमितम्‌, २८ तदुक्तम्‌ - 
अपारे काव्यसंसारे कविरेकः पजापतिः 
यथास्मै रोचते विश्च तथेदं परिवर्तते ॥ इति । 
ङास्त्रं तु वास्तविकार्थयोगात्‌ परिमितम्‌ । अत एव काव्यं स्रोत इव । 
यच्च प्रभवात्‌ स्यन्दमानं क्रमेण तथा विस्तारं भजते यत्न स्थितस्य पुरुषस्य 
निखिलं जगदेव अक्षिसात्‌ सम्पद्यते । जास्त्रं तु गुहेव । यस्यान्तः प्रविष्टस्य 
मार्गः तथा क्रमेण सङ्कचन्‌ भवति येन पर्यन्ते तस्य स्वप्रतीतिमन्तरेण 
नान्यत्‌ किच्चिदपि विभासते । तन्न स एकमात्नो भवति । तदेवं काव्यस्येदं 
लक्षणं पर्यवसन्नम्‌ - 
यमकादियुक्तः ङाब्दः कल्पितश्चार्थं एतदुभयं कान्यम्‌ ॥ 
नन्वत्र आदिङ्गाब्देन व्यञ्जकत्वस्य ग्रहणमिति विङोषणस्य 
पुनरप्यननु गतत्वम्‌? स्यान्नाम, विङ्ञोष्ये अननुगतत्वस्यैव दोषत्वेनाभ्युपगमात्‌ । 
ङाब्दः अर्थश्चेति विहोष्यांडो न पुनरननुगतत्वम्‌, सम्बन्धत्वात्‌ । 


३७. श्चश्रूरत्र निमज्जति अत्राहं दिवसकं प्रलोकय । 
मा पथिक! रात्यन्ध! जाय्यायां मा निमङ्क्तयसि । छाया । उल्लेखः सा.द. प्रप. का-२. 
३८. ध्वनि. तुउ. का-४१.वत्तौ । 

काव्येऽस्मिन्‌ रस आत्मा । तस्य यदि पोषणं तहिं क्वचिदितिवृत्तस्य 
परिवर्तनमपि न दोषाय । नहि इतिवृत्तनिवेदनार्थं काव्यं प्रवृत्तम्‌, प्रवृत्तं पुनः 
रसरूपसुखमयवस्तुप्रदानद्वारा “रामादिवत्‌ वतिंतव्यम्‌ न पुना रावणादिवत्‌ 
इत्यादयुपदेङोन सुकुमारमतीन्‌ सन्मार्ग प्रति आनयनाय । अत एव इतिवृत्ते 
बद्धश्रद्धैरपि कविभिः जाकुन्तलरामचरितादौ कृतः कथावस्तुव्यत्ययो न 
दोषाय सम्पन्नः किन्तु गुणाय ॥ 

अत्रेदं बोध्यम्‌ - पूर्वं प्राचीनोक्तलक्षणानां निराकरणावसरे मम्मटोक्त 
लक्षणं यद्यपि निराकृतम्‌ किन्तु प्रङास्तकाव्यविषयकप्रहनस्य उत्तरत्वेन 
तथाभिधानमिति तदाङ्ञायस्य परिग्रहे न निराकरणीयताम्‌ अञ्चति । मन्ये 
तेन किं नाम काव्यम्‌ इति प्रहनस्योत्तरत्वेन तदभिहितम्‌ । स च प्रङनः यथा 
काव्यसामान्यविषयको भवति तथा प्रङ्ञास्तरूपतद्धिडीषविषयकोऽपि, यदि 
लोकव्यवहारादिना सामान्यज्ञानं प्रष्टः सिद्धम्‌ । अत एव को नाम मनुष्य 
इति केनचित्‌ कृतस्य प्रदनस्य निर्दोषाङ्गः रौर्योत्साहादिगुणविरशिष्टः प्राज्ञः 
परोपकारी कटककुण्डलाद्याभरणवान्‌ यानादिपरिकरसहितश्च मनुष्य इत्युत्तरं 
दीयमानं सङ्गच्छते । अयमेवाभिप्रायोऽस्माभिः अनुसरणीयश्च अन्यथा धीमतां 
धुरन्धरे तस्मिन्नमेधस्त्वं निर्णेयमापद्येत । दर्पणकारेण तु अन्यथैवालोच्य 
निराकृतमिति विभावयामः । 

तदिदं काव्यं परमपुरुषार्थं प्रति अभिमुखीकर्तव्यानामेव पुंसाम्‌ न 
त्वभिमुखीकृ तानाम्‌ । तेषां खल्वस्त्येव शास्त्रमिति दिक्‌ ॥ 


इति सत्यभामावेङटसुगरह्मण्यभदट्रयास्सुतस्य लक्ष्मीनारायणभटस्य कृतँ 
साहित्यबल्लर्यां काव्यस्वरूपनिरूपणो नाम 
पथमः स्तबकः ॥ 


[ १^7., 





।। श्रीरस्तु 
द्वितीयः स्तबकः 


कान्यविभागः 


विद्याधिदे तां बन्दे जारदां तिमिरापहम्‌ । 
यत्पसादेन ुष्कापि सर्वां बागमृतायते ॥ 


काव्ये कदाचित्‌ वाच्य एक एवार्थो भवति, यथा - नयेन श्रीः श्रिया 
त्यागस्त्यागेन विपुलं यङ्ग इत्यादौ । क्वचित्‌ वाच्यव्यङ्ग्यौ, यथा ¬ “एकः 
कृती ठाकुन्तेषु योऽन्यं ङाक्रान्न याचते इत्यादौ । क्वचित्‌ वाच्यलक्ष्यव्यङ्ग्याः, 
यथा - आयुर्घुतम्‌, निश्वासान्ध इवादर्ञः चन्द्रमा न प्रकाङते इत्यादौ । 
यद्यपि एतस्मिन्नर्थत्रये सत्यपि लक्षणाया अभिधापुच्छभूतत्वात्‌ तद्िषयार्थस्य 
वाच्यवत्‌ सर्वप्रकाङात्वमिति तस्य व्यतिरिक्तत्वेनापरिगणने काव्ये वाच्यो 
व्यङ्ग्यश्चेति शद्रावेवार्थौ इति निर्णयः । 
तत्र व्यङ्ग्योऽर्थः काव्ये क्वचित्‌ भवति क्वचिन्न । यदि व्यङ्ग्योऽर्थो 
भवति तहिं चमत्कारित्वं वाच्यार्थस्य स्यात्‌ व्यङ्ग्यार्थस्य उभयोर्वा । तत्र 
वाच्यार्थस्य चमत्कारित्वे कश्चित्प्रथेदः, व्यङ्ग्यार्थस्य चमत्कारित्वेऽपरः, 
उभयोरपि चमत्कारित्वेऽन्य इति प्रभेदन्नयम्‌ । यदि पुनः व्यङ्ग्यार्थो न भवति 
तदा काब्दः अर्थश्चेति द्वावेवां्ौ । तयोः ब्दस्य चमत्कारित्वे कश्चित्प्रभेदः, 
अर्थस्य चमत्कारित्वेऽन्यः, उभयोरपि चमत्कारित्वेऽपर इति प्रभेदत्रयम्‌ । एवं 
त्रयः त्रयश्चेति षट्‌ प्रभेदा अत्र सम्भवन्ति । 


* प्राचीनानां मतम्‌ 


मम्मटस्तु एतेषु षट्सु केवलं त्रीनेव प्रभेदान्‌ अङ्गीकरोति । तदेवं 


१. कुव. अप्रस्तुतप्रज्ंसाप्रकरणम्‌ । 
२. अत एव ध्वनिकारेण वाच्यप्रतीयमानाख्यौ तस्य भेदावुभौ स्मृतौ इति अर्थस्य द्ैविध्यमुक्तम्‌। 

तन्मतानुसारेण काव्यस्य त्रैविध्यम्‌, यथा - 


* इदमुत्तममतिङ्ञायिनि व्यङ्ग्ये वाच्याद्‌ ध्वनिबुंधैः कथितः । 
* अतादृशि गुणीभूतव्यङ्ग्यं व्यङ्ग्ये तु मध्यमम्‌ । 
* ङान्दचिन्नरमर्थचित्रम्‌ अन्यङ्ग्यं त्ववरं स्मृतम्‌ । 


आद्ये लक्षणेऽतिङ्ायः चमत्कारित्वेन । तच्च प्राधान्यान्र भिद्यते । यद्यपि 
लोके प्राधान्यचमत्कारित्वयोः भेदो दूङयते किन्तु काव्ये यतश्चमत्कारः 
तस्य प्राधान्यमित्यङ्गीकारात्‌ तयोरभेदेन समनियतत्वेन वा परिगणनम्‌ । 
अत एव असुन्दरव्यङ्ग्यस्य गुणीभूतव्यङ्यप्रकारत्वेन परिगणनं तत्कृतं 
सङ्गच्छते, अन्यथा तत्रान्यदेव असुन्दरत्वम्‌ अन्यदेव गुणीभूतत्वमिति तथा 
परिगणनस्यासङ्गतत्वापत्तिः । अत एव च ग्रामतरुणं तरूण्या इत्यन्न 
"वञ्जुललतागृहे दत्तसङ्कता नागतेति व्यङ्ग्यं गुणीभूतम्‌, तदपेक्षया वाच्यस्यैव 
चमत्कारित्वात्‌ इति तद्वाक्यस्य सङ्गतिः । ध्वनिकारस्यापि अयमेवाङ्गायः, 
यदाह - “चारुत्वोत्कर्षनिवन्धना हि वाच्यव्यङ्ग्ययोः प्राधान्यविवक्षा । 

एवं चेतन्मतानुसारेण वाच्यव्यङ्ग्ययोः व्यङ्ग्यस्य चमत्कारित्वे 
ध्वनिर्नामोत्तमं काव्यम्‌, वाच्यस्य चमत्कारित्वे उभयोः समानचमत्कारित्वे 
च गुणीभूतव्यङ्ग्यमिति मध्यमम्‌, ङान्दार्थयोरन्यतरस्य चमत्कारित्वे ङाब्दचित्नम्‌ 
अर्थचित्रं चेति अधममिति त्रैविध्यं ज्ञेयम्‌ । तत्र यद्यपि ङाब्दार्थयोरुभयोरपि 
समानचमत्कारित्वे काव्यस्य कः प्रभेद इति नोक्तम्‌ तथापि प्रभेदान्तरस्य 
अनभ्युपगमात्‌ अधमकाव्य एव तस्यान्तर्भाव इति निर्णीयते । अधमकाव्यलक्षणे 
अव्यङ्ग्यमित्यस्य व्यङ्ग्यरहितमित्यर्थः । यद्यपि रूपकोत्प्क्षादिषु उपमाया 
व्यङ्ग्यत्वं तथापि तस्याः क्षुदत्वादसत्वेन परिगणनमिति नास्ति दोषः 
एतदेवं स्फुटीक्रियते - 
३. का.ष. ष.उ. का-४,५. काव्यलक्षणव्रकरणम्‌ । 

ग्रामतरुणं तरुण्या नववञ्जलमञ्जरीसनाथकरम्‌ ञ्जुलमञ्जरीसनाथकरम्‌ 


पक्यन्त्या भवति मुहुर्नितरां मलिना मुखच्छाया ॥ काप्र. प्र.उ. 
५. ध्वनि. प्र.उ. का-१३ 

¢ यन्न व्यङ्ग्यार्थस्य सद्भावः 


लाच्यः व्यङ्ग्य ऽ 
१. चमत्कारी चमत्कारी 
२. अचमत्कारी अचमत्कारी 
२. चमत्कारी अजचमत्कीं 
४. अचमत्कारी चमत्कारी 


यन्न व्यङ्ग्याथंस्य असद्धावः 


अर्थः (वाच्यः) ङाल्दः 

१. चमत्कारी चमत्कारी 
२. अचमत्कारी अचमत्कारी 
२. चमत्कारी अचमत्कारी 
४. अचमत्कारी चमत्कारी 


जगन्नराथस्तु लोके यः प्रधानः सः अचमत्कारकोऽपि दूङ्यते, यश्च 
चमत्कारी स अप्रधानोऽपीति व्यभिचारस्य दर्हानात्‌ काव्ये प्राधान्य 
चमत्कारित्वयोः भेद एवेत्यभ्युपैति। स काव्यं प्रथमं चमत्कारित्वेन पूर्ववत्‌ 
त्रेधा भिन्दन्‌ ततः प्रथमप्रभेदं प्रधानाप्रधानभावेन द्वेधा भिनत्ति । ततश्च 
तन्मतेन व्यङ्ग्ये चमत्कारिणि उत्तमं काव्यम्‌, अचमत्कारिणि मध्यमम्‌, 
वाच्यचमत्कारविरिष्टे कान्दे चमत्कारिणि अधममिति प्रथमं प्रभेदन्नयम्‌ । 
ततः प्रथमप्रभेदे व्यङ्ग्यस्य प्राधान्ये ध्वनिर्नाम उत्तमोत्तमं काव्यम्‌ अन्यथा 
तु उत्तममिति प्रभेदद्वयम्‌ । वाच्यव्यङ्ग्ययोः समप्राधान्य मध्यममिति विङोषः । 
एवं काव्यस्य चातुर्विध्यम्‌ । इमानि तावत्‌ ध्लक्षणानि - 

* काब्दार्थौ यन्न गुणीभावितात्मानौ कमप्यर्थमभिन्यदः तदाद्यम्‌ । 


५५९ 


काव्यणभोदः 
मध्यमं काव्यम्‌ | 
(तुल्यप्राधान्यव्यङ्ग्यम्‌) 
प्रभेदो न सम्भवति । 
मध्यमं काव्यम्‌ । 
उत्तमं काव्यम्‌ । 


काव्यपमेदः 


अधमं काव्यम्‌ । 
(ङाब्दचित्रार्थचित्रयोः सङ्करः) 


प्रभेदो न सम्भवति । 
अर्थचित्राख्यमधमं काव्यम्‌ । 
ङ्ब्दचित्राख्यमधमं काव्यम्‌ । 





* यन्न व्यङ्ग्यमपरधानमेव सत्‌ चमत्कारकारणं तन्मध्यमम्‌ । 


६. स. काव्यप्रभेदप्रकरणम्‌ । 


५२ सादहित्यवल्लरी 


* यत्न व्यङ्ग्यचमत्कारासमानाधिकरणो वाच्यचमत्कारः तत्तृतीयम्‌। 
* यनत्नार्थचमत्कृत्युपस्क्‌ ता डाब्दचमत्कृतिः तदधमं चतुर्थम्‌ । 
यत्न ङाब्दार्थाभ्यां प्रधानः चमत्कारी च व्यङ्ग्यः तत्रोत्तमोत्तमम्‌, यत्नाप्रधानो 
व्यङ्ग्यः किन्तु चमत्कारी तत्नोत्तमम्‌, यत्र चमत्कारिव्यङ्ग्यात्‌ वाच्य एवाधिकं 
चमत्कारी तत्न मध्यमम्‌, यत्र चमत्कारिङ्ञाब्दसहितः चमत्कारी वाच्यः 
तन्नाधममित्यर्थः । एतदेवं स्फुटीक्रियते - 
# यत्र व्यङ्ग्यार्थस्य सद्धावः 





वाच्यः व्यङ्ग्यः काव्यप्रभेदः 
अप्रधानः प्रधानः ~ “उत्तमोत्तमम्‌ 
शिः 
१."चमत्कारी 4 प्रधानः ~ चमत्कारी 3 अप्रधानः =+ “उत्तमम्‌ > 
प्रधानः प्रधानः ~ "मध्यमम्‌ 
२. अचमत्कारी => अचमत्कारी => प्रभेदो न भवति 
अप्रधानः प्रधानः ~ “मध्यमम्‌ 
३. चमत्कारी 3 प्रधानः ~ अचमत्कारी 3 अप्रधानः 7 “मध्यमम्‌ 
न्क 
अप्रधानः प्रधानः “मध्यमम्‌ 
अप्रधानः प्रधानः ~ (उत्तमोत्तमम्‌ 


४. अचमत्कारी 4 प्रधानः ~+ चमत्कारी अप्रधानः ~ (उत्तमम्‌ 
प्रधानः प्रधानः 7 ९मध्यमम्‌ 


७. यद्यपि कण्ठरवेण काव्यस्य कः प्रभेद इति नोक्तम्‌ तथापि तत्तत्प्रभेदलक्षणसमन्वयात्‌ 
तत्तत्प्रभेदो निर्णीयते । तृतीयावस्थायां तु समप्राधान्ये मध्यमतैवेति तदीयवचनात्‌ 
मध्यमत्वम्‌ । 

८. तिसष्वप्यवस्थासु मध्यमकाव्यस्य लक्षणं समन्वेतीति तदेव निर्णीतम्‌ । 

९. लक्षणस्य समन्वयात्‌ तत्तप्रभेदः । तृतीयावस्थायां समप्राधान्य मध्यमतैवेति वचनात्‌ 


मध्यमत्वम्‌ । 

* यन्न व्यङ्ग्यार्थस्यासद्धावः 


अर्थः (वाच्यः) ङान्द्‌ः काव्यपभेदः 
१-चमत्कारी चमत्कारी अधमम्‌ 
२.अचमत्कारी अचमत्कारी प्रभेदो न सम्भवति 
३.चमत्कारी अचमत्कारी ‹°न सम्भवति 

४ .अचमत्कारी चमत्कारी ‹९न सम्भवति । 


यद्यप्यधमे काव्ये ङाब्दचिन्रार्थचित्राख्यौ यौ प्रभेदौ स्तः तयोः 
स्वतन्तरप्रभेदत्वाङ्गीकारात्‌ काव्यस्य चातुविध्यं स्वीकृतमित्येतावदेव वैलक्षण्यं 
मतेऽस्मिन्‌ मम्मटमतादिति प्रतिभाति किन्तु तदापाततः, मम्मटमतेन हि 
यत्न केवलं ङाब्दस्य चमत्कारः तत्र ङाब्दचिन्नम्‌, यत्न यमकानुप्रासादय इव 
एकाक्षरपद्मबन्धादयः अर्थचमत्कारङून्याः सर्वेऽपि विङोषा अन्तर्भवन्ति, 
एतन्मतेन तु अर्थचमत्कारसद्धाब एव यमकादीनां ङाब्दचिन्रत्वम्‌ 
एकाक्षरपदबन्धादिनां तु सर्वथा काव्यत्वमेव न सम्भवति । 

वैलक्षण्यान्तरं खल्वपि, तथाहि - यत्र वाच्यव्यङ्ग्यावुभावपि चमत्कारिणौ 
तन्न मम्मटमतेन मध्यमकाव्यत्वम्‌ एतन्मतेन तु सति सम्भवे आदिमास्त्रयो 
भेदा इत्येकं वैलक्षण्यम्‌, विरोधाभासकारणमालादिः काव्यस्य कस्मिन्‌ 
प्रभेदेऽन्तर्भवतीति न विचारितमिति द्वितीयम्‌, चमत्कारसहित इव तदूहितेऽपि 
व्यङ्ग्ये प्रसज्यमानं प्रधानाप्रधानभावनिवबन्धनं प्रभेदत्नयं न विचारितमिति 
तृतीयम्‌, राघवविरहज्वाला इत्यादौ व्यङ्ग्यः अचमत्कारित्वात्‌ गुणीभूत इति 
मम्मटमतेन, एतन्मतेन तु व्यङ्ग्यः चमत्कारी किन्तु वाच्योपपादकत्वेन 
गुणीभूत इति चतुर्थम्‌, अयं स रङ्तानोत्कर्षीत्यादौ शङ्खारमादाय विचारे 
प्राचीनमतेन गुणीभूतव्यङ्ग्यत्वम्‌ एतन्मतेन तु ध्वनित्वमित्यादि । 
* प्राचीनमतानां परीक्षणम्‌ 

वस्तुतस्तु मम्मटाभिमतो विभागो नं समञ्जसः, वाच्यातिज्ञायितामात्रेण 


१०. अस्यामवस्थायां विरोधाभासादिः सम्भवति किन्तु तन्न काव्यत्वमेव न सम्भवतीति भाति। 
११. सामान्यलक्षणानाक्रान्तत्वात्‌ काव्यत्वमेव न सम्भवति । 








(ठ साित्यवल्लरी 


वस्त्वलङ्कारयोः रसेन समानतया परिगणनस्यानौचित्यात्‌ । रसस्य हि 
आत्मत्वं वस्त्वलड्यरयोस्त॒॒तत्पर्यवसायित्वपमिति सर्वसम्मतः सिद्धान्तः । 
यत्र पुनः तयोः प्राधान्येन प्रतीतिः तत्राप्यन्ततो रस एव पर्यवसानं स्वीकरणीयं 
नो चेत्‌ काव्यस्य नीरसत्वापत्तिः १२अयं स रङानोत्कर्षीत्यादौ जुङ्गारस्य 
करुूणाङ्गत्वेऽपि वाच्यात्‌ प्राधान्यस्यानपायात्‌ ध्वनित्वमेव स्वीकार्यम्‌ न तु 
गुणीभूतव्यङ्ग्यत्वम्‌ । ननु रसवदाद्यलङ्कारस्य निरवकाङ्ञात्वपसङ्ख इति 
तथोक्तमिति चेत्‌ - एवमपि ध्वनित्वाङ्गीकारे यो हेतुः तस्यैतावतापि अगलनमिति 
कथमेतत्‌ समाधानं साधु भवति? 

अथवास्तु रसवदलङ्कारस्य सावकाङात्वकल्पनार्थम्‌ एतस्याङ्गीकारः किन्तु 
ठो भाकारिकान्दार्थधर्मस्यैव अलङ्कारत्वात्‌ रसस्य तदूपत्वाभावात्‌ कथङ्कारं 
तस्यालङ्करत्वमिति प्रथममभिधीयताम्‌ । नहि रसः ङाब्दार्थयोर्धर्मः, ताभ्यां 
व्यञ्जनात्‌ । येन यो व्यज्यते स तस्य धर्म इत्यङ्गीकारे घटः प्रदीपस्य धर्मं 
इति वक्तव्यतापत्तिः । किं बहूना? सर्वस्यापि व्यङ्ग्यस्य वाच्यधर्मत्वापत्तिः। 
ननु रसोऽत्र न वाच्यार्थस्य धर्मः किन्तु व्यङ्ग्यस्य करुणादेरिति चेत्‌ - एवं 
तहिं शङ्गारस्योदीपन-विभावरूपतया करुणं प्रति व्यञ्जकत्वात्‌ तुल्यन्यायेन 
प्रदीपो घटस्य धर्म इति स्वीकारापत्तिः । किञ्च वास्तविकाश्रयाश्रयिभावे 
सत्येव धर्मधर्मिभाव इति कथं रसस्य वाच्याद्यर्थं प्रति धर्मत्वम्‌? नच 
तदभावेऽपि धर्मधर्मिभावोऽभ्युपेयत इति वाच्यम्‌, चैत्रगतकटककेयूरादे 
मैत्रं प्रत्यपि धर्मत्वापत्ते 

रसस्य शोभाकारित्वमपि कथम्‌? नहि रसेन वाच्यार्थो व्यङ्ग्यार्थो वा 
अलङ्कतो भवति । अस्तु पुनः तत्न यथा यथा जङ्गारस्य प्रतीतिः तथा तथा 
करुणस्य पोषणम्‌ । नह्येतावतालङ्कासत्वस्य सिद्धिः, पोषकत्वालङ्कारत्वयोः 
भेदात्‌ । अथ पुनरभेदः तहिं देवदत्तस्य ङोभाकारिणि कटककेयूरादाविव 
पोषके चैत्रादावपि अलङ्करपदव्यपदेङ्ञाः स्यात्‌ । ततश्च *प्रधानेऽन्यत्न वाक्यार्थे 


१२. अयं स रङ्गानोत्कर्षी पीनस्तनविमर्दनः । 

५ रुजघनस्पर्ञी नीवीविखंसनः करः ॥ म.भा. स्त्रीपर्व स्त्रीविलापाध्यायः,अध्यायः-२४. ङलो-१९. 
१३ नन्यत्र वाक्यार्थे यत्राङ्गं तु रसादयः । 

काव्ये तस्मिब्रलङ्करो रसादिरिति मे मतिः ॥ ध्वनि, दिउ, का- 

इत्यादिना रसस्याप्राधान्ये सति ध्वनिकारेण यदूसवदलङ्कारत्वमभिहितम्‌ 
- तच्चिन्त्यम्‌, वचनमात्रेण सिद्धान्तस्य प्रविष्ठापयितुमङ्ञाक्यत्वात्‌ । १४्विवक्षा 
तत्परत्वेनेत्यादिना यदन्यदुक्तम्‌ तत्तु भवति सुतरां साधु, रसाद्युपकारकत्वस्य 
सद्धावे अलङ्कारस्योचितत्वम्‌, अन्यथा अनुचितत्वम्‌ इत्याङ्ञायमात्रेण 
अभिधानात्‌ । लोकेऽपि अलङ्कारः क्वचिदुचितो भवति क्वचिच्वानुचितः, 
यथा - कटककेयुरादिः डङ्खारिण उचितः यतेस्तु अनुचितः । 

अन्यच्च, प्राधान्यं चमत्कारित्वं च एतदुभयं किमभिन्नम्‌ आहो स्विद्धनम्‌? 
नाद्यः, विवक्षितत्वादौ सति प्राधान्यम्‌, गोप्यतया उक्त्यन्तराङ्ञक्यतया श्लिष्टतया 
तथाविधेन चान्येन प्रकारेण प्रतिपादने सति चमत्कारित्वमिति निमित्तभेदस्य 
जागरूकत्वात्‌, लोकेऽपि प्रधानस्य क्वचिदचमत्कारित्वम्‌ चमत्कारिणश्च 
क्वयिदप धानत्वमिति व्यभिचारस्यैन दङ्ञानाच्च । न द्वितीयः, 
£“वाणीरकुजञ्जीरोड़णित्यादौ दत्तसङ्कतः कश्चित्‌ लतागृहं प्रविष्ट इति 
व्यङ्ग्यस्याचमत्कारित्वेऽपि गुणीभूततया परिगणनस्य तत्कृ तस्यायुक्ततापत्तेः । 
तद्रसस्य अलङ्कारत्वम्‌ असम्भवदुक्तिकम्‌ । तत्रेदं पुनरस्तु, यद्‌ रसस्य 
क्वचित्‌ प्राधान्येन प्रतिपादनम्‌ क्वचिच्चाप्राधान्येन तथाप्यनयोः प्रकारयोः 
एकस्मिन्नेव प्रभेदेऽवान्तरप्रभेदत्वम्‌ न तु यथाक्रमं ध्वनिः गुणीभूतव्यङ्ग्यत्वं 
चेति स्वतन्त्रप्रभेदत्वम्‌ । 

जगन्नाथाभिमतोऽपि विभागः तथैव, वाच्यातिङ्ञायितामात्रेण त वस्त्वलङ्करयो 
रसेन समानतया परिगणनस्यानुचितत्वमिति प्रागुक्तप्रथमदोषस्यानपगमात्‌ । 
किञ्च चमत्कारित्वं विभाजकोपाधिं स्वीकृत्य काव्यस्य सकृत्‌ त्रेधा भेदने 
कृते पुनः प्राधान्यं तथा स्वीकृत्य प्रथमप्रभेदमात्रं भिद्यते न प्रभेदान्तरम्‌, 


१४. विवक्षा तत्परत्वेन नाङ्कित्वेन कदाचन । 
काले च ग्रहणत्यागौ नातिनिर्वहणैषिता ॥ 
निर्व्यूढावपि चाङ्खत्वे यलेन प्रत्यवेक्षणम्‌ । 
रूपकादेरलङ्रवर्गस्याङ्गत्वसाधनम्‌ ॥ ध्वनि. दिउ. का-१८,१९ 
१५. वाणीरकु जो ड़ीणसउणिकोलाहलं सुणंतीए 
घरकम्मवावडाए वहूए सीअंति अंगाइ ॥ 


५ 4 ञ्जो ड़ीणङ्ञकुनिकोलाहलं शण्वत्याः । 
ट वध्वाः सीदन्त्यङ्कानि ॥ [छाया] 

तत्किमर्थम्‌? द्वितीयादिभेदनस्यापि ओचित्यात्‌ । नहि समानकक्ष्येषु विषमा 
दृष्टिः विपश्चितां ोभते । न च अकृतमपि द्वितीयादिभेदनमिष्टमेवेति वाच्यम्‌, 
कान्यस्य चातुर्विध्यमिति सिद्धान्तस्य विगलनापत्तेः । किञ्च यत्र 
विरोधाभासकारणमालादिः अलङ्कारः तस्य नादिमे प्रभेदत्नयेऽन्तर्भावः, व्यङ्ग्यस्य 
एकान्ततोऽसम्भवात्‌ । नाप्यन्तिमे प्रभेदत्रये, ङाब्दचमत्कारस्याभावात्‌ । ततश्च 
कथं तस्मिन्‌ काव्यत्वस्योपपादनम्‌? न च तस्याकाव्यत्वमेवेति वाच्यम्‌, 
स्वयं कृतस्य निरूपणस्यासङ्खतत्वप्रसङ्गात्‌, ततोऽप्यवरस्य काव्यत्वाभ्युपगमेन 
अनौचित्याच्च । तस्मात्‌ विभागान्तरमेवात्र समुचितम्‌ । 


* विभागान्तरस्य पदरानम्‌ 


तच्चात्र यथामति विधीयते - काव्यं ङान्दार्थयुगलरूपमिति यदुक्तं पूर्व 
तत्निविधम्‌, अधममध्यमोत्तमभेदात्‌ । तत्राधमकाव्यस्य काव्यसामान्यलक्षणमेव 
लक्षणम्‌ । न चासङ्गतिः, यत्न समप्राधान्येन विभागः तत्रैव तस्या अभ्युपगमात्‌ । 
यत्र पुनः उत्कृष्टापकृष्टभावेन विभागः, तत्र कथच्चिदपि न सा इाङ्कितुं 
ङाक्यते । नहि सामान्यलक्षणेन अनाक्रान्तः सन्‌ कश्चित्‌ तेषु श्रेष्ठो भवितुं 
ाक्नोति । तस्मात्‌ तस्य तदेव लक्षणम्‌ । एतस्मिन्नधमे काव्ये क्वचित्‌ 
ङाब्दस्य रमणीयत्वम्‌, यथा - सर्वदो माधवः पायात्स यो गङ्गामदीधरत्‌, 
श्ध्मुञ्च मानं दिनं प्राप्तं नेह नन्दी हरान्तिके इत्यादौ, †«नवपलाङ्ा- 
पलाङ्ञवनमित्यादौ च । अत्राद्ये उलेषवक्रक्तिप्रभृतीनाम्‌ अर्थसापेक्षाणाम्‌ 
अलङ्काराणां योगात्‌ रमणीयत्वम्‌ अन्त्ये तु तचिरपेक्षाणां यमकानुप्रासादीनां 
योगात्‌ । न चात्र 
सत्यर्थः पृथगर्थाया स्वरव्यञ्जनसंहतेः । 
क्रमेण तेनैवावृत्तिः यमकं विनिगद्यते ॥ 
इत्यभिधानात्‌ कथं यमकस्य अर्थनिरपेक्षत्वमिति वाच्यम्‌, अर्थाभावे ` 
१६. कुव. वक्रोक्तिप्रकरणम्‌ । 


१७. नवपलाङापलाङ्ञवनं स्फुटपरागपरागतपङ्कजम्‌ । 
मृदलतान्तलतान्तमलोकयत्स सुरभिं सुरभिं सुमनोभरैः ॥ माघ. स-६. इलो -२. 

सत्यपि तदभ्युपगमात्‌ । लक्षणेऽर्थस्य निवेङ्ानं तु अर्थो यदि वर्तते तहिं 
तद्धेदे सत्येव तादृङासंहतेः यमकत्वम्‌ अन्यथा तु स्वरूपेणेति बोधनाय । 
अर्थस्य रमणीयत्वं यथा - मुखं चन्द इव सुन्दरम्‌, नयेन श्रीः श्रिया त्यागः 
त्यागेन विपुलं यज्ञ इत्यादौ । अत्राद्ये उपमालङ्कारस्य योगात्‌ अन्त्ये तु 
कारणमालायाः । तदुभयमपि यथा - 
अनङ्गमङ्गलभुवस्तदपाङ्गस्य भङ्गयः । 
जनयन्ति महुर्युनामन्तःसन्तापसन्ततिम्‌ ॥ 
अत्रानुप्रासस्य सत्त्वात्‌ शाब्दस्य रमणीयत्वम्‌ रूपकस्य सत्वाच्चार्थस्य । 
मध्यमकाव्यस्य तावदिदं लक्षणम्‌ - 
व्यङ्ग्यार्थपरतिपादकौ ङब्दाथँ मध्यमम्‌ । 
ङब्दार्थावित्यन्न दरन्द्रयोरेकङोष इति पूर्ववत्‌ । अत्रापि क्वचित्‌ ङाब्दस्य 
व्यङ्ग्यप्रतिपादकत्वम्‌, यथा - ङानिरङानिश्च तमुच्ैनिंह न्तीत्यादौ । अन्न 
“विरुद्धौ द्रौ त्वदनुवर्तनार्थमेकं कार्य कुरुतः इति वस्तुनो व्यञ्जकत्वं 
ठाब्देषु । अत एव तेषां परिवृत््यसहत्वम्‌ । क्वचिदर्थस्य, यथा - 
{८ राघबविरहज्वालासन्तापितसह्यदौलदिखरेषु । | 
ङिङिरे सुखं ङायानाः कपयः कुप्यन्ति पवबनतनयाय ॥ 


अन्न जानकीवृत्तान्तनिवेदनेन राघवः हिङिरीकृत इति वस्तुनो 
प्रतिपादकत्वमथेँ । अत एव ङाब्दानां परिवृत्तिसहत्वं वाच्यवैशिष्व्यस्य 
चापेक्षणम्‌ । क्वचिदुभयोः, यथा - 

‹°पंथिअ ण एत्थ सत्थरमत्थि मणं पत्थरत्थले गामे । 
उण्णअं पओहरं पेक्िऊण जड़ वससि ता वससु ॥ 

अत्न 'यद्युपभोगक्षमोऽसि तहिं आस्व इति वस्तुन प्रतिपादकत्वम्‌ उभयोरपि । 
अत एव सत्थरादीनां ङब्दानां परिवृत्यसहत्वं वक्रादिवैशिष्ट्यस्य चापेक्षणम्‌ । 

अन्न प्रथमे तृतीये चोदाहरणे व्यङ्ग्यस्य प्राधान्येन प्रतीतिः मध्यमे तु 


१८. रस. प्र, आ. काव्यप्रभेदप्रकरणम । 
१९. पथिक ! नात्र सखस्तरमस्ति सनाक प्रस्तरतले ग्रामे । 
उन्नतं पयोधरं प्रेक्ष्य यदि वससि तद्वस ॥ [छाया] उल्लेखः,साःद. चप. ञब्दकाक्तिमूलध्वनिप्रकरणम्‌ 

वाच्योपपादकत्वात्‌ अप्राधान्येनेति विदोषः तथापि प्रधानाप्रधानभावस्य 
अवान्तरप्रभेदप्रयोजकत्वमेव न तु व्यतिरिक्तप्रभेदप्रयोजकत्वमिरि सर्वत्र 
अविङोषेण मध्यमत्वम्‌ । 
एवमलङ्कारस्यापि व्यङ्ग्यत्वं टूङ्यते । तत्र ञब्दस्य व्यङ्यप्रतिपादकत्वं 
यथा - 
२०अमिततः समितः पराप्तैरुत्कषैर्र्षद! पभो । 
अहितः सहितः साधु यज्ञोभिरसतामसि ॥ 
अत्रामितोऽपि समित इति विरोधालङ्कारस्य व्यञ्जकत्वं ङाब्देषु । अत एव 
शब्दानां परिवृत्यसहत्वम्‌ । क्वचिदर्थस्य यथा - 
२१अद्वितीयं रुचात्मानं दृष्ट्वा किं चन्द्‌! हष्यसि । 
भूमण्डलमिदं मूढ! केन वा विनिभालितम्‌ ॥ 
अत्र त्वं मत्प्रेयसीमुखमिवेति प्रतीपालङ्कारस्य प्रतिपादकत्वमर्थे । अत 
एव उन्दानां परिवृत्तिसहत्वं वाच्यवैरिष्ट्यस्य चापेक्षणम्‌ । एवमुभयोरपि 
प्रतिपादकत्वं स्वयमूह्यम्‌ । 
उत्तमकाव्यस्य पुनरिदम्‌ - 
रसरूपन्यङ्ग्यार्थपतिपादकौ ङाब्दाथौ उत्तमम्‌ । 
इह यद्यपि अर्थसपेक्षाणां ङाब्दानां रसं प्रति व्यञ्जकत्वं नास्ति प्रत्युत 
तनिरपेक्षाणाम्‌। तन्नापि तन्न स्वातन््येण किन्तु अर्थेन विभावादिरूपेण 
रसेऽभिव्यज्यमाने तत्सहकारित्वेनेति विङोषः । एतेन रसरूपव्यङ्ग्यप्रतिपादकत्वं 
केवलमर्थस्य तत्र ङब्दानां सहकारित्वं वर्तेत न वा वर्तेतेति दयी गतिरित्यभिहितं 
भवति । तत्र केवलस्यार्थस्य प्रतिपादकत्वं यथा - 
रश्यो यः ङास्त्रं बिभर्ति स्वभुजगुरुमादात्पाण्डवीनां चमूनां 
यो यः पाञ्चालगोत्रे हिङुरधिकवया गर्भङाय्यां गतो वा । 
यो यस्तत्कर्मसाक्षी चरति मयि रणे यश्च यश्च प्रतीपः 
क्रोधान्धस्तस्य तस्य स्वयमपि जगतामन्तक स्यान्तकोऽहम्‌ ॥ 


२०. उल्लेखः का.प्र. च.उ. ज्ाब्दङ्गाक्तिमूलध्वनिप्रकरणम्‌ । 
२१. रस. द्ि.आ. उपमाप्रकरणम्‌ । 
२२. उल्लेखः ध्वनि. द्वि.उ. का-९. वत्तौ । 

अत्र अनुगुणङ्ाब्दानामभावेऽपि अर्थः केवलो विभावादिरूपो रौद्रसम्‌ 
अभिव्यनक्ति । ङाब्दानां सहकारेण यथा - इायिता सविधेऽप्यनीश्चरेत्यादौ । 
अत्र कोमलवर्णघटितत्वात्‌ काब्दानां सहकारो वर्तते । शून्यं वासगृहं 
विलोक्येति पद्ये तु जाब्दानां कटोरवर्णघटितत्वात्‌ नास्ति सहकार इति 
विङोषः । ब्दानां प्रातिकूल्यादेतादृशो स्थले रीतिभङ्गाख्यो दोष उत्तरत्र 
वक्ष्यते । 

तदिदं काव्यं यत्रेधा विभक्तं तत्रोत्तमे काव्ये रसोऽनेकधा विभक्तो वर्तते। 
तत्र रसः प्रथमं रसो भावश्चेति द्विविधः । रसङाब्दश्च प्रथमः रस्यते इति 
व्युत्पत्या रसभावपरः द्वितीयस्तु तयैव व्युत्पत्त्या शुङ्खारादिमान्रपरः । तत्न रस 
ओचित्येन प्रवृत्तोऽनौचित्येन चेति दिविधः । भावस्तु स्थितिः उदयः ङान्तिः 
राबलता चेति अवस्थापञ्चकेन पञ्चविधः सन्‌ पुनः उचितत्वानुचितत्वाभ्यां 
प्रत्येकं द्वेधेति दङाविधः। सर्वेषामेतेषां पुनः प्रधानत्वाप्रधानत्वाभ्यां विध्य 
वक्तु ङाक्यते । रसस्य स्थिरतया वर्तमानत्वात्‌ नोदयादेः सम्भवः, सम्भवे 
वा न चमत्कार इत्यवस्थाभेदेन भेदो नाङ्ीक्रियते । ननु रसभावयोः अनौचित्येन 
प्रवृत्तौ दोषत्वमिति कुतः तन्निरूपणम्‌? ~ मैवम्‌, इतिवृत्तवङ्ायातस्य गुणस्येव 
दोषस्यापि अवङ्यनिरूपणीयत्वात्‌ । सोऽयं विभाग एवं निदङ्र्यते - 


रस्वः 
ध्न | 
रस: [श्रङ्भरादिपरः] भावः 
म ि 


स्थित्यवच्छिन्नः उदयावच्छित्नः शान्त्यवच्छि्नः सन्ध्यवच्छित्नः उावलतावच्छितनः 


उक्तिः अनुचितः उचितः अनुचितः उचितः अनुचितः उचितः अनुचितः उचितः अनुचित 





६० साहित्यवल्लरी 


* प्राचीनसम्मतानां रसेऽषटविधत्व-असंलक्ष्यक्रमत्वादीनां विमानम्‌ 


प्राचीनास्तु रस्यते इति व्युत्पत्या °रसाद्यष्टकं रसपदेन सङ्गहन्ति । 
तत्राद्यो रसः हङ्खारादिनवरसमात्रपरः । २४भावो निर्वेदादिः देवादिविषया 
रतिः उद्र्धमान्नश्च स्थायी । अनौचित्येन प्रवृत्तो रत्यादिः र््रसाभासः । तादूङा 
एव भावो भावाभासः । °^भावस्योदयः भावोदयः । तस्य नाराः भावनाङाः 

। तुल्यबलयोः स्प्धभिावेन समावेज्ो भावसन्धिः। पर्वपूर्वभावनाङ्ाकततया 

तदनाज्ञकतया वा उत्तरोत्तरभावस्याविर्भावो भावङ्ाबलत्वम्‌ । तत्र यदिदं 

रसाद्यष्टकं तत्सर्वम्‌ २असंलक्ष्यक्रममेवेति ध्वनिकारादयः। संलक््यक्रममपि 
भवतीति °८अभिनवगुप्तजगन्नाथादयः । °‹स्वेषामेतेषां प्राधान्ये ध्वनित्वम्‌ 
इतरथा तु अलङ्कारत्वमिति तेषां मतम्‌ । 

वस्तुतस्तु प्राचीनैः यदत्राष्टधा विभक्तम्‌ - तदयुक्तम्‌, तथाहि - 
स्थायिव्यभिचारिणोः उचितत्वेन प्रवृत्तत्वे रसो भावश्चेति द्रौ, अनुचितत्वेन 

परवृत्तत्वे रसाभासो भावाभासश्चेति द्वाविति प्रभेदचतुष्टयस्य सम्भवेऽपि न 

स्वतन्नप्रभेदत्वम्‌, उचितत्वानुचितत्वाभ्यां वैलक्षण्येऽपि तस्मिन्‌ अवान्तरप्रभेद- 

प्रयोजकत्वस्यैव न्याय्यत्वात्‌ । यदपि पुनः भावात्‌ भावोदयादीनां व्यतिरेकेण 
परिगणनम्‌ ~ तटपि तथा. भावे हि स्थित्यवस्था भावोदयादौ उदयाद्यवस्थेति 

२३. रसः, भावः, रसाभासः, भावाभासः, भावोदयः, भावज्ञान्तिः, भावसन्थिः,भावङ्ञाबलता 
चेत्यष्टौ । 

२४. सञ्चारिणः प्रधानानि देवादिविषया रतिः । 
उद्रद्धमात्रः स्थायी भाव इत्यभिधीयते ॥ सा.द. तृ.प. का-२६०. 

२५. अनौचित्यप्रवृत्तत्व आभासो रसभावयोः । सा.द. तुप. का-२६२. 

२६. भावस्य ज़ान्तावुदये सन्धिमिश्रतयो : क्रमात्‌ । 
भावस्य जान्तिरुदयः सन्धिः डाबलता मता ॥ साद. तःप. का-२६७. 

९५। रसभावतदाभासभावङ्ञान्त्यादिरक्रमः । 
ध्वनेरात्माङ्किभावेन भासमानो व्यवस्थितः ॥ ध्वनि, द्िःउ. का-३. 

२८. अ) यो रसादिरर्थः स एवाक्रमो ध्वनेरात्मा न त्वक्रम एव सः । सक्रमत्वमपि हि तस्य 
कदाचिद्धवति । तदा चार्थङ्ञाक्त्यद्धवानुस्वानरूपभेदतेति वक्ष्यते । लो. ध्वनि, द्िउ.का ४. 
6५९५०५4 यत्र तु विचारवेद्यं प्रकरणम्‌ उन्नेया वा विभावादयः तत्र सामग्रीविलम्बाधीनं 
= संलक्ष्यक्र मोऽप्येष भवति, यथा ~ तल्पगतापि सुतनु! इति 

परागुदाहृते सम्प्रति इत्येदर्थावगतिर्विलम्बेन । रस, प्र.आ, उत्तमोत्तमकाव्यप्रकरणम्‌ । 


२९. प्रधानेऽन्यत्र वाक्यार्थे यत्राङ्गं तु रसादयः । 
काव्ये तस्मिन्नलङ्कारो रसदिरिति मे मतिः ॥ ध्वनि, दिउ, का-५. 











काव्यविभागः ६९१ 


सतोऽपि वैलक्षण्यस्य अकिज्चित्कसत्वात्‌ पूर्ववन्न स्वतन्त्रप्रभेदप्रयोजकत्वम्‌ 
किन्तु अवान्तरप्रभेदप्रयोजकत्वम्‌ । ननु भावे स्थितेः सान्तरीयकत्वात्‌ भावस्य 
प्राधान्यम्‌ भावोदयादौ पुनरुदयादेः अवस्थाविङोषस्य । तस्मादेव तेषां 
भावोदयादिरिति तत्प्रयुक्तो व्यपदेङाः । ततश्च प्राधान्येन व्यपदेज्ञा भवन्तीति 
व्यतिरेक एव युक्त इति चेत्‌ - अत्र जगन्नाथः, एवं हि - 
२०उघसि परतिपक्षनायिकासदनादन्तिकमञ्चति पिये । 
सुदो नयनान्जकोणयोरुदियाय त्वरयारुणद्युतिः ॥ 

अत्र उत्पूर्वकेणैविना उदयस्याभिधानात्‌ व्यङ्ग्यत्वाभाव इति सम्मतस्यापि 

भावोदयादिध्वनेरसिद्धिप्रसङ्कः । एवम्‌ 
क्षमापणैकपदयोः पदयोः पतति पिये । 
रोमुः सरोजनयनानयनारुणकान्तयः ॥ 

इत्यादावपि ङाम्यतिना प्रमस्याभिधानात्‌ पूर्ववत्‌ अभीष्टस्यासिद्धिप्रसङ्ग 
इति ॥ युक्तं चेदम्‌, अवस्थातः तद्त्येव प्राधान्यात्‌ । तस्मात्‌ अस्मदुक्तप्रकारेणैव 
विभागो ज्यायान्‌ । 

अन्यच्च, यदपि कैश्चित्‌ विमरङकिः ङायिता सविधेऽप्यनीश्वरेत्यादौ 
वाच्यव्यङ्गययोः पूर्वापरीभावरूपस्य क्रमस्यास्फुटत्वात्‌ रसादिः असंलक्ष्यक्रम- 
व्यङ्ग्यः, रप्तल्पगतापि सुतनुः इत्यत्र २रएवं वादिनि देवर्षौ इत्यादौ च 
सम्प्रत्येवमादिङ्ञाब्दानामर्थस्य प्रकरणादिज्नानो त्तरं विज्ञादा प्रतीतिरिति क्रमस्य 
स्फुटत्वात्‌ संलक्ष्यक्रमव्यङ्ग्य इति विभागोऽङ्गीक्रियते ~ तदपि न युक्तम्‌, 
तत्र जाब्दवाच्ययोरेव क्रमस्य स्फुटत्वं न तु वाच्यव्यङ्ग्ययोरित्यनुभवात्‌ । 
नहि वाच्यार्थे प्रतीते पुनः कालोऽपेक्ष्यते व्यङ्ग्यस्य प्रतीतौ येन क्रमस्य 
स्फुटत्वं निर्णीयेत । ग्द हे प्रतिवेदिनीत्यादौ तु वाच्यार्थप्रतीतेः परं 
वक्रादिवैङिष्व्यस्य ज्ञाने सत्येव व्यङ्ग्यस्य प्रतीतिरिति निर्विवादं क्रमस्य 


३०. रस. प्र. आ. भावोदयादिप्रकरणम्‌ । 
३१. तल्पगतापि सुतनुः श्रासासङ्खं न या सेहे । | 

सम्प्रति हृदि गतं प्रियपाणिं मन्दमाक्षिपति ॥ रस. प्र.आ. ध्वनिकांव्यप्रकरणम्‌ । 
३२. एवं वादिनि देवर्षौ पारे पितुरधोमुखी । 

लीलाकुसुमपत्राणि गणयामास पार्वती ॥ कुमार. स-६. इलो. - ८५. 





६२ सादित्यवल्लरी 


स्फ़टत्वम्‌। न चेह तथा, व्यञ्जनाया वाच्यवैशिष्व्यसमुत्थितत्वेन 
तदतिरिक्ताङस्यानपेक्षणात्‌ । वाच्यवैरिष्ट्यं चेह विभावाद्यन्यतमरूपत्वम्‌ । 
तच्च वाच्यार्थप्रतीतिकाल एव गृह्यत न व्यवधानमाचरितुं शक्नोति ॥ 
वक्त्रादिवैशिष्ट्यं तु अर्थात्‌ बाह्यमिति व्यवधानजननेन भवत्येव क्रमं प्रति 
प्रयोजकम्‌ । ननु मा भूत्‌ वाच्यव्यङ्ग्ययोः क्रमः, ङाब्दवाच्ययोः तस्य 
सत्त्वात्‌ तमादाय संलक्ष्यक्रमव्यङ्ग्यत्वस्य उपपत्तिरिति चेत्‌ - सत्यम्‌, 
किन्त्वेवमभ्युपगमे एकार्थकानां ङाब्दानां प्रयोगे इटिति वाच्यार्थस्य प्रतीतिः 
नानार्थकानां प्रयोगे तु प्रकरणादिज्नानस्यापेक्षणात्‌ विलम्बेनेति अर्थङ्ञाक्ति- 
मूलध्वनावपि पूर्ववत्‌ द्वैविध्यापत्तिः । तस्मात्‌ क्रमस्य संलक्ष्यत्वासंलक्ष्यत्वाभ्यां 
प्राचीनानां विभागो नास्माकं चित्तमावर्जयति । 

वस्त॒तोऽत्न सृक्ष्मेक्िकया परिङ्ञीलने वस्त्वलङ्कारव्यङ्ग्ययोरपि 
संलक्ष्यक्रमत्वं न युज्यते, वक्रादिवैङिष्ट्यस्य प्रबन्धपूर्वभागेन प्रकरणादिना 
वा पूर्व ज्ञानात्‌ वाच्यार्थप्रतीती सत्यामनुपदमेव व्यङ्ग्यप्रतीतेः जायमानत्वात्‌ । 
पराचीनैस्तु मुक्तकादिस्थले पूर्वभागस्याभावात्‌ प्रकरणस्य पश्चात्‌ 
सम्भाव्यमानस्यापि सिद्धचरत्वाभावात्‌ वक्रादिवैशिष््यादेव व्यङ्ग्यस्य 


प्रतीतिरिति तथाभिहितमिति प्रतिभाति । 

ननु ३४ जन्यं वासगृहमित्यादौ नायिकाया नायके रतिः वर्तते नायकस्य 
च नायिकायाम्‌ इत्याकारस्य जङ्गारस्य प्रतीतौ कः चमत्कार इति वाच्यम्‌, 
येन तदृव्यज्जकङाब्दार्थयुगले रमणीयत्वमिति काव्यत्वं स्वीक्रियते । न च 
व्यञ्जनया प्रतिपादनेनैव चमत्कारः, असुन्दरव्यङ्ग्यस्य विलोपापत्तेरिति 
चेत्‌ - मैवम्‌, विभावादेः साधारणीकृततया ग्रहणेन रत्यादेरात्मनिष्टतया 


प्रतीतेः तत्सम्भवात्‌ । 


३३. दृटिं हे प्रतिवेिनि ! क्षणमिहास्मदरहे दास्यसि 
प्रायेणास्य लिसोः पिता न विरसाः कौपीरपः पास्यति । 
एकाकिन्यपि यामि सत्वरमितः सखोतस्तमालाकुलं 
नीरन्धास्तनुमालिखन्तु जरठच्छेदा नलग्रन्थयः ॥ साःद. च.प, अर्थ्ाक्तिमूलध्वनिप्रकरणम्‌ 


३४. रान्यं त विलोक्य ज्ञयनादुत्थाय किच्चिच्छनै 
ज््ीप् सुचिरं निर्वर्ण्य पत्युर्मुखम्‌ । 
9 जातपुलकामालोक्य गण्डस्थलीं 
प्रियेण हसता बाला चिरं चुम्बिता ॥ उल्लेखः, का.प्र. च.उ. इलो ३१. 


च 











६. साहित्यवल्लरी 


मध्यमे काव्ये यो रसातिरिक्तो व्यङ्ग्यो वर्तते स प्रथमं वस्त्वलङ्करत्वाभ्यां 
दिविधः। ततः तयोः उाब्दङाक्त्युद्धवत्वेन अर्थङ्ञाक्त्युद्धवत्वेन उभय- 
ङाक्त्युद्धवत्वेन त्रैविध्यम्‌ । तेषु आद्यः अभिधामूलत्वेन लक्षणमूलत्वेन च 
दिविधः मध्यमोऽपि वास्तविकार्थसमुद्धवत्वेन कल्यितार्थसमुद्दरवत्वेन च। 
अन्त्यः पुनरेकविध एव गण्यते । सर्वेषामेतेषां प्रधानाप्रधानभावेन पुनद विध्यम्‌ । 

अत्राथङाक्तिमूले व्यङ्ग्ये कविप्रौढीक्तिनिष्यन्नस्य तचनिवद्धवक्तप्रौटोक्ति- 
निष्पन्नस्य चार्थस्य कल्पितार्थं एवान्तर्भावात्‌ न तस्य पार्थक्येन उपसंख्यानम्‌ । 
ततश्च तत्र द्वावेव प्रभेदौ न त्रयः । 

तत्र पुनः रसस्य वस्त्वलङ्कारयोश्च प्राधान्येनाभिव्यक्तौ ध्वनिरिति व्यपदेङ्ञाः। 
युक्तश्चायम्‌, रसिका हि प्रायेण वैयाकरणानां सरणिमेवनु सरन्ति । वैयाकरणास्तु 
घट इत्यादौ वर्णानामाङ्ुविनाहिनां क्र मेणोच्चारणे समूह स्यासम्भवात्‌ 
तदभिव्यक्तस्य स्फोटाभिधानस्य किच्चित्तत्वस्य वाचकत्वं स्वीकुर्वन्ति । एवं 
च तन्मतानुसारेण स्फोटेऽयं ध्वनिङञाब्दः ध्वन्यत इति कर्मसाधन इति सिद्धम्‌ । 
ततः तेषामेव सरणिमनुरुन्धाना आलङ्कारिका यस्य यस्य ध्वननेन योगः 
तस्य तद्युक्तस्य च सर्वस्यापि ध्वनिङाब्दन्यवहार्यतां युक्तां भावयन्तो ध्वनतीति 
व्युत्पत्या शब्देऽर्थे च, ध्वननमिति व्यजञ्जनाव्यापारे, ध्वन्यतेऽस्मिचिति 
काव्यविोषे, ध्वन्यत इति तत्प्रदर्हितव्युत्पत्त्या पुनः व्यङ्ग्येऽप्यर्थे तत्प्रयोगं 
समुचितमामनन्ति । अत एवायं तेष्वादरपुरस्सरो वादो ध्वनिकारस्य - “प्रथमे 
हि विद्वांसो वैयाकरणाः, व्याकरणमूलत्वात्‌ सर्वविद्यानाम्‌ ॥ अप्राधान्येन 
अभिव्यक्तौ तु गुणीभूतव्यङ्ग्यमिति व्यपदेङाः । 

वस्तुतस्तु स्फोटं पति वर्णानां व्यज्जकत्वमर्थनिरपे क्षम्‌, तच्चेह 
रसस्थलमात्रे ङाब्दानां टृङ्यते नान्यत्र तथापि तत्साम्यादेवान्यत्रापि व्यवहार 
इति ध्वनिङाब्देन व्यवहारे व्याकरणङ्ञास््रस्य मूलत्वम्‌ अनपलाप्यमिति न 
दोषाभावः । 

यद्यपि काब्द्ञाक्तिमृूलव्यङ्ग्ये यथाभिधामूलत्वं लक्षणामूलत्वं च तथा 
"उअ णिच्चलणिप्पंद इत्यादौ व्यङ्ग्यस्य व्यञ्जनामूलत्वमपि सुवचम्‌ तथापि 
३५. ध्वनि. प्र.उ. का-१३. 

परिवृत्तिमिसहमानानां ङाब्दानामभावात्‌ तन्न सम्भवति । लक्षणामूलव्यङ्ग्ये 
निश्चासान्ध इवादर्ञ इत्यादौ अन्धा काब्दान्तरस्य प्रयोगेऽपि व्यङ्ग्यस्य 
प्रतीतिरिति वस्तुतो न शाब्दपरिवृत्यसहत्वम्‌ तथापि लक्षकताविरिष्टस्य 
ङाब्दस्य तद्र्तत एवेति नासङ्गतिः । न चात्रापि व्यञ्जकताविरिष्टङ्ञाब्दानां 
परिवृत््यसहत्वम्‌ अस्त्येवेति दाच्यम्‌, तत्रार्थानामेव व्यञ्जकत्वमिति राब्देषु 
टदभावात्‌ । एतेन अभिधामूलन्यङ्ग्ये बाचकताविरिष्टस्य ब्दस्य 
परिवृत्यसहत्वम्‌, लक्षणामूलव्यङ्ग्ये तु लक्षकताविशिष्टस्येत्युक्तं भवति । 

ननु वस्त्वलङ्कारयोः प्रतीतौ कः चमत्कारो येन तद्‌व्यञ्जकङाब्दार्थयुगलस्य 
रमणीयत्वमिति काव्यत्वं स्यात्‌, काव्यस्य चाधमकाव्यादुत्कृष्टत्वं चेति चेत्‌ 
- उच्यते, ङाब्दङ्ञक्त्युद्धवे अभिधामूले वस्तुव्यङ्ग्ये उानिरङनिश्चेत्यादौ 
प्रकृते राजनि प्रकर्षधायकस्य अर्थान्तरस्य प्रतिपादनेन चमत्कारः । तादृङा 
एवालङ्कारव्यङ्ग्ये ७असावुदयमारूढ इत्यादावपि चमत्कार इदमेव निमित्तम्‌ । 
लक्षणामूले व्यङ्ग्ये निःश्वासान्ध इवादर इत्यादौ व्यङ्ग्यस्य मालिन्यातिङायस्य 
उक्त्यन्तराङाक्यतया प्रतिपादनेन । अर्थश्ञक्त्युद्धवे वस्तुव्यङ्ग्ये अत्ता एत्थ 
णिमजनडइ इत्यादौ गोप्यतया प्रतिपादनेन राघवविरहज्वालेत्यादौ तु 
वाच्यार्थोपपादकत्वेन । ३८आपतन्तममुं दूरादूरीकृतेत्यादौ अलङ्करव्यङ्ग्ये 
भावित्वसूचनेनेति सर्वत्रापि अनेनैव क्रमेण चमत्कारित्वं स्वयमूह्यम्‌ । 
इति सत्यभामाबेडटसुगह्मण्यभटयोस्सुतस्यं लक्ष्मीनारायणभटरस्य कृता 

साहित्यबल्ल्या कान्यस्वरूपनिरूपणो नाम 
द्वितीयः स्तबकः ॥ 


*©श 


३६. उअ णिच्चलणिप्पंदा भिसिणीपत्तम्मि रेहइ बलाआ । 

णिम्मलमरगअभाअणपरिद्रिआ संखसुत्ति व्व ॥ 

पङय निश्चवलनिस्पन्दा भिसिनीपत्रे राजते बलाका । 

निर्मलमरकतभाजनपरिस्थिता ङाङ्करक्तिरिव ॥ [छाया] उल्लेखः, साद. दिप. व्यजञ्जनाप्रकरणम्‌ 
३७. असावुद्यमारूढः कान्तिमान्‌ रक्तमण्डलः । 

राजा हरति लोकस्य हृदयं मृदुलैः करैः ॥ उल्लेखः, कुव. इलेषप्रकरणम्‌ । 
३८. आपतन्तममुं दूरादूरीकृतपराकृमः । 

बलोऽवलोकयामास मातङ्गमिव केसरी ॥ उल्लेखः, सा.द. च.प. अर्थशशक्तिमूलंध्वनिप्रकरणम्‌ । 





|| श्रीरस्त्‌। 
तृतीयः स्तबकः 
क [व्यस्म 


कारच्चन्दमयूखायमानवस्नरसितद्युतिः । 
ज्ञानोदकेन धीवल्लीं जारदा मे निषिञ्चतु ॥ 
कार्य कारणं विना न सम्भवति । काव्यं च कार्यमिति तत्रापि 
केनचित्‌ कारणेन भवितव्यम्‌ । तच्च कारणं किमिति पर्यनुयोगे नानाविधमुत्तरं 
विमर्हाकानाम्‌ । 
+ प्राचीनानां मतस्य विङ्ञादीकरणम्‌ 
तत्र दण्डिमम्मटप्रभृतयः प्रतिभाव्युत्पत्यभ्यासानां समवायस्य कारणत्वम्‌ 
उररीकुर्वन्ति, (तदुक्तं दण्डिना - | 
नैसर्गिकी च प्रतिभा श्रुतं च बहुनिर्मलम्‌ । 
अमन्दश्चाभियो गोऽस्याः कारणं काव्यसम्पदः ॥ 
मम्मटेन अयमेवार्थो वाक्यान्तरेण प्रतिपादितः - 


°ङाक्तिर्निपुणता लोककान्यङ्गास्त्नाद्यवेक्षणात्‌ । 
काव्यज्ञशिक्षयाभ्यास इति हेतुस्तदुद्धवे ॥ 

अत्राद्ये इलोके कारणमिति अन्त्ये हेतुरित्येकवचनेन निर्देङात्‌ कारणे 
एकत्वं विवक्षितमित्येतेषां समूहस्य कारणत्वसिद्धिः । नन्वन्न त्रयाणामप्यर्थानां 
कारणपदार्थेन पृथक्‌ पृथगेवान्वय इति कथं समूहे कारणत्वस्य सिद्धिः? 
~ मैवम्‌, आदे हि त्रिष्वपि स्थलेषु चकारकरणात्‌ अन्त्ये कारणत्वे नाभिमतान्‌ 
त्ीनप्यर्थान्‌ निर्दिङ्य इतिकरणात्‌ समूहस्यैव कारणत्वमित्यवगम्यते । एतेन 
समूहस्य एकत्वात्‌ तदभिन्नत्वेन सम्बध्यमाने कारणरूपार्थे विवक्षितमेकत्वमपि 
सङ्गतं भवति । ननु भोः! चकारकरणेऽपि कायङ्ाद्धिश्च मनङ्डुद्धिश्च 
९. काव्याद्‌. प्र.प. का-१०३. २. का.प. ष.उ. का-र. 

वाक्यज्ुद्धिश्च श्रेष्ठत्वे कारणमित्यादौ प्रत्येकमर्थस्यापि कारणत्वं दृष्टम्‌ - 
सत्यम्‌, तथापि अमन्दाभियोगादेः एकैकस्य कारणत्वं सर्वथा न सम्भवतीति 
समूहस्यैव तत्वमवधार्यते । 

यद्यपि आद्यरूलोके कारणकलापकुक्षौ नैसर्गिक्या एव प्रतिभायाः प्रवेङ्ञात्‌ 
यत्र मन्त्रादिसिद्धप्रतिभया काव्योत्पत्तिः तत्र कारणाभावेऽपि कायां त्पत्तिरिति 
व्यभिचारः तथापि अन्ययोः द्योः कारणयोः क्रमेण बहुनिर्मलत्वेन अमन्दत्वेन 
च विङ्ोषितत्वात्‌ प्रकृष्टकाव्यं प्रत्येव एतेषां कारणत्वमिति निर्णीयते । अत 
एव काव्यसम्पद इति अतिङ्ायार्थपर्यवसायिसम्पच्छब्दस्य प्रयोगः तत्कृतः 
सङ्गच्छते । एवं सत्यपि काव्यं प्रति प्रतिभाव्युत्पस्यभ्यासानां समूहस्य यत्‌ 
कारणत्वं तस्य सम्मतं तन्निरविवादं सिध्यति । तदेवं ` निदङर्यते - 

प्रतिभा 

व्युत्पत्तिः | -----___-> काव्यम्‌ 
अभ्यासः 


यायावरीयः रठाक्तिमान्नरस्य कारणत्वमुरीकरोति । डाक्तिरियं न प्रतिभा 
नापि व्युत्पत्तिः किन्तु तयोर्जनकः पदार्थविङोषः । अत एव ^ङक्तस्य प्रतिभाति 
` क्तश्च व्युत्पद्यतेः इत्यादिप्रयोगस्य साधुत्वम्‌ अन्यथा काक्तिप्रतिभयोः 
काक्तिव्युत्पत्योश्च अभिन्नत्वमिति भेदनिबन्धनोऽयं व्यवहारोऽसाधुरेव सम्पद्येत । 
अस्याश्च ङठाक्तेः समुन्मेषे कारणं समाध्यभ्यासौ । तत्र समाधिः मनसः. 
प्रणिधानम्‌ अभ्यासश्च अविच्छेदेन जीलनम्‌ । तदेवं निदरर्यते - 


समाधि प्रतिभा 
+ काति: =-= { 
अभ्यास व्युत्पत्ति 


काव्यम्‌ 
हेमचन्दस्तु काव्यं प्रति केवला धप्रतिभा कारणम्‌ । सा च प्रतिभा 


३. का.मी. च.अ. | ४. काव्यानु- प्रअ. 

सहजा ओपाधिकी चेति द्विधा । तत्रावरणक्षयोपङ्ञाममात्नात्‌ आविभूता प्रतिभा 
सहजा मन््रादेस्तु ओपाधिकी । व्युत्पतत्यभ्यासौ एतद्‌भयविधाया अपि प्रतिभायाः 
संस्कारको इत्यथिप्रेति । प्रतिभा पुनः नवनवोल्लेखङ्ञालिनी प्रज्ञा तन्मतेन। 
तदेवं निदङर्यते - 


व्युत्पत्तिः 
(स 
पिभा लल > कव्यम्‌ 
१ 
- अभ्यासः 


जगन्नाथोऽपि “एवमेवाङोते किन्त॒व्युत्त््यभ्यासयोः प्रतिभां परति 
संस्कारकत्वं यत्तेनाधिहितं तन्नाङ्गीकरोतीति विङोषः । काव्यं प्रति प्रतिभामात्रं 
कारणमित्यभ्युपयतः तस्य मतेन प्रतिभां प्रति क्वचित्‌ द्‌वतामहापुरुष- 
प्रसादादिजन्यम्‌ अदृष्टं कारणम्‌ क्वचिच्च विलक्षणं व्युत्पत््यभ्यासद्वयम्‌ । न 
चैतेषां समूहस्य कारणत्वम्‌, पञ्चवर्षवयस्के ^कर्णपूरे बालके चैतन्यानुग्रह- 
सम्पादितप्रतिभे तथाविधे च व्यक्त्यन्तरे व्युत्पत््यभ्यासद्यमन्तरेणापि 
काव्यविरचनाया दरनिात्‌ । न च तत्र जन्मान्तरीयं व्युत्पत््यभ्यासद्ययं कल्प्यमिति 
वाच्यम्‌, यत्र बलवता वेदादिप्रमाणेन कार्यकारणभावो बोध्यते तत्रैवोपस्थितस्य 
व्यभिचारस्य वारणार्थं कारणत्वेनाङ्गीकतस्यार्थस्य जन्मान्तरीयत्वकल्पनम्‌ 
नान्यत्रेत्यभ्युपगमात्‌ । एतेन प्रकृते च अतादुङास्थले कल्वितोऽयं कार्यकारण 
भावोऽसाधुरेवेति सिद्धं भवति ॥ 

वयुत्पत्यभ्यासदये वैलक्षण्यं तु कार्योत्पादनसामर्थ्यम्‌ । ततश्च यत्र 
तयोरीषन्मात्रेण सत्ता तत्न प्रतिभारूपकार्यस्य अनुत्त्तावपि न व्यभिचारः । 
प्रतिभा पुनः काव्यघटनानुकूलङ्ञाब्दार्थोपस्थितिः तन्मतेन । 

ननु प्रतिभां प्रति अदृष्टमात्रस्य कारणत्वमभ्युपेयताम्‌ - नैतच्छक्यम्‌, 
कियन्तच्चित्‌ कालं काव्यं कर्तुमङाक्नुवति पुरुषे व्युत्पत््यभ्यासयोः समुत्पत्तौ 
काव्यनिर्माणस्य दरङ्घनिात्‌ । न च तन्नापि अद्ृष्टादेव प्रतिभोत्पत्तिरिति ङाक्यं 


५. रस. प्र.आ. काव्यकारणप्रकरणम्‌ । 
६. कर्णपूर इति कश्चित्‌ बालः पञ्चम एव वर्षे चैतन्यानुग्रहेण काव्यं रचितवानिति वदन्ति । 

वक्तुम्‌, व्युत्पत्यभ्यासयोः उत्पत्तेः प्रागपि अदृष्टस्य सत्त्वेन पूर्वमेव 
काव्यनिर्माणप्रसङ्घात्‌ । ननु तत्र अदष्टान्तरस्य प्रतिबन्धकत्वाङ्ीकारे लाघवमिति 
चेत्‌ - बहुषु स्थलेषु अदृष्टद्यकल्पनापेक्षया क्लृप्तव्युत्पत्यभ्यासयोरेव 
 कारणत्वकल्पनेऽतितरां लाघवात्‌ । नन्वेवमङ्गीकारे यत्रादृष्टात्‌ प्रतिभा तत्न 
कारणत्वेनाङ्गीकृ तस्य व्युत्पत््यभ्यासहयस्य, यत्न च व्युत्पत्यभ्यासद्वयात्‌ प्रतिभा ` 
तत्रापि तथाङ्गीकृतस्य अदृष्टस्य च विरहात्‌ व्यतिरेकव्यभिचारः - नैष दोषः 
प्रातिस्विकरूपेण कार्यकारणभावस्वीकारे बाधकाभावात्‌ । तथा च 
अदृष्टजन्यप्रतिभां प्रति अदृष्टमात्रं कारणम्‌, व्युत्पत््यभ्यासद्वयजन्यप्रतिभां 
प्रति तद्‌हययमात्रं कारणमित्यभिहितं भवति । एवमदृष्टजन्यप्रतिभया 
काव्यस्योत्पत्तौ व्युत्पत््यभ्यासहयजन्यप्रतिभारूपस्य व्युत्पत््यभ्यासदहयय- 
जन्यप्रतिभया च तदुत्पत्तौ अदृष्टजन्यपतिभारूपस्य कारणस्याभावात्‌ 
व्यभिचारोपस्थितौ पूर्ववत्‌ प्रातिस्विकरूपेण कार्यकारणभावमङ्गीकृत्यैव दोषो 
वारणीयः । अथवा मास्तु प्रातिस्विकतया कार्यकारणभावः, प्रतिभासामारन्यं 
प्रत्येव अदृष्टव्युत्पत्यभ्यासद्यययोः कारणत्वमङ्कीक्रियते । एतेन प्रतिभाविङोषेष्वपि 
सामान्यस्यानुस्यूतत्वात्‌ न प्रागुक्तो दोषः पदं करोति । 

` ननु यत्र काव्यस्योत्पत्तिः तत्र परतिभाकारणीभूतस्य अदृष्टस्य 
व्युत्पत्यभ्यासहयस्य वा सकृदुत्पन्नस्य अनपायात्‌ सर्वदैव काव्यस्योत्पत्तिः 
स्यात्‌ ~ नेत्याह, तत्न हि प्रधानकारणस्य सद्भावेऽपि अवधानादि- 
सहकारिकारणस्य विरहेण दोषाभावः । अथवा पापवि्ञोषस्य तत्र 
प्रतिबन्धकत्वम्‌ अङ्गीक्रियते । प्रतिबन्धाकाभावस्य कार्यसामान्यं प्रति कारणत्वं 
सकलतन््रसिद्धमिति नान्न पुनः तद्वक्तव्यतामर्हति । तदेव बोधङ्ुद्ध्यर्थमेवं 
निदक्यते - 


देवतामहापुरुषप्रसादादिजन्यमदृष्टम्‌ -> प्रतिभा -> काव्यम्‌ 
विलक्षणव्युत्पत््यभ्यासद्यम्‌ > प्रतिभा -> काव्यम्‌ 


अथवा 





७0 साटहित्यवल्लरी 


देवतामहपुरुषप्रसादादिजन्यमदृष्टम्‌ 


) - ~ प्रतिभा -~ काव्यम्‌ 
विलक्षणव्युत्पत्यभ्यासद्वयम्‌ 
* प्राचीनमतानां परीक्षणं निष्कर्षश्च - 


अत्रेदं चिन्त्यते - तत्र दण्डिमम्मटादिभिः काव्यं प्रति यत्‌ समूहस्य 
कारणत्वमभिप्रेतम्‌ - तन्न युक्तम्‌, पञ्चवर्षवयस्के कर्णपूरे व्युत्पत्त्यभ्यास- 
दरयविरहिते व्यभिचारात्‌ । न च तत्र जन्मान्तरीयं व्युत्पतत्यभ्यासद्धयं कल्प्यमिति 
वाच्यम्‌, बलवत्प्रमाणेन विरोधाभावात्‌ । यत्न हि श्रुत्यादिना बलवत्प्रमाणेन 
विरोधः तत्रैव जन्मान्तरीयस्य कल्पनम्‌ न तु यत्न कुत्रापि, अव्यवस्थितत्वापत्ेः । 

यत्‌ पुनः रक्तैः कारणत्वमिति यायावरीयेणाभिप्रेतम्‌ - तदपि चिन्त्यम्‌, 
ङाक्तेः परतिभातो व्यतिरेकाभावात्‌ । अथ हाक्तिङाब्देन सामर्थ्य 
विवक्षितमित्युच्यते तर्हि तत्सामर्थ्यं किंविषयकम्‌ इत्युच्यताम्‌ । नहि यत्र ` 
कुत्रापि विषये सामर्थ्यं प्रतिभां व्युत्पत्तिं वा जनयितुमीष्टे । सामर्थ्य तत्‌ 
काब्दानामर्थानां च संयोजन इति चेत्‌ - भोः! तत्सामर्ध्यमेव प्रतिभावज्ञात्‌ 
इति विपरीतस्यैव कार्यकारणभावस्य सिद्धिः । अथ गुरूपदेङ्ञग्रहणे तदिति 
चेत्‌ - मैवम्‌, एताद्ज्ञात्‌ सामर्थ्यात्‌ व्युत्पत्तिजयित न तु रसाद्यर्थाभिव्यञ्जक - 
ङाब्दार्थोन्मेषङ्ालिवुद्धिरूपा प्रतिभेति पुनरपि वाच्छितस्यासिद्धिः । अन्यच्च, 
एताद्ङसामर्थ्यस्य कार्यमात्रं प्रति कारणत्वात्‌ विङोषतो निवेदनं नात्र 
स्वारस्याय। ननु ङक्तिङ्ाब्देन प्रतिभासामर्थ्याभ्यां विभिन्न एव कश्चित्‌ पदार्थो 
विवक्षितः ~ एवमपि न तवेष्टसिद्धिः, विकल्पद्यासहत्वात्‌, तथाहि - स 
पदार्थः किं नियतस्वभावः आहोस्वित्‌ अनियतस्वभावः? नाद्यः, 
विजातीयकार्यद्यजनकत्वस्य असम्भवात्‌ । नहि ओष्ण्यस्वभावो वहिः दाहं 
दौत्यं च जनयित ङाक्नोति । नान्त्यः, सर्वविधकार्यजनकत्वस्य प्रसङ्घात्‌ । 
नहि नानाकारोऽपि मेघो वर्षणङ्षोषणादीनि सर्वाणि कार्याणि जनयितुमीष्टे । 
तस्मादिदं न श्रद्धेयम्‌ । 

एवं तर्हिं ङाक्तस्य प्रतिभाति शक्तश्च व्युत्पद्यते इति प्रागुक्तस्य वाक्यस्य 








काव्यकारणम्‌ | ७९ 


का गतिः? उच्यते, ठाक्तेश्चात्र प्रतिभा । प्रतिभा पुनः अनुरूप- 
ठान्दार्थो न्मेषङालिनी बुद्धिः । प्रतिभाति रान्दार्थजातम्‌ अनयेति व्युत्पत्तेः । 
तद्वाक्यस्य अयमर्थः- प्रतिभावतः शब्दानामर्थानां च समूहः प्रतिभाति 
प्रतिभावानेव उचितानुचितविवेकवांश्च भवतिः ॥ किञ्च एतादङ्ञाः प्रयोगा 
उच्छङ्कलताकृताः याथातथ्येन साधव एवेत्याग्रहो न युक्तः, असन्तमप्यर्थ 
सन्तं परिकल्प्य लोकेन प्रयोगात्‌, यथा ~ आकाङ्ो नीलः, कुन्ताः प्रविङ्ान्ति 
इत्यादिः, यथा चात्रैव विषये प्रतिभावान्‌ इाक्नोति प्रतिभावांश्च व्युत्पद्यतेः, 
व्युत्पन्नस्य प्रतिभाति व्युत्यन्नश्च ञाक्नोतीत्यादिः' ॥ अतो युक्तिजातेनैव 
वस्तुतत्त्वं समीक्ष्य कश्चिननिर्णयो विधातव्यो न तु प्रयोगमात्रङारणताम्‌ 
अवलम्ब्य। अन्यच्ेदम्‌, ङाक्तैः कारणत्वाङ्खीकारे ततो जायमानाभ्यां 
व्ुत्पत््यभ्यासाभ्यां काव्यस्य न किमपि प्रयोजनमिति तयोरजमि शिष्टैः 
क्रियमाणस्य यलस्य वैयथ्यीपत्तिः । | 

यदपि पुनः काव्यं प्रति प्रतिभामात्रं कारणम्‌ । सा च सहजा ओपाधिकी 
चेति द्विविधा । दहिविधाया अपि तस्याः संस्कारकौ भवतः व्युत्पत्त्यभ्यासाविति 
हेमचन्दरेणाभिहितम्‌ - तत्तु युक्तमिति ब्रूमः न तु तदेव युक्तमिति, यस्मात्‌ 
देवतामहापुरुषादिप्रसादजन्या या प्रतिभा तया विकलोऽपि कश्चित्‌ 
व्युत्पत््यभ्यासमात्रादेव प्रतिभामवाप्य काव्यं स्चयतीति लोके स्पष्टम्‌ । यदि 
एतन्नाङ्ीक्रियते तर्हिं गुरूपदेङग्रहणादौ सर्वैरपि क्रियमाणो यलो निरर्थको 
जायेत । किं बहुना, सर्वोऽपि कविर्बुभूषुः देवतानुग्रहार्थं तपस्येव सश्रद्धं 
प्रवर्तेत । एवं च देवतानुग्रहादिना यथा प्रतिभा जायते तथा व्युत्पत््यभ्यास- 
येनापि इति जगन्नाथोक्तमेव साम्प्रतमिति सिद्धम्‌ । तन्न एकेन कारणेन 
प्रतिभायां समुत्यन्नायां कारणान्तरसमवधाने सति प्रकर्षः सिध्यतीति पुनः 
विदोषः । एवं च जगन्नथोक्तमेवात्र समजञ्जसमित्यस्माकं मतं स्थितम्‌ । तत्र 
कारणान्तरसमवधाने सति जायमाने वस्तुनि प्रकर्षः सम्भवतीति तेन नोक्तं 
परं तद्योजनीयमित्यवदातम्‌ ॥ | 
इति सत्यभामागेङन्टसुगह्मण्यभटूयो स्सुतस्य लक्ष्मीनारायणभटूस्य कृतौ 

साहित्यवल्लर्या काव्यस्वरूपनिरूपणो नाम 
तृतीयः स्तबकः ॥ | 


| १" 





।। श्रीरस्त्‌॥। 
चतुर्थः स्तबकः 
काव्यपयो जनम्‌ 


समस्तज्ञास्त्रावगतिक्षमां मतिं तत््वानुसन्धानरतां च निर्मलाम्‌ । 
निधेहि मातर्मयि चखिन्नमानसे त्वत्पादपङ्करुह षट्‌पदायिते ॥ 


प्रयोजनमनुदिकय न मन्दोऽपि प्रवर्तते । ततश्च प्रयोजने सत्येव 
विचारवतां प्रवृत्तिः । काव्येऽपि तेषां प्रवृततेदरानात्‌ तस्यापि केनचित्‌ प्रयोजनेन 
भवितव्यम्‌ । तच्च प्रयोजनं किमिति आकाङ्क्षायां विमर्ाकानां मतभेदोऽस्माकं 
टुष्िपथमायाति । 


* पाचीनमतानां विवरणम्‌ 


तत्राह प्रकाङ्कारः - 
कान्य यङ्ासेऽर्थकृते व्यवहारविदे शिवेतरक्षतये । 
सद्यः परनिर्वृतये कान्तासम्मिततयोपदेङ्ञायुजे ॥ 


कालिदासादीनामिव यज्ञाः, धावकादीनमिव धनम्‌, लोकवृत्तान्तज्ञानम्‌ 
मयूरादीनां कुष्टरोगादेरिव अमङ्गलस्य निवृत्तिः वेद्यान्तरस्परज्ञून्यतावान्‌ 
आनन्दः, रामादिवत्‌ वर्तितव्यं न रावणादिवदित्यादिः कृत्याकृत्यप्रवृत्ति- 
निवत्तिकारी कान्तासम्मित उपदेङ्ञाश्च काव्याद्धवतीति तात्पर्यम्‌ । २भामहः 
किञ्चिदत्र विभिन्नं मन्यते - 


धर्मार्थकाममोक्षिषु वैचक्षण्यं कलासु च । 
करोति कीर्तिं परीतिं च साधुकान्यनिषेवणम्‌ ॥ 


९. काप्र. प्रउ. का-३ 
२. काव्यालं. प्रप. का-२. 





काव्यप्रयोजनम्‌ ७३ 


काव्याद्‌ धर्मादिचतुष्टयं कलाज्ञानं यज्ञा आनन्दश्च भवतीति तात्पर्यम्‌ । 
चकुन्तकस्तु 
चतुर्वर्गसाधनोपायः सुकुमारक्रमोदितः । 
काव्यबन्धोऽभिजातानांः सहदयाह्ादकारकः ॥ | 
इति कथयन्‌ पुरुषादिचतुष्टयमानन्दश्च प्रयोजनमित्यभिप्रैति ॥ ्दर्पणकारोऽपि 
चतुर्वर्गफलपराप्तिः सुखादल्पदियमपि । | 
काव्यादेव यतस्तेन तत्स्वरूपं निरूप्यते ॥ 
` इत्यभिदधानः कुन्तकोक्तप्रयोजनमेव आनन्दवर्जमनुमोदते । एवमत्र विभज्य 
विचरे क्रियमाणे यङ्ाःआदिकं प्रयोजनमित्येकः पुरुषार्थचतुष्टम्‌ इत्यपरश्चेति 
द्रौ पक्षौ । 
* कोऽत्र निष्कर्षः 


वयमिदं मन्यामहे - वाद्यं यदिदं विभासते तत्साधारणं विरोषं चेति 
द्धा विभक्तम्‌ । साधारणं च व्यावहारिकवाक्यजातम्‌ । विङोषं पुनः शास्त्रं 
पुरणं काव्यञ्चेति त्रिविधम्‌ । तत्र ञास्त्रं प्रभुसम्मितम्‌ । यथा हि प्रभुः 
दारपालादिसम्मतिसमनन्तरं दर्हानीयः प्राकृतजनानाम्‌ अङ्ञक्योपसर्पणश्च 
` भवति तद्त्‌ वेदोपनिषदादिज्ञास्त्रं शिक्षाद्यवगमोत्तरमेव अवगम्यं साधारणानां 
चासेवनीयम्‌ । आन्नाप्रधानेऽस्मिन्‌ वर्णस्य स्वरस्यापि ५व्यत्ययो महते दोषाय 
किं पुनः कब्दादेः । एवं ध्वृद्धिरादैच्‌, तत्वमसि इत्यादावपि बोध्यम्‌ । अत 
एवास्य अद्यापि विकाररहिततयैव श्रवणम्‌ । एवं परिवृत्यसहत्वादेव अत्र 





३. व.जी. प्र.उ. का-७. वृत्तौ. 
४. सा.द. प्रप. का-२. ` 
५. मन्त्रो हीनः स्वरतो वर्णतो वा मिथ्याप्रयुक्तो न तमर्थमाह ।. . . 
स वाग्वज्रो यजमानं हिनस्ति यथेन्द्ात्रुः स्वरतोऽपगधात्‌ ॥ निरुक्त. का-५. 
६. अष्ट. १.१.९१. 
७. छान्दोग्य. प्र-६. खं १५. मन्नरः-२. 





७ साटित्यवल्लरी 


ङान्दस्य प्राधान्यम्‌ । काव्ये “दुर्गालङ्धितविग्रह इत्यादौ ऊाब्दानां परिवृत््यसहत्वे 
सत्यपि तदर्थद्रयप्रतिपादकस्य ङाब्दान्तरस्य प्रयोगेऽपि न चमत्कारहानिः । 
एवं स्वेच्छाकेसरिणः स्वच्छस्वच्छायायासितेन्दवः इति यमकादौ 
स्वच्छस्वच्छविक्लेशितेन्दव इति प्रकारान्तरेण न्यासेऽपि न चमत्कारहास 
इति बोध्यम्‌। एतेन ङास्त्रे उब्देषु परिवृत्यसहत्वम्‌ आत्यन्तिकं काव्ये तु 
ेच्छिकमित्यक्तं भवति। पुराणं सुहृत्सम्मितम्‌ । यथा हि सुहृत्‌ वक्तव्यमर्थ 
नानादृष्टन्तोपवुंहितेन युक्तिनिकरेण प्रकरणानुगुणं क्वचित्‌ कठोरया क्वचिच्च 
कोमलया इौल्या ` विस्तरेण विक्ादीकरोति तथा पुराणं नानाकथोपकथाभिः 
पर्ववत्‌ । अत्र हि सर्वोऽप्यर्थः सयुक्तिकं निरूप्यते, यथा - अनेन असत्यम्‌ 
अभिहितं तस्मादस्य ईददटूञी विपत्तिः । अनेन गुरूणामनादरः कृतः तस्मादस्य 
एताद्ं कष्टम्‌ । अनेन दानं कृतं तस्मादस्य प्रभूतमिदमैश्चर्यपित्यादि। न खलु 
दध्ना जुहोतीत्यादौ जास्त्रे दध्ना हवनं किमर्थमिति कारणं निरूप्यते । 
अत्र तु - 


एकदा नारदो योगी लोकानुग्रहकाङ्क्षया । 
पर्यटन्‌ विविधान्‌ लोकान्मर्त्यलो कमुपागतः ॥ 


इत्यादौ साधारणेऽपि वाक्ये मर्त्यलोकागमने लो कानुग्रहकाङ्क्षेति 
कारणमुपादीयते। तस्मात्‌ कासते उाब्दस्य प्राधान्यम्‌ अनुनयप्रधानेऽस्मिन्‌ 
तु सयुक्तिकं निरूपणादर्थस्य । अत एव विवक्षितेऽर्थे क्वचित्‌ परिवर्तनं 
सम्पन्नमपि न महते दोषाय संवृत्तम्‌ । 

काव्यं पुनः आभ्यामुभाभ्यामपि भिद्यते । नात्र प्रतिपादकस्य ब्दस्य 
प्राधान्यम्‌ । अत एव मुखं चन्दर इव सुन्दरमित्यादौ सर्वेऽपि ङाब्दाः परिवृत्तिं 


८. दुर्गालङ्ितविग्रहो मनसिजं संमीलयंस्तेजसा 
प्ोद्यद्राजकलो गुहीतगरिमा विष्वग्वुतो भोगिभिः । 
नक्षत्ेञकृतेक्षणो गिरिगुरौ गाढां चिं धारयन्‌ 
गामाक्रम्य विभूतिभृषिततनू राजत्युमावल्लभः ॥ उल्लेखः, सा.द. द्विः. का -१४.. 

सहन्ते । नापि परतिपाद्यस्यार्थस्य । अत एवानुपदोक्ते वाक्ये मुखे 
चन्द्रसादूङयस्य निरूपणे न कापि बलवत्तरा युक्तिः, कमलसादूङयस्य 
निरूपणेनापि मुखे प्रकर्षस्य स्वाभीष्टस्य सिद्धेः । एवं कमलसादूङयस्य 
निरूपणेऽपि नास्ति युक्तेः, अधिकगुणस्य कस्यचित्पदार्थस्य सादूङये 
निरूपितेऽपि समीहितस्य निष्पादात्‌ । तत्परिङोषात्‌ प्रतिपादनरूपव्यापारस्यैव 
प्राधान्यम्‌ । तत्प्राधान्यं च चमत्कारजनकत्वात्‌ । अत एव मुखमत्यन्तं 

सुन्दरमित्युक्तावपि वाक्यस्य न काव्यत्वम्‌ । व्यापारश्च अभिधादिः । काव्यमिदं 
` कान्तासम्मितम्‌ । यथा हि कान्ता कमनीयगात्रा काणत्वादिदोषैः रहिता 
सौन्दर्यविलासादिभिः समन्विता सुरिलिष्टाभरणा स्वकान्तं वज्ञीकृत्य 
हितमुपदिक्ाति तथा कवितेयं सुललितङब्दार्थयुगला माधुर्यादिभिः समन्विता 
दुःश्रवत्वादिभिरविंरहिता यमकोपमादिभिश्च भूषिता तदेवोपदिङाति सहृ दयम्‌ 
। अत एव तदिदं सर्वमनुसन्धाय भटुनायकेनाभिहितम्‌ - 


ङाब्दप्राधान्यमाभ्रित्य तत्र ज्ास्न्रं पृथग्विदुः । 
अथे तत्वेन युक्ते तु वदन्त्याख्यानमेतयोः ॥ 
दयो गुणत्वे व्यापारप्राधान्ये काव्यगीर्भवेत्‌ । 


एषु वेदो नाम विषयवैमुख्यमार्गसमाश्रयणेन समाधिगिरिङङ्गं समारुह्य 
महतो महत्तत्वम्‌ आलोकय द्धिः ततस्तत्रैव विश्रमितुमिच्छद्धिरपि छिन्नप्रायात्‌ 
पाङ्ञादाकर्षणेन मनागवतीर्णैः ऋषिभिः संसारबन्धनं बिभित्सूनां पुंसामनुग्रदीतं 
किञ्चिदौषधम्‌ । अस्य सेवनेन मोक्षरूपस्वास्थ्यफलस्य नूनं सिद्धिर्भवति 
किन्त्वेतत्‌ कटु ताधिक्यं सहमानानां धीराणामेव नान्येषाम्‌ । तदनु सत्यपि 
एतस्मिन्नौषधे कट्‌ ताभीरूणां न कोऽप्युपयोग इति तेषामप्यभ्युदयेन युयुक्षया 
ऋषिजार्दूलेन दैपायनेन माधुर्यमिश्रं तादूङ्ञां किञ्चिदौषधमाविष्कृतं यस्य 
पुरणमित्यभिधानम्‌ । अस्य सेवनेन यद्यपि प्रागुक्तस्य फलस्य न सपदि 
सिद्धिः तथापि तत्साधकस्यौषधस्य पाने सामर्थ्यमादधातीति सार्थक्यम्‌ । 


९. वाल्मीकिप्रभृतिभिः । 

एवमोषधद्ये सत्यपि स्वप्नेऽपि ये कट्तां नेच्छन्ति तादृज्ञानां माधुर्य 
मात्राभिलाषिणां नास्त्युपयोग इति विचिन्त्य तेषामपि उद्धारं समीहमानैः 
तैरेव “ऋषिभिः तदनुयाविथिश्च कालिदासाद्यैः माधुर्यपरमसारं नवीनमेकमौषधं 
संोधितं यस्य काव्यमिति व्यपदेङ्ञाः। अस्यापि सेवनेन प्रागुक्तस्य फलस्य 
न साक्षात्‌ सिद्धिः तथापि अनुपदोक्तौषधस्य पाने सामर्ध्यमादधातीति पूर्ववदस्य 
सार्थक्यम्‌ । 

अयमत्र सङ्ग्रहः - यदिदं विङोषरूपं वाद्यं जास्त्रं पुराणं काव्यं चेति 
त्रेधा विभक्तम्‌ तन्न कास्त्रमाज्ञाप्रधानं कठोरं नीरसं ङाब्दप्रधानं तथा 
बहुक्लेङ्ञावगम्यम्‌ । अत्र यावन्तोऽर्थः सन्ति प्रायेण ते सर्वऽपि वास्तविकाः। 
अर्थवादादौ कल्पिता अर्थाः सन्तोऽपि न ते तात्पर्यविषयाः । निहितमतयः 
अत्राधिकारिणः । काव्यं तु एतद्दिपरीतप्रकृतिकम्‌ । तच्च कान्तासम्मितत्वात्‌ 
्ार्थनाप्रधानं कोमलं सरसं व्यापारप्रधानं तथानायासावगस्यम्‌ । अत्न 
यावन्तोऽर्थाः प्रतिपादिताः प्रायेण ते सर्वे कल्पिताः । वास्तविका अर्थाः 
सन्तोऽपि न ते तात्पर्यविषयाः । अत !°एवोक्तम्‌ - 


अपारे काव्यसंसारे कविरेकः परजापतिः । 
यथास्मै रोचते विश्वं तथेदं परिवर्तते ॥ 


सुकुमारमतयोऽत्न अधिकारीणः । पुराणं तु अनयोरुभयोरान्तरालिकम्‌ । 
इदं चानुनयप्रधानम्‌ अर्थप्रधानं च । 

तत्र जास्त्रे ये प्रवृ्तिमन्तः मोक्षरूपाभीष्टावाप्तौ तेषां तदेकमेव वर्त्म । 
पुराणे ये तेषां तच्च जास्त्रं चेति द्वे क्रमेण । काव्ये पुनः ये तेषां तु तच्च 
पुरणं च काव्यं चेति त्रीणि । एवमेतेषां त्रयाणामपि धर्मादिसाधनद्वारा 
मोक्षाख्यपरमपुरुषार्थजनकत्वम्‌ । तन्नास्तु नाम साक्षात्परम्पराभावेन तज्जनकत्वं 
तथापि तज्नननार्थमेव तेषां प्रवृत्तिरिति तु नापलपनीयतामर्हति । ततश्च 
पुरुषार्थचतुष्टयं काव्यस्य प्रयोजनपिति यैसक्तं ते युक्ताथभिधायिनः । यङ्ाआदिकं 


१०. ध्वनि. तृ.उ. चित्रकाव्यप्रकरणम्‌ । १९. ध्वनि. प्र.उ. का-५. लो; 

प्रयोजनमिति यैरुक्तं तदपि नायुक्तम्‌, अमुख्यप्रयोजनकथन एव तेषां तात्पर्यात्‌ । 
तत्र यङ्ोऽर्थश्च कवेः प्रयोजनम्‌ । व्यवहारज्नानं कान्तासम्मिततयोपदेङ्ञाश्च 
सहृदयस्य । शिवेतरक्षतिः परनिर्वृतिश्च उभयोरपीति विवेकः । न च परनिवृंतिः 
कवेः कथमिति ङाङ्क्यम्‌, तत्कारणं रसमास्वादयन्नेव सः काव्यं करोतीति 
स्वीकारात्‌, तदुक्तं भटनायकेन -- “श््यावत्सूर्णो न चैतेन तावन्नैव वमत्ययम्‌ः 
यावत्‌ कविः <पेनः नाविष्टां भवति तावत्‌ तं प्रतिपादयितुं न ङाक्नोतीत्यर्थः। 
तदेवं पुरुषार्थचतुष्टयं पार्यन्तिकं मुख्यं च प्रयोजनम्‌ यङ्ञाआदिकं तु प्राथमिकम्‌ 
अमुख्यं चेत्यस्माकं मतं स्थितम्‌ । 

तदेवं परमार्थतो विचारे काव्यं केवलं सुकुमारमतीनामेव उपादेयं न 
मध्यममतीनां नापि परिणतमतीनामिति स्पष्टम्‌ । नह्येतावताल्पीयानेव विषयः 
काव्यस्य भवतीति खेदितव्यम्‌, जगति ङाते षण्णवतिः सप्तनवतिः वा जनाः 
सुकु मारमतय इति तेषामेवाधिक्यात्‌ । असदर्थकत्वात्‌ असत्यार्थकत्वात्‌ 
असभ्यार्थकत्वाच्च काव्यं सर्वथा नोपदेष्टव्यमिति वादे प्रसक्ते वस्तुस्थितौ 
तात्पर्यवतां काव्यमीमांसकानाम्‌ इदमेवाभिप्रेयं भविष्यति । एवं च सयुक्तिकस्य 
तद्रादस्य सुकु मारमत्यतिरिक्तैः अर्थात्‌ प्राज्ञैः जनैः सविषयत्वमिति बोद्धव्यम्‌ 
। स्थिते चैवम्‌, काव्यस्य सर्वग्राह्यत्वोपपादन आग्रहवता दर्पणकारेण 
प्यदत्राभिहिंतम्‌, “ननु तर्हिं परिणतवबुद्धिभिः सत्सु वेदङास्त्रेषु किमिति 
काव्ये यलः करणीय इति न वाच्यम्‌, कटुकौघधोपङ्ञामनीयस्य 
सितङार्करोपज्ञमनीयत्वे कस्य वा रोगिणः सितङर्कराप्रवृत्तिः साधीयसी न 
स्यात्‌" इति - तन्निरस्तं वेदितव्यम्‌ । किञ्च एवमुक्तौ निरवकाङात्वात्‌ भगवत्याः 
श्रुतेः नैरर्थक्यापत्तिरिति वेदपारम्यसि द्धान्तस्य तेनाप्यज्गीकृतस्य मूल एव कुठाराघातो 


१२. यदि रोगस्य कस्यचिदुपङ्वामनं कटवौषषधसरेवनात्‌ भवति खण्डङार्करासेवनादपि तर्हि 
सर्वोऽपि लोको बुद्धिमान्‌ सितजार्करासेवन एव प्रवर्तते न कट्वौषधसेवने । एवमत्रापि 
मोक्षः पुरुषार्थः नीरसात्‌ ङास्त्रात्‌ भवति सरसाच्च काव्यात्‌ यदि तर्हिं सर्वोऽपि बुद्धिमान्‌ 
जनः काव्य एव प्रवर्तते न तु जास्त । व काव्यं बद्धिमतामपि 
्रृ्तिभूमिरिति काव्यं सर्वेषामप्युपादेयं न पुनः ठ तात्पर्यम्‌ । सादप्र पका -२ 

भविष्यति । नहि ठाखामाभ्रितस्य विवेकिनो मूलच्छेदो युज्यते । 

इत्थं काव्यस्य चतुर्वर्गफलकत्वे व्यवस्थापिते यदि किचित्‌ प्रबलां 
युक्तिमासाद्य काव्यस्य न कथच्चिटपि मोक्षफलकत्वमिति उपादेयत्वमेव 
प्रत्याख्यातुमुत्सहते, कामं प्रत्याचष्टाम्‌, अथापि ! श्रा सुपर्णा सयुजा सखाया 
इत्यादीनां बह्वीनां श्रुतीनामर्थान्तरावगतौ उपकारकत्वात्‌ “रामादिवत्‌ वर्तितव्यं 
न रावणादिवत्‌ इत्याद्युपदेङोन कृत्याकृत्यपवृत्तिनिवृत्तिविधानद्वारा 
सन्मार्गधायकत्वाच्च न केनाप्या्चेप्तं शक्यमिति उपादेयत्वस्य निर्विवादं 
सिद्धिरिति दिक्‌ ॥ 


इति सत्यभामाबेङ्टसुगह्मण्यभद्रयाो स्सुतस्य लक्ष्मीनारायणभदस्य कृता 
साहित्यवल्लर्यां कान्यपयोजननिरूपण नाम 
चतुर्थः स्तबकः ॥ 


(81. 


१३. मुण्डक. मुण्डक -३. खं १. मन्रः-९. 





। श्रीरस्त्‌।॥ 
पञ्चमः स्तबकः 


वृत्तिनिरूपणम्‌ 


नीणां वहन्तीं कमनीयनिःस्बनां 
करेण सव्येन जपाक्षमालिकाम्‌ । 
स्मितेन मन्देन निरस्तचन्दिकां 

नमामि वाणीं ङारदभ्रभास्वराम्‌ ॥ 


लोके बोधनीयं कच्चिदर्थं मनसि निधाय वक्ता कश्चिच्छब्दान्‌ प्रयुङ्धे । 
तांश्च उृण्वन्तो जना यदि तद्धाषायामभिन्नाः तहिं तेषामर्थमवगन्तुं ञाक्नुवन्ति 
अन्यथा नैवेत्यनुभवसिद्धम्‌ । तत्र ङाब्दश्रवणे सत्यपि कुतो न तेषामर्थावगम 
इति प्रने वृतिन्नानस्य विरहादित्युत्तरम्‌ । एवं तहि वृत्तिनमि का? कतिप्रकारा 
च सा? इति जिन्नासायाम्‌ एतदुच्यते - 


* प्राचीनानां मतस्य निरूपणम्‌ 


वृतु वर्तने इति धातोः र््ति्प्रत्यये वृत्तिङाब्दस्य निष्पत्तिः । निष्पन्नस्य 
तस्य कस्मिन्नर्थे वृत्तिरिति विचारे विमतिः मनागस्माकं प्रतीतिपथमायाति। 
तत्र सङ्केतः ङाक्तिः, उाक्यसम्बन्धो लक्षणेति व्याहरतां नैयायिकानां मतेन 
यद्यपि इच्छासम्बन्धयोः अन्यतरस्यैव पदार्थस्य वृत्तित्वम्‌ तथापि 'ङाक्तिश्च 
पदेन सह पदार्थस्य सम्बन्धः । सा चास्माच्छन्दादयमर्थो बोद्धव्य इति 
ईश्वरेच्छारूपा' इती च्छायाः सम्बन्धरूपत्वाभ्युपगमात्‌ सम्बन्धस्यैव वृत्तित्वमिति 
तदाशयः सिध्यति । अत एव वृत्तिश्च ङाक्तिलक्षणान्यतरसम्बन्धः इति 
सामान्यभूताया वृत्तेः सम्बन्धरूपत्वेन निरूपणं तत्कृतं सङ्गच्छते । 

जगन्नाथादयोऽपि जाब्दार्थयोः "सम्बन्ध एव वृत्तिरित्याङोरते, तथाहि - 


१. अष्ट. ३.३.९४. २. रस. द्वि.आ. अभिधानिरूपणप्रकरणम्‌ । 

वृत्तिरर्थप्रतिपत्तौ निमित्तम्‌ । ततश्च स एवाथो वृत्तिङब्दस्याधिधातव्यो यस्मिन्‌ 
विज्ञाते ङब्दल्ञानवतामर्थस्य सुतरां प्रतीतिर्भवति अन्यथा तु नैव । तादूङ्ञोऽर्थः 
सम्बन्धमन्तरेण नान्यः कश्चित्‌ वक्तुं ङाक्य इति तस्यैव वृत्तित्वं युक्तम्‌ । 
यद्यपि व्यापार इत्यथन्तिरं विद्यते तथापि प्रतिपादकत्वापरपर्यायस्य तस्य 
ज्ञाने सत्यपि अर्थप्रतिपत्तेरनुन्मेषात्‌ वृत्तित्वमुच्यमानमपि न घटते । न्येतेषु 
ङाब्देषु प्रतिपादकत्वमस्तीति ज्ञानमात्रेण कस्यापि विदुषोऽर्थप्रतीतिजीयमाना 
विलोक्यते येन व्यापारस्यैव वृत्तित्वं निर्णीयेत । तस्मात्‌ सम्बन्धस्य | 
वृत्तित्वमवज्यम्‌ एषणीयम्‌ । अत एव ङाब्दविदादयः “सिद्धे ङाब्दार्थसम्बन्धेः 
"४ ओत्यत्तिकस्त शब्दस्यार्थेन सम्बन्धः" इत्याचक्षाणाः सम्बन्धस्यैवोल्लेखनं 
कुर्वन्ति नान्यस्य ॥ 

वैयाकरणमूर्धन्यस्य नागेङ्ञास्यापि सम्बन्धस्यैव वृत्तित्वमभीप्सितम्‌ । अत 
एव सः “पदपदार्थयोः सम्बान्धान्तरमेव ङाक्तिः वाच्यवाचकभावापरपर्यायाः 
इत्यभिदधानः ङक्तैर्लक्षणं सन्वन्धपरमेव निर्णयति । 

मम्मटानन्दवर्धनप्रभृतयस्तु ङाब्दस्यार्थे यो व्यापारः सैव वृत्तिरित्यिप्रयन्ति। 
यद्यपि स्वाङ्ञयः तैः न कुत्रापि कण्ठरवेणाख्यातः तथापि स एवमुन्नीयते - 
ञब्दार्थयोः यः सम्बन्धः तत एव सर्वेषां उाब्दानां तत्तदर्थे प्रवृत्तिः । प्रवृत्तिश्चेयं 
पर्यवसाने उाब्दस्य प्रतिपादकत्वरूपो व्यापारविङोष एव नान्यः कथ्चिदर्थः । 
यद्यप्यचे तनत्वात्‌ ङाब्दादौ प्रतिपादकत्वं न सम्भवति तथापि तस्य 
स्मारकतारूपत्वाभ्युपगमात्‌ नास्ति दोषः । सोऽयं व्यापारविङोषः ङाब्दार्थ- 
सम्बन्धादेव समुत्पद्यत इति तं प्रति एतस्य कारणत्वम्‌ । तदेवं कार्यकारण्योः 
सम्बन्धव्यापारयोः वृत्तित्वं कस्येति विचारे व्यापारस्येति वचनमतीव रमणीयम्‌, 
वतेः ङाब्दसम्बन्धितयैव प्रतीतेः । अथ वृत्तिः सम्बन्धरूपा तहिं संयोगस्येव 
तस्य उभयनिष्ठत्वाविकोषात्‌ घटकाब्दस्याभिधा कलज्ञारूपार्थे ऽस्तीतिवत्‌ 
कलङ्ञारूपार्थस्याभिधा घटङ्ञाब्द इत्यपि प्रयोगापत्तिः। एतेन प्रतिपादकस्य 
प्राधान्ये सति ङास्त्रत्वम्‌, प्रतिपाद्यस्य प्राधान्ये सति पुराणत्वम्‌, प्रतिपादनस्य 


३. का.वा. पस्यज्ञायाम्‌, म.भा. ४. जै.सू. १.१.५५. 
५. प.ल.म॑. ाक्तिनिरूपणम्‌ । 

तु प्राधान्ये काव्यत्वमिति प्राचीनानां कृतान्तोऽपि सङ्गतो भवति । सम्बन्धस्य 
वृत्तित्वे तु एतहुरुपपादम्‌ । न च सम्बन्धो व्यापारश्ेत्यभिन्न व पदार्थ इति 
वाच्यम्‌, पूर्वापरीभावस्य स्फुटत्वात्‌ । ननु भोः! सर्वमिदं भवितुमर्हति, 
किन्तु उब्देऽस्मिन्‌ प्रतिपादकत्वं वर्तत इति व्यापारस्य लाने सति 
अर्थज्नानस्यानुन्मेषात्‌ वृत्तित्वमेव तावत्‌ कथं युज्यत इति चेत्‌ - मैवम्‌, 
सम्बन्धपूर्वकत्वादेव हि तेन तज्ज्ञानं भविष्यति । *कोौण्डभद्रप्रभृतीनां सर्वेषां 
प्राचीनवैयाकरणानां प्रायेणेदमेव मतम्‌ । 


#* करि मतसर ज्यायः? 


तदेवं सम्बन्धस्य वृत्तित्वं व्यापारस्य वा इति द्रौ पक्षौ स्थितौ । अनयोः 
कतरः पक्षो ग्राह्यतामुपयाति? - इदं विचार्यते, इह हि ङाब्दात्‌ यत्रार्थस्य 
प्रतिपत्तिः तत्र सर्वत्रापि इच्छा सम्बन्धो व्यापारश्चेति अंङत्रयमवङ्यं भवति । 
तत्रेच्छा तावत्‌ स्वाभाविकमुख्यार्थप्रतिपत्तौ अस्माच्छब्दादयमर्थो बोद्धव्य 
इत्याकारेश्चरस्य, कृत्रिममुख्यार्थप्रतिपत्तौ "दिघुप्रभृतेः ज्ञब्दात्‌ अन्त्यस्वरादिक- 
भागादिरूपोऽर्थो बोद्धव्यः इत्याकारा पाणिन्यादेः परिभाषकस्येति विवेकः । 
तयोः ईश्वरेच्छायाः सङ्केतङाब्देन व्यवहारः परिभाषके च्छायास्तु परिभाषाङब्देन । 
लक््यार्थप्रतिपत्तौ गङ्गायां घोष इत्यादौ “गङ्गादेः ङाब्दात्‌ तीरादेरर्थं बोधयामि 
` इत्याकारा, गतोऽस्तमर्क इत्यादौ पुनः व्यङ्ग्यार्थप्रतिपत्तौ “अनेन वाक्येन 
अभिसरणविध्यादिरूपमर्थं बोधयामीत्याकाराः प्रयोक्तुरिति विषः । 

तत्र मुख्यार्थप्रतिपरिस्थले ईश्चरपरिभाषकयोः-या इच्छा तस्याः सादित्वेऽपि 
अनपायित्वात्‌ नित्यत्वम्‌, लक््यव्यङ्ग्यार्थप्रतिपत्तिस्थले तु तद्वैपरीत्यात्‌ 
अनित्यत्वम्‌ । तद्वैपरीत्यं च गङ्गायां घोषः "गतोऽस्तमर्कः' इत्यादौ सत्या 
अपि तदिच्छाया गङ्गायां भक्ताः स्नान्तीत्यादौ, गतोऽस्तमर्क इत्यादौ च 
वस्तुस्थितिनिवेदनपरे विरहात्‌ बोध्यम्‌ । 


६. वै.भू.सा. | 

७. यद्यपि मुख्यार्थप्रतिपत्तिस्थले ईश्चरादीच्छाजन्यं सम्बन्धमवलम्ब्य घटादिङ्ञब्देन 
कलङ्ञादिरूपमर्थ बोधयामीत्याकारकम्‌ इच्छान्तरं सम्भवति प्रयोक्तुः तथापि सम्बन्धजन्यायाः 
तस्याः व्यापारजनकसम्बन्धं प्रति अकारणत्वात्‌ न व्यतिरेकेण परिगणनम्‌ | 

येयमिच्छा ईश्वरस्य पाणिन्यादेः चैत्रादेश्च वक्तः वर्तते तत एव तत्तच्छब्दस्य 
तत्तदर्थेन सम्बन्धः, तत एव च तत्तच्छब्दस्य तत्तदर्थे प्रवृत्तिरिति क्रमः । 
प्रृततिश्चयं व्यापारविङोषः । सक्ष्मदूङ्ा विचारे क्रियमाणे स च ज्ञापकत्वरूपः। 
सोऽपि श्रोतुः अगृहीतङ्क्तिकत्वे प्रमापकत्वरूपः गृही तङ्ञाक्तिकत्वे तु 
स्मारकत्वरूप इति विङोषः। एवं गतोऽस्तमर्क इति व्यङ्ग्यार्थप्रतिपत्तिस्थलेऽपि 
अभिसरणविध्यादेः ज्ञातचरस्यैवार्थस्य ज्ञानविषयीकरणात्‌ स्मारकत्वरूपः, 
अत्ता एत्थ णिमज्नड्‌ इत्यादौ अतथाभूतत्वात्‌ प्रमापकत्वरूप इति वैलक्षण्यं 
स्वयमेवावगन्तव्यम्‌ । 

व्यापारोऽयं सम्बन्धजन्य इत्युक्तम्‌ । सम्बन्धश्च मुख्यार्थप्रतिपत्तिस्थले 
ङाब्दार्थयोः वाच्यवाचकभावः यश्च इश्चरादीच्छाकृतः । लक्ष्यार्थप्रतिपत्तिस्थले 
तु लक्ष्यलक्षकभावः यश्च सादृङयसमवायादिमुख्यार्थसम्बन्धद्रारकः । एतेन 
सम्बन्धवृत्तित्वपक्चे शब्दार्थयोः सम्बन्धस्य लक्षणत्वे वक्तव्ये ञाक्यसम्बन्धों 
लक्षणेति मुख्यलक्ष्यार्थयोः सम्बन्धस्य तत््वक थनात्‌ स्फुटे वासङ्घतिरिति 
बोध्यम्‌ । व्यङ्ग्यार्थप्रतीतिस्थले तु व्यङ्ग्यव्यज्जकभावः यश्च सादूङ्यकार्य- 
कारणभावादिसम्बन्धद्वारकः । 

तत्न सादृक्यं सम्बन्धः “एकः कृती ङाकुन्तेषु योऽन्यं उाक्रान्र याचतेः 
इत्यादौ । अत्र इाकुन्तवत्तान्तात्‌ सादुर्येन मानधनस्य कस्यचित्‌ याचकस्य 
व॒त्तान्तः प्रतीयते। सामान्यविरोषभावः "विधाय वैरं सामे इत्यादौ । अत्न 
सामर्षे वैरिणि निष्क्रियस्य कस्यचित्‌ पुरुषस्य सामान्यरूपात्‌ वृत्तान्तात्‌ 
क्रुद्धे हिङ्ापाले ताटस्थ्यं न युक्तम्‌ इति विङोषरूपो वृत्तान्तः प्रतीयते । 
कार्यकारणभावः ““हृतसारमिवेन्द्मण्डलपित्यादौ । अत्र दमयन्तीवदननिर्माणिार्थ 
सारंङहरणेन कारणेन “तद्वदने लोकोत्तरसौन्दर्यम्‌ः इति तत्कार्य प्रतीयते । 


सम्भाव्यसम्भावकभावः “अत्ता एत्थ णिमज्नड़ इत्यादौ । अन्न वाच्यार्थात 





अप्रस्तुतप्रङ्ञांसाप्रकरणम्‌ । 
विदय वैरं सामर्षे नरोऽरौ य उदासते । 


प्रचिप्योदर्चिषं कषये लोरते तेऽभिमारुतम्‌ ॥ उल्लेखः, कुव. अप्रस्तुतप्रडंसाप्रकरणम्‌ । 
१०. हतसारमिवेन्दुमण्डलं दमयन्तीवदनाय वेधसा । 
कृतमध्यविलं विलोक्यते धृतगम्भीरखनीखनीलिम ॥ उल्लेखः, कुव. अप्रस्तुतप्रङ्ंसाप्रकरणम्‌ । 
११. अत्ता एत्थ णिमज्नड़ एत्थ अहं दिअसञअं पलोएटि । 
मा पहिअ! रत्तिअन्िअ सेज्जाए मह णिमज्जहिसि ॥ 
श्वश्रूरत्र निमज्जति अत्राहं दिवसकं प्रलोकय । 
मा पथिक! रात्यन्धक! काय्यायां मम निमंक्ष्यसि ॥ [छाया] उल्लेखः, साद प्र.पःका-२. 

सम्भावकात्‌ रात्रौ प्रच्छन्न आयाहिः इत्यर्थः सम्भाव्यतया प्रतीयते । एवं 

सर्वत्रापि तत्तत्सम्बन्धः स्वयमेव विज्नेयः । प्रकृताप्रकृतभावस्तु अत्र सर्वत्रापि 

व्यापी । अत एव न तस्य पार्थक्येन परिगणनम्‌ । एतेन वाच्यलक्ष्यस्थले 

प्रथमं पदार्थस्योपस्थितिः ततः संसर्गस्य बोध इति क्रमस्य सद्भावः 

व्यङ्ग्यार्थस्थले तु साक्षात्‌ वाक्यार्थस्यैव बोध इति वैलक्षण्यं निगदितं 

भवति । तदिदं पक्चत्रयमेवं विज्ञेयम्‌ - 

१. मुख्यार्थपरतीतिस्थल ~ ईश्वरस्य परिभाषकस्य वा इच्छा ~> कान्दार्थयो 
सम्बन्धः -> ङाब्दस्यार्थे प्रवृत्तिः -> अर्थप्रतीतिः । 

२. लक्ष्यार्थप्रतीतिस्थले - मुख्यार्थबाधादिकम्‌ -> वक्तरिच्छा -> उब्दार्थयोः 
सम्बन्धः -> ङाब्दस्यार्थे प्रवृत्तिः -> अर्थप्रतीतिः । 

३. व्यङ्ग्यार्थप्रतीतिस्थले - वकतवैरिष्व्यादिकम्‌ -> वव्तिच्छा > शब्दार्थयो; 
सम्बन्धः -> शब्दस्यार्थे प्रवृत्तिः ¬> अर्थप्रतीतिः । 


तत्रेश्वरेच्छायाः स्वतन्तरत्वात्‌ कारणमन्तरेणापि सम्भव इति तत्प्रसङ्ग 
सम्भवतः अभिधाख्यप्रथमप्रभेदस्य नित्यत्वम्‌ । अन्यत्र वक्तरिच्छायाः कारणे 
सत्येव सम्भव इति तत्प्रसङ्गे सम्भवतोः लक्षणाव्यञ्जनाप्रभेदयोस्तु अनित्यत्वम्‌ । 


+ प्राचीनानां मतस्य परीक्षणम्‌ 


इत्थमवस्थिते निर्दिष्टपूर्वेषु नैयायिकानां मतं तावन्न साधु, अनुयोगि- 
प्रतियोगिविरिष्टस्यैव अर्थस्य सम्बन्धत्वात्‌ इच्छायां तस्यासम्भवात्‌। ननु 
इच्छापदेन तज्नन्यवाच्यवाचकभावसम्बन्धस्य ग्रहणमिति नास्ति दोष इति 
चेत्‌ - अस्तु गृह्यते, तथापि नेष्टसिद्धिः, तस्य संयोगस्येव द्ित्वेन अनिष्ट- 
प्रयोगसम्भवस्य प्रागभिधानात्‌ । नन्वेवं तर्हिं सम्बन्धप्रयोजिकाया इच्छायाः 
सर्वत्र भावात्‌ तस्या एव वृत्तित्वमस्तु ~ मैवम्‌, इच्छायाः ङाब्दगतत्वाभावेन 
तद्ृत्तित्वासम्भवात्‌ । कथच्चित्‌ तद्रतत्वोपपादनेऽपि व्यापाररूपसन्निकृष्ट- 
धर्मपरित्यागे कारणाभावाच्च । नहि कोऽपि प्रेक्षावान्‌ जलं पिपासुः कूपमुत्सृज्य 
नदीमभिगच्छति दवीयसीम्‌ । यद्येवम्‌, सम्बन्धस्य वृत्तित्वमस्तु - तदपि न 
साधु, सम्बन्धश्चात्र यद्यपि ङाब्दस्य मुख्यार्थेन, ङाब्दस्य अमुख्यार्थेन, 





(4) + साहित्यवल्लरी 


मुख्यार्थस्य चामुख्यार्थेनेति त्रिविधो वर्तते, यथा - गङ्गायां घोष इत्यन्न 
गङ्गाङाब्दस्य प्रवाहेण कश्चित्‌ सम्बन्धः य ईश्वरेच्छावङ्ञात्‌ समुत्पन्नः । 
तस्यैव तीरेणापरः सम्बन्धः यः प्रयोक्त्रिच्छावज्ञात्‌ समुत्पन्नः, प्रवाहस्य 
तीरेण तु अन्यः यः स्वाभाविकः । 

तेषु आद्यस्य तृतीयस्य च वृत्तित्वं मूर्खोऽपि न व्याहरति, गङ्कायां घोष 
इत्यादिषु तीरादौ गङ्गायां स्नान्तीत्यादिषु गङ्गादौ चार्थे प्रतिपाद्यमाने वृत्यभावस्य 
निर्णेयत्वप्रसङ्गात्‌। न द्वितीयस्य; घटङाब्दस्याभिधा कलङरूपार्थेऽस्तीतिवत्‌ 
कलङ्रूपार्थस्याभिधा घटङञाब्देऽस्तीति व्यवहारापत्तेः प्रागभिधानात्‌ । नन्वत्र 
सम्बन्धपदेन ठान्दप्रतियोगिकस्यैव ग्रहणम्‌ । तेन अर्थनिरूपितप्रतिपादकताया 
एव वृत्तित्वं सिध्यतीति चेत्‌ - एवं हि तस्या व्यापाररूपत्वेन सम्बन्ध 
वृत्तित्वपक्षस्य विगलनप्रसङ्गः । अथवास्तु नाम सम्बन्धस्यास्य वृत्तित्वम्‌, 
किन्तु ङाक्यसम्बन्धस्य तृतीयकोटित्वेन परिगणितस्य अनुयोगिप्रतियोगिभेदेन 
विजातीयत्वात्‌ वृत्तिप्रभेदत्वं कथम्‌? नहि वृक्षत्वेन सजातीयोऽपि तमालः 
चम्पकस्य प्रथेदो भवितुमर्हति । अन्यो हि उाक्यलक्ष्यसम्बन्धः अन्यश्च 
ङब्दलक्ष्यसम्बन्धः । नहि भिन्रकक्ष्ययोरैक्यमुच्यमानं जातुचिद्धटते । 

अतः परिङोषात्‌ व्यापारस्यैव वृत्तित्वम्‌ एष्टव्यम्‌ यच्च साम्प्रतम्‌ । न चान्न 
व्यापारवत्तित्वपश्चे ङाब्दविदादिमतविरोधः, तथा वदतां हि तेषां ञाब्दार्थ- 
सम्बन्धविहोषस्य नित्यत्वकथन एव तात्पर्यम्‌ न तु तस्यै वाभिधात्वमित्यत्र । 
सम्बन्धविङोषस्य नित्यत्वं तजन्यव्यापारस्य नित्यत्वमभ्युपगच्छताम्‌ 
अस्माकमप्यभीष्टमेव । नन्वेवं व्यापारस्य वृत्तित्वे विद्रत्प्रयुक्तत्वाद्धेतोः 
प्रतिपादकत्वरूपस्य तस्य जाने सति अगृहीतङक्तिकस्यापि पुंसोऽ्थप्रतीतिः 
जायेत ~ नैष दोषः, तेन हि कस्मिंश्चिदर्थे प्रतिपादकत्वमस्तीति सामान्याकारेण 
जाने सत्यपि विञोषाकारेणासत््वात्‌ । नहि वृक्ष इति सामान्यज्ञाने सति 
कस्यापि पुंसः अयं तमालः, अयं चन्दनः, स नालिकेरः इति विङ्लोषज्नानं 
सम्भवति । अथवाक्षेपोऽयं न केवलमस्माकं पक्षे यावत्‌ सम्बन्धवृत्तित्वपक्षेऽपि। 
तस्मात्‌ तत्र यत्समाधानं तदेवात्नापि भविष्यति किं भूयसा विवादेन । 





वृत्तिनिरूपणम्‌ ८५ 


सेयं वृत्तिः १२अभिनवगुप्तविश्चनाथप्रभृतिभिः शक्तेशब्देनापि व्यवहियते । 
अन्यैस्तु तच्छब्देन अभिधाभिधानं प्रथमप्रभेदमात्नमिति विकोषः. । एवं चेदं 
वृत्तिलक्षणं मन्तव्यम्‌ - 
ङाब्दादिगतोऽर्थपतीत्यनुकूलो व्यापारो वृत्तिः॥ 
तत्नाभिधालक्षणे ङाब्दमात्रस्य व्यापारौ व्यञ्जना पुनः उाब्दार्थादेरिति 
सर्वगतस्यापि तस्य सङ्ग्रहाय आदिपदोपादानम्‌ । एवञ्च वृत्तिरित्यत्र भावे 
क्तिन्प्रत्ययः । काब्दस्यार्थे वर्तनमिति तदर्थः । प्रतिपादनमिति यावत्‌ । 


* अर्थत्रविध्यम्‌ 


तत्रार्थः तावत्‌ सत्रिकृष्टो मध्यमो विप्रकृष्टश्चेति तरिविधः । तत्र स्निकृष्टत्वम्‌ 
अर्थान्तरेणाव्यवहितत्वम्‌ । न च 'पायात्स्वयमन्धकक्षयकरस्त्वां सर्वदो माधवः' 
इत्यत्र प्रसिद्धिवङात्‌ क्षयजब्देन नाङ्रूपार्थस्य प्रतीतौ सत्यां पश्चात्‌ 
भासमानस्य गृहरूपार्थस्य प्रतीतचरेणार्थेन व्यवधानात्‌ असननिकृष्टत्वप्रसङ्ग 
इति वाच्यम्‌, हरिहरयोरुभयोरपि प्रकृतत्वमिति ताभ्यां स्वस्वविषयक- 
वाक्यार्थनिष्पत्तये सर्वेषामर्थानां बलादाकर्षणात्‌ अप्रसिद्धस्याप्यर्थस्य 
प्रसिद्धार्थसमकाल एवावगमनात्‌ । यत्रापि वा प्रकृताप्रकृतभावः तत्रापि 
वाक्यार्थद्वयनिष्यत्यर्थं सर्वेषामाकर्षणं नापलाप्यम्‌। न च प्रकृतस्य पूर्वं 
प्रतीतिः अप्रकृतस्य तु परमिति व्यवस्थापनात्‌ नाञार्थेन व्यवहितत्वमिति 
गृहस्य सनिकृ टत्वं बाधितमिति वाच्यम्‌ - तथा व्यवस्थापनस्य 
अप्रामाणिकत्वमिति परत्र व्यवस्थापविष्यमाणत्वात्‌ । एतेन प्रसिद्धाप्रसिद्धभावः 
पदार्थविचारावसरे एव न तु वाक्यार्थविचारावसरे इत्युक्तं भवति । 

मध्यमत्वम्‌ अर्थान्तरेण व्यवहितत्वे सति नियमेन प्रतीयमानत्वम्‌ । 
विप्रकृष्टत्वं पुनः तस्मिन्‌ सत्येवानियमेन प्रतीयमानत्वम्‌ । न चानेकेनार्थेन 
व्यवहितत्वमेव तदिति वाच्यम्‌, गङ्खायां घोष इत्यादौ दोषाभावेपि गतोऽस्तमर्क 
इत्यादौ तत्सम्भवात्‌ । एत एवार्था अभिधादिवृत्तीनां विषया इति यथाक्रमं 


१२. क) तेन समयापेक्षा वाच्यावगमनज्क्तिः अभिधाङ्क्तिः । तदन्य्थोनुपपत्तिसंहाया अर्थबोधन- 
ङाक्तिः तात्पर्यशाक्तिः इत्यादि । ध्वनि. लो. प्र.उ. का-४. 
ख) तिखः ङाब्दस्य ङाक्तयः । साद. द्विप. का-२. 





८६ सादित्यवल्लरी 


वाच्यलक्ष्यव्यङ्ग्यङ्ाब्देः व्यपदिङयन्ते । 

नन्वेवमपि विप्रकृष्टत्वमनियमेन प्रतीयमानत्वम्‌ इत्येतन्न घटते, तथाहि 
- “राजा हरति लोकस्येत्यादौ शब्दङक्त्युद्धवध्वनौ अभिधया प्राकरणिक स्येव 
अप्राकरणिकस्यार्थस्य प्रतीतौ प्रतिपादनवैयर्थ्यङड्या ओपम्यपतीतेः 
नियमेनाङ्गीकार्यत्वादिति चेत्‌ - मैवम्‌, यथा हि गतोऽस्तमर्क इत्यादौ वक्त ~ 
वैहिष्ट्यादिन्नानात्‌ परं सन्ध्यावन्दनविध्यादेः अथन्तिरस्य नियमेन प्रतीतौ 
सत्यामपि तत्वकथनाभिप्रायेण प्रोक्तमिति उाङ्कायाः सम्भवात्‌ न ततः प्राक्‌ 
तस्य नियमेन प्रतीतिः, यथा च गङ्गायां घोष इत्यादौ लक्षणागतप्रयोजनवतीत्व- 
ज्ञानात्‌ परं तीरादेरर्थान्तरस्य नियमेन प्रतीतौ सत्यामपि रूढिमूलत्वङाङ्कायाः 
सम्भवात्‌ न ततः प्राक्‌ तस्य नियमेन प्रतीतिः एवमत्र अर्थान्तरेऽप्राकरणिकत्व- 
ज्ञानात्‌ परं नियमेन प्रतीतौ सत्यामपि न ततः प्राक्‌ तस्य नियमेन प्रतीतिः, 
प्राकरणिकत्वङाङ्कायाः सम्भवात्‌ । एवं चानियमेन प्रतीयमानत्वमुपाधिज्ञानात्‌ 
प्रागेवेति बोद्धव्यम्‌ । उपाधिज्नानात्‌ परं तु सर्वेषामर्थानां नियमेन प्रतीयमानत्वम्‌ 
इत्येतत्‌ स्वतः सिद्धमिति न तद्दक्तव्यताम्‌ अर्हति । एतेन वाक्यार्थबोधात्‌ 
पू्वमपेक्षिता येऽन्तरङ्गा योग्यताप्रभृतयः तेषु सत्सु कस्यचिदर्थस्य नियमेन 
प्रतीतिः, ये पुनः वाक्यार्थबोधात्‌ परमपेक्षिता अर्थान्तरेऽप्राकरणिकत्वादयः 
बहिरङ्गा: तेषु सत्सु तस्यानियमेन प्रतीतिरित्युक्तं भवति । 

सेयं वत्तिः अभिधा लक्षणा व्यञ्जना चेति त्रिधा । तत्रादौ अभिधा 
क्रमप्रप्तेति सैव प्रथमं प्रपञ्च्यते - 


अभिधानिरूपणम्‌ 
अभिधेत्ययं ङाब्दोऽभ्युपसुष्टात्‌ धारणपोषकार्थकात्‌ इधाजृधातोः 
९पिद्धिदादिभ्योऽङ्‌ इति भावेऽदट्प्रत्यये निष्पन्नः स्त्रियां वर्तते । अभिधानमित्यर्थः। 
तच्चार्थं प्रति आभिमुख्येन प्रतिपादनात्‌ । 
ुयमभथिधा नित्या, अतो घटादिङ्ञाब्दश्रवणे सर्वेषां नियमेन कलङ्ञाद्यर्थस्य 


१३. असावुदयमारूढः कान्तिमान्‌ रक्तमण्डलः । 
राजा हरति लोकस्य हृदयं मृदलैः करैः ॥ उल्लेखः, कुव. कलेषालङ्कारप्रकरणम्‌ । 

अवबोधः । येषां तु अनवबोधः तेषां सङ्केतस्याग्रहणात्‌ तथेति नासङ्घतिः 
। एतेन इयमभिधा स्वज्ञानेनेनैव अर्थप्रतिपत्तौ निमित्तम्‌ न पुनः दाहादिकार्ये 
वहन्यादिरिव सत्तामात्रेणेति विज्ञेयम्‌ । 


+ लक्षणे मतभेदः 


अस्या लक्षणे नाना वादा अवतरन्ति - तन्न नैयायिकाः “इदं पदमिममर्थः 
बोधयतु" इत्याकारा “अस्माच्छब्दादमर्थो बोद्धव्यः इत्याकारा वा इच्छा 
रसङ्कदः । सा च ईश्रस्याधुनिकस्य चेति द्िविधेति कथयन्तः तयोरीश्वरेच्छां 
सङ्केतशब्दव्यवहार्यां स्वीकृत्य तामेव ङाक्तिरित्यवधारयन्ति । तन्मतानुसारेण 
काब्दशास्त्राद्यभिहि तनदीवृद्ध्यादिषु ङब्देषु प्रागुक्ताया इच्छाया आधुनिकत्वात्‌ 
परिभाषेति व्यपदेङ्गाः । नव्याः पुनः इच्छामात्रं काक्तिरित्यभ्युपयन्त 
आधुनिकेच्छाया अपि काक्तेत्वं परिगृह्णन्ति । 
मीमांसकेषु भादरा: ३"पदपदार्थयोः स्वाभाविकः सम्बन्धः ङाक्तिःः इति 
व्यवहरन्ति । प्राभाकरणां मतेन ४पदानामर्थबोधने सामर्थ्य राक्तिः । 
"वाचस्पतिमिश्राणां मतेन तु दाक्तिर्नाम स्वगोचरं विज्ञानम्‌ । वैयाकरणेषु 
प्राचीनाः घकौण्डभद्रप्रभृतयः अनादिबोधकत्वं राक्तिरिति मन्यमानाः तल्लक्षणं 
व्यापारपरमाचक्षते । नागेङ्ञादयो नवीनास्तु ७ “पदपदार्थयोः सम्बन्ध एव 
शक्तिः वाच्यवाचकभावापरपर्याया इति तदेव सम्बन्धपरम्‌ । आलङ्करिकेषु 
मम्मटस्तावत्‌ | 
८ सङ्केतितश्चतुभेःदो जात्यादिर्जातिरेव वा । 
स मुख्योऽर्थस्तत्र मुख्यो व्यापारोऽस्याभिधोच्यते ॥ 


१. अष्ट. ३.३.१०४. २. ङाक्ति.आदौ । ३. भासा. 

४. उपोद्धाते, तत्तन्मतभेदसूच्याम्‌ । काब्द.त. | | 

५. आचार्यवाचस्पतिमिश्राः तत्त्वविन्दौ “तस्मात्‌ स्वगोचरं विज्ञानमेव ब्दानां व्यापारः स्वार्थबोधे, 
यदाह भगवान्‌ भाष्यकारः - शास्त्रं ङाब्दविज्ञानादसन्निकृष्टेऽर्थे ८.५६ ` इति । स एव 
स्वाभाविकजाक्तिालिनः कन्दस्य स्वक्तयार्थधीहेतुतया अभिधेति गीयते" इति ग्रन्थेन 
ङाब्दगो चरं ज्ञानमभिधेति व्यवहरन्ति । टिप्पणी -ङाब्द. त. दधित. | 

६. शब्द.त द्वि.त. वै.भू.सा. का-३७.अब्र पूर्वोक्तार्थो गम्यते । 

७. वैसिमं. आदीश्च ८. काप्र. दहि.उ. का-८. 





८.८ साहित्यवल्लरी 


इति कथयन्‌ सङ्कतितार्थविषयकः काब्दस्य व्यापार इत्यभिप्रैति । 
रदर्पणकारादीनां प्रायेण सर्वेषां प्राचीनविमर्कानामिदमेव मतम्‌ । नवीनेषु 
१०'वुत्तिवार्तिककारः ङक्त्या प्रतिपादकत्वमभिधाः इत्यभिदधानः ङ्क्तः 
व्यापाररूपत्वमेव युक्तं मन्यते । जगन्नाथस्तु ११.ङक्त्याख्यो ऽर्थस्य काब्दगतः 
ङाब्दस्यार्थगतो वा सम्बन्धविङोषोऽभिधाः इति वदन्‌ तस्याः सम्बन्धरूपत्वमिति 
स्फ़टमऽस्या लक्षणे नानाकारं मतम्‌ । 
* नानामतानां परिक्षणम्‌ 

अत्रेदं भाति ~ तत्न ईश्वरेच्छारूपः सङ्केतः इच्छामात्रं वा ङउाक्तिरिति 
नैयायिकानां यन्मतम्‌ - त्न, इच्छाया वक्तनिष्ठत्वेन तदू पत्वेन नि्णीं यमानायां 
शक्तौ शब्दसम्बन्धित्वस्य दुर्घटत्वापत्तेः । विषयतासम्बन्धेन ङब्देऽपि सत्वात्‌ 
तस्यां तत्सम्भवतीति चेत्‌ - एवं तर्हिं अर्थेऽपि सत्वात्‌ तस्यार्थसम्बन्धित्वमपिः 
निर्णीयताम्‌ । अन्यच्च, इच्छ वक्तधर्मः अभिधा तु ङाब्दधर्मं इति कथमिच्छाया 
अभिधात्वम्‌? किञ्च १२विनिगमनाविरहात्‌ “अस्य ङाब्दस्य अयमर्थः' 
इत्याकारके श्वरज्नानस्यापि अभिधात्वापतिः । 

यत्पुनः पदपदार्थयोः स्वाभाविकः सम्बन्धः शक्तिरिति भाट्रानां मतम्‌ - 
तदपि सम्बन्धस्योभयनिष्ठत्वेन जब्दस्य ङाक्तिरर्थेऽस्तीतिवत्‌ अर्थस्य ङक्तिः 
ङाब्द इति विपरीतप्रयोगस्याप्यापत्तिरिति नोपादेयतां भजते । यदपि पुनः 
पदानामर्थबोधने सामर्थ्यं ङक्तिरिति प्राभाकराणां मतम्‌ - तदपि तथा, 
व्यन्तरे सङ्गमनात्‌ अतिव्याप्तेः । नन्वस्मन्मते ङाक्तिरिति एकैव वृत्तिः । 
तस्मात्‌ वृत्त्यन्तरं सर्वथा नास्माभिरङ्गीक्रियत इति चेत्‌ - अयि भोः! भवता 
नाङ्गीक्रियत इत्येतावन्मात्रेण न चलन्ती भूमिर्निश्चला भवति, नापि सुस्थिरो 
गिरिश्चलने प्रवर्तते । कश्चित्पदार्थो भवतोऽनभीष्ट इति सर्वेषामपि अनभीष्टो 
न भवति । व्यञ्जनेयं काव्यवर्त्मनि स्थितानां सर्वेषामप्यङ्गीकार्या काचिद्भ॒त्तिरिति 
परत्र प्रपञ्चयिष्यते । तदा खलु भवान्‌ िरःकम्पनेन उच्चैरभिनन्दितुमर्हिंष्यति, 
सम्प्रति मास्तु । स्वङास्त्रे नावहयकीत्यभिप्रायेण उक्तमिति चेत्‌ - युज्यते, 
तर्हिं साधु एव भाषितं भवता । 


९. सा.द. द्विप. का-२. १०. वृत्ति.वा. प्र.प. 
१९. रस. द्वि.आ. अभिधानिरूपणम्‌। १२. एकतरपक्षपातिनी युक्तिः विनिगमना । 








वृत्तिनिरूपणम्‌ ८९ 


यच्चापि पुनः राक्त्याख्योऽर्थस्य काब्दगतः ङाब्दस्यार्थगतो वा सम्बन्धविङोष 
इति जगन्नाथेनोक्तं लक्षणम्‌ - तदपि पूर्ववत्‌, सम्बन्धक्ाक्तित्वपक्षीयदोषेण 
आक्रान्तत्वात्‌ । किञ्च लक्षणवाक्ये काक्त्याख्य इति यद्विरोषणं तत्‌ 
स्पष्टप्रतिपत्तये आहोस्वित्‌ व्यावर्तनाय? नाद्यः, एवं हि लक्षणकुक्षितः तस्य 
बाह्यत्वमेवेति लक्षणस्यास्य लक्षणायामपिः सञ्चारादतिव्याप्तेः । नान्त्य 

आत्माश्रयत्वापरेः । ततश्च परिशेषात्‌ मम्मट -विश्चनाथ-अप्पयदीक्षितोक्तं 
लक्षणमेव समादर्तव्यमिति स्थितम्‌ । यद्यपि तेषु लक्षणेषु नानारूपत्वं 
तथापि तत्केवलं वाक्येन न त्वर्थनेति न दोषः । . 


* दीक्षितकृतलक्षणे जगन्नाथस्याक्षेपः तत्समाधानम्‌ 


अत्र जगन्नाथः - १३ननु ङइाक्त्या प्रतिपादकत्वमिति दीक्षितोक्तलक्षणस्य 
कथं समादर्तव्यत्वम्‌? तथाहि - अभिधा हि काब्दवृत्तिः अर्थप्रतिपत्तौ 
निमित्तमिति निर्विवादम्‌ । सेयमभिधा ज्ञाता निमित्तम्‌ उत तज्ज्नानमिति 
विकल्पे, नाद्यः पक्षः परिग्राह्मतामर्हति, प्रतिपादकत्वज्ञानमात्रेण लोके 
अर्थप्रतिपत्तेरदर्दनात्‌ । नहि उाब्देषु अर्थप्रतिपादकत्वमस्तीति ज्ञानमात्रेण 
रक्षावतामपि अर्थप्रतीतिः जायते किं पुनः मन्दानाम्‌ .। अत एव विदुषा 
केनचित्‌ प्रयुक्तेषु शब्देषु तत्प्युक्तत्वाद्धेतोः तेषु प्रतिपादकत्वस्य आनुमानिके 
ज्ञाने सत्यपि तद्धाषाम्‌ अजानतामर्थप्रतीतिः अजायमाना सङ्गच्छते, अन्यथा 
तदभिज्ञानामिव तेषामपि तदापत्तिः दुवरिव प्रसज्येत । 

अथ ज्ञातैव सा निमित्तमिति पक्षान्तरम्‌, तदा लक्षणवाक्यस्यायुक्तत्वप्रसङ्खः, 
यतोहि - तत्न ङाक्त्येति तृतीयान्तं पदं प्रयुक्तम्‌ । तस्यार्थान्तरं न सम्भवतीति 
अभिधार्थकत्वे गृहीते अभिधया प्रतिपादकत्वमभिधेति स्फुट एवात्पाश्रयो 
दोषः, तज्ज्ञाने तज्ज्ानस्यापेक्ितत्वात्‌ । स्फुटापि चासङ्खतिः, तस्यां तस्या 
एव हेतुत्वकल्पनात्‌ । यदि पुनः स्यात्‌ राक्तेाब्दस्यार्थान्तरं तदा दोषहयमेतत्‌ 
 नावकारोत, किन्तु तादृङ्ञां किञ्चिदपि अस्माकं नावभातीति प्रागुक्तं दोषदह्यमन्र 
अवयं वज्रलेप इव तिष्ठति ॥ 


१३. रस. दि.आ. अभिधानिरूपणम्‌ । 





९० साहित्यवल्लरी 


वस्तुतस्तु एतच्चिन्त्यम्‌, तथाहि ~ प्रतिपादकत्वं नाम प्रतिपादकङञाब्दनिष्ठो 
व्यापारविङोषः । स च ज्नातोऽर्थप्रतिपत्तौ न कारणम्‌, ज्नातविस्मृत- 
प्रतिपादकत्वकस्यापि पुरुषस्य बोधसम्भवात्‌ । किन्तु तज्ज्ञानम्‌ । न च 
तस्य ज्ञानमात्रेणार्थप्रतीतिः न भवतीति वाच्यम्‌, तन्मतेऽपि ङाब्दार्थ- 
सम्बन्धज्ञानमात्रेण अर्थप्रतिपत्तेरदरनमिति पर्यनुयोगस्य तुल्यत्वात्‌ । न हि 
कस्यापि पुंसः ङान्दस्यास्यार्थेन सम्बन्धो वर्ततेऽर्थस्यास्य च ङाब्देन इति 
ज्ञानमात्रेण घटपटादिङ्ञब्दात्‌ घटपटाद्यर्थस्य बोधो भवति येन तन्मतं सङ्गच्छेत । 
ननु घटपटादिङ्ाब्दस्य यत्किच्चिदर्थेन सम्बन्धो वर्तते इति सामान्याकारेण 
ज्ञानस्य सत्वेपि विहोषाकारेणासत्वात्‌ न तत्प्रसक्तिरिति चेत्‌ - भोः! विवेकिन्‌! ` 
अत्रापि सख एव कटाक्षो निपात्यताम्‌, यतोऽत्रापि ङउब्देषु अर्थप्रतिपादकत्वं 
वर्तते इति सामान्याकारेण ज्ञाने सत्यपि घटपटादिङब्दानां घटपटादिष्वथेषु 
प्रतिपादकत्वमिति विङोषाकारेणासत्वात्‌ नार्थविहोषस्य प्रतीतिरिति वक्तु 
ङाक्यते । एतेनाद्ये पक्षे दोषाङाड्ी जगन्नाथः प्रत्युक्तः । किञ्चात्र व्यापारस्य 
सम्बन्धपूर्वकत्वादेव तत्समानयोगक्षेमकत्वमिति नान्योऽपि दोषविङोषः 
उाक्यङ्ञङ्कः । 

नन्वेवमपि ङाक्त्येति तृतीयान्तपदस्य प्रयोगात्‌ आत्माश्रयत्वासङ्गतिरूप- 
दोषद्रयमनत्खेयम्‌लमेवेति चेत्‌ - भ्रान्तोऽसि, दाक्ति ब्दस्य सङ्केतार्थकत्वात्‌, 
तथाहि - ङाक्तेङाब्दोऽयं विश्चनाथाभिनवगप्तप्रभृतिभिः वृत्तिसामान्ये प्रयुज्यते, 
यथा - तिखः ङाब्दस्य ङाक्तय इत्यादिक दर्पणे । तेन सखमायापेक्षा 
वाच्यावगमनह्ञक्तिः अभिधाङ्ञक्तिः । तदन्यथानुपपत्त्यार्थबो धनङ्ञाक्तिः 
तात्पर्यङ्ञाक्तिः । मुख्यार्थबाधादिसहकापिक्षा अर्थप्रतिभासनङाक्तिः लक्षणा- 
ङाक्तिरित्यादिकं च लोचने । कौण्डभद्रप्रभृतिभिः पुनः अथिधामात्रे । इदं च 
अनादिबोधकत्वं ङाक्तिरित्यादेः तदभिमतलक्षणस्य परिज्ञीलने स्पष्टं भवति । 
नैयायिकैस्तु सर्वथा समानरूपत्वमिति अभिधायां सङ्केते चेति विङोषः । 
१४८तेषु त्रिष्वर्थेषु काक्तिङाब्देन दीक्षितानां कोऽर्थो विवक्षित इत्येतत्‌ प्रथमं 


९४. ततश्च तत्तन्मतानुसारेण ङाक्तिसङ्केतादिषु भेदाभेदौ एवं विज्ञेयौ - 
* सङ्केतः = ङाक्तैः = अभिधा - नैयायिकमतम्‌ । 
* सङ्धतः->्क्तिः = अभिधा - जगन्राथमतम । 
* सङ्केतः-> अभिधा = ठाक्तिविहोषः ~ दर्पणलोचनकारयोः मतम । 
# सङ्केतः = काक्तिः -> अभिधा - दीध्चितमतम्‌ । 


वृ्तिनिरूपणम्‌ ९९१ 


विवेचनीयम्‌ । न तावत्‌ वृत्तिमात्रम्‌, ब्दानां यद्यत्‌ प्रतिपादकत्वं तत्सर्वं 
वृत्ैवेति स्थिते वृत्त्येति पुनर्वचनस्य नैष्फल्यापत्तेः । नहि स्वतःसिद्धं वचनम्‌ 
अपेक्षते । नाप्यभिधा, आत्माश्रयत्वादिदोषस्य सम्भवात्‌। न हि कोऽपि 
मनीषावान्‌ सदोषं वाक्यं प्रयोक्तुमीहते । तस्मात्‌ परिरिष्टत्वेन सङ्कतरूपोर्थ 
एव तेषां विवक्षित इति निर्णये, तृतीयायाश्च हेत्वर्थकत्वे कल्पिते, सङ्केतहेतुकं 
प्रतिपादकत्वमभिधेति स्वारस्यवाह्येव वाक्यार्थः सिध्यति । सङ्तस्येच्छारूपस्य 
परागुक्तप्रकारेण व्यापारनिमित्तसम्बन्धं प्रति निमित्तभूतत्वमिति व्यापाराद्‌ 
व्यतिरिक्तत्वे सिद्धे कथमात्माश्रयत्वं कथं चासङ्गतिः? दीक्षितानां च 
शक्तिङब्देनायमेवार्थँ विवक्षित इत्यत्र तदुक्ताभिधाप्रभेदलक्षणवाक्यं 
तद्‌ ग्रन्थगतवाक्यान्तरं च प्रमाणम्‌ । तत्र श्पलक्षणवाक्यं यथा - 

* अवयवङक्तिसापेक्षं पदस्यैकार्थप्रतिपदकत्वं योगः ॥ 

* अवयवसमुदायोभयङक्तिसापेक्षमेकार्थप्रतिपादकत्वं योगरूढिः ॥ 

` अन्न वाक्यद्ययेऽपि भेदैकगामिनः सापेक्षङगाब्दस्य प्रयोगात्‌ तस्य च 

प्रतिपादकत्वातिरिक्तार्थग्रहणे सत्येव सङ्मनात्‌ अर्थान्तरस्यासम्भवाच्च 
दाक्तिङब्दस्य सङ्केतरूपार्थं एव प्रयोग इत्यध्यवसायो भवति । तद्ग्रन्थगत- 
वाक्यान्तरं यथा - 

+ ङाक्तिग्रहमपेक्ष्य तत्प्रतिपादकत्वमभिधेति चेत्‌ .... । 

* ननु ङक्त्या साक्षात्‌ प्रतिपादकत्वमभिधा । साक्षादित्यविोषणे 

` मुख्यार्थङाक्तेग्रहमपेक्ष्य तत्परतिपादनव्यवधानेन ..... । 
* तद्विषयकङ्ाक्तिग्रहमपेक्ष्य तत्प्रतिपादनमभिधेति लक्षणम्‌ ..... 1 


एवमन्यदपि बोध्यम्‌ । तस्मात्‌ सर्वमिदं दीक्ितग्रन्थानाकलनेन निबद्धमिति 
न तत्कृ तलक्षणस्य कोऽपि बाधः । । 

नागेङ्ञास्तु अत्र दीक्षितलक्षणे श्ध्प्रकृत्यादित्वात्‌ धान्येन धनवानित्यादिवत्‌ 
तृतीयाया अभेदार्थकत्वेन न कश्चिद्दोष इत्याचष्टे । कश्चिदत्र एतदेव मनसि 
१५. वृत्ति.वा. प्रप. आदौ । 


१६. रस. मर्मप्र. अभिधानिरूपणम्‌ । ` 
१७. वृत्ति.वा. उपोद्धाते वायुनन्दनपाण्डेयः । 





९२ साटहित्यवल्लरी 


निधाय आक्षेपसमाधानाभ्यां तदेव दृढयितुं प्रवृत्तो दृङ्यते, यदाह - न चात्र 
सामान्यविहोषयोरेवाभेदान्वय इति नियमात्‌ तयोरेवाभेदान्वयः सम्भवति, 
यथा - धान्येन धनवानिति नागेङोक्तै वाक्ये । अन्न धान्यपदेन विकोषः 
धनपदेन च सामान्यं गृहीतमिति धान्याभिन्नेन धनेन तद्वानिति बोध इति न 
कश्चिद्ोषः । किन्त॒ प्रकृतस्थले ठाक्तिविंङोषः अभिधापि विकोष इति कथं 
तयोरभेदेनान्वय इति ङाङ्क्यम्‌, ञाक्तिपदेनात्र वृत्तेविंवक्षितत्वात्‌ । अस्ति च 
वृत्तौ उाक्तिङाब्दस्य प्रयोगः, यथा - तिखः ङाब्दस्य शक्तय इति विश्वनाथस्य 
असकच्च लोचनकारस्य । एवं सामान्यविङोषभावस्य उपपन्नत्वादभेदान्वयस्य 
सङ्खतिरिति ॥ 

वस्तुताऽयमाक्षेपः समाधानं चेत्युभयमपि न युक्तम्‌, ङाक्त्येत्यत्र हि 
धान्येन धनवानित्यत्रेव तृतीयाया अभेदार्थकत्वमिति वदतो नागेङ्ास्याभिप्रायेण 
ठाक्तिप्रतिपादकत्वयोरेव सामान्यविङोषभाव उपपादनीयः न तु ङाक्त्यभिधयोः। 
ननु अभिधा प्रतिपादकत्वरूपेति ङाक्त्यभिधयोः तस्मिन्युपपादिते 
दाक्तिप्रतिपादकत्वयोरपि स उपपादितो भविष्यतीति चेत्‌ ~ भवेदेतत्‌, यदि 
अभ्भिधाप्रतिपादकत्वयोः सर्वथा समानरूपत्वम्‌, न च तथा, अग्रे लक्षणाया 
अपि प्रतिपादकत्वरूपताकथनेन प्रतिपादकत्वस्य व्यापकत्वम्‌ अभिधाया 
व्याप्यत्वमिति वैरूप्यस्यैव दनात्‌ । किञ्चैवं सामान्यविोषभाव उपपादितेऽपि 
विङोषवाचकादेव दङ्यमानाया अभेदार्थकत्‌तीयाया कथं सामान्यरूपार्थ- 
प्रतिपादके ङाक्तिङब्दे श्रवणमिति पर्यनुयोगापत्तिः। किञ्च ङाक्तैरिव 
प्रतिपादकत्वस्यापि प्रागुक्तप्रकारेण सामान्यरूपत्वात्‌ उभयोरपि सामान्य 
रूपत्वमिति सर्वथा एतादङप्रयोगस्यासम्भवप्रसङ्खः । तन्नागेङ्ञामतेन ङाक्ति- 
ब्दस्य अभिधार्थकत्वेन निर्णयो रमणीयः । नन्वेवं सति आत्माश्रयत्वासङ्घत्योः 
कथं निराकरणम्‌? तत्त सख एव प्रष्टव्य इत्युत्तरम्‌ । ततश्चेदं लक्षणं फलितम्‌ - 

सङ्कतनिपित्तकः काब्दगतोऽर्थप्रतिपत्यनुकूलो व्यापारोऽसिधा ॥ 

अथवा एतदपि भवितुमर्हति - 

सङ्केतनिमित्तकमर्थपतिपादकत्वम्‌ अभिधा ॥ 


वृत्तिनिरूपणम्‌ ९३ 


अभिधाप्रभेदनिरूपणम्‌ 


* पाचीनमतानां सोदाहरणं विवरणम्‌ 
सेयमभिधा रूढिः योगो योगरूढिश्चेति त्रिधेति दीप्षितादयः । 
एतेषामेन पभेदानां केगलसमुदायङ्ाक्तिः केबलानयवङ्ाक्तिः 
समुदायावयवङ्गाक्तिसङ्करश्चेति नामान्तराणि । तन्मतेन रूढेर्लक्षणं तावदिदम्‌ - 
अखण्डजाक्तिमान्रेणैकार्थपरतिपादकत्वं रूढिः ॥ 


अन्न पाककन्राद्यर्थपरतिपादके पाचकादौ ङाब्देऽतिव्याप्तिवारणाय 
ताक्तेरखण्डेति समानाधिकरणं विरोषणम्‌ । तेनात्र राक्तेः सद्धावेऽपि तस्या 
 अखण्डत्वाभावान्न दोषः । ङाक्तिश्चात्न सर्वत्रापि सङ्केतः । तस्मिन्नरखण्डत्वम्‌ 
अवयवार्थाविषयकत्वम्‌ । अखण्दङ्ाक्त्यैव पद्माद्यर्थप्रतिपादके पङ्कजादौ ब्द 
अतिव्याप्तिवारणाय अवधारणार्थकं मात्रविशोषणम्‌ । एतेनात्र पङ्जनिकर््रर्थ- 
विषयकस्य ङक्त्यन्तरस्यापि सद्धावान्न दोषः । अश्चगन्धादिषु शब्देषु मूलिका- 
विोषाद्यर्थे प्रतिपाद्ये इाक्त्यन्तरस्यानपेक्षितत्वात्‌ रूढिरेवेति लक्षणसमन्वयो 
न दोषाय । | 
अनया योऽर्थः प्रतिपाद्यते स केवलः, अनन्वितेनार्थान्तरिण सह चरितश्चेति 
द्विविधः । तत्प्रभेदद्यस्यापि *इदमुदाहरणम्‌ - | 
यत्ते पदाम्बुरुह मम्बुरुहासनेद्ं 
धन्याः सकृ दीङ! भवन्ति मुक्ताः । 
नित्यं तदेव भजतामतिमुक्तलक्ष्मी- 
युक्तैव देव! मणिनूपुरमौक्तिकानाम्‌ ॥ 
अन्न मण्यादेरतिमुक्तादेश्च ङाब्दात्‌ क्रमेण मण्यादेः वासन्तीपुष्पस्य च 
प्रतीतिरिति रूढिः । तत्नाद्ेऽर्थान्तरस्यानवभासात्‌ मण्यादिरर्थः केवलः अन्त्ये ¦ 
तु मौक्तिकातिक्रान्तरूपार्थस्य प्रतिभासात्‌ वासन्तीपुष्पोऽर्थः तदर्थनानन्वयितयां 


१. अयमर्थः-अये विष्णो! धन्याः खलु पुरुषाः ब्रह्मणा स्तूयमानं तव पादारविन्दयुगलं 
सकृ दवाप्य मुक्ता भवन्ति किन्तु तदेव पादारविन्दयुगलं सन्ततमाश्रयतां मणिनृपुरमौक्तिकानां 
या वासन्तीपुष्पकान्तित्वेनाध्यवसिता मौक्तिकातिज्ायिनी सम्पत्तिः सा पुनः युक्तैव वर्तते न 
मुक्ति गतेति विस्मयजनकोऽयं विषयः । | 





९ ट साटित्यवल्लरी 


सट चरितः । स्यान्नामेह मौक्तिकातिजायिनी सम्पत्तिः साक्षात्‌ वासन्तीपुष्प- 
कान्तिरिति अतिमुक्तालक्ष्मीपदेन बोधितयोरर्थयोः अभेदेनान्वयः तथापि 
तदेकटेङ्ञातिमुक्तङब्देन बोधितयोः वासन्तीपुष्पमौक्तिकातिक्रान्तरूपार्थयोः 
न स इति अनन्वितेनार्थान्तरेण सहचरितत्वं निर्बाधम्‌ । योगस्य तावदिदम्‌ - 
अवयवङक्तिमात्रसापेक्षं पदस्यैकार्थप्रतिपादकत्वं योगः ॥ 
अत्राखण्डज्ञक्त्या मण्याद्यर्थप्रतिपादके मण्यादिङ्ाब्देऽतिव्याप्तिवारणाय 
शाक्ते रवयवेति व्यधिकरणं विङोषणम्‌ । 
अनेन योर्थः प्रतिपाद्यते सोऽपि केवलः, अनन्वितेना्थान्तरेण सह चरितश्चेति 
द्विविधः । तत्प्रथेदद्वयस्यापि रएतदुदाहरणम्‌ - 
अस्तु नयीमयतनुस्तव लम्बनाली- 
रत्र स्तथापि परिभूयत एव भानुः । 
सोढः सतां बत निङ्ान्तमुपागताना- 
मेवं तिरस्कृतिकृदीश्चर! क सुवृत्तैः ॥ 
अत्र सुवृत्ततिरस्कृतिकृदादेः निङान्तादेश्च ङाब्दात्‌ क्रमेण सुचरितादेः 
रा्यन्तभागादेश्च अर्थस्य प्रतीतिरिति रूढिः । यद्यप्यत्र निकान्तम्‌ उपागतानां 
तिरस्कृतिकटिति पदसमूहेन प्रतिपादितयोरर्थयोः अभेदेनान्वयः तथापि 
तदेकदेज्ञभूतनिङ्ान्तजञाब्दप्रतिपादितयोः अर्थयोः न स इत्यनच्वितेन अर्थान्तरेण 
सहचरितत्वं पूर्ववदेव निर्बाधम्‌ । योगरूढे: पुनरिदम्‌ - 


अवयवसमुदायोभयङ्क्तिसापेक्षमेकार्थप्रतिपादकत्वं योगरूढिः ॥ 


यद्यपि पङ्कजादः जब्दात्‌ पङ्कजनिकर्तृरूपः पद्मरूपश्चेति दयोरर्थयोः प्रतीतिः 
तथापि तयोरर्थयोः व्याप्यव्यापकभावात्‌ पश्चादभेदेनान्वये एकीभूतार्थस्य 
सिद्धिः । सिद्धे च तस्मिन्‌ भागावच्छेदेनोभयोरपि ङाक्त्योरपेक्षषेति 
लक्षणानुगतिः। इदमुदाहरणम्‌ - । 
२. अयमर्थः - विष्णो ! सूर्योऽयं यद्यपि वेदमयङरीरः लम्बकान्तिश्चेति समेषां पूजनीयः 
तथापि तं तव रलानि यत्‌ तिरस्कुर्वन्ति तद्चितम्‌, यतः गृहं प्राप्तानां सज्जनानामवमाननेन 


यदभिन्नं रात्ररन्तभागं प्राप्तानां नक्षत्राणां विच्छायीकरणं तत्कुर्वन्‌ कोऽपि पुमान्‌ सुचरितैः 
सों न इाक्यते । 


वृत्तिनिरूपणम्‌ ९८५ 


३पक्षद्यक्रहिमपोषविभान्यमान- 
चान्दायणव्रतनिषेवण एव नित्यम्‌ । 
कुर्वन्‌ प्रदक्षिणमुपेन्द्! सुरालयं ते 
लिप्सुमुखान्जरुचिमेष तपस्यतीन्दु: ॥ 


अत्रावयवङ्ञाक्त्या सुरालयज्ञाब्दात्‌ देवमन्दिरस्य प्रतीतिः समुदायङक्त्या 
तु मन्दरस्य । तयो रुभयो : व्याप्यव्यापकभावात्‌ अभेदनान्वये देवमब्दिराभिन्न- 
मन्दररूपविरिष्टार्थस्य प्रतीतिरिति तयोरुभयोः सङ्करः ॥ 

वस्तुतस्तु दीक्षितकृतेषु त्रयाणां प्रभेदानां लक्षणेषु अर्थस्यैकेति विहोषणं 
व्यर्थम्‌, साधारणत्वात्‌ । नहि साधारणोऽङाः लक्षणकुक्षिं प्रविष्टः 
पदार्थस्वरूपज्ञानमाधातुं प्रभवति । न चातिमुक्तादौ ङाब्दे रूढिलक्षणस्य 
अल्याप्तिवारणाय तदिति वाच्यम्‌, वाखन्तीपुष्पादावर्थ प्रतिपादनीये 
अखण्डङ्क्तिमात्रस्य अपेक्षितत्वात्‌ । स्यान्नाम तत्रार्थान्तस्य प्रतीतिः तथापि 
न तत्न लक्षणसङ्तौ कोऽपि बाधः । ४एतेन 'यद्यपि अतिमुक्तलक्ष्मीः 
वासन्तीमुक लङो भैव मुक्तातिज्ञायिनी सम्पदिति अभेदाध्यवसरानार्थम्‌ 
अतिमुक्त ङाब्दस्यावयवार्थोऽपि विवक्षितः तथापि तस्य वासन्तीपुष्प- 
गतत्वेनाप्रतिपादनात्‌ तत्र रूढिरेव । एतदतिव्याप्तिवारणाय एकपदमर्थवत्‌) 
इति दीक्षितैः यदुक्तं ठन्नातीव श्लिष्यतीति बोध्यम्‌ । किञ्च लक्षणस्य 
क्वचिदतिव्याप्तौ विङोषणस्य निवेानम्‌ अव्याप्तौ तु निवेशितस्यापि 
अपसारणमिति स्थिते कुतोऽत्राव्याप्तिप्रसक्तौ विहोषणस्य निवेङ्ञानम्‌? 
तदयुक्तमेव एकेति विङोषणम्‌ । 

“जगन्नाथोऽपि त्िधेत्यभिप्रैति । यद्यपि नाना मतानि निरूप्य ङाब्दिकानां 
सिद्धान्तस्य पर्यन्ते निरूपणात्‌ तेषां सिद्धान्त एव तस्याभिमत इति प्रतिभाति 
तथापि “विकिष्टस्य विकिष्टर्थे रूढेरेवाभ्युपगमादित्यपि वदन्तिः इति वदन्तीति 


३. अयमर्थः-टे उपेन्द्र! चन्द्रोऽयं त्वन्मुखारविन्दसुषमाभिलाषी कृष्णपक्षे रीरस्य डोषणेन 
शुक्लपक्षे तत्पोषणेन च चान्द्रायणतव्रतमनुतिष्ठन्‌ देवमन्दिरं सुमेरुपर्वतं च प्रदक्षिणीकुर्वन्‌ 
तपस्यां विदधातीव । 

४. वृत्तिवा. प्र.प. अभिधानिरूपणम्‌ । ५. रस. द्वि.आ. अभिधानिरूपणम्‌ । 

ङाब्देन स्वारस्याभावव्यज्जनात्‌ पूर्व त्रैविध्येन विभजनाच्च त्रेधेत्येव तदाङ्ञायः 
सिध्यति । 

ध्नैयायिकास्तु अनच्वितार्थद्रयप्रतिपादकत्वेन वैलक्षण्यस्य सत्त्वात्‌ 
अश्चगन्धादिषु ङब्देषु न योगरूढिरिति प्रभेदः किन्तु यौगिकरूढडिरिति अन्य 
एव कश्चित्प्रभेद इत्याडोरते । अयं तेषामाङायो भाति - वादये सुक््मटूष्ट्या 
विलोकिते ङाब्दाः चतुर्धा विभक्ता अस्माकं प्रतीतिपथमायान्ति । तेषु 
लावण्यनृपुरादयः ङब्दाः प्रथमाः, येभ्यः प्रकृतिप्रत्ययावयवज्ञानम्‌ अन्तरेणैव 
कान्तिविरोषादेरर्थस्य प्रतीतिः । पाचकपाठकादयो द्वितीयाः, येभ्यः तज्ज्ञाने 
सत्येव पाककत्रदिरर्थस्य प्रतीतिः । जलजपङ्जादयः तृतीयाः, येभ्यः 
प्रकृतिप्रत्ययाद्यवयवज्नाने सति जलजनिकत्रदिरर्थस्य प्रतीतिः । तदज्नाने तु 
तदन्वययोग्यतद्विरोष्यभूतकमलादेः अर्थान्तरस्य । अङोकाश्चगन्धादयस्तु 
चतुर्थाः, येभ्यः प्रकृतिप्रत्ययाद्यवयवज्ञाने सति तोक जुन्यादेरर्थस्य प्रतीतिः 
तद्नाने पुनः वक्चविरोषादेरर्थान्तरस्य तदनन्वितस्य । तदेवमसङ्कीर्णतया 
उपलम्भात्‌ ङाब्दानां चातुर्विध्ये सिद्धे तद्रतरक्तेरपि तदेव सिध्यति ॥ 


* किमत्र युक्तम्‌? 


वस्तुतस्तु त्रिधेत्येवोचितम्‌, अश्चगन्धादिषु शब्देषु प्रथमदहितीयाभ्यामेव 
निर्वाहात्‌, तथाहि - अश्चगन्धारसं पिबेदित्यादौ प्रकृ तिप्रत्ययाद्यवयवज्नानस्य 
अनपेक्चितत्वात्‌ रूढ्या मूलिकाविदोषस्य प्रतीतिः । अश्वगन्धा वाजिङ्ञालेत्यादौ 
तस्यापेश्चितत्वात्‌ योगेन वाजिसौरभविशिष्टायाः । तस्मादतिरिक्तप्रभेदकल्पनं 
न सामञ्जस्यं बिभतिं । ननु केवलायां रूढौ रूढिरिति व्यवहारः, केवले च 
योगे योग इत्यवक्यमभ्युपेयम्‌ अन्यथा योगरूढिरिति प्रभेद एव विलीयेत । 
स्थिते चैवम्‌, अश्चगन्धादिषु ङाब्देषु रूढिर्योगश्चेति दयोरभ्युपगमे कथं तावत्‌ 
तद्रतकैवल्यस्योपपादनम्‌? उच्यते, विषयभेदेनावस्थानात्‌ । नहि विषयभेदे 
सति विरुद्धयोः दरयोर्धर्मयोः समावेज्ञः सम्पन्नोऽपि तद्रतकेवल्यं भद्ं ाक्नोति। 
अत एव ङात्रुषु केवलदुःखदायके मित्रेषु च केवलसुखदायके कस्मिंश्चित्‌ 


६. न्या.सि.मु. जब्द.खं. का-८१. 

पुरुषे स्थितयोः केवलसुखदायकत्वकेवलदुःखदायकत्वयोः धर्मयोः कैवल्यस्य 
न भङ्गः । ततश्चात्र मूलिकाविकोषे प्रतिपाद्ये केवला रूढिः, वाजिसौरभविरिष्टे 
तु केवलो योग इति न किञ्चिदसामजञ्जस्यम्‌ । यत्पुनरभिप्ेतम्‌, शब्दानां 
चातुर्विध्यात्‌ तद्तङाक्तेरपि चातुरविंध्यमिति - तन्न, दाब्देषु कतिविधा ङाक्तिरिति 
प्रनेऽर्थभेदेन एव तद्देदस्य निर्णेतव्यत्वात्‌ । काब्दभेदेनेति तु न युक्तम्‌, 
अन्ततः तस्याप्यर्थभेद एव पर्यवसानात्‌ । अतः त्रेधेति निर्णयो रमणीयः । 
ननु सर्वषु भेदेषु प्रकृतिप्रत्ययविभागस्य काल्पनिकत्वात्‌ शाब्दिकोक्तरीत्या 
अभिधाया रूढिमात्ररूपत्वमिति कुतो नाङ्गीक्रियते? साधु पृष्टमायुष्मता, 
पारमार्थिकदृष््या साधुत्वेऽपि व्यावहारिकटृष्ट्या तदभिप्रायस्यासाधुत्वादिति 
गृह्यताम्‌ । नहि व्यावहारिकदङायां केनचित्‌ प्रन कृते सत्यमपि पारमार्थिक- 
दङ्ञायोत्तरं दीयमानं स्वारस्याय कल्पते । तस्मात्‌ अभिधाया रूढिः योगः 
योगरूढिश्चेति त्रयः प्रभेदा इत्येव साम्प्रतम्‌ । तेषां लक्षणं कृतपूर्वेण विवरणेन 
ज्ञातमपि दढतायै पुनरुच्यते - 
* अखण्डसङ्कतनिमित्तकमर्थपतिपादकत्वं रूढिः । ` 
* सखण्डसङ्कतनिमित्तकमर्थपतिपादकत्वं योगः । 
# उभयरूपसङ्कतनिपित्तकमर्थपतिपादकत्वं योगरूढिः । 
प्रतिपादकत्वं चात्र पतिपत््यनुकूलो व्यापारः । अखण्डत्वम्‌ 
अवयवार्थाविषयकत्वम्‌ । तद्विपरीतं तु सखण्डत्वम्‌ । उभयरूपत्वं तु 
कस्मिंश्चिदर्थे अवयवार्थाविषयकत्वेन अन्यस्मिंस्तु तद्िषयकत्वेनेति दिक्‌ ॥ 


लक्षणानिरूपणम्‌ 
` लक्षणेत्ययं ङान्दो लक्ष दर्ानाङ्कनयोरिति चौरादिकाद्धातोः 
श्ण्यासश्रन्थो युच्‌ इति युचि टापि च सति निष्पद्यते । व्यापारो वृत्तिरिति पक्षे 
प्रत्ययो भावे सम्बन्धो वृत्तिरिति पक्षे तु करण इत्येतत्सर्वम्‌ अभिधावदत्नापि 


प्रत्ययम्‌ । लक्षणाया लक्षणं सम्बन्धपरं व्यापारपरं चेति दिविधमस्माकं 
१. अष्ट. ३.३.१०७. 

प्राधान्येन प्रतिभासते । तत्न सम्बन्धपरं लक्षणं नैयायिकमीमांसकादीनां 
व्यापाररं तु श्प्राचीनवैयाकरणानां प्रायेण चालङ्कारिकाणाम्‌ । सर्वमिदम्‌ 
अनतिविस्तरेण प्रतिपाद्यते । 


* लक्षणे मतभेदः 


तन्न ञङाक्यसम्बन्धो लक्षणेति नैयायिकाः । सम्बन्धस्यैव च लक्षणत्वं 
युक्तम्‌, गङ्गायां घोष इत्यादौ गङ्खादयर्थप्रतियोगिक सम्बन्धस्य ज्ञाने सत्येव 
गङ्गादिङ्ञान्दस्य तीरादावर्थे प्रवर्तमानत्वात्‌ । यद्यपि तारकिंकवृद्धैः “ङाक्यात्‌ 
अङ्क्यस्योपस्थितिःः इति लक्षणमुच्यते तथापि उपस्थितेः ज्नानरूपत्वेन 
ङाब्दवृत्तित्वासम्भवात्‌ .अङाक्यस्योपस्थितिः येनेति व्यधिकरणबहू ब्रीहिणा, 
उपतिष्ठतेऽनयेति क्तिनः करणार्थकत्वस्वीकारेण वा सम्बन्धपरत्वं सुवचमिति 
दोषाभावः ॥ वस्तुतोऽत्र लक्षणे मुख्यार्थवाधादेः निमित्तस्य नास्त्युपादानम्‌ 
तथापि अतिप्रसङ्गभयात्‌ तत्तेषां सम्मतमेवेति निर्णयः । एवञ्च मुख्यार्थबाधे 
रूढिप्रयोजनयोः अन्यतरस्मिंश्च सति उक्यस्य सम्बन्धो लक्षणेति सतं 
पर्यवसन्नम्‌ । 
बोध्यसम्बन्धो लक्षणेति ४मीमांसकाः । सम्बन्धस्य काक्यप्रतियोगिकत्वं 
न साधु, तथा सति गभीरायां नद्यां घोष इत्यादौ “वायुर्वै क्षेपिष्टा देवतेत्यर्थवादादौ 
च सम्बन्धस्य वाक्यार्थप्रतियोगिकत्वेन ङाक्यप्रतियोगिकत्वाभाव इति यथाक्रमं 
गभीरनदीतीररूपार्थे धिप्रप्रसादत्वेन वायुदेवतायाः प्रसंङानीयत्वमित्यर्थे च 
लक्षणाया अनुन्मेषप्रसङ्गः । नन आद्ये विवध्ितार्थे नदीपदमात्नस्य लक्षणा 
गभीरपदार्थस्य च तात्पर्यग्राहकत्वम्‌, अन्त्ये तु वतत्यन्तरमिति चेत्‌ - मैवम्‌, 
विनिगमकाभावेन वैपरीत्यस्यापि सुवचत्वेन आद्ये अव्यवस्थितत्वप्रस ङ्गात्‌ 
अन्त्ये वृत््यन्तरस्याप्रामाणिकत्वेन अभ्युपगन्तुमङ्ाक्यत्वात्‌ । एवं तर्हि 
वाक्यार्थसम्बन्धो लक्षणेत्युच्यते - नैतद्युक्तम्‌, गङ्गायां घोष इति प्रसिद्धो दाहरण 
वि 7 (701 1 पम क 
३. लक्षणा जक्यसम्बन्धस्तात्प्यानुपपत्तितः । कारि. ङब्द. खं, का-८२. 


४. कुमारिलभद्रप्रभृतयः । 
(५. वायव्यं श्रेतमालभेतेति विधिः । अयं तच्छेषः । 

एव लक्षणाया असद्धावप्रसङ्गात्‌ । तस्मादुभयोः गत्योः सबाधत्वे तृतीयैव 
गतिर्ज्यायसीति अस्मदुक्तमेव लक्षणमादर्तव्यम्‌ । 
तत्र बोध्यश्च ङाक्य इव वाक्यवेद्योऽप्यर्थो भवतीति न कुत्रापि दोषसंस्पर्ाः । 
एतेन अर्थवादे प्रतीतिसिद्धस्य अर्थान्तरस्योपपादनं कथमिति पर्यनुयोगो 
दत्तोत्तरः सम्पन्नः । सम्बन्धश्च विरिष्टनुद्धिनियामक एव गृह्यते । ततश्च यत्न 
विशिष्टबुद्धि: सम्भवति तादृो गङ्गायां घोषः, कुन्ताः प्रविशन्ति, इत्यादावेव 
स्थलेऽस्याः स्वीकारः, यत्र पुनः तादूङ्ी बुद्धिः न सम्भवति, मुखं चन्द्रः, 
अभिर्माणवक इत्यादौ, तत्र गौणीति व्यतिरिक्ताया वृत्तेरभ्युपगमः। नह्यत्र 
गङ्गाविरिष्टं तीरम्‌, कुन्तविरिष्टाः पुरुषा इति पूर्ववाक्यादिव चन्द्रविरिष्टं 
मुखम्‌, अग्निविशिष्टो माणवक इति विरिष्टबुद्धिः सम्भवति । गुणात्‌ 
साधारणधर्मात्‌ आगता गौणीति अस्या अर्थवान्‌ व्यपदेज्ञाः, धतदुक्तम्‌ - 
"लंक्ष्यमाणगुणैर्योगात्‌ वृत्तेरिष्टा तु गौणताः ॥ एतेन यत्र सादूङयं सम्बन्धः 
तत्र गौणी यत्र पुनः तदितरः तत्र लक्षणेत्युक्तं भवति । 
ऽवैयाकरणास्तु. “सति तात्पर्ये सर्वे सर्वार्थवाचकाः' इति भाष्यवाक्यात्‌ 
सर्वत्रापि जाक्त्यैव अभिमतार्थस्य बोधसम्भवेन लक्षणेति व्यतिरिक्तवृत्ति- 
कल्पनम्‌ अयुक्तं मन्यन्ते । ततश्च तन्मतानुसारेण गङ्गायां स्नान्तीत्यादेर्व्यवहारात्‌ 
गङ्गादिकाब्दानां यथा प्रवाहादौ काक्तः निर्णीयते तथा गङ्गायां घोष इत्यादेस्तु 
तीरादावपि । तत्र पुनः राक्तिबोध्यस्यार्थस्य प्रयोगप्राचुर्यात्‌ एकत्र प्रसिद्धत्वम्‌ 
अन्यत्र तद्वैपरीत्याद्‌ अप्रसिद्धत्वमिति केवलं भेदः । तस्मात्‌ लक्षणेति अप्रसिद्धा 
दाक्तिरेव नातिरिक्तः कश्चिद्‌ व्यापारः, “तदेतदुक्तं हरिणा - 
एकमाहुरनेकार्थः ङाब्दमन्ये परीक्षकाः । 
निमित्तभेदात्सर्वत्र सार्वार्थ्यं प्रतिपद्यते ॥ 
यथा सास्नादिमान्‌ पिण्डो गोङब्दे नाभिधीयते । 
तथा स -एव गोङाब्दो वाहीकेऽपि व्यवस्थितः ॥ 
सर्वङाक्तेस्तु तस्यैन हाब्दस्यानेकधर्मिणः । 
प्रसिद्धित्यागाद्रौणत्वं मुख्यत्वं बोपजायते ॥ इत्यादि । 
६. तन्न. १.४.२२. ७. कौण्डभद्प्रभ॒तयः । ८. वाक्य. 

नन्वेवं सति घटङन्दात्‌ पटस्यापि बोधः स्यात्‌ ~ नैष दोषः, तात्पर्यस्य 
नियामकत्वात्‌ । अत एव “सति तात्पर्ये इत्युक्तम्‌ । तात्पर्य च पारमेश्चरमेव 
न तु आस्माकीनमिति नातिप्रसङ्कः । एवं च पटादौ तात्पर्याभावादेव न 
तद्रोधापत्तिरिति बोध्यम्‌ । किञ्च लक्षणायाम्‌ अभिधाव्यतिरिक्तत्वस्वीकारे 
गौरवम्‌, कार्यकारणभावस्य अनेकत्वप्रसङ्घात्‌, तथाहि - ङाब्दबोधं प्रति 
` प्रत्यक्षादिप्रमाणजन्योपस्थितेः कारणत्ववारणाय उपस्थितेः व॒त्तिजन्यत्व- 
विङोषणमवङ्यं देयम्‌ । वत्तिश्चाधिधा लक्षणा चेति काब्दबोधे अभिधा- 
जन्योपस्थितेः लक्षणाजन्योपस्थितेश्च पृथक्‌ पृथक्‌ कारणत्वं वक्तव्यमिति 
स्फुटमेव तावत्‌ कार्यकारणभावस्यानेकत्वम्‌ । एवमुपस्थितावपि सङ्कृतस्य ¦ 
मुख्यार्थनाधादेश्च पृथक्‌ पृथगेव कारणत्वमिति तत्रापि तदनेकत्वं स्वयमूह्यम्‌ । 

्नागेङाभद्रस्तु गङ्गायां स्नान्तीत्यादौ गङ्गायां गङ्गात्वं वास्तविकम्‌, 
गङ्गायां घोष इत्यादौ लध््ये तीरे तदेवारोपितमिति ङाक्यतावच्छेदकारोप इति 
लक्षणाया लक्षणं भवितुमर्हतीत्यथिप्रैति । 

आलङ्कारिकेषु प्रकाङ्ञाकारो लक्षणाया लक्षणं मन्यमान इत्थमथिधत्ते - 


१०मुख्यार्थबाधे तद्योगे रूढितोऽथ प्रयोजनात्‌ । 
अन्यार्थो लक्ष्यते यत्सा लक्षणारोपिता क्रिया ॥ 


मुख्यार्थवाधे तत्सम्बन्धे रूढिप्रयोजनयोरन्यतरस्मिंश्च सति ङन्दस्यार्थान्तरे 
यो व्यापारः सा लक्षणा । इयं वक्त्रा ठाब्दे कल्पिता वृत्तिः न पुनः अभिधावत्‌ 
नैसर्गिकीति कारिकार्थः । 

तत्र मुख्यार्थवाधादीनां यत्कारणत्वं १९तदण्डचक्रन्यायेन, रूढिप्रयोजनयोः 
तदेव तृणारणिमणिन्यायेन । मुख्यार्थबाधः तात्पयनुपपत्त्या । अन्वयानुपपत्तिः 
नियमेनानया व्याप्यत इति गङ्गायां घोष इत्यादौ अन्वयानुपपत्या मुख्यार्थ- 


९. वै.सि.मं. लक्षणानिरूपणम्‌ । १०. का.प्र. द्िःउ. का-९. 

११. कार्य प्रति कारणत्वेन वहवः पदार्था यत्नाङ्गीकृता भवन्ति तत्र क्वचित्‌ समूहस्य कारणत्वं 
क्वचिच्च प्रत्येमिति द्वयी गतिः । तयोरादे स्थले दण्डचक्रन्यायस्योल्लेखः अन्त्ये तु तृणारणि- 
मणिन्यायस्य । नहि दण्डचक्रादयो घटं प्रति कारणत्वेनाङ्गीकृताः व्यस्ताः तत्कार्यं जनयन्ति 
किन्तु समवेताः । तृणारणिमणयस्तु वहि प्रति कारणत्वेनाङ्गीकता व्यस्ता एव तत्कार्यं जनयितुं 
काक्नुवन्ति समवेतास्तु किं पुनः? न तत्र समूहो ऽपेक्ष्यते । तदेवं कारणस्य द्वैविध्यम्‌ । 

बाधनिर्णयेऽपि न दोषः । तात्पर्यानुपपत्तिः प्रकरणादिना वक्तुर्थान्तर एव 
तात्पर्य न पुनः मुख्यार्थ इति जाने सति । अन्वयानुपपत्यैव मुख्यार्थबाध 
दुत्याग्रहे काकेभ्यो दधि रक्ष्यताम्‌, नक्षत्रं द्ष्ट्वा वाचं विसृजेत्‌ इत्यादौ 
लक्षणाविरहप्रसङ्कः । योगः संयोगादिः सम्बन्धः । रूढिः अनदिर्वंद्धव्यवहारः । 
प्रयोजनं फलम्‌ । लक्षणाप्रयोज्यादपि एतस्य तां प्रत्येव निमित्तत्वम्‌ अध्ययनेन 
वसतीत्यादाविव प्रवर्तकत्वेनेति बोध्यम्‌ । 

अप्पयदीक्षितास्तु अत्र विषये पकाङ्कारस्यैव पन्थानमनुसरन्ति, 
१२ यदुक्तम्‌- 

मुख्यार्थसम्बन्धेन ब्दस्य परतिपादकत्वं लक्षणा ॥ 


मुख्यार्थसम्बन्धश्च विरिष्टबुद्धिनियामक इव तदनियामकोऽपि गृह्यते अन्यथा | 


१३उपकृतं बहु तत्र किमुच्यत इति पद्ये लक्षणैव न स्यात्‌ । गन्धमात्नेणापि 
साद्ञ्यस्यानुपलम्भात्‌ गौणीति वचनं न साधु । किञ्च गौणी लक्षणातो न 
व्यतिरिच्यते, अनुपदोक्तरीत्या सम्बन्धसामान्यस्यैव लक्षणाप्रयोजकत्वात्‌, 
उपाधिभेदस्य विरहाच्च । एतेन मुखं चन्दर इत्यत्र गौणी लक्षणाया एव प्रभेदः 
न तु व्यतिरिक्ता वृत्तिः । 
यद्यप्यत्र मुख्यार्थबाधादेरुपादानं नास्ति तथापि मुख्यार्थसम्बन्धेन 

अर्थप्रतिपादकत्वे अभिहिते मुख्यार्थे बाधितत्वस्य स्फुटत्वात्‌ उत्तरत्र निरूढा 
फलवती चेति विभजनात्‌ निमित्तान्तरं समस्तं तेषां सम्मतमेवेति विज्ञायते । 
विश्वनाथेन न नूतनं किच्िदाख्यातम्‌ किन्तु प्रकाङाकारोक्तमेव अनूदितम्‌, 
१४ युथा - 

मुख्यार्थबाधे तद्युक्तो ययान्योऽर्थः प्रतीयते । 

रूढेः प्रयोजनाद्वासौ लक्षणा ङाक्तिरर्पिता ॥ इति । 


जगन्नाथस्तु १५ङाक्यसम्बन्धो लक्षणेति नैयायिकोक्तमेवानुवदन्‌ मुख्यार्थ- 


बाधस्तावत्‌ नान्वयानुपपत्त्या, तथा सति काकेभ्यो दधि रक्ष्यतामित्यादौ 


१२. वृत्तिवा. दिप. 
१३. उपकृतं बहु तत्र किमुच्यते सुजनता प्रथिता भवता परम्‌ । 
विदधदीदृङामेव सदा सखे! सुखितमास्व ततः ारदां ङातम्‌ ॥ 
१४. साद्‌. द्विप. का-५. १५. रस. दवि.आ. लक्षणनिरूपणम्‌ । 

लक्षणाया अनुल्लासप्रसङ्खः । तस्मात्‌ तात्पर्यानुपपत््यैव सः । तत्र 
तात्र्यानुपपत्तिः यद्यपि श्ध्मुख्यार्थतावच्छेदके तात्पर्यविषयान्वयिता- 
वच्छेदकताया अभावः, तात्पर्यविषयान्वये मुख्यार्थतावच्छेदक विशिष्ट 
तत्प्रतियोगिकताया अभावश्चेति दधा निर्वक्तं उाक्यते तथापि तयोराद्यो न 
युज्यते, प्रयोजनस्योपपादनाय लक्ष्यस्य ङाक्यतावच्छेदकविङिष्टतया प्रतीतेः 
अभ्युपगन्तव्यत्वात्‌ गङ्गायां घोष इत्यन्न तीरस्य गङ्खात्वेन पतीतौ 
मुख्यार्थतावच्छेदकं गङ्ात्वमेव तात्पर्यविषयीभूतेन आधाराधेयभाव 
सम्बन्धेनान्वयिनि तीरेऽवच्छेदकं भवति न तदभाव इति तात्पयनुपपत्तेरभावात्‌ 
लक्षणाविरहप्रसङ्कः । द्वितीये पक्षे तु नायं दोषः यतः तदनुसारेण तीरघोषयोरेव 
आधाराधेयभावः सम्बन्धः नतु गङ्गाघोषयोरिति तात्र्यविषयान्वय 
आधाराधेयभावे तीरस्यैव प्रतियोगित्वं न मुख्यार्थस्य नतरां तु तदर्थतावच्छेदक - 
विशिष्टस्य तस्येति निसुक्तस्यान्वयः सुतरां सम्भवति । तद्‌ द्वितीयपक्षरीत्यैव 
तात्पर्यानुपपत्तेः निर्वचनं कर्तव्यमित्याह । 

चूडामणिदीक्षितस्तु लक्षणायामर्थनबोधकत्वे अन्वयानुपपत्तिः न 
निमित्तम्‌, छत्तिणो यान्तीत्यादौ अव्यापिप्रसङ्गात्‌ । नहि छत्िषु अच्छत्त्रिषु 
च गच्छत्सु कृतेऽस्मिन्‌ प्रयोगे छच्नरिङाब्दमुख्यार्थस्यान्वये काप्यनुपपत्तिः 
सम्भवति । नापि तात्पर्यानुपपत्तिः निमित्तम्‌, गतोऽस्तमर्क इत्यादौ 
तयैवार्थान्तरस्य भानेन व्यजञ्जनायामतिप्रसङ्गात्‌ । तस्मात्‌ - 

१७ तात्पर्यविषयीभूतार्थान्वयानुपपत्तितः । 
ङाक्यभिन्रार्थधीहेतुर्व्यापारो लक्षणोच्यते ॥ 

इत्येव लक्षणं कर्तव्यमित्यधिप्रेत्य लक्षणेऽर्थस्य ङाक्यभिन्नत्वेन 
विक्ोषणमधिधायामतिव्याप्तेः वारणायेत्याचष्टे । तदेवं स्थितं लक्षणाया 
लक्षणविषये नैकविधं मतम्‌ । 
* नानामतानां परीक्षणम्‌ 

अत्रेदं चिन्त्यते ~ वस्तुतः कार्यकारणभावेनावस्थितेषु इच्छासम्बन्ध- 
व्यापारेषु व्यापारस्यैव वृत्तित्वं युक्तत्वमिति प्रागुक्तरीत्या तत्परमेव लक्षणं 
१६. रस, द्वि.आ, लक्षणानिरूपणम्‌। = १७. काद.द्विउ. का-२०. ` 

साधु । तच्च प्रकाङ्ञाकारादीनाम्‌ । तत्रापि मुख्यार्थबाधादीनां समेषामंजञानां 
क्रोडीकरणात्‌ प्रकाङाकारस्यैव लक्षणं साम्प्रतम्‌ । नन्वत्र मुख्यार्थवाधस्य 
यदुपादानं तत्कुतः? उच्यते, तदभावे हि गङ्गायां स्नान्तीत्यादावपि ज्ञीतत्व- 
पावनत्वादेः प्रयोजनस्य वक्तं ङाक्यत्वेन लक्षणास्वीकारपस्ङ्खः । 
रूढिप्रयोजनयोः उपादानमपि कर्तव्यम्‌, नो चेत्‌ आगमनतात्पर्येण गच्छामीति 
प्रयोगे पुनश्चायमेवार्थो ममाभिप्रेत इत्याग्रहे कथं तस्य निराकरणम्‌? 
सम्बन्धस्यापि तथा, अन्यथा यत्किच्चिदर्थस्य लध्यत्वापादनप्रसङ्गः । 

तत्न नैयायिक मीमांसकादीनां वत्सम्बन्धपरं लक्षणम्‌ - तन्न ग्राह्यम्‌, 
तत्सम्बन्धस्य अर्थप्रतीतिनिमित्ते ङाब्दार्थसम्बन्धे निमित्तत्वात्‌ । एतच्च 
प्रतिपादितचरमपि स्फुटप्रतिपत्तये मनागिव पुनः प्रतिपाद्यते - इह हि 
गङ्खाङाब्दस्य तीरार्थेन लक्ष्यलक्षकभावः सम्बन्धः, गङ्खार्थस्य च तेनैवार्थेन 
संयोगः सामीप्यं वेति सम्बन्धहयं वर्तते । तत्र नैसगिंको यो दितीयः सम्बन्धः 
तस्मिन्नवगते सत्येव अनेनेममर्थ प्रतिपादयामीति वक्तरिच्छायाः सम्भव 
इति तज्जन्यस्य प्रथमसम्बन्धस्य अनित्यत्वम्‌ तस्यैव च अर्थप्रतिपत्तिहेतुत्वम्‌ । 
नहि तादुो कस्मिंश्चित्‌ सम्बन्धे सति विगणय्य तं तत्कारणस्यान्यस्य कस्यचित्‌ 
सम्बन्धस्य लक्षणात्वमुच्यमानं विवेकवतां ङोभते । नहि घटं प्रति कुलालस्य 
कारणत्वेऽपि तज्जनकस्य कारणत्वं सम्भवति । किञ्च उच्यमानमपि तन्न 
घटते, उ क्यस्य बाधितत्वेन तस्येव तत्सम्बन्धस्यापि कुर्वदूपताया अपगमात्‌, 
ञक्यप्रतियोगिकत्वेन वृत्तेरर्थवृत्तित्वप्रसङ्घाच्च । न चेष्टापत्तिः, उाक्यस्य 
लक्षकलाक्षणिकादिङब्दैः व्यवहार्यताप्रसङ्घात्‌, गङ्गादौ ङाब्दे तदप्रसङ्गाच्च। 
लाक्षणिक इति ङाब्दो यद्यप्यर्थे वर्तते तथापि तत आगत इति तीरादावथँ न 
तु गङ्घादिङाब्दे । अस्तु तहिं गङ्खादिङ्ञाब्दप्रतियोगिकस्य सम्बन्धस्य - मैवम्‌, 
प्रागुक्तादेव हेतोः । किञ्च वृत्तेः योऽभिधाख्यः प्रथमः सम्बन्धः तस्य 
काब्दार्थगतसम्बन्धरूपत्वम्‌ यश्च द्वितीयः तस्य अर्थद्वयगतसम्बन्धरूपत्वमिति 
वैषम्यम्‌ । 


१८यद्‌क्तं पुनः मीमांसकैः, गभीरायां नद्यां घोष इत्यन्न नदीपदस्य 


१८. भा.सा. जब्दनिरूपणम्‌ । 

गभीरनदीतीरार्थे लक्षणा गभीरपदस्य तात्पर्यग्राह कत्वमित्येतत्‌ नोपपद्यते, 
विनिगमकाभावादिति - तच्चिन्त्यम्‌, विोष्यत्वप्रयुक्तप्राधान्यस्य विनिगमकत्वेन 
सत्त्वात्‌ । नहि प्रधानाप्रधानयोः युगपदुपस्थितौ कार्य कुत्रेति सन्देहो सुधीनां 
संजायते । यद्रा, एकटेश्ञान्वयोऽस्यु को वाधः? पदार्थः पदार्थे नान्वेति न 
तदेकदेङोनेति प्रायवचनम्‌, न नियमः, अन्यथा चैत्रस्य गुरुकुलपित्यादौ 
सर्वत्रापि लक्षणास्वीकारप्रसङ्गः । न चेष्टापत्तिः, मुख्यार्थबाधस्याननुभवात्‌। 
यदपि वायुर्वै क्षेपिष्ठा देवतेत्यादेरर्थवादस्य विवक्षितेऽर्थान्तरे लक्षणेत्युक्तम्‌ 
- तत्र प्रष्टव्यम्‌, तत्र या लक्षणा सा किं निरूढा आहोस्वित्‌ प्रयोजनवती? 
नाद्यः, अपसिद्धान्तात्‌ । नान्त्यः, प्रयोजनस्याप्रत्ययात्‌ । किञ्च, अभिधा- 
विषयस्यार्थस्य बाधे तत्स्थानीयस्यार्थान्तरस्य नियमेन पदार्थरूपत्वमिति 
तद्िषयिकाया लक्षणाया वाक्यार्थविषयकत्वं कथमिति पर्यनुयोगप्रसङ्कः । 
एवं तर्हिं तत्रार्थान्तरस्य बोधः कया वृत्या? व्यञ्जनया वाच्यवैशिष्व्य- 
समुल्थितया । ननु व्यञ्जना नास्माभिः स्वीक्रियते ~ नायं व्यञ्जनाया दोषः 
प्रत्युत युष्माकम्‌, साधु खल्वेतदभिहितम्‌ - १नह्येषः स्थाणोरपराधः यदेनमन्धो 
न प्यति पुरुषापराधः स भवति ॥ एवं तहिं अस्तु सा व्यञ्जना, प्रथमं 
तद्च्यतां किंस्वरूपा सा कतिप्रभेदा तदाविभवि किं बीजम्‌ तदभ्युपगमे च 
का युक्तिः - सर्वमेतत्‌ स्पष्टमग्रे प्रपञ्चयिष्यते । तावत्‌ कुतूहलं रक्ष्यताम्‌ । 
यत्पुनः वैयाकरणैरुक्तम्‌, सति तात्पर्ये सर्वे सर्वार्थवाचकाः इति भाष्यात्‌ 
गङ्खादिङाब्दानां प्रवाहादाविव तीरादावपि ङाक्तिनिं श्रीयत इति - एतच्िन्त्यम्‌, 
यदि अर्थ्येऽपि रङाक्तिः तर्हिं अन्यत्रार्थे अन्यज्ाब्दप्रयोगस्य हे तोरभावेन 
व्यञ्जनाया अनुल्लासे कथं तावत्‌ हीतत्वपावनत्वादीनां प्रत्ययः? 

प्रसिद्धादन्यस्मिन्‌ अर्थे प्रयोगादिति चेत्‌ - न, 

२०मय्येव जीर्णतां यातु यत््वयोपकृतं हरे! 
नरः प्रत्युपकारा्थीं विपत्तिमभिकाङ्क्षति ॥ 

इत्यादौ कप्यादावपि विष्वादिगतधर्मावभासप्रसङ्गः, ठेतो श्च सत्वात्‌ कलिङ्गः 
साहसिक इत्यादौ निरूढलक्चणोदाहरणेऽपि प्रयोजनस्याङ्गीकर्तव्यत्वापत्तिः । 
१९. निरुक्त. निरुक्तम्‌ प्र.अ. पादः-५. २०. कुव. अनुज्नालङ्करप्रकरणम्‌ । 

किञ्च सति तात्पये इत्युच्यते, तात्पर्य कस्य? परमेश्वरस्य आहोस्वित्‌ 
अस्मदादेः? परमेश्वरस्यैव तात्पर्यम्‌, तस्य च देवतामहर्षिवं द्धपरम्परातः 
अस्माकमवगतिरिति चेत्‌ - अस्तु अस्तु बाढमस्तु, किन्तु तत्तात्पर्यं 
नित्यमाहोस्वित्‌ अनित्यम्‌? यदि नित्यम्‌ तदा तीरार्थेऽपि तस्य नित्यत्वात्‌ 
तदर्थस्य नियमेन प्रतीतिरापद्येत, जाब्दस्य च नानार्थकत्वं प्रसज्येत । ननु 
प्रसिद्धार्थस्य बाधे सत्येवार्थान्तरस्य प्रतीतिरिति नास्ति दोषः - एवमपि 
उपाधिभेदात्‌ सिध्यन्‌ अभिधातो व्यतिरेकः कथङ्कारं निवारयितुं क्यः? 
अथानित्यमिति पक्षः तदा तत्प्रयुक्तङक्तेरपि अनित्यत्वमिति तीराद्यर्थप्रत्ययस्य 
पाध्िकत्वापत्तिः । इत्थं प्रथमः पक्षो गलितः । नाप्यस्मदादेः तात्पर्यम्‌, 
लोकव्यवहारस्य व्याकुलताप्रसङ्खादिति द्वितीयोऽपि गलितः । वुत्ति 
जन्योपस्थितिसामान्यस्यैव ङाब्दबोधे कारणत्वाङ्गीकारात्‌ नापि तद्त्थापितं 
गौरवम्‌ । वस्तुतः यत्र सामान्याकारेण कार्यकारणभावः तन्न सर्वत्रापि 
विङोषाकरेण कार्यकारणभावस्यानेकत्वं स्वाभाविकमिति न गौरवमुद्धावनीयम्‌ । 

ननु भोः सर्वमप्येतत्‌ ॐ इति ब्रूमः किन्तु सति तात्पर्यं इति वाक्यस्य 
का गतिः? लक्षार्थाभिप्रायेणेति गृह्यताम्‌ । अत एव निमित्तभेदात्‌ सर्वत्र 
सार्वर्थ्यमुपपद्यते इत्यस्योपपत्तिः । यदि पुनः साक्षात्कृ तारोषङाब्दरहस्यस्य 
अबाधितार्थकङ्ञब्दो च्चारणसम्प्रप्तपावित्यमुखारविन्दस्य भगवतो वचनमेतत्‌ 
मुख्यार्थाभिप्रायेणैव सङ्गतिं नेयमिति आगृह्यते तदहि समेषां ङाब्दानां 
सर्वार्थवाचकत्वमिति ऋजुमार्गेणैवास्तु अर्थकल्पनम्‌ । तदनुभवस्तु योगमार्ग- 
समासादितस्वच्छताङ्ञालिमनोमुकुराणां महात्मनामेव न तु अस्मदादीनां 
निरन्तरविषयानुसन्धानमलीमसचेतसामिति नासङ्गतिः । इह तु लोकयात्राम्‌ 
अनुसृत्यैव विचार इति न तद्वाक्यविरोधः । 

यत्पुनः नागेकाभटन ङाक्यतावच्छेदकारोपो लक्षणेत्युक्तम्‌, - तन्मन्दम्‌, 
एकस्या वृत्तेः हयोः प्रभेदयोः एकस्य सम्बन्धरूपत्वम्‌ अन्यस्यारोपरूपत्वमिति 
वैलक्षण्यात्‌ । ननु शश्पुंयोगादाख्यायाम्‌ इति सूत्रे चतुर्भिः प्रकारैः “अतस्मिन्‌ 
स इत्येतद्धवतिः इत्यादिभाष्यस्वारस्याद्‌ एवमुक्तमिति चेत्‌ - न, लक्षणास्थल 
२१. अष्टः ४.१.४८. 

एवं भवतीति कल्पनेनापि तदन्वयस्य सुकरत्वात्‌ । लक्षणास्थले च लक्ष्ये 
ङाक्यतावच्छेदकस्यारोपः सर्वेषामपि आलङ्कारिकाणां सम्मतः, तदुक्तं 
प्रकाङ्ञाकारेण - °ररतटादीनां गङ्गादिङ्ञाब्दैः प्रतिपादने तत्वप्रतिपत्तौ दि 
प्रतिपिपादविषितप्रयोजनसम्प्रत्ययः- ॥ जगन्नाथेनापि ~ “र३ङाक्यतावच्छेदक - 
रूपेण लक्ष्यमाणस्य स्वीकारात्‌ ॥ एवमन्येषामपि प्रायेणेदमेव मतम्‌ । 

यत्पुनः चूडामणिदीक्ितेन लक्षणमुक्तम्‌ - तस्य तात्पर्य किमित्येव न 
ज्ञायते, तथाहि - तात्पर्यविषयीभूतार्थान्वयानुपपत्तितः ठाक्यभिन्नार्थधीहेतुः ` 
व्यापारो लक्षणेत्यन्वयः । लक्षणास्थले यस्य तात्पर्यविषयीभृतत्वं न 
तस्यान्वयेऽनुपपत्तिः । यस्य चान्वयेऽनुपपत्तिः न तस्य तात्पर्यविषयत्वम्‌, 
यथा - गङ्गायां घोष इत्यत्र तीरस्य तात्पर्यविषयत्वं किन्तु न तस्यान्वयेऽनुपपत्तिः। 
प्रवाहस्यान्वयेऽनुपपत्तिः किन्तु न तस्य तात्पर्यविषयत्वम्‌ । ततश्च तात्पर्यविषय 
भूतस्यार्थस्य अन्ववानुपपततेर्देतोः इत्यस्य सङ्गमनं कथम्‌? तदेवं पूर्वार्धस्य 
स्फुटेवासङ्खतिः । नन्वत्र तात्पर्यविषयीभूतेति अन्वयस्य विङोषणं नार्थस्य । 
ततश्च तात्पर्यविषयीभूतस्य अर्थान्वयस्य अनुपपत्तौ यो व्यापारः सा लक्षणेति 
साङ्खत्यसिद्धिरिति चेत्‌ ~ अस्तु बाढम्‌, तथापि पूर्वार्धस्य कथमन्न सार्थक्यम्‌? 
तथाहि ~ पूर्वोदाहरणे तात्पर्यविषयीभूतः सम्बन्ध आधाराधेयभावः । तस्य 
चानुपपत्तिः घोषप्रवाहयोः सम्भवन्त्यपि नोल्लेखनमर्हति, व्यभिचाराभावात्‌ । 
नहि स्वत एव सिद्धो ऽर्थो वचनं नापेक्षते, व्यर्थत्वात्‌ । किञ्च पक्षेऽस्मिन्नर्थेति 
अन्वयस्य यद्विकोषणं तन्निरर्थकम्‌ । 

ननु भोः! अन्यच्च हृदये कृतम्‌ अन्यच्चाख्यातम्‌ । अधुना तु यथाहदयगतम्‌ 
अभिधीयते, श्रूयताम्‌ - तात्पर्यविघयी भूतां अन्वयानुपपत्तिरिति 
सप्तमीतत्पुरुषः । सप्तमी च विषयार्थिका । ततश्च तात्पर्यविषयी भूतार्थ विषये 
यान्वयानुपपत्तिः इत्यर्थ इति चेत्‌ - अये व्याख्यानचुञ्चो! बाढ मभ्युपेयते, 
किन्तु काकेभ्यो दधि रक्ष्यतामित्यत्र कथमस्य सङ्खतिरिति कृपालुना वक्तव्यम्‌ । 
तत्र हि दध्युपघातकरूपतात्पर्यविषयीभूतार्थविषये काकरूपमुख्यार्थस्य अन्वये 
अनुपपत्तिरेव नास्ति । किञ्च विवक्षितेऽस्मिन्नर्थे सामर्थ्याभावात्‌ समासोऽपि 


२२. काप्र. दिःउ. का-१०. २३. रस. द्वि.आ. लक्षणानिरूपणम्‌ । 

दुरुपपादः । अन्यच्च, तात्प्यानुपपत्तेः लक्षणाहेतुत्वे गतोऽस्तमर्क इत्यन्न 
व्यञ्जनायां कथमतिव्याप्तिः? जक्यभिनेति विहोषणात्‌ नजिवसदृङ्ञान्यायेन 
शाक्यभिन्रस्य तत्सदुङञस्य पदार्थान्तरस्यैव उपस्थितेः । नहि पदार्थविषया 
काचित्‌ वृत्तिः वाक्यार्थं विषयीकरोति । अथवास्तु, यथाकथच्चित्‌ 
अभिमतस्यार्थस्योपपादने कृतेऽपि न तस्य सवेषां स्फुटतया प्रतीतिरिति 
अस्वारस्यमित्यलं विवादेन ॥ 

तदेवं विचारे प्रकाङाकारेण यदुक्तं तदेव लक्षणायाः परिष्कृतं लक्षणमिति 
विज्नायते ॥ 


* लक्ष्यार्थस्य पतीतिः कथम्‌? 


तत्र लक्ष्यं उाक्यतावच्छेदकरूपेण भातीति परकाङ्ञाकारप्रभ॒तयः 
सर्वेऽप्यालङ्करिकाः । रण्लक्ष्यतावच्छेदकरूपेणेति नैयायिकाः । उभयरूपेणेति 
मतं यद्यपि कस्येति न ल्नायते तथापि २५आकरग्रन्थे केचिच्छब्देन केषाज्चिद्‌ 
ग्रहणात्‌ सोऽपि पक्षः केषाच्चित्‌ सम्मत इत्यवगम्यते । 

अन्नास्माकपिदं भाति - य एते त्रयः पक्षाः सन्ति तेषु नैयायिकानां 
पक्षो न साम्प्रतम्‌, लक्ष्यतावच्छेदकरूपेण भानपित्यङ्गीकारे गङ्गायां घोष 
इत्यत्र तीरस्य तीरत्वेन रूपेणेति इीतत्वपावनत्वादेः प्रयोजनस्य दुर्घटत्व.- 
प्रसङ्गात्‌, गङ्गातीरे घोष इत्यतो वैलक्षण्याभावात्‌ । नन्वन्यस्मिन्नर्थे अन्यज्ञाब्दस्य 
प्रयोगात्‌ प्रयोजनस्य सिद्धिरिति चेत्‌ - स्यादेतत्‌, यदि गङ्खात्वप्रत्यय एव 
प्रयोजनमिति भाव्यते । कुत एतत्‌? अन्यस्मिन्नर्थे अन्यज्ाब्दस्य प्रयोगे 
सोऽर्थः तच्छन्दमुख्यार्थतावच्छेदकविङिष्टतया कथच्चित्‌ भासेत न तु कदापि 
तत्समनियतधर्मविहिष्टतया । ननु गङ्घात्वे भासिते समनियतत्वात्‌ 
ङीतत्वपावनत्वादेरपि भासो भविष्यति - एवं हि ततत एव हेतोः शुक्लत्व- 
दवीभूतत्वादेरपि. धर्मस्य भासः स्यात्‌ । असम्भवादेव न भास इतितु न 
समाधानम्‌, वस्तुगत्या जीतत्वपावनत्वादेरपि धर्मस्य गङ्खागतत्वेन तीरादौ 
भासाभावप्र सङ्गात्‌ । वास्तविकतया भासाभावेऽपि आरोपिततया भासो निर्बाध 


२४. न्या.सि.मु. ञब्द. खं. २५. रस. द्वि.आ. लक्षणायामतिङ्ञायोक्तौ च स्पष्टमेतत्‌ । 

इति चेत्‌ ~ एवं तहिं डुक्लत्वादिधर्मविषयेऽपि सैव दृष्टिर्दी यताम्‌ । 
ततीयोऽपि पक्षः तथा - तीरत्वप्रतीतौ हेतुभूतस्य तीरपदोपादानस्य 
इहाभावात्‌ । न च स्वभावादेव प्रतीतिरिति वाच्यम्‌, स्वभावात्‌ सत्ता प्रतिपाद्येत 
न तु तस्य प्रतीतिः । किञ्च गङ्गात्वतीरत्वयोः एेकाधिकरण्यविरोधात्‌ एकस्य 
प्रतीतौ अन्यस्याप्रतीतिरिति युगपद्‌ द्योः प्रतीतिरेव न घटते । तस्मात्‌ 
ञाक्यतावच्छेदकरूपेणैव लक्ष्यस्य प्रतीतिरिति स्थाने । 
स्थिते चैवम्‌, रसगङ्गाधरव्याख्याने रध्चन्दरिकायां ङाक्यतावच्छेदकरूपेण 
लक्ष्यमाणस्य स्वीकारकथा ग्रन्थोक्ता कथं सङ्खतेति तु विचारणीयम्‌, यतः - 
क चततस्त्रस्यति वदनं बदनात्कुचकुड्मलं बिभेति । 
मध्याद्विभेति नयनं नयनादधरः समुद्धिजति ॥ 
इत्यत्र क्रमङाः कच-वदन-कुच-मध्य-नयन-अधरपदानां राह -चन्दर- 
कमल-सिंह-हरिण-पल्लवरूपाथेषु लक्षणायां कचत्वादिरूप- 
ङाक्यतावच्छेदकरूपेण राह्वादिलक्ष्यमाणार्थस्वीकारे त्रासादेरनुपपत्तिरिति 
यदुक्तम्‌ - तन्न क्षोदक्षमम्‌, व्यङ्ग्यरूपकादाहरणे अस्मिन्‌ लक्षणाकथाया 
एवाभावात्‌ । अन्न हि नायिका प्रकृतेति तत्सम्बन्धिनां कचादीनां प्रकृतत्वम्‌ 
राह्ठादीनां तु अप्रकृतत्वम्‌ । वाक्यस्य नायिकावर्णनपरत्वात्‌ यथाकथच््िदत्र 
प्रकृतेभ्य एव कचादिभ्यः त्रासादेरुपपादनं कर्तव्यम्‌ न तु अप्रकृतेभ्यो 
राह्वादिभ्यः । तच्च कथमिति विचारे प्रकृतेषु कचादिषु अप्रकृतानाम्‌ 
अभेदमङ्गीकृत्य । अभेदश्च वैयञ्जनिक इति स्फुटमेवेतत्‌ व्यङ्ग्यरूपकस्य 
उदाहरणम्‌ । चन्दिकाकारोक्तदिङ्ञा लक्षणायाः स्वीकारे “राहोः चन्द्रः त्रस्यति 
चन्द्रात्‌ कमलं बिभेति' इत्याद्यर्थस्य सिद्धौ वाक्ये नायिकावर्णनपरत्वं कथं 
सङ्गम्यते? सर्वमिदं व्यङ्ग्यरूपकस्य २५उदाटरणान्तरे परिङ्ञीलिते सुव्यक्तं 
भविष्यति - 
जलकेलितरलकरतलमुक्तपुनःपिहितराधिकाबदनः । 
जगदवतु कोकयुनोर्विघटनसङ्गटनकौतुकी कृष्णः ॥ 
अत्र हि राधिकावटनस्य पिधानापिधानाभ्यां यथाक्रमं सङ््टनं विघटनं 


२६. रस, द्वि.आ,. लक्षणानिरूपणम्‌ । २७. उल्लेखः, सा.द. पंप. का- ४. 

च यत्‌ प्रतिपादितम्‌ त्तस्मिन्‌ चन्द्राभेदं स्वीकृत्यैव उपपादनीयम्‌ न तु 
साक्षाच्चन्द्रात्‌ । अप्रकृ तात्‌ तस्मात्‌ तदुपपादने राधिकावर्णनपरस्य वाक्यस्य 
का सङ्गतिः । एवं २८कस्तूरिकातिलकमालि! विधाय सायमित्यादौ 
जगल्नाथीयपद्येऽपि बोध्यम्‌ । तस्मात्‌ जाक्यतावच्छेदकरूपेणैव लक्ष्यस्य 
प्रतिभास इति युक्तम्‌ ॥ 


लक्षणाप भेदनिरूपणम्‌ 


एतावता लक्षणायाः स्वरूपं विचारितम्‌ इत उत्तरत्र तद्विभजनमधिकृत्य 
विचार्यते । किन्तु स्वरूप इवात्रापि विप्रतिपत्तिः किच्िद्धिलोक्यते 
काव्यविमर्केषु । 


* प्राचीनमतानां निरूपणं प्रभेदानां चोदाहरणनिदं ठानम्‌ 


तत्न प्रकाङ्ञाकारादयः निरूढा फलवती चेति प्रथमं द्विधा विभज्य ततः 
फ़लवत्यां ञद्धात्वगौणीत्वाभ्यां ष्ट्ैविध्यमामनन्ति । ततश्च शुद्धाख्ये प्रभेद्‌ 
उपादानलक्षणा लक्षणलक्षणा सारोपा साध्यवसाना चेति चातुर्विध्यम्‌ गौणाख्ये 
तु सारोपा साध्यवसाना चेति द्वैविध्यमुररीकृतम्‌ । तदित्थं लक्षणा सूप्तविधेति 
तेषां समयः । 

जगन्राथादीनामपि एष एव रसमयः किन्तु निरूढायामपि शुद्धा गौणी 
चेति प्रकारद्ययमिति विकोषः । यद्यपि एतत्तेन कण्ठतो नोक्तम्‌ तथापि 
अनुकुलप्रतिकूलादिकं नीलादिकं चेति द्िविधस्योदाहरणस्य निदेङ्ञात्‌, 
प्रभेदाङ्खीकारे बाधकस्यानुपन्यासात्‌, पर्यन्ते आद्यवगे सादुङ्यसम्बन्धेन 
द्ितीयवगे च तदितरसम्बन्धेनेत्यादिना स्वाभिप्रेततया विवरणाच्च तत्सम्मतत्वेन 
सम्भावितम्‌ । विभागश्चायं स्फुटतरप्रतिपत््यर्थम्‌ इत्थं निदञ्यते ~ 


२८. कस्तूरिकातिलकमालि! विधाय सायं स्मेरानना सपदि ज्ञीलय सौधमौलिम्‌ । 
प्रौटिं भजन्तु कुमुदानि मुदामुदारामुल्लासयन्तु परितो हरितो दिङ्ञानि ॥ 


१. काप्र. द्वि.उ. लक्षणानिरूपणम्‌ । २. रस. दि.आ. लक्षणानिरूपणम्‌ । 

मस्मटादिसम्मतो निभागः 


ल 4५८ 


4 ` न्तत ्तय्त्न्तकाकलवकाशय । 
निरूढा फलवती 
शुद्धा गोणी शुद्धा गौणी 
(नीलो घटः) (धर्मस्यानुकूलः) || | । 


5. ^= न # ॥/ ॥ | व 
उपादानलक्षणा लक्षणलक्षणा सारपा साध्यवसाना सा | | साध्यवसाना 
(कुन्ताः प्रविङ्ञन्ति) (गङ्गायां घोषः) (आयर्घतम्‌) (आयुः पिवति) (गौर्वाहीकः) (गौर्जल्पति) 


क्रमेणैतेषामुदाहरणानि प्रदङर्यन्ते - 

तत्रादौ निरूढा शद्धा यथा - नीलो घटः । 

अत्र नीलङ्घाब्दस्य नैल्यं मुख्यार्थः । तस्य च निपातातिरिक्तनामपदार्थयोः 
अभेदातिरिक्तः सम्बन्धोऽव्युत्पन्न इति नियमात्‌ घटेऽभेदेनैवान्वयः स्वीकार्यः 
परं तु तन्न सम्भवति, धर्मधमिंभावात्‌ । तस्मात्‌ मुख्यार्थस्य बाध इति 
नीलङ्ाब्दस्य नीलवति प्रवृत्तिः । मुख्यार्थस्य च नैल्यस्य तद्वता घटेन समवायः 
सम्बन्ध इति लक्षणेयं शद्धा वृद्धन्यवहारप्रयोज्यत्वाच्च निरूढा । एवं 
द्िरेफादावपि बोध्यम्‌ । 

सैव गौणी यथा - धर्मस्यायमनुकूलः । 

अत्र हि अनुकूलङाब्दस्य तीरानुगत इति मुख्यार्थः । तस्य च प्रवाहादौ 
अन्वये सम्भवत्यपि न पुसुषादाविति मुख्यार्थस्य बाधात्‌ अनुकूलङ्ाब्दस्य' 
पोषके प्रवृत्तिः । मुख्यार्थस्य च तीरानुगतस्य पोषकार्थेन एकमान्नप्रवणत्वप्रयुक्तं 
४साद्ङयं सम्बन्ध इति लक्षणेयं गौणी पूर्वोक्ताच्च हेतोर्निरूढा । एवं प्रतिकूल- 
३. अवयवावयविनोः जातिव्यक्त्योः गुणगुणिनोः क्रियाक्रियावतोः नित्यदूव्यविङञोषयोश्च यः 

सम्बन्धः स समवायः । 
८४. तद्धिन्नत्वे सति तद्रतभूयोधर्मवत््वं सादृङ्यमिति नैयायिकाः । तत्र भूयः इति पदमधिकमिति 


प्रतिभाति, एकस्यापि धर्मस्य सद्भावेऽपि सादृङयस्य सम्भवात्‌, यथा - सुन्दरं मुखं चन्दर 
इत्यादौ । मीमांसकास्तु साधारणधर्मप्रयोज्यं पदार्थान्तरं तदिति वदन्ति । 

लावण्यादावपि वोध्यम्‌ । तत्र सादूङ्ये सम्बन्धे सति लक्षणा गौणी ततोऽतिरिक्ते 
तु ङद्धेति विवेकः । 

फलवती शुद्धो पादानलक्षणा यथा - कुन्ताः प्रविङ्ञान्ति । 

अच्र कुन्तङाब्दस्य कुन्ताभिधानायुधविोषा इति मुख्यार्थः । तेषां 
चाचेतनत्वात्‌ प्रवेडानक्रियायां कतुंत्वेनान्वयो न सम्भवतीति सुख्यार्थवाधात्‌ 
तच्छब्दस्य तद्धरेषु प्रवृत्तिः । मुख्यार्थस्य च कुन्तानां तद्धरैः संयोगः सम्बन्ध 
इति लक्षणेयं ङुद्धा, कुन्तधराणां प्रवेङ्ञानक्रियायामन्वये सम्पन्ने मुख्यार्थस्य 
कुन्तानामप्यन्वयो भवतीति "सोपादाना, कुन्तधरेषु तैक्षण्यादिधर्मस्य प्रत्ययाच्च 
` फलवती । सुख्यार्थस्योपादानं नाम लक्ष्यार्थस्य समभिव्याहतपदार्थेन अन्वये 
सिद्धे मुख्यार्थस्यापि तत्सिद्धिः । 

सैव लक्षणलक्षणा यथा - गङ्गायां घोषः । 

अत्र गङ्गाभिधानः प्रवाहः मुख्यार्थः । तस्य च घोषं प्रति आधारत्वं न 
सम्भवतीति तच्छब्दस्य तत्तीरे प्रवृत्तिः । मुख्यार्थस्य च तादङ्गाप्रवाहस्य 
तीरेण संयोगः सम्बन्ध इति लक्षणेयं ङद्धा, गङ्कातीरस्याधेयतासम्बन्धेन 
घोषेणान्वये सम्न्रेऽपि न मुख्यार्थस्य तादृकाप्रवाहस्येति ध्सलक्षणा, दीरे 
कीतत्वपावनत्वादिधर्मस्य प्रत्यगाच्च फलवती । ऽलक्षणं नाम ज्ञापनम्‌ । 
तस्य चान्न ज्ञापके मुख्याथे वर्तमानस्य तद्धाने पर्यवसानम्‌, ज्ञापकस्य 
ज्ञाप्वगामित्वेनाप्रधानत्वात्‌ । तस्मात्‌ मुख्यार्थस्य लक्षणं नाम लक्ष्यार्थस्य 
समभिव्याहृतपदाथैन अन्वये सिद्धे मुख्यार्थस्य तदसिद्धिः । 

सैव सारोपा यथा - आयुघुंतम्‌ । 

अत्र आयुरघुतयोः न्यायसिद्धस्याभेदान्वयस्य बाधितत्वात्‌ आयुङङञाब्दस्य 
घते प्रवृत्तिः । उाक्यतावच्छदकविशिष्टतया लक्ष्यस्य स्वीकारात्‌ 
लक्ष्यतावच्छेदकम्‌ इहायुष्ट्वम्‌ । उदेङाविधेययोः “एेक्येऽपि तदवच्छेदकयोः 


५. मुख्यार्थपरिग्रहसहिता । ६. मुख्यार्थत्यागसटहिता । 

७. लक्ष टरहनाङ्कनयोरिति धातोः हलश्च [३.१.१२१ इति भावे ल्युट्‌ । 

८. उदेङ्यविधेयभावः अर्थयोः भेदे सत्येव सम्भवति, यथा - मुखं चन्दर इत्यादौ । इहं तु 
आयु्धृतमित्यत्र उभाभ्यामपि ङाब्दाभ्यामेकस्यैवार्थस्य प्रतिपादनात्‌ यद्यपि उदेङ्यविधेयभावो 
नोपपद्यते तथापि आयुष्ट्वमुदङ्यतावच्छेदकं विधेयतावच्छेदकं च घुतत्वपिति तयोः भेदात्‌ 
तत्रापि भेद इति तस्योपपत्तिः । 

भेदात्‌ भेद इति घृतम्‌ आयुष्ट्वविहिष्टघृताभिन्नमिति बोधः । मुख्यार्थस्य 
चायुषः घृतेन कार्यकारणभावः सम्बन्ध इति लध्चणेयं शद्धा, आयष्टव- 
विङिष्टघृतस्य समभिव्याहतेन घुतेनार्थेन अनुपात्तपिबत्यथँन वा अन्वये 
सिद्धेऽपि मुख्यार्थस्य नायुष्ठ इति सलक्षणा, स्ववाचकङाब्देनोपात्ते घृते 
आयुषोऽभेदस्य प्रतीत्या ऽसारोपा, अन्यवेलक्षण्येन आयुर्जनकत्वस्य 
प्रयोजनस्य च प्रत्ययात्‌ फलवती । 

सैव साध्यवसाना यथा - आयुः पिबति । 

अत्र आयुषः पानकर्मत्वासम्भवात्‌ आयुङ़ब्दस्य घृते प्रवृत्तिः । 
मुख्यार्थस्यायुषः घृतेन पूर्ववत्‌ कार्यकारणभाव इति लक्षणेयं शद्धा, विषयस्य 
घृतस्यानिदज्ात्‌ साध्यवसाना, अव्यभिचारेण आयुर्जनकत्वस्य प्रयोजनस्य 
च प्रत्ययात्‌ फलवती । यद्यप्यत्र प्रकाङ्ञकारेण आयुरेवेदम्‌ इति उदाहरणं 
निर्दिष्टम्‌ किन्तु तन्न इदंठाब्देन विषयस्य घृतस्य निर्देङात्‌ साध्यवसानत्वं नं 
सम्भवतीति अन्यदिदमुदाहरणं निर्दिष्टम्‌ । ननु इदमिति आयुषो विङोषणम्‌ 
न तु विषयसमर्पकमिति स्वीकारे नास्ति बाधकमिति चेत्‌ - न 
व्यावर्तनस्यानपेक्षितत्वेन तथा कल्पनस्यानुचितत्वात्‌, श्रुते च वाक्ये इटिति 
तच्छब्देन घुतस्यैवोपस्थितेश्च । 

सैव गौणी सारोपा यथा - गौर्वाहीकः । 

अत्र !°वाहीके न्यायप्राप्तस्य गवाभेदस्य बाधितत्वात्‌ गोक्ञाब्दस्य वाहीके 
प्रवृत्तिः । लक्ष्यतावच्छेदकं चात्र गोत्वं पूर्ववत्‌ । उदैङयविधेययोरैक्येऽपि 
अवच्छेदकभेदात्‌ दोषाभावः । वाहीको गोत्वविरिष्टवाहीकाभिन्न इति बोधः। 
मुख्यार्थस्य गोः लक्ष्येण वाहीकेन सादृङयं सम्बन्ध इति लक्षणेयं गौणी, 
स्ववाचकङाब्देनोपात्ते वाहीके गवाभेदस्य प्रतीत्या सारोपा, तादूप्यप्रतीतेः 
प्रयोजनस्य च प्रत्ययात्‌ फलवती । ताद्प्यप्रतीतिश्च विषये वाटीकादौ 


९. विषयविषयिणोः पृथङ्‌ निर्दिष्टयोरभेद आरोपः, तेन सहिता सारोपा । अपृथक्‌ निर्दिष्ट 
विषये विषय्यभेदोऽध्यवसानम्‌, तेन सहिता साध्यवसाना । रस. द्वि.आ. लक्षणनिरूपणम्‌ । 

१०.वाहिको वाहीकदेङो भवः, यद्रा, शास्त्रविहिताचारबहिर्भूतः । गुणः साधारणधर्म । तत 
आगतेत्यर्थः। यत्र सादुकङ्यसम्बन्धेन काब्दस्यार्थान्तरे प्रवृत्तिः तत्र गौणी । यत्र पुन 
तदितरसम्बन्धेन ङाब्दस्य प्रवृत्तिः तत्र ङद्धेति विवेकः । 

विषयितावच्छेदकसमनियतस्य जादममान्दादेः प्रत्ययः । 
सैव साध्यवसाना यथा - गौर्जल्पति । 


अत्र गोः जल्पनक्रिययान्वयो न सम्भवतीति तच्छब्दस्य वाहीके प्रवृत्तिः 
पूर्ववत्‌ सादूरेयं सम्बन्ध इति लक्षणेयं गौणी, स्ववाचकङब्देनानुपात्ते विषये 
गोरभेदस्य प्रतीत्या साध्यवसाना, अत्यन्ताभेदस्य प्रयोजनस्य प्रत्ययाच्च 
फलवती ! प्रकाङ्ञकारेण यद्यप्यत्र पूर्ववत्‌ गौरयमिति विलक्षणं किच्चिद्दाहरणं 
निर्दिष्टम्‌ तु पूर्वोक्तरीत्या न सङ्गतमिति विभाव्य अन्यदिदमुदाहरणमुपात्तम्‌ । 

११जरडागणिदीक्षितस्तु जगन्राथोक्तं विङ्ोषांडां परिगृह्णन्नपि मनाग्‌ 
अन्यथैव लक्षणाया विभागे प्रवर्तते । तन्मतेन फलवती लक्षणा प्रथममेव 
उपादानेन लक्षणेन आरोपेण अध्यवसानेन लक्षणोपादानाभ्यां च `¦ञ्चविधा। 
ततस्तेषु सारोपासाध्यवसानाख्यौ यौ प्रभेदौ तौ प्रत्येकं शुद्धात्वगौणीत्वाभ्यां 
च द्विविधौ । तदेवं लक्षणा नवविधा । किन्तु सव॑मेतत्‌ तद्ग्रन्थस्थ- 
कारिकानुरोधेन । वत्त्यनुरोधेन तु साध्यवसानगौण्यामपि जहल्लक्षणा 
अजहल्लक्षणा चेति प्रभेदद्वयमिति विकोषः । ततश्च तदनुसारेण लक्षणान्तरो 
दङञाविधा । तदेवं निर्देङो स्फुटीभविष्यति - 

चयूडामणिदीक्षितसरम्मतो विभागः 





लक्ष णा 


निरूढा फलवती 
(न्प्र नता ह ऋ व्रा 


ङाद्धा गौणी जहत्स्वार्था अजहत्स्वार्था जहदजहस्स्वार्था सा साध्यवसाना 








ङुद्धा गौणी डुद्धा |) 
(कक 


जहत्स्वार्था अजहत्स्वार्था 


११. का.द्‌. द्ि.उ. लक्षणानिरूपणम्‌ । 

यथाक्रमम्‌ एतेषां सोदाहरणं निरूपणं क्रियते - 
* तत्रादौ निरूढा ङद्धा यथा - 
पुष्पं धनुर्ज्या द्विरेफः स्मरस्तदपि दिग्जयी । 
अत्र द्रौ रेफौ यस्येति व्युत्पत्या दविरेफञान्दो भ्रमरङाब्दे वर्तते । तस्य चात्र 
बाधितत्वात्‌ तदर्थे लक्षणा । व॒द्धव्यवहारपरम्पराप्रयो ज्यत्वात्‌ लक्षणेयं निरूढा 
स्ववाच्यवाच्यतासम्बन्धमूलकत्वाच्च डद्धा । 
* सौव गौणी यथा - 
लावण्यनिधिरेषैव प्रवीणा युववञ्चने । 
अत्र लवणस्य भाव इति व्युत्पत्या श््लावण्यङ्ञाब्दो लवणत्वे वर्तते । 
तदर्थस्य बाधितत्वात्‌ सुषमाविङ्ोषे लक्षणा । मुख्यार्थस्य च लवणत्वस्य 
लक््यार्थेन सुषमाविङोषेण ह दयङ्गमत्वधर्मप्रयोज्यं सादुङयं सम्बन्ध इति 
लक्षणैषा गौणी, पूर्वोक्ताच्च हेताोर्निरूढा । 
* फलवती जहत्स्वार्था यथा - 
साक्षी मुकुन्दकेलीनां यमुनायामयं ब्रजः । 
अत्न व्रजाधिकरणत्वासम्भवात्‌ यमुनाज्ञब्दस्य तत्तीरे लक्षणा । यमुनातीरस्य 
व्रजेन आधेयतासम्बन्धेन अन्वये सिद्धेऽपि मुख्यार्थस्य यमुनाया न तत्सिद्धिरिति 
लक्षणैषा १३जहत्स्वार्था, यमुनागतङीतत्वादिधर्मस्य तत्तीरे प्रयोजनत्वेन 
प्रत्ययाच्च फलवती । 
* सैव अजहत्स्वार्था यथा - 
^ ४वीक्ष्यानुदृवतः कुन्तान्‌ दृवन्ति छत्तनिणो रणात्‌ । 
अत्र कुन्तानामनुदृवणक्रियायां कर्मत्वासम्भवात्‌ कुन्तङब्देन कुन्तधरा 
लक्ष्यन्ते । कुन्तधराणाम्‌ अनुदरवणक्रिययान्वये सिद्धे कुन्तानामपि तत्सिद्धिरिति 
लक्षणेयम्‌ अजहत्स्वार्था, कुन्तधरेषु तैक्ष्ण्यादिधर्मस्य प्रत्ययाच्च फलवती । 


१२. मुक्ताफलेषु छायायास्तरलत्वमिवान्तरा । 


प्रतिभाति यदङ्गेषु तल्लावण्यमिहोच्यते ॥ 
१३. या मुख्यार्थं जहाति सा जहल्लक्षणा, जहत्स्वार्थेति नामान्तरम्‌ । धा न तथा सा 
अजहल्लक्षणा, अजहत्स्वार्थेति नामान्तरम्‌ । या पुनः एकदेज्ञोन एकदेङान्तरेण 


पनः न जहाति सा जहदजहल्लक्षणा, जहदजहत्स्वार्थेति नामान्तरमिति विकोषः । 
९४. अनुदरवणम्‌ अनुसरणम्‌ । 

न चात्र कुन्तधरेषु अनुद्रवत्सु कथमचेतनानां कुन्तानामनुद्रवणमिति वाच्यम्‌, 
कुन्तसहितानामेव अनुदृवणात्‌ । 
* सैव जहदजहत्स्वार्था यथा - 
पुष्पितं वनमालोक्य पथिकाः पुङ्किताधयः । 
अन्न वनस्य सामम्येण पुष्पितत्वाभावेऽपि वने पुष्पितत्वकथनात्‌ एकदटेङोन 
मुख्यार्थस्योपादानम्‌ एकदेङ्ञान्तरेण तु हानमिति लक्षणैषा मुख्यार्थं जहती 
अजहती च वर्तत इति जहदजहत्स्वार्था, पुष्पभूयस्त्वस्य प्रयोजनस्य प्रत्ययाच्च 
फलवती । 
* संव सारोपा राद्धा गौणी च यथा - 
मुखे न्दुर्नयनानन्दः तन्न्या विजयतेतराम्‌ । 
अन्न मुखेन्दुनयनानन्दयोः कार्यकारणभाव इति अभेदान्वयस्यानुपपत्त्या 
नयनानन्दङाब्देन मुखेन्दुः लक्ष्यते । सादुरयेतरसम्बन्धमूलकत्वात्‌ लक्षणेयं 
राद्धा, स्ववाचकजब्दोपात्ते मुखेन्दौ नयनानन्दस्य विषयिणोऽभेदो भासत 
इति सारोपा, नियमेनानन्दजनकत्वस्य प्रयोजनस्य प्रत्ययाच्च फलवती । एवं 
मुखेन्दुरिति रूपके मुखमेवेन्दुः इत्यभेदान्वयस्य बाधितत्वात्‌ इन्दुङाब्देन 
मुखं लक्ष्यते । मुखम्‌ इन्द॒त्वविरिष्टमुखाभिन्नमिति बोधः । सादूङ्यसम्बन्ध- 
मूलकत्वात्‌ लक्षणैषा गौणी, स्वङब्दोपात्ते मुखे विषयिण इन्दोरभेदो भासत 
इति सारोपा, तादूप्यप्रतीतेः प्रयोजनस्येहापि प्रत्ययाच्च फलवती । 
* सैव साध्यवसाना रुद्धा गौणी च यथा - 
सरोजकाहलीरम्भासैकताकाङ्ञाभूधरैः । 
ङाङ्खन्दुतिमरैः सृष्टा बल्ली कामिजनोत्सबः ॥ 
अन्न ““सरोजकाहल्यादिभिः ङाब्दैः बल्ल्या निर्माणस्यासम्भवात्‌ 


सरोजादिभिः जाब्दैः पादादिकं लक्ष्यते । स्ववाचकङ्ब्देनानुपात्ते पादादौ 
विषयिणः सरोजादेरभेदो भासत इति लक्षणैषा साध्यवसाना, साद्ङ्यसम्बन्ध- 


मूलकत्वात्‌ गौणी, सौन्दयदिः प्रयोजनस्य प्रत्ययाच्च फलवती । एवं 


१५. काहटली वाद्यविजोषः । 

वल्लीत्यत्रापि स्ववाचकङाब्देनानुपात्तायां तन्व्यां वल्ल्याः विषयिण्या अभेदस्य 
भासनात्‌ लक्षणेयं साध्यवसानैति पूर्ववत्‌ बोध्यम्‌ । वल्ली कामिजनोत्सव 
इत्यत्र तु वल्ल्याः कापमिजनोत्सवेन कार्यकारणभावः सम्बन्ध इति लक्षणैषा 
शद्धा, स्वङाब्दानुपात्तायां तन्व्यां कामिजनोत्सवस्य विषयिणोऽभेदो भासत 
ट्ति साध्यवसाना, अव्यभिचारेण कार्यकारित्वस्य प्रत्ययाच्च फलवतीति 
संक्षेपः ॥ 

दर्पणकारः पुनः अन्यथैव विभागं विधत्ते । तन्मतेन फललक्षणायां 
यावन्तः प्रभेदाः ते सर्वेऽपि निरूढायामपि सम्भवन्ति । तन्मतेन लक्षणा 
प्रथमं निरूढा फलवती चेति द्विविधा । ततस्तयोः प्रत्येकं विधापि 
लक्षणोपादानाभ्यां विभक्ता पुनः आरोपाध्यवसानाभ्यां दवैविध्यमृच्छन्ती पुनश्च 
ङ्धात्वगौणीत्वाभ्यां द्विविधतामुपयाति । सोऽयं विभागः स्पष्टप्रतिपत्तये पुनरेवं 
निदङर्यते - 


दर्पणकारसम्मताों विभागः 
लक्षणा 


रूढिमूला प्रयोजनवती 


+ 137 (प त्िणल्छ 
उपादानलक्षणा लक्षणलक्षणा उपादानलक्षणा लक्षणलक्षणा 
(अजहत्स्वार्था) (जहत्स्वार्था) (अजहत्स्वार्था) (जहत्स्वार्था) 


५ / ९ १ 
(7 ११. 7 अ 1 , 


सारोपा खाध्यवसाना सारोपा साध्यवसाना सारोपा साध्यवसाना सारोपा साध्यवसाना 


4 1/1. (11 0/0 ण्‌, १ । 
कुद्धा गैषी जुदधा गणी शुद्धा गणी लद्धा गैणी जुद्धा गैणी जुद्धा गैणी रुद्धा गौणी शुद्धा गौणी 

१६. सा.द. द्विप. लक्षणानिरूपणम्‌ । 


वृत्तिनिरूपणम्‌ - १९७ 


क्रमेणैतेषामुदाहरणानि यथा -. 


१. शेतोऽश्चो धावति २. एतानि तैलानि हेमन्ते सुखानि 

३. श्च तो धावति ४. तैलानि हेमन्ते सुखानि 

५५. कलिङ्कः एरुषः साहसिकः ६. राजा गौडन्द्रं कण्टकं ङोधयति 

७. पुरुषः साहसि फः ८. गौडन्द्रं कण्टकं जञोधयति 

९. कुन्ता एत प्विङान्ति १०. राजकुफरा एते गच्छन्ति/छत्निण एते यान्ति 
१६. कन्ताः प्रदिङान्ति १२. राजकुमारा गच्छन्ति/छन्त्रिणो यान्ति 
६३. आयुतं पिवति/गङ्गायां तीरे धाषः ४. गौर्वाहीको जल्पति 
६५. आयुः पिबति गङ्गायां घोषः १६. गौर्जल्पति 


श्रेतोऽश्चो धावतीत्यत्र श्चेतवर्णस्याश्चन अभेदेनान्वयस्य बाधात्‌ श्रैतङ्ाब्दस्य 
श्रेतवति प्रवृत्तिः । वृद्धव्यवहारमूलत्वात्‌ निरूढेयं लक्षणा, शैतवतोऽश्चस्य 
धावनेनान्वये मुख्यार्थस्य श्ेतवर्णस्यापि तेनान्वय इति सोपादाना, विषयस्य 
` अश्चस्य ञब्देन निर्दङ्ञात्सारोपा, श्चैतवर्णस्य लक्ष्येण श्चैतवता समवायः 
सम्बन्ध इति सादूहयेतरसम्बन्धमूलकत्वाच्च शद्धा । अत्न विष्यस्याश्चस्य 
निरासे एषैव साध्यवसाना । 

एतानि तैलानि हेमन्ते सुखानीत्यत्र तिलस्नेदरूपतैलङानब्दार्थस्य एतच्छन्द- 
` बोध्येन सर्षपादिस्नेहविङोषेण अभेदेनान्वयस्य बाधात्‌ तैलज्ञाब्दस्य 
स्नेहसामान्ये प्रवृत्तिः । पूर्वोक्तादेव ठेतोः निरूढेयं लक्षणा स्नेद सामान्यस्य 
सुखकरत्वेनान्वये मुख्यार्थस्य तिलस्नेहस्यापि तेनान्वय इति सोपादाना, 
विषयस्य तिलस्नेहस्य जब्देन निर्देङ्ात्‌ सारोपा, तिलस्नेहस्य सर्षपादिस्नेद- 
दिश्ञेषेण साद्ङ्यस्य सद्धावाच्च गौणी । अन्न सर्वनामजाब्दस्य निरासे 
साध्यवसाना । 

कलिङ्कः पुरुषः साहसिक इत्यत्र कलिङ्गाख्यजनपदविहोषस्य पुरुषेण 
अभेदेनान्वयस्य बाधात्‌ कलिङ्गकाब्दस्य तत्रिवासिनि प्रवृत्तिः । पूर्वोक्तादेव 
हेतोः निरूढेयं लक्षणा कलिङ्खनिवासिनोऽर्थस्य पुरुषेण साहसिकेन वा 
अन्वये सिद्धेऽपि न मुख्यार्थस्य कलिङ्गाख्यजनपदविोषस्य तत्सिद्धिरिति 
सलक्षणा, विषयस्य पुरुषस्य ङाब्देन निदेङ्ञात्‌ सारोपा, पुरुषकलिङ्गजनपदयोः 











१९१८ साटहित्यवल्लरी 


आधाराधेयभावसम्बन्धस्य सद्धावाच्च रद्धा । अत्र पुरुष इत्यस्य निरासे 
साध्यवसाना । 

राजा गौडन्दरं कण्टकं सोधयतीत्यत्र कण्टकङान्दार्थस्य गौडराजेन अभेदेन 
अन्वयस्य बाधात्‌ कण्ट कङाब्दस्य गौडराजं प्रवृत्तिः । यद्यप्यत्र गौडराजस्य 
द्विः प्रतिपादनात्‌ पौनरुक्त्यम्‌ तथापि पूर्वोक्तरीत्यावच्छदकभेदान्न दोषः । 
पूर्वोक्तादेव ठेतोः निरूढेयं लक्षणा गौडराजस्योन्मूलनेनान्वये सिद्धेऽपि न 
मुख्यार्थस्य कण्टकस्य तत्सिद्धिरिति सलक्षणा, विषयस्य गौडराजस्य ङाब्देन 
निदं ङ्ञात्सारोपा, कण्टकगौडराजयोः सादूरयस्य सद्धावाच्च गौणी । अत्न 
कण्टकपदस्य निरास एषैव साध्यवसाना । 

राजकुमारा एते गच्छन्तीत्यत्र राजकुमाराणां तद्धित्रैः सरौन्दर्यादिषधर्मेण 
सदुः अभेदेनान्वयस्य बाधात्‌ राजकु मारज्ञब्दस्य तत्सद्ङ्ञापुरुषेषु प्रवृत्तिः 
यद्यप्यत्र पूर्ववदर्थयोरेक्यात्‌ पौनरुक्त्यम्‌ तथापि अवच्छेदकभेदात्‌ भेद इति 
न दोषः । पुरुषेषु सौ न्दर्या्यतिङ्ायस्य प्रत्ययात्‌ प्रयोजनवतीयं लक्षणा 
सद्ङापुरुषाणां गमनक्रिययान्वये सिद्धेऽपि न मुख्यार्थस्य राजकुमाराणां 
तत्सिद्धिरिति सलक्षणा, विषयभूतानां पुरुषाणां सर्वनाम्ना निदङञात्सारोपा, 
पुरुषाणां राजकुमारैः सादूङयस्य सद्धावाच्च गौणी । अन्न सर्वनाम्नो निरास 
एषैव साध्यवसाना । | 

अत्रायं विङोषः - राजकुमारा गच्छन्तीति प्रयोगः राजकु मारेषु गच्छत्सु 
यथा सम्भवति तथा राजकुमारतद्धित्ेषु तद्धिन्नमात्रेष्वपि गच्छत्सु । तन्नाद्य 
लक्षणा न सम्भवति स्वत एवोपपन्नत्वात्‌ । द्वितीये तृतीये तु सावङ्यं 
सम्भवति, मुख्यार्थस्य अभेदेनान्वयस्य बाधात्‌ । तत्र पुनः द्वितीये सम्बन्धः 
समूहसमूहिभावः तृतीये तु सादुकयम्‌ । इह पुनः गौणी प्रकृतेति तृतीयमेव 
वाक्यं ग्राह्यम्‌ । छल्तिणो यान्तीति प्रयोगस्तु छत्त्िषु गच्छत्सु यथा सम्भवति 
तथा छत्रितद्धित्रेषु किन्तु न कदापि अछछस्तिषु गच्छत्सु, सादूङ्यस्यासम्भवात्‌। 
एतेन राजकुमारा गच्छन्तीति त्रिषु प्रसङ्केषु प्रयुज्यते छत्रिणो यान्तीति 
वाक्यं तु योरेव प्रसङ्गयोरिति स्पष्टं भवति । 

आयुर्घतं पिबतीत्यत्र आयुषो घुतेनाभेदेन पानेन वा भैदेनान्वस्य बाधात्‌ 





वृत्तिनिरूपणम्‌ १९९ 


आयुङङाब्दस्य घते प्रवृत्तिः । पवां क्तदिङ्ञावच्छेदकभेदात्‌ न पौनरुक्त्यम्‌ । 
अव्यभिचरेणायुर्जनकत्वस्य प्रत्ययात्‌ प्रयोजनवती लक्षणेयं घृतस्य 
पानक्रियायामन्वये सिद्धेऽपि न मुख्यार्थस्यायुषः तत्सिद्धिरिति सलक्षणा 
दिषयस्य घुतस्य शाब्देन निर्देङ्ञात्‌ सारोपा, गोवाहीकयोः साद्ङयस्य सद्धावाच्च 
गौणी । अत्र वाहीकङ्ञान्दस्य निरास एषैव साध्यवसानेति दिक्‌ ॥ 
वृत्तिवातिककारेण तु प्रथमं प्राचीनमतानुसारेणैव लक्षणाविभागं 
सोदाहरणं प्रदर्य पश्चात्‌ कतिपयेषु प्रभेदेषु विप्रतिपन्नम्‌ । प्रथमं तत्प्रदर्हििः 
प्रचीनसम्मतो विभागः प्रदङ्यते ~ प्राचीनमतेन हि लक्षणा शद्धा ` गौणी 
चेति द्विधा । ते द्वे अपि विधे निरूढात्वफलवतीत्वाभ्यां प्रत्येकं दिविध । 
तेष च चतुर्षु प्रभेदेषु शुद्धफलवती जहल्लक्षणा अजहल्लक्षणा जहद- 
जहल्लक्षणा सारोपा साध्यवसाना चेति पञ्चप्रभेदा । गौणफलवती तु 
आरोपाद्यवसानाभ्यां द्विप्रभेदेति साकल्येन नवविधा । सेयपित्थं प्रदङ्यते - 


दीक्षितपरदर्ितः प्राचीनसम्मतो विभागः 


लक्षणा 
"क्रून र ज 77 
लुद्धा गौणी 
निरूढा फलवती . निरूढा फलव्रती 
(द्विरेफ (लावण्यम्‌) 


ध ॥ 
1 न उक (क ९८८ ध । ८ इक्क 1 अम. १। 

जहल्लक्षणा जजहल्लश्षणा जहदजहल्लक्षणा सारोपा साध्यवसाना सारोपा साध्यवसाना 

(गङ्गायां घोषः)(कु न्ताः प्रविङ्ान्ति)(पुष्पितं वनम्‌)(मुखं नयनानन्दः)(आनन्द आयाति) (मुखं चन्द्रः) (चन्द्रं पश्य) 


यद्यप्यत्र प्राचीनाः लक्षणां प्रथमं निरूढात्वफलवतीत्वाभ्यां विभिद्य ततः 
प्रत्येकं शु द्धात्वगौणीत्वाभ्यां विभिन्दन्ति जहदजहल्लक्षणां च नाभ्युपयन्तीति 
विङोषः किन्तु विभाजकोपाध्योः पौवपिर्यविपर्यये सत्यपि फलकृतविङोषस्य 
अभावात्‌ नवीनप्रभेदकल्पनेऽपि बाधकाभावात्‌ नास्ति दोष इति मन्तव्यम्‌ । 
दीक्षितेस्तु मीमांसायामपि कृतश्रमः पुष्पितं वनमित्युदाहरणे मख्यार्थस्य 











१२० साित्यवल्लरी 


एकदेङोनोपादानम्‌ एकदज्ञान्तरेण तु हानमिति विज्ञोषस्य सद्धावेन पार्थक्यं 
प्राचीनानां सम्मतमेव भविष्यतीति विचिन्त्यैवमुक्तमिति भाति। 

सम्प्रति एषां प्रभेदानां तनिर्दिष्ठं संक्षेपदष्व्या क्वचित्‌ तत्तुल्यं लघुभूतं 
वा , अन्यत्किच्चित्‌ उदाहरणं प्रदल्य पश्चात्‌ क्वचित्‌ तस्य विप्रतिपात्तिरपि 
निरूप्यते - तत्न ङाद्धाया निरूढाया द्िरेफादयः ङाब्दा उदाहरणानि गौण्यास्तु 
लावण्यादयः । गङ्खायां घोष इति फलवत्या जहटल्लक्षणाया उदाहरणम्‌, 
कुन्ताः प्रविङान्तीति अजहल्लक्षणायाः, “ग्रामो दग्धः. “पुष्पितं वनम्‌ इत्यादिकं 
तु जहदजहल्लक्षणायाः । सारोपाया गौण्या मुखं चन्द इत्युदाहरणम्‌ डुद्धायास्तु 
तन्व्या मुखं नयनानन्द इति यत्न कार्यकरणभावः ` सम्बन्धः । साध्यवसानाया 
गौण्या मुखविषये चन्द्रं प्यति, ङुद्धायास्तु देवदत्तादावागच्छति प्रयुक्तम्‌ 
आनन्द आयातीति वाक्यम्‌ । 





* ङुद्धसाध्यबसानाया जहल्लक्षणायामे वान्तर्भावः 


दीक्षिताः तावत्‌ सवनिप्येतान्‌ प्रभेदान्‌ नाङ्गीकुर्वन्ति । तेषां कुत्रचित्‌ 
प्रभेदे विप्रतिवादो वर्तते, यथा - अत्र हि यावन्तः प्रभेदाः प्राचीनैरङ्गीकृताः 
सन्ति तेषु शुद्धसाध्यवसानेति प्रभेदस्य जहल्लक्षणातो यद्धेदेन परिगणनं 
तदसाम्प्रतम्‌, तथाहि - आनन्द आयातीति तदुदाहरणे आनन्दस्यागमनेनान्वयो 
न सम्भवतीति तद्राचकङ्ञाब्दस्य तज्जनके देवदत्तादौ प्रवृत्तिः । लक्ष्यार्थस्य 
देवदत्तादेरागमनेनान्वये सिद्धेऽपि न मुख्यार्थस्य सिद्धिः । प्रयोजनम्‌ 
अव्यभिचारेणानन्दजनकत्वम्‌ । गङ्गायां घोष इति जहल्लक्षणायामपि गङ्गाया 
घोषेणाधिकरणत्वेनान्वयो न सम्भवतीति तद्मचकज्ञब्दस्य तत्तीरे प्रवृत्तिः । 
लक्ष्यार्थस्य घोषेणान्वये सिद्धेऽपि न मुख्यार्थस्य सिद्धिः । प्रयोजनं तीरे 
गङ्खागतङ्ञीतत्वादिधर्मवत््वम्‌ । स्यान्नाम उभयत्रापि सम्बन्धभेदात्‌ प्रयोजनयोः 
भेदः तथापि दयोः समानत्वस्यैव दनात्‌ कथं तयोः पृथक्‌ पृथक्‌ स्वीकारः? 
न च कार्यकारणभावे सम्बन्धे शुद्धसाध्यवसाना लक्षणा तदतिरिक्त तु 
जहल्लक्षणेति स्वीकारे नास्ति दोष इति वाच्यम्‌, तत्सम्बन्धमात्रस्य पृथक्‌ 
करणे बीजाभावात्‌ । किञ्चैवमभ्युपगमे सम्बन्धान्तरमादाय प्रकारान्तरस्यापि 

सुवचत्वेन फललक्षणायाः सप्तप्रभेदात्मकत्वमिति कृतपूर्वस्य निर्णयस्य 
असाधुत्वापत्तिः 
नन भोः! एवमपि आनन्द आयातीत्यत्न आनन्ददेवदत्तयोरभेदस्य प्रतीतिः 

गङ्ायां घोष इत्यत्र त॒ न सेति वेषस्यं जागतिं - विषमोऽयमपन्यास 
प्रकाङ्कारादिषिः सर्द: गङ्ायां घोष्ट इति जहल्लक्षणायामपि अभेदप्रतीतेः 
उररीकरणात्‌, यद्क्तं प्रकाङाकारेण - तटादानां गङ्ादिङ्ञाब्देः प्रतिपादने 
तत्तवव्रतिपतौ हि प्रतिपिपादविषितप्रयोजनसम्प्रत्ययः ॥ तस्मात्‌ जहल्लक्षणातो ` 
व्यतिरेकेण पस्गिणनं नितरामयुक्तम्‌ । आनन्दो देवदत्त आयातीति यद्वाक्यम्‌ 
यत्र जद्धसारोपलंक्षणा सम्भवति तस्यास्तु न कथच्चिदपि जहल्लक्षणायाम्‌ 
अन्तर्भावः, देवदत्तादेः विषयवाचकपदस्य उपादानेन ट॒ढतरस्य वैषम्यस्य 
जागरूकत्वात्‌ ॥ 


* सुखं चन्द्‌ इत्यन्न लक्षणा नास्तीति प्रतिपादनम्‌ 


दी्चितानासन्यत्नापि प्रभेदे विप्रतिवादो वर्तते, तथाहि .- म॒खं चन्दर 
इत्यत्र गौणसारोपलक्षणेति यदुक्तम्‌ - तदपि न, निर्विषयत्वात्‌ । ननु चोक्तम्‌, 
मुखं चन्द्रः टत्यादिर्विषय इति -- सत्यम्‌, किन्तु तन्न लक्षणाया अङ्गीकारे 
बाधकमस्ति, तथाहि - अत्र लक्ष्यत्वेन कोऽर्थो निर्णीयते, किं मुखं किंवा 
चन्द्रसदूङ्ञम्‌? आद्यपक्ष तन्मुखं किं मुखत्वेन प्रतीयते उतस्वित्‌ चन्द्रत्वेनेति | 
पुनर्विकल्यः । नाद्यः, उभाभ्यामपि ञब्दाभ्यां समानस्यैवार्थस्य प्रतिपादनमिति 
पौनरुक्त्यात्‌ । नान्त्यः, लक््यार्थप्रतीतिकाले तत्प्रयोजनीभूतार्थप्रतीतेः 
अभ्युपगमेन अतितरामनौचित्यात । ताद्रप्यप्रतीतिर्हिं लक्षणायाः प्रयोजनमिति 
प्राचीनानां सिद्धान्तः । सा च मुखादौ चन्द्रत्वादेः प्रतीतिः । एतेन असाधारण- 
धर्मपुरस्कारेण लक्ष्यस्य प्रतीतिरिति निरस्तम्‌ । 

नन्‌ तादप्यप्रतीतिनमि विषये मखादौ विषयिचन्दरवृत्तिचन्दरत्वसमनियतस्य 
सौन्दयदिः धर्मस्य प्रतीतिः । ततश्च तद्धर्मेणैव तस्य प्रतीतिरिति चेत्‌ - 
मैवम्‌, स सौन्दर्यादिः किं मुखगतः किं वा चन्दगत इति पुनरपि 
विकल्पावतारात्‌। न तावदाद्यः, परगतधर्मपुरस्कारेण मुखस्य प्रतिपादने 

















१२२ साटहित्यवल्लरी 


चन्द्रपदस्य सामर्थ्याभावात्‌ । नापि द्वितीयः, स्वगतधर्मपुरस्कारेण तच्छब्दस्य 
कथमथन्तिरे प्रवृत्तिरिति पर्यनुयो गात्‌ । अथ सङ्कटाद्‌ दूरीबुभूषया 
मुखचन्द्रोभयगत इति तृतीयः पक्षः समाश्रीयते ~ तर्हिं परिहतो दोषः, 
किन्तु न सर्वथा सङ्टान्मुक्तिः । सुन्दरं मुखं चन्द्र इति साधारणधर्मस्योपादाने 
सौन्दर्यस्य द्विः प्रतिपादनात्‌ पौनरुक्त्यात्‌, साधु खल्विदमुच्यते - 
पञ्जरान्सुक्तस्य कपोतस्य बिडालमुखे पतनम्‌ ॥ 

न चैतादृङो साधारणधर्मोपादानस्थले सर्वत्रापि उपात्तातिरिक्तधर्म- 
पुरस्कारेणैव ङाब्दस्य प्रवृत्तिरिति वाच्यम्‌, 


१७हाराभिराम! परिणाहि लसत्सिताभ्र 
तापिच्छमेचयकमुरःङारदन्तरिक्षम्‌ । 
प्राप्यैव देव! तब काँस्तुभपूर्णचन्दृः 
पूर्णाः बिभर्ति पुरुषोत्तम! कान्तिरेखाम्‌ ॥ 


इत्यादौ उपात्तमेचकत्वाद्यतिरिक्तधर्मस्य सर्वथैव स्फुरणाभावात्‌ लक्षणाया 
अनाविभविप्रसङ्गात्‌ । एवं ““सुपर्वालङ्कतं भाति भारतं नाकमण्डलमित्यादौ 
व्यासेऽपि बोध्यम्‌ । नन्वद्य उरः ङारदन्तरिक्षमिवेति उपमित- 
समासायत्तोपमालङ्कारस्य स्वीकारात्‌ अन्त्ये तु भारतनाकमण्डलयोः 
वस्तुत्वरूपसाधारणधर्मस्य सत्त्वात्‌ नास्ति बाधकमिति चेत्‌ - नैतत्‌, 
मेचकत्वस्य साधारणधर्मस्य उपादानेन उपमितसमासस्य दुरभिधानत्वात्‌ । 
तत्समासो हि “उपमितं व्याघ्रादिभिः सामान्याप्रयोगे इति साधारण- 
धर्मस्याप्रयोग एव विधीयते न तु तत्प्रयोगे । भराष्याल्धिः क्वातिगम्भीरः 
क्वाह मन्दमतिस्तथेति प्रदीपारम्भे कैयटस्तु रूपकप्रयोजकविङोषण- 
समासस्यैव विवध्चितत्वेन स्वीकारात्‌ नासङ्खतः । भारतं नाकमण्डलमिति 
१७. अयमर्थः-हे पुरुषोत्तम! तव वक्षःस्थलं साक्षात्‌ गगनम्‌ । तत्र धवला मेघाः खन्ति इह 

पुनः मुक्तामणयः । उभयमपि तमालवृक्षवन्रीलम्‌ । एताद्ङ्ञो वक्षःस्थले तवायं कौस्तुभमणि 

ङोभां धारयन्‌ चन्दरवद्धिराजते 
9५ देवैरलङ््कतम्‌, सुपर्वभिः डोभनैः आदिसभाविराटादिभिः पर्वभिरलङ्कृतम्‌ 


९१९. अष्टः ९. 

व्यासे तु वस्तुत्वरूपधर्मस्य साधारणत्वेऽपि न तस्य रूपकालङ्कारनिष्पादकत्वम्‌, 
अचमत्कारित्वात्‌ । एतेन साधारणधर्मापुरस्कारेण लक्ष्यस्य प्रतीतिरित्यपि 
निरस्तम्‌ । एवं प्रथमपक्षो गलितः । 

नापि चन्दरसद्‌ङापिति द्वितीयः पक्षः, तथा सति सादङयस्य ङाब्दोपात्तत्वात्‌ 
उवमालङ्ारापत्तिः । साद्ङ्यस्य लक्ष्यत्वात्‌ न भवतीति न वक्त ङाक्यम्‌, 
कमलसुहृ न्पुखमित्यादौ व्यभिचारात्‌ । पृथक्यदेन साट्ङ्यस्य्‌ प्रतीतौ सत्यामेव 
उपमालङ्कार इदि वादोऽपि कमलनयनेत्यादौ दोषोदयान्न ग्राह्यतामुपयाति । 

किञ्च रूपके लक्षणाश्रयणे प्ाचीनैरेव कतस्य व्यवस्थान्तरस्य 
असाधुत्वापत्तिः । तैः हि पादपङ्कजमिति ङब्दे श्रुते “पादः पङ्जपिवः इति 
- पाद एव पङ्कजम्‌ . इति चोभयथा विग्रहस्य सम्भवादनवधारणे प्राप्ते 
२०दूरीकरोतु दुरितं मातस्ते पादपङ्कजम्‌: इत्यादौ पादमान्नान्वयिनो 
विङोषणस्योपादानसामर्थ्यात्‌ पूर्वपदार्थस्य प्राधान्यं वक्तव्यमिति उपमितसमासः 
तदधीनश्च उपमालङ्कारः, “उत्तंसीक्रियते देवैः मातस्ते पादपङ्जम्‌ः इत्यादौ 
त॒ पङ्जमात्रान्वयिविङोषणोपादानसामर्थ्यात्‌ उत्तरपदार्थस्य प्राधान्यं वक्तव्यमिति 
रशविकोषणसमासः तदायत्तं च रूपकमिति व्यवस्था कृता वर्तते । साच 
व्यवस्था उपमानवाचकपदस्य सद््ार्थे लक्षणेति पश्च नोपपद्यते । लक्षणया 
हि चन्द्रसद्ठो बोधिते तस्य च व्यावर्तकत्वात्‌ विङोषणत्वमिति उभयत्रापि 
पड्जसद्ङ्ञाः पाद्‌ इत्येव बोधः सम्पद्यते । 

एतेन दूरीकरोतु द्रितमित्यत्न पङ्जसद्ङाः पाद इति बोधे सति विङोष्यत्वात्‌ 
प्रधाने तत्पादे दुरित-दूरीकारकत्वस्यान्वयात्‌ तत्कृतव्यवस्थाया उपपत्तावपि 
उत्तंसीक्रियते टेवैरित्यत्र ताद्ङ्ञ एव पादे देवोत्तंसीकृतत्वस्यानन्वयात्‌ अनुपपत्तिः 
दष्परिहरैव । किञ्चैवमङ्गीकारे सर्वत्रापि पूर्वपदाथ॑स्य पाधान्यमिति 
विकोषणसमासस्थले उत्तरपदार्थप्राधान्यमिति कथायाः सवसम्मताया 
तिलञ्जलिदानप्रसङ्कः । 

अन्यच्च, उत्तंसीक्रियते देवैरित्यन्न दूरीकरोतु दुरितमित्यत्र च पादपङ्जम्‌ 
इत्यस्य समानत्वेऽपि एकत्र प्रयोजनवती लक्षणा अन्यत्र निरूढति यद्रैषम्यं 
तन्न प्रज्ञावतां भाषितम्‌, युक्तैः दर्वचत्वात्‌ । किञ्च सदूङ्ञाथे लक्षणायां 


२०. सौकर्यदष्व्या लघुभूतमिदमुदाहरणं कल्पितम्‌ । 
२१. विङोषणं विङोष्येण बहुलम्‌ [अष्ट. २.१.५७] 

“सिंहेन सदश नायं किन्त सिंहो नराधिपः इत्यत्र सिंहो नराधिप इत्यतः 
सिंह सद्ङा इति बोधे यस्मिन्‌ सिंहसाट्हयं निषिद्धं तस्मिन्नेव तस्य पनविंधानात्‌ 
असङ्तिः वज्रलेपायते । 

अन्यच्च, “विद्न्मानसहं सोऽसि विजयस्व नृणां पते! इति वाक्ये 
विद्रन्मानसहं सेत्यत्र सद्‌ ङ्ञालक्षणामलस्य रूपकस्य निष्पत्तौ खत्यां 
तत्कुश्षिप्रविष्टं सादूङ्यं किंरूपमिति जिन्नासायां मानसपदे तदुपपादकस्य 
ङलेषस्य निष्पत्तिः । सत्यां च ततरिष्पत्तौ मानसाख्यसरोवराभिन्रचित्तवासित्व- 
धमेण सादुङ्यस्य ज्ञानमिति तद्विङिष्टर्थविषयिका या लक्षणा तन्मूलस्य 
रूपकस्य निष्पत्तिरिति उलेषरूपकयोः परस्परापेक्षितत्वात्‌ इतरेतराश्रयत्वम्‌ । 

तस्मात्‌ मुखं चन्द्र इत्यत्र चन्द्राभिन्नं मुखमिति लक्षणां विनैव बोधः 
स्वीकार्यः । एवं कृते सर्वमुपपद्यते । न च लोक एतदर्थस्यासतत्वात्‌ तद्रोधक- 
वाक्यस्यासाधुत्वम्‌, “अत्यन्तासत्यपि ह्यर्थे ज्ञानं ङाब्दः करोति हिः इति 
रेवं चनात्‌ । अत एव ङाङारङ्गं पङ्येति वाक्यस्य साधुत्वम्‌, अन्यथा 
बाधितार्थनोधकत्वात्‌ तस्यासङ्गतिरेव स्यात्‌ ।.न चैवं सति वहिना 
सिञ्चतीत्यादेः वाक्यस्य साधुत्वम्‌, रयोग्यताविरहात्‌ । ननु मुखं चन्द्र 
इत्यत्रापि सा नास्तीति वाच्यम्‌, वास्तविक्या अभावेऽपि २३अदहार्यायाः 
सद्धावात्‌। वहिना सिञ्चतीत्यत्र तु चमत्कारस्यैवाभावेन नाहार्ययोग्यतायाः 
सम्भवः । एतेन चमत्कार आहार्ययोग्यतायाः प्रयोजक इत्युक्तं भवति । 

ननु मुखं चन्दराद्धिन्मेवेति तदभाववत्तानिश्चयरूपप्रतिबन्धकस्य सत्वात्‌ 
कथं चन्दराभिन्नं मुखमिति तद्रताबुद्धिरिति चेत्‌ - उच्यते, २४तद्वत्ताबुद्धिकुक्षौ 
दि अङाब्देति विङोषणं दीयते । एतेनात्र तद्त्ताबुद्धेरस्याः शब्दत्वेन न 
तदभाववत्तानिश्चयेन प्रतिबन्ध इति मन्तव्यम्‌ । यद्रा, मुखं चन्द्राभिन्नमिति 
बोध एवाहार्यः स्वीक्रियते । न च तदभाववत्तानिश्चयेन प्रतिबन्धः, तद्रत्ताबुद्धि- 
कुक्षौ अ़ाब्दत्वस्येव अनाहार्यत्वस्यापि विडोषणत्वेन निवेङ्घानात्‌ । न 
, पदा्थनिां परस्परसम्बन्धे बाधाभावो योग्यता, यदक्तम्‌- पदार्थे तत्र तद्रत्ता योग्यता 
परिकीर्तिता । कारि शाब्द, खं. का-८३ 
२३. आहार्य प्रतिबन्धकसमकालिकेच्छाजन्या । 


२४. तदभाववत्तानिश्चयः दोषविङोषाजन्यायां अनाहार्यायाम्‌ अप्रामाण्यनिश्चयानालिङ्कितायाम्‌ 
अन्ञाव्दयां च तद्रत्ताबद्धौ प्रतिबन्धकः । 


९) 


२ 


वृत्तिनिरूपणम्‌ १२५ 


चानाहार्यत्वेन विक्तोषणे तेनैवानिष्टवारणात्‌ अङ्ञाब्दत्वेन विङोषणं व्यर्थमिति 
वाच्यम्‌, दारज ङ्कः पञयेत्यादौ बोधस्योपपादनाय तस्यावज्यकत्वात्‌ । तस्मात्‌ 
मुखं चन्दर इत्यादौ रूपके लक्षणा नास्तीत्येव रमणीयम्‌ । 
ननु शो :! पके लक्षणाया अनभ्युपगमे कथं तादूप्यप्रत्ययरूपग्रयोजनस्य 
उपपादनम्‌? कथं च ताद्‌ प्यप्रत्यये सति रूपकम्‌, अभेदप्रत्यये तु 
अतिङञयोक्तिरिति प्राचीनकृ तविभागस्य समर्थनम्‌? ~ मैवम्‌, रूपके तादप्य-- 
प्रत्ययस्याप्रामाणिकत्वात्‌ तद्विनापि तस्य॑ स्वीकारात्‌, तथाहि ~ 
ऊर्ध्व ` विर्ज्चिभवनात्तव नाभिपद्मादोमावलीपदलजुषः तमसः परस्तात्‌ । 
सुक्ताघमण्डितसुरःस्थलमुन्मयूखं पज्यामि देव! परमं पदमेव साक्षात्‌ ॥ 
ति पद्ये तवोरःस्थलं साक्षात्‌ परमं पदमेवेति रूपके साक्षाद्‌-एवङब्दाभ्यां 
साक्षादभेदस्यैव प्रतिपादनात्‌ । नहि साक्षादभेदे सिद्धे तदधीनसिद्धिकया 
तादृप्यपतीत्या कोऽपि पुरुषार्थः । तदभेदस्तु क्वचिच्छब्देन सिध्यति 
क्वचित्स सर्गमर्यादयेति तु विषयान्तरम्‌ । एवम्‌ अतिङायोक्तौ अभेदप्रत्ययस्यापि 
अप्रामाणिकत्वम्‌, तथाहि - 
२६हृत्पङ्कजानि भजतां प्रतिबोधयन्ती संसारसागरमपि प्रविज्ोषयन्तौ । 
ज्योत्स्ना त्वदङ्घिनखचन्दरसमुद्धतेयमन्यादूङ्ीमभयद! प्रकृतिं बिभति ॥ 
इत्यादौ जोत्स्नाया नखकान्तिरूपविषयस्य निगरणात्‌ अतिङञायोक्ती 
स्थितायामपि ज्योत्स्नागतस्य हपङ्जविकासकत्वादिविलक्षणकार्यकारित्वस्य 
तदभिन्नत्वेनाध्यवसितायां नखकान्तावपि प्रतीतिरिति तादूप्यस्यैव प्रतीतेः । 
नहयत्राभेदः सद्धं शक्नोति, विलक्षणकार्यकारित्वस्य वर्णनात्‌ । तदेवम्‌ 
उभयतो २७व्यभिचार इति विभागोऽयं नादर्तव्यः किन्तु विषयविषयिणोः 
सामानाधिकरण्ये रूपकम्‌ विषयमात्रनिर्देरोऽतिङायोक्तिरिति । 


न 

९५. हे विष्णो! तव नाभिप्रदेशे समुत्पन्नं पद्ममेव ब्रह्मणो लोकः । तत ऊर्ध्व रोमावलीरूपं 
तमो द्ङ्यते । ततः परं मुक्तानिकरैः उन्मुखकिरणं यत्तव वक्षस्थलमस्ति तदेव साक्षात्‌ 
परमं पदमित्यहं भावयामि । 





२६. अयमर्थः _ हे. भक्तरक्षक! त्वत्पादनखकान्तिः ज्योत्स्नात्वेनाध्यवसिता विलक्षणमेव स्वभावं , 


बिभर्ति यस्मादियं त्वद्पासकानां हृदयरूपाणि कमलानि विकासयति,खंसाररूपं सागरं 
ङ्ोषयति । 
२७. विनाभावः । 

इत्थं मुखं चन्द्र इत्यादौ नास्ति लक्षणाया गन्धोऽपीति गौणसारोपलक्षणाया 
निर्विषयत्वं स्थितमेवेति तत्प्रभेदस्य स्वीकारः सुतरां न युज्यते । 

एतावदभिधाय पर्यन्ते ~ "तस्मादेतादृङ्ञस्थले समभिव्याहारादभेद- 
प्रतीत्युपगमे न कश्चिद्‌ दोष इति व्यर्थो लक्षणोपपादनप्रयासः । न चैवं 
सर्वत्र विषयविषयिसामानाधिकरण्यस्थले समभिव्याहारात्‌ अभेदप्रतीतेर्वक्त 
शक्यत्वात्‌ क्वचिदपि सारोपा लक्षणा न स्यादिति वाच्यम्‌ - इष्टापत्तेः इति 
तेरथिटहितम्‌ ॥ 

यद्यप्यत्र मखं चन्दर इत्यादौ गौणसारोपलक्षणाया निराकरणं प्रक्रान्तमिति 
हेतोः अत्र स्थितेन सारोपलक्षणापटेन तत्प्रभेदमात्नस्य ग्रहणमुचितपिति 
भाति तथापि तदीयवाक्ये सर्वत्रेति क्वचिदपीति च ङाब्दस्य प्रयोगस्वारस्यात्‌, 
विषयविषयिसामानाधिकरण्यबलेन अभेदप्रतीत्युपपादनस्य ङाक्यत्वेन कथनाच्च . 
कृत्स्नायाः सारोपलक्षणाया ग्रहणमेव तेषामभिमतमिति विल्नायते । 
एवल्चैतन्सतेन शुद्धसाध्यवसानायाः सारोपायाश्च विगलनेऽयं विभागस्तावत्‌ 


सिध्यति - 
दीक्षितसम्मतो विभाग 
लक्षणा 
निरूढा फलवती 

ङुद्धा गौणी ङुद्धा गौणी 
(द्विरेफः) (लावण्यम्‌) 4 

जहत्स्वार्था अजहत्स्वार्था जहदजहत्स्वाथा 
(गङ्गायां धोषः) (कुन्ताः प्रविङ्ान्ति) (पुष्पितं वनम्‌) 


उदाहरणं च सर्वथा विङ्ञादीकृतचरमिति न पुनः विकङ्ञादीक्रियते । 
* मुखं चन्द इत्यन्न जगन्नाथस्याक्षेपः तथा तत्समाधानम्‌ 
२८जगन्राथस्तु अद्र विप्रतिपद्यते, तथाहि ~ मुखं चन्द्र इत्यादौ वाच्ययोरेव 


२८. रस. द्वि.आ लक्षणाप्रकरणम्‌ । 


तृत्तिनिरूपणम्‌ १२७ 


दयोरर्थयोः अन्वयबोध इति यदि लक्षणा नाभ्यपेयते तर्हिं सर्वेषाम्थानां 
सर्वैरप्यर्थेः आहार्याभेदबोधसम्भवात्‌ सर्वत्रापि रूपकालङ्कारः प्रसज्येत । 
न चेष्टापत्तिरिति उाक्यं वक्तुम्‌, सुपर्वालङ्कतमिति सादृङ्यसमर्पकपदस्यं 
` श्रवणे हि भारतं नाकमण्डलमित्यत्र रूपकम्‌ अन्यथा तु नैवेत्यनुभवबलात्‌ 
रूपककृक्षौ साद्ङ्यस्य अपरिहार्यत्वमित्यवगस्यते । मुखं चन्दर इत्यादौ त 
ग्ीन्दयदिः धर्मस्य प्रसिद्धत्वात्‌ तद्वाचकपदस्याप्रयोगेऽपि रूपकस्य निष्यत्ति 

भवति ¦ नद्येताव्ता सादुकयमन्तरेणापि रूपकस्य निष्यत्तिर्भवतीति सन्तव्यग्‌ ¦ 
यन्नापि प्रया: त्रं रुचके धममान्तरकृतसाद्ङयस्य वारणायैव तत्प्रयोगः न प 
साधारणधर्मसमर्यणायेति नासङ्खतिः । एवं यथाकथच्चित्‌ खाधारणधर्मस्यं 

तत्प्रयोज्यसाद्ङयस्य वा ज्ञाने सत्येव रूपकस्य सिद्धिरिति तज्ज्नानार्थं सदज्ञार्थे 
लक्षणाकल्पनम्‌ अवङ्यमेष्टव्यम्‌। 

न च सदङ्रार्थे लक्षणाकल्पने “उत्तंसीक्छियते देवैर्मातस्ते पादपङ्जम्‌ 
इत्यत्र रूपके प्राचीनकृतव्यवस्थायाः अनुपपत्तिः, पङ्कजक्ाब्दलक्ितस्य पङ्ज- 
सदक्ञास्य व्यञ्जनया पङ्कजत्ववत्वेन अवगम्यमानस्य उत्तरपदार्थत्वात्‌ 
प्राधान्यमिति पादाभिन्नः पङ्कजत्ववान्‌ पङ्जसट्ङ्ञ इति बोधस्य सम॒न्मेषात्‌ । 
नदि पङ्कजसद्शे पङ्कजत्ववत्वेन गम्यमाने म्वभाने देवैरुत्तंसीकृतत्वस्य असङ्कतिः 
सम्भवति । 

यत्पुनः “सिंहेन सदङो नायं किन्तु सिंहो नराधिपः इत्यत्र निषिद्धस्य 
सिंह सादङ्यस्यैव पुनर्विधानादसङ्गतिरित्युक्तम्‌ - तदपि न, भेदघटितस्य 
साद्ञ्यस्य निषेधात्‌ अभेदघटितस्य च विधानात्‌ । भेदकरम्बितं हि सादुङ्यम्‌ 
उपपाजीवातभूतम्‌ अभेदकरम्ितं तु रूपकस्येति तावत्‌ प्राचीनानां सिद्धान्तः । 

यत्खल्वपि विद्न्मानसहं सोऽसीत्यत्न निष्पत्तौ इलेषरूपकयोः परस्परम्‌ 
अपेक्षितत्वात्‌ इतरेतराश्रयत्वम्‌ इत्याज्ञङ्कितम्‌ - तदपि विचारवतां न ग्राह्यम्‌, 
स्वेषामर्थानां कल्यितत्वात्‌ कल्पितेषु चार्थेषु पौर्वापर्यरूपक्रमस्यासद्धावात्‌ । 
अत एव पश्चातिर्मेयस्य गोपुरदेः पूर्वमेव कल्पनं पूर्व निर्मेयस्य भ्रमिकादेः 
पश्चात्‌ कल्पनं शिल्पिभिः क्वचित्‌ क्रियमाणं सङ्गच्छते । तस्मात्‌ सद्ार्थे 
लक्षणेति कल्पनं निरवद्यम्‌ ॥ 

नागेरोऽपि वाच्ययोरेवार्थयोः अभेदान्वय इति लक्षणा नावज्यकीति 
दीधितानां मतं समर्थयमान आचष्टे - मास्त लक्षणा, नामार्थयोश्चाभेदान्वय 
एवास्तु । न च बाधन्नानं प्रतिबन्धकम्‌, सादृरयज्नानरूपदोषस्य उत्तेजकत्वात्‌ । 
एतज्ज्ञानं च प्रसिद्धसादृङ्यकस्थले साधारणधर्मानुपादाने एक सम्बन्धिज्नानात्‌ 
अपरखम्बन्धिस्मरणन्यायेन । सखाधारणधर्मस्मतौ दोषविहोषसखहकारेण 
ङाब्दादभेदपरत्ययः । ङशद्ध पीतत्वाभावनिश्चये °काचकामलादिदोषेण 
तत्पीतत्वप्रत्यक्षवद्‌ । रूपके आहार्यबुद्धिरिति प्राचीनव्यवहारे बाधबुद्धि- 
कालिकत्वमात्रे आहार्यपदं लाक्षणिकम्‌ । इव्ञाब्दसमभिव्याहारे तु तेन 
भेदगर्भसादुक्यस्यैव उपस्थानात्‌ नाभेदप्रतीतिरिति मम प्रतिभाति ॥ 

अस्यार्थस्तावदेवं विक्ादीक्रियते - मुखं चन्द्र इत्यत्र मुखं चन्द्राभेदाभाववत्‌ 
इति तदभाववत्तानिश्चयरूपे प्रतिबन्धक ज्ञाने सति कथं तस्मात्‌ वाक्यात्‌ 
मुखं चन्द्राभेदवदिति अभेदविषयको बोधः सम्भवतीति प्रङने सादूङ्यज्ञान- 
रूपोत्तेजकवज्ञात्‌ इत्युत्तरम्‌ । ततश्च तादुङ्ञानिश्चयरूपे प्रतिबन्धके सत्यपि 
साटूहयरूपस्य उत्तेजकस्य सचिधानात्‌ मुखं चन्दराभेदवदिति बोध इति न 
काप्यसङ्गतिरिति तदाङायः । एवल्चान्न कारणं वाक्यम्‌, अभेदविषयकबोधः 
कार्यम्‌, तदभावविषयकनिश्चयः प्रतिबन्धकः, सादूङयज्ञानं २भचोत्तेजकमिति 
तदाकूतम्‌ । तत्र पुनः सादूङयज्ञानमिति यदस्त्युत्तेजकं तद्योषरूपम्‌, मिथ्याज्ञान - 
जनकत्वादिति विङोषः । अत एव लोके गुणत्वेन परिगणितस्यापि चाकचिक्यस्य 
ङुक्तौ रजत्नानजनकत्वात्‌ दोषत्वमुच्यमानं सङ्गच्छते । 

न चात्र मुखं चन्दर इति वाक्ये साधारणधर्मवाचकपदाभावात्‌ सादूङ्य- 
जानस्यैवाभाव इति कथं ताटूङ्रो बोध इति वाच्यम्‌, वाचकपदाभावेऽपि 
एक सम्बन्धिन्नानम्‌ अपरसम्बन्धिस्मारकमिति न्यायात्‌ मुखचन्द्रूपैक- ` 
सम्बन्धिन्नाने सति सादङ्यरूपापरसम्बन्धिनो ज्ञानस्य सम्भवादोषाभावात्‌ । 
ततश्च ङाङ्कः पीतत्वाभावावान्‌ इति प्रतिबन्धकन्ञाने सत्यपि काचकामलादि- 
दोषवज्ञात्‌ यथा जङ्घः पीतत्ववान्‌ इति प्रात्यक्षिकं ज्ञानम्‌ एवमिहापि मुखं 


२९. मर्मप्र. लक्षणनिरूपणम्‌ । ३०. काचकामलः पैत्तिको रोगः । 
३९. प्रतिबन्धकसमकाले कार्यजनकम्‌ उत्तेजकम्‌ । 

चन्दराभेदाभाववदिति ` तादृङञाज्ञाने सत्यपि सादूङ्यज्नानरूपदोषवज्ञात्‌ मुखं 
चन्द्राभेदवदिति राब्दं ज्ञानमिति तदभिप्रायः । नन्वेवं तादृङ्ञादोषवङ्ञादेव 
एताद्काभेदज्नानस्य साधने तस्यानाहार्यत्वात्‌ रूपकेऽभेदबुद्धिः आहार्येति 
फाचीनानां प्रवादस्य का गदिरिति चेत्‌ ~ आहार्यपदस्य प्रतिबन्धक-- 
सम्कालिकार्थे लाक्षणिकत्वमिदि गृह्यताम्‌ । न चैवं सत्यपि प्रतिबन्धके 
सादृङयज्नानरूपदोषवरादेव यदि अभेदवोधः तहिं मुखे चन्दर वेत्यत 
वाक्यादपि ताद्क्ञाभेदबोधो जायेतेति वाच्यम्‌, साद्ृर्यस्य भेदगर्भ॑त्वात्‌ 
टौपाधावादिति ॥ | 

ठरतुतस्त सादृरघज्ञाने दोषत्वोतेजकत्वयोः अन्यतरस्य कल्पनेनैव 
अभीष्टसिद्धौ कुतः तदूद्वयस्यापि कल्पनमिति चिन्त्यमेतत्‌, तथाहि - यदि 
सादृङ्यज्ञानस्य दोषत्वं कल्प्यते तर्हि मुखं चन्दर इति वाक्यात्‌ तादुङा- 
प्रतिबन्धकज्ञाने सत्यपि मुखं चन्द्राभेदवदिति तद्त्ताबुद्धिः सम्भवति, कथम्‌? 

स्या दोषषिशोषाजन्यत्वेन विङोषितत्वात्‌ । अथ उत्तेजकत्वं कल्प्यते तदापि 
तस्माद्राक्यात्‌ ताद्ङो बोधः सम्भतति । कथम्‌? उत्तेजकस्य सत्वात्‌ । 
अन्यत्खल्वपि, एकसम्बन्धिन्नानमपरेति न्यायस्यान्वयोऽपि अन्न न भवति 
सम्बन्धिङब्देन तुल्यस्यैव ग्रहणपिति सादृङयस्य गृहीतुसङ्क्यत्वात्‌ । 
तस्माद्‌ भयोरपि कल्पनम्‌ अश्रद्धेयम्‌ । 

तत्र पुनः सृक्ष्मतया विचारे क्रियमाणे मुखं चन्द्राभिन्नमिति बुद्धिः कवेः 
साट्ङ्यज्नानात्‌ सहदयानां त॒ तादृङ्ञाकविप्रयुक्तवाक्यादिति विषो विज्नायते । 
स्थिते चैवम्‌, अभेदज्नानस्य आहार्यत्कत्वेनैव सिद्धौ का कथा साद्ङ्यज्ञाने 
दोत्वकल्पनस्य का च कथा पनः उत्तेजकत्वकल्पनस्य? तदसङ्तमेवेदं 
सर्वमिति बोध्यम्‌ 

एतेन रसगङ्घाधरव्याख्याने ग रचद्दरिकायां साट्ङ्यज्ञानस्य दोषता न क्वापि 
प्रसिद्धा । किञ्च अभेदल्लाने सादृङ्यज्ञानस्योतेजकत्वमपि असमजञ्जसमिव 
प्रतीयते, भेदगर्भत्वे सादृङ्यस्य अभेटविरोधित्वात्‌ । तदगर्भत्वे एनः तेनैव 
क्रतार्थतायां अभेदबोधस्य मुधात्वापत्तेः सदुङ्ालक्षणाकल्पनापेक्षया 
३२. रस. द्विआ. लक्षणानिरूपणम्‌ । 

सादङ्यस्योत्तेजकत्वकल्पने लाघवमपि नास्त्येवेति यदुक्तम्‌ - तदेतत्सर्वं 
तदुक्तमनाकलय्यैव निबद्धम्‌, साद्यज्ञाने दोषत्वस्योपपादनात्‌, संसर्गमर्यादया 
भासमानस्याभेटस्य तदभाववत्तानिश्चयेन प्रतिबन्धे सति ताद्ङ्ञाभेटस्य प्रतीतिः 
सादुङ्यज्नानादेवेति उत्तेजकत्वलक्षणस्य सङ्गमयितुं ङाक्यत्वात्‌, सादूङ्यस्य 
अभेदगर्भत्वादेव तद्विषयकबोधस्य उपपादनीयत्वात्‌, अविद्यमानेऽर्थे लक्षणा- 
कल्पनापेक्षया विद्यमान एवार्थे उत्तेजकत्वकल्पने लाघवाच्येति बोध्यम्‌| 
तदेवं मुखं चन्द्राभेदाभाववदिति तदभाववत्तानिश्चयेन प्रतिबन्धे प्रसक्ते 
आहार्यात्मकत्वाङ्गीकारद्रारा तस्या उपपादनं कर्तव्यमिति दीक्षिताः, 
ताद्ङानिश्चयेन प्रतिबन्धे जाते सादृङ्यज्ञानरूपदोषस्य उत्तेजकत्वाङ्गीकारद्रारा 
तस्या उपपादनमिति नागेङ्ञ इत्यनयोरुभयोः मतयोः वैलक्षण्यम्‌ । 
एवमन्न विभागविषये नैकविधं मतम्‌ । 
* कि सतं तावदत्र ग्राह्यम्‌? 
अत्र विचार्यते - तत्र तावत्‌ यदुक्तं प्रकाङकरारेण, फलवत्यां शुद्धायाम्‌ 
उपादानलक्षणा लक्षणलक्षणा सारोपा साध्यवसाना चेति प्रभेदचतुष्टयमिति 
- तन्न चतुरखम्‌, प्रभेदेषु असङ्कीर्णत्वस्यानुपलम्भात्‌, तथाहि - उपादानलक्षणायाः 
कु न्ताः प्रविङान्तीतिवत्‌ कुन्ताः पुरुषाः प्रविङ्ञान्तीति, लक्षणलक्षणाया गङ्घायां 
घोष इतिवत्‌ मङ्गायां तीरे घोष इति निर्दिष्टविषयमपि उदाहरणं दुङयते यन्न 
स्वतन्त्रत्वेन परिगणितावपि सारोपासाध्यवसानाख्यौ प्रभेदौ सम्भवतः । 
एवं गौण्यां सारोपा साध्यवसाना चेति प्रभेदद्ययमुररीकृत्य गौर्वाहीको जल्पति, 
गौर्जल्पतीति वाक्यद्वयं यदुदाहृतम्‌ तत्न यथा वाहीकस्य जल्पनेनान्वये 
गोरूपार्थस्य तेनान्वयाभावात्‌ मुख्यार्थस्य हानमिति लक्षणलक्षणा सम्भवति 
तथा राजकृमारेष॒ तद्धितेषु च गच्छत्सु प्रयुक्ते राजकुमारा एते गच्छन्तीति 
वाक्ये राजकुमारङ्ञाब्दात्‌ लक्षणयोपस्थितानां तत्सदृङ्ञानां गमनेनान्वये 
राजकुमाराणामपि तेनान्वयात्‌ मुख्यार्थस्योपादानमिति उपादानलक्षणापि 
सम्भवति । तस्मादेतेषां चतुर्णा न स्वतन्त्रत्वेन परिगणनं किन्तु आद्याभ्यामन्त्ययोः 
व्याप्यतया । एवमत्र व्याप्यव्यापकभावस्य सद्धावेऽपि तमविमृङय स्वातन्त्येण 
परिगणनमेव महान्‌ दोषः । 

यत्पुनः जगन्नाथेन विभजनं कृतम्‌ - तदपि पूवोंक्तदोषेणाक्रान्तत्वात्‌ न 
्रद्धेयतानर्हति । अन्यत्खल्वपि, निरूढायां विङोषतः द्धा गौणी चेति 
यत्प्रभेदद्यमङ्खीकृतम्‌ ~ तटयुक्तपिति न ब्रूमः किन्तु शतो धावतीत्यादौ 
लध्यार्थस्य श्चैतवदादेः ससभिव्याहतधावनादिपदार्थेनान्वये मख्यार्थस्य 
श्रतादेरप्यन्वयो भवतीति यथा मुख्यार्थस्योपादानं सम्भवति तथा धर्मस्य 
अयमनुर्ूल इत्यादी लक्ष्यार्थस्य पोषकादेः ` समभिव्याहृ ताथ नान्वये 
मुख्यार्थस्य कूलानुगतादेरिति मुख्यार्थस्य हानमपि सम्भवतीति हानोपादानाश्यां 
निरूढटाया. भेदनमवश्यं कर्तव्यं कुतो न क्रियत इति पृच्छ्यते केवलम्‌ ।. 
वद्वप्यकरणे न कस्यापि आक्षेपः तथापि तत्तुल्येऽन्यस्मिन्‌ तत्‌ कृत्वा 
अन्यस्मिन्नकरणेन अवङ्यमाक्षेपो भवित॒मर्हतीत्ययं प्रङनः । एवं श्चेतो 
धावतीतिवत्‌ शेतोऽश्चो धावतीति, धर्मस्यायमनुकूल इतिवत्‌ धर्मस्यायमनुकूलः 
` पुरुष इति विषयस्योपादानानुपादाने अपि सम्भवत इति हानोपादानाभ्यां 
कःतभेदाया लक्षणायाः पनः आरोपाध्यवसानाभ्यामपि भेदनं कर्तव्यम्‌ । 
अकरणं तु दोषाय । 

यदपि पुनः चूडामणिदीक्ितेन कृतम्‌ - त्त प्राक्‌ कृताः सवैऽपि आक्षेए 
प्रातेण सम्भवन्ति । अन्यच्चेदम्‌, पूर्वं जहत्स्वार्था अजहत्स्वार्था चेति दौ 
प्रभेदौ स्वतन्त्रत्वेनाङ्गीकृत्य पश्चात्‌ तत्समकक्ष्यायां साध्यवसानायां पुनः 
तयोरेव यदङ्गीकारः, यदपि साध्यवसानगौण्यां सम्भवतो भेदनस्य तत्तुल्ययां 
साध्यवसानङ्गुद्धायामनङ्गीकारः तदुभयमपि विभागस्याव्यवस्थितत्वम्‌ 
आवेदयति । एतावता वत्तिवार्तिक कारसम्मतो विभागः प्रायेण प्रत्याख्यात 
इति न पुनः प्रत्याख्यातव्यतामर्हति । तदेवं प्राचीनमतानां परिज्ञीलने कृते 
खति तत्सम्मतत्वेन यो विभागः सिध्यति स दर्पणकारकृतात्‌ विभागात्‌ 
विभिन्नरूपतां न याति । 

उदाहरणानि तान्येवेति न पुनर्विवरणे प्रवृत्यते । 

* क स्ताबदन्न सिद्धान्तो भवितुमर्हति? 

अन्यच्येदम्‌, मुखं चन्दर इत्यत्र विचारं कुर्वता वृत्तिवा्िंककारेण लक्षणायां 

सारोपेति प्रभेद एव न सम्भवतीति यदुपसंहृतं तत्साम्प्रतमित्यस्माकं प्रतिभाति । 

न च तज्जगन्नाथेन निराकृतमिति वाच्यम्‌, निराकरणस्यासङ्खतत्वात्‌, दोषान्तरस्य 
अनिराकरणात्‌, आशक्षेपान्तरस्य सम्भवाच्च, तथाहि - उत्तंसीक्रियते देवैः 
मातस्ते पादपङ्जमित्यत्र पङ्कजङ्ाब्देन लक्ष्यमाणस्य पङ्जसखद्‌ङ्ञास्य 
उत्तरपदार्थप्राधान्यसिद्धान्ते जाग्रत्यपि व्यावर्तकत्वात्‌ विङोषणत्वमिति 
पङ्जत्ववान्‌ यः पङ्कजसदुङाः तदभिन्नः पाद इत्येव बोधेन भवितव्यम्‌ न तु 
पादाभिन्नः पङ्कजत्ववत्पङ्जसदृङ्ञा इति तदुक्ताकारकेण । नहि शूरो बालक ~ 
इति वाक्यात्‌ कथच्चिदपि बालकाभिन्नः शूर इति बोधः सम्भवति । किञ्च 
राजनारायणं लक्ष्मीस्त्वामालिङ्ति निर्भरमित्यत्र भवदुक्त वाक्ये राजाभिन्नो 
नारायणत्ववान्‌ नारायणसदृङञा इति बोधे त्वामिति युष्मदर्थस्य राजनारायणे 
विरोष्यत्वेन विवध्ितस्यान्यस्मिन्नेव राजनारायणसद्‌ रो तत्त्वापत्तिरिति 
अस्वारस्यम्‌ । 

यच्च पङ्कजसदृङ्ञास्य पडङ्कजत्वेनैव प्रत्ययात्‌ देवोत्तंसीकृतत्वस्य सङ्खतिः 
इत्यभिप्रेतम्‌ - तदपि न युक्तम्‌, पङ्कजत्वस्य पश्चात्‌ व्यञ्जनया प्रतीतिरिति 
पूर्वं लाक्षणिकार्थबोधकाले कथं सामजञ्जस्यमिति प्रहनोदयात्‌ । नहि पङ्कजत्वं 
एश्चाद्धावीति देवाः तत्यङ्जसद्रं पूर्वमेवोत्तंसयितुं त्वरन्ते । एवं राजनारायणम्‌ ` 
इत्यत्रापि पश्चात्‌ नारायणत्वं भविष्यतीति पूर्वमेव साध्वीधुरीणा लक्ष्मीः. 
नारायणसदृङ्ञां यं कच्चित्‌ पुमांसम्‌ आलिङ्खितुमुत्सहत इत्यस्वारस्यं बोध्यम्‌ । 

अन्यच्च, व्यामिश्रं भोः! भवतो वचनम्‌ । कथम्‌? श्रूयताम्‌, तादृप्यप्रतीतिः 
प्रयोजनमिति वदता भवता तादूप्यपदेन किं विवक्ष्यते किं ङक्यतावच्छेदकं 
पङ्जत्वम्‌ किंवा साधारणधर्मभूतं सुन्दरत्वादिकम्‌? नाद्यः, लक्षणा- 
निरूपणावसरे प्रयोजनस्योपपादनाय लक्ष्यमाणस्य जञक्यतावच्छेदकविशिष्टतया 
प्रतीतिरिति स्वयमेवाभ्युपगमात्‌ । नहि लक्ष्यसमकाले प्रत्येयोऽर्थः लक्षणायाः 
प्रयोजनं भवितुं ठाक्नोति, व्याहतत्वात्‌ । नापि दितीयः, सदूङ्ञलक्षणावादिभिः 
प्राचीनैः तादूप्यप्रतीतिरित्यस्य विषयतावच्छेदकस्य प्रतीतिरिति निर्वचनेन 
तसिद्धान्तविरोधप्रसङ्गात्‌, सुन्दरं मुखं चन्द्र इत्यादौ प्रयोजनस्य सौन्दयदिः 
धर्मस्य लक्चणातः प्रागेव प्रत्ययाच्च । नहि प्रवृत्तेः प्रागेव प्रयोजनं सिध्यति। 
न च यत्र साधारणधर्मस्योपादानं तादङ्ञास्थले उपात्तातिरिक्तधर्मस्यैव ग्रहणमिति 

वाच्यम्‌, तथा सङ्खोचे मानाभावात्‌, सुपर्वालङ्कतं भाति भारतं नाकमण्डलम्‌ 
इत्यादौ धमान्तरस्य सर्वथैवास्फुरणाच्च । 

अन्यत्ल्वपि, मखं चन्द्रः, आयर्घतमित्यादौ लक्षणा लक्षणेत्येककण्ठं 
घुष्यते, तत्र लद्यार्थः कः? - यद्यप्यत्र उत्तरत्वेन प्राचीनानां त्रीणि सततानि 
जागरतिं । प्रथमं तदिङादीक्रियते विस्तरेण, तथाहि- मखं चन्दर इत्यादो 
ल्एमन-वाचकपदस्य तत्सदुक्ञे लक्षणा । ताद्प्यप्रतीदिः प्रयोजनम्‌ । रण 
योपदयेरे मखादौ चददत्वायः उपमानातावच्छेदकस्य प्रत्ययः । ख चं 
व्दज्जना्िध्नःः । न च सखद्ङ्ञाथे लक्षणायां मुखं चन्दरसदुङामित्यतो 
ठलाद।०याभावात्‌ तत्रेव अन्नापि रूपकापत्तिः अत्रेव वा तत्रापिः उपमापत्तिरिति 
वाच्यम्‌, ` बोधयोः वैलक्षण्याभावेऽपि लक्षणाफलीभूततादृष्यप्रतीतेः 
सत्वासत््वाभ्यां वैलक्षण्यस्य जागरूकत्वादिति केचित्‌ । 

एवसञ्चैतन्मतेन मखं चन्दरसद्डापिति प्रथमं बोधः । ततो व्यञ्जनय 
चन्द्रसदङ्ञे चन्दत्वस्य बोधः । ततश्च चन्दरत्वविरिष्टं यच्चन्दरसद्ञं तदभिन्नं 
मुखपिति मानसिको बोधः योऽयं सम॒दितार्थविषयकः । 

अन्ये त मुखं "चन्दर इत्यादौ उपमानवाचकचन्द्रादिपदात्‌ चन्द्रसद्ङत्वेय 
मुखादेरूपस्थितिः । अन्वयवोधस्त॒ चन्द्रत्वेन । कुत एतत्‌? उच्यते, तथा 
सत्येव तत्समनियतसौन्दर्यादिधर्मस्य प्रयोजनत्वेनोपपादनं सुकरं भविष्यति 
अन्यथा चन्दरसद्ङत्वेन उपस्थितिरिति अभिमतस्यैतत्प्रयोजनस्यासिद्धिप्रसङ्ः। 
न चैवं याटूङ्ी उपस्थितिः ताद्ङो बोध इति तयोः समानाकारकत्वनियमस्य 
भङ्गप्रसङ्क इति वाच्यम्‌, लाक्षणिकातिरिक्तस्थल एव तत्स्वीकारात्‌ । यद्यपि 
मुखरूपार्थस्य दिः प्रतिपादनं तथापि अवच्छेदकभेदाद्धेद इति न पौनरुक्त्यम्‌ , 

एतञ्यैतन्यतेन चन्द्रत्वविकरिष्टं यन्मुखं तदभिन्नं सुखमिति प्रथमं बोधः । 
ततो व्यञ्जनया लक्ष्ये मुखे चन्दरत्वसमनियतसरौन्दर्यादिधर्मस्य बोधः । ततश्च 
ताद्धर्मदिलिष्टं यन्मुखं तदभिन्नं मुखमिति सानसिको वोधः योऽयं पूर्ववत्‌ 
समुदितार्थविषयकः । 

अपरे पुनः मुखं चन्द्र॒ इत्यादौ उपमानवाचकचन्द्रादिपदस्य तत्सदूजञे 
लक्षणेत्यादिकं समस्तं प्रथममतवत्‌ किन्तु सद्ङ्ञार्थैकदेकाः सखादृङयमुपमायां 

भेदप्रधानं रूपके तु अभेदप्रधानम्‌ इत्येतावानेव वि़ोष इत्यभिप्रयन्ति । 

एवञ्यैतन्मतेन अभेदप्रधानं यच्चन्द्रसादृरयं तद्रदधिन्रं मुखमिति प्रथमं 
नोधः । ततो व्यञ्जनया तस्मिन्‌ चन्दरत्वस्य बोधः । ततश्च अभेदप्रधानं 
यच्चन्द्रसाट्ङ्यं तदच्च यत्‌ चन्दरत्वविहिष्टं तदधिन्नं मुखमिति मानसिको 
बोधः योऽपि पूर्ववदेव समुदितार्थविषयक इत्येतानि प्राचीनानां मतानि ॥ 

यद्यत्र विचार क्रियते त्रयाणामपि मतानां युक्तिसहत्वं नास्तीत्येव प्रतिभाति, ¦ 
तथाहि - यत्तावदुक्तं कैश्चित्‌, उपमानवाचकचन्द्रादिपदस्य चन्दरादिसद्ृहो ` 
लक्षणेति - तत्तुच्छम्‌, उत्त सीक्रियते देवैरित्यादौ सदृरार्थस्य विङोषणत्वमिति ` 
पङ्जसद्ङ्ञाभिन्नः पाद इति बोधात्‌ देवोत्तंसीकृतत्वस्य अनन्वयापत्तेः, ` 
उपमेये उपमानाभेद इति रूपकलक्षणस्य सङ्गमवितुम्‌ अङाक्यत्वापत्तेश्च । 
नहि उपमेये उपमानसदृङ्ाभेदो रूपकमिति व्याहतं ङाक्यते । न च 
वाच्यकक्ष्यायां मुखे चन्दराभेदस्य प्रतीतिरिति नानुपपत्तिरिति वाच्यम्‌, मुख्यार्थस्य 
बाधितत्वेन हेयत्वमिति तदर्थमवलम्ब्य लक्षणसमन्वयस्य नितरामनुचितत्वात्‌ 
। तस्मात्‌ सदृह्ाथें लक्षणेति प्रथमं तृतीयं च मतमश्रद्धेयम्‌। यत्पुनः 
तृतीयैरुक्तम्‌, भेदप्रधानं सादुकयमुपमाया जीवातुभूतम्‌ अभेदप्रधानं तु 
रूपकस्येत्याख्यातम्‌ - तन्न साधु, यतो रूपके सादृङ्यस्याभेदप्रधानत्वेऽपि 
उपमायां तु भेदाभेदाप्रधानत्वमेव स्वीक्रियते । भेदप्रधानत्वं तु दीपकादाविति 
सर्वसम्मतः समयः वस्तुस्थितिश्च । 

यत्पुनः द्वितीयैरभिहितम्‌, मुखं चन्द्र इत्यादौ उपमानवाचकचन्दरादिपदात्‌ 
चन्द्रादिसद्ङात्वेनोपस्थितौ सत्यामपि अन्वयबोधस्तं चन्द्रत्वादिनेति - तदपि . 
तथा, उपस्थितिङ्ञान्दबोधयोः विभिन्नाकारकत्वस्य अभ्युपगमेनास्वारस्यात्‌। 
कः खलु विवेकी श्रुताच्छब्दात्‌ यत्किच्चिद्धर्मणोपस्थितिः अन्वयबोधस्तु 
अपरयत्किच्िद्धर्मेणेति वैषम्यमभ्युपगच्छति? नहि तन्तवः परस्परं सम्बद्धाः 
तन्तुत्वं विहाय इालाकात्वमज्चन्ति । किञ्च लक्ष्यार्थस्य स्वरूपेण बाधितत्वमिति 
लक्चणापरिग्रहस्यैव नैरर्थक्यप्रसङ्खः । ननु अन्वये यदि बाधितत्वं तहिं लक्षणायाः 
परिग्रहः तत्परिग्रहेऽपि यदि स्वरूपादिना बाधितत्वं नायं लक्षणायां दोष इति 
चेत्‌ ~ बतत वतत ! पक्यन््वेतेषां वादकोङ्ञालम्‌, यदेते दिव्यदृष्ट्या प्रथममर्थ 

पङ्रन्ति ततो लोकानग्रहार्थं व्याहरन्ति. यदि च व्याहतं न सङ्खच्छते तर्हि 

तद्रेतेषां दोषः किन्त्व्थस्य । हन्त! धन्याः स्मः भवतामाङ्ञायस्य विज्ञानेन । 
तत्सम्प्रति आङ्ञायान्तरस्य विज्नापनेन धन्यतरीकुर्वन्त॒ अस्मान - यद्र 
चन्द्रत्वविरिष्टमुखसिति लक्ष्यं तत्न बाधितत्वव्यपोहाय किं कर्तव्यम्‌ च्वि 
पुनरत्र वृत्त्यन्तरस्य परिग्रहः अथवा वाक्यस्य निरर्थकत्वात्‌ हेयत्वेन निर्णय 
उच्यताम्‌, दिनर्थ तृष्णीकै : स्थीर्यतं 2 तज्ज्लायताम्‌ - असमीक्ष्य भाषितं न 
जयति । तस्यादवमादो स्थले लक्षणायाः परिग्रहेऽपि रदि बाधितत्वं तहि 
{५६ ८.-;जयितते लक्षणा स्वीकार्येति वा ताट्हो स्थले लक्षणा सर्वथा 
नास्तीति वा निर्णयो ज्यायान्‌ । | 

किल्य सद्ार्थे लक्षणायां साधारणधर्मोणादानस्थले लक्ष्यतावच्छेदकं 

किं सामान्यरूपेण भासते आहो विङोषरूपेणेति विकल्प्य पक्षद्वयमपि दूषितं 
दीक्षितैः, उत्तंसीक्रियते देवैरिति दूरीकरोतु दुरितमित्यत्र च पादपङ्जज्ञब्दस्य 
समानत्वेऽपि एकत्र प्रयोजनवती लक्षणा अन्यन्न निरूढेति वैषम्यादस्वारस्यं 
चोद्धावितम्‌ -- तदुभयमपि न समाहितम्‌ । तज्नगन्नाथोक्तं चिन्त्यम्‌ । तस्मात्‌ 
वाच्यार्थयोरेवाभेटान्वगः अङ्खीकर्ठव्यः । 

ननु मुखं चन्द्र इत्यादौ लक्षणाया अनभ्युपगमे बाधितार्थस्य बोधकत्वात्‌ 
कथं तावत्‌ वाक्यस्य ग्राह्यत्वम्‌ । नच प्रयोजनीभूतार्थप्रतिपादकत्वेन 
तद्धवतीति वाच्यम्‌, लक्षणाया अभावेन प्रयोजनकथाया एवासम्भवात्‌ । 
नहि छिन्नमूला वल्लरी पुष्पफलादीनि दायति । न चार्थस्य कल्पितत्वात्‌ 
यः चमत्कारः तदेवास्य प्रयोजनमिति ग्राह्यत्वमबाधितमिति ङाक्यमधिधातुम्‌, 
वृ्तिवेद्यस्यार्थस्य विरहेण प्ररनस्य तादवस्थ्यात्‌ वाक्यस्याविश्रान्तत्वाच्च । 
तस्माद्‌ ग्राद्यत्वोपपादनाय यथाकथच्चित्‌ प्रयोजनीभूतः कश्चिदर्थं ऽङ्गीकरत॑व्यः। 

स्यान्नाम तत्रार्थे ठातमुखा विप्रतिपत्तिः किन्तु स एव नास्तीति वाटो र 
कथच्निदपि कविदानां युज्यते। अथ पुनः तदभावेऽपि वाक्यस्य ग्राह्यत्वं 
तहिं गजो गगने उयते, वहिना सिञ्चति इत्यादेरपि प्रमत्तप्रलपितस्य 
तदापत्तिरिति चेत्‌ - भोः! सम्यग्‌ गृहीतम्‌, इदमुच्यते, इह हि काव्यप्रपञ्चे 
सर्वमपि वाक्यं कल्पितार्थकत्वात्‌ बाधितार्थकं भवति । तस्य च यावदबाधिते 

कृत्रचिदर्थे पर्यवसानं न भवति तावत वहिना सिञ्चतीत्यादिवाक्यवत ग्राह्यत्व 
न सिध्यति । 

तस्मात्‌ प्रयोजनत्वेन कश्चिदर्थोऽत्रावङ्यं वक्तव्यः । सख एवमुच्यते ~ वक्ता 
किं प्रतिपादवितुमिच्छन्‌ मुखं चन्द इति वाक्यं प्रयु इत्येतत्‌ विचारणीयम्‌ । 
कृते च विचारे चन्द्रो नयनानन्दजननादिकं यद्यत्‌ कार्य करोति तत्सर्वं मुखं 
करोतीति प्रतिपादनेच्छयेति विज्ञायते -। स्थिते चैवम, तत चन्दृकार्य- 
कारित्वमेवास्य प्रयोजनमिति निर्णीयते । तस्य च प्रतीतिः वाक्यवैरिष््य- 
समुल्थितया व्यञ्जनया । तद्रैशिष्ट्यं चात्र भित्रार्थप्रतिपादकयोः शब्दयोः 
सामानाधिकरण्येन प्रयोगः । एवमत्र वाच्यो व्यङ्ग्यश्चेति द्वावेवार्थौ ।. तत्र 
चन्दरकार्यकारित्वादिकं यद्वाक्यप्रयोगस्य प्रयोजनं तदादायैव वाक्यस्य ग्राह्यत्वम्‌ । 
न त्वत्र लक्षणा, अनावकङ्यकत्वात्‌ । किं बहना? या लक्षणेति पदवृत्ति 
प्रयोजनवती सर्वैरपि क्रास्त्रकारैः अवाधितस्य कस्यचिदर्थस्य बोधायाभ्युपेयते 
सा काव्यप्रपञ्च एव नावङ्यकी, व्यञ्जनयैवाभीष्टलाभात्‌, तथाहि - 

आयुघंतमित्यादौ घृतं नियमेनायुर्जनकपिति विवक्षितोऽर्थं इति स एवास्य 

प्रयोजनम्‌ । तस्मात्‌ स एवार्थः व्यङ्ग्यत्वेनावधार्यते । आयुः पिबतीत्यत्र तु 
अभेदस्य सिद्धत्वेन प्रत्ययात्‌ स एव दार्व्येनेति विहोषः । गङ्खायां तीरे घोष 
इत्यादौ गङ्खातीरयोः अभेदस्य साध्यत्वेन प्रत्ययात्‌ गङ्गातीरं ङीतत्व- 
पावनत्वादिविहिष्टमिति विवक्षितो ऽर्थं इति तदेवास्य प्रयोजनम्‌ । तच्च 
व्यङ्ग्यत्वेनावधार्यते । गङ्गायां घोष इत्यत्र तु तदेव दायेनेति सर्वत्रापि 
लक्षणामन्तरेणैव विवक्षितमुपपादनीयम्‌ । 

यथा यथा. चात्र विषयविषयिणोः सम्बन्धभेदः तथा तथा व्यङ्ग्यभेदः, 
तथाहि - मखं चन्द्र इत्यत्र सादूङयं सम्बन्ध इति मुखे चन्दरकार्यकारित्वं 
व्यङ्गयम्‌ । अत एव जलकेलितरलकरतलेत्यादौ तत्कार्यकारित्वोपन्यासद्वारा 
रूपकस्य व्यञ्जनं क्रियमाणं सङ्गच्छते । एवम्‌ आयुर्घुतमित्यत्न कार्यकारणभाव 
ठति घते नियमेनायुर्जनकत्वं व्यङ्ग्यम्‌, गङ्गायां तीरे घोष इत्यत्र संयोग इति 
तीरे ञीतत्वपावन्त्वादिकम्‌, कुन्ताः प्रविङ्ान्तित्यत्रापि संयोग इति पुरुषेषु 
तीक्ष्णत्वादिकम्‌, अमी इन्द्रा इत्यत्र तादर्थ्यमिति युपेऽत्यन्तपूजनीयत्वन्‌, 

पञ्चाः ्रोङान्तीत्यत्र परुषेष उर्याकल्यम्‌, देवटत्तोऽयं बृहस्पतिरित्यत्र 
वैपरीत्यमिति देवदत्तेऽत्यन्तानभिन्नत्वम्‌, उपकृतं बह तत्रेति वाक्येऽपि स 
एद सम्बन्ध इति अत्यन्तापकृतत्वादिकमिति तत्र तत्र यथासम्भवं स्वयमूह्यम्‌ । 
अत्रैव विषयवाचकपदस्यानपाटाने पनः अभेदस्य सिद्धत्वेन प्रत्ययात्‌ पूर्वोक्तस्य 
तत्द्व्यङ्ग्यस्य दा्यन सिद्धिरिति विङोषः । 
नन्‌ मुखं चन्दर इत्यादौ सादृङयसम्बन्यस्थले किं कायण चन्द्रकार्यकारित्वमेव 
व्यङ्ग्यमित्यङ्गोक्रियते ` = शरेतत्ठवर्तुलत्वादिकम्‌? एवं गङ्गायां तीरे 
५ इत्यन्न किं कारणं ङीतत्वेपावनत्वादिकमेव व्यङ्ग्यमित्यङ्गीक्रियदे 
कुतः लिलावत्वादिकम्‌? एवमन्यत्नापीति चेद ~ ल्यापाररूपाया लक्षणाया 
वक्तिच्छासूलकत्वात्‌ तस्याश्च प्रकृतपदाथत्कर्षरूपफलस्य सद्धावे सत्येव 
सस्भवात्‌ तदप्रयोजकधर्माणां प्रतिपाद्यतया प्रसक्तेरभावात्‌ । एवल्चात्र इच्छाया 
नियामकत्वात्‌ नातिप्रसङ्ग इति बोध्यम्‌ । अमी इन्द्रा इत्यत्र यद्यपि बहुवचनेनैव 
पजनीयत्वं गम्यते तथापि तस्मिन्‌ अत्यन्तर्त्वस्य व्यञ्जनायैवं प्रयोग इति 
विकोषः । 

एवं यथा यथा विचार्यते तथा तथा प्रयोजनवती लक्षणा सूर्याभिमुखी 
हिमानीव कृ नु चुम्बिता च लाक्षेव पङ्यतामेवास्माकं विलीयत इति स्फुटम्‌ । 

निरूढापि न साकल्येन परिग्रहमर्हति, तथाहि - शतो धावतीत्यत्र 
 श्वैतोऽस्यास्तीति विवक्षायां मतुपि ३गुणवचनेभ्यो सतुपो लुगिष्ट इति 
इत्यनुङ्ञासनाल्लुकि निष्पन्नः ब्दः स्वत एव श्चेतवति वर्तत इति लक्षणाङ्गीकारः 
कुतः? अत एवामरकोरो “गुणे शुक्लादयः पुंसि गुणिलिङ्गास्तु तद्वति 
इत्युभयत्रापि ङाक्तिरेव निरणायि । राजा गौडन्द्रं कण्टकं ङोधयतीति दर्पणकारोक्तं 
यद्राणसारोपलक्षणाया उदाहरणं तत्रापि असह्यपीडाजनकत्वमिति व्यङ्ग्यस्य 
प्रयोजनत्वेन प्रत्ययात्‌ कुतो निरूढात्वमभ्युपगम्यत इति न ज्ञायते । न च 
तदस्माकं न जायत इति वाच्यम्‌, देवदत्तौ ऽयं कण्टक इति रूपकस्य विधेयत्वेन 
उपन्यासे मुखं चन्दर इत्यत्रेव स्फुटत्वात्‌ । लावण्यम्‌, द्िरेफः, अनुकूल- 


३. तेन मल्चाभ्रितेषु बहुषु पुरस्षेषु कतिपय एव यदि क्रोङन्ति तहिं नायं प्रयोग इति बोध्यम्‌ 
३४. तदस्यास्मिन्नस्तीति तति मतुप्‌ इति सूत्रे वर्तते । 
३५५. प्रवीणे निपुणाभिल्ञविन्ञनिष्णातयिक्िताः । अको. त.कां. विहञष्यनिष्नवर्गः । 








ध साटित्यवल्लरी 


प्रतिकूलादयः, प्रवीणकुङ्लादयश्च ये ङाब्दाः तेषां सुषमादिविोषे तत्तदर्थे 
काक्तिरेवेत्यभ्युपगमो ज्यायानिति प्रतिभाति, व्युत्पत्तिलभ्यार्थे प्रयोगविरहात्‌ । 
न च व्युत्यत्तिलभ्य एवार्था मुख्यः प्रवृत्तिलभ्यं तु लक्ष्यमिति वाच्यम्‌, 
मुख्यार्थवाधस्य अननुभवात्‌, गौः रोते इत्यादौ गच्छतीत्याद्यर्थे ध्व्युत्पादितस्य 
गवादेः शाब्दस्य सास्नादिमदाद्र्थे लक्षणाकल्पनप्रसङ्गच्च । न च तदर्थस्य 
तत्र सम्भव इति प्रदर्नमात्नम्‌ न तु तस्य मुख्यार्थत्वमिति चेत्‌ - भां 
महात्मन्‌! संव द्ष्टिरिहापि पात्यताम्‌ । किं बहुना! देवदत्तोऽयं प्रवीणः, 
देवदत्तोऽयं कुङ्ञाल इत्यादौ प्रयोगे सति कस्मिन्‌ कर्मणीति अत्रःलावण्यमस्तीति 
प्रयोगे कुत्रेति, अत्र तैलमस्तीत्यादौ च प्रयोगे किमिति चानुपदमेव प्रनस्य 
" करणात्‌, प्रवीणोऽयं देवदत्तो वीणावानिति कुङ्ाधाने कुङालोऽयं देवदत्त 
इति विवक्षितार्थे ङाब्दान्तरस्यैव प्रयोगात्‌ तस्य प्रतीतिरेव न भवतीति स्फुटम्‌ । 
एवं सति दूरस्थितमेव तस्य प्रतिपादनम्‌ । अत एव कोङ्ञाकारैः प्रवीणादीनां 
ङाब्दानां दक्षादिपर्यायत्वेनोपसंख्यानम्‌ । अत एव च भट्कुमारिलैः “निरूढा 
लक्षणाः काश्चित्‌ सामर्थ्यादथिधानवत्‌ः इत्यभिधातुल्यत्वेन परिगणनम्‌ । 
अन्यच्येदं चिन्त्यताम्‌ ~ प्रयोजनाभावे मूर्खोऽपि न चेष्टत इति स्थिते किं 
कारणं कश्चिदवाचकस्य ङाब्दस्य प्रयोगे प्रवर्तते? ननु पूर्वजैः तथा प्रयोगे 
प्रवृत्तमिति चेत्‌ - तैरपि तथा प्रयोगे किं कारणमिति पुनः प्रङनस्योदयः। 
तस्मात्‌ यत्र यच्छन्दः प्रयोक्तव्यः तत्रान्यस्य प्रयोगे लाघवालस्यादिकृतः 
संक्षेपः प्रयोजनमविवेको वा कारणम्‌ । तन्न यदि संक्षेपः कारणम्‌, यथा - 
देवदत्तं दत्तेत्याह, वेदव्यासं व्यास इत्याहेत्यादौ, तत्न तत्तदर्थे एकदेङ्ञीव 
तदेकदेङ्ोऽपि वाचकः कान्द इत्यभिधैव लब्धावका्ञा । यद्रा, एकटेज्ञाः 
एकदेहिनः स्मारकमिति मतम्‌ तदापि स्मारितस्य तच्छब्दस्य तदर्थे सैव 
वृत्तिः । यदि पुनः प्रयोजनम्‌ त्रहिं पूर्वोक्तप्रकारेण व्यञ्जना लब्धावकाङ्ञा । 
अथाविवेकः उपदेङाः तस्यौषधमिति नात्र चर्चा प्रसज्यते । तस्मात्‌ यथा 
यथा विचार्यते तथा तथा प्रज्ञाभवने बाढं निरूढा निरूढापि परीश््यमाणा 
गगनावस्थिता नीलिमेव, जगदता च सत्यतेव मन्दं मन्दं निवर्तते । 
३६. गमेर्डोः इति सूत्रेण कर्तरि ओणादिके डो प्रत्यये गोकाब्दः । 

अथवा निरूढा यत्र युक्तिसिद्धा तत्रैव तत्स्वीकारोऽस्तु गतानुगतिकन्यायेन 
लोचनं निमील्य सर्वत्रापि स्वीकारो न युज्यत इत्यस्माकं मतमिति गृह्यताम्‌ । 
ददं वुनरस्त॒ - यैः व्यञ्जनेति वृत्तिः नाङ्गीक्रियते, ङास्त्रे तद्विषयस्य 
विलक्षणार्थस्याभावात्‌, क्वचित्सद्धाने वा क्षुदत्वात्‌ क्लूप्तवृत््यैव 
कथच्चितिर्वाहस्य सम्भवात्‌ तेषां तु विवक्षितस्यार्थस्योपपादनाय लक्षणेति 
दुत्तिरस्त । वै: पुनरङ्गीक्रियते तेषां तु लक्षणेति वत्तिमांस्तु, व्यञ्जनयैव 
उरयाप्टभीष्टस्यं लाभात्‌ । निर्णये सुक्ष्मदृश्ो विद्वांसः प्रमाणम्‌ ॥ 
यत्पुरः: रहपकातिङ्ञायीक्त्योर्विंभागं दङ्ञायता वत्तिकारेणाभिहितम्‌ 
विषयविषयिणोः सामानाधिकरण्ये रूपकम्‌, विषयिमात्ननिर्दहोऽतिङ्ायोक्तिरिति 
~ तन्मन्दम्‌, “चन्दता वदने भाति यौवनस्योदये त्वयिः इति व्यधिकरणरूपके 
व्यभिचारात्‌ । तस्मात्‌ विषयविषयिणोरुभयोरपि निर्देङडो रूपकम्‌ 
विषयिमात्रनिर्देशोऽतिङायोक्तिरिति विभाग एव समुचितः । यद्येवं तहिं - 
२५ रूपजला चलनयना नाभ्यावर्तां कचाबलीभुजगा । 
मज्जन्ति यत्न सन्तः सेयं तरुणीतरङ्किणी विषमा ॥ 


इत्येकटेङ्ञाविवर्तिरूपके, जलकेलितरलकरतलेत्यादौ व्यङ्ग्यरूपके च 
विषयवाचकपदस्य अनपादानात व्यथिचारः स्थित एवेति चेत - सत्यम 
एवं तहिं उपमेये उपमानस्य साध्योऽभेदः रूपकम्‌, सिद्धस्तु अतिंङायोक्ति 


इत्यस्तु । न च “कमलनयना वक्ति मन्दमन्दमधोमुखीः इत्यत्रोदैङयरूपके 


व्यभिचारः, सिद्धतया भासमानस्यापि विषयस्योपादानैन साध्यत्वस्यानपायात्‌ । 
ततश्चात्र साध्याभेदसम्बन्धिपदार्थद्यवान्‌ समासार्थ उदेकयत्वात्‌ सिद्धः सन्‌ 
धासते न तु तददरवृत्तिरभेदः । ू 

एवमाक्षेपसमाधानाभ्यां प्रङनप्रतिवचनाभ्यां तथाविधेन चान्येन वादतन्त्रेण 
द्रवगाहे प्रकरणकान्तारेऽस्मिन्‌ ङनैः डानैः क्रममाणा बुधाः कौङ्लेन 
तदुत्तीर्य सिद्धान्तसदनमवाप्नुवन्तु मा भवन्तु मूढाः सन्तो मार्गाद्‌ भ्रष्टा इति 
सादरं निवेदयन्‌ विरमामि ॥ 


३७. रस. दि.आ. रूपकप्रकरणम्‌ । 














१४० साहित्यवल्लगी 


व्यञ्जनानिरूपणम्‌ 


व्यज्जनेत्ययं राब्दो व्युपसृष्टात्‌ व्यक्तप्रक्षणकान्तिगत्यर्थकात्‌ 
अञ्जधातोः णिजन्तात्‌ श््यासश्रन्थो युच इति भावे यचि ततस्टापि निष्पन्नो 
व्यापारे वर्तते । सम्बन्धवृत्तित्वपध्षे त॒ करण इति विवेकः । व्यापारश्चायं 
ङाब्दस्य ततीयः अर्थादीनां त प्रथमः । गतोऽस्तमर्क इत्यादौ वक्त्रादिवैरिष्ट्ये 
सत्येवाथांन्तरस्य ज्ञानं नो चेनरैवेत्यनभवात व्यापारस्यास्य लक्षणावत 
अनित्यत्वमिति निर्णय | 
* प्राचीनमतनिरूपणं तथा तत्परीक्षणम्‌ ` 
यद्यपि ध्वनिकारादिभिः प्राचीनः सादित्यमीमांसकैः व्यञ्जनायामतीव ` 
पराक्रान्तम्‌ तथापि तस्याः स्वरूपनिर्णायके लक्षणे न कोरप्युद्यमः कृत इति 
चित्रम्‌ । केवलं विश्चनाथो नागेडो विद्यानाथश्चेति कतिपय एवस्यां दिङि . 
कृ तविचारा दुङयन्ते । विदुषां विनोदाय तत्कृतानि लक्षणान्यत्न प्रस्तूयन्ते । 
तत्र विश्चनाथकृतं यथा - | 


`विरतास्वभिधादासु ययार्थो बोध्यते परः 
सा वृत्तिर्व्यञ्जना नाम काब्दस्यार्थादिकस्य च ॥ 
अभिधादिषु स्वं स्वमर्थं बोधयित्वा विश्रान्तासु ययार्थान्तरस्य प्रतीति 
सा व्यञ्जना । इयं ङाब्दे तदेकदेङ्प्रकृतिप्रत्ययादौ अर्थे वाक्ये प्रबन्धः 
ध्वनिवर्णचेष्टासु च वर्तत इति कारिकार्थः । नागेङोक्तं यथा - 
रेमुख्यार्थनाधगरहनिरपेक्षबोधजनकाो मुख्यार्थसम्बद्धासम्बद्धसाधारणः 
पसिद्धापसिद्धार्थगिषयका बक्त्रादिवं हिष्व्वल्ञानपतिभादयुह्द्धः संस्कारविहोषाः. 
व्यञ्जना ॥ 
विद्यानाथोक्तं यथा - 
४अच्वितेषु पदाथेषु वाक्यार्थोपस्कारार्थमर्थान्तरविषयकः ङाब्दन्यापारो 
व्यञ्जनावृत्तिः ॥ 


१. अष्ट, ३.३.१०७. २. सा.द्‌. दिप. का-१२,१३. 
३. वै.सि.मं. वृत्तिनिरूपणम्‌ । ४. प्रताप. द्विप्र. व्यज्जनानिरूपणम्‌ । 

पदाथन्वियात्परमङ्खीकार्यो वाक्यार्थपरिपोषकार्थप्रतिपादकः ङाब्दनिष्ठो 
व्यापारो व्यज्जनेत्यर्थः । 

अन्न विचार्यते - तत्र यत्तावत्‌ प्रथमं लक्षणम्‌, तस्य पुत्रस्ते जातः 
इति वाक्यश्रवणजन्यो यो मुखविकासादिरर्थः तद्रते हर्षा्यनुमापकत्वरूपे 
व्यापारे सज्चारादतिव्याप्तिः । नन्वर्थङाब्देन वृत्तिवेद्यस्यै वार्थस्य ग्रहणात्‌ 
प्रकृते च मुखविकासादेः अतथाभूतत्वा्रास्ति दोष इति चेत्‌ - अस्तु 
परिहृतो दोः, तथापि व्यञ्जनायाः परिरिष्टर्थविषयकत्वेन अभ्युपगमात्‌ 
अर्थेष्वियत्ताया अनवधारणम्‌, नियामकनामनुल्लेखात्‌ यत्किच्चिदर्थस्यं 
व्यङ्ग्यत्वेनापादानप्रस ङ्गश्च दोषो वज्रलेपायते । अन्यच्च, अभथिधाद्यासु इति 
बहुवचनमसङ्गतम्‌, स्वयमेव तात्पर्यवृत्तेः “परमतसिद्धतया निरूपणात्‌ । 
अथ स्वाभिमततया निरूपणमिति मतं तदापि अर्थप्रतिपत्त्यनुकूलव्यापाररूपस्य 
सामान्यलक्षणस्यास ङ्गमनात्‌ वृत्तित्वमेव तावत्‌ तस्याः कथपिति प्रन: । न 
च पदार्थसं सर्गस्य अर्थत्वं युज्यते, तद्रत्वात्‌ । नहि कोऽपि पुमान्‌ तद्रतं 
तत््वेनाभिधत्ते । एवं तहिं संसर्गस्य कथं भानम्‌? धसंसर्गमर्यादयेति गृह्यताम्‌ । 
न च संसर्गस्य वृत्यवेद्यत्वे कथं काब्दबोधे विषयत्वमिति वाच्यम्‌, अर्थेष्वेव 
तत्नियसस्याभ्युपगमात्‌ । अथवास्तु नाम तात्पर्यस्य वृत्तित्वम्‌, किन्तु वैजात्यस्य 
दानात्‌ अभिधादिसमस्कन्धत्वेन परिगणनं न कथच्चिदपि युज्यत इति 
तामादाय बह वचनस्य समर्थनं न जातु घटते । 

यदपि द्वितीयं लक्षणम्‌, तस्यापि मुख्यार्थसम्बद्धसम्बद्धादिसाधारण- 
धर्मघटि तत्वात्‌ अव्यावर्तकत्वम्‌ । नहि साधारणा अज्ञा लक्षणकुक्षिं प्रविष्टाः 
पदार्थस्य स्वरूपन्ञानमाधातु प्रभवन्ति । अथ प्रभवन्तीत्युच्यते तहिं “चतुष्पात्‌ 
्विशङ्गः कृष्णवर्णं दीर्घलाङ्गलश्च प्रणिविहोषो गौः इत्युक्ते गोरेव प्रतीतिः 
स्यान्न मदिषादेः । अन्यच्च, मुख्यार्थसम्बद्धासम्बब्देति विङोषणमयुक्तम्‌, 
व्यङ्ग्यार्थस्य वाक्यार्थरूपत्वमिति मुख्यार्थेन कस्यापि सम्बन्धस्यासम्भवात्‌ । 
मुख्यां हि पदार्थः व्यङ्ग्यार्थस्तु वाक्यार्थः, यथा ~ गतोऽस्तमर्क इत्यन्न 


५. तात्प्यख्यां वृत्तिमाहुः पदार्थान्वयबोधने । 
तात्पर्यार्थ तदर्थं च वाक्यं तद्वोधकं परे ॥ सा.द. दिप. का-२०. 
६. भिन्रपदोपस्थाप्ययोरर्थयोः संसर्गः संसर्गमर्यादया भासते इति निर्णयः । 

अर्कादयः पदार्थाः अभिसरणं कुरू इत्यादिः व्यङ्ग्यार्थः ।. नहि 
लिलापाङ्योरनुकूलः प्रतिकूलो वा कश्चित्सम्बन्धः सम्भवति । ननु मुख्यार्थ 
ङाब्देन तद्धटितो वाक्यार्थो ग्राह्य इति चेत्‌ ~ अस्तु, ग्रदीष्यते, तथापि 
असम्बद्धेत्यस्य का सङ्गतिः? सदा सम्बद्धत्वात्‌ । नहि असम्बद्धः कश्चिदर्थः 
वृत्या बोद्धुं ङाक्यते । अथ ङाक्यत इति मतम्‌ तहिं यत्किच्चिदर्थात्‌ यस्य 
कस्याप्यर्थस्य ग्रहणं प्रसज्येत । सम्बन्धश्च कार्यकारणभावादिः वर्तते तद्भावे 
तु अन्ततः प्रकृताप्रकृतभावो वा यो व्यापकः । मुख्यार्थवाधग्रहनिरपेक्षबोधजनक 
इति विकोषणमपि तथा, अन्यस्मिन्नर्थे अन्यज्ञाब्दप्रयोगस्य मुख्यार्थबाध 
पर्यवसितस्य लक्षणामूलव्यञ्जनायाम्‌ अपेक्षितत्वेन तत्र लक्षणस्याव्यापनात्‌ । 
अथ मन्यसे, अन्यस्मिन्नर्थेऽन्यजञाब्दस्य प्रयोगे सति यो मुख्यार्थबाधः ख 
लक्षणायां निमित्तम्‌ न तु व्यञ्जनायामिति - अस्तु, एवमपि «संस्कार- 
विङोषत्वस्याभावेनैव लक्षणायामतिव्याप्तौ वारितायां तद्वारणफलकस्य 
एतद्विरोषणोपादानस्य नैरर्थक्यात्‌ । किञ्च वृत्तेः व्यापाररूपत्वात्‌ तद्भेदस्य 
व्यञ्जनायाः कथं संस्काररूपत्वम्‌? । एतत्खल्वपि, वक्त्रादिवशिष्ट्यज्ञान- 
प्रतिभाद्यु्रद्धत्वाभावात्‌ अभिधामूलव्यञ्जनायाम्‌ अव्याप्तिः । न च 
वक्त्रादीत्यादिपदेन तत्कारणस्यापि सङ्ग्रहो भविष्यतीति वाच्यम्‌, ८क्रमवाचिना 
तेन बोद्धव्यादीनामेव ग्रहणात्‌ । यथाकथच्चित्‌ सङ्ग्रहेऽपि वैशिष्ठ्यं प्रति 
विङोषणत्वात्‌ यदाकारेण कारणत्वं विवक्षितं न तदाकारेण तस्य तच्सिद्धिरिति 
नेष्टनिष्पत्तिः । अन्न हि नानार्थकङ्ञब्दबोध्ये एकस्मिन्नर्थे अप्राकरणिकत्वं 
तज्ज्ञानं वा कारणं किन्त्विदानीं तद्रैरिष्च्यस्य प्रसक्तम्‌ । नहि विहिष्ठ 
सूर्यमण्डलमिति पयोगः सम्भवति, सजातीयस्यान्यस्य अभावात्‌ । 
विजातीयाभिप्रायेण सम्भवन्नपि स नात्रोपयुज्यते । 
नापि प्रतिभादीत्यादिपदेन, नवनवोन्मेषङ्ालिन्याः तस्याः कविगतत्वेन 

७, पदार्थ्नानजन्यः स्मृतिकारणीभूतो धर्मः संस्कारः । स चात्मनो गुण इति नैयायिकाः । 

तस्य निर्गुणत्वात्‌ चित्तस्येति वेदान्तिनः । 
८. अयमादिङ्ञाब्दः क्वचित्‌ व्यवस्थायां वर्तते, यथा - इन्द्रादयो दिक्पालका उपस्थिताः सन्ति । 


इन्द्रादयः क्रमेणोपस्थिता इति गम्यते । क्वचित्तु प्रकारे वर्तते, यथा _ अस्मिन्‌ ग्रामे देवदत्तदय 
आल्याः सन्ति । देवदत्तसदृङ्ञा इति गम्यते । इह तु व्यवस्थावाचिनो निर्दा: । 

व्यङ्ग्यार्थप्रतीतौ कारणत्वाभावात्‌ । अथ °भावयित्रीं प्रतिभामवलस्न्य 
कारणत्वसुपपाद्यते तदापि तस्य कारणसामान्यत्वं न तु तद्विडीषत्वमिति 
अनुल्लेखनीयत्वमेव । नहि विङोषे जिन्नासायां तेन सह सामान्यस्यापि 
निर्देङञाः सामञ्जस्याय कल्पते । एवं प्रतिभायाः विङोषकारणत्वे गलिते 
तदुत्तरवृत्त्यादिपदेन तादङास्यैव कस्यचित्‌ सामान्यकारणस्य ग्रहणं भवेत्‌ 
न त्वभिमतस्य । 

यत्पुनः तृतीयं लक्षणम्‌ - तदपि न विवेकिनामुपादेयम्‌, ध्वनिङाब्दव्यपदेङ्ये 
अङ्लीलादौ च व्यङ्ग्ये या व्यञ्जना तस्यामव्यापनात्‌, निमित्तस्यानुल्लेख 
इति हेतोः इयत््वेनानिश्चयत्वाच्च । अन्यच्च, लक्षणस्य गतोऽस्तमर्क इत्यादौ 
आर्थव्यञ्जनायामव्याप्तिः, काब्दव्यापारत्वाभावात्‌ । 

तस्मात्‌ लक्षणत्नरयमपि केवलं !स्वरूपपरिचायकम्‌ न तु तचिर्णायकमिति 
वोध्यम्‌ । 
+ कि तावदस्या लक्षणम्‌? 

एवं तर्हिं किमस्या लक्षणम्‌? - उच्यते, व्यज्जनेयम्‌ आश्रयविषयभेदादिना 
अभिधालक्षणाभ्याम्‌ अत्यन्तविलक्षणस्वभावेति यद्यपि लक्षणमस्या 
दुरभिधानम्‌ अस्मादुकङ्ञानां मन्दमतीनाम्‌ तथापि प्राचीनकृ तलक्षणानां 
यत्प्रत्याख्यानं तदूपस्यापराधस्य परिमार्जनार्थं किञ्चिदत्र प्रयतनीयम्‌ नो 
चेत्‌ दोषोद्धाटनमात्रेण प्राज्ञम्मन्येषु वयमपि परिगणिताः स्यामेति मन्दं मन्दमच्न 
प्रवृत्यते । यदि अत्रापि दोषो विभाति विङ्ञारदानां तहिं निरस्यतामेतत्‌ 
निर्दाध्िण्यं प्रवत्यतां वा ततनिर्दोषीकरणे । व्यञ्जनेयमादौ द्विधा - अर्थसपेक्षा 
तचिरपेक्षा च । तत्राद्याया लक्षणं तावदिदम्‌ - 

वक्त वैशिष्ट्यादिनिमित्तकं काब्दार्थादिगतमर्थप्रतिपादकत्वं व्यञ्जना ॥ 

अर्थप्रतिपादकत्वमित्यत्र अर्थश्च श््वाक्याथोँ ग्राह्यः न तु पदार्थः, 


९. प्रतिभा कारयित्री भावयित्नी चेति द्विधा । नवनवार्थकल्पनज्ञालिनी बुद्धिः कारयत्री प्रतिभा । 


इयं कविषु भवति । तं च कल्पितमर्थं या सम्यक्‌ भावयति सा भावयित्री ¦ इयं च 
सहृदये भवति । 
१०. काकवदेवदत्तस्य गृहम्‌ इत्यत्र देवदत्तगृहस्य काकवत्त्वमिव इति भावः । 


११. वाक्यार्थश्चेह सम्बद्धोऽर्थः न तु उपस्थितेषु पदार्थेषु सम्बन्धः, प्रथमं पदार्थानामुपस्थितिः 


ततः सम्बन्ध इति क्रमस्याभावात्‌ । 








सम 

गतोऽस्तमर्कः, गङ्गायां घोष इत्यादौ “अभिसरणं कुरः “गङ्कातीरं ङीतत्व- 
पावनत्वादिविरिष्टम्‌' इत्यादिरूपेण वाक्यार्थस्य वानुभवात्‌ । व्यञ्जनायाः 
पदतदेकदेज्ञादिगतत्वं तत्न तत्र निर्णीतं प्राधान्याभिप्रायेण । एतेन 
विच्छित्तिङ्ोभिनैकेन भूषणेनेव कामिनी । 
पदद्योत्येन सुकवेर्ध्वनिना भाति भारती ॥ 
सुप्तिङ्बचनसम्बन्धै स्तथा कारकङ्क्तिभिः । 
कृ त्द्धितसमासैश्च चोत्योऽलक््यक्रमः क्वचित्‌ ॥ 
इत्यादिकं सर्व व्याख्यातमिति वेदितव्यम्‌ । 
तत्नाभिधामूलायां व्यञ्जनायां निमित्तं नानार्थकङनब्दबोधितयोरर्थयोः 
एकस्मिन्नर्थेऽप्राकरणिकत्वज्नानम्‌, लक्षणामूलायां रूढि व्यतिरिक्तेन हेतुना 
अन्यस्मिन्नर्थै अन्यङाब्दप्रयोगः, आर्थ्यां तु वक्त्रादिवैङिष्ट्यम्‌ । इह लक्षणे 
प्रथमेनादिङब्देनानुक्तयोः अन्ययोर्योः सजातीयस्य बोद्धव्यादिवैशिष्ट्यस्य 
च ग्रहणम्‌ । द्वितीयेनादिङ्ञब्देन तु ङानब्देकदेङ्ञाप्रकृत्यादेः वाक्यस्य प्रबन्धस्य 
च ग्रहणम्‌ । अर्थनिरपेक्षायाः पुनरिदम्‌ - 
अर्थनिरपेक्षं वर्णादिगतमर्थप्रतिपादकत्वं व्यञ्जना ॥ 
इहादिङञाब्देन नादस्य चेष्टायाश्च ग्रहणम्‌ । इदं तु उभयसाधारणं लक्षणम्‌ - 
वक्तु वैहिष्व्यादिनिमित्तकं ङाब्दार्थादिगतमर्थनिरपेक्षं च वर्णादिगतम्‌ 
अर्थप्रतिपादकत्वं व्यञ्जना ॥ 
इट विङञोषणस्यानेकत्वेऽपि विङोष्यस्यैकत्वात्‌ नाननुगतत्वम्‌ । तदिदं 
स्फुटप्रतिपत्तय इत्थं निदङ्यते - 


ल्यञ्जना 
(. 1) 
अर्थसापेध्चा अर्थनिरपेक्षा 
(क (1 


ान्दी आर्थी वर्णगता चे्ागता नादगता 

तत्र वर्णनादगताया व्यञ्जनाया न स्वातन््येणार्थप्रतिपादकत्वम्‌ किन्तु 
विभावाद्यभिव्यक्ते रसेऽनुकू्‌ लत्वेनावस्थानम्‌ इति विङोषः । एवमत्र 
अर्थप्रतिपादकत्वं सङ्केतनिमित्तकम्‌ अभिधा, मुख्यार्थनाधादिनिमित्तकं लक्षणा, 
वक्तृवैङिष्ट्यादिनिमित्तकं व्यञ्जना चेति वृत्तित्रयं बोध्यम्‌ । 


व्यञ्जनाप भे दनिरूपणम्‌ 


व्यञ्जना चेयमर्थसापेक्षा शाब्दी आर्थी चेति द्वेधा । तत्न व्यञ्जना 
ङान्दी भवति, ङाब्दानां परिवत््यसहत्वात्‌ । आर्थी भवति, तद्वैपरीत्यात्‌ । 
तयोः आद्या अभिधाम्‌ला लक्चषणाम्‌ला चेति द्विविधा । अन्त्या तु 
वक्त्रादिवैरिष्व्यादिभेदात्‌ अनेकविधा । अधुना क्रमेणैतेषां निरूपणं क्रियते - 
१. अभिधामूला व्यञ्जना तत्न मतभेदश्च 

अस्या लक्षणे बहधा विप्रतिवादो वर्तते । इयं च नानार्थकङब्दप्रयोगस्थले 

सम्भवतीत्यन्न जगन्नाथं विना अन्यस्य न कस्यापि विमतिः तथापि 
अप्राकरणिकार्थप्रतीतिः कथं भवतीत्यत्र वर्तत एव सा । तत्रेमानि मतानि 
तावत्‌ क्रमेण निरूप्यन्ते - 
* मम्मटमतम्‌ - प्रकाङ्ञकृता तावत्‌ लक्षणमिदं निगदितम्‌ - 

अनेकार्थस्य ङाब्दस्य वाचकत्वे नियन्तनिते । 

संयो गाद्यैरवाच्यार्थधीकृद्‌ व्यापृतिरञ्जनम्‌ ॥ 


नानार्थकस्य काब्दस्य अनेकस्मिनर्थे वर्तमानाया अभिधायाः संयोगादयः 
कसिमिंश्चिदर्थे नियन्त्रणे जाते तस्यैव बोधो भवति नान्यस्य । तस्यां स्थितौ 
तत्न यद्य्थान्तरम्‌ अस्माकमनुभवसिद्धं तर्हिं तस्य प्रतीतिः व्यज्जनामन्तरेण 
नान्यया कयाचिद्रत्या भवितुं ङाक्नोति । सैव अभिधामूलेति कारिकार्थः । 

यद्यप्यत्र नानार्थकात्‌ जाब्दात्‌ प्रकृतस्याभिधया बोधः अप्रकृतस्य तु 
व्यञ्जनयेति एतावन्मात्रमभिदहितं न पुनः ओपम्यादिकं कया वृत्येति तथापि 
उपायान्तरस्याप्यभावात्‌ व्यञ्जनयैवेति तन्मतं बोध्यम्‌ । एतेन पञ्चमोल्लासे 
१. का.प्र. पं.उ. का-१९. 

“ङाब्दङाक्तिमूले तु अभिधाया नियन््रणेनानभिधेयस्यार्थान्तरस्स्य तेन 
सहोपमालङ्कारस्य च निर्विवादं व्यङ्ग्यत्वम्‌ इति तदुक्तं सङ्गच्छते । 

ननु संयो गाद्यैः एकत्रार्थेऽभिधया नियन्त्रणे व्यञ्जनयापि कथमर्थान्तरस्य 
बोधः, नियामकस्यानपगमादिति चेत्‌ - अनुभवसिद्धस्यार्थान्तरस्य बोधनार्थं 
तस्या उररीकार इति तां प्रति एतेषामनियामकत्वस्यैव विज्ञानात्‌ । एतेन 
°“दूप्तारिविजये राजन्‌! साधनं सुमहत्तवः इत्यादौ अर्थान्तरस्यासभ्यस्य 
प्रतीतिरिति अङूलीलाख्यो दोषो निर्णीयमानः सङ्गच्छते । तस्मादर्थान्तरे 
तदवयवकोपमादौ च व्यञ्जनेत्येव ङोभनम्‌ । विश्चनाथप्रभृतीनां सर्वेषामपि 
प्राचीनविमर्छकानां प्रायेणायमेव निर्णय | 
* ध्वनिकारमतम्‌ - ध्वनिकारस्तु यद्यप्यर्थान्तरे का वृत्तिरिति नाचष्ट 
तथापि वत्से! मा गा विषादमपित्यादौ | 

४ङाब्दार्थङ्ाक्त्याक्षिप्तोऽपि व्यङ्ग्यार्थः कविना पुनः । 
यत्राविष्क्रियते स्वोक्त्या सान्यैवालङ्कतिः ध्वनेः ॥ 

इति कारिकायामथन्तरस्य व्यङ्ग्यपदेन व्यवहारात्‌ तस्य तत्तमेव 

अथिप्रेतमिति निश्चीयते । एतेन 
“उन्नतः प्रोल्लसद्धारः कालागुरुमलीमसः । 
पयोधरभरस्तन्व्याः कं न चक्रेऽभिलाषिणम्‌ ॥ 

इति ङाब्दङ्क्त्युद्धवोदाहरणत्वेन तच्रिर्दिष्टे पद्ये “पयोधरभरः पयोधरभर 
इव" इति ओपम्यस्येव अप्राकरणिकमेधरूपार्थस्यापि व्यङ्ग्यत्वमेवेति बोध्यम्‌ । 
ततश्च इदुढो स्थल एको वाच्यो द्रौ व्यङ्ग्याविति सिद्धं भवति । न 
चै वमर्थान्तरस्य व्यङ्ग्यत्वे तस्य वस्तुरूपत्वेन ङाब्दङ्ञाक्त्युद्धबध्वनेः 
अलङ्काररूपत्वमिव वस्तुरूपत्वमपि स्वीकार्य स्यादिति वाच्यम्‌, तस्यानुपदं 
व्यङ्क्ष्यति उपमाद्यलङ्करे उपमानादिरूपेण घटकत्वमित्यप्राधान्यात्‌ । नह्यप्रधानो 


२. सा.द. स.प. अर्थदोषप्रकरणम्‌ । 
३. वत्से! मा गा विषादं श्वसनमुरुजवं सन्त्यजोर्ध्वप्रयुक्तं 
कम्पः को वा गुरुस्ते किमिह बलभिदा जुस्मितेनात्र याहि । 
प्रत्याख्यानं सुराणामिति भयङ्ञामनच्छद्मना कारयित्वा 
यस्मै लक्ष्मीमदाद्रः स दहतु दुरितं मन्थमुग्धः पयोधिः ॥ 
४. ध्वनि. दि.उ. का-२३ ५. ध्वनि. द्वि.उ. काब्दङक्तेमूलध्वनिप्रकरणम्‌ । 

व्यङ्ग्यो ध्वनिरिति कथ्यते । तदेवं वस्तुव्यजञ्जनस्थले सर्वत्रालङ्कारस्यैव 
प्राधान्यात्‌ 
६आक्षिप्त एवालङ्कारः उाब्दङञाक्त्या प्रकाङाते । 
यस्मिन्ननुक्तः ङब्देन ङाब्दङाक्त्युद्धवो हि सः ॥ 
इति जाब्दज्ाक्तिमूलध्वनेः अलङ्कारमात्ररूपत्वं तेन निर्णीतम्‌ । 
वस्तुतस्तु ञब्दङ्ाक्तमूलध्वनेः अलङ्कारमान्नरूपत्वमिति यच्निर्णीतिम्‌ - 
तच्चिन्त्यम्‌, 


ऽभमुक्तिमुक्तिकृदेकान्तसमादेङानतत्परः । 
कस्य नानन्दनिस्यन्दं विदधाति सदागमः ॥ 


इति प्रच्छन्रकामिन्याः कस्याश्चित्‌ जारोदेङ्यके वाक्ये सच्छास्त्नार्थ- 
विषयकस्य वाक्यार्थस्य प्रतीतौ सत्यां प्रतीयमानस्य सत्पुरुषस्यागमनम्‌ 
इत्यार्थान्तरस्य वस्तुरूपत्वात्‌ प्राधान्याच्च वस्तुध्वनेरवङ्यं स्वीकार्यत्वात्‌ । 
न च तत्न सदागमः सदगम इवेति ओपम्यं व्यङ्ग्यमिति वाच्यम्‌, 
गोप्यत्वभङ्खपसङ्गात्‌ ॥ 
* लोचनकारमतम्‌ - लोचनकारस्यापि अर्थान्तरे व्यञ्जनेति ध्वनिकारस्यैव 
मतमभीप्सितमिति प्रतिभाति यतोऽस्मिनेव प्रसङ्क व्याख्यानावसरे ८. यत्रापि 
अभिधाया नियमनहेतुः प्रकरणादि: विद्यते तेन द्वितीयस्मिन्नर्थे नाभिधा 
सङ्क्रामति, तत्न द्वितीयोऽर्थोऽसावाक्षिप्त इत्युच्यते" इत्यभिदधता तेनाथन्तिरस्य 
आक्षिप्तत्वं स्वीकृतम्‌ । यत्न पुनः कविनार्थान्तरं स्वोक्त्याविष्रियते तत्रास्य 
विभिन्नं मतम्‌, प्रकरणादिना सकृत्‌ प्रतिबद्धाया अपि अभिधाया आविष्कारोक्ति- 
बलेन प्रतिप्रसवस्याभ्यनुज्नानात्‌, यदुक्तम्‌ - (तन्नापि यदि तादूङञो ङाब्दो 
विद्यते येनासौ नियामकः प्रकरणादिरपहतङाक्तिकः सम्पद्यते । अत एव 
साभिधाङाक्तेर्बाधितापि सती प्रतिप्रसूतेव । तत्रापि न ध्वनेर्विषय इति तात्पर्यम्‌ । 
चङान्दोऽपिङ्ाब्दार्थे भिन्नक्रमः । आक्षिप्तोऽपि आह्िप्ततया ज्ञटिति 


सम्भावयितुमारब्धोऽपीत्यर्थः । नत्वसावाक्षिप्तः किन्तु काब्दान्तरेणान्येनाभिधायाः 


६. ध्वनि. दि.उ. का-२९. 
७. सा.द. च.प. जाब्दङाक्तिमूलध्वनिप्रकरणम्‌ । ८. लोचन. ध्वनि. द्ि.उ. का-२९. 

प्रतिप्रसवनात्‌ अभिहितस्वरूपः सम्पन्नः ॥ 
एवमर्थान्तरे व्यञ्जनेति ध्वनिकारलो चनकारयोर्मतं स्थितम्‌ । 
ःस्वोक्त्याविष्कारस्थले तु लोचनकारस्य मतेनाभिधैव न व्यञ्जनेति विङोषः। 


* अप्पयदीक्षितमतम्‌ - †°अप्पयदीक्षितास्तु अत्र प्रत्यवतिष्ठन्ते । तन्मतेन 
अर्थान्तरेऽभिधा न तु व्यञ्जना । ११असावुदयमारूढ इत्यादौ नानार्थकङाब्द - 
प्रयोगस्थले प्रकरणेन राज-कर-मण्डलादिङ्ाब्दानां चन्द्र-किरण-विम्बादिषु 
अर्थेष्विव नुपति-तद्‌ग्राह्यधन-राष्टरूपेषु अर्थान्तरेष्वपि अभिधाया नियमनं 
भवति । नियामकस्तु ङाब्दान्तरसत्रिधिरिति विङोषः । स च नानार्थकपदैकार्थ- 
मात्रसंसर्गिं यदर्थान्तरं तद्राचकपदस्य समभिव्याहारः, यथा - नागो दानेन 
राजते इत्यादौ । अत्र गजार्थमानरसंसगिं यन्मदजलं तद्वाचकस्य दान्ञाब्दस्य 
समभिव्याहारेण सर्पगजोभयवाचकनागङ्ाब्दस्य मदगजे, मदजलार्थमात्रसंसर्गीं 
च यो गजः तद्राचकस्य नागङ्ञाब्दस्य समभिव्याहारेण मदजलवितरणोभय- 
वाचकनागङ्ञाब्दस्य मदजलेऽभिधाया नियमनम्‌ । एवं प्रकृतेऽपि । 


ननु नृपति-तद्‌ ग्राह्मधनादिषु अर्थान्तरेषु यदि ङाब्दान्तरसत्निधिः अभिधाया 
नियामक इत्युच्यते तहिं चन्दरकिरणादिष्वप्यर्थेषु सोऽपि वक्तु शक्य इति स 
च प्रकरणं चेति नियामकाधिक्यम्‌ । ततश्च कार्यसिद्धेः प्रकर्षायत्तत्वात्‌ 
चन्द्रादिष्वेवार्थेषु अभिधाया नियमनं स्यात्‌ न नृपत्यादिष्विति चेत्‌ - 
विषमोऽयमुपन्यासः, नियामकाधिक्यात्‌ चन्द्रादिष्वर्थेषु अभिधानियमने जाते 
नृपत्यादिष्वप्यर्थेषु नियामकस्य सत्वात्‌ जायमानं तत्‌ कथङ्कारं - वार्यते? 
नहि अभिधानियमनं नियामकानां भूयस्त्वमपेक्षते किन्तु तत्सद्धावमात्नम्‌ । 
तत्सद्धावस्त्वत्र स्फुटः । तत्रास्तु नाम नियामकानामाधिक्यात्‌ प्रथमं 
चन्द्रादिष्वर्थेषु अभिधानियमनं ततो नुपत्यादिष्वर्थेष्विति, न तेन प्रकृते कापि 
हानिः, यतो यथाकथच्चिदभिधयैव हयोरप्यर्थयोः बोधो भवतीत्यस्माकम्‌ 


९. सङ्केतकालमनसं विटं ज्नात्वा विदग्धया । 

हसन्न तरार्पिताकूतं लीलापद्मं निमीलितम्‌ ॥ अत्र उत्तरार्धेन व्यज्यमानस्य पूर्वधिनाविष्कारः । 
१०. वृत्ति.वा. प्रप. 
११. असावुदयामारूढः कान्तिमान्‌ रक्तमण्डलः 

राजा हरति लोकस्य हृदयं मृदुलैः करैः ॥ 


वृत्तिनिरूपणम्‌ १४९ 


आकूतम्‌ । एवञ्चान्न अभिधयानेकार्थप्रतिपादनस्य सत्त्वात्‌ सम्भवन्‌ 
रलेषालङ्कारो न कथच्चिदपि वारयितुं ङाक्य इति सोऽप्यत्र स्वीक्रियते । स 
च- इलेषालङ्करो न वर्ण्यविषयकः नाप्यवर्ण्यविषयकः किन्तूभयविषयक इति 
विङोषः। तत्राद्ये प्रभेदद्ये द्वयोरर्थयोः युगपद्मोध इति उलेषोऽगूढः अन्त्ये 
पुनः पौर्वापर्येणेति गूढः । स्यान्नामायं विकोषः तथापि नायं तृतीयं प्रकारं 
लेषात्‌ बहिरभावयितुं ङाक्नोति किन्तु तस्यैवावान्तरप्रभेदतां विधातुम्‌, 
सामान्यलक्षणाक्रान्तेः समानत्वात्‌ । 

न च युगपदनेकार्थप्रतिपादनमेव इलेषः, स च तृतीये प्रभेदे न सङ्कच्छतं 
इति वाच्यम्‌, १रअयमतिजरठाः प्रकामगुर्वीरित्यादौ प्रकृतवृत्तान्तोत्तर- 
 प्रतीयमानाप्रकृ तवृत्तान्तरूपायाः समासोक्तेः उलेषमूलकत्वेन वृद्धैः निर्णीतिस्य 
दुर्घटत्वप्रसङ्गात्‌ । | 

एवमर्थान्तिरस्याभिधयैव बोधने सम्भवति तत्र . व्यञ्जनेति यद्वचनं 
तन्नोपादेयमिति बोध्यम्‌ । ननु | 


` करोति कंसादिमहीभतां बधाज्ननोम्‌गाणामिव यत्तव स्तवम्‌ । 
हरे! हिरण्याक्षपुरस्सरासुरद्िपद्िषः प्रत्युत सा तिरस्क्रिया ॥ 

इत्यत्र हिरण्याक्षप्रभूत्यसुरेषु दिपसादुङ्यस्य प्रतिपादनेन हरिङाब्दात्‌ 
विष्णोरिव सिंहस्याप्यर्थस्य प्रत्ययो भवतीति निर्विवादम्‌ । स चाभिधया 
कथमुपपद्यते? न तत्रार्थे प्रकरणम्‌, विवध्षितत्वाभावात्‌ । नापि शब्दान्तरसत्निधिः, 
अवरतो हयोः नानार्थकङञन्दयोः सत्व एव तदुत्थानात्‌ । ततश्च प्रतीतिसिद्धस्य 
तदर्थस्योपपादनं व्यञ्जनामन्तेण दुदककम्‌ - मैवम्‌, विरोधेनाथिधाया 
नियमनात्‌ । स च पुनः द्िपार्थन हरिङब्दार्थस्येति स्फुटम्‌ । 

यत्र तु यस्याननं योनिरुूदारवाचामित्यत्र कारणरूपार्थप्रतीतेः उत्तरम्‌ 
अङलीलार्थे नास्ति अभिधाया नियामकं तत्रापि बुभुत्सितार्थे संसक्तस्य 
मनसः क्वचित्तमतिक्रम्य दुर्गन्धादाविव प्राकरणिकार्थे संसक्तस्य तस्य तथैव 
कुत्सितार्थे प्रवृत्तिरिति नानुपपत्तिः । 


१२ अयमतिजरठाः प्रकामगुर्वीरलघुविलम्बिपयोधरोपरुद्धाः । 
` सततमसुमतामगम्यरूपाः परिणतदिक्तरिकास्तटीः बिभर्ति ॥ उल्लेखः, कुब-रलेषः। 











१५० साहित्यवल्लरी 


अन्यच्चेदमवगन्तव्यम्‌ ~ नानार्थकज्ञब्दस्थलेऽर्थान्तरस्य प्रतीतेः व्यञ्जनयैव 
इत्याग्रहे संयोगादीनां नियामकत्वकल्पनस्य वैयर्थ्यापत्तिः, यतः तस्यार्थान्तर- 
वारणेनैव साफल्यम्‌ । ततश्च अभिमतानभिमतक्षेत्रसाधारणात्‌ जलाङायात्‌ 
अभिमतक्षेत्रगामिनीं कुल्यामेकां निर्माय पश्चात्‌ अनभिमतक्षेत्रगामितया 
कुल्यान्तरस्य निमणि कृतपूर्वस्य कुल्यानिर्माणस्येव अत्रापि नैरर्थक्यं संजायते । 

किञ्च अर्थन्तिरस्याभिधया बोधो न भवतीति किं कारणमाग्रहः? अभिधा 
हि न्यायविन्नयेन सङ्केतः । स ॒चार्थान्तरेऽपि वर्तते । अथ सङ्कतो नाभिधा 
किन्तु तद्‌ग्रहमपेक्ष्य प्रतिपादकत्वमित्युच्यते तदापि अर्थान्तरे तस्य वर्तनं 
नापलाप्यम्‌ । ननु तद्ग्रहमपेक्ष्य प्रतिपादकत्वमिति लक्षणस्य लक्षणायाम्‌ 
अतिव्याप्तिः? ~ मैवम्‌, प्रतिपादकत्वस्य साक्षात्वेन विोषणात्‌ । नन्वथापि 
येन !ध्वस्तमनोभवेनेत्यादौ अवयवप्रसिद्ध्या प्रथमं निहतमन्मथरूपार्थस्य 
प्रतीतिरिति तेन व्यवधाने साक्षात्वाभावेन ङाकटासुरभजञ्जनरूपार्थस्य 
व्यद्ग्यत्वापत्तिरिति इलेषस्योच्छेदप्रसङ्गः, असावुदयारूढ इति पद्ये तु सङ्कतस्य 
प्रसिद्धिरिति राजङ्काब्दात्‌ प्रथमं नृपस्य प्रतीतिः तद्वैपरीत्यात्‌ पश्चात्‌ चन्दरस्येति 
प्रकृताप्रकृतार्थप्रतीत्योः लोकप्रसिद्धौ वपिर्यस्य विपर्ययप्रसङ्गश्चेति चेत्‌ 
~ सत्यम्‌, एवं तर्हिं मास्तु तल्लक्षणम्‌, सङ्कृतितार्थप्रतिपादकत्वमिति 
अपेक्षाङञब्दजन्यम्‌ अन्यल्लक्षणं करिष्यते । एवमपि अर्थान्तरेऽभिधाया वर्तनं 
निर्विवादमिति सर्वत्रापि नानार्थकङञाब्दस्थले अर्थद्वयस्य अभिधेयत्वम्‌ 
अनायाससिद्धम्‌ । न चैवमभ्युपगमे ञाब्दजक्तिमूलवस्तुध्वनेः निरवकाङात्वम्‌, 
९४ऊानिरङानिश्चेत्यादौ अर्थद्वयप्रतीत्युत्तरं प्रतिभासमाने “विरुद्धावपि द्रौ 
त्वदनुवर्तनार्थमेकं कार्य कुरुतः इत्यादौ वस्तुनि व्यङ्ग्ये सावकाङात्वात्‌ । 

स्थिते चैवम्‌, इहाप्रस्तुतार्थस्य व्यङ्ग्यत्वमिति प्रकाङ्ञकारप्रभृतिभिः 
यच्रिर्णीतिं तत्त॒ तादृङार्थद्रयप्रतीतेरुत्तरं भासमानस्य वस्त्वलङ्कारयोरन्यतरस्य 


१३. येन ध्वस्तमनोभवेन बलिजित्कायः पुरास्त्रीकृतः 
यस्योदृध्वृत्तभुजङ्खगहरवलयो[ऽ]गङ्गां च योऽधारयत्‌ । 
यस्याह: डाहिमच्छिरोहर इति स्तुत्यं च नामामराः 

` पायाद्वः स स्वयमन्धकश्चयकरः त्वां सर्वदो माधवः ॥ 

१४. ङानिरजङञानिश्च तमुच्चैर्निहन्ति यस्मै कुप्यसि नरेन्द्र! त्वम्‌ । 

यत्र प्रसीदसि पुनः स भात्युदारोऽनुदारश्च ॥ 








वृत्तिनिरूपणम्‌ १५१ 


व्यङ्ग्यत्वमभिप्रेत्य न तु अप्रकृतार्थस्येति नासङ्गतिः । एवं ९५.भ्रमिमरतिमल- 
सहदयतामित्यत्र विषपदे गरलं व्यङ्ग्यं वाच्यस्य “जलद एव भुजगः इति 
रूपकस्य सिद्धिकृत्‌ः इत्यादिवाक्येऽपि विभावनीयम्‌ ! 
* पाचीनमतनिराकरणपूर्वकःं जगस्नाथस्य मतम्‌ 
जगन्नाथस्तु अप्राकरणिकाथंऽभिधेति दीक्षितानां मतमभ्युपयन्नपि 
प्रकारान्तरेण तत्समर्थयते । तदिदानीं तत्केतप्राचीनमतनिरूपणं निराकरणसहितं 
समासेन निगद्यते । तत्रादौ प्राचीनमतनिरूपणं यथा - 
अभिधामूलव्यञ्जनायां प्रकाङ्कारादीनामयं तावत्सिद्धान्तः - 


अनेकार्थस्य काब्दस्य वाचकत्वे नियन्निते । 
संयो गाद्चैरवाच्यार्थधीकृद्‌ व्यापृतिरञ्जनम्‌ ॥ 


नानार्थकङ्न्दस्थली यज्ञान्दबोधे तात्पर्यज्ञानस्य कारणत्वमुररीकुर्वतामेकम्‌ 
अन्यच्च तदनुररीकुर्वतामिति अस्याः कारिकाया द्वेधा व्याख्यानं सम्भ्वति । 
तयोराद्यं यथा - 

सङ्ञाङ्चक्रो हरिरित्यादेः नानार्थकञ्ञब्दघटितवाक्यस्य श्रवणे सति सङ्केतस्य 
समानत्वात्‌ विष्णुकपिसिंहादीनां सर्वषामर्थानामुपस्थितौ कस्मिन्रथं वक्तुः 
तात्पर्यमिति सन्देहो भवति श्रोतुः । तदनु संयोगादिपर्यालोचनेन विष्णुरूपार्थे 
तात्पर्यमिति निर्णयो भवति । तस्मिंश्च सति यत्रार्थे तात्पर्य गृहीतं ताट्ङो 
विष्णावर्थे ङाक्तेनियमनम्‌ । ततः तदर्थमात्नरविषयकोपस्थितिः । ततश्च तदथं 
अर्थान्तरेणान्वयस्य बोध इति क्रमः । नन्वत्र सर्वार्थविषयिकया प्रथमोपस्थित्यैव 
वाच्छितस्य सिद्धेः तात्पर्यविषयीभूतार्थमान्नरविषयिका द्ितीयोपस्थितिः व्यर्थेति 
चेत्‌ ~ न, उपस्थितिङ्ञाब्दबोधयोः समानाकारकत्वमिति नियमस्य संरक्षणार्थं 
तस्या आवङ्यकत्वात्‌ । नन्वेवमपि यदा विवक्षितार्थविषयिकोपस्थितिः तदेव 
ङाक्तिग्रहस्य पदज्ञानस्य च कारणस्य सत्वेन अप्राकरणिकार्थविषयिकापि 
उपस्थितिः जायेत ~ नैष दोषः, तस्यां तात्पर्यज्ञानस्य प्रतिबन्धकत्वकल्पनात्‌ । 


१५. भ्रमिमरतिमलसहृदयतां प्रलयं मूर्च्छा ङारीरसादम्‌ । 
मरणं च जलदभुजगजं प्रसह्य कुरुते वियोगिनीनाम्‌ ॥ 











१५२ सादित्यवल्लरी 


अत एव सञाङ्कचक्रो हरिः इत्यादौ वाक्ये श्रुते विष्णोरेवार्थस्य प्रतीतिः न तु 
कप्यादेरिति समेषामनुभवोऽपि उपपद्यते नो चेदन्यस्याप्यर्थस्य बोधप्रसङ्कः। 

स्थिते चैवम्‌, यत्र पुनः अर्थान्तरमप्यनुभवसिनद्धं तन्न व्यञ्जनयैव तद्रोध 
उपपादनीयः, यथा - ^^"गामाक्रम्य विभूतिभूषिततनू्‌ राजत्युमावल्लभः” 
इत्यादौ । अन्न हि एेश्र्यालङ्कतङरीरस्य स्वायत्तीकृतभूमण्डलस्य भानुदेवनृपतेः 
प्रतीती सत्यां पश्चात्‌ व्यञ्जनया भस्मालङ्कढारीरस्य वृषभारूढस्य ङाङ्करस्य 
प्रतीतिः। एवमुल्लास्य !कालकरवालेति प्रकाङ़ोदाहते पद्ये “सुरभि मांसं 
भक्षयति इत्यादौ वाक्ये च बोध्यम्‌ । नरी 

दत्थमभ्युपगमे हरिकारिकायाः साधीयः सङ्गतिः भवति । तत्र हि संयोगादीनां 
विङोषस्मृतिहे तुत्वमुच्यते । सा च विङोषविषयिका स्मृतिः एकार्थ- 
विषयिकोपस्थितिरेव नान्या कापि । सा चाङ्गीकृतैवेति मतस्यास्य स्फुटमेव 
हरिसम्मतत्वम्‌ । संयोगाद्यैः वाचकत्वस्य नियन्त्रणमिति कारिकोक्तस्यापि 
पूर्ववत्‌ साधीयः सङ्गतिः, तात्पर्यनिर्णयद्रारा कुत्नरचिदर्थे काक्तेरनियमनस्य 
अभ्युपगमादिति ॥ 

एवं चैतन्मतानुसारेण नानार्थकङ्ाब्दैः यन्न प्राकरणिकार्थमान्नस्य 
अनुभवसिद्धत्वं तत्र प्रथमे क्षणे नानार्थकपदन्नानम्‌, द्वितीये सर्वेषामर्थानाम्‌ 
उपस्थितिः, तृतीये तात्पर्यसन्देहः, चतुर्थो तदूरीकारकस्य प्रकरणादेः 
पर्यालोचनम्‌, पञ्चमे तात्पर्यनिर्णयः, षष्ठे तद्िषयीभूतार्थमात्रविषयिका 
उपस्थितिः, सप्तमे तदर्थस्यान्वयबोध इति सप्त क्षणाः । अथ 
अप्राकरणिकार्थस्यापि अनुभवसिद्धत्वं तदाष्टमे क्षणे तदर्थस्योपस्थितिः, 
नवमे तदर्थस्यान्वयबोध इत्यन्यावपि द्धौ क्षणौ । अथ प्रकृताप्रकृतयोरर्थयोः 
ओपम्यादेः यद्यनुभवसिद्धत्वं तर्हिं अन्योऽपि एकः क्षण इति नानार्थककङाब्द- 
जन्यपार्यन्तिकबोधे दङ्ञा क्षणा अपेक्षिता भवन्ति । 
१६. दुरगलद्गितविग्रहो मनसिजं सम्मीलयंस्तेजसा 

प्रो्यद्राजकलो गृहीतगरिमा विष्वग्वतो भोगिभिः । 

नक्ष्रेकृतेक्षणो गिरिगुरौ गाढां रुचिं धारयन्‌ 

गामाक्रम्य विभृतिभूषिततन्‌ राजत्युमावल्लभः ॥ 


१७. उल्लास्य कालकरवालमहाम्बुवाहं देवेन येन जरटोर्जिंतगर्जितेन । 
निर्वापितः सकल एव रणे रिपूणां धाराजलैस्तरिजगति ज्वलितः प्रतापः । 


वुत्तिनिरूपणम्‌ १५३ 


दवितीयं मतं यथा - नानार्थकङ्ञाब्दस्य श्रवणे सति सर्वेषामर्थानामुपस्थितिः, 
ततः तात्पर्यसन्देहः, ततः तदपाकरणहे तोः प्रकरणादेः ज्ञानम्‌, ततः तात्पर्य- 
निर्णयः इत्येतैरंलोः प्रथममतेन साम्ये सत्यपि नानार्थस्थलीयङ्ञाब्दबोधं 
प्रति तात्पर्यज्ञानस्य कारणताकल्पनमित्येतदंङोन तावत्‌ स्फुटमेव ततोऽत्र 
वैलक्षण्यम्‌ । ततश्च कारणान्तरस्य पदन्नानस्य सन्निधाने सत्यपि यावन्न 
तात्पर्यनिर्णयः तावन्न जाब्दबोध इति नात्र एकार्थमात्रविषयकोपस्ितिः 
नापि परकरणादि्नानस्य तज्नन्यतात्पर्यस्ञानस्य वा अर्थान्तिरोपस्थितौ 
प्रतिबन्धकताकल्पनम्‌ । एवं चात्र लाघवं स्फुटम्‌ । | 

न चैकार्थमान्रविषयकोपस्थितेरनपेक्षितत्वे उपस्थितिङ्ञान्दबोधयोः 
९८समानाकारकत्वमिति नियमस्य कथं संरक्षणमिति वाच्यम्‌, तस्य प्रायिकत्वेन 
अभ्युपगमात्‌ । हरिग्रन्थस्तु विङोषः तात्पर्यम्‌, तस्य स्मृतिर्निर्णय इति 
विङोषस्म॒तिपदं तात्पर्यनिर्णयपरत्वेन व्याख्याय सङ्किं नीयत इति दोषाभावः । 
किञ्च प्रतिबन्धकत्वकल्पनमपि अप्रामाणिकम्‌, प्राकरणिकार्थे तात्पर्यस्य 
अभावेन तज्ज्ञानरूपकारणस्याभाव इति तदर्थस्य स्वयमेवानुत्थानात्‌ ! न 
चात्र संयोगाद्यैः वाचकताया नियन््रणमिति मूलग्रन्थस्यानुपपत्तिः स्थितैवेति 
वाच्यम्‌, एकार्थविषयकतात्पर्यनिर्णयजननद्वार काब्दबोध आनुकूल्याचरणम्‌ 
इत्यभिप्रायेणाभिधानात्‌ । 

ठत्थं गामाक्रम्येत्यादौ प्रकरणादिज्ञानजन्यतात्पर्यनिर्णयेन भानुदेवनृपति- 
विषयकवाक्यार्थस्य बोधे पश्चाज्नायमानः शिवविषयकवाक्यार्थबोधः व्यञ्जना- 
मात्रेण समर्थनीय इत्येतत्सर्वं प्राग्वत्‌ । 

तत्कृतं निराकरणं यथा - तदेतदुभयमपि व्याख्यानमयुक्तम्‌, तथाहि - 
यत्तावदुक्तं प्रथमल्याख्याकारैः विवक्षितार्थे काब्दबोधे साधनीय एकार्थ- 
विषयिकोपस्थितिः अपेक्षणीया भवति, अप्राकरणिकार्थप्रतीतिवारणाय च 
प्रकरणादिज्ञानस्य तदधीनतात्पर्यनिर्णयस्य वा प्रतिबन्धकता कल्पनीयेति - 
तद्‌ द्वयमपि तुच्छम्‌, द्वितीयव्याख्याकारोक्तरीत्या नानार्थस्थलीयज्ञाब्दबोधं 


१८. यत्प्रकारकयद्िङञोष्यिका उपस्थितिः तत्प्रकारकतद्विरोष्यकः ङाब्दबोध इति समानप्रकारकत्वेन 
समानविङोष्यकत्वेन च समानाकारकत्वम्‌ । 

प्रति तात्पर्यज्ञानस्य हेतुताकल्पन एव लाघवात्‌ । 

प्रतिबन्धकत्वकल्पनमपि यदुक्तम्‌ - तदप्यनुभवविरुद्धम्‌, प्रकरणादि- 
ज्ञानवतामपि प्राकरणिकस्येव अप्राकरणिकस्यापि अर्थस्य प्रतिभानात्‌, तथाहि 
- क्षीरं स्वीक्रियताम्‌ इत्याङ्ञयेन पयो रमणीयमिति वाक्यं प्रयुज्यते गृहपतिना 
सुखासीनानतिथीनुदिङय । श्रुतवाक्यास्ते वक्तुस्तात्पर्य जानन्तोऽपि तदानीं 
सच्निहितान्‌ पांसुरपादान्‌ गृहपतिवाक्यश्रवणात्‌ प्राप्तसंज्ञायान्‌ अन्यान्‌ कांश्चित्‌ 
पुरुषान्‌ सम्बोध्य विवरणं कुर्वन्ति - “भोः! नूनमस्य दुग्धे तात्पर्य न तु 
जलेः ॥ यदि प्रकरणादिज्ञानम्‌ अर्थान्तरोपस्थितौ प्रतिबन्धकं तर्हिं न तु 
जलेः इति निषेधगर्भं विवरणं तत्केतं कथं सङ्गच्छते । न च व्यञ्जनया तस्य 
बोध इति वाच्यम्‌, समुल्लासे निमित्ताभावात्‌ । तदयुक्तमेव प्रतिबन्धकत्व- 
कल्पनम्‌ । एवं सङाङ्खचक्रो टरिः इत्यादिवाक्यश्रवणोत्तरं वक्तुराङ्ञायमजानन्तं 
बालादिं प्रति हरिङाब्दस्यात्न विष्णुरित्यर्थः न तु सूर्यादिः इति केनचित्‌ 
क्रियमाणे विवरणेऽपि तन्मतस्यासङ्गतत्वं बोध्यम्‌ । 

यत्पुनः उभवैरप्युक्तम्‌, प्राकरणिकार्थे व्यज्जनेति - तत्न प्रष्टव्यम्‌, किं 
नानार्थस्थले सर्वत्रापि व्यज्जनोल्लासः आहोस्वित्‌ क्वचिदेव? न तावदाद्यः, 
सर्वत्र व्यञ्जनोल्लासे प्रथमैः कल्पितस्य संयो गादीनां नियामकत्वस्य द्वितीयैश्च 
तात्पर्यज्ञानकारणत्वस्य वैयर्थ्यापत्तिः यस्मात्‌ तयोरुभयोरपि अप्राकरणिकार्थ- 
प्रतीतिवारणेनैव सार्थक्यम्‌ । 

ननु भोः! नास्ति वैयथ्यपित्तिः, तयोरुभयोः कल्पने सत्येवाप्राकरणिकार्थे 
व्यञ्जनेति सिध्यति । एतेन प्राकरणिकस्य प्रथमं प्रतीतिः ततोऽप्राकरणिकस्येति 
तत्प्रतीत्योः सर्वजनसिद्धं पौर्वापर्यमपि सुतरां घटते । अथ न क्रियते 
तत्कल्पनं तहिं अप्राकरणिकार्थेऽभिधेति ङलेष इव प्राकरणिकाप्राकरणिकयोः 
अर्थयोः युगपदेव प्रतीतिः जायेत - अये! जायतां कामम्‌, को दोषः? 
नह्येतावता स्वर्गः च्यवते भूमिश्च कम्पते । यद्वर्ण्यङ्लेषे यच्चावर्ण्यङ्लेषे 
तदत्रापि भविष्यति । 

यदुक्तं पुनः प्राकरणिकाप्राकरणिकार्थप्रतीत्योः पौर्वापर्य सर्वजनसिद्धं 
सुतरां घटत इति ~ तत्तु तात्पर्यविषयत्वाविषयत्वाभ्यां भान्त्या, युगपदित्येव 


वृत्तिनिरूपणम्‌ | १५५ 


परमार्थः । एतेन द्वयोरर्थयोः प्रकरणिकत्व एकः, अप्राकरणिकत्वेऽपरः, 
उंभवरूपत्वेऽन्य इति इलेषः त्रिप्रकार इत्युक्तं भवति । न च उाब्दङ्ञक्तयुद्धध्वनेः 
निर्विवषयत्वम्‌, उभयोरर्थयोः प्रतीतौ सत्यां प्रतीयमाने सादुक्यादौ तस्य 
तांवकाङात्वात्‌ । एतदभिहितं भवति - प्रकरणादिज्ञानजन्यतात्पर्यनिर्णयस्य 
शाब्दबोधं प्रति कारणत्वं नास्ति । तस्य केवलं बहुष्वर्थेषु उपस्थितेषु 
तात्पर्यसन्देहात्‌ प्रतृत्तौ निवृत्तौ वा स्थगितायां तञ्जननमात्रेणैवोपयोगः । 
ततश्च बोधे न कोऽप्युपयोगः उपयोगस्तु केवलं तदुत्तरकाल इति । 

नापि द्वितीयः, क्वचित्कत्वे हेतोरभावात्‌ । न चार्थान्तर कवितात्पर्य 
- यद्यस्ति तहिं व्यञ्जनोन्मेषः अन्यथा नैवेति हेतुः सुवच इति वाच्यम्‌, 
तात्पर्यज्ञानस्य बोधात्‌ परमेव प्रसक्तिरिति अनुपदमेवाभिधानात्‌ । अंतः 
अर्थान्तरस्य ङाक्तिवेद्यत्वमेव न तु व्यक्तिवेद्यत्वम्‌ । 

` एवमत्र जगन्नाथेन द्वितीयमाश्रित्य प्रथमं मतं निराकृतम्‌ ततो युक्तिमाश्रित्य 
दितीयमंपि मतमिति विङ्ोषो विभावनीयः । | 

तदित्थमर्थान्तरेऽभिधेत्यत्र समानकण्ठावपि दीक्षितजगन्नाथौ तदुपपादन- 
विषये विप्रतिपन्नाविति स्पष्टम्‌ । तन्न दीक्षिताः संयोगादीनामभिधा- 
नियामकत्वमभ्युपयन्त एव नियामकान्तरस्वीकारद्ारा अर्थान्तरेऽभिधां 
व्यवस्थापयन्ति । जगन्राथस्तु तेषामभिधानियामकत्वं प्रत्याचक्षाणः तात्पर्य- 
निर्णयकत्वमात्नम्‌ अनुमत्य सङ्केतबलेनैव अर्थान्तरप्रतीतिमुपपादयति । तन्मतेन 
तात्पर्यनिर्णयस्य प्रवृत्तिनिवृत्तिविधायकत्वात्‌ न बोधे उपयोगः किन्तु ततो . 
जायमाने प्रवृत्यादिनिर्णये । दीक्षितानां प्राकरणिकत्वेऽप्राकरणिकत्वे च प्रतीत्योः 
यौगप्यमिष्टम्‌ प्राकरणिकाप्रकरणिकत्वे तु पौर्वापर्यम्‌ । जगन्नाथस्य तु 
तापि यौगपद्यम्‌ । | 

दीक्षितानां नानार्थक स्थले काक्त्यनेकत्वं सम्मतम्‌ । जगन्नाथस्य तु 
कोऽभिप्राय इति स्फुटं न ज्ञायत इति मत्ये मिथो वैलक्षण्यम्‌ । 
* कस्तावदन्न निर्णयः? 


अस्माकमिदं भाति - यदेतन्मतचतुष्टयमुपन्यस्तम्‌ तेषु किं मतं ज्याय 
इति पर्यनुयोगेऽन्तिमं मतद्वयम्‌, तन्नापि सू्ष्मक्षिकायां जगन्नाथस्य मतमित्येव 

उत्तरं साधु, उाब्दार्थसम्बन्धस्य नित्यत्वात्‌ नित्यस्य प्रयलङातेनापि प्रतिबन्धुम्‌ 
अङ़ञाक्यत्वात्‌ नानार्थकङान्दाकर्णने सङ्केतविषयाणां सर्वेषामर्थानाम्‌ उपस्थितेः 
अवज्यम्भावात्‌ । 

ननु सम्बन्धस्य नित्यत्वेन प्रतिबन्धुमज्ञक्यत्वेऽपि तत्प्रयुक्तप्रतिपादकत्वस्य 
ङाब्दव्यापारस्य प्रतिबन्धस्तावत्‌ सुकरः, यथा - वहन्यौष््ययोः सम्बन्धस्य 
नित्यत्वेऽपि तत्प्मयुक्तदहनस्य वहिव्यापारस्य मणिमन्त्रादिना प्रतिबन्धः, यथा 
वा - जलद्रवत्वयोः सम्बन्धस्य नित्यत्वेऽपि तत्प्रयुक्तक्लेदनस्य जलव्यापारस्य 
कम्बलाद्याच्छादनेनेति चेत्‌ - सत्यम्‌, सर्वमेतदन्यत्रैव न पुनः स्मृतौ । 
स्मृतिर्हिं संस्कारोद्रोधकयोः सत्वे ब्रह्मणापि प्रतिबन्धं न ङाक्यते, तदुक्तं 
जगन्नाथेन - *°संस्कारोद्रोधकयोः सत्त्वे स्मृतेः प्रतिबन्धस्य क्वाप्यदरञनात्‌॥ 
तत्र उद्रोधकं पदज्ञानमिति बोध्यम्‌ । तत्र इाक्तिङाब्देन सङ्कतस्यैव ग्रहणम्‌, 
अभिधाया ग्रहणे तु व्यापाररूपायां तस्यां संस्कारं प्रति विषयत्वस्यासम्भवात्‌। 
किञ्च ङाब्दव्यापारस्य प्रतिबन्धुं जाक्यत्वे पयो रमणी यमित्यादौ सर्वजनसिद्धस्य 
अर्थान्तरबोधस्य दुरुपपादत्वप्रसङ्खः । न च व्यञ्जनया तदर्थस्य बोध इति 
वाच्यम्‌, निमित्ताभावेन तस्या अनाविर्भावात्‌ कथच्चिदाविर्भावेऽपि 
अर्थस्यानच्वितत्वेन तद्रोध्यत्वनिर्णयस्यानुचितत्वाच्च । नहि अनच्वितोऽर्थः 
व्यञ्जनाया विषयो भवति । 

यस्याननं योनिरुदारवाचाम्‌ इत्यादौ अङ्लीलाख्यो दोषोऽर्थान्तिरस्य 
अभिधयोपपादनेऽपि सङ्गच्छत इति न काप्यनुपपत्तिः, प्रत्युतानुपपत्तिः व्यञ्जनया 
तदुपपादने, तदुल्लासे निमित्तस्य वक्तुमङ्ाक्यत्वात्‌ । न च र्लिष्टज्ञब्दप्रयोगो 
निमित्तम्‌, सचङ्गचक्रो हरिरित्यादावपि तदुल्लासप्रसङ्घात्‌ । न चेष्टापत्तिः, 
अर्थान्तरप्रतीतेः सार्वत्रिकत्वे प्राचीनैः कल्पितस्य संयोगादीनां नियामकत्वस्य 
तात्पर्यज्नानकारणत्वस्य वा नैरर्थक्यापत्तिरिति प्रागेवाभिधानात्‌ । अस्माकं 
तु सते तात्पर्यविषयत्वाभावेऽपि तदर्थोपस्थितेः सम्भवतामान्रेण दोषस्य 
उपपत्तिरिति दोषाभावः । 

ननु अर्थान्तरस्य यद्यथिधया प्रतीतिः तहिं 
१९. रस. द्वि.आ. जब्दङ्ञक्तिमूलध्वनिप्रकरणम्‌ । 


वृत्तिनिरूपणम्‌ १५७ 


भुक्तिमुक्तिकृदेकान्तसमादेङानतत्यरः । 
कस्य नानन्दनिस्यन्दं विदधाति सदागमः ॥ 


टत्यादौ सदागमङ्ञाब्देन सच्छस््रस्य बोधे तेनैव बोधितस्य जारागमन- 
पर्यवसितस्य सञ्ननागमनस्य गोपनीयत्वं कथं समर्थ्यते? अभिधावोध्यार्थे 
सर्वप्रकाङ्ञात्वस्य स्वतः सिद्धत्वादिति चेत्‌ ~ उच्यते, वाक्यादस्मात्‌ 
युगपदेवार्थहयस्य प्रतीतिरिति निर्विवादम्‌ । किन्तु वक्त्री साध्वी आहोस्वित्‌ 
जारिणीति निर्णयाभावात्‌ अर्थान्तरे विवक्षितत्वस्यानिर्णय इति गोप्यत्वेन 
व्यवहारः । यदि कथच्चित्‌ प्रकरणादिना वक्त्री जारिणीति ज्ञानं भवति तदा 
सन्देहविषयीभूतप्रकरणादिनावगतस्य तज्नारिणीत्वस्य न निश्चयात्सकन्ञान- 
विषयत्वमिति गोप्यत्वेन व्यवहारो निर्बाधः । अथ पुनः कयाचित्‌ प्रबलया 
युक्त्या प्रकरणादेरपि निश्चयन्नाने विषयत्वं तदाप्यर्थान्तरस्य तादुङायुक्ति- 
ज्ञानवतामेव प्रकाङ्ात्वं न तु सर्वेषामिति गोप्यत्वं सुस्थम्‌ । नन्वथापि 
ताद्कायुक्ति्नानवताम्‌ तदर्थान्तरं प्रकाङ्ञामेवेति चेत्‌ ~ मैवम्‌, तेषामपि 
युक्त्यन्वेषणे किज्चित्काल आवङ्यक इति विवक्षितत्वस्य मान्थर्येण निर्णये 
सत्यायातमेव गोप्यत्वम्‌ इत्यार्थान्तरस्य अभिधाबोध्यत्वेऽपि न काप्यनुपपत्तिः । 

एवं तहिं व्यङ्ग्यस्यात्राभावात्‌ पद्यमिदं ध्वनेरुदाहरणं न स्यात्‌ - मैवम्‌, 
रमणार्थं खपद्येव मचिकटमागच्छेति व्यङ्ग्यस्य वस्तुरूपस्य जागरूकत्वात्‌ । 
तत्र पुनः परिवृत्तिमसह मानानां जाब्दानां सद्दधावात्‌ यथा ङाब्देषु ङाक्तिः तथा 
वक्तवैशिष््यल्ञानस्य अपेक्षितत्वात्‌ अर्थेष्ठपि शक्तिरिति विशेषो विभावनीयः । 
एवम्‌ २०अत्ता एत्थ णिमज्नड इत्यादावपि ऊह्यम्‌ । एवमभिधामूलव्यञ्जनया 
आर्थव्यञ्जनया च सम्भूय यत्रैकस्यार्थस्य प्रतिपादनं तत्नैव उभयङ्ञाक्त्युद्धव - 


ध्वनिरिति व्यवस्थापयितुं ङाक्ये २१अतन्द्चन्दराभरणेति पद्ये मम्मटेन, 





२०. अत्ता एत्थ णिमज्नड़ एत्थ अहं दिअसअं पलोएहि । 
मा पहिअ! रत्तिअन्थिअ! सेज्नाए मह णिमज्नइसि ॥ 
[शश्रूरत्र निमज्जति अत्राहं दिवसकं प्रलोकय । 
मा पथिक! रान्यन्धक! ङाय्यायां मम निमङ्क्ष्यसि ॥ छया । 
२९. अतन्द्रचद्द्राभरणा समुदीपितमन्मथा । 
तारकातरला यामा सानन्दं न करोति कम्‌ ॥ काःप्र. च.उ. उभयाक्त्युद्धवध्वनिप्रकरणम्‌ । 











१५८ साहित्यवल्लरी 


२२हिममुक्तचन्द्ररुचिरेति पद्ये विश्चनाथेन, °ररम्यहासा रसोल्लासेति पद्ये 
` जगन्नाथेन च योऽयं ध्वनिरनिंणीयते तदन्त्यन्तमङ्ोभनम्‌, अर्थङ्ञाक्तेरभावात्‌। 
न च परिवृत्तिमसहमानानामिव सहमानानामपि प्रयोगात्‌ सा नूनमस्तीति 
वाच्यम्‌, एवं हि उान्दङ्ञाक्त्युद्धवध्वनेः निरविंषयत्वापत्तेः । तस्मादस्मदुक्तरीत्येव ` 
विभागो युक्तः ॥ 
यत्पुनः अप्राकरणिका्थे ऽभिधेति व्यवस्थाप्य 
योगरूढस्य ङाब्दस्य योगे रूढ्या नियन्त्रिते । 
धियं योगस्पङ्ञोऽर्थस्य या सूते व्यञ्जनैव सा ॥ 
इत्यभिधाय जगव्राथेन 
अबलानां श्रियं हृत्वा वारिवाहः सहानिङ्ञाम्‌ । 
तिष्ठन्ति चपला यत्न स कालः समुपस्थितः ॥ 


इति पद्ये अबला-वारिवाह-चपलारूपयो गरूढ ङन्दप्रयो गबलात्‌ ` 
योगरूढिङाक्त्या थत्र काले विद्युतो विरहिणीनां खोभामपहत्य मेघैः सह ,, 
लसन्ति तादो वर्षाकालः समुपस्थितः" इति रूढ्यर्थघटितवाक्यार्थस्य 
प्रतितौ सत्यां “यत्र काले दुर्बलानां धनमपहृत्य पुंश्चल्यो जलवाहकपुरुषैः 
सह रमन्ते तादो ग्रीष्मकालः समुपस्थितः इति वाक्यार्थान्तरस्य प्रतीतिः 
भवति । अयं च वाक्यार्थः अबलादिभिः ठाब्दैः यथाक्रमं दर्बलजलवाहक- 
पुश्चलीज्ा अर्थेषु उपस्थितेषु सत्स्वेव सम्भवति किन्तु एतेऽर्था योगरूढ ङ्ञान्द- 
गतया योगङ्ञाक्त्या न प्रतीयन्ते, समानाधिकरणया रूढिङ्ञक्त्या नियन्त्रणात्‌ । 
तस्मात्‌ व्यञ्जनयैव एतेषामर्थानां प्रतीतिरुपपादनीया इत्यभिप्रेतम्‌ - तन्न 
विचारवतां हृदयं स्पृङ्ताति, “संस्कारतदुद्रोधकयोः सत्त्वे स्मृतेः प्रतिबन्धस्य 
क्वाप्यदर्नात्‌' इति नियामकत्वकथाया स्वयमेव दूरीकरणात्‌, अन्वितार्थ- 
प्रतिपादकत्वस्य तत्स्वभावस्य भङ्गप्रसङ्गाच्च । ततश्च परिङोषात्‌ यो गङ्ञाक्त्यैव 
तत्प्रतीतिरिति ज्ञेयम्‌ । 


२२. हिममुक्तचन्द्ररुचिरः सपद्मको मदयन्‌ द्विजाज्जनितमीनकेतनः । 
अभवत्प्रसादितसुरो महोत्सवः प्रमदाजनस्य स चिराय माधवः ॥ 

२३. रम्यहासा रसोल्लासा रसिकालिनिषेविता । 
सवङ्गिोभासम्भारा कामिनी कस्य न प्रिया ॥ रसः द्वि.आ. उभयगाक्त्युद्धवध्वनिप्रकरणम्‌ । 


वृत्तिनिरूपणम्‌ १५९ 


न च योगङाक्तः रूल्यर्थाच्वितार्थप्रतिपादकत्वनियमात्‌ कथं केवलावयवार्थ- 
प्रतिपादकत्वमिति वाच्यम्‌, तन्नियमे प्रमाणाभावात्‌ । योगादूढिः बलीयसीति 
वाक्यं तु योगार्थ रूढ्यर्थस्य विङोष्यत्वात्‌ प्राधान्यमिति तद्रोधकङाक्तेरपि 
प्राधान्यमित्यधिपायेण प्रवृत्तं नतु योगनियामकत्वाभिपायेण। एवं 
रूढिर्योगापहारिणीत्यत्रापि बोध्यम्‌ । अत एव (जलजानि विराजन्ते रमणीये 
सरोवरेः इत्यादौ यो गार्थस्य रूढ्यर्थे विङोषणतया प्रतीतिः । क्वचित्तु 
योगरूढिबोधितयोः द्रयोरर्थयोः केनापि हेतुनान्यतरार्थमात्रस्य विवक्षितत्वात्‌ 
अन्यस्य असत्कल्पत्वमिति नास्ति गुणप्रधानभाव इति तु विषयान्तरम्‌, 
तच्च यथा - र४नाभयुद्रताम्बुरुहकुड्मलयपदड्धिङ्ञोभाम्‌ इत्यादौ । अत्र पद्मस्य 
नाभ्युद्रतत्वेन विङोषणादन्वयाभाव इति अम्नुजनिकर्तुरूपयो गार्थस्य 
अविवक्षितत्वम्‌ । एवं स्थलपङ्कजमित्यत्रापि बोध्यम्‌ । पङ्कजाक्षीत्यादौ 
पट्कजनिकतुंपद्यसदृङानयनवती इत्यर्थवर्णने पडङ्कजनिकतुं तापरयुक्तस्य 
कुत्सितत्वस्य प्रतीतिः साक्षात्‌ पद ततस्तु तत्सदुद़ो नयनद्य इत्यपकर्षः 
तथापि पद्यस्य उपमानतया निदेङ्ञात्‌ तस्य चाधिकगुणवत्वनियमात्‌ प्रकर्षस्यैव 
उपपादनीयत्वात्‌ अपकर्षप्रयोजकीभूतस्य योगार्थस्य सतोऽप्यत्राविवक्षितत्वम्‌ । 
°“कह्लारकैरवमुखेष्वपि पङ्कजेष्वपि इत्यादौ तु कह्ारादीनां पङ्जत्वेन विङोषणात्‌ 
पदमरूपरूढ्यर्थस्य अन्वयाभावादविवक्षितत्वमिति पूर्वस्माद्िरोषः। 

एवञ्च प्रागुक्तस्थलेऽबलादिभिः ङाब्दैः योगङ्ञाक्त्या दुर्बलादीनाम्‌ 
अर्थानामुपस्थितिः, रूढिकङाक्त्या वनिताद्य्थानाम्‌ । तत्र योगार्थानां रूढ्यर्थः 
यथान्वययोग्यता तथा स्वेषु स्वेष्वेव परस्परमपीति विकोषः । तत्र परस्परमन्वये 
` ग्रीष्मकालधर्मिको वाक्यार्थः, रूढयर्थेनान्वये तु वर्षाकालधर्मिंक इति सर्वस्यापि 
निवहि व्यञ्जना नावङयकीत्येव प्रतिभाति । 

अथवास्तु रूढेः योगं प्रति नियामकत्वम्‌ किन्तु तन्नियामकत्वं सर्वत्र 
आहोस्वित्‌ क्वचिदेव? नाद्यः, तथा सति न कथच्चिदपि योगार्थस्व प्रतीतिरिति 


२४.उलासयत्युदरवन्धनिवद्धदिव्यज्ञोणाङमरत्मिकलितकलिकावलिरच्युतैषा । व्तिवा द्विप 
आगाम्यनेकङातकल्पविधातृगर्भनाभ्युद्रताम्बुरुहकुडमलपड्डिङोभाम्‌ ॥ 

२५. कह्वारकैरवमुखेष्वपि पङ्कजेषु लोके! यत्कमलमेव तथा प्रसिद्धम्‌ । 
मन्येऽभिजातभवदास्यतलास्य नेति मर्मप्रकाङ्ञनपिदं विधिनैव क्लप्तम्‌ ॥ वृत्तिवा.दिप 











१६० | सादित्यवल्लरी 


पङ्जादिङाब्दानां योगरूढत्वेन परिगणनस्य असङ्खतत्वापत्तिः, २९तव 
प्रसादात्कुसुमायुधोऽपीत्यन्न योगार्थप्रतीत्या दुर्बलायुधत्वरूपव्यङ्ग्यार्थस्य 
अप्रतीतिप्रसङ्गश्च । नापि द्वितीयः, हेतोरभावात्‌ । अन्यच्च, पक्षद्वयेऽपि 
व्यञ्जनोल्लासे निमित्तस्य वक्तुमङ्ञाक्यत्वम्‌ । 

एवं नियामकत्वकल्पने शिथिलीभूते या वृत्तिः यावदर्थं क्रामति तावति 
ततो न्यूने वा अर्थे सैव वृत्तिरिति निर्णयो युक्तः । तत्र विङिष्टर्थस्य 
अर्थान्तरेणान्वययोग्यत्वे तस्य समग्रस्य उपादेयत्वम्‌, भागमात्नस्य तथात्वे 
तावत एव तत्‌ शिष्टस्य तु प्रतिभातस्यापि अविवक्षितत्वमिति विवेकः । अत 
एव वेदान्तपरिभाषायाम्‌ आगमपरिच्च्छेदे लक्षणावृत्तिनिरूपणवेलायां 
विरिष्टवाचकपदानामेकदेङ्ञापरत्वे न लक्षणेति निर्णीतम्‌, तथाहि - वयं तु 
ब्रूमः - सोऽयं देवदत्तः, तत्त्वमसि इत्यादौ वििष्टवाचकपदानामेकदेङ्ा- 
परत्वेऽपि न लक्षणा, शक्त्युपस्थितयोः विरशिष्टयोरभेदान्वयानुपपत्तौ विङोष्ययोः 
ङाक्त्युपस्थितयोः अभेदान्वयाविरोधात्‌, यथा - घटोऽनित्य इत्यत्र घटपद- 
वाच्यैकदङ्ाघटत्वस्यायोग्यत्वेऽपि योग्यघटव्यक्त्या सहानित्यान्वयः ॥ पुनश्च 
तत्रैवाग्रे ~ एवमेव तत््वमसीत्यादिवाक्येऽपि न लक्षणा, उाक्त्या स्वातन्त्येण 
उपस्थितयोः तत्त्वंपदार्थयोः अभेदान्वये बाधकाभावात्‌ । अन्यथा गेहे घटः, 
घटे रूपम्‌, घटमानयेत्यादौ घटत्वगेहत्वादेरभिमतान्वबोधायोग्यतया तत्रापि 
घटादिपदानां विङोष्यमात्नरपरत्वं लक्षणयैव स्यात्‌ । तस्मात्‌ तत्वमसीत्यादिवाक्येषु 
आचार्याणां लक्षणोक्तिरभ्युपगमवादेन बोध्येति दिक्‌ ॥ 

व्यञ्जनेयमभिधामूला, ङब्दानामथान्तरेऽपि अभिधा वर्तत ज्ञाने सत्येवास्याः 
समुन्मेषादिति प्राचीनमतेन । अर्थद्यस्याप्यभिधया ज्ञाने सति तदवयवक- 
वस्त्वादिरूपा्थं समुन्मेषादिति नवीनमतेनेति वैलक्षण्यम्‌ । अस्या उदाहरणम्‌ - 

उच्वरद्धूरिकीलालः श़ु्रुभे वाहिनीपतिः । 

नानार्थकङन्दघटितेऽस्मिन्‌ वाक्ये कीलालावहि नीपतिरूपङ्ञाब्दद्वयस्य 

अभिधायां प्रकरणेन क्रमेण रुधिरे सेनापतौ चार्थे नियन्त्रितायां -खवदधिक- 


२६. तव प्रसादात्कुसुमायुधोऽपि सहायमेकं मधुमेव लब्ध्वा । 
कुर्या हरस्यापि पिनाकपाणे धैर्यच्युतिं के मम धन्विनोऽन्ये ॥ कुमार. स~त्‌. इलो -१० 

रुधिरः सेनापतिरङ्ञो भतः इति वाक्यार्थस्य सिद्धिः । ततो व्यञ्जनया 
जलसमुद्रयोरर्थयोः प्रतीतौ “उत्पतदधिकजलः समुद्रोऽङो भतः इति 
वाक्यार्थान्तरस्य सिद्धिः । ततः पुनः अप्रस्तुतवाक्यार्थस्य प्रतिपादनं कुत 
इति वैयर्थ्यङ््कायां तविवारणाय प्रकृतार्थपरिपुष्टिप्रयोजकं “वाहिनीपतिः 
वाहिनीपतिरिवः इत्यौपम्यमङ्कीक्रियत इति प्राचीनाः । ततश्च तेषां मतेन एको 
वाच्यः द्वौ च व्यङ्ग्याविति सनेयम्‌ । | 

` -जगन्नाथस्तु अभिधानियमनस्याप्रामाणिकत्वात्‌ समुद्विषयक-- 
वाक्यार्थस्यापि अभिधयैव प्रतीतिरिति वदन्‌ समानङाब्दोपात्तत्वादभेदस्यैव 
प्रतीतिरिति -वाहिनीपतिः वाहिनीपतिरेवः इति रूपकमभ्युपैति । ततश्च एतेषां 
मतेन द्रौ वाच्यौ एकश्च व्यङ्ग्य इति विकोषः । पुनश्च ङलेषालङ्कारनिरूपणावसरे 
अभिप्रेतम्‌ - -रागावतो वल्गुकराभिमष्टं उ्यामामुखं चुम्बति चारु चन्द्रः 
इत्यत्र अप्रकृ तध्मिंणो नृपस्य ङाब्देनानुपादानात्‌ समासोक्तिः भवति । तत्रैव 
राजेति प्रयोगे नृपस्य काब्देनोपादानात्‌ शाब्दङाक्तिमूलध्वनिरित्येतत्सवं 
निर्विवादम्‌ । किन्तु अत्रोभयत्रापि अप्रस्तुतवृत्तान्तेन प्रस्तुतधर्मिंण उपस्करणं 
समानमिति अन्यत्र तस्य प्राधान्यम्‌ अन्यन्न चाप्राधान्यमिति कथं निश्चेतुं 
ङाक्यते? न च राजेति विङ्ोष्यवाचकपदस्य श्लिष्टत्वात्‌ तद्वटितवाक्ये प्राधान्ये 
नास्ति बाधकमिति वाच्यम्‌, तथा निश्चयस्य दुष्करत्वात्‌ । नहि विोष्यवाचक- 
पदश्लिष्टतामात्रेण अप्रस्तुतवृत्तान्तस्य प्राधान्यमिति मूर्खोऽपि व्याहर्तुं ङञक्नोति, 
किं पुनरन्यः? स्यान्नाम द्वितीये वाक्ये अप्रकृतधमिंणो नृपस्य अभिधामूल- 
व्यञ्जनात्‌ प्रतीतिः प्रथमे तु आर्थव्यञ्जनादिति विजञोषः तथापि 
तस्याकिच्चित्करत्वमेव, साधनापेक्षया साध्यस्यैव प्राबल्यात्‌ । 

नन्वन्राप्रकृतवत्तान्तस्य वाच्यत्वमिति न तस्य काब्दङ्ञक्तिमूलध्वनित्वेन 
परिगणनम्‌ किन्तु तदौपम्यस्येति वाच्यम्‌, अनेकार्थस्य ाब्दस्येति कारिका- 
परिङ्ीलनेन अप्रकृतवृत्तान्तस्यैव व्यङ्ग्यत्वेनाभ्युपगमः तस्यैव च ङाब्दङ्ाक्ति- 
मृलध्वनिङब्देन परिगणनं चेत्यवगमात्‌ । यदि पुनः सन्तमपि अप्रकृत- 


वृत्तान्तमुपेक्ष्य तत्पतियोगिकस्य ओपम्यस्य प्रतीयमानस्य ध्वनित्वम्‌ 


२७. जगन्नाथादयः । रस. दि.आ. शाब्दङक्तिमूलध्वनिप्रकरणम्‌ । 

इत्यभिप्रेयते तर्हिं समासोक्तावपि सन्तमपि अप्रकृतवत्तान्तमुपेश्च्य 
तत्प्रतियोगिकस्य ओपम्यस्य समासोक्तिरित्युच्यताम्‌, को दोषः? तदेवमुभयत्नापि 
सर्वथा समानत्वमिति अन्यन्न अप्रकृतवृत्तान्तस्य प्राधान्यम्‌ अन्यत्र 
चाप्राधान्यमिति निर्णयः, ततः तत्प्रयुक्तो व्यपदेकभेदश्च प्राचीनानां सर्वथा 
न घटते । तस्मादैकरूप्यसम्पादनाय उभयत्नापि ध्वनिरित्युच्यताम्‌ उभयत्रापि 
वा समासोक्तिरिति गुणीभूतव्यङ्ग्यप्रभेदः । एवं कृते साधु भवतीति ॥ 

वस्तुतस्तु समानञाब्दोपात्तत्वात्‌ दयोरर्थयोः अभेदस्येव सादूङयास्यापि 
प्रतीतिः, यथा - 
२८ महीभृतां खलु गणे रलसानुरिव स्थितः । 

त्वं काव्ये वसुधाधीङ्ा! वृषपर्वेव ज्ोभसे ॥ 

अन्न राजनि मन्दरादििसादृङयस्योत्तरत्र प्रतिपादनात्‌ -महीभृतामिव 
महीभृताम्‌ इत्यत्र वृषपर्वसादूङ्यस्य च प्रतिपादनात्‌ “काव्य इव काव्ये' 
इत्यत्र चौपम्यं प्रतीयते इति स्पष्टम्‌ । ततश्चाभेद इव सादङ्यमपि सुनिर्णयमिति 
उपमारूपकयोः °९सङ्कर इत्येव न्याय्यम्‌ । स च पुनः विनिगमनाविरहात्‌ 
सब्दिह्यमानयोः द्योः अलङ्कारयोरिति निर्णयः स्थाने । एवमत्र सन्देहसङ्र 
समुचित्त इति भाति । साधारणधर्मस्तु पक्षद्रयेऽपि उच्चरद्दूरिकीलालत्वहेतुकं 
ङोभनम्‌ । यद्यपि सेनापतौ खवदधिकरुधिरत्वं समुद्रे तु उत्पतदधिक- 
जलत्वमिति उच्वरद्धूरिकीलालत्वं भिद्यते तथापि समानङाब्दोपात्तत्वात्‌ 
तयोरभेदे विरिष्टधर्मस्योल्लास इति न किञ्चिदपि बाधकम्‌ । ननु 
समानङाब्दोपात्तत्वात्‌ अत्रापि द्योर्धर्मयोः अभेदस्येव सादृङ्यस्यापि सुवचतया 
साधारणधर्माभावप्रसङ्ग इति चेत्‌ - मैवम्‌, अभेदाङ्गीकार एव साधारणधर्मर्थि 
कृतस्य यलस्य साफल्यमिति तत्रैव तात्पर्यस्याध्यवसायात्‌ । 

यत्पुनः रागावृतो वल्गुकराभिमृष्टमिति चन्द ङ्ञाब्दघटिते राजङान्दघटिते 
च वाक्ये अन्यदभिहितम्‌ तदयुक्तमिति प्रतिभाति, समानत्वस्यैव दनात्‌ । 


२८. रस. द्ि.आ. उपमालङ्कारप्रकरणम्‌ । 

२९. द्वयोः पदार्थयोः तिलतण्डुलन्यायेन समावे्ञाः संसृष्टिः, यत्र पृथक्‌ स्वरूपावभासो वर्तत 
इति पश्चात्‌ पृथक्‌ करणं सुकम्‌ । यत्र तु नीरक्षीरन्यायेन सङ्करः, यत्र तु स्वरूपावभासः 
तथा नास्तीति पश्चात्‌ पृथक्‌ करणं दुकङाकम्‌ । 

ननु समासोक्तौ अप्रकृतवृत्तान्तो व्यङ्ग्यः ङाब्दङ्ञाक्तिमूलध्वनौ तु वाच्य इति 
वैषम्यमस्तीति चेत्‌ - सत्यम्‌, समासोक्तौ धमिंणो व्यङ्ग्यत्वात्‌ समग्रस्य 
अप्रस्तुतव्यङ्ग्यस्य व्यङ्ग्यत्वेन व्यवहारः ध्वनौ तु वाच्यत्वात्‌ वाच्य इति 
व्यवहारः तथापि अभेदद्रारा प्रकृ तोपस्कारकत्वस्य सर्वथा निराकर्तुमज्ञक्यत्वात्‌ 
कथं जगन्नरथोक्तमसमजञ्जसं भवति? यद्येवं तहिं ङान्दङाक्तिमूलो ध्वनिः 
निरवकाङा इति चेत्‌ - अथवा एवं विचार्यते, यानीमानि ध्वनिप्रभेदानाम्‌ 
उदाहरणानि खन्ति तत्न सर्वत्रापि तादूो वृत्तान्तो नास्त्येव यस्तावदन्ततो 
वा प्रकृतं नोपस्करोति । सर्वोरऽप्यर्थो हि मतिमता पुरुषेण प्रकृतस्य पोषणायैव 
निबध्यते, न दूषणाय नापि ताटस्थ्येनावस्थापनाय । स्थिते चैवम्‌, 
प्रकृ तोपस्कारकत्वे सति सर्वत्र यदि गुणीभूतत्वमाङ्ञङ्क्यते तहिं ध्वनिरित्यस्य 
विषयो नामावजोषः सम्पद्येत । तस्मादयं तावत्‌ विषयविभागः करणीयः - 
पर्यन्ते प्रकृ तोपस्कारकत्वे सत्यपि अपाततो विचारे यदि व्यङ्ग्यस्य गुणीभावो 
नास्ति तहिं ध्वनिरिति स्वीकारः । अथ वाच्योपपादकत्वादिना वर्तते तहिं 
गुणीभूतव्यङ्ग्यमिति । एवं विषयविभागे सिद्धे न पूर्वोक्तस्य आक्षेपस्योदयः 
नापि च ङाब्दङक्तिमूलध्वनेः निरवकाङ्ञात्वप्रसङ्गः इति सर्वमवदातम्‌ ॥ 

अस्माकं मते तु प्राधान्येन प्रतीयताम्‌ अप्राधान्येन वा वस्त्वलङ्काररूप- 
व्यङ्ग्यस्य सकलस्यापि मध्यमकाव्यत्वेन परिग्रहात्‌ नास्याक्षेपस्यावतार 
इति विषयान्तरम्‌ ॥ 
* नानार्थकङाब्दस्थले युगपदेवार्थद्वयस्य पतीतिः 

इदमत्र विज्ञेयम्‌ - उच्चरद्धूरिकीलालेति वाक्यात्‌ प्रकृताप्रकृतभावे सत्यपि 
हयोरर्थयोः युगपदेव बोधः न पययिण । न च सकृदुच्चरितः जब्दः सकृदेवार्थ 
गमयतीति न्यायस्य विरोध इति वाच्यम्‌, तस्य सकृदु च्चरितात्‌ ङाब्दात्‌ 
सकृदेवार्थस्य प्रतिपादनम्‌ इत्येतावन्मात्रार्थकत्वात्‌ । सकृत्‌ प्रतिपादनम्‌ 
एकस्येव अनेकस्यापि अर्थस्य सम्भवतीति कथमत्र दोषः? किञ्च 
एकवारार्थकस्य सकृ च्छब्दस्य एकार्थकत्वमेव तावत्‌ कथम्‌? नह्यन्यार्थकस्य 
ठाब्दस्य लक्षणामन्तरेण अन्यार्थकत्वं कल्पनीयम्‌ । एवञ्चात्र उभयार्थविषयकम्‌ 
एकमेव ज्ञानमिति नासङ्गतिः । किञ्च न्यायोऽयं “ङब्दबुद्धिकर्मणां विरम्य 

व्यापाराभावः" इति वाक्यविन्यायस्यैकदेकञामनुवदतीति तत्र योऽर्थः स एवात्रापि 
कल्पनीयः । तत्न च ङाब्दः अर्थ बोधयित्वा यदि विश्राम्यति तहिं न तस्य 
पुनरुत्थानपित्यर्थं इति तस्यैवात्रापि कल्पने यौगपद्यं पारमार्थ्येन सिध्यति । 

अथवास्तु एकस्यैवार्थस्य प्रतिपादनमिति पर्यायः किन्त॒ कस्यार्थस्य 
तावत्‌ प्रथमं प्रतिपादनमित्याख्यायताम्‌? न च प्रकृतस्येति आख्यायेतत, 
उपस्थितौ सत्यां पश्चात्‌ प्रकरणादिना तत्त्वविन्नानात्‌ । ततश्च वरण्यादिङलेष 
इवात्रापि यौगपद्यमेव सिद्धं भवति । ननु यौ गपद्यमित्येतत्‌ नोपपद्यते, 
अन्धकक्षयकर इत्यादौ क्षयादिङ्ञब्दस्य नाज्ादावर्थे सङ्केतस्य प्रसिद्धिः 
निवासादौ चाप्रसिद्धिरिति न्यूनाधिकबलस्य प्रत्ययात्‌ । नहि न्यूनाधिकबलयोः ` 
यौगपद्यं सम्भवति । किं तहिं ? पर्यायः । तस्मात्‌ स एव स्वीकार्य इति चेत्‌ 
~ सत्यम्‌, किन्त्वेतत्‌ पदार्थविचारावस्रे न पुनः वाक्यार्थविचारावसरे । 
कुतः? द्वौ हि वाक्यार्थो तत्तत्सम्बन्धिनौ ङाब्देषु श्रूयमाणेषु क्रमेण 
निष्पद्यमानङारीरौ पूर्णताप्राप्तयेऽन्वययोग्यान्‌ स्वानर्थान्‌ अपेक्षेते । एतेन 
सङ्कतस्याप्रसिद्ध्या दुर्बलत्वेन भासमानस्यापि निवासाद्यर्थस्य यावन्नोपादानं 
तावन्न तद्धटितवाक्यार्थस्यानिष्त्तिरिति तस्य बलादाकषणे वाक्यार्थान्तर- 
समानबलत्वमेव सिध्यति ॥ 
* व्यङ्ग्यस्य न प्रमाणान्तरेण सिद्धिरित्युपपादनम्‌ 

नन्वत्र यावदौपम्यस्य रूपकस्य वा नाभ्युपगमः तावत्‌ तात्पर्य नोपपद्यत 
इति तदनुपपत्तिजन्यलक्षणयैव तद्रोधे कुतो व्यञ्जनायाः स्वीकारः? - मैवम्‌, 
वाक्ये लक्षणाया अनभ्युपगमात्‌ । किञ्च रूढिप्रयोजनाभावात्‌ कथमत्र 
लक्षणा? न च प्रकृतार्थपरिपुष्ठिः प्रयोजनम्‌, लक्ष्यगतत्वेनाप्रतिभासनात्‌ । 
नहि यत्र कुत्रापि सिध्यत्प्रयोजनं लक्षणायाः प्रयोजनमिति कथ्यते । न 
लक्ष्यादन्यन्नापि सिध्यत्प्रयोजनं तत्प्रयोजनं भवितुमर्हति, अव्यवस्थाप्रसङ्घात्‌। 

नापि ३०अ्थपत्त्या तद्रोधः, ङाब्दोपात्तस्य कस्यचिदर्थस्य अनुपपत्तौ 


३०.आपद्यतेऽर्थान्तरमनयेति करणे क्तिनि आपत्तिङाब्दः । ततोऽर्थस्यापत्तिरिति षष्ठीतत्पुरुषः । 
अर्थान्तरसिद्धिसाधनीभूतोऽर्थ इति यावत्‌ । "पीनो देवदत्तो दिवा न 
दिवा भोजनस्याकरणम्‌ अर्थापत्िङ्ञब्दवाच्यम्‌, र्रिभोजनास्यार्थस्य न | 

सत्यामेव तदल्लासात्‌, तथाहि - अनुपपत्तिस्तावत्‌ दिविधा, ङाब्दोपात्तस्य 
अर्थस्य व्याहतत्वेन वाक्यार्थस्यापूर्णत्वेन च । तयोराद्या यथा - पीनो 
देवदत्तो दिवा न भुङ्के । अन्न दिनेऽभुञ्जाने देवदत्ते पीनत्वं व्याहतं स्वोपपादनाय 
रात्रिभोजनं गमयति । अन्त्या यथा ~ द्वारं द्वारम्‌ । अत्र वाक्यार्थस्य अपूर्णत्तं 
स्वोपपादनाय प्रकरणसहकारेण पिधेहीत्यर्थं गमयति । नद्यन्नाप्रस्तुते वाक्यार्थे 
ताद्क्ी काचिदनुपपत्तिः यन सा खलु अर्थापत्तिः डङ्क्येत । अस्ति पुनः 
तन्निबन्धने किन्तु तस्य पूर्वोक्तकारणजन्यत्वाभावात्‌ बाह्यत्वम्‌ । अथ 
ग्रह्मायामनुपपत्तौ सत्यामपि अर्थापित्तिरिति मतं तहिं गङ्खायां घोष इत्यत्रापि 
तीरस्य प्रतीतिः तयैवेति निर्णीयताम्‌ । ननु जब्दादेवायमर्थः प्रतिपन्न इति 
व्यवहारस्य सत्वात्‌ तन्न ङान्दस्यैव काचित्‌ वृत्तिरिति चेत्‌ - एवं तहिं सैव 
दृषटिरत्रापि पात्यतामिति सादरं निवेदनम्‌ । अन्यच्च, “पीनो देवदत्तो दिवा न 
भुडः इति तदीयप्रसिद्धोदाहरणात्‌ इह अतितरां वैलक्चण्यं स्पष्टमेव प्रतिभाति । 

नाप्यनुमानेन, ठेतोरभावात्‌ । उच्येत, सेनापतौ -समुदरौपम्यस्य साधने 
दव्यर्थकेः शब्दै: प्रतिपादनं हेतुरिति - नैतद्युज्यते, अगोद्धारको नागोद्धारक 
इत्यादो “विरोधस्य व्यङ्ग्यत्वमिति व्यभिचारात्‌, सर्वदो माधवः पायादिति 
वर्ण्यक्लेषेऽपि ओपम्यद्धिप्रसङ्गाच्च । न च प्रकृ ताप्रकृतभावे सत्येव एतदिति 
वाच्यम्‌, ३पहिअ ण एत्थ सत्थरमत्थि इत्यत्र पयोधरङाब्दबोधितयो: 
दयोरर्थयोरपि तत्प्रतीतिसम्भव इति अर्थान्तरे गोप्यताभङ्गप्रसङ्गात्‌ । किञ्च 
वाक्ये श्रते सति यावताम्थानिां प्रतीतिः तत्र कञ्चन अर्थ हेतूकृत्य कुत्रचित्‌ 
कस्यचिदर्थस्य साधने सम्भवत्यपि काब्दानुपात्तं यं कञ्चनार्थं हेतूकत्यार्थस्य 
साधनं न सम्भवति । 

नापि मनसा, तथा सति तीरादेरपि तेनैव बोधसम्भव इति गङ्खायां घोष 
इत्यादौ कुतो लक्षणाकल्पनम्‌? किं बहुना? घटमानय इत्यादावपि एवं वक्तं 
ठाक्यत्वात्‌ काब्दप्रमाणस्यैव उच्छेदप्रसङ्खः । किञ्चानुमानमपि कुतः? धूमं 
३१. पहिअ! ण एत्थ सत्थरमत्थि मणं पत्थरत्थले गामे । 

उण्णअं पओंहरं पेक्िऊण जइ वससि ता वससु ॥ 


[पथिक नात्र खस्तरमस्ति मनाक्‌ प्रस्तरस्थले ग्रामे । 
उन्नतं पयोधरं प्रेक्ष्य यदि वससि तदस ॥] छाया । 

दृष्टवतः पुरुषस्य मनसैव वहः बोधसरम्भवात्‌ । तस्मात्‌ तृतीयार्थप्रतीत्यर्थ 
व्यञ्जनास्वीकार आवङ्यकः । 

अत्रेदमवगन्तव्यम्‌ ~ द्वयोरर्थयोः प्रकृताप्रकृताभावे सत्येव ओपम्यादेः 
व्यङ्ग्यस्य स्वीकारः, न तु केवलप्रकृतभावे केवलाप्रकृताभावे च। ततश्च 
सङ्ञाङ्खचक्रो हरिरित्यत्र नोपमा, विष्णुभिन्नार्थस्य अविवक्षितत्वेन अप्रस्तुतत्वाभावात्‌। 
विवक्षितं हि अप्रस्तुतं विवश्चिततरं तु प्रस्तुतम्‌ । विवक्षितत्वं च उपमानत्व- 
सामान्यत्व-विङोषत्व-विरोधित्वादिना सम्भवति यच्चात्र न दृङ्यते । 
सुरभिमांसं भक्षयति इत्यत्रापि न सा, परिहासस्योपपादनाय अर्थान्तरस्य 
विवक्षितत्वेऽपि अर्थयोः व्याप्यव्यापकभावेन साधारणधर्मस्य दुरभिधानत्वात्‌। 
भुक्तिमुक्तिकृदित्यत्र साधारणधर्मे सत्यपि नोपमा, वक्त्याः प्रतिवेङिपुरुषं प्रत्येव 
अर्थान्तरं विवक्षितमिति सर्वजनोदेङयकविवष्ितत्वाभावेन अप्रस्तुतत्वाभावात्‌ । 
एतेन सर्वजनोदेङयकप्रतिपादने सत्येव विवक्षितत्वमित्युक्तं भवति । एवं च 
प्रथमे तृतीये च वाक्ये अप्रस्तुतत्वाभावात्‌ नोपमा, मध्यमे तु साधारणधर्मस्य 
दुरभिधानत्वादिति वैलक्षण्यं बोध्यम्‌ । ननु भुक्तिमुक्तिकृदित्यत्र सच्छास्त्ार्थ- 
विषयको वाक्यार्थः अत्यन्तविवक्षितः जारपर्यवसायिसत्पुरुषागमनं त॒ 
विवक्षितमात्रमिति यदथिप्रेतम्‌ तन्न, वक्त्याः प्रतिवेहिपुरुषं प्रति अर्थान्तिरस्य 
प्रतिपादनार्थमेव तद्वाक्यस्य प्रयोगादिति चेत्‌ - सत्यं भोः! किन्त्वेतत्‌ 
पारमार्थिकद्ष्ट्या, व्यावहारिकदृष्व्या तु प्रकाङ्ाताभयात्‌ अकामेनापि 
सच्छास्त्नार्थविषयकवाक्यार्थ एव तस्या विवक्ितत्वस्य निर्णेयत्वात्‌ । 

एवं सर्वदो माधवः पायादित्यत्र सत्यपि साधारणधर्मे नोपमा, 
के वलप्रकृ तत्वात्‌ । ननु केवलप्रकृतत्वात्‌ मा भूत्‌ उपमा, योरपि प्रकृ तत्वात्‌ 
३२खमिव जलं जलमिव खमित्यादाविव माधव उमाधव इव उमाधवश्च 
माधव इवेत्युपमेयोपमा स्वीक्रियताम्‌, उपमावाचकस्याभावाच्च व्यङ्ग्येति 
चेत्‌ - न, खजलादिषु परस्परौपम्ये यथा अवयविनि ङारत्काले निरुपमत्व- 
सिद्ध्या प्रकर्षः न तथात्रेति वैलक्षण्यात्‌ । नह्यत्र अवयविभूतः कश्चिदर्थो 


३२. खमिव जलं जलमिव खं हंस इव चन्दृश्चन्दर इव हंसः । 
कु नुदाकायस्तायः ताराकाराणि कुमुदानि ॥ कुव. उपमेयोपमाप्रकरणम्‌ । 

वर्तते येन तत्रेवात्रापि सा निर्विवादं निर्णीयेत ॥ 
२. लक्षणामूला व्यञ्जना 
लक्षणया कस्मिंश्चिदर्थे ज्ञाते सत्येव इयसाविर्भवतीति व्यञ्जनेयं 
लक्षणामूलेति निगद्यते । अस्याश्च लक्षणमुक्तं प्रकाङ्कारेण - 
३ द्यस्य परतीतिमाधातु लक्षणा समुपास्यते । 
फले ङाब्दै कगम्येऽत्र व्यञ्जना नापरा क्रिया ॥ 


यस्य प्रतिपिपादयिषया मुख्यार्थसम्बद्धेऽर्थे लक्षणा स्वीक्रियते ङाब्देन 
प्रतयेये तादूरो प्रयोजने व्यञ्जनैव व्यापारो नान्य इवि कारिकार्थः । इदमुदाहरणम्‌ - 


रविसङ्क्रान्तसौ भाग्यस्तुषारावृतमण्डलः । 
निःश्चासान्ध इवादरश्चन्द्मा न प्रकाङाते ॥ 


अत्र आदर्ञोऽन्धङ्ञान्दस्यार्थो बाधित इति लक्षणया मलिनरूपार्थस्य बोधे 
तत्न निष्प्रभत्व-विषयमग्रहणासमर्थत्वादिधर्मसमूहस्य अनयैव व्यञ्जनया 
प्रतीतिः । एवं चात्र निश्रासमलिन आदर इवेति लक्ष्यार्थविषयको बोधः । 
मलिनश्च प्रागुक्तधर्मवानिति व्यङ्ग्यार्थः । ततो निष्प्रभत्वादिविशिष्टो यो 
निःश्रासमलिनः तदभिन्र आदा इति मानसिको बोधः । मलिनादर्योः 
अभेदात्‌ आदर्शाः तादुङाधर्मविशिष्ट इति वर्णनमपि न दोषाय । इदम्‌ 
उदाहरणान्तरम्‌ - | 

गङ्खयां घोषः । 

अत्र घोदाधिकरणत्वासम्भवात्‌ गङ्खारूपार्थस्य बाधे लक्षणया च तत्तीरे 
बोधिते तत्र ज्ीतत्वपावनत्वादिधर्मस्यानयैव व्यञ्जनया प्रतीतिः । एवमत्र 
गङ्खातीरे घोष इति लक्यार्थविषयको बोधः । तीरं च जीतत्वपावनत्वादि- 
धर्मविलिष्टमिति व्यङ्ग्यार्थः । ततः ङीतत्वादिधर्मविरिष्टं यत्तीरं तस्मिन्‌ 
घोष इति मानसिको बोधः । न चात्र नवीनस्य कस्यचिदर्थस्य बोधो जायते 
किन्तु प्रतिपादितपूर्वसर्वार्थविषयकः । 

नन्वस्या लक्षणामूलव्यञ्जनायाः कथं ज्ञान्दत्वम्‌? परिवृत्यसहङ्ाब्दगतत्वे 
वि विका ना ब ज + + ` 

सत्येव तस्य स्वीकारात्‌ । इह तु भागीरथ्यादिङ्ाब्दोपादानेऽपि प्रयोजनां्ञास्य 
निष्प्रत्यूहं प्रत्ययादिति चेत्‌ - मैवम्‌, गङ्खाभागीरथ्यादिङ्ञाब्दानां लक्षकत्वेन 
प्ररिवृत््यसहत्वात्‌, तथाहि - गङ्गातीरे प्रतिपादनीये यथा गङ्खतीरभागीरथी- 
तीरादयः ठाब्दाः प्रयोक्तु ठाक्यन्ते तथा गङ्खाभागीरथ्यादयोऽपि ङाब्दाः । तन्न 
यदि पूवंषां ङाब्दानां प्रयोगः तदा प्रयोजनस्याप्रत्यय इति नास्ति व्यञ्जनायाः 
प्रसक्तिः । यदा तु गङ्ाभागीरथ्यादीनां प्रयोगः तदास्त्येव तत्प्रसक्तिः । 
एवमन्वयव्यतिरेकाभ्यां गङ्गाभागीरथ्यादिङाब्दानां लक्चषकतया सद्धाव एव 
व्यञ्जनायाः समुन्मेष इति व्यज्जनाप्रभेदस्यास्य ङाब्दत्वम्‌ । यद्रा, 
ङब्दमात्रगतवृत्तिमूलत्वात्‌ जान्दीत्वमिति गृह्यताम्‌ । 


* व्यङ्ग्येऽस्मिन्‌ प्रमाणान्तरसिद्धत्वस्य निराकरणम्‌ 


न चात्र प्रयोजनविरिष्टस्यैव तीरादेः लक्षणया बोध इति व्यञ्जना 
नावङ्यकीति वाच्यम्‌, तीरे प्रतीते प्रयोजनस्य प्रतीतिरिति तयोः पौर्वापर्यस्य 
नियतत्वेन यौगपद्येन प्रतीत्यसम्भवात्‌ । अत एव घट इति ज्ञाने सति 
तत्फलस्य उध्ज्ञाततायाः पश्चात्‌ प्रतीतिरिति वाक्यविदः । अनुव्यवसायः 
तत्फलमिति वदन्तो न्यायविदोऽपि पश्चादेव तस्य प्रतीतिरित्यत्न न विप्रतिपन्ना । 
किञ्चैवं स्वीकारे तल्लक्षणाया सप्रयोजनत्वात्‌ प्रयोजनान्तरस्य वक्तव्यतापत्तिः, 
तत्र या लक्षणा सापि प्रयोजनवतीति प्रयोजनान्तरस्य वक्तव्यतापत्तिः । एवं 
विचारे नूनमनवस्था पदं करोति । 

नाप्यनुमानेन तद्रोधः, तथा सति तीरं ङीतत्वपावनत्वादिधर्मवत्‌, 
तद्वाचकङ्ब्देन प्रतिपादनात्‌ इति पक्षहेत्वादिकं वक्तव्यम्‌, यो यद्वाचकङब्देन 
प्रतिपाद्यते स तद्वाच्यनिष्ठधर्मवान्‌ इति व्याप्तिश्च, तत्तु न युक्तम्‌, “काकेभ्यो 
दधि रक्ष्यताम्‌ इत्यादौ निरूढालक्षणास्थलेऽपि लक्ष्ये वाच्यधर्मावभास- 
प्रसङ्गात्‌ । नच निरूढाव्यतिरिक्तस्थल एवेयं व्याप्तिरिति वाच्यम्‌, तथा 
वक्तुमज्ञाक्यत्वात्‌, पदार्थयोः वहिधूमयोरिव वाक्यार्थयोः व्याप्तेः दुर्वचत्वाच्च । 
३४. मीमांसकाः प्रकटतापरपर्याया ज्ञातता ज्नानस्य फलमिति मन्यन्ते । ज्ञातता ज्ञेयानां घट - 


पटादीनां धर्मः । नैयायिकास्तु घटादिज्ञाने सति घटज्ञानवानहम्‌ इत्याकारा संवित्तिः 
फलमिति मन्यन्ते । इयं संवित्तिः अनुव्यवसाय इत्युच्यते । अयं च ज्ञातुर्धर्मः । 

किञ्चैवमपि मूर्खे विषये “अयं बृहस्पतिः इति प्रयोगे दोषो दुर्वारः । मनसा 
बोध इत्यपि न युक्तम्‌, प्रागुक्तादेव हेतोः । 

ननु ३५उअ णिच्चलणिप्पंदेति पद्ये निश्चलनिस्पन्दत्वेन विश्चस्तत्वम्‌, 
तेन तत्प्रदेङ्ञास्य निर्जनत्वम्‌, तेन चैतदावयोः सङ्कतस्थानमिति या व्यङ्ग्य 
परम्परा वर्तते तत्न विश्चस्तत्वात्‌ निर्जनत्वे ज्ञाते सति तदेतदावायोः 
सङ्कतस्थानमिति व्यङ्ग्यस्य प्रतीतिरिति व्यज्जनेयम्‌ अभिधादिमूलेव 
व्यञ्जनामूलापि सम्भवतीति सोऽपि कश्चित्‌ प्रभेदो निर्णेतव्यः - मैवम्‌, 
तस्यां शान्दत्वानुपपत्तेः। अथ पुनः निश्चलनिस्पन्देति व्यञ्जकत्वविरिष्ठे 
ङाब्दे सत्येव विश्चस्तत्वम्‌, तेन च निर्जनत्वं व्यङ्ग्यम्‌ अन्यथा नैवेति 
अन्वयव्यतिरेक भावात्‌ अस्यापि प्रभेदस्यापि ततत्वं सम्भवतीति चिन्त्यते 
तदापि निश्चलनिस्पन्देति वाच्यार्थस्यैवात्न व्यञ्जकत्वं न तत्प्रतिपादकस्य 
काब्दस्येति कृतपूवक्षिपस्य तादवस्थ्यम्‌ । किञ्च व्यञ्जनाया आविभवि 
किञ्चिन्निमित्तं वक्तव्यम्‌ यच्चान्न वक्तु न डाक्यत इति क्लेङाः । न 
चान्यसच्निधिवैरिष्ट्यमेव तदिति वाच्यम्‌, रतिकाले विलोक्य श्रीरित्यादौ 
व्यभिचारात्‌ । तद्‌ व्यञ्जनामूलेति प्रभेदो गगनकुसुमायते ॥ 
३. आर्थव्यञ्जना 

यत्र उाब्दाः परिवृत्तिं सहन्ते तत्र व्यञ्जनार्थमवलम्न्य व्यवतिष्ठत इति 
आर्थीति व्यपदेङ्ञाः । इयं वक्त्रादिवैङिष्ट्यादनेकविधा, तदुक्तं २प्रकाङ्ञकृता- 


वक्त बो द्धन्यकाकूनां वाक्यवाच्यान्यसन्निधेः । 

पस्ताबदेङाकालादेः वैशहिष्ट्यात्परतिभाजुषाम्‌ । 

योऽर्थस्यान्यार्थधीहेतुर्व्यापारो व्यक्तिरेव वा । 
तत्न वक्तृ वैङिष्ट्यात्‌ यथा - 


३५. उअ णिच्चलणिप्पंदा भिसिणीपत्तम्मि रेहइ बलाआ । 
णिम्मलमरगयभाअणपरिट्िआ संखसुत्ति व्व ॥ 
[पर्य निश्चलनिस्पन्दा भिसिनीपत्रे राजते बलाका । 
निर्मलमरगतभाजनपरिस्थिता शङ्कङक्तिरिव ॥] छाया । 

३६. रतिकाले विलोक्य श्रीनभिपदयो पितामहम्‌ । 
रसाकुलाच्छादयते दक्षिणं नयनं हरेः ॥ 

३७. का.प्र. द्ि.उ. का-२१,२२. 

३८ अत्ता एत्थ णिमज्नडइ एत्थ अहं दिअसञअं पलोएहि । 
मा पहिअ! रत्तियिअ! सेजजाए मह णिमज्नड़सि ॥ 
अन्न वक्त्र्या वरिष्ठे ज्ञाते सति रात्रौ मम कङाय्यामागच्छेति व्यङ्ग्यं प्रतीयते । 
वो द्धव्यवैङिष्ट्यात्‌ यथा - 
निकङ्डोषच्युतचन्दनं स्तनतटं निमुंष्टरागोदरो 
नेत्रे दूरमनञ्जने पुलकिता तन्वी तवेयं तनुः । 
मिथ्यावादिनि! दूति! बान्धवजनस्यान्नातपीडागमे 
वापीं स्नातुमितो गतासि न पुनस्तस्याधमस्यान्तिकम्‌ ॥ 
अत्र वोद्धव्याया दूत्या वैशिष्ट्ये जाते सति तदन्तिकमेव रन्तुं गतासीति 
व्यङ्ग्यं प्रतीयते । काकुवैरिष्ट्यात्‌ यथा - 
*"मथ्नामि कौ रवङ्ञातं समरे न कोपात्‌ 
दुहङ्ञासनस्य रुधिरं न पिबाम्युरस्तः । 
सल्चूर्णयामि गदया न सुयोधनोसं 
सन्धिं करोतु भवतां नृपतिः पणेन ॥ 


अन्न काकु वैहिष्ट्यात्‌ कौरवङ्ञातं मथ्नाम्येवेति व्यङ्ग्यं प्रतीयते । 
वाक्यवैरिष्व्यात्‌ यथा ~ मुखं चन्द्र इत्यादौ । अत्र विभिन्नार्थप्रतिपादक- 
काब्दद्यस्य सामानाधिकरण्यात्‌ वाक्यवैशिष्ट्यात्‌ मुखं चन्द्कार्यकारीति 
प्रतीयते । वाच्यवैरिष्व्यात्‌ यथा - 


४°एकः कृती उाकुन्तेषु योऽन्यं ङाक्रान्न याचते । 
अत्र सादृङ्यघटितत्वरूपात्‌ वाच्यवैशिष्ट्यात्‌ “अयं मानधन याचकः 
गुणवतः तद्धनिकादन्यस्मिन्‌ याचनाभाववान्‌' इति प्रतीयते । उअ 
णिच्चलणिप्पंदेत्यत्र परियकररूपव्यक्त्यन्तरस्य सन्निधानात्‌ एतदावयोः 


३८. श्चश्रूरत्र निमज्जति अत्राहं दिवसकं प्रलोकय । 

मा पथिक! रात्यन्ध! ठाय्यायां मम निमड्क्ष्यसि ॥ 
३९. वेणी. प्रअ. इलो -१५. 
४०. कुव. अप्रस्तुतप्रज्ञंसाप्रकरणम्‌ । 

सङ्कतस्थानमिति प्रतीयते । एवं प्रस्तावकालदेङ्ञादीनामुदाहरणानि आकरेभ्यः 
स्वयं ज्ञातव्यानि । 

न च गतोऽस्तमर्क इत्यादौ सन्ध्यावन्दनं कुरु इत्यादेरर्थस्य अभिधाबोध्यत्वम्‌, 
सङ्कृतग्रहाभावात्‌ । नापि तात्पर्यानुपपत्तिमलया लक्षणया, वाक्येऽनङ्गी कारात्‌ 
रूढिप्रयोजनयोरन्यतरस्याभावात्‌, कुमारस्ते नराधीङ्ञा! त्रियं समधिगच्छतुः 
इत्यादौ सर्वथा तात्पर्यविरहात्‌ “त्वं प्रियस्वः इत्यर्थान्तरस्य दुरुपपादत्व- 
प्रस्गत्‌, “यत्रासौ वेतसः पान्थ! तत्रेयं सुतरा सरित्‌ इत्यादो “तत्र स्वच्छन्द 
रमणं सुकरम्‌ इत्यर्थान्तरे गोप्यताभङ्घापततेश्च । नाप्यनुमानेन, हेतोरभावात्‌ । 
नन्वत्र टदे तोरभावेऽपि “गच्छ गच्छसि चेत्कान्त! तत्रैव स्याज्जनिर्ममः इत्यादौ 
नायिका प्रियकरगमनोत्तरकालिकमरणवती, तद्रन्तव्यदेङो स्वजननस्य 
प्रतिपादनात्‌ इत्यस्त्येव हेतुरिति न सर्वमपि व्यञ्जनाया लक्ष्यमिति चेत्‌ - 
मैवम्‌, प्रियकरगन्तव्यदेङा एव जननमित्यत्न प्रमाणाभावेन हेतोः स्वरूपेण 
असिद्धत्वात्‌ । किञ्च नायिकाया वाक्यमिदं कथं प्रमाणम्‌, वारणोदेङोन 
पिथ्याभिधानस्य सम्भवात्‌ । न चेदं तत्काले प्रमाणत्वेनैव विवक्ष्यत इति 
वाच्यम्‌, एवं हि पर्वतो वहिमान्‌ धूमात्‌ इति केनचित्‌ प्रयुक्तादपि वाक्यात्‌ 
वह्न्यनुमितिप्रसङ्क इत्यलं विस्तरेण । 


+ च, + 

ल्यजञ्जनानिखंबादः 


अस्यां व्यञ्जनायां विवदन्ते भद्रलोल्लटः, भदट्रमुकुलः, महिमभट्ुः, 
धनिकः, नैयारिकाः, मीमांसकाश्च । अधुना तेषां मतं सनिराकरणं समासेन 
निवेद्यते - 


१. भटदुलोल्लट स्य मतम्‌ 


जात्या मीमांसकोऽयं ऋषिप्रोक्तत्वात्‌ रससूत्रस्य व्याख्याने प्रवृत्तः यत्परः 
स जान्दार्थः इति स्वङ्ञास्त्रोक्तस्य न्यायस्य “ङाब्दो यद्र्थबोधनेच्छया प्रयुक्तः 
स तच्छब्दार्थः इत्यर्थं मनसिकृत्य “सोऽयमिषोरिव दीर्घदीर्घतरोऽभिधाव्यापारः 

इति व्याहरन्‌ व्यञ्जनां निराचष्टे, तस्येदमाकूतम्‌ - यथा ङ़ाक्तिमता धनुर्धरेण 
प्रयुक्तः कश्चिद्राणो वेगाख्येन. व्यापारेण कवचभेद-उरोविदारण- 
प्राणहरणप्रभुतीनि नाना कार्याणि निर्वर्तयति तथा प्रतिभाङ्ञालिना कविना 
प्रयुक्तः कश्चिच्छब्दोऽभिधाख्येन व्यापारेण गङ्कायां घोष इत्यादौ वाच्यलक्ष्य- 
व्यङ्ग्यतयाभिमतान्‌ सर्वानप्यर्थान्‌ प्रतिपादयतीति व्यञ्जना नावङ्यकी । 
तत्न पूर्वपूर्वार्थस्य निमित्तत्वम्‌ उत्तरोत्तरस्य च नैमित्तिकत्वमिति नानभिमतार्थ- 
प्रतीत्यापादनप्रसङ्कः ॥ | 

एतच्विन्त्यम्‌, तथाहि - यत्परः स कान्दार्थ इत्यस्य तद्िवृतोऽर्थो नार्थः 
किन्तु वाक्यान्तर्वर्तिपदेभ्यः अर्थेषूपस्थितेषु यावदर्थस्य प्रमाणान्तराप्राप्तत्वं 
तस्य विधेयत्वं तत्रैव च तद्वाक्यस्य च तात्पर्यमिति । तत्र पुनः क्वचिदेकार्थस्य 
विधेयत्वं क्वचिद्‌ द्वयोः क्वचितु त्यादीनाम्‌ । एवञ्च (देवदत्त! आगच्छः इति 
वाक्ये आगमनमात्रस्य विधेयत्वम्‌ । ग्रामं गच्छेति वाक्ये ग्रामस्य 
प्रमाणान्तरसिद्धत्व आगमनमात्नस्य विधेयत्वम्‌ अन्यथा द्वयोः । एवं रक्तं पटं 
वयेत्यादौ यथाप्रकरणम्‌ एकस्य हयोः त्रयाणां वा अर्थानां विधेयत्वं स्वयं 
निश्चेयम्‌ । 

न च विधेयत्वं ्परवर्तनाविषयत्वम्‌ । तच्च साध्यत्वात्‌ क्रियाया एवेति 
कथं सिद्धानां ग्रामादीनां विधेयत्वमिति वाच्यम्‌, “भूतभव्यसमुच्चारणे भूतं 
भव्यायोपदिङयते" इत्युक्तदि्ा द्रव्याणां साध्यत्वाभावेऽपि प्रधानक्रि यानिर्वर्तक- 
स्वक्रियाद्वारा साध्यायमानातायां बाधकाभावात्‌ । ततश्च गामानयेत्यादौ 
आनयनरूपप्रधानक्रियानिर्वर्तिका या स्वनिष्ठा चलनादिक्रिया तदद्वारा गवादेरपि 
साध्यायमानत्वेन प्रतीतिरिति विधेयत्वमुपपन्नम्‌ । यद्रा, उदेङ्यत्वं ज्नातत्वम्‌ 
विधेयत्वं तु ज्ञाप्यत्वम्‌ । तच्च साध्यस्येव सिद्धस्यापि सम्भवति यथा - 
मुखं चन्द्र इत्यादौ । अत्र सिद्धस्य चन्द्रस्य विधेयत्वं प्रतिभाति । विधेयत्वं 
चैतत्‌ जाब्दोपात्त एवार्थे न तु यथाकथच्चित्‌ प्रतीतेऽपि, तथा सति पूर्वो 
धावतीत्यत्र पूर्वपदार्थस्य परपदार्थेन साकाङ्क्षत्वात्‌ तस्मिन्नर्थे प्रतीते तस्य 
विधेयत्वमिति वाक्यस्य परो धावतीत्यर्थे तात्पयीभ्युपगमप्रसङ्कः। “विषं 
१. प्रवर्तना विधिः । 





वृत्तिनिरूपणम्‌ १७३ 


भुङ्क्ष्व मा चास्य गृहे भुङ्थाः” इत्यत्र तु विषभक्षणादपि कात्रुगृहभोजनं 
निकृष्टमिति ङब्दानुपाततेऽर्थे विधेयत्वमिति भाति तथापि तत्निमित्तके ङाब्दोपात्ते 
ङत्ुगृहभोजननिषेध एवः तदिति नासङ्गतिः 

किञ्च दृष्टान्ते बाणस्य नानाकार्यनिर्वर्तने न सहकार्यपेक्षा दार्टान्तिके तु 
गङ्गायां घोष इत्यादौ मुख्यार्थस्य बोधने सङ्केतः, तत्सम्बद्धार्थस्य 
मुख्यार्थबाधादिकम्‌, प्रयोजनस्य चान्यस्मिन्नर्थे अन्यज्ञाब्दस्य प्रयोग इति 
नानासह कार्यपेक्षेति वैषम्यस्य सत्वात्‌ दृष्टान्तसिद्धस्य न दार्टान्तिक 
आपादनमुचितम्‌ । अन्यच्च, एकः कृती काकुन्तेषु योऽन्यं ङाक्रान्न याचते, 
गङ्धायां पोष इत्यादौ प्रतीतपूर्वस्य पश्चात्‌ प्रत्येयेऽर्थे निमित्तत्वाभावात्‌ 
कथमभिमतार्थप्रतीतेः उपपादनम्‌? किञ्च. "कुमारस्ते नराधीडा! श्रियं 
समधिगच्छतु" इत्यादौ अर्थान्तरस्याविवक्षितत्वमिति काब्दस्यार्थस्य वा 
तत्परत्वाभावात्‌ अभिधया तस्याबोधे कथं तस्मिन्‌ प्रकारितविरुद्धत्वस्य ` 
दोषस्य सर्वानुमतस्य समर्थनम्‌? अन्यदपि, अभिधाविषयार्थस्य सर्वप्रकाङात्व- 
नियमात्‌ "पन्थिअ ण एत्थ इत्यादौ अर्थान्तरस्य गोप्यताभङ्गप्रसङ् 
अन्यत्खल्वपि, गतोऽस्तमर्क इत्यादौ अन्वयव्यतिरेकाभ्यामर्थस्यैव व्यञ्जकत्वम्‌ 
ब्दः सन्नपि न व्यञ्जक इत्येतन्निर्विवादम्‌ । एतन्मतेन तु विचारे दीर्घ- 
दीर्घतराभिधामात्रेण सर्वेषामथनिामुपपादने तस्या नियमेन ङाब्दगतत्वात्‌ 
सर्वत्रापि जाब्दस्यैव व्यञ्जकत्वप्रसङ्खः न क्वाप्यर्थस्य । तस्मादेतत्‌ 

श्रवणसुभगमात्रं नं विचारसहम्‌ ॥ | 
२. भटमुक्‌लस्य मतम्‌ 

अयमपि जन्मतो मीमांसकः सर्वमप्यर्थमभिधालभ्यं मन्यमानो व्यञ्जनां 
नाभ्युपैति । तन्मतेन ङाब्दस्य सान्तरः निरन्तरश्चेति द्यावर्थौ । तयोरेव यथाक्रमं 
मुख्यो लक्ष्यमाणश्चेति नामान्तरम्‌, तदुक्तं तेन - _ 

°ङाब्दव्यापारतो यस्य परतीतिस्तस्य मुख्यता । 
अर्थावसेयस्य पुनः लक्ष्यमाणत्वमिष्यते ॥ 


२. राज्ञोऽभ्युदयमिच्छतः पुरुषस्य त्वं प्रियस्वेत्यर्थो विरुद्धः । 

३. पहिअ ण एत्थ सत्थरमत्थि मणं पत्थरत्थले गामे । 
उण्णअं पओअरं पेक्िऊण जड वससि ता वससु ॥ 

४. अभि. वृत्ति. मा. का- | 











२.७ ६ ¦ साहित्यवल्लरी 


मुख्यार्थेऽभिधा लक्ष्यमाणा्थे तु लक्षणेति सर्वाभिममतं सिद्धान्तमयं 
स्वीकुर्वच्रपि लक्षणाया अभिधातो व्यतिरेकं नाभ्युपैतीति विकोषः । ततश्च 
मुख्यलक्ष्यमाणयोः उभयोरप्यर्थयोः अभिधैव व्यापारः, लक्ष्यमाणार्थ- 
विषविकायास्त॒ अभिधायाः लक्षणेति नामान्तरमिति विषः । तस्याश्च लक्षणाया 
निमित्तं त॒ मुख्यार्थबाधः, तत्सम्बन्धः, प्रयोजनं चेति त्रिमात्नम्‌ । रूढिर्न 
निमित्तं किन्तु तस्या अनुवर्तनं निमित्तं यच्च प्रयोजन एवान्तर्भवति । एवञ्च 
गौरनुबन्ध्य इत्यत्र जातौ अभिधा व्यक्ती तु लक्षणा । सा पुनः डद्धा उपचारमिश्रा 
चेति द्विधा । तयोः प्रत्येकं प्रभेदोऽपि उपादानलक्षणा लक्षणलक्षणा चेति 
द्विविधः । गौरनुबन्ध्यः, पीनो देवदत्तो दिवा न भुङ्क्ते इत्यादीनि उपादानलंक्षणाया 
उदाहरणानि । आयुर्घतपित्यादीनि तु लक्षणलक्षणायाः । दृष्टिं “हे प्रतिवेशिनि) 
इत्यादौ अन्चैर्व्यङ्ग्यत्वेन निर्णीतिऽर्थो वक्तृ विोषनिबन्धना लक्षणैवेति 

अभथिधातिरिक्तो व्यापारः सर्वथा नास्ति ॥ 
नैतत्‌ क्षोदक्षमम्‌, तथाहि - गङ्खायां घोष इत्यत्र गङ्खाङाब्दात्‌ कुतो 
गङ्खारूपस्यैवार्थस्य प्रतीतिरिति प्रहने सङ्कतात्‌ इत्युत्तरम्‌ । ततः तीरस्य 
प्रतीतिः कुत इति प्रने मुख्यार्थवाधादिकात्‌ इत्युत्तरम्‌ । एवं निमित्तभेदात्‌ 
व्यापारभेदस्यैव सिद्धिरिति अभिधालक्षणे भिन्नावेव व्यापारौ न कथच्चिदपि 
एकः । किञ्च गङ्खायां घोष इत्यत्र गङ्कातीरे घोष इति प्रतीतौ सत्यां प्रयोजनस्य 
ङीतत्वपावनत्वादेः प्रत्ययः कया वृत्त्या? नाभिधया, मुख्यत्वाभावात्‌ । नापि 
लक्षणया, तीरबोधनोत्तरं विश्रामात्‌ । प्रयोजनविहिष्टस्यैव तीरस्य बोध इति 
तु न युक्तम्‌, विषयप्रयोजनभावेन पौर्वापर्ययात्‌ । नहि कापि वृत्तिः पौर्वापर्य 
विशिष्टावर्थौ बोधयितुं ाक्नोति, अचेतनत्वात्‌ । 

यदप्युक्तं पीनो देवदत्तेत्यत्र लक्षणेति - तन्न, वाक्ये लक्षणाया 
अनभ्युपगमात्‌। यदप्युक्तं दृष्टिं हे प्रतिवेहिनीत्यत्र व्यङ्ग्यतया निर्णतिऽथं 
वक्तविङोषनिबन्धना लक्षणेति - अये! साधु खलु ब्रवीषि किन्तु अयं न 
५. दृष्टिं हे प्रतिवेिनि! श्षणमिहाप्यस्मद्दे दास्यसि 

प्रायेणास्य लिङ्गः पिता न विरसाः कौपीरपः पास्यति । 


एकाकिन्यपि यामि सत्वरमितः सखरोतस्तमालाकुलं 
नीरन्धास्तनु मालिखन्तु जरठच्छेदा नलग्रन्थयः ॥ 


वृत्तिनिरूपणम्‌ १७५ 


युक्त्यनुपाती, यतो लक्ष्यस्य सर्वजनसंवेद्यत्वनियमेन अर्थान्तरस्येह गोप्यता- 
भङ्गप्रसङ्गः, प्रयोजनस्य चाभावात्‌ लक्षणाया अनुन्मेषप्रसङ्गश्च । रूढ्यनुवर्तनं 
हि न प्रयोजनं भवितुं ङाक्नोति, सुखजनकत्वाभावात्‌ । नहि कोऽपि 
वेदाध्ययनस्य किं प्रयोजनमिति पृष्टः सम्प्रदायपालनमेव प्रयोजनमिति 
वक्तुमुत्सहते । अन्यच्च, वाक्यस्यैतस्य साध्व्या प्रयोगेऽपि अर्थान्तरप्रतीति- 
प्रसङ्खः। ननु तदा मुख्यार्थबाधो नास्तीति चेत्‌ - एवं तहिं जारिण्या प्रयोगे 
कथं मुख्यार्थबाधः? स्रोतोगमनेनापि मुख्यार्थस्य सङ्मनात्‌ ॥ 


३. धनिकस्य मतम्‌ 


सर्वोऽप्यर्थोऽभिधयैव बोध्य इति नास्ति वृत््यन्तरस्य प्रसक्तिरिति 
एतस्याभिप्रायः, तथाहि - कस्यचिदर्थस्य प्रतिपिपादयिषया पुंसा वाक्यं 
प्रयुज्यते । तदर्थमेव वाक्यस्य प्रयोग इति स एवार्थः तद्वाक्यस्य मुख्यार्थः, 
"यत्परः स राब्दार्थः इति न्यायात्‌ । अयमेवार्थः कार्यरूप इत्युच्यते । अयं 
चार्थः पौरुषेयेषु अपौरुषेयेषु च सर्वविधेषु वाक्येषु । यद्ययमर्थो नास्ति 
वाक्यानां तर्हिं उन्मत्तवाक्यवत्‌ अनुपादेयताप्रसङ्गः । तात्पर्यविषयीभूतत्वात्‌ 
कार्यरूपोऽयमर्थः वाक्यार्थ इत्युच्यते । स च वाक्ये क्वचिदुपात्तो भवति, 
यथा - गामानयेत्यादौ । अत्र आनयनार्थं वाक्यस्य प्रयोग इति स एव 
वाक्यार्थः । क्वचिदनुपातो भवति, यथा - हारं द्वारमित्यादौ । अत्र पिधानार्थं 
वाक्यस्य प्रयोग इति स एव वाक्यार्थः । एवं काव्यवाक्येष्वपि बोद्धव्यम्‌ । 
तत्र पुनः तात्पर्यविषयीभूतोऽर्थः परमानन्दसन्दोहजनकत्वेन रस एव नान्य 
इति विषः । ततश्च स एव कार्यरूपः स एव च वाक्यार्थः । तत्र प्प्ीत्यै 
नवोढा प्रियेत्यादौ वाक्यार्थीभूतो यो रत्यादिरूपः शुङ्खारः स साक्षात्‌ 
प्रीतिङ्ञब्देन प्रतिपाद्यते । शून्यं वासगृहमित्यादौ तु विभावाद्यविनाभावादिति 
विङ्ोषः । न चात्र ङब्देनानुपात्तस्यार्थस्य कथं वाक्यार्थत्वमिति वाच्यम्‌, 
६. दृष्टा दृष्टिमधो 9 नालापमाभाषिता 

काय्यायां परिवृत्य बलादालिङ्किता वेपते । 


निर्यान्तीषु सखीषु वासभवनानरिर्गन्तुमेवेहते 
जाता वामतयैव सम्प्रति मम प्रीत्यै नवोढा प्रिया ॥ 








१७६ | साटित्यवल्लरी 


वाक्यार्थजब्देन कार्यभूतार्थस्यैव ग्रहणमिति कान्दोपात्तत्वनियमस्य 
अनपेक्षणात्‌। अयं च वाक्यार्थः अभिधया बोध्यो न वृत्त्यन्तरेण, यत्परः स 
ङाब्दार्थ' इति न्यायात्‌ । कान्द यदर्थबोधनेच्छया प्रयुक्तः स तस्य मुख्योऽर्थः । 
तात्पर्यवृत्तिरिति व्यवहारस्तु तस्या एव ङाब्दानुपात्तकार्यरूपार्थविषयकत्वेन । 
एतेन विषयभूतकार्यरूपार्थस्य ङाब्दोपात्तत्वे व्यापारस्याभिधेति व्यवहारः 
अतथाभूतत्वे तु तात्पर्यमित्यथिहितं भवति । 

ननु गामानयेत्यादौ गवानयनादावर्थे सङ्केतस्य ग्रहणात्‌ तदर्थस्य भवतु 
अभिधया बोधनम्‌, यत्र पुनः तस्याग्रहणमेव, यथा - गतोऽस्तमर्क इत्यत्र 
सन्ध्यावन्दनविध्यादौ, जन्यं वासगृहमित्यत्र च रत्यादौ, ` तत्न कथङ्कारं तया 
बोधनम्‌? - उच्यते, सूयस्तिङ्गमनादौ विभावादौ च निमित्तेऽर्थे सङ्केतस्य 
ग्रहणमस्तीति नैमित्तिके ग्रहणाभावेऽपि दोषाभावात्‌ । नह्यर्थेषु निमित्त- 
निमित्तिभावे सति निमित्तिन्यपि सङ्खतग्रहणं निर्बद्धव्यम्‌, निमित्ते प्रवृत्ताया 
वृत्तेः तात्पर्यविषयीभूतनेमित्तिकार्थपर्यन्तमपि सञ्चारसम्भवात्‌ इष्टसिद्धैः । 
लोके यथा कुलालादिः दण्डचक्रादौ प्रवृत्तः घटरूपनैमित्तिकार्थपर्यन्तमपि 
प्रवत्तिमान्‌ भवति तथात्रापि । | 

एवञ्चास्य मतेन मुखं चन्दर इवेत्यत्र योऽर्थः सङ्केतितः स एव वाक्यार्थं 
इति तन्मात्रस्य अभिधया बोधः । गतोऽस्तमर्कः, निश्वासान्ध इवादरा इत्यादौ 
अर्थान्तरं वाक्यार्थ इति तस्यापि तयैव बोधः । “विषं भुङ्क्ष्व मा चास्य गृहे 
भुङ्क्थाः इत्यन्न ङाब्दोपात्तस्य जात्रुगृह भोजननिषेधस्य वाक्यार्थत्वेऽपि 
विषभक्षणादपि ङात्नगृह भोजनं निकृष्टमित्यार्थान्तरस्य आन्तरालिकस्य 
ङाब्देनानुपादानेऽपि तत्समर्थकत्वेन विवक्षणात्‌ तयैव बोधः । तस्मात्‌ 
रसकाव्ययोः घटयप्रदीपयोरिव न व्यङ्ग्यव्यङ्जक भावः सम्बन्धः, नापि 
गङ्गाङ्ान्दतीरयोरिव लक्ष्यलक्षकभावः किन्तु मीमांसकमतेन यजेत स्वर्गकाम 
इत्यादाविव भाव्यभावकभावः । तत्न यथा यागः स्वर्गं भावयति तद्वदत्र काव्यं 
रसम्‌ । ततश्च काव्यं भावकं भाव्यश्च रसः । 

नन्वे वमभिधया तात्पर्यविघयी भूतार्थस्य बोधे निर्णीति रसादेरपि 
वाच्यत्वमेवेति व्याहतचरोऽयं सम्बन्धो वाच्यवाचकभावात्‌ न व्यतिरिच्यत 

इति चेत्‌ - सत्यम्‌, तथाप्यथं ज्ाब्दोपात्ते वाच्यवाचकभावः तदनुपात्ते तु 
अयमिति वैलक्षण्यस्य जागरूकत्वात्‌ नानुपपत्तिः । यद्यपि प्रीत्यै नवोढा 
प्रिया इत्यादौ रत्यादिः साक्षात्‌ प्रीतिङाब्देनैव प्रतिपाद्यते इति रसस्य भाव्यत्वं 
नास्तीति प्रतिभाति तथापि तद्त्यादिमात्नस्य रसत्वानङ्गीकारात्‌ तथाङ्गीकृतस्य 
अनुसन्धीयमानताविशिष्टरत्यादेश्च ङाब्दोपात्तत्वाभावात्‌ न दोषः । तदेवं 
तात्पर्यसमाकृष्टाभिधयैव निर्वाहे व्यञ्जनेति नवीनव्यापारकल्पनं न सर्वथा 


साम्प्रतम्‌ । तदेतत्सर्वमभिसन्धाय धनिके नोच्यते - 


° तात्य्यांव्यतिरेकाच्च व्यञ्जकत्वस्य न ध्वनिः । 
यावत्कार्यप सायत्वात्‌ तात्पर्यं न तुलाधृतम्‌ ॥ 


यावन्तः कार्यरूपा अर्थाः सन्ति तेषु सर्वेष्वपि प्रवर्तनात्‌ अभिधाव्यापारः 
सङ्कतितप्राथमिकार्थमात्रे नियन्त्ितो न भवति किन्तु तात्पर्यविषयीभूतार्थ- 
पर्यन्तमपि व्याप्नोतीति ध्वन्यपरपर्यायो व्यञ्जनाव्यापारो नास्तीत्यर्थः ॥ 

वस्तुतस्तु लोल्लट मतनिराकरणेनैव मतमिदं निराकृतं भवतीति न 
पुनरेतस्य निराकरणे प्रयतनीयम्‌ । अन्यच्चेदम्‌, तात्पर्यवृत्तिरिति नाम्नः 
पर्यालोचने वृत्तेः विवध्षितार्थप्रतिपादकत्वं विज्ञायते । एतेन विवक्षितत्वे 
सति तात्पर्यवृत््या प्रतिपादनम्‌, तया प्रतिपादने सति विवक्षितत्वस्यावबोध 
टुत्यन्योन्याश्रयः । न च नैमित्तिकत्वेन विवक्षितत्वावबोध इति वाच्यम्‌, 
गङ्गायां घोषः, एकः कृती इाकु न्तेष्वित्यादावर्थे नैमित्तिकत्वस्य विरहात्‌ । 

ननु धनिकस्य मतेन अभिधातात्पर्यवृत््योरभेद इति कथं जायते? तदीयादेव 
वाक्यात्‌, तच्च यथा - अतो वाक्यस्याभिधानङाक्तिः तेन तेन रसेनाकृष्यमाणा 
तत्तत्स्वाथपिष्षितावान्तरविभावदिप्रतिपादनद्यरा रसपर्यवसायितामानीयते ॥ 
यथा च - इदि च वाक्यार्थनिरूपणे परिकल्पिताभिधादिङाक्तिवोनैव 
समस्तवाक्यार्थावगतेः उाक्त्यन्तरपरिकल्पनं प्रयासः ॥ तन्मतं विवृण्वता 
लोचनकृताप्युक्तम्‌ - ननु तात्पर्यङक्तिरपर्यवसिता विवक्षया दुप्तधामिंकतदादि- 


पदार्थानन्वयरूपमुख्यार्थबाधबलेन विरोधनिपित्तया विपरीतलक्षणया च 


७. ट्.रू. च. प. का-५४७ वृत्तौ. 





| 

वाक्यार्थभूतनिषेधप्रतीतिम्‌ अभिहितान्वयदूङा करोतीति ठाब्दङ्ञाक्तिमूल एव 
सोऽर्थः । एवमनेनोक्तमिति व्यवहार इति ॥ अत्र हि तात्पर्यज्ञक्तिङब्देन 
अभिधाया ग्रहणे सत्येव पश्चात्‌ कृतस्य विपरीतलक्षणा-ङ्ाब्दङाक्तिमूलादेः 
उल्लेखस्य सङ्गतिः अन्यथा स्फुटै वासङ्गतिः । किन्तु धनिकेन तात्पर्यातिरिक्त- 
वृत्तेः अनभ्युपगमात्‌ तन्मतविवरणावसरे विपरीतलक्षणाया उल्लेखो 
लोचनकारकृतो न सामञ्जस्यं स्पृातीति तु विषयान्तरम्‌ । 


४. भाट्रमीमांसकमतम्‌ 


मीमांसकेषु भाट्राः कण्ठरवेण न कुत्रापि व्यञ्जनाया निरासं विदधते । 
तात्पर्यवृत्तिरिति काचित्‌ वृत्तिः यद्यप्यङ्गीकृता तथापि सान्वयांङ्ञा एव प्रवर्तत 
न तया व्यञ्जनाया बाधः । एवमपि वायुर्वै क्षेपिष्ठा देवतेत्यर्थवादे विधिङोषे 
वायुदेवतायाः शिप्रप्रसादत्वेन तदेवताकविधेः प्रङांसनीयत्वमित्यर्थस्य “विषं 
भुङ्क्ष्व मा चास्य गृहे भुङ्क्थाः इत्यत्र 'विषभक्षणादपि कात्नुगृहभोजनं 
निकृष्टम्‌ इत्यर्थान्तरस्य आन्तरालिकस्य वाक्यलक्षणयैव उपपादनात्‌ व्यञ्जना 
न तेषां सम्मतेति विज्नायते । 

चिन्त्यमिदम्‌ - वस्तुतस्तु परमपावनीं श्रुतिं मीमांसयितुं प्रवृतः 
तत्रभवद्धिः कल्पनाप्रपञ्चेऽनारतं विहरताम्‌ आरोढव्यज्ञास्त्रवर्त्मनाम्‌ अस्माकं 
वाद एव न युज्यते तथापि वाचस्पतिप्रोक्तमपि युक्तिविरुद्धं चेत्‌ आक्षेप्यमेवेति 
मत्वा किञ्चिदत्र पृच्छयते - कथं वाक्ये लक्षणा? 

उच्येत, गभीरायां गङ्गायां घोष इत्यत्र गभीराभिन्ना या नदी तत्तीरवत्तिर्घोषि 
इति बोधः । तच्च पदलक्षणया दुरुपपादम्‌, न तावत्तीरं गभीरपदात्‌ प्रतीयते, 
तीराभिन्ना नदीति अभेदसम्बन्धस्य बाधात्‌ गभीरपदार्थस्य अप्रत्ययाच्च । 
नापि नदीपदात्‌, गभीराभिन्नतीरेति बोधस्य कदर्थितत्वात्‌, तीरस्याप्रत्ययाच्च। 
नापि नदीपदस्य तत्तीरे लक्षणा गभिरपदार्थस्य च तदेकदेजञे नद्यामन्वयः, 
“पदार्थः पदार्थनान्वेति न तदेकदेङ़ोनः इति न्यायस्य विरोधात्‌ । नापि च 
नदीपदस्य गभीरनदीतीरे लक्षणा गभीरपदं तु तात्पर्यग्राहकमिति सुवचम्‌ 
विनिगभनाविरहैण गभीरपदस्यापि तथा वक्तु उाक्यत्वात्‌ । पदद्वयस्य पृथक्‌ 

पृथगेव लक्षणेति न युक्तम्‌, गभीरनदीतीररूपस्य विरिष्टर्थस्यासिद्धेः । 
तस्मात्‌ गत्यन्तरं नास्तीति पदद्वयसमुदायस्य अनुपदोक्तार्थे एकैव लक्षणेति 
अभ्युपेयम्‌ । अभ्युपेते तु तस्मिन्‌ लक्षणाया वाक्यवृत्तित्वं सिद्धमिति - 
नैतद्धिचारसहम्‌, नदीगभीरपदयोः हि कस्य लक्षणेति सन्देहे प्रधानाप्रधानयोः 
प्रधाने कार्यसम्प्रत्ययः' इति नियमात्‌ विह्ोष्यत्वप्रयुक्तप्राधान्यात्‌ नदीपदस्यैव 
सेति सुतरां सिध्यति । एतेन विनिगमनाविरह इत्येतत्‌ प्रत्युक्तम्‌ । किञ्य 
पदार्थः पदाथेनान्वेति न तदेकदेङोनेति प्रायवचनं न नियमः, नो चेत्‌ 
चैत्रस्य गुरुकुलम्‌, देवदत्तस्य नप्ता इत्यादौ सर्वत्रापि लक्षणास्वीकाखप्रसङ्गः । 
न चेष्टापत्तिः, मुख्यार्थबाधस्येहाननुभवात्‌, लक्ष्यपदव्यवहार्यस्य अर्थस्य 
विरहाच्च । किञ्च लक्षणाया वाक्यगतत्वे पर्वतो वहिमानित्यादौ अनुमेयस्यापि 
वहधिमत्त्वादेः शाब्दत्वप्रसङ्कः। अथवास्तु सर्वत्र लक्षणा, रूढिप्रयोजनयोः 
अन्यतरन्निमित्तम्‌ अभिधीयताम्‌ । 

अर्थवादादौ प्रतीतिसिद्धार्थस्य प्रतीतिस्तु वाच्यवैशिष््यसमुत्थितया 
व्यञ्जनया । अत एव तदर्थस्य प्रतीतपूर्वानिन्विततया पृथगेव प्रतीतिः. । 
नन्वबाधितार्थप्रतिपादके शास्त्रे व्यञ्जनायाः कोऽवसरः? सत्यम्‌, तथापि 
चमत्कारजननद्वारा प्रवृत्तानां नैरस्यदूरीकरणाय प्रवर्तयितव्यानाम्‌ आभिमुख्य- 
विधानाय वा कास्त्रेऽपि तन्न तत्र बाधितार्थस्य विन्यासात्‌,.यथा- अननिर्हिंमस्य 
भेषजम्‌, द्वा सुपर्णा. सयुजा सखाया इत्यादौ । काव्यत्वस्पृगेव वाक्यं 
रमणीयं रमणीवपुरिव चेतोहरं भवति । यत्र तु सर्वथा उास्त्रत्वं न तत्न 
कल्पना सम्भवति, यथा - ज्योतिष्टोमेन स्वर्गकामो यजेत, तत्वमसि इत्यादौ । 
५. पाभाकरमतम्‌ 

प्राभाकराः कार्यान्वित एवार्थे पदानां काक्तिरिति वदन्तो गौरनुबन्ध्य इत्यादौ 
गवादिपदानां गोत्वादिजातौ स्मारकत्वरूपा शाक्तिः, कार्यरूपेऽर्थान्तर 
आनुभाविकी. शक्तिरिति ङउाक्तेः द्विप्रभेदत्वमुरीकुर्वन्ति । तेषां मदेन वैदिकं 
लौकिकं च सर्वमपि वाक्यं कार्यपरम्‌ । अतत्परत्वे वाक्यस्योन्मत्तवाक्यवत्‌ 
अनुपादेयताप्रसङ्गः । तच्च कार्यं क्वचित्‌ काब्दोपात्तं भवति, यथा - देवदत्त! 
गामानयेत्यादौ । अन्न गवानयनं कार्यम्‌, तदर्थं वाक्यस्य प्रयोगात्‌ । 

क्वचिदनुपात्तम्‌, यथा - यैत्र! पुत्रस्ते जात इत्यादौ । अत्र तं पङयेति 
कार्यभूतोऽर्थः । तदन्वित एव तत्नत्यपदानां ङाक्तिरिति तयैव तस्य बोधः । 
चैत्रो मृत इत्यादौ तं पदयेत्यर्थो न युज्यत इति जानीहीति यथोचितमर्थः 
कल्पनीय इति विङोषः । यद्यप्येतैः न साक्षात्‌ व्यञ्जनायाः प्रत्याख्यानं कृतं 
तथापि व्यङ्ग्यतयाभिमतस्यार्थस्य कार्यत्वकल्पनसम्भवात्‌ प्रत्याख्यानम्‌ 
अवङ्यम्भावीति व्यञ्जनाद्िट्सु परिगणनम्‌ । 

वस्तुतस्तु मतमेषां चिन्त्यम्‌, “चैत्र! पुत्रस्ते जातः इत्यादौ अध्याहारेणैव 
विवक्षितार्थस्य लाभात्‌ । अध्याहारो नाम ज्ाब्दप्रयोगाभावेऽपि विवक्षितस्यार्थस्य 
तत्प्रतिपादकङब्दस्य वा प्रकरणादिना कल्पनम्‌ । अन्यच्च, व्यङ्ग्यस्य 
कार्यभूतार्थात्‌ वैलक्षण्यम्‌, यत्‌ कार्यं भवति तदेव व्यङ्ग्यं यच्च व्यङ्य 
तदेव कार्यमिति अविनाभावस्य विरहात्‌, यथा - “उच्चरद्धूरिकीलालः जुङ्ाभे 
वाहिनीपतिः" इत्यत्र तं पडयेति कार्यम्‌, ओपम्यं तु व्यङ्ग्यम्‌ । “कुमारस्ते 
नराधीड़ा! श्रियं समधिगच्छतु" त्वं प्रियस्वेति व्यङ्ग्यम्‌ “पुत्रः श्रियं समधिगच्छतुः 
इति काब्दोपात्तं तु कार्यम्‌ । एवं मुखं चन्द्रः इत्यत्र तत्‌ पङ्येति कार्यम्‌ 
“मुखं चन्द्रकार्यकारीः इति तु व्यङ्ग्यम्‌ । तस्मात्‌ कार्यभूतार्थविषयिकयाभिधया 
न व्यञ्जनाया गतार्थत्वम्‌ । | 


६. महिमभद्रमतम्‌ 


वाक्ये श्रुते यावानर्थो व्यङ्ग्यतया निश्चीयते स सर्वोऽपि अनुमानेनैव ` 
बोध्यत इति व्यञ्जना नावकङ्यकी, तथाहि - 


८भम धम्मिअ! वीसत्थो सो सुणओ मारिओ देण । 
गोलाणडईकच्छकुडंगवासिणा दरिअसीहेण ॥ 


अत्र भ्रमणनिषेधरूपं वस्तु व्यज्यत इति यदुच्यते तत्‌ गोदावरीतीरं 
श्रभीरुभ्रमणायोग्यं सिंहवत्वादिति हेतुना साधयितुं ङाक्यते । यश्चालङ्ररूपो 
व्यङ्ग्यः सोऽप्यनुमानेनैवावगम्यः, यथा - 


८. भ्रम धार्मिक! विस्रव्धः स ङुनकोऽद्य मारितस्तेन । 
गोदानदीकच्छकुजञ्जवासिना दृप्तसिंहेन ॥ छाया । 

जलकेलितरलकरतलमुक्तपुनःपिहितराधिकाबदनः । 
जगदवतु कोकयूनोः विघटनस्रंघटनकौतुकी कृष्णः ॥ 


अत्र राधिकावदनं चन्दर इति रूपकं व्यङ्ग्यमिति यदुच्यते तदपि राधिकावदनं 
चन्द्रः, आत्मदर्ञानादर्हानाभ्यां चक्रवाकयूनोः विघटनसंघटनकारित्वादिति 
हेतुनैव सुसाधम्‌ । एवं जन्यं वासगृहं विलोक्येत्यत्न यः शङ्करो व्यङ्ग्यः 
सोऽपि ` इयं नायिका नायकविषयकरतिमती, सुचिरनिर्वणं नमुखचुम्बनादि- 
मत्वादिति अनुमेय एव विभाखते । एवं वस्त्वलङ्काररसरूपः त्रिविधोऽपि 
व्यङ्ग्यः अनुमेयतां नातिवर्तते ॥ 

नतत्‌ हृदयङ्गमम्‌, यत्तावदुक्तम्‌, सिंहवत्त्तात्‌ हेतोः गोदावरीतीरे 
श्रभीरोः भरमणाभावोऽनुमातुं ङक्य इति - तन्न, प्रियानुरागेण निधिलाभेन 
गुरुराजाद्या्नया वा श्वभीरोरपि धार्मिकस्य भ्रमणसम्भवात्‌ हे तोर्व्यभिचरितत्वात्‌ । 
किञ्च अङौ चटृष्व्या डुनकाद्िभ्यतोऽपि धामिंकस्य सिंहाद्धयं भवत्येवेत्यत्न 
प्रमाणाभावः । यत्पुनरुक्तम्‌ ~ जलकेलितरलकरतलेति पद्ये रूपकमनुमेयमिति 
तदपि न, आत्मदर्ञनादर्हानाभ्यामिति हेतोः °उत्नासकादौ अनैकान्तिकत्वात्‌ । 
यदप्युक्तम्‌ - जन्यं वासगृहमित्यत्न नाविकायां रत्यादिरूपः ङङ्खारोऽनुमीयत 
ठति तच्चापि न, नायिकादौ अनुमीयमानस्य रत्यादेः रसत्वाभावात्‌ । रसश्च 
सहृदयेऽभिव्यक्तो रत्यादिः । ततश्च यो रसः तस्य हेतुर्नास्ति । यस्य च हेतुः 
अस्ति न तस्य रसत्वमिति इति स्फुटमेव तावदूसस्य अनुमेयत्वात्‌ विभिन्नत्वम्‌ । 

किञ्चानुपितिपक्षे विभावादित्रितयस्य हेतुत्वमुच्यमानमपि न घटते, 
आलम्बनविभावस्य पक्षरूपत्वात्‌ उदीपनविभावस्य च पोषकत्वात्‌ । अन्यच्च, 
कस्मिंश्चित्‌ हेतौ सति, तस्य साध्येन व्याप्तत्वे सति, तादुङ्ञास्य च पक्षधर्मत्वे 
सतिः कस्यचिदर्थस्य अनुमितिः सम्भवति । किन्त्वत्र क्वचित्‌ हेतुर्नास्ति, 
यथा- गतोऽस्तमर्क इत्यादौ । अन्न हि सन्ध्यावन्दनविधानादौ न कोऽपि 
हेतुर्वर्तते । क्वचित्‌ साध्येन व्याप्तत्वं -नास्ति, यथा ~ भरम धामिंक इत्यत्र 
जलकेलितरलकरतलेत्यत्र च । अत्राद्ये प्रियानुरागादिनापि भ्रमणं सम्भवतीति 


९. उत्नासकः पक्षिणां भयजनकः पुरुषः । आदिङ्ञब्देन व्याधचञ्चादेः ग्रहणम्‌ । 

द्वितीये उत्नासकादावपि वर्तत इति देतु: व्यभिचरितः । क्वचित्‌ पक्षधर्मत्वं 
नास्ति, यथा - शून्यं वासगृहमित्यादौ । अत्र हि कटक्षविक्षेपादिः हेतुः 
सम्भवन्नपि स न सहृदयरूपे पक्षे वर्तते । तस्मात्‌ अनुमेयत्ववचनम श्रद्धेयम्‌ । 
७. नैयायिकमतम्‌ | 

“°नैयाविकाः पुनः ङाक्तिः लक्षणा चेति पदवृत्तिरित्याचक्षाणा व्यञ्जनां 
नानुमन्यन्ते । ते हि व्यङ्ग्यत्वेन निर्णीतमर्थ क्वचिल्लक्षणया, क्वचिदनुमानेन 
क्वचिच्च मनसा समर्थयन्ते । 

एतचिन्त्यम्‌, प्रागुक्तदोषाणां यथासम्भवं सम्भवात्‌ । अथ कक्तिः | 
लक्षणा चेति पदवृत्तिरिति वदतामस्माकं पदमात्नवृत्तेः अभिधाने तात्पर्यम्‌ न 
पुनः व्यञ्जनायाः वाक्यसाधारणायाः, यदि तु सापि युक्तिसिद्धा तहिं तदङ्गीकारे 
नास्ति बाधकमित्यभिप्रेयते तहिं तेऽपि युक्ताभिधायिनः । 


व्यञ्जनाया विलक्षणत्वम्‌ 


व्यञ्जनेयम्‌ अभिधालक्षणाभ्यां विलक्षणस्वभावेति विचारे कृते स्पष्टम्‌ । 
वैलक्षण्यं च पदतदेकदेङञावाक्यार्थादिगतत्वेन, युगपदनेकार्थविषयकत्वेन, 
पौनःपुनिकत्वेन, गोप्यार्थविषयकत्वेन, ध्वनिवर्णचेष्टागतत्वेन च । तत्न पदादिगतत्वं 
यथा - 

न्यक्कारोऽयमेव मे यदरयः तन्नाप्यसौ तापसः 

सोऽप्यत्रैव निहन्ति राक्षसकुलं जीवत्यहो रावणः । 

धिग्धिक्छक्रजितं प्रबोधितवता किं कुम्भकरणेन वा 

स्वर्गग्रामटिकाविलुण्ठनवृथोच्छनैः किमेभिभुःजैः ॥ 

निर्विण्णस्य रावणस्य वचनेऽस्मिन्‌ “मे इत्यनेन त्रैलोक्यविजयित्वादि- 

धर्मङातं व्यज्यते, हन्तीत्यनेन पराक्रमकथाज्ञून्यत्वम्‌, कुलमित्यनेन कात्नौ 
पराक्रमाधिक्यं वक्तरि अत्यान्ताङाक्तत्वं वा इति पदान्यत्र बहूनि व्यञ्जकानि। 
एतेन पदगतत्वं स्पष्टम्‌ ।. अरय इति बहुवचनेन वक्तरि तेजो विहीनत्वम्‌, 
१०. न्या.सि. मु. शब्दखण्डः । व्युत्पत्ति. प्रप. ङाक्तिनिरूपणम्‌ । 

तापस इति मतुबर्थिकेन अणप्रत्ययेन तस्मिन्‌ पौरुषकथाविहीनत्वं व्यज्यत 
इति प्रत्ययगतत्वमपि स्पष्टम्‌ । एवं प्रकृत्यादिगतत्वमपि स्वयमूह्यम्‌ । वाक्यगतत्वं 
च उच्छरद्दूरिकीलालेत्यादौ । एवं प्रबन्धगतत्वं स्वयमूह्यम्‌ । 
युगपदनेकार्थविषयकत्वं च गतोऽस्तमर्क इत्यादौ सुव्यक्तम्‌ । अत्र हि 
गोपालकादितत्तत्पतिपाद्यभेदेन अनन्ता अर्थाः स्फुरन्ति । यद्यप्येतत्‌ 
कलेषस्थलेऽधिधायामपि साधारणम्‌ तथापि तत्र नियतानैकविषयकत्वम्‌ इह 
तु अनियतानेकविषयत्वमिति भेदो वर्तते । एवं 
““कस्स व ण होड रोसो दद्रण पियाएं सव्वणं अहरं । 
सन्भमरपउमग्घाइणि वारिअवामे सहसु एल्लिं ॥ 
इत्यादावपि बोध्यम्‌ । पौनःपुनिकत्वं यथा - 
पङ्यात्न नलिनीदले बलाका दुकङयतेऽबला । 
रम्ये मारकते पात्रे शुक्तिकेव सुनिर्मला ॥ 


रतिकाले विलोक्य श्रीर्नाभिपद्ये पितामहम्‌ । 
रसाकुलाच्छादयते दक्षिणं नयनं हरेः ॥ 
अत्राद्ये इलो के दक्षिणनयनाच्छादनरूपादर्थात्‌ तन्नयनस्य सूर्यात्मकत्वात्‌ 
अस्तङ्घतिः, तेन पद्मसङ्खोचः, तेन पितामह स्थगनम्‌, तेन च निधुवनविलास- 
स्वाच्छन्द्यमित्यादयोऽर्थाः क्रमेण प्रतिभान्ति । अन्त्ये तु अचलात्वरूपादर्थात्‌ 
आश्चस्तत्वम्‌, तेनैतत्प्रदेकस्य निर्जनत्वम्‌, तेनैतदावयोः सङ्कतस्थानम्‌ इत्यादयोऽर्थाः । 
एतेन व्यञ्जनायाः पौनःपुनिकत्वं सिध्यति । न चैते आनुमानिका इति वाच्यम्‌, 
हेतोरनुपादानात्‌ व्याप्त्यादेः वक्तुम्ञाक्यत्वाच्च । गोप्यार्थविषयकत्वं यथा - 
१२अत्ता एत्थ णिमज्नडइ़ एत्थ अहं दिअसञअं पलोएहि । 
मा पहिअ रत्तिअन्थिअ सेज्जाए मह णिमज्जहिसि ॥ 
अन्न रात्रौ मम काय्यामागच्छेत्यथों गोप्यतया प्रतिपाद्यते । 
_ ध्वनिवर्णगतत्वं प्रसिद्धमेव सह्‌ दयानाम्‌, नाटकाद्यभिनयकाले हि यदि 


११. कस्य वा न भवति रोषो दृष्ट्वा प्रियायाः सव्रणमधरम्‌ । 
सभ्रमरपद्मयाघ्रायिणि! वारितवामे! सहस्वेदानीम्‌ ॥ [छाया] 
१२. श्रश्रूरत्र निमज्नति अत्राहं दिवसकं प्रलोकय । 
मा पथिक! रात्र्यन्धक! ज्ञाय्यायां मम निमङ्क्ष्यसि ॥ [छाया] 





| 





शद | साहित्यवल्लरी 


तादूञ्ो वाद्यादिनादः तह्यव करुणादेः रसस्याभिव्यक्तिः, यदि च तादृज्ञः 
कर्कङा वर्णाः तर््व रद्रादेः रसस्याभिव्यक्तिः इत्यनुभवात्‌ । चेष्टागतत्वं च 
सुप्रसिद्धम्‌, कटाक्षादेः अनुरागाद्यभिव्यञ्जकत्वस्य लोकत एवावगमनात्‌ । 

दर्पणकारस्तु वाच्यव्यङ्ग्ययोः वैलक्षण्यप्रतिपादनट्याय तद्विषयक वृत्तयो: 
वैलक्षण्यं प्रत्यपीपदत्‌, यथा - 


२नो द्ध स्वरूपसरंख्यानिमित्तकार्यपरतीतिकालानाम्‌ 1 
आश्रयविषयादीनां भेदाद्धिन्नोऽभिधेयतो व्यङ्ग्यः ॥ 


तदेवं व्यञ्जनेति अभिधालक्षणाभ्यां विलक्षणः कश्चिद्‌ व्यापारः 
सर्वथानपलपनीय इति जेयम्‌ । 


* व्यञ्जनाया अङ्गीकार्यत्वेन समर्थनम्‌ 


अत्रेदमवधेयम्‌ - काव्यं ज्ञास्त्रं चेति वाक्यस्य यौ द्रौ प्रभेदौ तयोः 
काव्यं कल्पितार्थप्रधानं सांसारिकनव्यवहारजातप्रतिपादनप्रवणं च । जास्त 
तु वास्तविकार्थप्रधानं प्रायेण च ताद्ार्थप्रतिपादनविमुखम्‌ । अत एव तत्र 
ऋजुमार्गेणैव अर्थबोधनमिति अर्थस्य अभिधालक्षणाभ्यामेव निर्वाहः । अत 
एव जास्त्रचिन्तकैः स्वङ्ञास्त्रे तयोरेव निरूपणं क्रियते नान्यस्या वृत्तेः । 
नहयतावता व्यञ्जना तेषां न सम्मतेति मन्तव्यम्‌ किन्तु अनावङ्यकत्वात्‌ 
तन्निरूपणं न कृतमित्येतावदेव । स्थिते चैवम्‌, तदनुयायिनः केचित्‌ 
वस्तुस्थितिमेतामजानन्तः स्वङ्गास्त्रानुक्तत्वमात्रेण व्यञ्जनाया निराकरणे 
परवृत्ताः सन्ति । तदेतत्‌ केवलं काव्यप्रपञ्चस्य अनवलोकनात्‌ न तु बुद्धिदोषात्‌। 
यदि पुनः तेऽपि स्वस्थानात्‌ मनागवतीर्य काव्यप्रपञ्चस्य पन्थानं समाश्रयन्ति, 
समाश्रिताश्च नानाविधम्‌, अनन्तम्‌, लौकिकनियमान्‌ अतिवर्तमानम्‌, क्षणे 
क्षणे च नवतामुपयान्तम्‌, १४नवरुचिरत्वात्‌ विलक्षणं चेममर्थरा्िं पज्यन्ति 
तदा तेषामप्यस्य व्यापारस्यावङयकता अवक्यं प्रतिभासते । अत एव 
१३. सा.द. पं. प. का-२, 


१४. नियतिकृतनियमरहितां हादैकमयीमनन्यपैरतन्त्राम्‌ । 
नवरसरुचिरां निर्मितिमादधती कवेर्भारती जयति ॥ का, प्र. का~. 


वृत्तिनिरूपणम्‌ १८५ 


न्यायमीमां खादिङ्ञास्नधुरन्धराणां दीक्षितजगन्नाथप्रभृतीनां काव्यप्रपञ्चस्य 
प्रवेङ्ाने सति अभिधालक्षणयोरिव व्यञ्जनाया निरूपणेऽपि महानादरः 
प्रतिभाति, यदुक्तं वृत्तिवार्तिके दीक्षितैः - 
९"“विश्चं प्रकाङ्ायन्ती व्यापारैः लक्षणाभिधाध्वननैः । 
नयनैरिव हरमूर्तिर्विंदुधोपास्या सरस्वती जयति ॥ 
वृत्तयः काव्यसरणावलङ्कारावबन्धभिः । ` 
अभिधा लक्षणा व्यक्तिरिति तिखो निरूपिताः ॥ 
अत एव वेदान्तकल्पलतिकायां मधुसूदनसरस्वत्यः व्यञ्जनाख्यापरा 
वृत्तिरित्यालङ्कारिका इत्यादिना व्यञ्जनावादिनामाकूतं प्रकार्य अ्थपित्तौ 
तदन्तर्भावं महिम्ना प्रदर्हितत्वात्‌ इत्यादिना च व्यतिरेकं निराकृत्य पर्यन्ते 
"यदि च नार्थापत्तावन्तर्भवति तर्ह्यस्तु सापि जाब्दवृत्तिरिति न काप्यस्माकं 
क्षतिः इत्युपसंहारं व्यदधुः । 
एवञ्च काव्यं शास्त्रादत्यन्तविलक्षणं यतोऽस्मिन्‌ प्रपञ्चे सौधरिखराणि 
चन्दमण्डलं स्पृङान्ति, लाक्षारसलेपनाभावेऽपि चरणदहयं रक्तं भवति, 
करकल्पतरोः यङ्ञाःपयोराशिः समुत्पद्यते, कमले कमलस्योत्पतिर्भवति, 
नीलोत्पलयुगलात्‌ शिताः ङाराः निस्सरन्ति, सुकुमारसुभगायां कनकलतिकायां 
कमलं भति तत्र च कुवलये, ललनायाः पादाघातात्‌ अशोको विकसति, 
तस्या एव च आस्यमद्येन बकुलः, चकोराः चन्द्रिकां पिबन्ति, वर्षाकाले 
मराला मानसं यान्ति, लोके वर्णरहिता अपि कोपादयः अत्र सवर्णा भवन्ति, 
कालदेक्ञादिना नियता अपि पदार्था अत्रानियता भवन्ति अनियताश्च नियताः 
दथाविधाश्चान्ये सहस्राधिका वैचिन्रावहा अर्थाः । 
एतादृङौः अतिविचित्रैर्वाच्यैः तादूहौरेव प्रतीयमानैश्चार्थैः समुपवृंहिते 
काव्यप्रपञ्ये ये येऽर्था अनुभवसिद्धा: तेषां सर्वेषां नाभिधालक्षणाभ्यामेव 
समर्थनं दुङ्ङकमिति व्यञ्जनेयमभिनवा काचिद्ूत्तिः समेषामपि अभ्युपेयतां 
व्रजति । तत्र पुनः यत्र शास्त्रादौ अबाधिता एवार्था भवन्ति तत्नाभिधा, यत्र 


बाधिता एव तत्र व्यञ्जनेति वृत्तिठयं प्यप्तिम्‌ । लक्षणा तु अप्ररूढा व्यञ्जनैव । 
१५. वुत्ति.वा. प्र. प. का-९, २ 

ङास्त्रे तु प्ररूढव्यजञ्जना नावङ्यकीति भवतु नाम तस्या लक्षणेत्येव व्यपदेङ्ञाः। 
नह्ये तावता व्यञ्जनाया तिरस्कारो भवति । वस्तुतस्तु व्यज्जनाम्‌ 
अङ्खीकुर्वतामस्माकं लक्षणापि नावङ्यकी, लक्ष्यतया निर्णीतस्यार्थस्य 
अनङ्गीकारात्‌, तथाहि - गङ्गातीरे घोष इत्यत्राभिधयैवार्थस्य प्रतीतिः भवतीति 
न कोऽपि विजोषः । गङ्खायां घोष इत्युक्तौ तु गङ्गातीरस्य गङ्घाङाब्देन प्रतिपादनात्‌ 
विवक्षितेऽर्थे तद्रतधर्मस्य प्रतीतिरिति श्ीतत्वपावनत्वादिविरिष्टे गङ्ातीरे 
घोष इति वाक्यार्थस्य व्यञ्जनया प्रतीतिः । न चात्र विषयप्रयोजनभावमापन्नयोः 
तीरङीतत्वादिधर्मयोः कथं युगपदेव प्रतीतिरिति वाच्यम्‌, तद्धरावस्यैव 
अनभ्युपगमात्‌ । लोके हि मूर्खः गङ्खतीरे घोषः तत्र च ङीतत्वपावनत्वादयो 
धर्मा सन्तीति वाक्यद्वयं प्रयुद्ध, प्रतिभाञ्ञाली कविस्तु तत्रैवार्थे गङ्गायां घोष 
इति विलक्षणं वाक्यं प्रयुञ्जानो विवक्षितं सर्वमप्यर्थं प्रतिपादयति इति 
विशेषः । एवम्‌ आयु्धुतमित्यादावपि बोध्यम्‌ । ततश्च व्यञ्जनेति व्यतिरिक्तां 
वृत्तिमनङ्गीकुर्वतां ङास्त्रचिन्तकानाम्‌ अभिधया साकमप्ररूढव्यञ्जनारूपया 
लक्षणयैव विवक्षितार्थस्य निर्वाहः । तां व्यतिरिक्तामङ्गीकुर्वतां रसिकानां तु 
नवीनयानयैव सर्वार्थसिद्धिसम्भवे कुतः पुनः सा बाल्यावस्थागता वृत्तिरिति 
लक्षणा नावज्यकी । तदेवं सृक्ष्मतया विचारे अभिधा व्यञ्जना चेति वृत्तिद्रयमात्र 
पारमार्थिकम्‌ इत्यस्माकं॑मतं स्थितमिति सर्वमवदातम्‌ । 


संयोगादीनां निरूपणम्‌ 
ननु उब्दार्थस्यानवच्छेदे संयोगादयो विहोषङ्मृतिहेतव इत्युक्तम्‌ । 

तत्न विङोषस्मृतिहेतत्वं प्राचीनमतरीत्या अभिधानियामकत्वं नवीनमतरीत्या 
तात्पर्यनिर्णायकत्वं वा इति विह्ञोषोऽस्तु । किन्तु विङ्ठोषस्म॒त्यर्थ तज्ज्ञानम्‌ 
आवङ्यकम्‌ । तदुच्यतां प्रथमं के ते संयोगादयः? किं स्वरूपं च तेषाम्‌? 
- उच्यते, 

संयोगो विप्रयोगश्च साहचर्यं विरोधिता । 

अर्थः प्रकरणं लिङ्ग ङाब्दस्यान्यस्य सचनिधिः ॥ 


वृत्तिनिरूपणम्‌ १८७ 


सामर्थ्यमौचिती देङ्ञाः कालो व्यक्तिः स्वरादयः । 
ङाब्दार्थस्यानवच्छेदे विङोषस्मृतिहेतवः ॥ 


क्रमेणैते निरूप्यन्ते अनतिविस्तरेण - 
१. संयोगः ~. नानार्थक ङ्ञब्दस्यार्थान्तरेण प्रसिद्धः ङाब्दानुपात्तश्च सम्बन्धः । 
विक्तोषस्मृतिहं तीरस्य संयोगङाब्देन व्यपदङ्ञात्‌ तत्सम्बन्धमान्नस्योपस्थितौ 
अङ्गक्रियमणा सलक्ष्मणो रामः, साञ्जनेयो राम इत्यादो अव्याप्तिः । 
तस्मात्‌ <4योरपदन सम्बन्धसामान्यं स्वीकृतम्‌ । तत्सम्बन्धस्य प्रसिद्धत्वेन 
विरषेणात्‌ सयङ्खचक्रो हरिरित्यत्न न वरुणादौ तात्पर्यस्य निर्णयः, 
कदाचिद्धारणसम्भवेन संयो गस्य सत्त्वेऽपि प्रसिद्धत्वाभावात्‌। ङाब्दोपात्तत्वेन 
विरीषणात्‌ रामलक्ष्मणौ इत्यादिसाह चर्योदाहरणे नातिव्याप्तिः । ङाब्देनोपादानं 
च क्वचित्‌ सहादिङ्ञाब्देन, क्वचिच्च मतुबादिप्रत्ययेन । सम्बन्धश्च संयोगः, 
एकोदरप्रभवत्वम्‌, स्वमिभृत्यभावः, स्वस्वामिभावः, विरोध इत्यादिना 
नानाविधः । सङाङ्खचक्रो हरिः, ङाङ्कखचक्रवान्‌ हरिः दाङ्खचक्रसहितो हरिः, 
धृतज्ञाङ्खचक्रो टरिः, ठरौ राङ्खचक्रे स्त इत्यादिकमुदाहरणम्‌ । अत्र सर्वत्रापि 
संयोगवलात्‌ विष्णौ (तात्पर्यस्य निर्णयः । सलक्ष्मणो रामः, साञ्जनेयो 
रामः, सरावणो रम इत्यादौ तु एकोदरप्रभवत्वादिसम्बन्धवङ्ञात्‌ दाङारथौ । 

न च धुतदाङ्खचक्रो हरिरित्यत्र कथं ङाङ्खच॑क्रसंयोगस्य ङब्देनोपादानम्‌, 
वाचकङाब्दस्य अदनात्‌ - उच्यते, संयोगमन्तरेण यन्न सम्भवति ताद्ङ्ञास्य 
धारणस्य काब्देन प्रतिपादनात्‌ । एतेन साक्षात्‌ प्रतिपादने तदविनाभूतस्य वा 
अर्थस्य प्रतिपादने सम्बन्धस्य काब्दोपात्तत्वपित्युक्तं भवति । 
२. विप्रयोगः - पूर्वोक्तस्य संयोगस्य ध्वंसः । अङाङ्ख्चक्रो हरिः, 
ठाङ्कचक्राभावतान्‌ हरिः, उाङ्खचक्ररहितो हरिः, अधृतङाङ्कचक्रो हरिः, हरौ 
काङ्खचक्रे न स्त इत्यादिकमुदाहरणम्‌ । अत्र सर्वत्रापि ङाङ्खचक्रसंयोगध्वंसात्‌ 
विष्णावेव तात्पर्यस्य निर्णयः । 
३. साहचय॑म्‌ - नानार्थकङब्दस्य जब्दानुपात्तोऽनुकूलश्च सम्बन्धः । 
सम्बन्धेऽनुकूलत्वं च साहचर्यपदार्थपर्यालोचनेन लभ्यम्‌ । अत एव रामरावणौ, 


(>) ३ 


कर्णार्जुनौ इत्यादौ नास्य सल्चारः । सम्बन्धश्च पूर्ववत्‌ एकोदरप्रभवत्व- 

स्वस्वामिभावादिः । रामलक्षणौ, रामायोध्ये, रामहनमन्तौ, सीतारामौ ` 
इत्यादिकमुदाहरणम्‌ । 

वस्तुतस्तु सम्बन्धस्यानुकूलत्वप्रतिकूलत्वाभ्यां यथा साह चर्यं विरोधिता 
देति तात्पर्यनिर्णायकद्भयं तथा सलक्ष्मणो रामः, सराबणो राप 
इत्यादिसंयोगस्थलेऽपि तयैव रीत्या तदृयं समुचितम्‌ । अथवा तत्रेवात्नापि 
समानं तात्पर्यनिर्णायकम्‌ । समानत्वपक्षे नामान्तरं तु किञ्चित्‌ कल्पनीयमिति 
तु विषयान्तरम्‌ ॥ | 

शध्प्रकाज्ञकारेण रामार्जुनगतिस्तयोरिति उभयमपि नानार्थकं यत्न तादृषं 
वाक्यमुदाहरणत्वेन उपन्यस्तम्‌ । तत्र द्वयो रित्यनेन प्रकरणादिवज्ञात्‌ कयोश्चित्‌ 
द्योः विरोधिनोः प्रतीतौ तद्िरोधबलात्‌ रामङाब्देस्य भाग्वेऽभिधानियमनम्‌ ` 
अर्जुनङ्ञब्दस्य च कार्तवीर्य इति तदभिपायः । 

१७वुत्तिवार्तिक कारस्तु अत्र विप्रतिपद्यते - यत्रोभयमपि नानार्थकं 
तादूङां वाक्यं विरोधिताया उदाहरणं न भवति, रामपदस्य भागवेऽभिधानियमने 
सति तद्दिरोधपर्यालोचनेन अर्जुनपदस्य कार्तवीरयेऽभिधानियमनम्‌ । सति च 
तस्मिन्‌ तद्विरोधपर्यालोचनेन रामङृब्दस्य भार्गव इत्यन्योन्याश्रयदोषात्‌ । 
तस्मादन्यतरत्‌ पदं व्यवस्थितार्थकं यत्न तादुक्खामेवोदाहरणमुचितमिति राम- 
रावणयोरिवेत्युदाहरणं भवितुमर्हति । रामार्जुनगतिस्तयोरित्यत्न यद्यभिधानियमनं 
प्रतीतिसिद्धं तहिं ङाब्दान्तरसन्निधिं नियामकान्तरमवलम्ब्यैव तद्पपादनीयमिति। 

!“पण्डितराजस्तु वृत्तिकारोक्तं न सहते- अन्यतरत्‌ पदं व्यवस्थितार्थकं 
यत्र ताद्ङमेवोदाहरणम्‌ उचितमिति यदभिप्ेतम्‌ - तत्तुच्छम्‌, रामलक्ष्मणयोखिि 
इत्यत्र यथा तथात्रापि साह चर्यस्यैव नियामकत्वात्‌ । न च रामस्य लक्ष्मणेनैव 
रावणेनापि साहचर्य वर्तते येनेदं घटेतेति वाच्यम्‌, रामहनूमन्तौ, सीतारामौ 
इत्यादेः लक्ष्यस्य सङ्ग्रहाय तस्य सम्बन्धसामान्यपरत्वाङ्गीकारात्‌ 
वध्यघातक भावस्यापि तत्रैवान्तर्भावात्‌ । न चैवमपि सहचरितत्वप्रयोज्यस्यैव 
सम्बन्धस्य साहचर्वङ्ाब्देन ग्रहणमिति वाच्यम्‌, “रघुरामौः इत्यत्र भिन्नकालिकत्वेन ¦ 





१६. कापर. द्वि उ. संयोगादिनिरूपणम्‌ । १७. वृत्तिवा. प्र. प. संयोगादिनिरूपणम्‌ । 
१८. रस, द्वि. आ, संयोगादिनिरूपणम्‌ । 


वृत्तिनिरूपणम्‌ ९१८९ 


“रामायोध्ये ` इत्यन्न चेतनाचेतनत्वेन च सहचरितत्वाभावात्‌ अनुदाहरणत्वापच्चेः । 
तस्मात्‌ सह चरितत्वेन प्रयोज्योऽप्रयोज्यो वा स्व॑विधोऽपि सम्बन्धः 
साहचर्यमिति स्थिते वध्यघातकभावस्यापि तेन सङ्ग्रहात्‌ रामरावणयोरिवेत्यत्र 
खाहचयमेल स्यान्न तु विरोधिता । 

अथ ठन सङ्ग्रहेऽपि वध्यघातकभावं पृथक्कृत्य विरोधितानियामकस्य 
स्वीकार इत्यच्यते तहिं पोष्यंपोषकादिभावमपि पथक्त्य “रामसुग्रीदौ 
टत्यादावपि सित्नत्वादे: नियामकान्तरं स्वीक्रियतामिति पर्यनुयोगापत्तिः । तस्मात्‌ 
प्राचीनोक्तमिव भवदुक्तमप्युदाहरणमङुदखप्‌ 

अन्यतरपदस्य व्यवस्थितार्थकत्वे सत्येव विरोधस्य नियामकत्वमित्यपि 
असङ्गतम्‌, टरिनागमित्यत्र उभयोरव्यवस्थितार्थकत्वे सत्यपि १९'येषां च 
विरोधः जाश्चतिकः` इति सूत्रेण विहितादेकवद्धावात्‌ अभिव्यक्तेन विरोधेन 
क्रमेण सिंहगजयोः अभिधानियमनस्य सम्भवात्‌ । 

यदपि रामार्जुनगतिस्तयोरिति ङब्दान्तरखचिधेरुदाहरणमित्यभित्रेतम्‌ ~ 
तदपि तुच्छम्‌, निषधं पर्य भूभृतम्‌, नागो दानेन राजत इति भवदुक्तोदाहरणात्‌ 
अ्रातितयं वैलक्षण्यात्‌ । तत्न हि द्वयोः ङाब्दयोः नियताथ विहाय 
अर्थान्तिरपरिग्रेऽन्वयो न सम्भवति प्रकृते तु हौर्यादिवण॑नरूपप्रकरणान्तर- 
कल्पने राघवकौन्तेयादीनामर्थान्तिराणां परिग्रहेऽप्यन्वयः सम्भवति । 

अस्माकं तु एतद्धाति - जगच्नराथोक्तं सवमपि न समञ्जसम्‌, 
तथाहि - खम्बन्धसामान्यस्य साहचर्यत्वेऽपि रामरावणयोरिवेत्यत्न न साहचर्य 
नियामकम्‌, तच्छब्दार्थपर्यालोचनेन अनुकलस्यैव सम्बन्धस्य तदर्थत्वेन 
निर्णेयत्वमिति प्रागेव निवेदनात्‌ । यदीदमानादूत्य .एतादृङास्थले सर्वत्रापि 
साहचर्यमेवाश्ङ्क्यते तहिं आक्षेप्तुर्भवतो मतेन किमुदाहरणं स्याद्िरोधितायाः? 
कश्चाङ्ञायो हरेः साहचर्यात्‌ पृथगेव अभिधानियामकम्‌ अभ्युपगच्छतः? 
नहि अनवरस्थितसिद्धान्तस्य वादिन आध्चेपमात्रेण महत्त्वं भवति । न च 
हरिनागमिति पदमुदाहरणम्‌, सम्बन्धसामान्यात्मकस्य साह चर्यस्य कुक्षौ 
विरोधस्यापि निपतनात्‌ । कः खलु विचारवान्‌ स्थलद्वयेऽपि सम्बन्धस्य 
अध २४९4 1 नग # धन 0 

समानत्वे नियामकभेदमभ्युपैति? विरोधाभिव्यञ्जकैकवद्धावेन वैलक्षण्यं 
तु नियामकभेदनिर्णये दुर्बलो हेतुः । तस्मात्‌ रामरावणयोरिवेत्यत्र विरोधस्य 
अभिधानियामकत्वमिति यदुक्तं वृत्तिकारेण तत्साम्प्रतमेव । 
यदपि प्राचीनोक्तमिव भवदुक्तमुदाहरणमपि अङुद्धमेवेत्युक्तम्‌ - तस्य 
क आज्ञाय इत्येव न जायते, पर्यन्ते एवमपि काव्यप्रकाङ्ञागतस्य रामार्जुन- 
गतिस्तयोरिति विरोधितोदाहरणस्यासङ्गतिः स्थितैवेति चेन्न, तयोः कयोश्चित्‌ .. 
 प्रसिद्धविरोधयोः रामार्जुनगती रामार्जुनसदूज्ञी गतिराचरणमिति तदर्थवणने 
विरोधेन प्रस्ताववज्ञात्‌ प्रतीतेन युगपद्धार्गवकार्तवीर्ययोः रामार्जुनज्ञब्दाभिधायाः . 
नियमनस्योपपत्तेः' इति सन्दर्भेण . प्राचीनोदाहरणस्य स्वयमेव समर्थनात्‌। 
ननु प्राची नोदाहरणे गतिस्तयोरित्यस्ति प्रकृते तु तन्नास्तीति चेत्‌ -न 


रामरावणयोरिवेति षष्दयन्तघरितस्यावाक्यत्वेन गतिस्तयोरिति योजने जने ततो . 


वैषम्याभावात्‌ । 
यत्पुनः निषधं पक्य भूभृतमित्यतो वैलक्षण्यस्य सत्वात्‌ रामार्जुनगतिस्तयो 


इत्येतत्‌ जाब्दान्तरसत्रिधेरुदाहरणं न भवतीत्यभिप्रेतम्‌, यच्चापि अन्यतरपदस्य . 


व्यवस्थितार्थकत्वे सत्येव विरोधस्य अयिधातियामकत्वपित्याख्यातम्‌ - तद्भयं 
बादं स्वीक्रियते, सङ्खतत्वात्‌ । तदेवं जगन्नाथकृतं प्रत्याख्यानमंशोन सङ्गतम्‌ 


अंज्ञान्तरेणासङ्खगतमिति दिक्‌ । 
४. विरोधिता - वध्यघातकभावः सहानवस्थानं च । कर्णा्जुनौ, छायातपौ 


इति क्रमेणोदाहरणम्‌ । आद्ये वध्यघातकभावरूपात्‌ विरोधात्‌ कर्णञ्ञाब्दस्य. 
राधेये अर्जुनङाब्दस्य च पार्थे तात्पर्य निर्णीयते । अन्त्ये तु सहानवस्थानरूपोत्‌ . 


तस्मात छायाङाब्दस्य आतपाभावे । 


५. अर्थः - प्रयोजनम्‌ । हरिं मोक्षाय भजतेत्युदाहरणम्‌ ततवतीनि । अन्ने 


मोक्षरूपप्रयो जनेन हरिङब्दस्य विष्णौ तात्पर्य निर्णीयते । एवं स्थाणुं वन्दे 
भवच्छेद इत्यादावपि बोध्यम्‌ । 


६. प्रकरणम्‌ ~ वक्तबुद्धिस्थत्वम्‌ । विवेका रामो दुर्धर्षस्तापसाश्रम ` 
मण्डलम्‌ इत्युदाहरणम्‌ । अत्र वक्ुः वाल्मीकेः बुद्धौ सत्वात्‌ रामरोब्द॑स्य 


दाङ्गारथौ तात्पर्य निर्णीयते । एवं सर्व जानाति देव इत्यादावपि बोध्यम्‌ । 


वृत्तिनिरूपणम्‌ १९१ 


जगन्नाथस्तु वक्त श्रोतृबुद्धिस्थत्वमिति लक्षणमाचष्टे - तन्न, विवध्सितार्थ- 
प्रतिपादनाय वक्त्रा वाक्यस्य प्रयोग इति स्थिते तन्मात्रवुद्धिस्थत्वस्य ग्राह्यत्वात्‌ 
श्रोतृबुद्धिस्थत्दस्य अनपेध्ितत्वाच्च । | 
७. लिङ्धन्‌ - नानार्थकङब्दबोध्यै कार्थमान्नगतो धर्मः । कुपितो भृभुत्‌ 
इत्युदाहरणम्‌ । सन्न . कोपरूपधर्मस्य राजमात्रे वृत्तिः न पुनः पर्वत इरि 
राजनि तात्य निर्णीयते । . 
८. -छब्दान्तरचन्नि। यः - नानार्थकपदैकार्थमात्रसंसर्ग्य्थन्तरवाचकपद- 
समभिव्याहारः । निषधं पङ्य भूभृतम्‌ इत्युदाहरणम्‌ 1 अत्र निषधजब्दस्य॑ 
पयतविङोपः जनपदविङोषश्वार्थः । भूभृच्छब्दस्य राजा पर्वतश्च ।' हयोः 
ङञब्दयोः समानविभक्त्यन्तत्वेन प्रयोगादभेदेनान्वय इति स्थिते पर्वतविङोषस्य 
पर्वतसामान्येनैव सम्बन्धो घटते न तु अन्यस्यान्येन । अतोऽत्र पर्वतसामान्य- 
मात्रेऽन्वयिनोः निषधाख्यपर्वतविशोषस्य वाचको यः निषधङ्ानब्दः 
तत्समभिव्याहारात्‌ भूभृच्छन्दस्य पर्वते, निषधाख्यपर्वतविशोषमानरेऽन्वंविनः 
पर्वतसामान्यस्य . वाचकः यो भूभृच्छन्दः तत्समभिव्याहारात्‌ निषधञब्दस्य 
पर्वतविरोषे तात्पर्य निर्णीयते । 
` नन भभृच्छन्दस्य पर्वतेऽभिधानियमने सति तच्छन्दसमभिव्याहार्बलात्‌ 
निषधङ्ञाब्दस्य ठद्दिङोषेऽभिधानियमनम्‌, सति च तस्मिन्‌ तच्छब्द- 
समभिव्याहारवलात्‌ भूभृच्छब्दस्य पर्वत इत्यभिधानियमनयोः परस्परपेध्छित््वात्‌ 
अन्योन्याश्रय इति चेत्‌ - अत्न हि अन्यस्मित्नर्थऽभिधानियमने अभिधा- 
नियमनान्तरं नापेक्ष्यते किन्तु अन्यार्थप्रतिपादकङाब्दस्य सन्निधानम्‌ । ङाब्दयोश्च 
वाक्योच्चारणकाल एव सिद्धत्वात्‌ नान्योन्याश्रय इति वृत्तिवातिंककारः। 
जगन्नाथः युनः अथन्तिरस्यार्थान्तरेण अन्वयस्यासम्भवात्‌ युगपत्तयोरेव 
अर्थयोः अभिधानियमनमिति नान्योन्याश्रय इति रमणीयमाच्ष्टे । ` 
नन्वेतत्सर्वमस्तु, किन्तु सज्ञङ््चक्रो हरिरित्यादावपि सज्ाङ्खदक्रशब्द- 
सत्रिधानादेव हरिङब्दस्य विष्णौ अभिधानियमनसम्भवे संयोगरूप- 
नियामकान्तरस्य स्वीकारः कुत इति चेत्‌ - संयोगस्थले शाङ्खचक्रादिरूपेणार्थे 
योऽन्तरङ्गः सम्बन्धः तद्वलात्‌ हर्यादिङ्ञब्दस्य कुत्रचिदर्थेऽभिधानियमनम्‌, 

प्रकृते तु निषधाद्र्थप्रतिपादकेन ङब्देन यो बहिरङ्गः सम्बन्धः तद्रलात्‌ भूभृदादिङ्ञब्दस्य 
कुत्रचिदथेऽभिधानियमनपिति वैलक्षण्यादिति वृत्तिवातिंककारः। 

वस्तुतस्तु यत्रार्थस्यार्थेन सम्बन्धः तत्र ङाब्देनापि सम्बन्धो वर्तते यत्र 
पनः उब्देन तत्रा्थेनापि सम्बन्ध इति समाधानमिदं न युक्तम्‌ । तस्मात 
एकत्र एकार्थकेन ञब्देन सम्बन्धः अन्यत्र नानार्थकेनेत्येव वैलक्षण्यं वक्तव्यमिति 
मामकीना मतिः । | 
 प्रकाङ्ञकारस्तु नियतार्थकङब्दसामानाधिकरण्यं जब्दान्तरसन्निधि 
देवस्य त्निपुरारातेरित्युदाहरणम्‌ । अत्र त्रिपुरारातिङ्ञब्दसामानाधिकरण्यात्‌ 
नानार्थकस्य देवङ्ाब्दस्य भगवति हिवेऽभिधानियमनम्‌ इत्यभिप्ेति - तदसत्‌, ` 
समभिव्याहतङञाब्दस्य नियतार्थकत्वे लिङ्खेनैव अभिधानियमनसम्भव इति 
पृथक्‌ नियामकस्वीकारस्य असङ्खतत्वात्‌, कुपितो भूभृदित्यादौ लिङ्खोदाहरणे 
अतिव्याप्तेश्च । न च सामानाधिकरण्ये ङाब्दान्तरसत्िधिः वैयधिकरण्ये लिङ्गमिति 
वाच्यम्‌, कुपितो भूभृदित्यादौ अतिव्याप्तेः तादवस्थ्यात्‌, भूभृतः कोप इति 
मनाक्‌ परिवर्तिते वाक्ये शाब्दान्तरसननिधानस्वीकारप्रसङ्ाच्च । अन्यच्च, 
 नियामकभेदनिर्णये सामानाधिकरण्यवैयधिकरण्ययोः अप्रयोजकत्वम्‌, अत 
एव सङ्ञाङ्कचक्रो हरिरित्यतो हरौ सङङ्खचक्रत्वमित्यत्न संयोगादतिरिक्तस्य 
अभिधानियामकस्य कल्पनं वारितं भवति, निषधं पङ्य भूभृतमित्यतो नागो 
दानेन राजत इत्यन्न तस्यैवाभिधानियामकस्य निर्णयश्च सङ्गतो भवति । न 
चानयोरुभयोः वाक्ययोः ङाब्दान्तरसत्रिधेः लक्षणस्य सङ्गतिः, आद्ये 
नियतार्थकत्वाभावात्‌, अन्त्ये सामानाधिकरण्यस्याप्यभावात्‌ । अतो देवस्य 
त्रिपुरारातेरित्यत्र लिङ्गमित्येव युक्तम्‌ । 

एतेन अस्मिन्‌ प्रसङ्गे २°चूडामणिदीक्षितेन यदुक्तम्‌ ~ असाधारणधर्मस्य 
गुणक्रियारूपत्वे लिङ्गम्‌, यथा - कुपितो भूभृदित्यादौ । अन्यरूपत्वे ङाब्दान्तर- 
सच्निधिः, यथा - देवस्य त्रिपुरारातेरिति । यच्चापि पुनः - नागो दानेन राजतः 
इत्यत्रान्योन्याश्रयान्न अभिधानियमनमिति - तन्नादर्तव्यमिति बोध्यम्‌ । 
९. सामर्थ्यम्‌ - कारणत्वम्‌ । मधुना मत्तः पिक इत्युदाहरणम्‌ । अन्न 


२०. काद. द्व उ. संयोगादिनिरूपणम्‌ । 

कोकिलमादनकारणत्वरूपेण सामर्थ्येन मधुङ्ञाब्दस्य वसन्ते तात्पर्य निर्णी यते । 
१०. ओचिती - योग्यता । भजत हरिं भवतापहरम्‌ इत्युदाहरणम्‌ । अत्र 
शवतापहरणयोग्यतया हरिङाब्दस्य विष्णौ तात्पर्य निर्णी यदे । 

नन अर्थसासथ्यौचितीष सिथः किं वैलक्षण्यम्‌, त्रिष्वपि च्छार्यकारणभावस्य 
समानत्वात्‌ ~ अद्र वृत्तिवार्तिककारोऽथिपरैति, अथोंदाटरणे चतुर्थ्या कार्यस्य 
चिरैङ्धः । लामथ्यौ दाहरणे तृतीयया निर्देङ्ञाः। ओचित्योदहरले तदुभयाभावेऽपि 
दोर्दतामात्रेण समभिव्याहारवक्ञात्‌ कार्यकारणभावस्य अवगमः ॥ 
६६. टेङाः ~ नगरादिः स्थलविोषः । क्षीरसागरे हरिः डत इत्युदाहरणम्‌ । 

ध्षीरसागररूपदेकोन हरिङाब्दस्य विष्णौ पूर्ववत्‌ । 
१२. कालः - सूयदिः सञ्चारः, तदनुमेय: पदार्थविङोषो वा । स च 
दिवसादिः । निशि चित्रभानुर्विभातीत्युदाहरणम्‌ । अन्न निज्ञाकालेन चित्रभानु- 
ङब्दस्य अग्नौ तात्पर्य, निर्णीयते । 
६३. व्यक्तिः - उान्दगतं लिङम्‌ । मित्रो भाति, मित्रं भातित्युदाहरणम्‌ । 
नर मित्दङब्दात्‌ पुंनपुंसकलिङ्गाभ्यां क्रमेण सूर्ये सुहृदि च तात्पर्य निर्णीयते । 
९४. स्वरः - ताल्वादिस्थानेषु ऊर्ध्वादिभागनिष्यन्नत्वम्‌ उदटात्तादिकम्‌ । 
तिख एव साहस्योपसदो द्यदज्ाहीनस्येति श्रुतिरुदाहरणम्‌ । अत्राहीनङ्ञल्दस्य 
` मध्योदात्तस्वरेण अहर्गणसाध्यसुत्याके द्वादङ्ाहाख्ये ऋ्रतुविङोषे तात्प 
निर्णीयत । यदि पुनः आद्यदात्तस्वरः तहिं हीनो नेति एप्पुरुषात्‌ उत्तमे 
तात्पर्यस्य निर्णयो भवति । एवम्‌ इन्द्रङात्रुर्वर्धस्व इत्यादिकम्‌ उदाहरणमूह्यम्‌ । 
आदिङाब्देन अभिनयापदेङ्ञादीनां परिग्रहः । 
६५. अभिनयः - विवक्षितार्थप्रकाङ्ाको हस्तादिव्याएारः । चेष्टेति यावत्‌, 
यथा - 

२१एदृह मे तथणि आ एदृहमेत्तेहिं अच्छिवत्तेहिं । 
एहम त्ताबत्था एदहमेत्तेहिं दिअएहिं ॥ 


१. एतावन्मात्रस्तनिका एतावन्मात्राभ्यामक्षिपन्नाभ्याम्‌ । 
एतावन्मात्रावस्था एतावन्मात्रैदिवसेः ॥ छाया । 

















१९४ सादहित्यवल्लरी 


अत्र हस्ताद्यभिनयेन एतावच्छब्दस्य कमलकोरकारिपरिमाणविङोषे तात्पर्यं ` 
निर्णीयते । 
१६. अपदः - विवक्षितार्थस्य जङ्घग्राहिकया - निर्द्ङ्ञाः, यथा - 

२रडतः स दैत्यः प्राप्तश्रीर्नेत एवार्हति ` क्षयम्‌ । 

| ` विषवृक्षोऽपि संवर्ध्य स्वयं छेत्तुमसाम्प्रतम्‌ ॥ 

अत्र अङ्खल्या स्वस्य निर्देहोन इत इत्यस्य वक्तरि तात्पर्य निर्णीयते । 
तदेवं वृत्तं तात्पर्यनिर्णायकविवेचनम्‌ । ` 

` एषु पर्यन्ते जगन्नाथस्य तावदिदं मतम्‌ - रभ्वस्तुतस्तु संयोगादीनाम्‌ 
असाधारणत्वे नानार्थकङ्ञब्दस्यार्थविङोषे सङ्कोच एव न सम्भवति, 
नियामकानामसङ्कचितत्वात्‌ । अथ प्रसिद्धत्वादिनां तेषामसाधारणताबुद्धिः 
यथाकथच्चित्‌ सम्पाद्यते तदा प्रायो लिङ्गभेदा एवैते न तु सर्वथैव स्वतन्त्रा 
इति बोध्यम्‌ ॥ साधु खल्विदमभिधानं जगन्नाथस्येति दिक्‌ ॥ 


सत्यभामावेडन्टसुबरह्मण्यभट्रयोस्सुतस्य लक्ष्मीनारायणभट्रस्य कृतौ 
साहित्यवल्लयाः वृत्तिनिरूपणो नामं 


पञ्चमः स्तबकः. ॥ 
€ . 





२२. कुमार. हि. स. ङलो-५५. २३. रस. दहि. आ. संयोगादिनिरूपणम्‌ । 





| श्रीरस्तु ॥ 
घषर; स्तबक. 
काल्यप्रभेदनिरूपणम्‌ 


वाणीं नमामि सितवस्त्रविभषिताङ्गीं 
मायूरपिच्छसदूङ्ञं कचसुद्रहन्तीम्‌ + 
वीणारवेण मुखरीकृतभङ्घपङ्धि 
हंसांश्च हंसकरवेण मृदु नर्तयन्तीम्‌ ॥ 
काव्यप्रभेदे विमर्ञाकानां मतभेदो वर्तते । तत्र प्रायेण सर्वेऽपि 
जआलङ्कारिका काव्ये त्रैविध्यमभ्युपयन्ति । विश्वनाथो द्वैविध्यम्‌ । जगन्नाथस्तु 
चातुर्विध्यम्‌ । सर्वमेतत्‌ यथाक्रमं निरूप्यते । तत्र प्रथमं ध्वनिरिति प्रभेदे 
विमतिः प्रटङर्यते - 
९. उत्तमकान्यम्‌ 
व्यञ्जनाविषयोऽर्थो व्यङ्ग्यः । खस च वस्तुरूपोऽलङ्काररूपो रसरूपश्चेति 
: त्रिविधः । तत्र व्यङ्ग्यस्य वस्त्वलङ्कारात्पकत्वे मध्यमं काव्यम्‌ । रसात्मकत्वे 
पुनरुत्तममिति प्रागेव निवेदितम्‌ । 
* प्राचीनानां मतम्‌ 
प्राचीनास्तु त्रिविधस्यापि व्यङ्ग्यस्य वाच्यांदप्रधानत्वे गुणीभतव्यङ्ग्यमिति 
मध्यमं कान्यम्‌ प्रधानत्वे तु ध्वनिर्नाम उत्तममित्यामनन्ति, यदाहानन्द्वर्धनः - 
ध्यल्नार्थः ङन्दो वा तमर्थमुपसर्जनीकृतस्वार्थौ । 
न्यडः कान्यविङोषः सख ध्वनिरिति सूरिभिः कथितः ॥ 


अत्र विकल्पार्थस्य वाकारस्य प्रयोगात्‌ अन्यतरस्य ग्रहणे “व्यदधुः इति 


"उपसर्जनीकृ तस्वार्थोः इति च द्विवचनान्तस्य विङोषणद्वयस्यानन्वय इति 


१. ध्वनि. प्र.उ. का-१३. 

तद्ूरीकरणाय तदु भयपरामर्हिन “उभौ इत्यस्याध्याहारः । एवमपि तस्य 
विकल्प्यतयैव प्रतीतिरिति पक्षान्तरे ठान्देऽर्थे च विङञोषणस्यानन्वयः तदवस्थः 
तथापि विथिन्रवचनकानां विङोष्याणां समभिव्याहार - यत्परं तदानुगुण्येनैव 
विङोषणस्य योजनपिति दोषाभावः । अत एव “रामो वा कृष्णो वा उभौ वा 
यानमारूढौ त्वरितं ग्रामं गच्छताम्‌ इति द्विवचनान्तत्वेनैव प्रयोगः न तु 
एकदचनान्तत्वेन । एतेन रामे कृष्णे च गमनकर्तृत्वमिव पक्षान्तरे ङब्दे अर्थे 
च विङोषणस्यान्वय आर्थ इत्युक्तं भवति । अर्थः ङाब्दो वेति पृथक्‌ ग्रहणं ` 
तु एकै कस्यापि व्यञ्जकत्वं ख्यापयितुम्‌ । एतेन रदिहि मन्दायते तेज 
इत्यादौ अर्थमात्रे, “उच्चर्द्धरकीलालः शुङ्खुभे वाहिनीपतिः इत्यादौ च ङाब्दमाक्रे ¦ 
व्यञ्जकत्वदङनिऽपि नासङ्गतिरिति बोध्यम्‌ । तथा च कारिकाया अयमर्थः - 
यत्रार्थो गुणीकृतात्मा, ङान्दो वा गणीकृतार्थः, उभौ वा गुणीकृतस्वार्थ 
तं प्रतीयमानमर्थमभिव्यद्ः स काव्यविहोषो ध्वनिरिति रसिकैराख्यातम्‌ ॥ 
ध्वनिरित्ययं ङाब्दः ङाब्दनार्थकात्‌ ध्वनते: ओणादिक टप्रत्यये सति 
निष्यद्यते । निष्पन्नस्य तस्य व्युत्पत्तिभेदात्‌ अनेकस्मिननर्थेऽवस्थानम्‌, यथा - 
° ध्वनतीति प्रत्ययस्य कर््र्थकत्वे ध्वनिर्व्यञ्जकः ङान्दः ताद्ङ्ञा एव चार्थः। 
° ध्वन्यत इति कर्मार्थकत्वे ध्वनिः प्रतीयमानोऽर्थः । 
° ध्वननमिति भावार्थकत्वे ध्वनिः व्यञ्जनान्यापारः । 
° ध्वन्यतेऽ इत्यधिकरणार्थकत्वे ध्वनिः काल्यविङोषः । 
सर्वेषामेतेषां ध्वनिङाब्देन व्यवहारे वैयाकरणानां दनं मूलम्‌ । ते हि 
वर्णाभिव्यङ्ग्यस्य स्फोटस्य वाचकत्वमिच्छन्ति । न च वर्णानामेव वाचकत्वम्‌, 
आङ्ुविनाहित्वेन समुदायस्य असम्भवात्‌ । नापि प्रत्येकं वर्णस्य, द्वितीयादीनां 
नैर्थक्यप्रसङ्घात्‌ । नापि पूर्वपूर्ववर्णानुभवसञ्जातसंस्कारजन्यस्मृत्युपारूढैः 
वर्णैः सहितस्य चरमवर्णस्य, अनुभवक्रमेणैव स्मृतिरित्यत्र मानाभावेन रसजाब्दं 
ङण्वतां सर इति बोधापत्तेः । तस्मात्‌ घट इत्यत्र घकारादिषु वर्णेषु क्रमेण 


तस्यामेव रघोः पाण्ड्याः प्रतापं न विषेहिरे ॥ उल्लेखः, सा.द; चपः 
३. खनिकष्यज्यसिवसिवनिसनिध्वनिग्रन्थिचलिभ्यश्च, उणादि, ५८९. 


काव्यप्रभेदनिरूपणम्‌ १९७ 


श्रूयमाणेषु रफुटस्फुटीभवतः स्फोटस्य विसर्गोच्चारणे सति अत्यन्त- 
स्फुटत्वेनाधिव्यक्तिः । स्फुटत्यर्थोऽस्मादिति स्फोटयत्यर्थमिति वा स्फोटङाब्दस्य 
व्युत्पत्तिः । यद्यप्ययं स्फोटो विभुः तथापि वर्णरूपोपाधिवजात्‌ परिमितोऽनेकश्च । 
उप्राधिभेदात -उपटितेऽपि भेद इति घटज्ञाब्दश्रवणे न पटरूपार्थस्य बोधसम्भवः । 
_जब्दङब्दवाच्यत्वं च परमार्थतोऽस्यैव स्फोटस्य तदुव्यञ्जकवर्णसम्‌दाये तु 
भाक्तम्‌ । अयं स्फोटो ब्रह्म यथा जीवो वेदान्तिमतेन । साधुभिरेव ञान्दैरस्य 
साधीयसी अशधिव्पक्तिः । तदर्थमेव ङाब्दानामन्वाख्यानमिति येषां मतं तदनुसारेण 
स्फोटस्य व्यङ्ग्यत्यं वर्णानां च व्यञ्जकत्वम्‌ । व्यञ्जकानःमेतेषां 
नादापरपर्यायतयां ध्वनन्तीति कृत्वा ध्वनिङाब्देन व्यपदेकाः, . तदः 
°प्रत्ययैरनुपाख्येयैः ग्रहणानुगुणै स्तथा । 
ध्वनिप्रकाहिते ङाब्दे स्वरूपमवधार्यते ॥ 

जाब्दश्चात्न स्फोटः । तस्मिन्‌ ध्वनिप्रकाहितत्वं च वर्णाभिव्यक्तत्वम्‌ । 
ततस्तेषामेव सरणिमनुरुन्धानैः रसिकैः व्यञ्जकत्वसाम्यात्‌ उाब्देऽ्थे च 
ध्वनिरन्देन व्यपदेङः कृतः यश्चाधुनापि अविच्छिन्नः प्रवर्तते । तदेदं 
जाब्दस्यार्थस्य च ध्वनित्वम्‌ । 

व्यङ्ग्यस्य ` ध्वनिङाब्देन व्यवहारेऽपि तेषामेव दङनिं मूलम्‌ - ते हि ङाब्द 
संयोगजो विभागजः ङान्दजश्चेति त्रिविध इत्यभ्युपयन्ति । द्योर्वस्तुनोः 
संयोगे सति यः शब्दः स संयोगजः, यथा - दण्डादिना भेयदिः ताडने 
नाभिरन्धोत्थितमारुतेन च ताल्वादिस्थानस्याहनने सति समुत्पन्नः । वस्तुनः 
` कस्यचित्‌ द्विधाभवने यः शाब्दः स वियोगजः, यथा - पटदेः विभेदने 
शाखादेश्च वृक्षादितः पृथग्भवने सति समुत्पन्नः । राब्दजस्तु सः यः ङाब्दांत्‌ 
समुत्पन्नः ¦ सरसि पाषाणप्रक्षेपादिना तरङ्गे कस्मिंश्चित्‌ समुत्न्ने तत्तोऽन्य 
ततोऽन्य इति तरङ्णां यथा परम्परा काचित्‌ समुत्पद्यते यस्यामन्तिमश्च 
 तटोपविष्टानामस्माकं पादं स्पृङ्ाति तथा प्रागुक्तेन केनचित्‌ कारणेन प्रदेहो 
कस्मिंश्चित्‌ राब्दे समुत्पन्ने ततोऽन्यः ततोऽन्य इति काब्दानां परम्परा काचित्‌ 


४. वाक्य. ब्रह्मकाण्ड ;, का-८९. 

समुत्पद्यते यस्यामन्तिमश्च अस्माकं श्रवणकुहरं प्रविङ़ति । तदिदं वीचीतरङ्क- 
न्यायेन ङब्दोत्पत्तिरित्युच्यते । अत्र यः प्रथमः ङाब्दः तस्य स्फोटङाब्देन 
व्यवहारः द्वितीयादीनां तु ध्वनिङाब्देन, तदुक्तम्‌ - 
“यः संयोगविभागाभ्यां करणैरुपजन्यते । 
स स्फोटः ङाब्दजाः ङाब्दा ध्वनयोऽन्यैरुदाहताः ॥ 

तत्र प्रथमङञाब्दात्‌ दितीयस्य द्वितीयाच्च तृतीयस्योत्पत्तौ यः क्रमो टुङ्यते 
स एव वाच्यात्‌ व्यङ्ग्यस्य प्रतीतावपि । तत्र पुनः मविरिष्टस्य द्वितीयादेः 
ङाब्दस्य ध्वनिङाब्देन व्यपदेङो प्रवृत्ते ततुल्यस्य व्यङ्ग्यस्यापि तथा व्यपदेङघो 
न दोषायेति सोऽपि ध्वनिङब्देन व्यपदिष्टो रसिकैः । ननु भोः! एवं सति 
रसादिव्यङ्ग्ये क्रमस्यैवाभावात्‌ कथं ध्वनिङाब्देन व्यपदेङ्ञः - भ्रान्तोऽसि, 
तत्रापि हि सूच्यनुवेधे ङातपत्रपत्रेष्विव क्रमोऽवङ्यं वर्तते किन्तु लघुत्वात्‌ 
न लक्ष्यत इति विषः । तदेवं व्यङ्ग्यस्य ध्वनित्वं स्पष्टम्‌ । 

केचित्त कदम्बमुकुलन्यायेन कान्दोत्पत्तिमिच्छन्ति ~ यथा कदम्बमुकुलः 
सर्वास्वपि दिक्षु युगपदेव प्रसरति प्रसृतश्च जलपतिततैलवबिन्दुरिव विस्तुतो 
भवति तथा राब्दोऽपीति तेषां मतिः । एवञ्च तन्मतेन एकस्यैव ब्दस्य 
सर्वासु दिक्षु व्यापनमिति क्रमस्य दुर्वचत्वम्‌, ततश्चात्र तच्यायस्य 
अनभिप्रेतत्वमिति बोध्यम्‌ । 

व्यापारस्यापि ध्वनिङाब्देन व्यपदेङ्ञाः । वर्णेषु मात्रादिपरिमाणेन नियतेष्वपि 
दू तविलस्वितत्वादिव्यापारवज्ञात्‌ परिमाणान्तरं सम्पन्नमिव भासते, यथा 
गाने सामर्षवचने तथाविधे चान्यत्र । तथापि ध्वनिङ्ञाब्दवाच्यैरेतैः व्यापारैः 
स्फोटस्तावत्‌ भेदं न प्राप्नोति, तदुक्तम्‌ - | 

ध्ङञाब्दस्योर्ध्वमभिन्यक्तेवृत्तिभेदे तु वैकृताः । 
ध्वनयः समुपोहन्ते स्फोटात्मा तैर्न भिद्यते ॥ 

तदेवमुच्चारणातिरिक्तस्य दूतविलम्बितत्वादेः व्यापारस्य तैः ध्वनिङब्देन 

व्यपदेङ्ञो कृते तत्तुल्यस्य व्यञ्जनानामकस्य व्यापारस्यापि तथा व्यपदेङो 


५. वाक्य. ब्रह्मकाण्ड ः, का-१०९१. ६. वाक्य. ब्रह्मकाण्ड :. का-७६. 

नूनमौचित्यपल्चदि । तदेवं व्यञ्जनाया ध्वनित्वम्‌ । एवं जाब्दस्य अर्थस्य 
व्यङ्ग्यस्य व्यञ्जनायाश्च ध्वनित्वे सिद्धे तत्समुदायरूपस्य काव्यस्यापि 
तस्सिद्धिरिदि न तदर्थं प्रमाणमर्थनीयम्‌ । 

एवल्यैतस्य मतेन व्यङ्ग्यस्य प्राधान्ये ध्वनिः । प्राधान्यं च चमत्कारकारित्दम्‌, 
यदुक्तम्‌ -- «चारुत्तोत्कर्षनिबन्धना टि वाच्यव्यङ्ग्ययोः प्राधान्यविवक्षा ॥ 
समासोदःयादिद्‌ व्यङ्ग्यस्य सद्भावेऽपि प्राधान्याभावान्न ध्वनित्वम्‌ । क्वयित्‌ 
अलद्कारत्वग पारप तऽप्यथं प्राधान्यस्य प्रतीतौ ध्वनित्वमेव नालङ्कारत्वम्‌। 
तदव॑ व्धञ्जकात्‌ व्यङ्ग्यस्य प्राधान्ये ध्वनिरिति मतमस्य स्थितम्‌ ॥ 

मस्मटस्य सतन तावदिदं ध्वनेर्लक्षणम्‌ - 

“इदमुत्तममतिङ्ञायिनि व्यङ्ग्ये वाच्यात्‌ ध्वनिः बुधैः कथितः ॥ 

अत्रातिङ्ञायितत्वं प्राधान्यम्‌ । तच्च चमत्कारकारित्वात्‌ न भिद्यते । अत 
ए्वासुन्दरव्यङ्ग्यस्य अचमत्कारकारित्वे पर्यवसितस्य गुणीभूतव्यङ्ग्यत्वेन 
परिगणनं तत्कृतं सङ्गच्छते । तथा च वाच्यात्‌ व्यङ्ग्यस्य प्राधान्ये ध्वनिरिति 
लक्षणं. पर्यवसन्नम्‌ । पूर्वत्र व्यङ्ग्यस्य प्राधान्यं ङाब्दाथपिक्षम्‌ इह तु 
वाच्यमात्रापेक्षमिति सृक्ष्मो विङोषोऽनुसन्धेयः । 

दर्पणकारेण पुनः एतदेव वाक्यान्तरेणाख्यातम्‌ - 

°दाय्यातिज्ञायिनि व्यङ्ग्ये ध्वनिस्तत्कान्यमुत्तमम्‌ ॥ 
जगन्नाथेन पुनरिदमुच्यते - 
१० ङब्दार्थौ यन्न गुणीभावितात्मानौ कमप्यर्थमभिव्यङ्कः तदाद्यम्‌ ॥ 

लाब्दार्थयोः गुणी भावितत्वोक्त्या व्यङ्ग्यस्य प्राधान्यम्‌, कमपीत्युक्त्या 
चमत्कारकारित्वं च विज्ञायते । अत एवास्य मतेन प्राधान्यचमत्कारकारित्वयोः 
भेदः सिध्यति । अत एव च यत्न व्यङ्ग्यमप्रधानमेव सच्वमत्कारकारणं तदट्‌ 
द्वितीयम्‌ ` इत्यग्रधानव्यङ्ग्यस्य चमत्कारकारित्वे द्वितीयः प्रभेद इत्यङ्गीकारोऽपि 
सङ्गच्छते । एवं चास्य मतेन व्यङ्ग्यस्य ङब्दाथपिक्षे प्राधान्ये सति ध्वनिरिति 
लक्षणं फलितम्‌ । 
७. ध्वनि, तृ.उ. का-३४. ८. का.प्र. प्र.उ. का-४. 
९. सा.द. च.प. का-९. १०. रस, प्र.आ. काव्यप्रभेदनिरूपणम्‌ । 

अन्न ध्वनिकारस्य जगन्नाथस्य च मतेन व्यङ्ग्यस्य प्राधान्यं ञब्दाथपिक्षम्‌ 
अन्ययोर्मतेन वाच्यमात्रापेक्षमिति तथा जगन्नाथस्य मतेन प्राधान्यचमत्कार- 
कारित्वयोः भेद अन्येषां त॒ मतेनाभेद इति साम्यवैषम्यविवेकः। `. 


* पाचीनमतानां परिङ्ञीलनम्‌ 


` वस्तुतस्तु सर्वमेतत्‌ अविचारितरमणीयम्‌, यत्तावदुक्तम्‌ आनन्दवर्धनेन 
यत्रार्थः ङाब्दो वा तमर्थम्‌ उपसर्जनीकृ तस्वार्थाविति .- . तन्न, वचनभेदात्‌ 
विशेषणयोः अन्वय एव न सम्भवतीति वाक्यस्यासाधुत्वात्‌ । न च उभाविति , 
विङोष्यस्याध्याहारे नानुपपत्तिरिति वाच्यम्‌, अर्थः ब्दो वेति वाकरारस्य 
एकत्रैव प्रयोगात्‌ अध्यहारे मानाभावात्‌ । नहि “रामेण कृष्णेन वा ग्रामो 
गन्तव्यः" इत्युक्तौ पक्षान्तरे उभयोरपि गमनं प्रतीयते । यदि पुनः रामेण वा 
कृष्णेन वा इत्युभयत्रापि प्रयोगः तहिं कथच्चित्‌ स्यादपि किन्त्वत्र तथा 
नास्ति । ननु बाधकाभावात्‌ अनुकूलविङोषणस्य च सत्त्वात्‌ तत्प्रतीयत इति 
चेत्‌ - मैवम्‌, अन्यत्रान्यतरस्य ग्रहणार्थं वाकारस्य प्रयोगः अन्यत्र चोभयोरपि 
ग्रहणार्थमध्याहारे रथमध्याहारे यत्न इति विप्रतिषेधात्‌ । नहि विप्रतिषिद्धावर्थ जातुचित्‌ 
सिद्धिमुपगच्छतः । 
किल्ार्थस्य गुणीभावे सम्भवत्यपि जाब्दस्य गुणीभावः कथम्‌? 
विजातीयत्वात्‌ । प्रधानाप्रधानभावो हि सजातीययोरेव न पुनः विजातीययोरपि। 
अत एव हंसात्‌ मयूरः प्रधान इति मयुराद्रा हंस इति बुद्धिः न कस्यापि 
प्रेक्षावतः सम्भवति । चमत्कारित्वादेव प्राधान्यमित्यभिधानात्‌ तत्सम्भवतीति 
चेत्‌ ~ मैवम्‌, प्राधान्ये विवक्षितत्वादिकं निमित्तम्‌ चमत्कारित्वे गोप्यत्वेनेति 
निमित्तभेदस्यैव जागरूकत्वात्‌ । | 
अन्यच्च व्यङ्ग्यस्य हि वस्त्वलङ्काररसत्वात्मना त्रैविध्यम्‌ । वस्त्वलङ्कारयो श्च 
रस एव विश्रान्तिरिति तस्मिन्‌ तद्द्वयापेक्ष प्राधान्यमनिच्छतापि अङ्गीकर्तव्यम्‌ । 
तदित्थमवयवभेदेन गुणप्रधानभावे स्थिते समस्तस्यापि तस्य वाच्यापेक्ष- 
प्राधान्यमात्रेण ध्वनित्वं तत एव चात्मत्वं निश्चीयमानं कथं युज्यते? नह्यात्मत्वेन 
निर्णी तस्यार्थस्यावयवे अवयवान्तरापेक्षो गुणप्रधानभावः सम्भवति 

सारभृतत्वभङ्गप्रसङ्घात्‌ । अपरं च, काव्यस्यात्मा ध्वनिरिति घोषणसपि न 
युक्तम्‌, {णीभूतव्यङ्ग्यघटितस्य व्यङ्रयज्ञुन्यस्य वा काव्यस्य अनात्सकत्वापततैः | 
न चे्णपत्तिः, कविप्रवत्तेः टङ्ञानात्‌ । एतेन यद्यल्लक्षणान्तरं तत्सर्व प्रायेण 
निराकृतं देदिदव्म्‌ । अतोऽन्यदेव लक्षणमत्र कर्त॑व्यमित्यस्माकं रपि 

* कस्तावर्दन्न निर्णयः स्राम्पतम्‌? 


काव्ये रखस्तावत आत्मभूत इत्यत्र न कस्यापि विप्रतिपत्तिः । पनश्च 
वस्त्वलड्रयोः वाच्ययौः व्यङ्ग्ययोः वा पर्यन्ते रस एव विश्रान्तिरित्यत्रापि ¦ 
नास्त्येव < । ततश्च रसस्य गाढत्वेन व्यञ्जकत्वे काव्यस्य प्रकृष्त्वम्‌ 
अन्यथा तु नैवेति विभागः सर्वेषामभ्युपेयो युक्तश्च । गाढत्वेन व्यञ्जकत्वं 
साक्षात्‌ रसस्य व्यञ्जने, प्रकारान्तरेण व्यञ्जकत्वं तु पारम्पर्येण अर्थात्‌ 
वस्त्वलङ्कारयोः व्यञ्जने । प्रकृष्टाप्रकृष्टतयैवात्न विभागः चिकीर्षितः न पुनः 
असङ्धीर्णतया समप्राधान्यपर्यवसायिन्या । तस्मादिदं तावत्‌ उत्तमकाव्यस्य 
लक्षणं सिद्धं भवति - | 

रसरूपार्थव्यञ्जकौ ङाब्दार्थ उत्तमं काव्यम्‌ ॥ 


ट व्यङ्ग्यस्य ब्राधान्येऽत्यन्तप्रकृष्टत्वं ध्वनिङब्देन व्यपदेङञाश्च । गुणत्वे 
प्रकृ्त्वमात्नं गुणीभूतव्यङ्ग्यज्ञब्देन व्यपदेङ्ञाश्च । यद्यप्ययं विषो वर्तते 
तथापि न ` तस्यानयोः स्वतन्त्रप्रभेदविधायकत्वम्‌ किन्तु एकस्मिन्नेव 
अवान्तरप्रभेदताजनकत्वम्‌ । तत्रार्थानां व्यञ्जकत्वं विभावादिरूपत्वेन । 
काब्दानां तत्त्वं तु समानजातीयवर्णप्राचुर्यवत््वेन । सैव रीतिरिति स्थितौ 
ङाब्दानां रसव्यञ्जकत्वं रीतिमत्वेनेति सिद्धं भवति । वर्णानां रसव्यञ्जकत्वं 
ध्वनिकारेणाप्युक्तम्‌ - 

६ङाषौ सरेफसंयोगो ढकारश्चापि भूयसा 1: 
विरोधिनः स्युः शुङ्घारे तेन वर्णां रसच्युतः ॥ 
त एव तु निवेङ्यन्ते बीभत्सादौ रसे यथा । 


1 तदा ठ (पवनय वा त वर्णा रसच्युतः ॥ 
११ ध्वनि. तृ.उ. का-३.४. 

यद्यप्यन्न वर्णानां . व्यजञ्जकत्वमुक्तम्‌ तथापि केवलानां तेषामप्रयोगात्‌ 
तदवयवकेषु ङाब्देषु विश्राम्यतीति नासङ्गतिः । एतेनात्र कन्दानां स्वरूपेणैव 
व्यञ्जकत्वमित्यक्तं भवति । एवं चात्र व्यञ्जकत्वं ङाब्दङक्तिमूलव्यङ्ग्ये 
अर्थसापेक्षङ्ञाब्दगतम्‌ अर्थ्ञाक्तिमूलव्यङ्ग्ये अर्थगतम्‌ रसे तु अर्थनिरपेक्ष- 
ङाब्दगतम्‌ अर्थगतम्‌ चेत्याश्रयभेदात्‌ त्रिविधमिति जेयम्‌ । 
* रसो नाम कः? 

ननु रसो नाम कः यस्मिन्‌ विज्ञाते लक्षणमिदं साधीयो विज्ञातं भविष्यति 
- उच्यते, रस्यत इति रसः । आस्वादनस्नेहनार्थकात्‌ रसयते: चौरादिकात्‌ 
कर्मणि घप्रत्यये निष्पन्नोऽयं ब्दः आस्वादनीये र्थे वर्तते । आस्वादनीयश्चार्थः 
चित्तवृत्तिविङोषा भावाः । तदास्वादनं नाम पौनःपुन्येन अनुभवविषयीकरणम्‌। 
अमी भावा एकोनपञ्चाङ्ञादिति भरतः । भवन्ति चित्ते सन्ततमिति भावाः । 
यद्रा, ण्यन्ताद्धावयतेः व्याप्त्यर्थकात्‌ कर्तरि अचूप्रत्ययः । भावयन्ति, चित्तं 
व्याप्नुवन्तीति भावाः । अथवा स एव ण्यन्तो निष्पादनार्थकः । भावयन्ति 
निष्पादयन्ति वागङ्गसत्वोपेतान्‌ काव्यार्थान्‌ इति भावाः । इह वागादयः 
ब्दा: तत्तत्कर्मणि लाक्षणिकाः । काव्येनार्थ्यन्ते गम्यन्ते इति काव्यार्थाश्च 
रसाः । तथा च वाचिकेन वर्णनादिना, आङ्खिकेन वलनसचिवे्ञादिना 
स्तम्भादिनान्तरेण बाह्येन तु कटाक्षविक्षेपादिना सात्विकेन चोपेतान्‌ रसान्‌ 
निष्पादयन्तीत्यर्थः, तदुक्तम्‌ - 


{२नानाभिनयसम्बद्धान्‌ भावयन्ति रसानिमान्‌ । 
यस्मात्तस्मादमी भावा विज्ञेया नाव्ययोक्तभि 


यद्यप्यत्र व्यभिचारिषु पठितेन निर्वेदेन गृहकलहादिजन्यस्यैव जन्यस्यैव ग्रहणम्‌ 
तथापि अमङ्गलभूतस्य तस्य स्थायिपाठात्‌ परम्‌ अव्यवधानेन व्यभिचारिषु भिच चारिषु 
पाठात्‌ क्वचित्तस्य स्थायित्वं सूचितं भवति । तेन जगदनित्यत्व्नानजन्यस्य 
तस्य स्थायित्वमिति ज्ञायते । एवं रतिङाब्देन सामान्यस्यैव प्रतिपादनात्‌ 
स्त्रीपुरुषनिष्ठायाः परस्परविषयिकाया रतेरिव गुरुदेवादिविषयिकाया अपि ग्रहणं 


१२. पुंसि संन्नायां घः प्रायेण [अष्ट. ३.३.११८] १३. ना-ठा. सख.अ. का-३. 

भवति । तयोराद्यस्य स्थायित्वम्‌ अन्त्यस्य तु व्यभिचारित्वमिति विवेकः । 
टस्भेष्ाप्रभं तीनां खतामपि परिगणितयत्किच्चिद्धावनान्तरीयकत्वेन प्रतीतिरिति 
न पार्धक्येन परिगणनम्‌ । एवं भावा एकपञ्चाङ्ञादिति प्रकाङकारादीनां मतम्‌ । 
अलीष एकपल्चाङराति भावेषु रत्यादयो नव स्थायिनः, चिरं चि्तेऽवस्थानात्‌ । 
स्तम्भादयोः्टौ सात्विकाः, सत््वजन्यत्वात्‌ । निर्वेदादयो देवादिविषयकरतिश्चेति 
दतुस्तनिरात्‌ व्यभिचारिणः, प्रधानाभिमुख्यन सल्चारात्‌ । 
` नरु -त्वादीनामेव स्थायित्वं कुतः? टैन्यावेगादीनामपि चित्तवृत्तित्वाविङोषेण 
तः. ~ मैवम्‌, सत्यादयो हि संसारचक्रे परिभ्रमतां प्राणिनां यावदनुभवगो चरा 
भवन्ति न तावदन्य इति तद्विषयकसं स्कारस्य ट्ढत्वम्‌ । ततस्तेषां सामग्री- 
समवधानमात्रेणैव उद्वोधसम्भवात्‌ चिरं चित्तेऽवस्थानम्‌ । यदि पुनः कस्यचित्‌ 
जन्मान्तरेषु दैन्यावेगादीनामभीष््णम्‌ अनुभव इति तद्विषयकसंस्कारस्य दटूढत्वम्‌ 
रत्यादीनां त॒ अदृढत्वमिति विपरीतमात्याङङ्क्यते तदापि सर्बजन- 
साधारगमिव्रायेणैव इदमभिधानमिति दोषाभावः । एतेन तस्यासहदयत्वेन 
परिगणनमिति गध्यम्‌ । किञ्च स्थायितया निर्णीतानामपि भावानां 
तिभावादिर्वकल्ये सति अस्थायित्वमेव । एतेन स्थायिनां क्वचित्‌ व्यभिचारित्वे 
सम्भवत्यपि न व्यभिचरिणां कथच्ित्‌ स्थायित्वमित्युक्तं भवति। 
विक्र मोर्वल्ीयादौ उन्मादादेः चिरमवस्थानेऽपि नात्यन्तं तदस्ति, वियोग- 
कालावच्छिन्ररतेरेव स्थायित्वात्‌ । ततश्च सत्स्वपि बहुषु पोषकेषु यथा 
सचिवेन नृपस्य पोषणं तथात्र रतेसुन्मादेनेति मन्तव्यम्‌ । | 
-त्यादीनां स्थायित्वादेव प्राधान्यम्‌ । अत एव भावान्तरैरस्य पोषणम्‌, 
तट्क्तं सहर्षिणा -- श््यथा हि खमानलक्षणाः तुल्यपाणिपादोदरङरीरः 
समाना ङ्गफत्यङ्ा अपि पुरुषाः शीलविद्याकर्महिल्पविचक्षणत्वात्‌ 
राजत्वसाप्नुवन्ति तत्रैव चान्येऽल्पनुद्धयः तेषामेवानुचरा भवन्ति तथा 
विभादानुभादव्यभिचारिणः स्थायिभावान्‌ उपाश्रिता भवन्ति । दह्ठाश्रयत्वात्‌ 
स्वापिभूताः स्थायिनो भावाः । तद्वत्‌ स्थायिनि पुरुषे गुणभूता अन्ये भावाः 
तान्‌ गुणतया श्रयन्ते । परिजनभूता व्यभिचारिणो भावाः । अत्राह - को 


१४. ना.ङा. ष.अ. का- ३४. 

ट्ष्टान्त इति, यथा नरेन्द्रो बहजनपरिवारोऽपि स एव नाम लभते नान्यः 
सुमहानपि पुरुषः तथा विभावान॒भावव्यभिचारिपरिवतः स्थायी भावो रसनाम 
लभते । भवति चात्र उलोकः - 
यथा नराणां नृपतिः शिष्याणां च यथा गुरूः । 
एवं हि सर्वभावानां भावः स्थायी सुमहानिह ॥ इति । 
भावान्तराणि सर्वाण्यपि स्थायिनमेव पोषयन्ति, यदुक्तम्‌ - 
{“सजातीयविजातीयैरतिरस्कृ तमूर्तिमान्‌ । 
यावदरसं वर्तमानः स्थायी भाव उदाहतः ॥ इति । 
चिरं चित्तेऽवतिष्ठन्ते सम्बध्यन्तेऽनुबन्थिभिः । ` 
रसत्वं ये प्रपद्यन्ते प्रसिद्धाः स्थायिनोऽत्र ते ॥ इति । 
विरुद्धैरविरुद्धैः भावर्विच्छिद्यते न यः । 
आत्मभावं नयत्याङ्ु स स्थायी लवणाकरः ॥ इति च 





के ते रत्यादयः? उच्यन्ते - 


१६२ति्हासश्च ङोकश्च क्रोधोत्साहौ भयं तथा । 
जुगुप्सा विस्मयश्चेति स्थायिभावाः रसाः स्मृताः ॥ 


अभिनवगुप्तोऽत्राचष्ठे - १५स्थायित्वमेतावतामेव । जात एव जन्तुरियतीभि गीभिः 
संविद्धिः परीतो भवति, 'दुःखसंङलेषविद्वेषी सुखास्वादनतत्परः` इति न्यायेन 
सर्वो रिरंसया व्याप्तः स्वात्मनि उत्कर्षमानितया परमुपहसरन्‌ अभीष्टवियोग- 
संतप्तः तद्धेतुषु कोपपरवङोऽङ्क्तौ च ततो भीरुः किच्िदार्जिजिषुरपि 
अनुचितवस्तुविषयवेमुख्यात्मकतयाक्रान्तः किच्चिदनभिष्टतयाभिमन्यमानः 
तत्तत्स्वकर्तव्यदङनिसमुदितविस्मयः किञ्चिच्च जिहासुरेव जायते । नहि 
एतच्यित्तवृत्तिवासनाङ्ञून्यः प्राणी भवति । केवलं कस्यचित्‌ काचिदधिका 
चित्तवृत्तिः काचिदूनेति ॥ 


१५. उल्लेखः, रस. प्र.आ, स्थायिनिरूपणम । १६. का.प्र. च.उ. का - ३५५. 
१७. अभि.भारती. नारा. स.अ 

तदूपाश्च रसा यथा - 
ङङ्खरहास्यकरुणरौद्वीरभयानकाः । 
बीभत्साद्धूतसंौ चेत्यष्टौ नाव्ये रसाः स्मृताः ॥ 
ङान्तश्च नवमो रसः । निवेंदः तस्य स्थायी, तदुक्तम्‌ - 
ˆ“ निरवँदस्थायिभावोऽस्ति कान्तोऽपि नवमो रसः । 
अद्र निवंदस्थायिभावः ङान्तोऽस्ति । ख द नवमो रस इत्यन्वरःः । 
निकेदादयश्च व्यभिचारिणो यथा - 
{°निर्वेदग्लानिङङ्काः तथासूयामदश्रमाः. । 
आलस्यं चैव दैन्यं च चिन्ता मोहः स्म॒तिर्धृतिः ॥ 
व्रीडा चपलता हर्ष आवेगो जडता तथा । 
गवो विषाद ओौत्सुक्यं निद्रापस्मार एव च ॥ 
सुप्तं परबोधोऽमर्षश्रावहित्थमथोग्रता । 
मतिर्व्याधिस्तथोन्मादस्तथा मरणमेव च ॥ 
त्रासश्चैव वितर्कश्च विज्ञेया व्यभिचारिणः । 
न्रयस्तनिंङ्ादमी भावाः समाख्यातास्तु नामतः ॥ 


रतिदे वादिविषयेति वचनात्‌ देवादिविषयकरतेरपि व्यभिचारित्वम्‌ । तत्र 
व्यङ्ग्या रत्यादयस्तावत्‌ ्ाङ्गारादयो रसाः । ताद्ङा एव निर्वेदादयः तत्तदभिधाना 
भावा इति विवेकः । योगार्थसङ्गमनात्‌ अनयोरुभयोरपि रसङब्देन व्यवहारः । 
तत्र जङ्खारादेः रसस्य निष्पत्तिः कथमिति जिज्ञासायां महर्षिणाभिहितम्‌ - 

:°विभावानुभावव्यभिचारिसंयोगात्‌ रसनिष्पत्तिः ॥ 

सदृष्टान्तं च तदहिवृतम्‌ ~ यथा हि नानाव्यञ्जनौषधिदरव्यसंयोगात्‌ रसनिष्यत्तिः 
तथा नानाभावोपगमात्‌ रसनिष्पत्तिः । यथा हि गुडादिभिः द्रव्यैः व्यञ्जनैः 
ओषधिभिश्च षाडवादयो रसा निर्वर्त्यन्ते तथा नानाभावोपगता अपि स्थायिनो 
भावा रसत्वमाप्नुवन्ति ॥ 


१८. का.प्र. च.उ. का-३५. ९१९. ना.़ा. ष.अ. का-१८,१९,२०,२९. २०. नाजा. ष.अ. का-३९. 

अन्न व्यञ्जनम्‌ उपसेचनदृव्यं दधिकाज्जिकाप्रभृति । ओषधिः चिञ्चा- 
गोधूमदलहरिदप्रभ॒विः । व्यं गुडप्रभृति । यथा एतेषां संयोगात्‌ मधुराम्लतिक्त- 
लवणकट्‌ कघायेभ्यो व्यतिरिक्तस्य षाडवादेः रसस्य निष्पत्तिः तथा 
विभावादिसंयोगात्‌ रसस्य निष्यत्तिरित्यर्थः । तत्र व्यञ्जनं दधिकाज्िकादिः 
विभावस्थानीयः । ओषधिश्चिञ्चादिः अनुभावस्थानीयः । द्रव्यं गुडादि 
व्यभिचारिस्थानीयम्‌ । जलं स्थाविस्थानीयमिति हङ्गारादिरसस्य सर्वथा 
षाडवादिरससाम्यम्‌ । एताद्ङ्ञास्य रसस्यांस्वादनं कथमिति तेन विवृतम्‌ - 
रस इति कः पदार्थः ? उच्यते, आस्वाद्यत्वात्‌ । कथमास्वाद्यते रसः? यथा ` 
हि नानाव्यञ्जनसंस्कृतमन्नं भुञ्जाना रसमास्वादयन्ति ` सुमनसः पुरुषा 
ठषर्दीश्च अधिगच्छन्ति तथा नानाभावाभिनयव्यज्जितान्‌ वागङ्खसत््वोपेतान्‌ 
स्थायिभावान्‌ आस्वादयन्ति प्रेक्षका हर्षादींश्च अधिगच्छन्ति च्छन्ति ॥ 

अत्र भावङब्देन विभावानां व्यभिचारिणां च ग्रहणम्‌ । अभिनयङ्ञाब्देन 
अनुभावानाम्‌ । कार्यत्वेन प्राधान्यात्‌ एतेषां ' पार्थक्येन ग्रहणम्‌ । यद्यपि 
रत्यादि प्रति लज्नादेरपि कार्यत्वम्‌ तथापि तस्य क्वचित्‌ स्वातन्त्येणापि 
व्यञ्जनमस्तीत्यनु भावेभ्यो भेदेन परिगणनम्‌ । स्तम्भादीनां तु न तथेति 
अनुभावेष्वेव परिगणनपिति विषः 

यद्यपि सूत्रे रसीभवनयोग्यस्य स्थायिनो नास्त्युपादानम्‌ तथापि 
ईषत्परिवर्तनेन तस्य स्फटा प्रतीतिः, यथा - 

विभावानुभावव्यभिचारिसंयोगात्‌ स्थायितो रसो निष्यद्यते ॥ 

अत्र कः खलु पदार्थः रसः सन्‌ निष्पद्यत इति प्रङनेऽवङयं स्थायीति 
प्रथमान्तत्वेनो त्तरम्‌ । कस्य तावत्‌ रसस्य सतो निष्पत्तिरिति प्रङनै तु 
षष्ठान्तत्वेनेति विदोषः । तदयमर्थः फलति - ५ 

विभावानुभावव्यभिचारिसंयो गात्‌ स्थायिनो रसत्वेन निष्पत्तिः ॥ 

के पुनरत्र विभावादयः? उच्यते, व्युपसंष्टात्‌ भावयते: करणे रश्घजि 

निष्यत्रोऽयं विभावङान्दो विभावनसाधने वर्तते । विभावनं चाविर्भावनम्‌ 


२१. अकर्तरि च कारके संन्नायाम्‌ [अष्ट. ३.३.१९] 








---- -- ~ -गकोः ~> ककम ~ --- ~ ~ --- 

 आविरभावितस्य च पोषणम्‌ । तयोरद्य सति आलम्बनविभावः अन्त्ये पुनः 


उदीपनविभावः । तत्र ठाकुन्तलादयो दुष्यन्तादौ सत्यादिकम्‌ आविर्भावयन्तीति 
२२आलम्बनविभावाः । चन्दरोद्यानादय आविर्भावितं तत्‌ वर्धयन्तीति 
रर्हीपनविभावाः । महर्षिणा पुनः अविभागेन २४एतदुच्यते ~ विभाव्यन्तेऽनेन 


वागङ्सत्वाभिनया इत्यतो विभावाः, यथा विभावितं विन्नातमिनर्थान्तरम्‌ । 


दंहवोऽर्था विभाव्यन्ते वागङ्खभिनयाश्रयाः । 
अनेन यस्मात्तेनायं विभाव इति संजित 


वायिकाद्धिकादयोऽभिनया येषां तादृज्ञाः स्थाविसञ्चारिणो विरिष्टतया 


'ज्ञायन्ते येन स विभाव इत्यर्थः । एवं महर्षिणा उदीपनविभावस्य 


पार्थक्येनानिरूपणेऽपि पाश्चात्यैः ध्वनिकारप्रभृतिभिः आलम्बनम्‌ उदीपनं 
चेति दैविध्यमङ्खीक्रियत इति विङोष 
अनुभाव इत्यन्न भावयति: अनूपसृष्टः । स चानुभावनसाधने वर्तते । 
अनुभावनं च प्रतीरियोग्यीकरणम्‌ । कटाक्षविक्षेपप्रभृतयः स्वेदरोमाञ्च- 
प्रभृतयश्च द्ष्यन्तादौ , ङाकुन्तलादिभिः आविर्भाितं . रत्यादिकं भावं सम्यक्‌ 
प्रतीतियोररं कुर्वन्तीति २५अनुभावाः । रत्यादौ समुत्पन्ने समुत्पन्ना भवन्तीति 
कार्यरूपत्वम्‌ । साच्विक भावानां सर्वेषामपि अनुभावेष्वेव अन्तभविः। 
महर्षिणाप्युच्यते - २६अथानुभाव इति कस्मात्‌? उच्यते, अनुभाव्यते 
रत्यादिरनेन वागङ्गसत्वकृतेन अभिनयेनेति । 
वागङ्खभिनयेनेह यतस्त्वथांऽनुभान्यते । 
इए़खाङ्ोपाङ्गसं युक्तः त्वनुभावः ततः स्मृतः ॥ 


व्यभिचारिण इत्यत्र वि अभीत्येतदुपसर्गद्वयपूर्वकात्‌ चरतिः धातुः । तत 
कर्तरि ताच्छीलिके २ऽणिनिप्रत्यये शब्दोऽयं निष्यन्नः । विविधमाभिमुख्य 


२२. आलम्बनं नायकादिः यमालम्ब्य रसोदरमात्‌ । साद. तृ.प. का- 
२३. उदहीपनविभावास्ते रसमुदीपयन्ति ये । साद. तृप. का-१३१ 
२४. नाका. स.अ. का- 
२५ २ द्धं कारणैः स्वैः स्वैर्बहिभरविं प्रकोडायन्‌ । 
यः कार्यरूपः सोऽनुभावः काव्यनाव्ययोः ॥ साद. त-प: का-९४२ 
२६. ना.कङा. स.अ. का-५ २७. सुप्यजातौ णिनिस्ताच्छील्ये [अष्ट. ३.२.७८] 

चरणङ्ञील इत्यर्थः, तदुक्तं महर्षिणा - विविधमाभिमुख्येन चरन्तीति 
व्यभिचारिणः ॥ आभिमुख्येन चरणादेव अविरुद्धैरिव विरुद्धैरपि एतैः स्थायिन 
पोषणमेव भवति न तु नाङानम्‌ । ननु विरुद्धैः कथं स्थायिनः पोषणम्‌? 
यथा मधुरैरपि सरिज्नलैः समुद्रस्य । नहि समुद्रं प्रविष्टानि सरितां जलानि 
न तत्प्रकृतिं नाङ्ञायन्ति प्रत्युत तामेवोपयान्ति । 

एतेषु विभावादिषु विभावाः सर्वथैव ` बाह्याः पदार्थाः । स्थायिनो 
व्यभिचारिणश्च सर्वथैवान्तराः । अनुभावास्तु स्तम्भस्वेदादिरूपाः आन्तरा 
कटाक्षविश्चेपादिरूपास्त बाह्या इति विवेक 


रस्रसूत्रन्याख्यानम्‌ 
 रससूत्रस्य व्याख्याने महान्‌ मतभेदो वर्तते येन तत्स्वरूपावगतौ अतीव 
क्लेञः सम्पन्नः । तत्रो त्पत्तिवादः अनुमितिवादः भुक्तिवादः भ्रान्तिवादः 
व्यक्तिवादश्चेति पञ्च वादाः प्रसिद्धाः सन्ति । ते क्रमेणेदानीं निरूप्यन्ते - 


१. भटलोल्लटस्य मतम्‌ 


जात्या मीमांसकोऽयं महर्षिप्रोक्तत्वादेव नाव्यज्ञास्त्रं व्याख्यातुं प्रवृत्त 
तदन्तर्गतत्वादस्यापि सूत्रस्य व्याख्यानं व्यधत्त । प्राभाकरत्वादेवायं काव्ये 
अभिधातिरिक्तं व्यापारं नानुमन्वते, तदुक्तं तेन - सोऽयमिषोरिव 
दीर्घदीर्धतरोऽभिधाव्यापारः- ॥ लोके यः कर्म करोति तस्यैव पुरुषस्य तदनुरूपं 
पापं पुण्यं वा फलं सम्भवति तत्प्रयोजकाश्च रत्यादय इति सिद्धान्तादनुकार्य एव 
रत्यादिः सम्भवति। स एव च रसो भवितुं जक्नोति, नानुकत्रदिः रत्यादिः, 
कृतप्रणाज्ञाकृताभ्यागमयोः सम्भवात्‌ । तदेवं रामादिनिष्ठरत्यादेरेव रसत्वम्‌ । 
तस्य च विभावादित्रयसंयोगात्‌ उपचये सति रसत्वेन निष्पत्तिरिति विवेकः । 

उपचयश्च सीतादिना विभावेन जन्यजनकभावः सम्बन्धः अनुभावेन 
परत्याय्यप्रत्यायकभावः व्यभिचारिणा च पोष्यपोषकभावः । ततश्च यथा यथा 
विभावादिना सम्बन्धः तथा तथा रामादौ रत्यादेः सम्यगुत्पत्तिः । यथा 
यथानुभावेन तथा तथा तस्य सम्यक्‌ प्रतीतिः । यथा यथा च व्यभिचारिणा 

तथा तथा पुष्टिः । एताद्ङ्ञास्य रसस्य रामाद्यनकार्यगतत्वात्‌ यद्यपि न 
साक्षादनुभवो भवति सहृदयानाम्‌, कालेन व्यवधानात्‌ तथाप्यनुकार्याभिन्नतया 
गृहीते नटे तस्य साध्ात्कारस्तावत्‌ नूनं सम्भवति । अतत एव कदिनां 
तटनरूपाणासेव विभावादीनामर्थानां निबन्धनं विधीयते । ततश्च यथा यथा 
ताट्‌क्ञानामर्थानासानरूप्येण निबन्धनं तथा तथा प्रेक्षकाणां सहदयानां 
तन्मयीभवनं तशा तधा च रामादिगतरत्यादेः अवगतिः । एवं च यो रत्यादिः 
परानुकाये रामादौ सीतादिनालम्बनविभावेन चन्दरिकादिनोदीपनविभावेच 
समुत्पत:, तत्कार्यरूपैः रोमाञ्चादिभिरनुभावैः प्रतीतः, लज्नादिभिश्च 
व्यभिचारिभिः परिपुष्टश्चासीत्‌ सर एव सम्प्रति तेषामर्थानां प्रतिपादनात्‌ 
तदधिन्रतया गृहीते नटे प्रतीतो भवतीति चमत्कारः, यथा चित्रफलके 
दिमालयादेः दनात्‌ प्रेक्षकाणाम्‌ । 

मतेनास्य संयोगङाब्दस्य उपचेयोपचायकभावः सम्बन्ध इत्यर्थः । ख च 
विभावेन रत्यादेः कार्यकारणभावः, अन॒भावेन प्रत्याय्यप्रत्यायकभावः, 
व्यभिचारिणा त॒ पोष्यपोषकभावः । निष्पततिङ्ञब्दस्य विभावपक्षे उत्पत्तिः, 
अनुभावपक्षे ज्ञप्तिः, व्यभिचारिपक्षे तु पुष्टिः । मतेऽस्मिन्‌ सूत्रं तावत्‌ इत्थं 
सङ्कमनीयम्‌ - 

सीतादिनालम्बनविभावेन चन्दरिकादिना चोदीपनविभावेन कार्यकारण- 
भावरूपात्‌, स्वेदादिनानुभावेन प्रत्याय्यप्रत्यायकभावरूपात्‌, लज्जादिना 
व्यभिचारिण पोष्यपोषकभावरूपाच्च संयोगात्‌ उपचयात्‌ रसस्य रत्यादिरूपस्य 
दस्तुतोऽनुकार्ये रामादौ वर्तमानस्य तदूपत्वेन गृहीते नटे साक्षात्‌ क्रियमाणस्य 
निष्पत्तिः क्रमेण उत्पत्तिः ज़प्तिः पुष्टिश्च ॥ 

अनुकाये रामादौ रत्यादिरूपस्य रसस्य उत्पत्तरङ्गीकारात्‌ अयमुत्पत्तिवाद 
इत्युच्यते । विभावादिभिः उपचितो रत्यादी रसः अनुपचितस्तु स्थायीति 
विक्ञेषः । चिरन्तनानां दण्डिप्रभृतीनामयमेव पक्षः, तदुक्तं दण्डिना - 

ध्पाक्‌ परीतिर्दर्दिता सेयं रतिः शङ्गारतां गता । 
रूपवबाहुल्ययोगेन तदिदं रसवद्यचः ॥ इति । 

१. काव्याद्‌, द्विप. का-२८१,२८.३,२८५,२८७. 

अधिरुह्य परां कोटि कोपो रौदात्मतां गतः । इति । 
इत्युत्साहः प्रकृष्टात्मा तिष्ठन्‌ वीररसात्मना । इति । 
इति कारुण्यमुदिक्तमलङ्कारतया स्थितम्‌ । इति च । 
इत्येवमादिषु रूपबाहल्ययोगेन, अधिरुह्य परां कोटिम्‌, प्रकृष्टतमा, 
उद्विक्तमित्यादीनां ङाब्दानां प्रयोगात्‌ एतत्सुव्यक्तम्‌ ॥ ` 
वस्तुतस्तु निष्पत्तिपदस्य अनेकार्थपरत्वेन व्याख्यानं - कुत इत्येव 
नावधार्यते? उपचितो रत्यादी रस इत्युक्तौ उपचितपदेनैव तदर्थस्य क्रोडीकारात्‌। 
न च रससूत्रे तच्छब्दो नास्तीति वाच्यम्‌, संयोगपदस्य उपचयार्थकत्वेन चयार्थकत्वेन 
व्याख्यातुं जाक्यत्वात्‌ । नह्येकेन ङाब्देन विवधितेर्थे सिद्धे ङाब्दान्तरेण 
तदर्थस्योपपादनं साम्प्रतम्‌ । तस्मात्‌ शिखायां ध्वस्तायां शिखी ध्वस्त 
इतिवत्‌ उपचयस्योत्यत्त्यैव रसेऽप्युत्पत्तेरुपपादयितुं जञ क्यत्वेन निष्पत्तिपदस्य 
उपचयार्थकत्वमेव समुचितं न पुनः उत्पत््यादयर्थकत्वम्‌ । किञ्च अनुकार्यनिष्ठो 
` रत्यादी रस इत्यभ्युपगमे यत्रेतिवृत्तस्य कल्पितत्वं तन्नानुकार्यस्यैवाभावात्‌ 
रत्यादेरधिकरणं किम्‌? अन्यच्च, यदि रत्यादेरुत्पत्तिरिति मतम्‌ तर्हि . 
कार्यकारणादीनां विभावादिरूपङ्ञाब्दान्तरैः व्यपदेकाः कुतः? स्वतस्िद्धैरेव 
राब्दैः व्यपदेङास्यौचित्यात्‌ । अपरं च, रत्यादेः परगतत्वात्‌ सहृदयस्य 
आस्वाद्यत्वमपि न सम्भवति । अपरं चेदम्‌, एवं हि रसोऽयं रामादिमात्रगतत्वात्‌ 
परिमितः, रामादेः लोकसिद्धत्वात्‌ लौकिकः, नाव्यकाव्यदरञानादिना सविघ्नश्च 
भवति, तदुक्तं दर्पणकारेण - 
पारिमित्याल्लौ कि कत्वात्सान्तरयतया तथा । 
अनुकार्यस्य रत्यादेरुद्रोधो न रसो भवेत्‌ ॥ 
अन्यच्च यत्युनरत्र वक्तव्यं तत्‌ परस्तात्‌ शङ्कके नाभिधास्यते । तत्‌ तत 
एवावधार्यताम्‌ । 
२. ङाङ्ककस्य मतम्‌ 
जन्मना नैयायिकोऽयं लोल्लदोक्तमनभ्युपयन्‌ आचष्ट, यत्तावदुच्यते, उपचितो 
रत्यादी रसः अनुपचितश्च स्थायीति ~ तन्न युक्तम्‌, “उपचितं सस्यं तावत्‌ 

वृक्षः" इत्यत्र खस्य इव रत्यादौ उपचयप्रमाणस्य दुर्निर्णयत्वात्‌ । अथ सस्ये 
पुष्यफलोपेतत्वादिव प्रकृते चमत्कारजनकत्वात्‌ तत्सुनिर्णयमिति ब्रवीषि 
तहिं तीव्रे तीव्रतरे तीव्रतमे चोपचये सति रसस्य निष्यत्तेरिव मन्दे मन्दते 


स्वरूपस्यानैयत्यप्र सक्ते श्च । एवमभिलाषादिषु कामावस्थासु प्रत्यवस्थम्‌ 
उपचेयल्यं सुव्तञन बहृतरप्रभेदकल्पनाएसङ्खो दजजलेपायते । अत्यन्तोपचितस्यैव 
रत्थाडः रसत्वमिति वादः तहिं हास्ये तारतम्यप्रयुक्तस्य महिंसम्मतस्य 
पटृभेदत्वस्य असाधुत्वापत्तिः, अभिलाषादिषु च पूर्वावस्थासु रसङ्ञाब्द- 
व्यवहारस्य दरुपपादत्वापत्तिश्च । 
अन्यच्च, अनुपचितः क्रमेणोपचीयमानो रत्यादिरेव रस इत्यपि न युक्तम्‌, 
इष्टजनवियोगादिजन्यस्य ्ोकादेः क्रमेणापचयस्यैव दानात्‌ । अन्यत्खल्वपि, 
महर्षिणा रत्यादेः रसस्य चोत्पत्तौ समानमेव कारणमुच्यते, यथा - को 
नाम इष्टजनवियोगविभवनाङ्ावधवन्धदुःखानुभवादिभिः विभावैः समुत्पद्यते 
इति स्थायिनिरूपणावसरे । “अथ करुणो नाम जोकस्थायिप्रभवः । ख च 
-काएक्लेङाविनिपातितेष्टजनविप्रयोगविभवनाङवधवबन्धविद्रवोपघातव्यसनसंयो गादिभिः 
विभावः समुत्पद्यतेः ॥ एवं रसान्तरेऽपि । एतच्च विभावादिभिः उपचितो 
रत्यादी रस इति पक्षे न सङ्गच्छते, उत्पन्ने उत्यन्नरपरिपुष्ठे च कारण- 
भेदस्यावज्यं भावात्‌ । 
` तस्मात्‌ स्थायिरसयोः अत्यन्तमभेद्‌ इति उपचयापचयाभ्यां भदस्याभिधानं 
न साम्प्रतम्‌ किन्तु अनुमितत्वाननुमितत्वाभ्याम्‌, तथाहि - पुरोवतिंनं नटं 
एङ्यतां समाजिकानाम्‌ “अयं रामः` इत्याकारकं यज्ज्ञानं जायते तत्सर्वथा 
विलक्षणम्‌ । न तज्ज्ञानं प्रमा, घटादौ दृष्टे जायमानस्य “अयमेव घटः *घट 
एवायम्‌ इत्यादेः ज्ानस्येव वास्तविकत्वाभावात्‌ । न भ्रान्तिः, “अयं रामः' 
इति ज्ञानकाले “रामो नः इति बाधज्ञानप्रसक्तेरभावात्‌ । भरान्तिस्थले तु 
रज्नुसर्पादौ “अयं सर्पः इति ज्ञानकाल एव “नायं सर्पः किन्तु रज्जुः 
इत्यवङ्यं बाधन्ञानस्य प्रसक्तेर्वर्तते । न तावत्‌ “रामः स्यान्न वाः इति 
संङायः, निश्चयात्मकत्वेन जायमानत्वात्‌ । नापि 'रामसद्ङ्गोऽयम्‌ इति 

सादूरङयगर्भम्‌, रामोऽयमिति स्वरूपेणैव सम्भवात्‌ । अतो ज्ञानमिदं सम्यक्‌- 
मिथ्या-संङाय-सादङयन्नानेभ्यो व्यतिरिक्तं चित्नतुरगन्नानमिव विलक्षणम्‌ । 
एतादुङान्नाने विषयभूत नटोऽत्र पक्षः । तन्न च काव्यार्थबलात्‌ शिक्षाभ्यासादि- 
बलाच्च अवगतैः विभावादिभिः गम्यगमकभावरूपात्‌ सम्बन्धात्‌ असन्नपि 
रत्यादिः तस्मिन्ननुमीयते । वस्त॒तोऽनुक्रियमाणत्वादेव रसोऽत्र कृत्रिमः तथापि 
तद्ग्रहणं वास्तविकत्वेन । रत्यादेरनुक्रियमाणत्वादेव रसपदेन व्यवहारः । 
त्थम्भूतस्य च रत्यादेः पौनःपन्येनास्वादने सति चमत्कारोदयः । न चैवं 
सति सुरापानादेरनुकरणस्य पयःपानादेरपि चमत्कारजनकत्वं स्यादिति वाच्यम्‌, 
वास्तविकत्वेन ग्रहणाभावात्‌ । 

तत्र विभावादयो वस्तुतः कृत्रिमाः तथापि रसास्वादनकाले तन्मयतावङ्ात्‌ 
तेषामकृत्रिमतया ग्रहणमिति विकोषः । अकृत्रिमतया गृहीतैरपि साध्यस्यानुपितिः 
भवत्येव यथा धूमत्वेन गृहीतात्‌ तुषारादग्नेः । मतेऽस्मिन्‌ सूत्रं तावदित्थं 
सङ्गमनीयम्‌ - 

विभावानुभावव्यभिचारिभिः कृत्रिभैरप्यकृत्रिमतया गृहीतैः अनुमाप्यानुमापकभाव- 
रूपात्‌ सम्बन्धात्‌ सम्यङ्-मिथ्या-संङ्ञाय-सादृङ्य-ज्ञानविलक्षणे ज्नानै 
चिन्नतुरगन्यायेनेव विषयीभूते नटादौ पक्षेऽनुमीयमानस्य अनुकरणीयत्वात्‌ 
असतोऽपि वस्तुसौन्दर्यबलात्‌ पुनः पुनः आस्वाद्यमानस्य रत्यादेः स्थायिनो 
निष्यत्तिरनुमितिः ॥ अयं चानुमानस्य प्रयोगः - रामोऽयं सीताविषयकरतिमान्‌, 
तद्विषयक कटाक्षविक्षेपादिमत्त्वात्‌ ॥ 

निष्पत्तेः अनुमित्यर्थकत्वात्‌ अयमनुमितिवाद इत्युच्यते । 

एवमनुक्रियमाणस्यैव रत्यादेः रसत्वम्‌ न तु अभिधीयमानस्य, अत एव 


विवृद्धात्माप्यगाधोऽपि दुरन्तोऽपि महानपि । 
वाडवेनेव जलधिः ङोकः क्रोधेन पीयते ॥ 
इत्यन्न रौद्रकरुणयोः न रसत्वम्‌, अभिहितत्वात्‌ । किन्तु 


भाति पतितो लिखन्त्याः तस्या बाष्पाम्बुङ्ञीकरकणौघः । 
स्वेदो द्रम इव करतलसंस्पङ्गादिष मे वपुषि ॥ 





काव्यप्रभेदटनिरूपणम | २९३ 


दत्यत्र कार्यभूतस्य स्वेदादेः निरूपणात्‌ रतिरनुक्रियतं इति रसत्वमबाधितम्‌ ॥ 
वस्तुतस्तु अनुमीयमानो यो रत्यादिः स एव रस `इति यदुक्तम्‌ - तन्न, 
प्रात्यक्षिक स्यैवार्थस्य चमत्कारजनकत्वाभ्युपगमात्‌ । किञ्च विभावादयश्चार्थाः 
प्रत्येकं रत्यादिना व्यभिचरिता इति तत्समूहस्य हेतुत्वमसम्भवम्‌ । किञ्च 
परगतत्देन प्रतीयमानेन रत्यादिना कथं तावत्‌ सह्‌ दयस्याह्वादजननम्‌? यदपि 
पुनः अनुक्रियमाणो रत्यादिरित्युक्तम्‌ - तदपि न, रामादेरनुकार्यस्यानुपलब्धत्वेन 
कल्पितेतिवृसं तस्यात्यन्तमसद्धावेन चानुकरणकथाया एवानुदयात्‌ः । 
` भटतौतोऽपि नैतत्सहते, तथाहि - रत्यादेरनुकरणमिति यदुच्यते तक्किं 
सामालिकाभिप्रायेणः किं वा नटाभिप्रायेण किं वा पुनः व्याख्यात्रभिप्रायेण? 
नाद्यः, यत्रानुकरणमित्युच्यते तत्न यस्यानुकरणं येन चानुकरणं तदुभयमपि ` 
प्रत्यक्षेणोपलब्धं वर्तेत, यथा - एवमसौ सुरां पिबतीति यत्र कश्चित्‌ 
पयःपानेनानुकरोति तत्र सुरापानं पयःपानं चेत्युभयमपि प्रत्यक्षेणोपलब्धम्‌। 
प्रकृते तु यस्यानुकरणं तादूङो रामगतरत्यादिः न ्रत्यक्षेणोपलभ्यते, नापि 
तहन्‌ रामादिः । कल्यितेतिवृत्ते पुनसत्यन्तेम्‌ । स्यान्नाम रामानुकारी नटः 
प्रत्यक्षः तद्रतं प्रतिततीर्षकादि, रोमाञ्चाश्रुपातादि, भरूविक्षेपकराक्षादि च, न 
तेन रामादिगतरत्यादेरनुकरणं सर्वथा सम्भवम्‌, भिन्नेन्दियग्राह्यत्वात्‌ 
रत्यादेश्चित्तवृत्तित्वेन अनुकर्तुमङ्ञक्यत्वाच्च । नहि राज्ञः प्रतापः शात्रुहनानादिना 
अनुकर्तुं ङाक्यते । किञ्च नटं रामादित्वेन -पङ्यतां सामाजिकानाम्‌ अयं 
साक्षादाम इत्येव बुद्धिः न तु तस्यानुकतेति भेदबुद्धेरभावात्‌ कथं 
तन्निबन्धनो ऽनुकर््नुकार्यभावः । यदि पुनः नटस्यैव नटीविषयिका या रतिः ` 
स एव ज्र इति मतम्‌ तर्हि तस्य वास्तविकत्वात्‌ अनुकरणपित्येतत्‌ 
जहाज क्ायितम्‌ । 
नटार्भिप्रायेणानुकरणमिति द्वितीयः पक्षः सोऽपि न ग्राह्यतामुपयाति 
सदूङाकरणरूपस्यानुकरणस्य रामादेरुपलब्धत्वे सत्येव सम्भवात्‌ । यदि 
अनुकरणं नाम पश्चात्‌ करणमित्युच्यते तदा पूर्वोक्तस्य दोषस्य तादवस्थ्यम्‌, 
लक्षणस्य लोकेऽतिप्रसक्तिश्च । किञ्च रामादीनां चरितमेवं स्यात्‌ इति 
प्रकल्प्याभिनये सम्भवेऽपि न तद्रतरत्यादेरनुकरणं सर्वथा सम्भवमिति 

उदितचरस्यैव दोषस्य पुनसुदयः । ततश्चात्मानं रामं मत्वा तद्रतचित्तवृत्तेः 
प्रकाङनमेवं भवितुमर्हतीति लोकसिद्धानामेवानु भावानां प्रदानं नटेन क्रियते 
न पुनरनुकरणम्‌ । 
अथ व्याख्यात्रभिप्रायेणेति तृतीयः पक्षः सोऽपि पूर्ववत्‌, ` अनुकार्यस्य 
प्रत्यक्षेणानुपलम्भात्‌ प्रमाणं विना तथा व्याख्यातुमङाक्यत्वाच्च । न च 
स्थाय्यनुकरणं रस इति वचनं महर्षेः कुत्रापि श्रूयते । अवेस्थानुकस्णं 
नाव्यमिति तु वर्तते तस्यानुभावानुकरणमित्यत्र पर्यवसानं यच्चास्माकं 
सम्मतमेव । सप्तद्रीपानुकरणं नाव्वमिति तु लोकवृत्तस्य प्रदरनिमित्यभिप्रायेण 
न तु स्थाय्यनुकरणमित्यभिप्रायेण । तदेवं सर्वेष्वपि पक्षेषु रत्यादेरनुकरणमिति 
तु न विचारसहम्‌ ॥ 
तदिदं सर्वमनुसंधाय दर्पणकारेणाप्युक्तम्‌ - 
लिक्षाभ्यासादिमात्रेण राघवादेः स्वरूपताम्‌ । 
दङ्यन्नर्तको नैव रसस्यास्वादको भवेत्‌ ॥ इति । 


तस्मात्‌ ङङ्कस्य मतं न परिग्राह्यम्‌ । 


३. भद्रनायकस्य मतम्‌ 


अयं तावत्‌ सांख्यमतानुयायी । अभिधातिरिक्तं व्यापारमनङ्कीकुर्वन्नपि 
रसे विषये भावकत्वं भोजकत्वं चेति अन्यद्‌ व्यापारद्वयमङ्गीकरोति । 
तस्यायमाङायः - रसो न प्रतीयते नोत्पद्यते नाभिव्यज्यते । तत्न न तावत्‌ 
प्रतीतिः स्वगतत्वेन, करुणे दुःखित्वप्रसक्तेः । सीतादेः अविभावत्वात्‌ तथा 
प्रतीतिरपि न युज्यते। सीतादेः साधारणत्वेन प्रतीतिरित्यपि न युक्तम्‌, 
कारणाभावात्‌, देवतादौ ` साधारणत्वासम्भवात्‌, समुदलङ्कनादेः 
असाधारणत्वाच्च । न च तद्रतो रामस्य स्मृतिः, अनुपलन्धत्वात्‌ । नापि 
प्रतीतिः परगतत्वेन, ताटस्थ्यप्रस ङ्गात्‌ । तस्मात्‌ स्मृत्यनुभवान्यतररूपा प्रतीतिर्न 
भवतीति सिद्धम्‌ । नाप्युत्यत्तिः, प्रतीत्या समानयोगक्षेमत्वात्‌ । नाप्यभिव्यक्तिः, 
पूर्वोक्तादेव निमित्तात्‌, विषयार्जनतारतम्यप्रसङ्गाच्च । ` तदेवं विज्ञेयम्‌ - 

काव्ये प्रयुक्तैः कन्दैः जकुन्तलादयोर्थाः प्रथममभिधया ङाकुन्तलात्वाद्यसाधारण- 

धर्मवत््वेन उपस्थाप्यन्ते । उपस्थापिताश्ार्थाः यद्यपि दुष्यन्तादिमात्रसम्बन्धित्वात्‌ 
अलखाधारणाः तथापि काव्यार्थानुसन्धानपरम्परालक्षणेन द्वितीयेन 
भावकत्वल्यापारेण ते सर्वेऽप्यर्थाः कान्तात्वादिरूपसाधारणधर्मवत्वेन 
प्रतिभासन्ते । तदेवं. ङाकुन्तलाचन्द्रोद्यानदेङ्ाकालादिषु साधारणीभृतेषु 
पश्चादाविभुंतेन भ्ोजकत्वव्यापारेण सत््वोदृकप्रकाङ्ञानन्दमयनिज- 
संविदिश्रान्तिरूपः तादूङ्ञो भोगः सम्भवति यस्मिन्‌ विषरीभूतो रत्यादिः 
रस इत्यभिधीयते ॥ 

भोगश्चास्य मतेन चित्तस्य विश्रान्तिः । तत्न विषयीभूतो सत्यादिरित्यस्य 
तस्य मानसी प्रतीतिरित्यर्थे पर्यवसानम्‌ । ततश्च प्रतीतिरियं न बाह्यन्दरियजन्या । 
अतत एव घटपटापिप्रतीतो विलक्षणेति भोग इत्यन्येनैव ङाब्देन व्यपदेङ्ञाः । 
अत एवानेन रसो नोत्पद्यते, न प्रतीयते, नाभिव्यज्यते इत्युद्धोषणम्‌ । मतेऽस्मिन्‌ 
सत्रं तावदित्थं सङ्गमनीयम्‌ - 

विभावादीनां सम्यक्‌ साधारणतया योगात्‌ भावकत्वव्यापारेण भावनात्‌ 
रसस्य सह दयनिष्ठरत्यादे दयनिष्ठरत्यादेः निष्पत्तिः भोगे विषयीभवनम्‌ ॥ 

निष्पत्तेः भुक्तिगर्भत्वात्‌ अयं भुक्तिवाद इत्युच्यते । भोज्यभोजकभावः 
सांख्यजास्त्रे प्रसिद्धः । तत्र हि प्रकृतिः भोग्या पुरुषस्तु तद्धोक्तेति निर्णीतम्‌ । 
इहापि . तस्यावावलम्बनादयं सांख्यमतानुयायित्त्रेन निर्णीयते ॥ 

वस्तुतस्तु रसविषये भावकत्वं भोजकत्वं चेति यद्‌ व्यापारदययस्य 
कल्पनम्‌ - तदसङ्गतम्‌, भावकत्वस्य भावनालक्षणस्य सहदयगतत्वेन 
ठाब्दवृत्तित्वासम्भवात्‌ । भोजकत्वमपि तथैव, अर्थेषु साधारणीकृतेषु सचेतसो 
टृदयपरिपाकवतः चित्तविश्रान्तिलक्चषणो भोगः स्वयमेव भवति न तु ङब्दैः 
सम्भवति येन तस्य व्यापारत्वमभ्युपगस्येत । ननु अन्यनिष्ठोऽपि धः 
परम्परासम्बन्धेन ङाब्दस्य धर्म इति वृत्तित्वे न बाधकमिति चेत्‌ - मवस्‌, 
घट ङ्ञब्दात्‌ कलङ्गारूपमर्थ जानामीतिबत्‌- ककु न्तलादिभिः ङाब्दैः 
साधारणीभूतस्त्रीरूपमर्थं जानामीति, काव्यङाब्दैः चित्तविश्रान्तिलक्षणं भोगमहं 


२. प्रकृ तिहि भोग्यतया भोक्तारं पुरुषमपेक्षते । सर्वदर्शन. सांख्यदर्शनम्‌ । 

जानामीति च तादुङास्वारस्यवाटिप्रतीतेरभावात्‌ । 
४. नवीनानां मतम्‌ 

एते तु ङाकुन्तलादीनामर्थानां साधारणीकरणम्‌ अननुमन्यमानाः 
प्रकारान्तरेणैव तद्विषयकरत्यादिं सहृदय उपपादयन्ति । तेषामयमयिप्रायः - 
रसस्य परगतत्वेन प्रतीतौ ताटस्थ्यापत्तिरिति स्वगतत्वेनैव प्रतीतिः समर्थनीया 
किन्तु सा सेद्धुं न ङाक्नोति ङाकुन्तलादीनाम्‌ अनालम्बनत्वात्‌ । ननु 
भावनया साधारणीकरणे तद्भवतीति चेत्‌ - मैवम्‌, तया स्वात्मनि 
दुष्यन्तादीनामभेदप्रतिपत्तिरेव समर्थ्यताम्‌, लाघवात्‌ । मा भूत्‌ साधारणीकरणम्‌। ` 
साधारणीकरणे दि ङाकुन्तलादीनां सर्वेषामपि वस्तूनां साधारणत्वेन प्रतीतिः 
अभेदस्वीकारे तु स्वात्मनि दुष्यन्तादिनायकाभेदमात्रस्य प्रतीतिः । एतेन 
लाघवं स्फुटम्‌ । नहि छुरिकया साधनीये कार्ये क्रकचमपेक्षन्ते बुधाः । 
तदेवमवगन्तव्यम्‌ - 

कविना नटेन च विभावादि प्रकारितेषु प्रथमं व्यजञ्जनाव्यापारेण दुष्यन्तादौ 
दाकुन्तलादिविषयकरत्यादिः विज्ञायते । तदनु सहदयताजन्यभावनायाः प्रभावेण 
सह दयस्तावत्‌ आत्मानं दुष्यन्तत्वेन विभावयति । अत एव भावनाया लोके 
गुणत्वेन परिगणिताया अपि मिथ्याभूतदुष्यन्तत्वप्रकारकञ्ञानस्य जनकत्वात्‌ 
दोषत्वम्‌, यथा - रङ्गे रजतत्वप्रकारकन्ञानस्य जनकत्वात्‌ लोके गुणत्वेन 
कल्पितस्य चाकचिक्यस्य । तदेवं स्वस्मिन्‌ दुष्यन्तत्वप्रकारके ज्ञाने सिद्धे 
दुष्यन्तगतरत्यादेः यच्छकु न्तलादिकं विभावादि तदेव तत्त्वेन गृहीतस्य 
स्वात्मनोऽपि सिध्यति । तदेवं सहदयं गतो रत्यादिः रसङ्ञाब्देन व्यवहियते ॥ 

नन्विह मते जकुन्तलादिविषयकरत्यादेः दुष्यन्तादाविव संहदयेऽपि 
सुखजनकत्वात्‌ आनन्दमयत्वे सङ्गेऽपि जोकादेस्तावत्‌ तत्कथम्‌? अथ 
पुनः सत्यस्यैव कोकादेः सुखजनकत्वं न तु कल्पितस्येत्युच्यते तदा 
रज्जु सपदिस्थले भयकम्पाद्यनुत्पत्तिप्रसङ्गः प्रत्युत शुङ्गारादौ रत्यादेरपि 
कल्वितत्वेनानन्दमयत्वस्य असिद्धिप्रसङ्ग इति चेत्‌ - इदमुच्यते, यदि 


३. रसगङ्गधरे मतमिदं निरूपितम्‌ । तत्र नवीनङाब्देन विजिष्य के गृहीता इति न ज्ञायते, 
मतस्यास्य एतावन्तं कालं यावत्‌ कुत्रापि ग्रन्थेऽदर्ानात्‌ । 

जङ्घरादिप्रधानेभ्यः काव्येभ्य इव करूणादिप्रधानेभ्योऽपि सहदयानां केवलं ` 
सुखमानुभविकम्‌ तहिं कार्यानुरोधेन कारणस्य कल्पनीयत्वात्‌ रत्यादिविषयक- 
व्यञ्जनायां सुखजनकत्वमिव दुःखप्रतिबन्धकत्वमपि कल्पनीयम्‌ । अथ 
दुःखमप्यानु भविकं तदः न प्रविबन्धकत्वकल्पनम्‌, स्वस्वकारणात्‌ उभयमपि 
भविष्यति । न च दटुःखजनकत्वे सामाजिकानां वैमुख्यम्‌, सुखस्याधिक्येन 
खन्दनलेपादाविव आभिमुख्योपपत्ते 

ननु भावनया. काकु न्तलादीनां साधारण्यंमेवाङ्कीक्रियताम्‌, किं दरः 
छनः तया दुष्यन्ताद्यभेदज्नानस्य उपपादनम्‌? मैवम्‌, इाकुन्तलादीनां 5 
सह्‌ दयनिष्ठरत्यादिं ५५ते आलम्बनत्वसिद्धये यावदङ्गीकरणीयम्‌ तावत 
` एवाङ्गीकारां ज्यायान्‌ न पुनरधिकस्य । स्थिते चैवम्‌, जाकुन्तलाप्रभृतीनां 
बहूनां पदार्थानां ज्ञानस्य अयथात्वाङ्गीकारापेक्षया दुष्यन्ताद्यभेदज्ञानमात्रस्य 
तथाङ्गीकारो लाघवाय इति तदेवाङ्गीकृतम्‌ । नहि कोऽपि विद्वान्‌ उपानद्धारणं 
विहाय गन्तव्ये वर्त्ममात्रे चर्मणः प्रसारणं युक्तं मन्यते । सह दयनिष्ठरत्यादेः 
दुष्यन्तादिनिष्ठरत्यादिना भेदाभेदयोः कल्पने “रसो निर्वचनीयः' रसोऽनिर्वचनीयः' 
“रसो व्यङ्ग्यः" “रसोऽव्यङ्ग्यःः इत्यादयो विरुद्धा अपि व्यवहारा उपपन्ना 
भवन्ति । मतेऽस्मिन्‌ सूत्रं तावदित्थं सङ्गमनीयम्‌ - 

विभावानुभावव्यभिचारिणां संयोगात्‌ भावनाख्यरूपदोषविङोषात्‌ रसस्य 
दुष्यन्ताद्यभिन्नत्वेन गृहीते सहृदये वर्तमानस्य रत्यादे्निष्पत्तिः उत्पत्तिः । 

ननु निष्पत्तेः उत्पत्तयर्थकत्वे कार्य रत्यादि प्रति अनुभावे कारणत्वस्यानुपपत्तिः 
रसे च कार्यत्वापत्तिरिति चेत्‌ - मैवम्‌, दुष्यन्तादिगतरत्यादि प्रति कार्यभूतेऽपि 
रसपदव्यवडार्य सहूदयगतरत्या्दिं प्रति कारणत्वस्यैव वर्तमानत्वात्‌ । भावनाया 
दोषत्वकल्पनं तु साधारणतावादिनामपि अपरिहार्यमेवेति न गौरवम्‌ । 

सहृदये जाकुन्तलाविषयकरत्यादेः भ्रान्त्योपपादनात्‌ अयं भ्रान्तिवाद्‌ इति 
वक्तु ठाक्यते । 

वस्तुतस्तु " चिन्त्यमेतत्‌, आत्मनि दुष्यन्तादिवुद्धेः भ्रान्तिरूपत्वात्‌ । न 
कोऽपि मनीषावान्‌ आत्मनो भ्रान्त्यै चेष्टते । किञ्च यद्यात्मनि दुष्यन्तादिभ्रान्तेः 
अङ्गीकारः तर्हिं करुणादौ रसे सहृदयस्यापि दुःखमेव जायेत ततश्च काव्ये 

न कोऽपि प्रवर्तेत । भ्रान्तिरिति हेतोः न भवतीति चेत्‌ - तर्हिं लोकेऽपि 
रज्नुस्पदिः भयाद्यनुत्पत्तिप्रसङ्खः । यदि पुनः अर्थानुसन्धानरूपाया अस्या 
भावनायाः भ्रान्तिजनकत्वम्‌ तहिं न कोऽपि मतिमान्‌ देवतादिध्याने समुत्सहेत। 
यदप्युक्तं साधारणीकरणवादिनां मतेऽपि भ्रान्तिरिति - तन्न, ङाकुन्तलात्वादिधर्म- 
विशिष्टस्य स्त्रीत्वादिधर्मविङिष्टतया प्रत्ययस्याङ्गीकारात्‌ । भ्रान्तिं अतस्मिन्‌ 
तद्रद्धिः साधारणीकरणे पुनः व्याप्यधर्मविरिष्ठे व्यापकधर्मस्य बुद्धिरिति मिथो 
वैलक्षण्यम्‌ । नहि गजत्वविशिष्टस्य कस्यचित्‌ प्राणित्वेन प्रतीतौ ` भ्रान्ति 
इत्युच्यते । तस्मात्‌ भ्रान्त्या सहदये रत्यादेरुपपादनम्‌ असङ्घतमेवेति बोध्यम्‌ । 


५. अभिनवगुप्तस्य मतम्‌ 

काव्ये यावन्तोऽर्था निबध्यन्ते तेषां सर्वेषामपि रत्यादयर्थेन कारणत्वेन 
कार्यत्वेन सहकारित्वेन वा सम्बन्धोऽवङ्यं भवति अन्यथा तदुपादानस्य 
वैयथ्यपित्तिः । तदिदं कारणत्वादिकं लोकदृष्टीनाम्‌, काव्यदृष्टीनां तु क्रमेण 
तेषां विभावादित्वम्‌ । नन्वेतत्‌ कुतः? कारणात्वादिभ्यो विभावत्वादिषु 
वैलक्षण्यात्‌, तथाहि - कारणादिपदव्यपदेज्यानाम्‌ अर्थानां लोके 
सुखदःखान्यतरात्मककार्यजनकत्वम्‌ एषां तु सुखमात्रात्मकरत्यादिरूपकार्य- 
जनकत्वम्‌ । किञ्च कारणादीनाम्‌ असाधारणत्वेन प्रतिभासनम्‌ एषां तु 
साधारणत्वेन । अन्यच्च, लोकदृष्ट्या रत्याद्यर्थं प्रति एतेषां कारणकार्य- 
सहकारित्वम्‌ काव्यदृष्ट्या पुनरेतेषां कारणत्वमात्रम्‌ । अतः अन्यैरेव ठाब्दैः 
एषां व्यपटेङ्ञाः । 

एतेषां विभावादीनां ज्ञाने सति काव्याथनुसन्धानरूपाया भावनायाः प्रभावेण 
लकु न्लादयः सर्वेऽपि पदार्थाः साधारणत्वेन प्रतीयन्ते । एवं शकृन्तलादिषु ` 
सर्वेष्वपि साधारणीभूतेषु सहृदये तद्विषयो रत्यादिरभिव्यज्यते योऽयं रस 
टुत्यभिधीयते ॥ 

यत्पुनरुच्यते, रसो न प्रतीयते, नोत्पद्यते, नाभिव्यज्यते किन्तु भोगेन 
भुज्यत इति - तन्न, प्रतीतिव्यतिरिक्तस्य भोगस्याप्रामाणिकत्वात्‌ । नोत्पद्यते 
नाभिव्यज्यते इत्यपि न युक्तम्‌, व्यक्त्युत्पत्तिद्रयानभ्युपगमे रसो नित्योऽसत्यो 
वा इति कल्पनाप्रसङ्गात्‌ । न च भोगो नाम रसनेति नासङ्गतिरिति वाच्यम्‌, 

तस्या आस्वादनरूपात्वेन प्रतीतितो भेदाभावात्‌ । उपायवैलक्षण्याद्धि प्रतीतेः 
दर्नानुमित्युपमित्यादिङ्ञब्दैः व्यवहारः । नह्यप्रतीतं वस्त्वस्ति व्यवहारयोग्यम्‌ । 
किञ्च सराधारणीभाव इति यदुच्यते तदभ्युपेमः किन्तु भावकत्वरूपात्‌ 
रब्दव्यापारात्‌ स इति तु नाभ्युपिमः । साधारणीभावश्च सामाजिके 
काव्या्थानुसन्धानजन्यपरिपाकसम्पन्नसहू दयतावङ्ञात्‌ भवतीति कुतः तदर्थ 
` काब्दव्यापारस्य कल्पनम्‌? तद्धट्धनायकोक्तं चिन्त्यम्‌ । 

यत्तावदुच्यते भटरलोल्लटेन, रसो वस्तुगत्या अनुकार्यगत इति - तदपि 
न भग्रह्यस्‌, तेततःमान्नगतत्वेन परिमितत्वात्‌, लौकिकत्वात्‌, कालदेक्रादिना 
व्यवधानात्‌, परगतत्वेन अनास्वाद्यत्वाच्च । यदप्युच्यते, ङा केन, रसोऽनुकर्तृगत 
इति - तदपि «^+तथा, परगतत्वेन अनास्वाद्यत्वात्‌ कृत्रिमत्वाच्च । 
तन्धट नायकोक्तरीत्या सहृदयगतत्वमेव न्याय्यम्‌ । 

रसनिष्पत्तौ विभावादीनां समूहस्यैव कारणत्वं न पुनः विङ्कलितानाम्‌, 
तथा सति ` व्याप्रादेर्विभावस्य क्रोधभयादिजनकत्वेन, बाष्पादेरनुभावस्य 
रतिहासादिजन्यत्वेन, चिन्तादेश्च व्यभिचारिणो भयोत्साहादिसह चरितत्वेन 
नियतस्य रसस्यानभिव्यक्तिप्रसङ्कः । एतेन यत्न एकस्य द्वयोर्वा उपादानं 
तत्राक्षेपादिनान्यस्य प्रतीतिरिति नासङ्तिः । ततश्च 


दीर्घाक्षं ङारदिन्दुकान्तिबदनं बाहू नताबंसयोः 
संक्षिप्तं निबिडोन्नतस्तनमुरः पाश्च प्रमृष्टे इव । 

मध्यः पाणिमितो नितम्बि जघनं पादाबुदग्राङ्गुली 
छन्दो नर्तयितुर्यथैव मनसः सृष्टं तथास्या वपुः ॥ 


त्यादौ पद्ये अग्निमित्रगतरत्यादिं प्रति आलम्बनभूतस्य मालविकामान्रस्य 
उपादानेऽपि नेत्नवैङ्ाल्यादीनामनुभावानाम्‌, ओत्सुक्यादीनां च व्यभिचारिणाम्‌ 


४. परिमित्याल्लौकिकत्वात्सान्तरायतया तथा । 

अनुकार्यस्य रत्यादेरुद्रोधो न रसो भवेत्‌ ॥ साद. तृप. का-९७. 
५. हिक्ताभ्यासादिमात्रेण राघवादेः स्वरूपताम्‌ । 

दरयस्नर्तको नैव रसस्यादको भवेत्‌ ॥ साद. तृप. का-९८. 
६. मालविका. दहि.अ. इलो -३. 

ओचित्यादवाक्षेपः । एवं यत्न उदहीपनविभावमात्नस्य उपादानम्‌, यथा - 
ऽगअणं च मत्तमेहं धारालुलिअज्नुणाडं बणाडूं । 
णिरहङ्कारमिअड्न हरंति नीलाओं पि णिसाओ ॥ ` 


अत्रापि दयितादेरालम्बनस्य वाष्पादेरनुभावस्य चिन्तादेश्च व्यभिचारिणः 
पूर्ववदेवाक्षेपः । तथा यत्रानुभावमात्नस्य उपादानम्‌, यथा - 
परिमदितमृणालीम्लानमङ्ख पवृत्तिः 
कथमपि परिवारपार्थनाभिः क्रियासु । 
कलयति हिमांङञोर्निष्कलङ्कस्य लक्ष्मी- 
मभिनवकरिदन्तच्छेदकान्तः कपोलः ॥ 
अत्रापि टवितादेरालम्बनस्य चिन्ताजडतादेश्च व्यभिचारिणः पुर्ववदेवाक्षेपः। 
तथैव यत्रालम्बनं व्यभिचारी चेति द्योरेवोपादानम्‌, यथा - 
दूरादुत्सुकमागते विवलितं सम्भाषिणि स्फारितं 
संङ्लिष्यत्यरुणं गृहीतवसने कोपाच्चितभ्रूलतम्‌ । 
मानिन्याश्चरणानतिन्यतिकरे बाष्पाम्बुपूणेक्षणं 
चक्षु्जातिमहो प्रपञ्चचतुरं जातागसि प्रेयसि ॥ 
अत्रापि मुखविकासादेरनुभावस्य पूर्ववदेवाक्षेप इति न कुत्रापि रसप्रतीतौ 
समूहस्य व्यभिचारः । 
वस्तुतस्तु मुक्तकेषु तथात्वेन गृहीतेषु च वाक्येषु अनुपात्तस्याक्षेप 
इति कल्पनम्‌ न पुनः प्रबन्धेषु साकल्येन इतिवृत्तस्य प्रतिपादकेषु । तस्मात्‌ 
मुक्तकादिष्वेव अनुपात्तस्याक्षेप इति कल्पनं नान्यत्रेति बोध्यम्‌ ॥ ` 
निष्यत्तिश्च यद्यपि रसस्योच्यते किन्तु रत्यादेः संस्कारात्मना चित्ते वर्तमानत्वात्‌ 
तदूपस्य रसस्य सा न सम्भवति तथापि तदर्थकुक्षिगतरसनाया निष्यत्तिमवलम्ब्य 
तस्मिन्नपि सा उपचर्यते । तथा च मतेऽस्मिन्‌ सूत्रं तावदित्थं सङ्गमनीयम्‌ - 
काकु न्तलादेर्विभावस्य स्वेदादेरनुभावस्य लज्नादेश्च व्यभिचारिणः संयोगात्‌ 
व्यञ्जनात्‌ रसस्य संस्कारात्मना सामाजिके वर्तमानस्य रसनाङ्ञालिनो 


७. गगनं च मत्तमेघं धारालुलितानि चार्जुनवनानि । 
निरहड्कारम्‌ गाङ हरन्ति नीला अपि निङ्ञाः ॥ [छया] उल्लेखः, ध्वनि. दवि.उ. का-९. 

रत्यादेः निष्पत्तिः विज्ञोषणीभूतरसनाया समुत्पत्या उपचरिता समुत्पत्तिः ॥ 
* रसे सम्भवतां विघ्नानां निरूपणम्‌ 

रसना चास्वादनम्‌ । सा च निर्विघ्ना प्रतीतिः । विघ्नाश्चात्र सम्भावना- 
विरहरूपा प्रतिपत््ययोग्यता, स्वगतत्वपरगतत्वनियमेन देङाकालविदोषावेडाः 
निजसुखादिविवज्ीभावः, प्रतिपत््युपायवैकल्यरूपः स्फुटत्वाभावः, अप्रधानता 
संङ्ञाययो गक्चेति षट्‌ । 

तत्रे हदयसंवादविरहात्‌ हृदयसंवादविरहात्‌ इतिवृत्ते बुद्धेरविश्रान्तिः प्रतिपत्त्ययोग्यता । हृदय- 

संवादविरहश्च इतिवृत्तेऽसम्भवित्वज्ञाने सति सञ्जायते । विध्नस्यास्य 
दूरीकरणाय लोकसामान्यस्यैव वृत्तस्य निबन्धनं कार्यम्‌ तत्न च तदविरुद्धानामेव 
विषयाणाम्‌ । यदि पुनः अलोकसामान्यं निबध्यते तर्हिं मिथ्यात्ववुद्धिः नियमेन 
भवतीति सहृदयानां वैमुख्यं प्रसज्येत । अथ पुनः निबन्धनीयमेवेत्याग्रहः 
तर्हिं रामाद्यनुरूपनायकाश्रितत्वेन तस्य निबन्धनं कर्तव्यम्‌ येन मिथ्यात्वबुद्धः 
अपगमे सहु दयानावकयमाभिमुख्यं भविष्यति । 

इतिवृत्तसानात्‌ जातयोः सुखदुःखयोः माध्यस्थ्येन प्रतीतिरपेक्ष्यते । 

यदि स्वगतत्वेन प्रतीतिः तर्हिं “अहं सुखी' अहं दुःखी इति वा बुद्धि 
सम्भवति । अथ परगतत्वेन प्रतीतिः तदापि तत्सुखद्‌;खाभ्यां स्वस्यापि 
सुखदुःखे इति पूर्वोक्ताकारेव बुद्धिः । सा च बुद्धिः “अहं सुखीति दुःखीति 
वा अस्मिन्‌ दोः अहं सुखीति दुःखीति वा अस्मिन्‌ कालेः इति 
देङाकालसम्बद्धतयैव प्रतीयते । अयमेव देङकालवि्ञोषावेशा इत्युच्यते । 
तत्रे सुखस्योत्पत्तौ कथमेतत्‌ चिरं स्थाप्येत? कथमेतत्‌ रक्ष्येत? कथमस्य 
सदूक्ां सम्पाद्यत? कथमेतत्‌ प्रकटीक्रियेत? इत्यादिना, दुःखस्योत्पत्तावपि 
कथमिदं दूरीक्रियेत? कथमिदं गोप्येत इत्यादिना. च बुद्ध्यन्तरमवङ्यं 
समुन्मिषति येन रसजीवातुभूतस्य तन्मयीभवनस्य विलयो नियमेन सम्पद्यते । 
विघ्नस्यास्य अपसारणं तु माध्यथ्येन सुखदुःखयोः प्रतीतौ सत्याम्‌ । सा तु 
नटैः स्वकीयरूपस्य प्रतिङीर्षकादिना प्रच्छादनेन विलक्षणभाषाद्यवलम्बनेन 
तथाविधेन चान्येन । सति च तस्मिन्‌ माध्यस्थ्यं सिध्यतीति देज्ञकाल- 
विङोषस्यानावे्ो जायते । 

स्वकीयसांसारिकसुखद्‌ःखचिन्तया इतिवृत्ते बुद्धेरविश्रान्तिः निजसुखादि- 
विवज्ञीभावः । विध्नस्यास्य दूरीकरणाय हृदयावर्जकमादौ गानातोद्यादिकं 
प्रकल्पनीयम्‌ येन सहृदयः विस्मृतनिजसुखद्‌ःखसमवाय इतिवत्त एव प्रणिधानं 
भजते । 

स्फुटायाः प्रतीतेः विरहः स्फुटत्वाभावः । प्रत्यक्षापेक्षया ङाब्दस्य दर्बल- 
प्रमाणत्वेन इन्द्रियेभ्यो यथा स्फुटा प्रतीतिः न तथा ङाब्देभ्यः । तदस्या 
अस्फुटप्रतीतेः वारणाय ब्दैरिवाभिनयेनापि विवक्षितार्थस्य प्रत्यायनं कर्तव्यं 
येन उपायाधिक्यात्‌ उपेयस्य स्फुटत्वमिति विष्नोऽयं स्वयमेव दूरं गतो 
भविष्यति । नी 

अप्रधानता प्रधानस्याविवेचनम्‌ । रसे वहवः पदार्थाः सन्ति येषु स्थायी 
प्रधानो भवति विभावादयस्तु अप्रधानाः । ततश्च तेषां संयोजनं स्थाय्यनुगुणमेव 
भवेत्‌ येन तस्य सुतरामभिव्यक्तिः भवति । प्रधानाप्रधानभावस्याविवेके नहि 
पुरुषो रसमास्वादयितुं ढाक्नोति । प्रधानस्य विवेके सति विघ्नस्यास्यापसारणं 
भवति । 

संङाययोगः संङायप्राप्तिः । इतिवत्ते यावन्तो ऽर्था: तेऽवक्यं विभावाद्यन्यतम- 
रूपा भवन्तीत्यभिहितम्‌ । तत्र व्याघ्रादिः भयक्रोधादीनां विभावः । अश्रुपातादिः 
रतिङोकादीनाम्‌ अनुभावः । चिन्तादिश्च भयोत्साहादीनां व्यभिचारी । एवमेषां 
सर्वेषामपि व्यभिचरितत्वात्‌ एकस्य द्वयोर्वा निबन्धने नूनं सन्देह स्योत्पत्तिः। 
विघ्नस्यास्य निवारणाय समूहो निबन्धनीयः येन नियतस्यैव स्थायिनः 
प्रतिपत्तिरिति समीहितस्य सिद्धिः । 

उक्ताश्च विघ्नाः । उक्तश्च तद्िनिवारणोपायः । एतादूौः विघ्नैरनिर्मुक्ता या 
प्रतीतिः तद्विषयीभूतो रत्यादी रसो भवति नान्यः । 

रसोऽयं न कार्यः, विभावादिन्नानस्य नाढो नाङ्ञात्‌ । नापि ज्ञाप्यः, 
सिद्धत्वविरहात्‌ । ननु कार्यज्नाप्यविलक्षणत्वे पदार्थोऽयं कीदुङाः? ८ अनिर्वचनीय 
८. नायं ज्ञाप्यः स्वसत्तायां प्रतित्यव्यभिचारतः । 

यस्मादेष विभावादिसमूहालम्बनात्मकः ॥ 


तस्मान्न कार्यो नो नित्यः पूर्वसंवेदनोज्डितः । 
असंवेदनकाले हि न भावोऽप्यस्य विद्यते ॥ 

इति विभाव्यताम्‌ । रसस्य लोकोत्तरत्ववादिनाम्‌ अस्माकमनिर्वचनीयत्वमेतद्‌ 
भूषणमेव न तु दूषणम्‌ ॥ 


* जगन्राथकृतमभिनवगुप्तमतस्य विवरणं तत्राक्षेपश्च 


` सजगन्नाथस्तु एतदेव मतमुररीकुर्वन्नपि क्वचित्‌ प्रकारान्तरेणैव निरूपयन्‌ 
विभासते - -सहदयतावङ्ात्‌ या भावना ततः साधारणीभूतैः विभावादिभिः ` 
सम्भूय प्रादुर्भावितेन अलौकिकेन व्यापारेण तत्कालनिर्वर्िंतानन्दांशावरणान्नानेन 
अत एव प्रमुष्टपरिमितप्रमातृत्वादिनिजधर्मेण प्रमात्रा स्वप्रकाङ्ातया वास्तवेन 
निजस्वरूपानन्देन च गोचरीक्रियमाणः प्राण्विनिविष्टवासनारूपो रत्यादिरेव 
रसः । मम्मटेनापि “व्यक्तः स तैः विभावाद्यैः स्थायी भावो रसः स्मृतः 
इत्युच्यते । तत्र व्यक्त इत्यस्य व्यक्तिविषयीकृत इत्यर्थः । व्यक्तिश्च भग्नावरणा 
चित्‌ । यथा हि हारावादिना पिहितो दीपः तन्निवृत्तौ सत्रिहितान्‌ पदार्थान्‌ 
प्रकाङायति स्वयं च प्रकाङाते एवमात्मचैतन्यं विभावादिसंवलितान्‌ रत्यादीन्‌ । 
ननु रत्यादीनामन्तःकरणधर्मत्वात्‌ साक्षादात्मनो भास्यमानत्वेऽपि विभावादीनां ` 
तु बाह्यत्वात्‌ . तत्कथम्‌? - उच्यते, स्वप्नतुरगादीनामिव रङ्रजतादीनामिव 
तेषामपि तत्सम्भवति । मतेऽस्मिन्‌ सूत्रसमन्वयस्तावत्‌ अयम्‌ - 
विभावानुभावव्यभिचारिभिः संयोगात्‌ व्यञ्जनात्‌ रसस्य चिदानन्दविरिष्ट- 
स्थाय्यात्मनः स्थाय्युपहितचिदानन्दात्मनो वा निष्पत्तिः स्वरूपेण प्रकाङ्गानमितिः ॥ 
अन्न विचार्यते - यत्तावदुच्यते, इाकुन्तलादिभिः विभावादिभिः सम्भूय 


नापि भविष्यन्‌ साध्ादानन्दमयस्वप्रकाङञरूपत्वात्‌ । 
कार्य्नाप्यविलक्षणभावान्नो वर्तमानोऽपि ॥ 
विभावादिपरामरविषयत्वात सचेतसाम्‌ । 
परानन्दमयत्वेन संवेद्यत्वादापि स्फुटम्‌ ॥ 
न निर्विकल्पकं ज्ञानं तस्य ग्राहकमिष्यते । 
तथाभिलापसंसर्गयोग्यत्वविरहान्न च ॥ 
सविकल्पकसंवेद्यः साक्षात्कारतया न च । 
परोक्षस्तत्प्रकाङ्ञो नापरोक्षः शब्दसम्भवात्‌ ॥ 
तस्मादलौकिकः सत्यं वेद्यः सहृदयैरयम्‌ 
प्रमाणं चर्वणैवात्र स्वाभिन्ने विदुषां मतम्‌ ॥ का.२०-२६ सा.द. तुप 
९. रस. प्र.आ. रसप्रकरणम्‌ । 

अलौकिकस्य व्यापारस्य प्रादुर्भावनम्‌, तेन चाज्ञानरूपावरणस्य भङ्ख इति - 
तत्र प्रष्टव्यम्‌, कोऽयमलौकिको व्यापारः किं स ङान्दार्थगत आहोस्विटन्यः? 
नाद्यः, उाब्दार्थगतव्यापारङब्देन गत्यन्तराभाव इति व्यञ्जनाया एव ग्राह्यत्वात्‌ 
तया चावरणभङ्गस्यासम्भवात्‌ । नहि ङन्दार्थगतस्य व्यापारस्य अर्थप्रतिपादनात्‌ 
अतिरिक्तं किञ्चित्‌ कार्य सम्भवति । अत एव गङ्खायां घोष इत्यस्मात्‌ 
वाक्यात्‌ गङ्गातीरं जञीतत्वपावनत्वादिविशिष्टं जानामीतिवत्‌, उच्चस्द्धररिकीलालः 
शङ्ुभे वाहिनीपतिरित्यस्मात्‌ वाहिनीपतौ वाहिनीपतिसादूङ्यं जानामीतिवत्‌ 
रसाभिव्यज्जकादस्मात्‌ वाक्यात्‌ आवरणभङ्कं जानामीति न स्वारस्यवाहिनी 
प्रतीतिः । न द्वितीयः, चेष्टागता व्यञ्जना आहोस्वित्‌ भावना इति विकल्पोदयात्‌। 
नाद्यः, कटाक्षविक्षेपादियेष्टया अनुरागमहं जानामीतिवत्‌ इहापि 
तादूङौचित्यवाहिप्रतीतेः दुरुपपादत्वात्‌ । नापि दहितीयः, साधारण्यसम्पादनेनैव 
चारितार्थ्यात्‌ । ननु तेन जाब्देन तन्मयीभवनक्रियाया ग्रहणमिति चेत्‌ - 
अस्तु, बाढं गृह्यते । किन्तु विभावादिविषयिकायां तस्यां तेनैव प्रादुर्भाव्यत्वं 
कथमुपपाद्यते ? नहि तद्विषया कापि तत्प्रादुभव्यिति व्यपदिङयते । विभावादिषु 
विषयेषु सत्स्वेव तस्याः प्रादुर्भाव इति तद्विषयिकायामपि तस्यां तत्प्रादुर्भाव्यत्वं 
ङाक्यकल्पनमिति चेत्‌ - अस्तु, कथच्चित्‌ गन्तव्यमेव गतं भवता तथापि 
वाचककाब्दमन्तेण कथं तस्यावगतिः? सामान्यवाचकस्य क्वचित्‌ विङोषे 
पर्यवसानमिति स्थितेऽपि तत्केवलं प्रथममेव लध्यं जानतां नान्येषामिति 
भूतपूर्वस्य प्रनस्य तादवस्थ्यम्‌ । 

यत्पुनरुच्यते व्यक्तिश्च भग्नावरणा चिदिति - तच्िन्त्यम्‌, व्यक्तिङाब्दस्य 
तादृङ्ञाचित्परकत्वे बोधकविरहेण व्यञ्जनाया अग्रहणप्रसङ्खात्‌ । तस्मात्‌ 
व्यक्तिरत्र व्यञ्जनेत्येवाथो ज्यायान्‌ । 

यदप्युच्यते, विभावानुभावव्यभिचारिभिः संयोगात्‌ व्यञ्जनात्‌ रसस्य 
निष्पत्तिरिति - तदपि तथा, संयोगङ्ञाब्दस्य व्यज्जनार्थकत्वे ऽभीप्सितस्य 
समाव्ञार्थस्य असिद्धिप्रसङ्खात्‌ । न च तन्त्रेणोभयोरपि सिद्धिरिति वाच्यम्‌, 
तन्त्रेण सर्वदो माधवः पायादित्यादाविव समकक््ययोरेन अर्थयोः 
प्रतिपादनमित्यङ्गीकारात्‌ । नात्र पुनः व्यञ्जनासमावेङ्ञायोरर्थयोः समकक्ष्यत्वम्‌, 

अन्येन अन्यस्यावलम्बनात्‌, तथाहि ~ रसस्य निष्पत्तिः कस्मादिति प्रे 
विभावादीनां समावेज्ञात्‌ इत्युत्तरम्‌ । तस्मादपि कथमिति पुनः प्रहने व्यञ्जनात्‌ 
इत्युत्तरम्‌ । अनेन हि स्फुटं परेण पूर्वस्यावलम्बनम्‌ । नहि भिन्नकक्ष्ययोरर्थयोः 
तन्नरमवलम्बन्ते वाचि कुङालाः । महर्षैरपि समावेज्ञार्थकत्वमेव अभीप्सितम्‌ 
यस्मात्‌ १०नानाव्यञ्जनौषधिसं योगात्‌ रसनिष्पत्तिरिति दृष्टान्तवाक्ये ङाब्दस्यास्य 
तस्सित्नेवार्थे प्रयोगः कृतः । तत्संयोगङ्ञाब्दस्य खमावेार्थकत्वमेवेह साम्प्रतम्‌ । 
व्यञ्जनारूपस्य तु ` अथिप्रेतार्थस्य तु घटजञाब्दीत्‌ कलङ्ास्य प्रतीतिरित्यादौ 
अभिधाव्यापारस्येव आक्षेपादेव सिद्धिरिति न तदर्थं यललः कर्तव्यो नापि च 
कृत इति दिक्‌ ॥ 

इमानि तावत्‌ प्रसिद्धानि मतानि । अप्रसिद्धानि यद्यपि बहूनि सन्ति 
किन्तु न तेषां सूत्रानुसारित्वमिति नात्र विचारः क्रियते । एतेषु किं मतं 
ज्यायः इत्यत्र रसास्वादननिपुणाः सहदयधुरीणा एव प्रमाणम्‌ तथापि 
प्वृत्तिमात्रेणैव अधिकारित्वं मन्यमानेन मया किञ्चिदत्र विचारः क्रियते ~ 
* कस्तावदन्र निणंयो ज्यायान्‌? 

विभावानुभावव्यभिचारिसंयोगात्‌ रसनिष्पत्तिरिति तावत्सूत्रम्‌ । एतच्च 
रसनिष्पत्तिबोधनार्थ प्रवृत्तम्‌ न पुनः तत्स्वरूपबोधनार्थम्‌ । तन्न पुनः 
सक्ष्मेक्षिकायां तत्स्वरूपस्यापि प्रतीतिभवेत्‌ इति तु विषयान्तरम्‌ । अत 
एवान्न स्थायिनो ग्रहणं न कृतम्‌ । किन्त्वत्र समस्या तावदियम्‌ यत्‌ 
व्याख्यानबाहूल्येन सू्रार्थस्य दुरवगाहत्वम्‌ तथापि परमार्थस्य शोधने यलः 
कार्य इत्यभिनिवेङ्ात्‌ किञ्चिदत्र प्रवृत्यते ~ 

यद्यपि सूत्रमेतत्‌ रत्यादिरूपरसविषयकम्‌, 


शरसा भावा अभिनया धर्मी वृत्तिप्रवृत्तयः । 
सिद्धिः स्वराः तथातोद्यं गानं रङ्श्च सङ्ग्रहः ॥ 
इति निदिंङ्य प्रथमायातरसनिरूपणप्रसङ्गेऽवतारणात्‌ तथापि भावाध्याये 


पृथक्‌ तन्निष्पत्तेरनभिधानात्‌, बाधकाभावात्‌, चित्तवृत्तित्वाविहोषात्‌, रस्यत 


१०. नाजा. ष.अ. रससूत्रविवरणम्‌ । 
११. नारा. ष.अ. का-१०. 

इति व्युत्पत्या निर्वेदादीनामपि रसत्वानपायाच्च इदं भावेष्वपि प्रवर्तत 
इत्यवगम्यते । भावानां सत्यपि रसत्व पृथक्‌ निदङ्स्तु क्वचित्‌ तेषां 
प्राधान्यख्यापनाय । एतेन भावानां रस एव विश्रान्तिरिति स्थितेऽपि रत्यादेः 
अनुद्भ्धतया प्रतीतौ प्रासङ्किकं प्राधान्यं तेषां सम्भवतीति सूचितम्‌ । ननु 
व्यभिचारिणो व्यभिचार्यन्तरेणायोगात्‌ कथं भावेषु सूत्रस्यास्य सङ्गतिः? 
उच्यते, रत्यादेरुद्रद्धतया प्रतीतौ सत्यां नास्ति व्यभिचारिणो व्यभिचार्यन्तरस्य 
योगः, प्रधानानुसारित्वभङ्गात्‌ । अनुद्रद्धतया प्रतीतौ तु तात्कालिकं 
प्राधान्यमबाधितमिति सम्भवत्येव तस्य व्यभिचार्यन्तरेण योगः । 

तन्न रत्यादीनां सर्वेषां व्यापकतया भावङ्ञाब्देन व्यपदेङो सत्यपि 
रत्यादीनामष्टानामेव भावानां रसत्वम्‌, निवदादीनां त्रयस्त्रिंङातो भावानां 
भावत्वम्‌, स्तम्भादीनां चानुभावत्वमिति विवेकः । तत्रेदं बोध्यम्‌ ~ रसङब्दस्य 
ङङ्गारादिपरतयेव भावपरतयापि प्रयोगो वर्तते, रस्यमानत्वाविङ्ोषात्‌ । एवं 
भावङञाब्दस्यापि भवन्तीति व्युत्पत्या एकोनपञ्चाङाति भावेष्विव निर्वेदादिषु 
त्रयस्त्रिंङाति व्यज्यमानेष्वपि भावेषु व्यापकतया प्रयोगो वर्तते । प्रकरणादिना 
अर्थविोषस्य निर्णयान्नास्ति सन्देहस्य प्रसक्तिः ॥ | 

तत्र रत्यादिः अनुकार्य अनुकर्तरि सहृदये च वर्तते किन्तु आस्वाद्यताङ्ालित्वं 
सहदयगत एव नान्यत्र, यथा लोके पायसं स्थाल्यां दर्व्या स्थालिकायां चेति 
तरिषु स्थलेषु वर्तते तथापि आस्वाद्यताङ्ालित्वं स्थालिकागत एव पायसे 
नान्यत्र । आस्वाद्यताङ्ञालित्वमेव रसस्य जीवितम्‌ अन्यथा स्वरूपलोपापत्तेः। 
तदेवं सह दयगतरत्यादेरेव रसत्वमिति निर्णयेऽनुकार्यगतस्य रत्यादेः रसत्वं 
वदन्‌ भद्रलोल्लटः, अनुकर्तृ गतस्य तद्वदन्‌ भद्रङङ्कश्च चिन्त्याविति ज्ञेयम्‌ । 
अत्र पुनः यद्वक्तव्यं तत्सर्वं तत्तन्मतनिरूपणावसर एवोक्तमिति न पुनरत्र 
निरूप्यते । 

तदेवं मतद्रयस्य गलने भटनायकस्य अभिनवगुप्तस्य नवीनानां चेति 
त्रीण्येव मतान्यत्र शिष्टानि । तत्न पुनरिदं विचार्यते - तत्न भदट्रनायकस्य 
यन्मतम्‌, रसो न प्रतीयते, नोत्पद्यते, नाभिव्यज्यते किन्तु भोगेन भुज्यत 
इति ~ तन्न, प्रतीतिव्यतिरिक्तस्य भोगस्याप्रामाणिकत्वात्‌ । भुज्यमानो रत्यादिरस्ि 

किन्तु स न प्रतीयत इति वादस्तु मेरुं धारयन्‌ मङ्ञाको वर्तते किन्तुसन 
कस्यापि प्रतीयत इतिवदाविर्भवन्नेव मृतः । ननु भोगो नाम सत्वोदरेक- 
प्रकाङ्ञानन्दनिजसंविद्धिश्रान्तिः । सा च रसनातन्मयीभवनाद्यपरपर्याया गाढा 
प्रतीतिरेव न घटपटादिप्रतीतिरिव साधारणीत्यभिप्रायेणः तस्मिन्‌ प्रतीतित्वस्य 
निषेधःइति चेत्‌ ~ बाढमस्तु, एवमपि ज्ञब्दानां श्रवणेन विभावादिरूपवाच्यार्थस्य 
ज्ञाने सति दुष्यन्तादौ कथं ङाकुन्तलादिविषयकरत्यादेः उपपादनं व्यञ्जनावैरिणो 
भवतो मतेन? कथं च गतोऽस्तमर्क इत्यादौ अभिसरणविध्यादेः, उच्चरद्रूरि- 
कीलालेत्यत्न वाहिनीपतिः वाहिनीपतिरिवेति ओपम्यस्य चार्थस्य उपपादनम्‌? 

यत्पुनः साधारण्यसम्पादनाय भावनेति ङाब्दव्यापारः स्वीकार्य इति - 
तदपि न, तस्याः सह दयनिष्ठधर्मविङोषत्वात्‌ । एवं भोजकत्वव्यापारस्वीकारोऽपि 
भाराय केवलम्‌, तन्मयीभवनलक्षणस्य भोगस्य वस्तुमाहात्म्यादेव 
साधनीयत्वात्‌ । तस्मात्‌ साधारणीकरणमार्गेण रसं साधयतोऽपि भवतो 
मतमनङ्गीकार्यस्य अङ्कीकारात्‌ अङ्गीकार्यस्य चानङ्गीकारात्‌ अश्रद्धेयमेव 
प्रतिभाति । 

तदित्थं पुनरप्येकस्य मतस्य गलने मतद्यमान्नमत्र शिष्टम्‌ । अनयोः किं 
गरीयः? इदं विचार्यते - यत्तावदुच्यते नवीनैः, भावनारूपदोषवङ्ात्‌ सहृदयस्य 
स्वस्मिन्‌ अनुकायभिदबुद्धिरिति - एवं हि भ्रान्तिरेवायातेति रसास्वादे न 
कोऽपि विचारवान्‌ प्रवर्तेत । नहि मूर्खाणां धुरन्धरोऽपि स्वस्य भ्रान्त्यै यतते । 
किञ्च राङ्गारादौ दुष्यन्तादेरिव ङाकुन्तलादीनाम्‌ आलिङ्खनादिषु, भयानकादौ 
च व्याघ्रादिभीतस्येव पलायनादिषु सहृदयस्यापि प्रवृततेदुर्वारत्वापत्तिः । न. च 
व्यञ्जनामाहात्स्यात्‌ नास्ति दोष इति वाच्यम्‌, वचनमात्रेण ताद्ङ्ञसामर्थ्यस्य 
आधातुम्‌ अङ्ञक्यत्वात्‌ पितृमरणादेः व्याप्रादिसन्निधानस्य चार्थस्य व्यञ्जनया 
बोधने पततनपलायनादेः अनुत्पत्तिप्रसङ्गाच्च । न चेदं काव्य एवेति वाच्यम्‌, ¦ 
सङ्कोचे मानाभावात्‌ । ननु परमतेऽपि साधारणीकरणेन उाकुन्तलादे 
स्त्रीत्वादिमात्रेण निर्णयात्‌ भ्रान्तिरस्त्येवेति चेत्‌ - हन्त! भवतामेव भ्रान्ति 
यतो हि अतस्मिन्‌ तद्द्धिः भ्रान्तिरित्युच्यते । इह हि शकुन्तलायां कान्तेति 
व्याप्यधर्मवति व्यापकधर्ममात्नस्य बुद्धिरिति वैषम्यमस्ति । ` 

विभावाद्यर्थादपि दुष्यन्तत्वादिना गृहीते नटे रत्यादे ग्रहणं व्यञ्जनया । न 
चानुमानम्‌, विभावादीनां रत्यादिभिः व्यभिचरितत्वस्य पूर्वं निवेदनात्‌ । नहि 
व्यभिचरन्तोऽर्थाः साध्यं साधयन्ति । अथ प्रत्येकं व्यभिचरितत्वेऽपि न 
तत्समूहस्येति वाच्यम्‌, कार्यैरनुभावैः कथच्चित्‌ अव्यभिचरितत्वस्य सम्भवेऽपि 
उहीपनविभावादौ सर्वथा तदसम्भवात्‌ । तदेवमभिनवगुप्तस्य मतं मूर्धनि 
तिष्ठतीति तदेव ग्राह्यमित्यवगन्तव्यम्‌ । 

तत्र धारणसौकर्याय विषयेषु यः क्रमः स तावत्‌ निवेद्यते - 


० प्रथमं ङाब्दानां श्रवणम्‌ चेष्टारूपस्य चाभिनयस्य दर्ानम्‌ । 
० आर्थव्यजञ्जनया चेष्टाव्यञ्जनया च दुष्यन्तादौ ङाकुन्तलादि- 
विघयकरतेः अवगमनम्‌ । 
० भावनया विभावादीनां सवेषां साधारणीकरणम्‌ । 
० तन्मयीभवनम्‌ यस्य निर्विघ्नप्रतीतिः, गाढानुसन्धानमित्यादीनि 
नामान्तराणि । | 
० सहृदये इाकुन्तलादिविषयकरत्यादेः व्यञ्जनम्‌ (नेदं काब्दस्यार्थस्य 
ना व्यापारः, व्यञ्जनेनेममर्थः जानामीत्यपतीतेः) 
सोऽयं रत्यादिः रसः ॥ 
एतेन सहृदयनिष्ठो रत्यादिरेव रस इत्युक्तम्‌ । अथवा दुष्यन्तत्वादिना 
गृहीतो यो नटः अनुकर्ता तद्रतो रत्यदिरेव रस इत्युच्यते, को दोषः? नन्वेवं 
तर्दिं सहृदयस्य ताटस्थ्यं स्यात्‌ - नैष दोषः, तस्य च रसस्य आत्मगतत्वेन 
प्रतीत्यैव चमत्कारः सहृटयानापित्यङ्गीक्रियते । एतेन रसमहं जानामीति 
रसस्य व्यङ्ग्यत्वम्‌, कृत्निमत्वात्‌ कल्पितार्थप्रतिपादकत्वं च काव्यस्य सुषठ 
प्रतिपादितं भविष्यति । अन्यत्सर्वं पूर्ववत्‌ । 


* रसे चैतन्यस्वरूपत्वस्य समर्थनम्‌ 

नन्वयं कथमानन्दमयः? प्रत्युत करुणादेः रसस्य इहो कादिस्थायिकत्वात्‌ 
दु ःखमयत्वमेव स्यात्‌ - उच्यते, तन्मयीभवनकालिको रत्यादिरेव रसः । 
तन्मयीभवनं च अत्यन्तगाढमवधानम्‌ यत्न वेद्यान्तरपदार्थानां विषयत्वमेव 

तावत्‌ न सम्भवति । एतच्च न केवलं रसिकानां किन्तु योगिनामपि । 
परमस्त्यत्न विङोषः - योगिनां यत्‌ तन्मयीभवनं तत्न चैतन्यमात्रं विषयः । ते 
हि तन्मात्रलक््या यमनियमादिसाधनैः इन्द्रियाणि निगृह्णन्तः अन्तः प्रविङतो 
विषयान्‌ निरुन्धन्ति निरुन्धन्तश्च मनो निगृह्य चिरावस्थिततत्संस्कारानपि 
निस्सारयन्ति । इत्थं विगतकल्मज्ञो चित्ते सर्वगतमद्धितीयं सच्विदानन्दस्वरूपं 
तच्चैतन्यं तथा प्रतिफलति यथा निर्जनप्रदेङावस्थितकासारे नभः, यथा च 
दर्पणे प्रत्यवस्थितं वस्तु । 

रसिकानां तु यत्तन्मयीभवनं तत्र विभावादिः विषयः । ततश्च तस्य यथा 
यथा गाढ गाढीभवनं तथेन्द्रियाणां विभावाद्यर्थे विलयः । तस्मात्‌ पदार्थान्तरणां 
बुद्धौ प्रवेशो न सम्भवति । एतेन चित्तं व्यवहारदङ्ञागतचित्तापेक्षया स्वच्छतरमपि 
विभावाद्यर्थैः चिरस्थायिसंस्कारैश्च अस्वच्छमेव वर्तते । एवमपि तच्िते 
तन्मयतावङात्‌ आख्यातचरस्वरूपं तच्चैतन्यं तथा प्रतिफलति यथा क्षुभितप्राये 
कासारे नभः, यथा च धूलिच्छन्ने दर्पणे प्रत्यवस्थितं वस्तु । तदेवमुभयत्र 
प्रतिफलने समानेऽपि एकत्र तदत्यन्तस्फुटम्‌ आनन्दानुभवश्च भूयान्‌ अन्यत्र 
तदत्यन्तास्फुटम्‌ आनन्दानुभवश्चाल्पीयान्‌ । स्यान्नामानन्दोऽयमल्पीयान्‌ तथाप्ययं 
वैषयिकानन्दं बहु गुणमतिजेत इति तु निर्विवादम्‌, यदुक्तम्‌ - 


१रयच्च कामसुखे लोकं यच्च दिव्यं महत्सुखम्‌ । 
तृष्णाक्षयसुखस्यैते नार्हतः षोडज्ञीं कलाम्‌ ॥ 


तदेवं चैतन्यस्य प्रतिफलने ततो जातमानन्दं रत्याद्यास्वादनादेव जात 
इति तर्कयन्तो रसिका रत्यादिलक्षणोऽयं रस आनन्दमय इत्यभिप्रयन्ति प्रभवे 
भ्रमन्तः । एतेन रसस्तावत्‌ स्वरूपेणैव नानन्दमयः किन्तु चैतन्यानुभवात्‌ 
तथेत्युक्तं भवति । भयङ्ोकाद्यनुभवे तु यद्यपि तत्तद्धावस्वभावानुगुण्येन 
दुःखमप्यनुभूयते तथापि तत्ताटस्थ्येनेति हेतोः न वैमुख्ये प्रयोजकं भवति । 
अथापि अस्त्येव दुःखस्यानुभव इति चेत्‌ - अस्तु, एवमपि सूर्ये सति 
कृङ्ञानोरिव चैतन्यानन्दे तस्य प्रतीतिरेव न भवतीति न काप्यनुपपत्तिः । 


१२. उल्लेखः, ध्वनि. तु-उ. जान्तरसनिरूपणम्‌ । 

एवमत्र रसास्वादकाले विभावादिसंवलिस्य चैतन्यस्य अनुभवः समाधिकाले 
तु शुद्धस्येति महति वैलक्षण्ये सत्यपि केचित्‌ विमर्हाकाः चैतन्यविषयकत्वम्‌ 
उभयत्रापि तुल्यमित्येतावन्मात्रेण रसास्वाद शब्रह्मास्वादसदृङ्ा इत्याचक्षते । 
एतदवानुखन्धाय पश्चात्‌ जगन्नाथेनापि रसस्वरूपनिरूपणावसरे रसो नाम 
भग्नावरणचिद्धिरिष्टो रत्यादिः रत्याद्यवच्छिन्ना वा भग्नावरणचित्‌ इत्यथिप्रेत्य 
उपहारो व्यधीयत । एवं रसस्य चैतन्यरूपत्वे सिद्धे 


सत््वोदकादखण्डस्वप्रकाङ्ञानन्दचिन्मयः । 
वेद्यान्तरस्पाज्ञून्यः ब्रह्मास्वादसहो दरः ॥ 
लोको त्तरचमत्कारप्राणः कैश्चित्‌ पमात्‌भिः । 
स्वाकारवदभिन्रत्वेनायमास्वाद्यते रसः ॥ 


इति कारिकायां यदुक्तम्‌ अखण्डत्वम्‌, स्वप्रकाङात्वम्‌, चिन्मयत्वम्‌, 
स्वाकारवदभिन्नत्वं च तत्सर्व व्याख्यातमित्यवगन्तव्यम्‌ । 

रसस्य चैतन्यरूपत्वमभथिनवगुप्तस्यापि सम्मतम्‌ - १४तेन हि विकृतिभूतान्‌ 
शङ्गारादीन्‌ निरूप्य तत्प्रकृतिं डान्तं विमृङ्खाता तत्स्थायिनि विषयेऽनेकं मतं 
विचारितम्‌ । तदेव यथाप्रतिपादितं सावतरणं निददर्यते, यथा - 

यदत्र केचित्‌ स्थायिनो निर्दिङञ्य अनुपदमेव व्यभिचारिषु प्राथम्येन निदेङ्ञात्‌ 
निर्वेदस्य क्वचित्‌ स्थायित्वमपि सम्भवतीति ज्ापितं भवति । तस्मात्‌ 
गृहकलहादिजन्यो निर्वेदो व्यभिचारी तत्व्नानजन्यस्तु ज्ान्ते स्थायीति 
अभिप्रयन्ति ~ तन्न, एवं हि तत््वज्ञानमात्रस्य विभावत्वं स्यात्‌ न स्याच्च तत्‌ 
तस्यापि कारणेषु । तत्कारणत्वात्‌ सिध्यतीति चेत्‌ - कारणकारणे 
विभावत्वाङ्गीकारे अतिप्रसक्त्यापत्तेः, यथा - अमेद्यं जुगुप्सायाः कारणम्‌ । 
तत्कारणं तु चेतनः तद्धक्षितं वा । न तस्य जुगुप्सां प्रति विभावत्वं कथच्िदपि 
सम्भवति । तस्मात्‌ कारण एव विभावत्वं न तु तत्कारणे । अन्यच्च, निर्वेदो 
नाम वैराग्यम्‌ । तस्मात्‌ तत्व्नानं ततश्च मोक्ष इति निर्विवादः क्रमः । 
तत््वज्ञानजन्यो निर्वेदः स्थायीत्यभ्युपगमे क्रमे सदोषत्वप्रसङ्गः ।. नदि कोऽपि 


१३. सा.द. तृ.प. का-२३. १४. अभि.भोरती. नाजा. ष.अ. कान्तरसनिरूपणम्‌ । 

तत्त्वं जात्वा निर्विद्यते । किं तहि ? निविद्य तत्त्वं जानाति । 

एवं मतमिदं निराकृत्य मतान्तरं पर्यालोचयति - अन्ये पुनः मन्यन्ते, 
रत्यादीनां ये विभावा उक्ताः ततो रत्यादयो जायन्ते । अथ विभावान्तरात्‌ ते 
जायन्ते तहिं अव्य ते विलक्षणा भवन्ति, यथा - लोके सर्वस्यापि जनस्य 
पूयादेः जुगुप्सा भवति वेदान्तपरिज्ञीलकस्य तु यत्र समेषां प्रवृत्तिः ताद्ज्ञात्‌ 
प्रमदादेरपि । अत एव तज्नुगुप्साया विलक्चषणत्वम्‌ । एवं विलक्षणेष्वेव 
शत्यादिषु कस्यचिदेकस्य शान्ते स्थायित्वं स्वीकार्यम्‌ । तत्न पुनः विवेचने 
क्रियमाणे 


यश्चात्सरतिरेव स्यादात्मतृप्तश्च मानवः । 
आत्मन्येव सन्तुष्टः तस्य कार्यं न विद्यते ॥ 


इति गीतोक्तरीत्या अनाहतानन्दमयस्वात्मविषया रतिरेव मोक्षसाधनमिति 
निर्णयात्‌ स॒ एव जानते स्थायी भावो भवितुमर्हति - तदपि न, अत्न हि 
रत्यादीनां विस्मयान्तानां अन्यतमस्य स्थायित्वमुपपादनीयम्‌ किन्तु 
विभावान्तरजन्यानां रत्यादीनां सर्वेषामपि विलक्षणत्वेन मोक्षविषयकत्वमिति 
महर्षिणा अभ्युपगमात्‌ तन्नोपपद्यते । एवं तर्हि सर्वेषामपि तदस्तु इति चेत्‌ 
- न, विरक्तस्य पुंसः विकृतत्वेन ज्ञातात्‌ समस्तादपि विषयात्‌ हासः, 
ङोच्यत्वेन ललातात्‌ कृत्स्नादपि शोकः, अपकारित्वेन ज्ञातादखिलादपि 
सांसारिकव्यवहारात्‌ क्रोधः, कुत्सितत्वेन ज्ञातात्‌ सर्वस्मादपि प्रमदादेः 
पदार्थात्‌ जुगुप्सेत्यादिना एकस्मिन्नेव नानास्थायिनां सम्भव इति तदूपस्य 
कान्तस्य नानारूपत्वापत्तिः । न च मोक्षैकफलत्वात्‌ तेषामेकत्वेन परिगणने 
नास्ति दोष इति वाच्यम्‌, तुल्यन्यायेन क्षयैकफलत्वात्‌ वीररौदरयोरपि 
एकत्वापततेः । महर्षेः मते तु मोक्षविषयत्वे स्वीकृतेऽपि स्थायित्वस्यानभ्युपगमात्‌ 
नेयमापत्तिः । 

एवमिदमपि मतं निरकृत्य अन्यत्‌ परिङ्ीलयति - अन्ये तु अनुपजातविङोषचित्तवृत्तिरेव 
ज्ान्तस्य स्थायीत्याचक्षते - तदपि न, यत्न रत्यादयो विङोषा एव न जाताः ताद्ञो चित्ते 
वृत्तिविङोषस्य वक्तुमङ़ाक्यत्वात्‌, तदुक्तम्‌ - वीतरागजन्मादर्शानात्‌ ॥ 

एवमेतदपि निराकत्य मतान्तरं परिङ्ीलयति - अपरे पुनः पानकरसवत्‌ 
अविभागं प्राप्ताः सर्वेऽपि रत्यादयोऽत्न स्थायिन इत्याहः - तदपि न, चित्तवृत्तीनां 
यौगपद्येन जननस्यासम्भवात्‌, परस्परं विरोधित्वेन समूहस्य दुर्लभत्वाच्च ॥ 

एवं नानामतानि विचार्य पर्यन्ते स्वमतमाचष्टे - एवं तर्ह्यत्र कः स्थायी? 
उच्यते, इह तत्त्वज्ञानमेव मोक्षसाधनमिति तस्यैव स्थायिता युक्ता । तत्त्वज्ञानं 
चात्मन्नानमेव । ज्ञानं च आत्मनो नातिरिक्तमिति मत्वा पुनरुच्यते - ^तेनात्मैव 
ज्ञानानन्दादिविङ्लुद्धधर्मयोगी परिकल्पितविषयोपरागरहितोऽत्र स्थायी । न 
चास्य स्थायितया स्थायित्वं वचनीयम्‌ । रत्यादयो हि तत्कारणान्तरोदय- 
प्रलयोत्यद्यमाननिरुध्यमानप्रवृत्तयः कच्चित्‌ कालंमापेक्षिकतया स्थायि- 
रूपात्सभित्तिसंश्रयाः सन्तः स्थायिन इत्युच्यन्ते । ततत्वज्नानं तु सकलभावान्तर- 
भित्तिस्थानीयं सर्वस्थायिभ्यः स्थायितमं सर्वा रत्यादिकाः स्थायिचित्तवृत्तीः 
व्यभिचारीभावयत्‌ निसर्गत एव सिद्धस्थायिभावमिति तन्न वचनीयम्‌॥ 

तदेवं सच्विदानन्दस्वरूप आत्मैव रान्तरसस्य स्थायी । तस्य च सर्वदा 
भावात्‌ स्थायित्वे वचनं नपेक्ष्यते । रत्यादयस्तु केनचित्कारणेन उत्पन्नाः 
अन्येन केनचित्प्रलीनाः कच्चित्कालं भित्तिस्थानीयमात्मानं समाश्रित्यैव 
स्थायितां प्रतिपद्यन्ते । परमार्थतः अयमेक एव स्थायी रत्यादयस्तु केवलं 
व्यभिचारिण इति स्वाङायं निवेद्य ङङ्खारादावपि अस्य प्रतिभानमभ्युपगच्छति। 
तदेतत्‌ “तदिदमात्मस्वरूपमेव तत्त्व्नानं ठामः । कालुष्योपरागविङोषा एवात्मानो 
रत्यादयः" इति वाक्यस्य परिज्ञीलनेनापि सुविङ़्ादं भवति ॥ 

इत्थं रसस्य चैतन्यरूपत्वं निवेद्य पर्यन्ते तदास्वादप्रकारं निरूपयति - 
तत्वास्वादोऽस्य कीदृङ्ञाः? उच्यते, उपरागदायिभिः उत्साहरत्यादिभिः उपरक्तं 
यदात्मस्वरूपं तदेव विरलोम्मितरलान्तरालनिर्भासमानसिततरसूत्रवत्‌ 
आभातस्वरूपं सकलेषु रत्यादिषु उपरञ्जकेषु तथाभावेनापि सकृत्‌ 
विभातोऽयमात्मेति न्यायेन भासमानं परोन्मुखतात्मसकलद ःखजालहीनं 
परमानन्दलाभसंविदेकत्वेन काव्यप्रवबन्धप्रयो गाभ्यां साधारणतया निर्भासमानम्‌ 
अन्तमुखावस्थाभेदेन लोकोत्तरानन्दनयनं तथाविधहृदयं विधत्ते ॥ 

एतावता शुद्धं चैतन्यं ङान्तो रसः । तदुपरागदायिनो रत्यादयः पुनः 

शङ्गारादय इति सुव्यक्तम्‌ । तत्र पुनः विङोष्यविङोषणभावे कामचार इत्यभिप्रायेण 


शसो वै सः इत्यादेः श्रुतेः सङ्खमने अभिनिवेङोन वा जगन्नाथेन यदुक्तं 


सत्याद्यवच्छिन्रं चैतन्यमेव रस इति - तदयुक्तियुक्तं समूलं चेति विभावनीयम्‌ । 
वस्तुतस्तु *५ज्ञान्तो नाम ङामस्थायिभावात्सको मोक्षप्रवर्तक इति 
हषिंवाक्स्येऽपि ङामङ्ाब्दार्थे पर्यालोचिते ऊामः ङामनम्‌ । तच्च रत्यादीनां 
ट्बलीभवनम्‌ । तदेवास्य स्थायीति विज्ञायते । तथा च चैतन्योपरञ्जकानां 
रत्यादीनां प्राबत्ये जुङ्गारादयो रसाः दौर्बल्ये त॒ ङरान्त इति निर्णयो युक्तः न 
त अभिनवगुप्तोक्तदिङ्ा शद्ध आत्मा । ततश्च रत्यादिदौर्बल्यरूपङामविरिष्ट 
आत्मा शान्तरसस्य स्थायी आत्मविहिष्टः ङामो वा इति वेदितव्यम्‌ । एतेन 
ङामं प्रति तत्त्वज्ञानस्य विभावत्वं यदुक्तं महर्षिणा तस्यापि सङ्गतिः इत्यस्माकं 
भाति । यदि पुनः द्ध आत्मेत्यनेन रत्यादिदौर्बल्यविङशिष्ट आत्मा इत्येवार्थों 
विवक्षित इत्युच्यते तहिं सराध्वेवाभिहितम्‌ अभिनवगुप्तेन । 
रसेषु लान्तः प्रकृतिः ङुङ्खारादिश्च विकृतिः । प्रकृतिविकृतिभावश्च' नात्र 
मृद्धटयोरिव उपादानोपादेयभावः, असम्भवात्‌ किन्तु 
र्वस्वं निमित्तमासाद्य ङान्ताद्धानः पवर्तते । 
पुनर्निसित्तापाये जान्त एवोपलीयते ॥ 


इत्युक्तदिङ्ञा अनुपरक्तत्वेनावस्थितं चित्तं प्रकृतिः सविकारत्वेन अर्थात्‌ 
रत्याद्यपरक्तत्वेन अवस्थितं तु विकृतिरिति बोध्यम्‌ । लोकेऽपि प्रसन्नं सखये 
वीक्ष्य “इयमत्र प्रकृतिः क्षुभितं च तदेव वीक्ष्य “इयमत्र विकृतिः" पवोक्तार्थ 
एवानयोः प्रयोगो द्ङयते । 

इट पुरुषस्य धर्मादयो ये चत्वारोऽर्थाः तेषु धर्मादित्नरये विषयाभिमुख्यं . 
सम्भवतीति तदा डउृङ्कारादयो रसाः सम्भवन्ति । मोक्षे त॒ विषयवैमुख्यं 
सम्भवतीति तदा ज्ञान्तो रस इति विवेकः । एतेन जास्त्रदृष्टीनां यदा धर्मादयः 
तरयः पुरुषार्थाः तदा काव्यदृष्टीनां जञुङ्गारादयो रसाः । यदा तु उान्तः तदा तु 
मोक्ष इत्यभिहितं भवति । अन्यदिदम्‌, सर्वेषामपि रसानां पूर्वा उत्तरा चेति 
अवस्थाद्मयं वर्तते । तत्र पूर्वावस्थामात्रं काव्यस्य विषयः उत्तरावस्था तु 
१५. ना-ज्ञा. ष.अ. जान्तरसनिरूपणम्‌ । 

धर्मकामवेदान्तादेः तत्तच्छास्त्रस्येति विवेकः । एतेन काव्यं जास्त्रस्य 
उपकारकमेव न तु मारकपिति विज्ञायते । 

तत्र रसेषु शाङ्गारादीनामनुभावबाहुल्यात्‌ अभिनेयत्वमित्यभिप्रायेण “अष्टौ 
नाव्ये रसाः स्मृता . इत्युक्तिः महर्ष: । ङान्तस्य तद्वैरल्यात्‌ अनभिनेयत्वम्‌, 
सम्भवति वाभिनेयत्वे अङ्खत्वेनैव नाङ्ित्वेनेति नाव्ये नास्य परिगणनम्‌ । 
श्रव्यकाव्ये तु ङृङ्खारादौ दष्टानामनुभावानाम्‌ अभावेऽपि तद्धिनाङ्ञस्यानु भावस्य 
वर्णनं सुङकमिति एतस्याङ्धित्वेनापि निबन्धनं विलोक्यते, यथा महाभारतादौ । 

ननु नाव्येऽपि तादूङाविनाङस्य अथिनेयत्वात्‌ डान्तोऽपि नूनं प्रसज्यत 
इति चेत्‌ - एवं तर्हिं अष्टाविति पदमावेगादेः रसान्तरत्वव्युदासाय न पुन; 
प्रकृतिभूतरसस्य वारणायेति गृह्यताम्‌ । तत्न पुनः विकृतिभूतरसेषु रत्यादेः 
स्थायित्वं पर्यवसरानमभिव्याप्य वर्तमानत्वेन, प्रकृतिभूतस्य तु चित्तवृत्तिध्वंस- 
रूपङ्ामस्थायिकत्वात्‌ पर्यवसानमात्रगतत्वेनेति वि्ञोषः । अत एव ङामस्य 
भूयसि भागे अनभिव्यक्ताठपि महाभारतस्य जान्तरसप्रधानत्वम्‌ । पर्यवसाने 
तु भीष्मद्रोणादीनां निपतनम्‌, सैनिकानां विनाङोन तद्दधरायप्रिभृतीनाम्‌ 
आक्रन्दनम्‌, पाण्डवानां लब्धराज्यानामपि चिरमज्ञासनम्‌, यादवानां कलहः, 
कृष्णेन बलरामेण च डारीरस्य त्यागः, भीमार्जनयोः चोरेभ्यः पराजयः, 
यादवानां विनाङ्ञाः, तथाविधं चान्यदिति अनिष्टानां परम्पराया अनुभवात्‌ 
समेषामपि सचेतसां ङम एव हदयमधिरोहति येन सर्वेऽपि ते क्षणमजानन्तो 
विषयेभ्यः सर्वात्मना विमुखीभूता इव प्रतिभान्ति । किं बहू ना? ङामस्याश्रयत्वेन 
जङ्ारादौ रत्यादेर्नायकादिरिव अत्र तदतिरिक्तः न कोऽप्यवजिष्यते । 

ननु अभिन्नानङाकुन्तलादौ अभिनीयमाने कुतोऽस्माकं साधारणत्वेन 
ज्नाते शकुन्तलादौ प्रेयसीति बुद्धिः, कण्वस्य पुत्रीति विदूषकस्य सखीति 
प्रकारान्तरेणापि बुद्धेः सम्भवात्‌ - उच्यते, दुष्यन्तादेरेव प्रधानत्वमिति 
तदानुगुण्येनैव चित्तवृत्तेरभिव्यज्जनात्‌ । अथ सहृदया व्यक्तिः स्त्री तर्हि 
प्रकृतिसाम्यात्‌ जाकुन्तलायाः प्राधान्यमिति तस्याः तदानुगुण्येनैव चित्तवृत्तेः 
अभिव्यञ्जनम्‌ । ततश्च साधारणत्वेन ज्ञाते दुष्यन्तादौ प्रेयानित्येव तस्या 
बुद्धिः न प्रकारान्तरेण ।.न. चाधर्मः, माध्यस्थ्येन ज्ञानात्‌, यथा - उद्यानं 

किञ्चित्‌ यदि यत्किञ्चित्व्यक्तिसम्बन्धित्वेन प्रतीयते तर्हिं तन्न न कस्यापि 
विचारवतः प्रवेक्ञाः सम्भवति । अत एव सः तत्र क्रियायां परतन्त्रः । यदि च 
तदेव स्वसम्बन्यित्वेन प्र पठ नत्र प्रवेकः रग्मगवति विहारादिक च । 
अत एव तत्र स क्रियायां स्वतन्त्रः । अत एव ख तत्र स्वेच्छया यत्किच्चिदपि 
कर्म करतुं ऊवनोति । अथ तदेवोद्यानं सर्वव्यक्तिसम्बन्धित्वेन प्रतीयते तहिं 
तस्य स्वकीयत्वेन प्रतीतिर्वर्तते येन प्रवेङ्ञाविहारादिकं सम्भवति । परकीयत्वेनापि 
प्रतीतिर्वर्तते, येन स्वेच्छया तत्न गृहादिकं निर्मातुं न डाक्नोति । इयमेव 
साधारण्येन प्रतीतिनमि । शकुन्तलादेरपि एवं साधारण्येनैव प्रतीतिः । तथा 
प्रतीतौ सत्यां स दुष्यन्तमान्नसम्बन्धित्वेन न प्रतीयते । नापि स्वमात्रसस्बन्धि- 
प्रेयसीत्वेन । किन्तु सर्वोपगमनयोग्यस्त्रीत्वेनेति विवेकः, श्तदेतदुक्तम्‌ - 


परस्य न परस्येति ममेति न ममेति च । 
तदास्वादे विभावादेः परिच्छेदो न विद्यते ॥ 


तदिदं साधारण्यं भावनाबलेन यच्च प्रागेव विवृतम्‌ । ततश्च परपुरुषे 
स्वकीयत्वेन ज्ञाते रतौ सत्यामधर्मः न माध्यस्थ्येनेत्यक्तं भवति । करुणादौ 
त॒ साधारण्येनैव ज्ञातात्‌ मृतापत्यादेः ङोकः अन्यथा सहृदयस्य ताटस्थ्यं 
आक्रन्दनादिकं वा स्यात्‌ । तत्न सहदयगतं स्त्रीत्वं पुरुषत्वं वा पूर्ववत्‌ 
विङोषमाधातं न ङाक्नोतीति विङोषः । एवं रौद्रादौ रसे स्त्रीप्रधाने पुरुषप्रधाने 
दा सहृदयानां स्त्रीणां पुरुषाणां वा स्त्रीत्वपुरुषत्वनिरपेक्षतयैव रसस्यास्वाद 
इति बोध्यम्‌ । 

नन्वस्त॒ सर्वमेतत्‌, बीभत्सभयानकादौ कथं सहृदयानां प्रवृत्तिः, ावदाहादेः 
विभावस्य निवारणीयत्वेन निवृत्तेरेव उचितत्वात्‌ - सत्यम्‌, प्रवृत्तिकाले 
जुगुप्सादिजनकत्वज्ञानस्य विरहात्‌ सत्यपि वा ताद्ङ्ाज्नाने “इदं चमत्कार 
जनकम्‌ इत्याप्तवाक्येनैव प्रवृत्तेः सम्भवात्‌ । प्रवृत्युत्तरकाले तु विभावादेः 
साधारण्येनैव प्रतीतिरिति न समाप्तेः प्राक्‌ निवृत्तिः । बालानां पुनः 
यदाक्रन्दनादिकम्‌ तत्तु असहृदयत्वेन साधारण्याभावादित्यलं विस्तरेण । 


१६. सा.द. तृप. का-१२. 

एवं रत्यादयोष्टौ स्थायिनः, निवंदादयः त्रयस्त्रिंङात्‌ व्यभिचारिणः, 
स्तम्भादयश्वाष्टौ सात्विका इति भावा एकोनपल्चाङ्ञात्‌, तदुक्तम्‌ ऋषिणा - 
१७एकोनपञ्चाङ्ादिमे भावाः ॥ ङामस्य रत्यादिचित्तवृत्तिदुर्बलीभवनरूपत्वात्‌ 
न पूर्वेभ्यो व्यतिरिक्तत्वम्‌ । अत एव न तस्य पार्थक्येन परिगणनं कृतं 
महर्षिणा । देवादिविषयाया रतेरपि यथासम्भवं भयादावेवान्तर्भाव इति न 
पूर्ववदेव व्यतिरिक्तत्वम्‌, तथाहि - १८बालस्य मातपित्रादौ रतिः भये पर्यवस्यति। 
मातापित्रादेः पुत्रे रतिः दयावीरे । अनुजस्याग्रजे रतिः धर्मवीरे विपरीता पुनः 
दयावीर इत्यादिकं यथासम्भवं स्वयमेव ज्ञेयमिति तत्रभवान्‌ अभिनवग॒प्तः । ` 
वयं तु गुरुदेवादिविषयकरतेः यथासम्भवं दयावीरे धर्मवीरे चान्त्भावात्‌ न 
प्रार्थदयेन परिगणनमिति महर्षेराङायं सम्भावयामः । 
दर्पणकारोऽन्न “अथ मुनीन्द्रसम्मतो वत्सलः इति प्रतिज्ञाय वात्सल्यस्थायिकं 
वत्सलं रसमभ्युपेति - तदसाधु, विकृ तिरसाभिप्रायेण “अष्टावेव रसा नाव्य 
इति स्वयं मुनीन्द्रेण कण्ठरवेणैवाभिधानात्‌ । तद्रत्सलस्य मुनीन्द्र सम्मतत्वमिति 
यदस्ति तत्स्पष्टमेव मुनेराङ्गायमविन्नाय निबन्धनम्‌ । अथ मुनिवचने तथा 
स्थितेऽपि तदनादृत्य वत्सलोऽयं व्यतिरिक्तरसत्वेन स्वीक्रियत इति वादः 
तहिं आवेगादिमपि स्वीकृत्य तुष्यतु भवानित्येव वचनमस्माकम्‌ । नहि 
विङ्ङ्कलमुखाः चर्चायां वक्तारो भवितुमर्हन्ति । 
अपरे त॒ सकलस्यास्य संसारस्य उत्पादकः नियामकः नाङकश्च य 
परमेश्वरो वर्तते तस्मिन्‌ गाढा भक्तिरेव सर्वेषामपि जनानां धर्मः । स एव 
सवेभ्योऽपि रसेभ्यः नियमेन प्राधान्यमावहति । तस्मात्‌ तादुङ्ञाभक्तिस्थायिकः 
कश्चिद्रसः सर्वरसमृर्धन्यः अङ्गीकर्तव्यः यस्य चानङ्खीकारेण रसिकैः 
अत्यन्तमपराद्धमित्यभिप्रयन्ति ~ नूनमियं भ्रान्तिः, एतादूङ्या गाढ भक्तैः ङान्ते 
एव पर्यवसानस्य तस्मिन्‌ सर्वरसप्रकृतित्वस्य च निर्विवादमभ्युपगमात्‌, 
उक्तं ह्येतत्‌ ~ तिषयेष्वाभिमुख्ये सति धर्मादय. त्रयः पुरुषार्थाः, डङ्गारादयश्च 
रसाः । अथ वैमुख्यं तर्द मोक्षः पुरुषार्थः ङान्तश्च रस इति ॥ नद्येषा 
गाढ भक्तिः भेदनिबन्धना चित्तङुद्धये कल्पमाना मोक्षवलयात्‌ दूरं याति 
१७. ना.ङा. स.अ. का-१०८. १८. अभि.भारती. नाशा. ष.अ. शान्तरसनिरूपणम्‌। 

किन्तु तस्मित्रेव लयं याति । अथ पुनरगाढा तहिं भावध्वनावेवान्तर्भाव इति 
काप्यसङ्घतिरिति दिक्‌ ॥ 

तन्न प्रागुक्तरसन्यायेन निर्वेदादेः व्यङ्ग्यत्वे तत्तन्नासानो भावाः । यद्यपि 
भावस्य स्वात्मनि विश्रान्त्यभावात्‌ रस एव पर्यवसानम्‌ तथापि उद्धूततया 
प्रतीयसानत्वेन प्राधान्यं सुवचमिति स्वतन्त्रत्वेन व्यवहारः । एवं रसो भावश्चेति 
दाच । टयो : पुनरनौचित्येन प्रवृत्तौ रसाभारो भावाभासश्चेति प्रभेदान्तरयम्‌ । 
अनौचित्यं च लोकतः ङास्त्रतश्च विज्ञेयम्‌ । यद्यप्यनौचित्यं दोषः तथापि 
काटे इतेष तवङ्ायादानां सर्वेषामपि वृत्तान्तानां निरूपणीयत्वमेव इति 
नास्ति हेयत्वम्‌ । तदेवं रस्यत्वसामान्येन चतुष्कस्य सङ्ग्रहः । 
* रसस्य रसादिनाष्टविधत्वसिति पाचीनमतस्य निरूपणम्‌ 

प्राचीनास्त॒ विभावाद्यभिव्यक्तो रत्यादिः स्थायी रसः । तादृङा एव च 
निवंदादिः भावः । अनौचित्येन प्रवृत्तौ रसाभासो भावाभासश्च । भावानां 
ङान्तौ उदये सन्धौ व्यामिश्रणे च क्रमेण भावकान्तिः भावोदयः भावसन्धिः 
भावङाबलत्वं चेति चत्वारः । तत्न भावस्य शान्तौ उदये च क्रमेण भावङ्ञान्तिः 
भावोदयश्च । सन्धिश्च समबलयो भावयोः समावेशः । व्यामिश्रणं पूर्वपूर्वभावस्य 
‹उपमर्दकतया २°उदासीनतया वा भावान्तरस्य उत्पत्तिः । न येतत्‌ चतुष्टयं 
रसस्यापि ङ ज्यङ्ञाङ्कम्‌, स्थायिप्रभवत्वात्‌ । एतेषामष्टानां प्राधान्ये ध्वनित्वम्‌ 
अप्राधान्ये तु अलङ्कारत्वम्‌ । ध्वनित्वे सति तत्तच्छब्देनैव व्यपदेङ्ञाः । अलङ्कारत्वे 
तु रसस्य रसवदिति, भावस्य प्रेय इति, रसाभासभावाभासयोः ऊर्जस्वीति, 


१९. पूर्वपू्द भावस्योपमर्दकतया भावान्तरस्योत्पत्तिः, यथा - 
क्वाकार्यं लाङ्ञालक्ष्मणः क्व च भूयोऽपि द्ङड्येत सा 
दोषाणां प्रङामाय नः श्रुतमहो कोपेऽपि कान्तं मुखम्‌ । 
किं दक्षष्यन्त्यपकल्मषाः कृतधियः स्वप्नेऽपि खा दुर्लभा 
चेत सा क युवा धन्योऽधरं धास्यति ॥ 
२०. उदासीनतया । इदं च जगन्राथमतेन, यथा - 
कश्चित्पङयेच्चल चपल रे! का त्वराहं कुमारी 
ह स्तालम्बं वितर हहहा व्युत्क्रमः क्वासि यासि । 
इत्थं पृथ्वीपरिवृढ! भवद्विद्विषोऽरण्यवृत्ते 
कन्या काचित्‌ फलकिसलयान्याददानाभिधत्ते ॥ रसः प्र.आ. भावान्त्यादिनिरूपणम्‌ । 

भावङ्ञान्तेः समाहितपिति जाब्दान्तरेणापि व्यपदेक्ाः । शिष्टानां तु तत्तच्छब्देनैवेति 
विङोषः । तत्र रसवदित्यादिना मतुवर्थिकजञब्देन व्यवहारस्तु गतानुगतिकन्यायेन, 
रसविरिष्टादेरलङ्कारत्वाभावात्‌ । एवं रस्यत इति व्युत्पत्या रसाद्यष्टकं रसपदेन ` 
सङ्ग्राह्यमित्यामनन्ति । 
* जगन्नाथकृतं तत्पत्याख्यानम्‌ 

जगन्नाथोऽत्र विवदते - रभावङ्ञान्त्यादिध्वनीनां भावध्वनेः यद्‌ व्यतिरेकेण 
परिगणनं कृतं प्राचीनैः - तन्न जोभनम्‌, भावध्वनौ हि यथा भावः स्थित्यवस्था 
चेति तथा भावङान्त्यादावपि भावः जान्त्याद्यवस्था चेति भागद्वयं स्पष्टम्‌ । 
तत्र भावध्वनौ सत्यामपि स्थित्यवस्थायां भावस्यैव प्राधान्यमिति भावध्वनिरिति 
व्यवहारः । यदि पुनः स्थितेरेव प्राधान्यमित्यभिप्रेयते तहिं तत्रैव भावस्थिति- 
ध्वनिरिति व्यवहारापत्तिः, प्राधान्येन व्यपदेङ्ञा भवन्तीति न्यायात्‌ । एवं 
भावङान्त्यादावपि सत्यामपि ङान्त्याद्यवस्थायां भावस्यैव प्राधान्यम्‌ न 
ङान्त्याद्यवस्थायाः, तुल्यन्यायात्‌ । एवं सत्या अपि अवस्थाया अप्राधान्यमिति 
सिद्धौ निष्प्रतिबन्धो भावज्ान्त्यादीनां भावध्वनौ अन्तभावः । 

ननु भावध्वनौ भावस्य स्थित्यवच्छिन्नतयैव उपलम्भात्‌ नान्तरीयकत्वमिति 
सत्या अपि स्थितेः न प्राधान्यम्‌, भावङ्ान्त्यादौ तु न तथेति वैषम्यस्य 
जागरूकत्वात्‌ कथं पूर्वोक्तस्य सङ्गतिरिति चेत्‌ - मैवम्‌, एवं हि यत्न 
भावस्य व्यङ्ग्यत्वेऽपि अवस्थाया वाच्यत्वम्‌ तत्नाभीप्सितस्य भावङ्ञान्त्यादिध्वनेः 
असिद्ध्यापत्तिः, यथा - 

क्षमापणैकपदयोः पदयोः पत्ति पिये । 
ठो मुः सरोजनयनानयनारुणकान्तयः ॥ 

अन्न रोषरूपभावस्य व्यङ्ग्यत्वेऽपि ङोमुरिति ङाब्देन नाङ्ञावस्थायाः 
प्रतिपादनात्‌ वाच्यत्वमिति भावक्तान्तिध्वनेः असिद्धिप्रसङ्गः । एवं यत्नावस्थाया 
व्यङ्ग्यत्वेऽपि भावस्य वाच्यत्वम्‌ तत्रानभीप्सितस्य भावङ्ञान्त्यादिध्वनेः 
अङ्गीकारापत्तिः, यथा ~ 


२१. रस. प्र.आ. भावङ्ञान्त्यादिनिरूपणम्‌ । 

निर्वासयन्ती धृतिमङ्गनानां रोभां हरेरेणद्ङ्ञो धयन्त्याः । 
चिरापराधस्म्‌तिमांसलोऽपि रोषः क्षणप्राघुणिको बभूव ॥ 


अन्न रोषस्य वाच्यत्वेऽपि नाङ्ञावस्थायाः क्षणपराघुणिकीोभवनेन 
व्यङ्ग्यत्वमिति भावज्ञान्तिध्वनेः अङ्गीकारापत्तिः । एवमुभयतो व्यभिचारात्‌ 
भावङ्ान्त्यादीनां न भावात्‌ व्यतिरिक्तत्वम्‌ । तस्मात्‌ चत्वार एव भेदा नाष्टाविति। 


* रसे खंलक््यक्रमत्वस्य असंलक्ष्यक्रमत्वस्य च विचारः 


अरं च रस्रोऽखंलक्ष्यक्रमत्वेन प्रतीयत इति ध्वनिकारः, रर्यदुक्तम्‌ - 
रस भावतदाभासतत्प ङ्ञान्त्यादिरक्रसः । 
ध्वने रात्माङ्किभावेन भासमानो व्यवस्थितः ॥ । 
यत्र वाच्यव्यङ्ग्ययोः प्रतीतौ उत्पलपत्रङ्ञातव्यतिभेदवत्‌ आज्ञुभावित्वेन 
सतोऽपि क्रमस्य न स्फुटत्वेन प्रतीतिः तत्र व्यङ्ग्यस्यासंलक्ष्यक्रमत्वम्‌, 
यथा - 
जन्यं वासगृहं विलोक्य ङायनादुत्थाय किच्चिच्छनै 
निदराव्याजमुपागतस्य सुचिरं निर्वर्ण्य पत्युमुखम्‌ । 
विस्रब्धं परिचुम्ब्य जातपुलकामालोक्य गण्डस्थलीं 
लज्नानम्रमुखी पियेण हस्ता बाला चिरं चुम्बिता ॥ 
अत्र वाच्यवैशिष्व्यसमुत्थितव्यञ्जनया रसस्य प्रतीतिः । वाच्ये वैशिष्ट्यं 
च विभावादिरूपत्वम्‌ । तच्च वाच्यप्रतीतिकाल एव गृह्यते घटप्रतीतिकाले 
तदतजात्यादिरिव ` । एवं च तद्रैरिष्व्यस्य आन्तरालिकत्वाभावात्‌ न तेन 
व्यवधानमिति रसस्य स्पष्टमेवासंलक्ष्यक्रमत्वम्‌ । 
यत्न तु व्यवधायकस्य सद्धावात्‌ क्रमस्य स्फुटतया प्रतीतिः तत्र 
संलक्ष्यक्रमत्वम्‌, यथा - 
२३अत्ता एत्थ णिमज्नडइ एत्थ अहं दिअसअं पलोएहि । 
मा पहिअ! रत्तिअन्िअ! सेज्नाए सह णिमज्जइसि ॥ 
२२. ध्वनि. द्ि.उ. का-३, 


२३. शश्रूरत्र निमज्जति अत्राहं दिवसकं प्रलोकय । 
मा पथिक! रात्यन्धक! जञाय्यायां मम निमङ्क्तयसि ॥ छाया । 

अत्र वाच्यार्थस्य प्रतीतौ वक्तवैरिष्व्यस्य ज्नाने सत्येव रात्रौ मम 
ङाय्यामगच्छेति व्यङ्ग्यस्य प्रतीतिः । तत्र वक्तवैरिष्ट्यज्नानस्य आन्तरालिकत्वेन 
व्यवधायकत्वमिति क्रमस्य तावत्‌ स्फुटत्वम्‌ । एवं निकरोषच्युतचन्दनमित्यत्न 
बो द्धव्यवै हिष्ट्यादिज्ञानेन व्यवधायकत्वात्‌ उअ णिच्चलणिप्पंदेत्यत्न 
अन्यसन्निधिवैशिष््यात्‌ क्रमस्य स्फुटत्वं बोध्यम्‌ । एवमन्यत्रापि । 

रसः क्वचित्‌ संलक्ष्यक्रमत्वेनापि प्रतीयत इति लोचनकारादयः, यथा -- 

° °एवं वादिनि देवर्षौ पार्शे पितुरधोमुखी । 
लीलाकमलपत्राणि गणयामास पार्वती ॥ 

अत्र “एवं वादिनि इत्यतो वाच्यार्थस्य जाने सत्यपि प्रकरणादिनैव ` 
तद्रादविङोषस्य ज्ञानं तत्पश्चादेव अवहित्थाख्यस्य भावस्य प्रतीतिरिति प्रकरणेन 
व्यवधायकत्वात्‌ व्यङ्ग्यस्य संलक्ष्यक्र मत्वमिति तेषामाङ्ञयः । 

वस्तुतस्तु चिन्त्यमेतत्‌, अत्र हि पद्यस्यास्य प्रबन्धगतत्वात्‌ प्रकरणादेः 
सिद्धत्वमिति एवंवादिनि इति भागात्‌ प्रथमं वाच्यस्य विकोषाकारेणैव प्रतीतिः 
ततश्च व्यङ्ग्यस्येति स्थितौ वाच्यव्यङ्ग्यप्रतीत्योः मध्ये व्यवधायकस्य विरहात्‌ 
ङून्यं वासगृहमित्यत्रेव क्रमस्य नास्ति स्फुटत्वम्‌ । अस्ति पुनः प्रकरणम्‌ 
तथापि तस्य वाच्यप्रतीतेः पूर्वभावित्वमेव न परभावित्वम्‌ । न चान्न 
वाच्यव्यङ्ग्यप्रतीत्योः व्यवधायकस्य विरहेऽपि काब्दव्यङ्ग्यप्रतीत्योः तस्य. 
सत्त्वात्‌ क्रमस्य संलक्ष्यत्वमुपपन्नमिति वाच्यम्‌, व्यङ्ग्यव्यञ्जकप्रतीतिगते 
क्रमे निर्णेतव्ये बहिर्भूतं ङाब्दमादाय क्रमनिर्णयस्य अनुचितत्वात्‌ । अन्यच्च, 
व्यङ्ग्यस्य एतदलक्ष्यक्रमत्वं न केवलं वाच्यवैरिष्व्यस्थलमात्रे किन्तु 
वाक्यवैङिष््यादिस्थलेऽपि, यथा - मुखं चन्दर इति रूपके । अत्र हि 
भिन्रयोरर्थयोः प्रतिपादनाय समानविभक्त्यन्तङ्ञाब्दयोः प्रयोग एव वाक्ये 
वैशिष्ट्यम्‌ । तच्च वाच्यप्रतीतितो पूर्वमेव गृहीतमिति न तेन वाच्यात्‌ 
व्यङ्ग्यप्रतीतौ व्यवधानम्‌ । तस्मात्‌ रसस्य संलक्ष्यक्रमत्वं तावत्‌ अयुक्तम्‌ । 
यदि पुनः प्रबन्धात्‌ पृथक्तृत्य पठने प्रकरणस्य न पूर्वसिद्धत्वमिति पश्चात्‌ 
ज्ञातेन तेन वाच्यसामान्यव्यङ्ग्यप्रतीत्योः व्यवधानं भवत्येवेति भाव्यते तदा 
वावी 0 न 1) नी 

पुनरस्तु नाम रसस्य संलक्ष्यक्रमव्यङ्ग्यत्वेनापि व्यवहारः । 
एवं प्रकरणवक्त वैशिष्ट्यादिना व्यवधानमिति यत्र वस्त्वादिव्यङ्ग्यस्य 
संलक्ष्यक्र मत्वमुच्यते तत्के वलं मुक्तकादिष्वेव, न तु प्रबन्धेषु, व्यवधायकत्वेन 
कल्प्यसानस्य पूवमेव सिद्धत्वात्‌ । तस्मात्‌ सर्वस्यापि व्यङ्ग्यस्य 
सखंलक्ष्यक्र मत्वमेतत्‌ मुक्तकादिष्वेव न कथच्चित्‌ प्रबन्धेऽपि इत्यस्माकं 
एतिभाति । तद्सस्य तावदयं विभागः - 
रसः 
(र 1 
५ भावः 
| 
उचितः २२७ उचितः अनुचितः 
<. (८ 


प्रधानः अआष्धधधानः प्रधानः अणधानः प्रधानः अप्रधानः प्रधानः अप्रधानः 


तत्न शङ्करो रसो यथा ~ 
ङून्यं वासगृहं विलोक्य इायनादुत्थाय किच्चिच्छनै 
निद्ाव्याजमुपागतस्य सुचिरं निर्वर्ण्य पत्युमुखम्‌ । 
विखन्धं परिचुम्ब्य जातपुलकामालोक्य गण्डस्थलीं 
लज्जानम्रमुखी पियेण हस्ता बाला चिरं चुस्विता ॥ 
अन्न नायकनिष्ठाया रतेः नायिका आलम्बनविभावः नायिकानिष्ठायाः तु 
नायकः । शून्यवासगृहादिरनुभावः । सुचिरनिर्वर्णनादिः नायिकायामनुभावः 
नायके तु चुम्बनादिः । ओत्सक्यादिः व्यभिचारी । एतेषाम्‌ बुद्धौ समावेङात्‌ 
नायकस्य नायिकायां नायिकायाश्च नायके इत्युभयनिष्ठा रतिः व्यञ्जनया 
प्रतीयते । सर्वेषामेतेषां साधारणी भावे खति सह्‌ द्यस्य स्वचित्ते 
संस्काररूपेणावस्थितः साधारणीकृतनायिकादिवङ्ञात्‌ समुद्िक्तो रतिः स्थायी 
तन्मयीभवनवङ्ञात्‌ स्वात्मानन्देन ङाबलितः शृङ्गारो रस इत्युच्यते । एवं 
रसान्तरस्य भावस्य चोदाहरणम्‌ आकरेभ्यः स्वयं विज्ञेयम्‌ । 


#.¢ ०४ 01 

२. मध्यमकाव्यम्‌ 


प्राचीनास्तु व्यङ्ग्यस्य गुणीभूतत्वे मध्यमं काव्यपित्यामनन्ति, श्यदाह 
ध्वनिकारः - ॑ 


प्रकारोऽन्यो ध्वनिगुणीभूतव्यङ्ग्यः काव्यस्य दूङ्यते । 
यत्र व्यङ्ग्यान्वये वाच्यचारुत्वं स्यात्प्रकर्षवत्‌ ॥ 


सत्यपि व्यङ्ग्ये यत्न वाच्यस्यैव चमत्कारिता तत्र मध्यममिति काव्यस्य ` 
हितीयः प्रभेदः यस्य गुणीभूतव्यङ्ग्यमिति नामान्तरमित्यर्थः । एवं च व्यङ्ग्यस्य 
प्राधान्ये ध्वनिः अप्राधान्ये तु मध्यमं काव्यमिति तदाङ्ायः सिध्यति । मम्मटोऽपि 
अस्यैव पन्थानमनुवर्तते, यथा - 
२अतादृि गुणीभूतव्यङ्ग्यं व्यङ्ग्ये तु मध्यमम्‌ । 
व्यङ्ग्ये वाच्यादतिङ्ञायिनि ध्वनिः अनतिज्ञायिनि पुनः मध्यममिति 
अस्यार्थः । अतिङ्ायितत्वं च चमत्कारित्वेन । दर्पणकारस्यापि नास्त्यत्र 
विप्रतिपत्तिः, तदाचष्टे - 
*अपरं तु गुणीभूतव्यङ्ग्यं वाच्यदनुत्तमे न्यङ्ग्ये । 
अनुत्तमत्वमप्रकर्षे साम्ये च सति सम्भवति । जगन्नाथस्तु प्राधान्य 
चमत्कारित्वयोः भेदमेव मन्वानः प्रभेदस्यास्य इदं लक्षणमभिधत्ते - 


ध्यत्न व्यङ्ग्यमप्रधानमेव सच्चमत्कारकारणं तद्‌ दहितीयम्‌ ॥ 

चमत्कारिणो व्यङ्ग्यस्य प्राधान्ये प्रथमः प्रभेदः अप्राधान्ये तु दितीय 
इति भावः । यद्यपि काव्यप्रपञ्चे चमत्कारिव्यङ्ग्यस्यैव परिग्रहात्‌ सर्वैषामपि 
लक्षणानां समानत्वम्‌, यथा ~ चमत्कारिव्यङ्ग्यस्य अप्राधान्ये गुणीभूतव्यङ्ग्यम्‌ ` 
इति तथाप्यनेन प्राधान्यचमत्कारित्वयोः भेदस्याभ्युपगमात्‌ पूर्वेभ्यो लक्षणे 
अस्मिन्‌ वैषम्यं तावत्‌ स्फुटमेव सिध्यति । 

वस्तुतस्तु प्राचीनानां मतं न क्षोदक्षमम्‌, यत्तावदुच्यते, व्यङ्ग्यस्याप्राधान्ये 
मध्यमं काव्यमिति - तन्न, वस्वलङ्कारयोः हि रसे पर्यवसायित्वात्‌ 


१. ध्वनि. तृ. उ. का-४०. २. का. प्र. प्र.उ. का-४. 
३. सा. द. च.प. का-१३. ४. रस. प्र.आ. काव्यप्रभेदनिरूपणम्‌ । 

तयोरप्राधान्यम्‌ रसस्य प्राधान्यमिति निर्विवादम्‌ । स्थिते चैवम्‌, केवलं 
वाच्यार्थात्‌ अपाधान्यमित्येतावन्मात्रं मनसि निधाय सर्वेषासविङोषेण 
द्वितीयप्र भेदत्वेन परिगणनं कथं तावदुचितं भवति? नहि भृत्यस्य 
विवाहेऽप्रधानाविति इति नृपः सचिवश्च समानत्वेन परिगणयितुं शक्येते । 
स्यान्नाम वाच्यस्य प्राधान्यम्‌ तावता वस्त्वलङ्कारयोः रसस्य चाविङोषेण 
परिगणनं सर्वथा न युज्यते । वस्त्वलङ्कारयोः तारतम्ये सत्यपि अस्माभिः 
पुनः रसपर्यवसायित्वसाधारण्यमान्नात्‌ अविङोषेण परिगणनमिति तु 
प्रागेवाभिहिंतम्‌ । एवं चेदं मध्यमकाव्यस्य लक्षणम्‌ - 
वस्बलङ्गरव्यञ्जका ङाब्दाथाँ मध्यमं कान्यम्‌ ॥ 
अनयोश्चार्थयोः क्वचित्‌ प्राधान्यम्‌ क्वचिच्चाप्राधान्यमिति हयी गतिरिति 
पूर्ववत्‌ । 
प्राचीनाः तावत्‌ अत्राष्टौ प्रभेदान्‌ अभ्युपयन्ति, यथा - 
"अगूढमपरस्याङ्गं वाच्यसिदृध्यङ्गन्यङ्ग्यमस्फुटम्‌ । 
सन्दिग्धतुल्यप्राधान्ये काक्वाक्षिप्तमसुन्दरम्‌ ॥ 
व्यङ्ग्यमेवं गुणीभूतन्यङ्ग्यस्याष्टौ भिदाः स्मृताः । 


एतत्त तदुक्तलक्षणानुगुण्येन सङ्गतसपि अस्मदुक्तलक्षणानुगुण्याभावात्‌ 


नास्माकमुपादेयम्‌, वस्त्वलङ्कारयोः प्राधान्येऽपि मध्यमत्वस्यैव स्वीकारात्‌ । 

तत्र ङानब्दानां व्यञ्जकत्वं परिवबुत्यसहत्वरूपायां ङाक्तौ सत्यां 
प्रकृताप्रकृतार्थप्रतिपादकत्वेन । अर्थानां तु तस्यामेव सत्यां विशिष्टवक्त- 
प्रतिपादितत्वादिना । एवं वस्तुरूपोऽलङ्काररूपश्च व्यङ्ग्यः प्रत्येकमपि 
ङाब्दङाक्त्युद्धवत्वेन अर्थङाक्त्युद्धवत्वेन उभयङ्ाक्त्युद्धवत्वेन च प्रथमं 
त्रिविधः । तेषु द्वितीये सम्भव्यर्थसमुद्धवत्वेन कल्पितार्थसमुद्धवत्वेन च द्रौ 
प्रभेदौ । ततः तत्न प्रत्येकं प्रभेदोऽपि वस्तुप्रत्येयत्वेन अलङ्करप्रत्येयत्वेन च 
पुनद्विविधः । इत्थं द्रादङ्ा प्रभेदाः । 

. सर्वेषामेतेषां प्रधानाप्रधानत्वाभ्यां पुनः दैविध्यमिति चतुर्विंङातिः प्रभेदाः । 


५. कापर. पउ. का-४५. 








| :12{8 ।£218 ©) | 
12121503 ५2॥ 1२९ 1 ^© [३1००५ 9509 (३/० 20128 । 122९ (० न+2।६।य६ 
© ०21८६ + 12० 2:00 । 1२९ 1115118 1120 1 ९।०९ ॥212123 (५०९). ॥2 (८२।५० 11281 
1212 12011९1६ ;21213 09 = 12121211 = :1121528 = 12121411 = 11215228 = :/21212)141318 9/1. 1 
+ 7 1 † || 
। -- ॥ ॥ 
९ [2७८५ । = 2 ॐ ;25 0 |।५० ९०) ॥० 
। ऋ [४ ~ ~> > = 41 
† 1 





काव्यप्रभेदनिरूपणम्‌ २४५ 


प्राचीनास्तु ध्वनिमभिधामूलो लक्षणामूलश्चेति द्वेधा विभज्य द्वितीये प्रभेदे 
अर्थान्तरसङ्क्रमितवाच्यः अत्यन्ततिरस्कृतवाच्यश्चेति प्रभदहयम्‌ उररीकुरन्ति - तन्न 
युक्तम्‌, लक्षणाया एव निराकरणात्‌ । अथवास्तु तदङ्गीकारः तथापि निरूढाया 
अभिधायमानत्वेन तदप्रवत्तेः ज्ञटित्येत ज्ञाने विवक्षितार्थस्य प्रयोजनवल्लक्षणया 
पतीतौ पयोजनं सूर्यवत्‌ स्फुटमिति कथं ध्वनिपदवीम्‌ अधिरोहति? 
देल्लक्षणामूलध्वनिरित्येतत्‌ नभोलतायते । तत्र ङब्दज्ञाक्त्युद्धवो वस्तुरूपो यथा - 
ङानिरङ़ञानिश्र तमुच्चैरनिंहन्ति यस्म कुप्यसि नरेन्द्र! त्वम्‌ । 
यद्र प्रसीदसि पुनः स भात्युदारोऽनुदारश्च ॥ 
अन्न "विरुद्धौ द्रौ त्वदनुवर्तनार्थम्‌ एकं कार्थं कुरुतः. इति व्यङ्ग्यम्‌ । 
न्यङ्ानिङाब्दयोः परिवृत्त्यसहत्वात्‌ अङानिङ्ाब्दलेधितयोरर्थयोः प्रकृताप्रकृतभावस्य 
च सत्त्वात्‌ उाब्दाक्त्युद्धवत्वम्‌ अनलङ्काररूपत्वाच्च वस्तुरूपत्वम्‌। न चात्र 
परिवृत्यसहत्वमात्रं ञब्दङक्त्युद्धवध्वनौ पर्याप्तमिति वाच्यम्‌, “सर्वदो माधवः पायात्स 
योऽगङ्घामदीधरत्‌ः इत्यादौ हयोः प्रकृतत्वेऽपि सादुङयस्य व्यङ्ग्यत्वप्रसङ्गात्‌ । स 
एवालङ्लाररूपो यथा - 
असावुदयमारूढः कान्तिमान्‌ रक्तमण्डलः । 
राजा हरति लोकस्य हृदयं मृट्लैः करैः ॥ 
अन्न `राजा राजेव इत्युपमालङ्कारो व्यङ्ग्यः । रजकरमण्डलादीनां ङाब्दानां 


परिवृत्यसहत्वात्‌ तद्वोधितार्थयोः प्रकृताप्रकृतभावस्य च सत्त्वात्‌ तस्य ङब्दङाक््युद्धवत्वम्‌ । 


८“राजा राजैव इति रूपकं व्यङ्ग्यमिति जगन्नाथः । तयोः सन्देहसडर इति स्वाभिप्रायः । 
अर्थङ्ाक्त्युद्धवो वस्तुरूपः सम्भव्यर्थसमुद्धरवो वस्तुप्रत्येयो यथा - 
» अडइ्पिहुलं जलकुभं घेत्तूण समागदम्मि सहि! तुरिअम्‌ । 
समसेअसलिलणीसासणीसहा वीसमामि खणम्‌ ॥ 


अत्र चौर्यरतगोपनं व्यङ्ग्यम्‌ । अर्थस्य परिवृत्यसहत्वात्‌ विशिष्टवक्तप्रतिपादितत्वाच्च 
रस्यार्थङ्ञक्त्युद्धवत्वम्‌, अनलङ्ककाररूपत्वाच्च वस्तुरूपत्वम्‌ । एवं व्यञ्जकार्थस्य लोके 
सम्भवात्‌ तस्य सम्भव्यर्थसमुद्धरवत्वम्‌ अनलङ्खासत्वाच्च वस्तुप्रत्येयत्वम्‌ । स एवालङ्प्त्येयो 


यथा - 

६. रस. द्वि.आ. जाब्दङ्ञाक्त्युद्धवध्वनिनिरूपणम्‌ । 

७. अतिपृथुलं जलकुम्भं गृहीत्वा समागतास्मि सखि! त्वरितम्‌ । 
श्रमस्वेदसलिलनिःश्चासनिस्सहा विश्राम्यामि क्षणम्‌ ॥ [छाया] 

आपत्न्तममु दूरादूरीकृतपराक्रमः । 
बलोऽवलोकयामास मातङ्गमिव केसरी ॥ 
अत्र बलरामोऽचिरादेव वेणुदरिणो नाङां करिष्यतीति व्यङ्ग्यम्‌ । अर्थस्य 
परिवृत््यसहत्वात्‌ वाच्यवैशिष्ट्यस्य सत्त्वाच्च तस्यार्थङ्ाक्त्युद््रवत्वम्‌ । व्यञ्जकार्थस्य 
केसरिणो मातङ्गस्य दरनमित्यस्य लोके सम्भवात्‌ सम्भव्यर्थसमुद्धरवत्वम्‌ उपमारूपत्वाच्च 
तस्यालङ्कारप्रत्येयत्वम्‌ । स एव कल्पितार्थसमुद्धवो वस्तुप्रत्येयो यथा - 
८सज्नेड सुरहिमासो ण दाव अप्पे जुअडइजणलक्खसहे । 
अहिणवसहआरमुहे णवपत्तले अणङ्गस्स सरे ॥ 
अत्र मदनविजम्भणं वस्तु व्यङ्ग्यम्‌ । वाच्यवैशिष्ट्यात्तस्य प्रतीतिः । वसन्तः 
ङारकारः, कामो धन्वी, युवतयो लक्ष्यमित्यादिरूपस्य व्यञ्जकार्थस्य कल्पितत्वात्‌ 
कल्पितार्थसमुद्धवत्वम्‌ । शिष्टं स्पष्टम्‌ । स एवालङ्कखप्रत्येयो यथा - 
दङ्ाननकिरीटेभ्यो तत्क्षणं राक्षसश्रियः । 
मणिव्याजेन पर्यस्ताः पृथिन्यामश्रुबिन्दवः ॥ 
अत्र अचिरादेव लङ्साग्राज्यलक्ष्मीः विनङ्क्ष्यति" इति वस्तु व्यङ्ग्यम्‌ । 
अत्रापि पूर्ववत्‌ वाच्यवैङिष्ट्यादेव व्यङ्ग्यस्य प्रतीतिः । राक्षसराजलक्ष््या 
अश्रुविन्दूनां मणिव्याजेन पतनमिति व्यञ्जकार्थस्य कल्पितत्वात्‌ तस्य 
कल्पितार्थसमुद्धवत्वम्‌ °अपहुतिरूपत्वाच्च अलङ्कारप्रत्येयत्वम्‌ । अन्यत्सर्वं 
स्पष्टम्‌ । सख एवालङ्काररूपः सम्भव्यर्थसमुद्धवो वस्तुप्रत्येयो यथा - 
दिहि मन्दायते तेजो दक्षिणस्यां रवेरपि । 
तस्यामेव रघोः पाण्ड्याः प्रतापं न विषेहिरे ॥ 
अत्र “रवेः प्रतापात्‌ रघोः प्रतापोऽधिकः` इति "प्रतापेन रघोः रवेरधिकः' 
इति वा !°व्यतिरेको व्यङ्ग्यः । दक्षिणस्यां दिि अयने रविप्रतापस्य 
मन्दायमानत्वमिति व्यञ्जकार्थस्य वास्तविकत्वात्‌ तस्य सम्भव्यर्थसमुद्धवत्वम्‌ 
अनलङ्काररूपत्वाच्च वस्तुप्रत्येयत्वम्‌ । स॒ एवालङ्कारप्रत्येयो यथा - 


८. सज्नयति सुरभिमासो न चार्पयति युवतिजनलक्ष्यसहान्‌ । 

अभिनवसहकारमुखान्‌ नवपत्रलाननङ्खस्य ङारान्‌ ॥ छाया । 
९. कैतर्वापहूतिर्व्यक्तैः स : पदैः इति कैतवापहुतेः लक्षणम्‌ । कुव. अपहुतिप्रकरणम्‌। 
१०. व्यतिरेको विहोषश्चद ; | कुव. व्यतिरेकप्रकरणम्‌ । 

गाढ कान्तदङ्ञानक्षतन्यथासङ्कटादरिवधूजनस्य यः । 
ओष्टविदू मदलान्यमोचयनचिर्दङान्‌ युधि रुषा निजाधरम्‌ ॥ 
अत्र अधरो निर्दष्टः ङात्रवश्च व्यापादिताः इति ११समुच्चयो व्यङ्ग्यः । अन्येषां 
दज्नव्यथाया दूरीकरणाय स्वाधरस्यैव दंङ्ञानमिति व्यञ्जकार्थस्य वास्तविकत्वात्‌ 
सम्भव्यर्थसमुद्धवत्वम्‌ ९ र्विरोधात्मकत्वाच्च अलङ्खरपरत्येयत्वम्‌ । स एव कल्पितार्थसमुद्धवो 
वस्तुप्रत्येयो रथा .- 
सुभगे! कोटिसंख्यत्वमुपेत्य मदनाङ्खगैः । 
वस्रन्प पञ्चता त्यक्ता पञ्चतासीद्धियो गिनाम्‌ ॥ 
अत्र “पष ~ ज्घ॑ता ङ्रान्‌ विमुच्य वियोगिजनान्‌ श्रितेव *२दइत्य्प्रक्षा व्यङ्ग्या । 
मदनाङुगानां कोटिसंख्यत्वप्राप्त्या निखिलवियो गिमारणस्य व्यञ्जकस्य कल्पितत्वात्‌ 
अस्य कल्पितार्थसमुद्धवत्वम्‌ । शिष्टं स्पष्टम्‌ । स एवालङ्करप्रत्येयो यथा - 
^ ४ महिलासहस्सभरिए तुह हिअए सुहअ! सा अमाअन्ती । 
क अणुदिणमणण्णकम्मा अङ्क तणुं पि तणूएटड ॥ 
अन्न “तनोः तनृकरणेऽपि तव हृदये सा न वर्तते" इति \“विोषोक्तिः व्यङ्ग्या । 
अमाअन्तीति व्यञ्जकस्य काव्यलिङ्खत्वात्‌ तस्या अलङ्कारपरतयेयत्वम्‌ । दोषं पर्ववत्‌ । 
“प्राचीनास्तु कविकल्यितादर्थात्‌ कविनिबन्धवक्तकल्पितमर्थ व्यतिरेकेण 
परिगणय्य तत्न चतुरः प्रभेदान्‌ ऊरीकुर्वन्ति - तदसाधु, कल्पितत्वेन समानत्वात्‌ 
निबन्दनिवबद्द्ादीनामपि कल्पनापत््या आनन्त्यप्रसङ्ञाच्च । न रसभावाविष्ठत्वं व्यतिरेके 
प्रयोजकम्‌, कवेरपि तत्सत्त्वात्‌, तदुक्तम्‌ - “यावत्पूणां न चैतेन तावन्नैव वमत्यमुम्‌ ` ॥ 
उभयङ्ञक्त्युद्धरवो वस्तुरूपो यथा - 
पिअ! ण एत्थ सत्थरमत्थि मणं पत्थरत्थले गामे । 
उण्णअं पओहरं पेक्खिऊण जड़ वससि ता वससु ॥ 
अन्न -यद्युपभोगक्षमोऽसि तहिं आस्व इति वस्तु व्यङ्ग्यम्‌ । अन्न 


११. वहू नां युगपद्धार्वभाजां गुग्फः समुच्चयः । कुव. समुच्वयप्रकरणम्‌ । 

९२. आभासत्वे विरोधस्य विरोधाभास इष्यते । कुव. विरोधाभासप्रकरणम्‌ । 

१३. सम्भावनं स्यादत्परक्षा वस्तुहेतुफलात्सना । कुव. उत्प्रेक्षाप्रकरणम्‌ । 

९८६. महिलासहस्रभरिते तव हृदये सुभग! सा अमान्ती । 
अनुदिनमनन्यकर्मा अङ्गं तन्वपि तनूकरोति ॥ [छया] 

१५. का्याजनिर्विङ्ञोषोक्तिः सति पुष्कलकारणे । कुव. विङेषोक्तिप्रकरणम्‌ । 

१६. काव्यप्रकाङ्ञाकारादयः । | 


यरि 





, 
| 
| 
| 

सत्थरपओहरादिङाब्दानां परवित्यसहत्वात्‌ तद्रोधितयोरर्थयोः प्रकृताप्रकृतभावस्य 
च सत्वात्‌ इाब्दङ्ञाक्त्युद्धवत्वम्‌ । अर्थस्य परिवृत्यसहत्वात्‌ विरिष्टवक्त - 
प्रतिपादितत्वाच्च अर्थज्ञाक््युद्धवत्वम्‌ । व्यङ्ग्यभेदाभावात्‌ अस्य उभयज्ञक्त्यद्धवत्वेन 
व्यवहारः । स एवालङ्कररूपो यथा - 
भुक्तिमुक्तिकृदेकान्तसमादे ङ्ञानतत्परः । 
कस्य नानन्दनिस्यन्दं विदधाति सदागमः ॥ 
अत्र सज्जनस्य भवत आगमनं सच्छास्त्रमिवेति प्रच्छन्नकामुकं प्रति व्यङ्ग्यम्‌ 
तस्य सदागमादिङाब्दानां परिवत्यसहत्वात्‌ तद्रोधितार्थयोः प्रकृताप्रकृतभावस्य च 
सत्त्वात्‌ यथा ङाब्दञ्ञाक्त्युद्धवत्वं तथार्थस्य परिवृत्यसहत्वात्‌ विहिष्टवक्तप्रतिपादितत्वात्‌ 
अर्थङ्ञाक्त्युद्धवत्वमपि । न चात्र गोप्यताभङ्ग इति वाच्यम्‌, कामुकं प्रति व्यच्जितार्थे 
तत्प्रसक्त्यभावात्‌ । यत्पुनः प्राचीनैः - 
१५ अतन्द्चन्दाभरणा समुदीपितमन्मथा । 
तारकतरला इयामा सानन्दं न करोति किम्‌ ॥ 
दुत्यादिषु, जगन्नाथेन च 
°“ रम्यहासा रसोल्लासा रसिकालिनिषेविता । 
सर्बाङ्खलोभासम्भारा पदिनी कस्य न पिया ॥ 
इत्यादिषु उभयज्ञक्त्युद्धवत्वं स्वीक्रियते - तन्मन्दम्‌, एवं हि उब्दङाक्त्युद्धवध्वनेः 
निर्विषयत्वापत्तिः । न च तस्य पूर्व विषयो दरति इति वाच्यम्‌, तत्रापि उभय- 
ङाक्त्युद्धरवत्वस्य सुवचत्वात्‌ । किञ्च वक्त्रादिवैरिष्व्ये सति आर्थव्यञ्जनायाः 
समुन्मेष इति भवन्तोऽपि व्याहरन्ति । तच्चेह सर्वथा न दूङ्यत इति कथमर्थज्ञाक्त्यापि 
समुद्धूतत्वं व्यङ्ग्यस्य? तस्मादस्मदुक्तरीत्यैव उदाहरणं निर्णे यमिति दिक्‌ । 
अधमकाव्यस्य काव्यसामन्यलक्षणमेव लक्षणम्‌ । तच्च कल्पितोऽर्थः तत्प्रतिपादको 
व्यजञ्जकत्वादिविरिष्टश्च ब्द इति पूर्वमेवाभिहितमिति नात्र पुनः विचार्यते ॥ 
सत्यभामागे इट सुबह्मण्यभट्रया स्सुतस्य लक्ष्मीनारायणभदस्य कृतँ 
साहित्यबल्ल्यां कान्यपभेदनिरूपणो नाम 


षष्ठः स्तबक: ॥ 
© 


१८.का.प्र. च.उ, उभयजाक्तयुद्धवध्वनिप्रकरणम्‌ । १९. रस, द्वि.आ. उभयज्ञक्त्युद्धवध्वनिप्रकरणम्‌। 





|) श्रीरस्तु 
सप्तमः स्तबकः 
दोषनिरूपणम्‌ 


रदनकिरणजालाच्छवेतयन्ती त्रिलोकीं | 
धवलकु सुममालां धारयन्ती सुगात्री । 
ञािकरसितवस्त्रा वीणया संवदन्ती 
सरसिजवदना सा ङारदा भातु चित्ते ॥ 


काल्यं ग्राह्ममलङ्कारात्‌ । अलङ्कारोऽलङ्कतिः । सा च सौन्दर्यम्‌ । 
तत्य॒नः दोषगुणहानोफादानाभ्याम्‌ । तन्न गुणपदेन गुणालङ्कररी तीनां ग्रहणम्‌ 
। तासु गणः माधुर्यादयो रसस्योत्कर्षकाः । यथा हौर्यादिय आत्मानमुत्कर्षयन्ति 
तथेमे रसम्‌ । अलङ्कारः ङाब्दार्थयोः । रीतयः सजातीयानां वणानां समूहा 
वाक्यस्य उत्कर्षका धर्माः । ताभिः वाक्यस्य रसव्यञ्जकत्वम्‌ । वर्णेषु 
सजातीयत्वं च कोमलत्वादिना । ततश्च शारीरस्थानीयस्यार्थस्य बिभादादिरूपत्वे 
यथा रसाभिव्यञ्जकत्वं तथा तादूङास्यैव शाब्दस्य रीतिघटितत्वे । 
* दोषाणां लक्षणम्‌ 
गणप्रतिद््दिनो दोषाः । तेषां च लक्षणमिदमुक्तं प्रकाङ्ञकारेण - | 





'मुख्यार्थहतिदोषो रसश्च मुख्यस्तदाश्रयाद्मच्यः । 
उभयोपयोगिनः स्युः इाब्दाद्यास्तेन तेष्वपि सः ॥ 
अयमर्थः - हन्यतेऽनयेति हतिरित्यपकर्षको धर्मः । मुख्यार्थश्च रस इति 
रसापकर्षका धर्मा इति दोषाणां सामान्यलक्षणम्‌ । तत्र रसो व्यञ्जकतया 
अर्थमाश्रयति । स च रसश्च क्रमेण वाचकतया व्यञ्जकतया च ङाब्दम्‌ । एवं 





९. का.ण. स.उ. का-र. ॑ । 

ङाब्दार्थयोरपि रससम्बन्धित्वात्‌ तद्रतदोषाणामपि रसापकर्षकत्वं सम्भवति ॥ 
दर्पणकारः पुनरिदं लक्षणमाह - 


रसापकर्षका दोषाः 

तत्न टःश्रवत्वादयो दोषाः काणत्वखजञ्जत्वादय इव प्रथमं स्वाश्रयं ङारीरमिव 
काब्दार्थयुगलं दूषयन्ति तत आत्मानमिव रसमिति तदाङ्ञायः । 

वस्तुतस्तु नेदं लक्षणद्वयमपि युक्तं भवितुमर्हति, यत्र रसो नास्ति 
तादूङोऽधमकाव्ये वर्तमानानां दोषाणामसङ्ग्रहात्‌ । न चाधमपिति काव्यप्रकारो 
नास्तीति ङाक्यं वदितुम्‌, मुखं चन्द्र इव सुन्दरम्‌, नवपलाङ्ापलाङ्ावनमित्यादौ 
च प्रतिभाव्ययस्य स्फुटं प्रत्ययात्‌ । यत्न हि प्रतिभाव्ययः तत्रावङ्यं केनचित्‌ 
काव्यप्रकारेण भवितव्यम्‌ । किञ्च मित्रे क्वापि गते इति पद्ये बिसलतायाम्‌ 
अर्गलोपमा वाच्यमेवोपकरोति न तु सन्तमपि विप्रलम्भरसाभासमिति स्वयं 
प्रकाङकारेणाभिधानात्‌ रसोपस्कारकत्वमलङ्काराणां नियतं नैवेति विज्नायते । 
एतेन गुणपदग्राह्यस्य कस्यचिदुपस्कारकत्वादिना रसेनासम्बन्धेऽपि यदि तत्त्वम्‌ 
तहिं तत्प्रतिदरद्दिभृतस्य दोषस्यापि तथैव स्वीकारो युक्तियुक्तः । किञ्च 
“भाति पदाः सरोवरे “धीरो वरो नरो यातिः “गता निङ्ञा इमा बालेः इत्यादिषु 
येऽप्रयुक्तत्व-आहतविसर्गत्वादयो दोषाः कथं तैः रसस्यापकर्ष उपपाद्यते? 
अन्यच्चेदम्‌, गुणपदग्राह्याणां गुणालङ्कसीतीनां प्रतिद्द्धिभूता ये दोषाः तेषां 
लक्षणमत्र कर्तव्यम्‌ । रसापकर्षकत्वमिति प्रकृतस्य लक्षणस्य परिज्ञीलनेन ` 
तु केवलं माधुर्यादिप्रतिदन्दिभूतानामेव दोषाणां सङ्ग्रहो भविष्यति न तु 
रीत्यलङ्करसम्बन्धिनामपि । तस्माल्लक्षणमिदं परिष्कारमर्हति । तच्चैवं 
भवितुमर्हति - 


२. सा.द. सप. का- 
३. नवपलाङापलाङ्ञावनं पुरः स्फुटपरागपरागतपङ्कजम्‌ । 

मृदुलतान्तलतान्तमलोकयत्स सुरभिं सुरभिं सुमनोभरैः ॥ माघ. स-६. ङलो-२ 
४. मित्रे क्वापि गते सरोरुहवने बद्धानने ताम्यति 

क्रन्दत्सु 9 4. सारसम्‌ । 

चक्राहेन विसलता नोज्डिता 

कण्ठे केवलमर्गलेव निहिता जीवस्य निर्गच्छतः ॥ उल्लेखः, काप्र. अ-उ. का-६७. 

काल्यापकर्षका धर्मां दोषाः ॥ 


काव्यं च प्रागुक्तदिङ्ञा शब्दार्थाविति तदतदोषाणामिव तत्पभेदयोः 
मध्यमोत्तमयोः रसस्य सत्वात्‌ तदतानामपि दोषाणां सङ्हो भविष्यति । 

एते च दोषाः यदि जाब्दे सम्भवन्ति तर्हिं काब्दगताः कथ्यन्ते । यद्यर्थे तर्हिं 
अर्थगताः । अथ रसे तहिं रसगता इति प्राधान्येन त्रिविधाः । तन्न ङाल्दगता 
दोषाः क्वचित्‌ पदे सम्भवन्ति क्वचित्‌ तदंडो क्वचिच्च तत्समूहरूपे वाक्ये । 
वाक्यगता अपि दोषाः पटदसाधारणा वाक्यमात्रगताश्चेति द्विविधाः । पदसाधारणाः 
ते भवन्ति ये वाक्ये तद्धने पदादावपि सम्भवन्ति । वाक्यमात्रगताः पुनः ते 


ये वाक्य एव सम्भवन्ति नान्यत्र । तदिदं स्फुटप्रतिपत््यर्थमित्थं निदकर्यते ~ ` 


दोषा । 
राब्ुगता - अर्थगताः रसगताः 
पदगताः पदांज्ञागताः + 1/ ६ 
पदट्साधारणाः वाक््यमात्रगत्ताः 


क्रमेणैतेषां निरूपणं क्रियते - 
१. पदगता दोषाः - | 
पदं च सुप्तिडन्तम्‌ । तत्र स्थिता दोषाः पदगताः । ते च प्रकाङ्ञकारेण 
एतावन्तो निगदिताः - 
"दुष्टं पदं श्रुतिकट च्युतसंस्कृत्यपयुक्तमसमथ॑म्‌ । 
निहतार्थमनुचितार्थ निरर्थकमवाचकं त्रिधाङ्लीलम्‌ ॥ 
सब्दिग्धमप्रतीतं ग्राम्यं नेयार्थमथ भवेत्क्लिष्टम्‌ । 
अविमष्टविधेयां डां विरुद्धमतिकृत्समासगतमेव ॥ 


५4. का.. स.उ. का-५५,५९. 

एतेषु दोषेषु च्युतसंस्कृतिः असमर्थत्वं निरर्थकत्वं चेति त्रयो दोषाः 
पदमात्रे सम्भवन्ति अन्ये तु वाक्येऽपि । केचित्‌ पुनः पदांङोऽपि । अन्तिमं 
त्रयं तु समास एवेति तदाङ्ञयः । दर्पणकारस्यापि प्रायेणायमेवाङ्ञयः । 
स्पष्टप्रतिपत्तये तदूभयग्रन्थस्थान्येवोदाहरणानि निर्दिङ्य निरूपणं क्रियते - 
१. श्रुतिकट्त्वम्‌ - परुषवर्णघटितत्वेन श्रोत्रदुःखजनकत्वम्‌, यथा - 
आलिङ्गितः स तन्वङ्ग्या कार्तार्थ्यः लभते कदा । 
अत्र कारतार्थ्यमिति परुषा वर्णाः शुङ्ग प्रतिपाद्ये श्रोत्रयोः दुःखं जनयन्ति । 
२. च्युतसंस्कृतिः ~ व्याकरणलक्षणहीनत्वम्‌, यथा - 


` तत्पल्लीपतिपुत्रि! कुञ्जरकुलं कुम्भाभयाभ्यर्थना- 
दीनं त्वामनुनाथते कुचयुगं पत्रावृतं मा कृथाः ॥ 
अत्र ६“आिषि नाथः इति आशिष्येव नाथतेरात्मनेपदं विहितम्‌ इह तु 
तल्लङ्खितम्‌ । | | 
३. अप्रयुक्तत्वम्‌ - आम्नातमपि कविभिरनादतत्वम्‌, यथा - 
भाति पद्मः सरोवरे । 
अत्र ५पद्म इति ङाब्दः पुंसि कोडाकारैः आम्नातोऽपि कविभिनद्वियते । 
४. असमर्थत्दम्‌ - शब्दस्य जञक्त्यभावात्‌ विवक्षितार्थप्रतिपादनासामर्थ्यम्‌, यथा - 
| | कुञ्जं हन्ति कृङोदरी । 
अत्रे हन्तिः गमनार्थे पठितोऽपि न तदर्थप्रतिपादने समर्थ 
५. निहतार्थत्वम्‌ - नानार्थकस्य ब्दस्य अप्रसिद्धार्थे प्रयोगः, यथा - 
यमु नाङ्ञाम्बरमम्बरं व्यतानीत्‌ । 
अन्न “दैत्यविोषे प्रसिद्धस्य काम्बरङब्दस्य जलरूपार्थे प्रयोगः । 
६. अनुचितार्थत्वम्‌ -अनभिमतार्थव्यञ्जकत्वम्‌, यथा - 
ज्र अमरतां यान्ति पञ्चभूता रणाध्वरेः । 
अन्न पङ्ुरिति पदं जरेषु कातर्यमभिव्यनक्ति । 
६. का.वा. अष्ट. १.३.२१ 


७9. व से पद्मं नलिनमरविन्दं महोत्पलम्‌ । अको तु.काण्डः, वारिवर्गः । 
। अ.को. प्र.काण्डः, वारिवर्गः । 

७. निरर्थकत्वम्‌ - पादपूरणमात्रप्रयोजनकत्वम्‌, यथा - 
मुञ्च मानं हि मानिनि! 
अन्न टिरिति ङाब्दः केवलं पादपूरणार्थं प्रयुक्तः । 
८. आवाचकत्दम्‌ - राब्दस्य ङाक्त्यभावात्‌ विवष्षिता्थप्रतिपादनासागर्थयम्‌, यथा - 
दिनं मे त्वयि सम्पाप्ते ध्वान्तच्छन्नापि यामिनी 
अत्त त्वय्यागते ध्वान्तच्छन्नापि यामिनी प्रकाङ्ासयी सम्पन्नेति प्रकाङ्मयाथों 
विवक्षितः किन्तु ङाक्त्यभावात्‌ स दिनङाब्देन न प्रतिपाद्यते । ननु त्वय्यागते 
 ध्वान्तच्छद्रःपि यामिनी दिनं सम्पन्नेति रूपकमनत्र विवक्षितमिति चेत्‌ - न, 
` यरा कथ्याच्चित्‌ यामिन्यामपि दिनरूपकस्य सम्धवेन ध्वान्तच्छब्नेति 
विङोषणस्य वैयर्थ्यापत्ते 
असमर्थत्व ठन्त्यादेः गमनादावर्थे जाक्त्यभावः क्वाचित्कः, पद्भ्यां हन्यते 
पद्दरतिरित्यादौ तदर्थस्य दनात्‌ । इह तु आत्यन्तिकः, सर्वथा तदर्थस्य 
अदर्ानादिति भेदः । 
९. अङर्लीलत्वम्‌ ~ ब्रीडाजुगुप्सामङ्गलरूपार्थप्रतिपादकत्वम्‌, यथां - 
दुप्तारिविजये राजन्‌! साधनं सुमहत्तव । 
प्रससार रानैर्वायुर्विनाङो तच्वि! ते तदा । 
अन्न साधनज्ञब्देन उपस्थस्य प्रतिपादनात्‌ व्रीडायाः, वायुङाब्देन कार्ध॑स्य 
विनाङाङब्देन च मरणस्य प्रतिपादनात्‌ यथाक्रमं जुगुपष्साया अमङ्गलस्य 
चाभिव्यक्तिः । 
१०. सब्दिग्धत्वम्‌ ~ अयमर्थो ग्राह्म आहोस्वित्‌ स इति सन्देहः, यथा ¬ 
आङ्ञीःपरस्परां बन्छां कर्णे कृत्वा कृपां कुरु । 
अत्र वनयोरभेदात्‌ वन्द्यामिति पूज्याम्‌ ओहोस्वित्‌ बन्द्ामिति सन्देहः । 
११. अप्रतीतत्वम्‌ - एकदेकामात्प्रसिद्ध्या ङान्दाद्िवक्ितस्यार्थस्याप्रतीतिः, यथा - 
योगेन दटलिताङ्ञायः । 
अन्न आङ्ञायङब्दस्य वासनारूपार्थकत्वं केवलं योगज्ञास्त्रे प्रसिद्धम्‌ । 
१२. ग्राम्यत्वम्‌ - ग्रामीणजनमात्रविषयत्वम्‌, यथा - 
कटिस्ते हरते मनः । 

अन्न कटिङ्ाब्दो ग्राम्यः । श्रोण्यादिङ्ञाब्दप्रयोगे तु नास्ति दोषः । 
९३. नेयार्थत्वम्‌ - रूढिप्रयोजनाभावेऽपि लक्षणयार्थप्रतिपादकत्वम्‌, यथा - 
कमले चरणाघातं मुखं सुमुखि! तेऽकरोत्‌ । 
अत्र चरणाघातङ्ञाब्देन पराजितत्वं लक्ष्यते । 
१४. क्लिष्टत्वम्‌ - विलम्बेनार्थोपस्थापकत्वम्‌, यथा - 
क्षीरोदजाबसतिजन्मभुवः पसन्नाः । | 
अन्न क्षीरोदजा लक्ष्मीः, तस्या वसतिः पद्मम्‌, तस्य जन्मभुवो 
जलानीत्यभिप्रेतोऽथां विलम्बेनोपस्थितो भवति, क्षीरोदजात्‌ जातेषु मदिरादिषु 
लक्ष्या एव ग्रहणे प्रमाणस्य ज्ञटिति अस्फुरणात्‌ । पर्यन्तेऽन्यथानुपपत््या 
स्फुरतीति तु विषयान्तरम्‌ । 
१५. विधेयाविमर्ाः ~ प्रधानस्याप्राधान्येन प्रतिपादनम्‌, यथा - 
१. यत्न ते पतति सुभ्रू! कटाक्षः षष्ठबाण इव पञ्चङ्गारस्य । 
२. अमुक्ता भवता नाथ! मुहूर्तमपि सा पुरा । 
अत्राद्ये कटाक्षः षष्ठो बाण इवेति बाणे षष्ठत्वं प्राधान्येन उत्प्रक्षणीयम्‌ । 
इह तु तत्पुरुषे तस्य पूर्वपदार्थत्वात्‌ गुणीभावेन प्रतीतिः । अन्त्ये तु भवता 
सा पुरा मुहूर्तमपि न मुक्तेति नञर्थस्य प्राधान्येन विवक्षितत्वात्‌ प्रसज्य 
प्रतिषेधपरत्वं युक्तम्‌ । इह तु समासे गुणीभावेन पर्युदासपरत्वमिति न 
तदर्थस्य प्राधान्येन प्रतीतिः । 
* पयुदासपसज्यप्रतिषेधविचारः 
ननु को नाम प्रसज्यप्रतिषेधः? कश्च पर्युदासः? - उच्यते, अत्र दि 
वैयाकरणानां नाना मतानि सन्ति, तत्र शाब्दिकेषु मूर्धन्यस्य भर्तृहरेः मतं 
तावदिदम्‌ - नजः पर्युदासः प्रसज्यप्रतिषेधश्चेति अर्थद्वयम्‌ । तत्न पर्युदासस्य 
लक्षणं तावदिदम्‌ - 
९प्रधानत्वं विधेर्यत्र प्रतिषेधेऽपधानता । 
पर्युदासः स विन्नेयो यत्रोत्तरपदेन नञ्‌ ॥ 
यत्र विधेयस्य प्राधान्यम्‌, प्रतिषेधस्याप्राधान्यम्‌, उत्तरपदाथं न चान्वयः 
९. वाक्य, 

तत्र नज पय॑दास इत्यर्थः, यथा 
जुगोपात्मानमन्नस्तो भेजे धर्ममनातुरः । 
अगृध्नुराददे सोऽर्थानसक्तः सुखमन्वभूत्‌ ॥ 
अन्न रघुरत्रस्त आत्मानं जुगोपेति वाक्यम्‌ । अत्र अत्रस्ते रघौ आत्मगोपनं 
दुटोधयिषितमिति आत्मगोपनं विधेयम्‌ अन्नस्तश्च रघुः उदहेङयः । विधेयं 
तद्धवति वषं ५ । उदेङ्यं पुनस्तत्‌ यत्न बोध्यते । अन्न रघौ आत्मगोपरं 
६; ६. इति पूर्वोक्तस्य सङ्खतिः । नजः न्रस्तङब्देनं समासात्‌ त्रस्तरूपोत्त 
एदार्थनान्ययः । एवमत्र विधेयस्यात्मगोपनस्य प्राधान्यम्‌, अन्नस्तपदार्थस्य 
 उदेङ्यत्वात्‌ नजर्थस्याप्राधान्यम्‌, त्रस्तरूपोत्तरपदार्थेन चान्वय इति स्फुटं 
नजः पर्युदासार्थकत्वम्‌ । एवं देवदत्तोऽयमभीत एव काननं गच्छतीति 
वाक्यान्तरेऽपि बोध्यम्‌ । इदं पुनः प्रसज्यप्रतिषेधस्य - 
६० अप्राधान्यं तु विधेर्यत्र प्रतिषेधे प्रधानता । 
प्रसज्यप्रतिषेधोऽसौ क्रियया सह यत्न नञ्‌ ॥ 


यत्र॒ विधेयस्याप्राधान्यम प्रतिषेधस्य प्राधान्यम, क्रियया चान्वयः तद्ध ` 


नञ्‌ प्रसज्यप्रतिषेध इत्यर्थः, यथा - 


किन्तु वध्वां तवेतस्यामदृष्टसदृङ्ञापरजम्‌ । 
न मामवति सद्वीपा रलसूरपि मेदिनी ॥ 
अत्र मेदिनी मां नावतीति वाक्यम्‌ । अत्र मेदिन्यां मदरक्षणं बुबोधयिषितमिति 


तदेव विधेयम्‌, मेदिनी चोदया । नजश्च नावतीति क्रियया सहान्वयः । .. 


एवमत्र मद्रक्षणस्य विधेयत्वात्‌ प्राधान्येऽपि तत्कुक्षिपतितयोः मदृक्षणं 
तत्प्रतिषेधश्चेत्यनयोरर्थयोः प्रतिषेधस्यैव प्राधान्यात्‌ नञर्थस्य प्राधान्यम्‌, 
तदर्थस्य च क्रियार्थेनान्वय इति स्फुटमत्र नजः प्रसज्यप्रतिषेधार्थकत्वम्‌ । 
एवं देवदत्तो ग्रामं न गच्छतीति वाक््यान्तरेऽपि बोध्यम्‌ । एतेन नञर्थस्तावत 
प्रतिषेधः । ठस्य प्राधान्ये, विधेयस्याप्राधान्ये, क्रियाया चान्वये सति नञ 
प्रसज्यप्रतिषेधोऽर्थः । तस्याप्राधान्ये, विधेयस्य प्राधान्ये, उत्तरपदार्थेनाचान्वये 


नजः पर्युदास इत्यस्य मतं सिद्धं भवति । 
१०५. वाक्य. 


| 

वस्तुतस्तु चिन्त्यमेतत्‌, “घटो न पटः इत्यादौ समासस्याभाव इत्युत्तर- 
पदार्थस्यैवाभावात्‌ पर्युदासलक्षणं यथा नान्वेति तथा “देवदत्तो न गम्भीरः" 
इत्यादौ क्रियाया एवाभाव इति प्रसज्यप्रतिषेधलक्षणं च । नन्वत्र अस्िर्भवन्तीपर 
इति कात्यायनवचनात्‌ अस्तीति पदमध्याहार्यमिति चेत्‌ - अस्तु, एवं तहिं 
"अहं न पण्डितः इत्यत्र किं क्रियते? अस्तिपदाध्याहारस्य अनावङ्यकत्वात्‌। 
तत्न हि अस्मीत्यस्यैवान्वययोग्यत्वं न तु अस्तीत्यस्य । 
१्भूवणकारस्तु अब्राह्मण इत्यत्र नञ्‌ पर्युदासः । तस्य चारोपितत्वमर्थः। 
तत्रापि आरोपमात्रं नञर्थः विषयत्वं तु संसर्गः । एवं च अब्राह्मण इत्यस्य 
आरोपितव्राह्मणत्ववान्‌ इत्यर्थः । गेहे घटो नास्तीत्यादौ नञ्‌ प्रसज्यप्रतिषेधः । ` 
तस्य चाभावोऽर्थः । स च विङोष्यत्वेनैव प्रतीतिसिद्धः इति गेहाधिकरणिका ¦ 
या घटकर्तृकसत्ता तत्प्रतियोगिकोऽभाव इति बोधः । एवमङ्गीकारे नजः 
पयुदासार्थकत्वात्‌ “असर्वस्मैः इत्यादौ आरोपितसर्व॑त्ववानिति उत्तरपदार्थस्य 
प्राधान्यम्‌, तदायत्तं सर्वनामत्वम्‌, तत्प्रयुक्तं स्मायादेङ्ञादिकार्यमित्ये तत्सर्वं 
देलयैव सिद्ध्यति ¦ अनेकमित्यादौ आरोपितैकत्ववदिति यथैकवचनस्य 
तद्रत्‌ अवर्षा हेमन्त इत्यादौ आरो पितवर्षात्ववान्‌ इति बहु वचनस्यापि 
सङ्गतिर्भवति । अथवेदमुच्यते - 
१२अभावो वा तदर्थोरऽस्तु भाष्यस्य हि तदाङ्ञायात्‌ । 
विङ्ञोषणं विङोष्यो वा न्यायतस्त्ववधार्यताम्‌ ॥ 


इति कथयन्‌ सर्वत्राप्यविहोषेण अभावार्थकत्वं युक्तं मन्यते । तस्य. 
विङोषणतया प्रतीतिः विङोष्यतया वा इति द्वयी गतिः । 

तत्राभावस्य विकोषणतया प्रतीतिरिति पक्षे अब्राह्मण इत्यस्य अभाव- 
प्रतियोगिब्राह्मणत्ववान्‌ इत्यर्थः । असर्व इत्यादौ तथैवार्थं इति सर्वनामत्वस्य 
तत्कार्यस्य च निर्बाधं सिद्धिः । सर्वोऽप्ययं विचारः केवलं समासस्थले । 
क्रियाविषये समासो नास्तीति तत्राभावस्य विङ्ोष्यतयैव बोध इति न कोऽपि 


विङोषः । तस्मात्पक्षोऽयं दुर्बलः । अत एव कारिकायां वाकारस्य प्रयोगः । 


१९१. वै.भू-सा. नञर्थनिर्णयः १२. वै.भू.सा. नञर्थनिर्णयः का-४०. 





, ` दरुपपादेव, यस्मात्‌ अधुनोक्तदिङा असः हिवः इत्यत्राभादस्य प्राधान्यमिति `¦ 

अभावस्य विङोष्यतया प्रतीतिरिति पक्षान्तरम्‌ । अत्र तु अब्राह्मण 
इत्यत्राभाठस्य बाह्मणपदाथै कदङोनान्वय इति तत्पदस्य ब्राह्मण्य 
प्रतियोगिकाभाववान्‌ इत्यर्थः । न चैवं सति *असर्वस्मैः इत्यादौ सर्वङन्दार्थस्य 
गौणत्वात्‌ १२सवनामत्वं तत्प्रयुक्तकार्य च कथमिति ङाङ्क्यम्‌, १४एतत्तदोरिति 
सत्रे अनञ्समासङाब्दग्रहणात्‌ ज्ञापकादिष्टसिद्धौो बाधकाभावात्‌, तथाहि - 
एततटोरति सूत्रेण तदेतद्भ्यां परस्य सोलोपो विधीयते, ` नञ्समासे तु खा 
=| भूदिति ग्रतिषिध्यते । विधिप्रतिषेधयोः एकसून्रसम्बन्धित्वात्‌ प्रतिष्ेधोऽवम्‌ 
((तत्सुत्नेण सुलोपस्य प्रसक्तौ सत्यामेवार्थवान्‌ । प्रसक्तिश्चानेन सूत्रेण वस्तुतो 


तच्छब्दस्य सर्वनामत्वम्‌, तत्प्रयुक्तं त्यदाद्यत्वं सतत्वं च न भवतीति “अतद्‌ सु 
लिव सुः इत्यवस्थायां अन्तरङ्त्वात्‌ “हल्ङ्यान्भ्य इति सूत्रान्तरेण लोपः 


सम्भवति । तदेवमसत्यामपि प्रसक्तौ प्रतिषेध आरभ्यमाणो व्यर्थः सन्‌ 


नञ्समासे उपसर्जनत्वे सत्यपि तदादिङ्ञाब्दस्य सर्वनामसंज्ञा ज्ञापयति । 
लापने त॒ "६््यदादत्वे सत्त्वे च “अस सु हिव सु" इत्यवस्थायां हलन्तत्वाभावात्‌ 


सयलोषख्य 


हल्ङ्यान्भ्य इत्यस्याप्रवृत्तौ अनेनैव सूत्रेण सुलोपस्य प्रसक्तिः सम्भवति । 


` एवमपावविङोष्यकबोधस्य स्वीकारेण एकत्वप्रतियोगिकाभावाश्रयरूपार्थ- 
प्रतिपादकस्य अनेकङ्ञाब्दस्य आश्रयगतसंङ्ख्यापि सिध्यतीति “पतन्त्यनेके 
जलधेरिवोर्मयः" इत्यादिकं बहुवचनान्तं रूपं साधुतामञ्चति । एवं द्विवचनेऽपि 
विषये बोध्यम्‌ । १७ अनेकमन्यपदार्थे इत्यत्रानेकमिति एकवचनं तु द्विवचनस्य 
ग्रटणे बहूनामसङ्हः स्यात्‌, बहुवचनस्य ग्रहणे योरिति हेतोः सर्व- 
सङ्ग्रहोदेरोन जात्यभिप्रायेण ओत्सर्गिकत्वेन वा कृतमिति न दोषः । 
{सत्वं भवसि, अनहं भवामीत्यादौ त्वदभावकर्तकसत्ता, मदभावकर्तृकसखचेति 


१३. संज्नोपसर्जनीभूताः न सर्दादयः इति वार्तिकेन निषेधात्‌ । 

१४. एतत्तदोः सुलोपोऽकोरनञ्समासे हलि [अष्ट. ६.१.१३२] अककारयोः एतत्तदोः यः सुः 
तस्य लोपः स्याद्धलि न तु नञ्समासे इत्यर्थः । सि.कौ. स्वादिसन्धिप्रकरणम्‌ । 

१५. हल्ङ्याल्भ्यो दीर्घात्सुतिस्यपृक्तं हल्‌ [अष्ट. ६.१.६८] 

१६. त्यदादीनामः[ अष्ट. ७.२.१०२] इत्यनेन अन्त्यस्य सूत्रस्य दकारस्य अकारः । अतो गुणे 
[अष्ट. ६.१.९७] इति पररूपम्‌ । तदोः स सावनन्त्ययोः [अष्ट. ७.२.१०६] इति सत्वम्‌ । 

१७. अष्ट. २.२.४. 

त्वदभावमदभावयोरेव तिङ्सामानाधिकरण्यं न तु त्वदूपस्य मदूपस्य चार्थस्येति 
यद्यपि पुरुषव्यवस्था दुष्करा तथापि नज्यटितयुष्मदादिङ्ाब्दस्य त्वदभावाद्य्थे 
लक्षणाया अभ्युपगमात्‌ युष्पदादयर्थस्य तिङ्सामानाधिकरण्यं सम्भवतीति न 
दोषः । । 
६८निवृत्तपदार्थक इति वदतो भाष्यकारस्यापि निवृत्तं निवृत्तिः, नपुंसके भावे 
क्तः, पदार्थो यस्येति अभावार्थकत्वमेव नजः सम्मतमिति सर्वमनवद्यमित्याह । 
वस्तुतस्तु अभावस्य विङोष्यतया प्रतीतिरिति पक्षो नोपादेयतां बिभि, 
तथा सति -अत्राह्मण इत्यादौ ब्राह्मण्यप्रतियोगिकाभावाश्रय इति ब्राह्मणङ्ञान्दस्य 
ब्राह्मण्यं तदाश्रययश्चेति द्वयोरर्थयोरन्तः नञर्थस्य निपतनं भवति । नद्येताट्ङ्ञ ` 
१९एकटेङ्ञान्वयो बालिङहौरप्यङ्ीक्रियते । | | 
किञ्चैवमङ्खीकरे किंप्रधानोऽयं समासः? उत्तरपदार्थप्रधान इति 
प्रहनप्रतिवचनभाष्यस्य असङ्खतत्वापत्तिः, असर्वस्मै इत्यादौ सर्वनाम- 
संज्नानापत्तिश्च । न चानञ्समासङाब्दग्रहणं तत्सिद्धौ ज्ञापकमिति वाच्यम्‌, 
तस्मिन्‌ जापकत्वस्यानभ्युपगमात्‌ तदर्थस्य स्वरसत एव सङ्गमनात्‌, तथाहि 
~ “तद्‌ सु हिव सुः इत्यत्र सर्वनामसंज्ञायाः सद्रावात्‌ त्यदाद्यत्वे सत्वे च 
सति अनेन सूत्रेण यथा सोर्लोपः सम्भवति तथा “अतद्‌ सु शिव सु 
इत्यत्रापि, विङोषणतया प्रतीतिरिति अनुपदोक्तपक्ाङ्गीकारे सर्वनामसंज्ञाया 
निषपरतिबन्धं प्रवर्तनात्‌ । तत्र तत्संज्ञावारणमिष्टमिति तदर्थ कृतमनञ्समास- 
ङाब्दग्रहणं सार्थकमेव । नहि सार्थकं किचित्‌ ज्नापकत्वाय कल्पते । नहि 
ऋजौ मार्गे सति तिर्यक्यथेन गमनं विदुषां इलाघनीयं भवति। न 
चाभावविङ्ञोषणतेति पक्षो दुर्बल इति पूर्वमुक्तमिति वाच्यम्‌, अभावस्य 
विङञोषणत्वे पर्युदासः, विक्ोष्यत्वे तु प्रसज्यप्रतिषेध इत्यङ्गीकारे बाधकाभावात्‌ । 
अनेकङ़ाब्दस्य द्विवचनान्तं बहुवचनातं च यदूपं साधुत्वेनाङ्गीकृतम्‌ - 


१८. नञ्‌ [अष्ट. २.१.६] इति सूत्रे भाष्ये । | 

१९. चैत्रस्य गुरुकुलमित्यत्र चैत्रस्य यो गुरुः तस्य कुलमिति चैत्रपदार्थस्य गुरुकुलपदार्थैकदेङोन 
गुरुणान्वयः । अयमेकदेङ्ञान्वय उच्यते किन्त्वयं सह्यः । प्रकृते तु ब्राह्मणपदस्य ब्राह्मण्यं 
तदाश्रयश्चेति यौ द्वावर्थौ तयोः मध्ये अभावरूपार्थस्य निपतनमिति ब्राह्मण्यस्य योऽभावः 
तद्विशिष्ट आश्रय इति ब्राह्मण्यस्याभावेऽन्वयः तस्य चाश्रये इत्येकदेज्ञान्वयो भवति । अयं 
च सुतरामसह्य इति भावः । 

तदपि न युक्तम्‌, तथा सति २०.अवर्षा हेमन्तः इत्यत्रापि तुल्यन्यायेन 
अवर्षाङ्ञाब्दे विङोष्यवाचकङाब्दवचनाङ्गीकारापत्तिः । 

उत्वं भवयि, अनहं भवामीत्यादौ पुरुषव्यवस्था लक्षणयोपपादनीयेति 
यदुच्यते - सा नूनं श्रा्तिः, (त्वमेवं मिथ्याभाषी अवक्यम्‌ अत्वं भवसिः 
अपथेन गच्छन्रहं नूनमनहं भवामि इत्यादिना वाक्यस्य पूर्णत्वे कल्पिते 
तस्याः स्वत एवोपपत्तेः । 


निवृत्तपदार्थक इत्यस्य यद्विवरणम्‌ - तदप्यसङ्गतम्‌, प्रकरणविरुद्धत्वात्‌ । 


धिति 


९१भाष्ये दि उत्तरपदार्थस्य प्राधान्यमिति पक्षे अब्राह्मणमानयेत्युक्तौ 
्राह्यणमान्नस्यानंयनं ` कुतो न भवतीत्याक्षेपे, राजपुरुषमानयेत्युक्तौ यथा 
राजसम्बन्धिपुरुषस्यानयनं भवति न पुरुषमात्रम्‌ तददिहापि नज्विरिष्टस्यानयनं 
भविष्यतीति समाहितम्‌ । तत्र नज्विरिष्टोऽर्थः तावत्‌ क इति प्रहने निवृत्तपदार्थकः 
इत्युत्तरमभिहितम्‌ । एतेन निवृत्तपदार्थक इति विवरणं नञ्यटितव्राह्मणादेः 
शाब्दस्य न तु नञ्मात्नस्येति स्ष्टम्‌ । अत एव “निवृत्तः पदार्थो यस्मिन्‌ स 
ति विवरणं प्रकरणोचितार्थमात्रदङिनिो व्याख्यानचणस्य कैयटस्य । युक्तं 
चेदम्‌, “देवदत्तोऽयं ब्राह्मणः इत्युक्ते हि देवदत्ते ब्राह्मण्यं कान्दप्रयोगवङात्‌ 
त्रतृत्तमिव भवति, अज्ञातपूर्वं ज्ञातं भवतीत्यर्थः । अब्राह्मण इत्युक्ते तु 
गृहीतपूर्दमपि तद्‌ ब्राह्मण्यं तस्मात्‌ निवृत्तमिव भवति, जातमपि स्वीकृतं न 
भवतीत्यर्थः । | 
तस्मादभावस्य विङञोष्यतया प्रतीतिरिति मतं नोपादेयम्‌ । नन्वेवमनाक्षेपात्‌ 
विङोषणतया प्रतीतिरिति पक्षः साधुः सम्पन्न इति चेत्‌ - उच्यते, स तावत्‌ 
नः स्वतन्त्रः कश्चित्‌ सिद्धान्तः किन्तु अभावस्य विङोष्यतया प्रतीतौ नञ्‌ 
प्रसज्यप्रतिषेधः, विङ्ञोषणतया प्रतीतौ तु पयुदास इति तदेकदेङाः । 
सर्वमेतदुत्तरत्र स्वयमेव स्फुटीभविष्यति । 
२०; न वर्षाः अवर्षाः । वर्षाकालादन्य इत्यर्थः । अत्र वर्षाङ्ञाब्द आकारान्तः स्त्रीलिङ्खो 
नित्यबहू वचनश्च । अत एव स्त्रियां प्रावृट्‌ स्तियां भूम्नि वर्षा अथ जञारत्‌ स्त्रियाम्‌" इति 


कोडा: । अ.को. प्रकाण्डः, कालवर्गः । 
२१. प्रदीपे. पा.भा. नञ्सूत्र 

मञ्जूषाकारस्तु ररनञ्‌ पर्युदासः प्रसज्यप्रतिषेधश्चेति द्िविधः । ततः 
प्रत्येकं प्रभेदोऽपि समस्तोऽसमस्तश्चेति - द्विविधः । तत्र पयुंदासनजः 
आरोपितत्वमर्थः । एवमवब्राह्मण इत्यस्य. आरोपितब्राह्यण्यवानित्यर्थः । 
२३समासस्य वैकल्पिकत्वात्‌ देवदत्तो न ब्राह्मण इति तदभावदङ्ञायामपि स 
एवार्थः । अत्रान्योन्याभावः केवलं फलति न तु उाब्देन प्रतिपाद्यते । 

प्रसज्यप्रतिष्ेधनजः समस्तस्यात्यन्ताभावोऽर्थः, यथा - २४असूर्यम्पङ्या ` 
राजदाराः ॥ अवं क्रियायां विङोष्यतयान्वयी । राजदाराः सूर्यं न पङयन्तीत्यधः । 
तथा चास्य राजदाराः सूर्यकर्मकदरनं यत्‌ तत्प्रतियोगिकाभाववन्त इत्यर्थः । 
तिडन्तपदसमभिव्याहाराभावात्‌ बोधः र५प्रथमान्तार्थविङोष्यको भवति । 
असमस्तस्य तु नजः गुणक्रियाविषयकत्वेऽत्यान्ताभावोऽर्थः, परसज्यायं 
क्रियागुणौ पश्चान्निवृतिं कुरुत इति भाष्यात्‌ । तद्धिन्रविषयकत्वेऽन्योन्याभावः। 
क्र मेणैतान्युदाहरणानि - 

* देवदत्तस्य न सन्देहः - देवदत्तस्य यः सन्देहः तत्प्रतियोगिकोऽभावः। 

* गेहे घटो नास्ति - गेहाधिकरणिका या घटकर्तृकसत्ता तत्प्रतियोगिकोऽभावः। 

* घटो न पटः - पटप्रतियोगिकभेदवान्‌ घटः । 

गुणवाचकपदेनासमासे सत्येव नजोऽत्यान्ताभावार्थकत्वम्‌ । यत्न तु समासः, 
यथा - देवदत्तस्यासन्देहः इत्यादौ, तत्न नायमर्थः किन्तु पूवां क्तरीत्या 
आरोपितत्वमेवार्थ उत्यारोपितसन्देहत्ववानिति तदर्थः सिध्यति । तत्राभेद्‌- 
सम्बन्धेनाभावः अन्योन्याभावः तदितरसम्बन्धेन अभावः तु अत्यन्ताभाव 
इति विवेकः । एवं चास्य मतेन नजः क्वचिदारोपितत्वमर्थः, क्वचित्‌ 
२२. नञ्‌ इति ञब्दः । पर्युदास इति तदर्थः । ङाब्दार्थयोः तादात्म्यं सम्बन्धः । तादात्म्यं च 
भेदे सति अभेदेन प्रतीयमानत्वम्‌ । तस्मात्‌ ञब्दार्थयोः क्वचित्‌ अभेदं विवक्ष्य नञ्‌ 


पर्युदास इति निर्देडञः क्रियते क्वचिच्च भेदं विवक्षय नजः पर्युदास इति निर्देङाः । एवं 
प्रसज्यप्रतिषेधेऽपि विषये बोध्यम्‌ । १4; | 

२३. विभाषा [अष्ट. २.१.११] इत्यधिकारात्‌ समासस्य वैकल्पिकत्वम्‌ । 

२४. राजदाराः सूर्य न पङ्यन्तीति विवक्षितोऽर्थः । असूर्यललाटयोः दृशितपोः [अष्ट.३.२.३६] 
इति असूर्यकाब्दे उपपदे दह्िधातोः कर्तरि खज्‌ । नजः दरनक्रियायामन्वयादसामर्थ्येऽपि 
असूर्येति निपातेन निर्देडात्‌ नजः सूर्यपदेन समासः । 

२५. देवदत्तो गच्छतीत्यादौ तिडन्तस्थले जञाब्दबोधे कस्य विङोष्यत्वमित्यत्न विवादेऽपि देवदत्तौ 


गन्तेत्यादौ कृटन्तस्थले नास्ति विवादः । तत्र तु प्रथमान्तार्थस्यैव विष्यत्विति निर्णयः । 

अत्यन्ताभावः, क्वचिदन्योन्याभाव इति सिद्धम्‌ । 

अन्न विचायते - यत्तावदुक्तम्‌, देवबदत्तोऽब्राह्मण इत्यादा नज 
आरोपितत्वमर्थं इति - तन्न, तथाहि, राक्तिनिश्चयात्‌ दुरुपदंज्ञात्‌ सन्देहाद्रा 
ङाव्दस्य कुत्रचिदर्थे प्रयोगः क्रियते । तन्न यदि काक्तिनिश्चयात्‌ प्रयोगः तदा 
प्रव्तिनिमितमर्थे प्रवर्तमानमिव भाति, यथा ~ यथा ब्राह्मणत्वेनाज्नाते ब्राह्मणे 
ब्राह्मणङञन्दस्य प्रयोगे । यदि तु द्रुपदेङ्ञात्‌ खन्देहाद्रा प्रयोगः तदा प्रवृत्तिनिमित्त 


निवर्तमानस्येदः स्थितस्य ब्राह्मण्यस्य निवृत्तौ सत्यां तत्र तस्याभावः सम्भवतीति 
स्थिति ` | 
प्रकृते त॒ ब्राह्मणे यो ब्राह्मणङ्ञब्दं प्रायुद्ध स एव क्षत्रियादौ तद्ब्राह्मण्यस्य 
निवृत्तिं विभावयन्‌ अब्राह्मण इति नच्विङिष्टं ङाब्दं प्रयुद्धे । स्थिते चैवम्‌, 
तत्र दृष्टस्य नजः निवृत्तिं तत्समनियतमभावं वान्तरेण अन्यः कोऽर्थो निर्णेतुं 
ठाक्यते? स्यान्नाम तन्नारोपोऽपि वर्तत इति वादः तथापि तस्य नञ्प्रयोगात्‌ 
प्रागेव क्षत्रियादौ पदार्थे भानं न तु तत््रयोगकाले । तस्मादारोपार्थकत्वं 
नजो न साम्प्रतम्‌ । एतेन यस्मिन्नरसति यो भाति तादङात्‌ आरोपात्‌ सति 
त॒ यो भाति तादृङस्य निवृत्तेरभावस्य वा अर्थस्य तदर्थत्वेन निर्णयः 
साधी वानित्यक्तं भवति । तदेवमारोपे टरं गते शिष्टयोः निवृत्त्यभावयोः 
कस्तावदर्थो नजो निर्णेतव्य इति पुनविंचारे विचारे गुणक्रियासमभिव्याहारे दृष्टत्वात्‌ 
अभाव एवेत्यमिधानं रमणीयम्‌ । 

किञ्च वाक्यं नञ्रहितं विधिपरं तत्सहितं तु निषेधपरमिति व्यवहारो 
टुङयते लोके स्सर्वजनीनः । निषेधश्चाभाववत्वेन प्रतिपादनम्‌, यथा - घटं 
निषेधति, घटमभाववत््वेन प्रतिपादयतीत्यर्थः । प्रतिपादनस्य ङाब्दप्रयोगे 
साधारणत्वात्‌ तत्त्यागे योऽर्थोऽवजिष्टः स तावन्नज इति निर्णयो युक्तः । 
अवकिष्टश्चार्थोऽभावः । स्थिते चैवम्‌, विहाय तमारोपस्यार्थत्वेन निर्णये 
कथं वाक्ये निषेधपरत्वव्यवहारस्य सङ्तिः? 

किञ्च जाब्दानां स्वभावनैयत्यात्‌ नज एकन्नारोपितत्वमर्थः अन्यत्राभाव 
इति वैषम्येनाभिधानं न स्वारस्याय कल्पते । 

तस्मादभाव एव नञर्थः । स चासमस्तगुणक्रियास्थले विहोष्यतया प्रतीयते 
अन्यत्र विङोषणतयेति विकोषः । तत्न विरोष्यतया प्रतीतौ नञ्‌ प्रसज्यप्रतिषेधः, 
विङोषणतया प्रतीतौ पयुदास इति विवेकः । एतेन प्रसज्यप्रतिषेधः असमस्त- 
गुणक्रियास्थल एव । प्युदासस्तु समस्तगुणक्रियास्थले जातिव्यक्तिस्थले 
अपीत्युक्तं भवति । असर्वस्मै इत्यत्र अभावप्रतियोगिसर्व इति बोधात्‌ भवत्येव ` 
सर्वनामसंन्ना तत्प्रयुक्तं च कार्यमिति न दोषः । 

नन्वत्र जातिव्यक्तिसमभिव्याहारस्थलेऽपि “देवदत्तो न ब्राह्मणः “देवदत्तो 
न यज्नदत्तःः इत्यादौ अभावस्य विरोष्यत्तया विवक्षणं उाक्यमिति चेत्‌ - 
सत्यम्‌, तथा सति ब्राह्यण्यप्रतियोगिकाभाववान्‌,. यन्नदत्तत्वप्रतियोगिकाभाववान्‌ 
इत्यभावस्य धर्मधर्मिणोरन्तः निपातनीयत्वेन असदयैकदेङ्ञान्वस्याङ्खीकारप्रसङ्खः। 
न चेष्टापत्तिः, मूखेणापि एतादृडौकदेङकान्वयस्यानङ्गीकारात्‌ । अत एव भाष्यकार 
प्रसज्यायं क्रियागुणाविति वदन्‌ गुणक्रियासमभिव्यहारे एव प्रसज्य, 
व्रततिषेधमनुमन्यते । वदि पुनः ब्राह्मणानामभाव इति ` ब्राह्मणादिध्मिंणं 
प्रत्येवाभावस्य विङोष्यतया विवक्षा तंदा न नञ्समासः किन्तु अर्थाभावे 
अव्ययीभावः । अब्राह्यणमिति रूपम्‌ । यज्ञदत्तस्याभाव इत्यत्र तु अभावस्य 
विङोष्यतया विवध्चायां सत्यामपि नाव्ययीभावः, अर्थाभावङ्ञाब्देन 
का्स्न्येनाभावस्य विवक्षितत्वात्‌ का्त्स््यस्य . बहुत्व एव सम्भवात्‌ । 

देवदत्तस्यासन्देह इति समासे पूर्वोक्तरीत्या पर्युदास एवेति तत्पदस्य 
अभावप्रतियोगिसन्देह इत्यर्थः । यदि पुनः क्वचित्‌ सन्देहाभाव इति विवरणं 
दुरेयते तत्तु विोष्यविकोषणभावे कामचारात्‌ न वस्तुस्थित्यनुरोधादिति 
मन्तव्यम्‌ । यदि पुनः सन्देहस्याभाव इत्यभावस्य विोष्यतया विवक्षा तदा 
न नज्समासः किन्तु अर्थाभावेऽव्ययीभावः, असन्देहमिति रूपं चेति पूर्ववत्‌ । 

अन्यच्चेदम्‌, “देवदत्तस्य न सौन्दर्यम्‌ इत्यादिकं गुणविषयकस्य 
प्रसज्यप्रतिषेधस्योदाहरणमिति पूर्व यच्निर्णीतम्‌ तत्नास्त्यादिक्रियापदस्य प्रयोगे 
तदेव क्रियाविषयकस्योदाहरणमिति बोध्यम्‌ । यदि पुनः "देवदत्ते न सन्देहः" 
इति प्रयोगः तदा क्रियापदस्याप्रयोगेऽपि सप्तम्या उपपादनाय अस्त्यादि- 
क्रियापदाध्याहारस्यावङयकत्वात्‌ तत्रापि प्रसज्यप्रतिषेधः क्रियाविषयक एवेति 

बोध्यम्‌ ! रन्देहो गुण इति मञ्जूषाकारोक्तिः भ्रान्त्या, तस्याः कालभेद्यत्वेन 
क्रियारूपत्वमत्‌ । यदि गुणस्योदाहरणमिष्यते तदा सौन्दर्य गाम्भीर्यादय 


. क्ौद्ल्यरक्तत्दादयश्च प्रयोज्याः । तथा चायं निष्कर्षः - 


पर्युद्‌ःसनजः विङ्ञोषणतावच्छिन्नोऽभावोऽर्थः प्रसज्यप्रतिषेधनञः तु 
विङोष्यतार्कच्छिन्नः । एतेन नजोऽर्थस्तावत्‌ अभावः । तस्य विज्ञोषणततया 
ए्तीतीः-पदुद्‌ास इति व्यवहारः । विङोष्यतया प्रतीतौ तु प्रयज्यप्रतिषेध इरि 
व्यवहार इत्र भवति । एतदेव संक्षेपेणैवं निदङ्र्यते - 
९.- च क्रो जातिन्यक्तिगुणक्रियावाचकः समास्यः, समस्तस्य च 
दान्तरश्नामाना्रेकरण्येन प्रयोगः तत्र नञ्‌ पर्युदासः, यथा - 


 * देवदत्तः अब्राह्मणः - अभावप्रतियोगिब्राह्मण्यवान्‌ । 
* देवदत्तः अयज्ञदत्तः - अभावप्रतियोगियञ्नदत्तत्ववान्‌ । 
* देवदत्तः असुन्दरः - अभावप्रतियोगिसुन्दरत्ववान्‌ । 
* देवदत्तः अगन्ता - अभावप्रतियोगिगमनवान्‌ । 


२. -यत्र पृवक्तिषु ` वाक्येष्विव नजो जात्यादिवाचकेन रामासो न सम्पन्नः, 
वैकल्पिकत्वात्‌ तत्रापि नञ्‌ पयुदासः, राथा - 


* देवदत्तो न ब्राह्मणः - अभावप्रतियोगित्राह्मण्यवान्‌ । 

* देवदत्तो न यज्ञदत्तः - अभावप्रतियोगियज्ञदत्तत्ववान्‌ । 

* देवदत्तो न सुन्दरः - अभावप्रतियोगिसुन्दरत्ववान्‌ । 
` * देवदत्तो .न गन्ता - अभावप्रतियोगिगमनवान्‌ । 


३. यत्र नजो गुणवाचकेन क्रियावाचकेन च समासः, समस्तस्य च 
वैयधिकरण्येन प्रयोगः तत्र नञ्‌ पर्युदासः, यथा - 

+ देवदत्तस्य असौन्दर्यम्‌ - अभावप्रतियोगिसौन्दर्यम्‌ । 

* देवदत्तस्य -अगमनम्‌ - अभावप्रतियोगिगमनम्‌ । 
४. यत्र पूर्वस्मिन्‌ वाक्यद्वय इव नजः क्रियावाचकेन गुणवाचकेन च समासो 
न सम्पन्नः, वैकल्पिकत्वात्‌ तत्र पुनः नञ्‌ प्रसज्यप्रतिषेधः, यथा - 

* देवदत्तस्य सौन्दर्य न - सौन्दर्यप्रतियोगिकोऽभावः । 

+ देवदत्तस्य गमनं न - गमनप्रतियोगिकोऽभावः । 

५५. यत्न नजः तिडन्तपदसमभिव्याहारः, यत्र च समासे सत्यपि न क्रियावाचकेन 

समासः तन्न नञ्‌ प्रसज्यप्रतिषेधः, यथा - 

* गेहे घटो नास्ति ~ गेहाधिकरणकघटकर्तुकसत्ताप्रतियोगिकोभावः। 

* राजदारा असूर्यम्पङयाः ~ सूर्यकर्मकदरनप्रतियोगिकाभावढन्तः । 

[अयमसमस्त एव नञ्‌, पदान्तरेण समासेऽपि क्रियावाचकेन समासाभावात्‌ । यद्‌ येनान्वेति 

तस्य तेनासमासे नोऽसमस्ततवयैव परिगणनम्‌] | 

६. यत्र नजो जात्यादिवाचकेन न समासः, क्रियापदस्य च प्रयोगः तत्रापि 

नञ्‌ प्रसज्यप्रतिषेधः, यथा - ं 

* देवदत्तो ब्राह्मणो न भवति - देवदत्ताभित्नव्राह्मणकर्तृकं यद्धवनं तत्प्रतियो गिकोऽभावंः । 

* देवदत्तो यज्ञदत्तो न भवति - देवदत्ताभिन्नयज्नदत्तकर्तृकं यद्धवनं तत्प्रतियोगिकोऽभावः। 

* देवदत्तः सुन्दरो न भवति - देवदत्ताभिन्नसुन्दरकर्तृकं यद्धवनं तत्प्रतियोगिकोऽभावः। 
देवदत्तो गन्ता न भवति ~ देवदत्ताभिन्नगन्तुकर्तृकं यद्धवनं तत्प्रतियोगिकोऽभावः। 


७. यत्र नजौ जात्यादिमात्रवाचकेन न समासः किन्तु सप्तम्यन्तपदस्य 
प्रयोगः तत्रापि नञ्‌ प्रसज्यप्रतिषेधः, यथा - 

+ देवदते न ब्रह्मण्यम्‌ - देवदत्तधिकरणिका ब्राह्मण्यकर्मुका या भवनक्रिया तत्मतियोगिकोऽभावः। 
+ देवदते न यज्ञदत्त्वम्‌ - देवदताधिकरणिका य्नदत्ततवकर्ृका या भवनक्रिया तद्तियोगिकोऽभावः । 
+ देवदते न सौन्दर्यम्‌ - देवदत्ताधिकरणिका सौन्दरयकर्मुका या भवनक्रिया तत्प्रतियोगिकोऽभावः । 
* देवदत्ते न गमनम्‌ - देवदत्ताधिकरणिका गमनकर्तृका या भवनक्रिया तत्प्रतियोगिकोऽभावः। 


प्रकृते तु मुक्तत्वप्रतियोगिकाभाववतीत्यर्थस्य विवक्षितत्वात्‌ न मुक्तेति 
प्रसज्यप्रतिषेध एवोचितः किन्तु अमुक्तेति अभावप्रतियोगिमुक्तत्ववतीति 
पर्युदासः प्रयुक्तं इति भवत्येवात्र विधेयाविमर्घो दोषः । एतेन अन्यस्यैवार्थस्य 
विधेयत्वं भाति न तु नञर्थस्येति विचारे कृते सर्वं स्पष्टं भाति ॥ 
१६. विरुद्धमतिकृत््वम्‌ - अनभिमतार्थप्रत्यायकत्वम्‌, यथा -= 

भूतयेऽस्तु भवानीङ्ञाः .। 

अत्र भवस्य पनी भवानी, तस्या इडा इत्युक्तौ यलाधिक्यकरणात्‌ 

भवातिरिक्तस्य अर्थान्तरस्यैव विवक्षितत्वेन प्रतीतिः यच्च वक्तुर्नाभिमतम्‌ । 

* दोषाणामाश्रयस्य निर्णय 
इदमन्न विचार्यते - एते दुःश्रवत्वादयो दोषाः पदवाक्यरसादिषु कुत्र 
सन्तीति कथमवगमः? अन्वयव्यतिरेकभावादिति चेत्‌ - न, तेन. कार्यकारण 


- भरादस्यावगमात्‌ । ननु आश्रयाश्रयिभावस्यापि अवगमो भविष्यति - मैवम्‌, 


एवं हि क्लिष्टत्व-अनुचितार्थत्व-विधेयाविमर्श-विरुद्धमतिकृ त्वानाम्‌ 
अर्थदोषताप्रसङ्घः, थाहि - क्षीरोदजावसतिजन्मभुवः प्रसन्ना इत्यद्र स्था 
क्षीरादजादसतिजन्यभुव इति राब्दे सति क्लिष्टत्वं तथा दुग्धोदधिजामन्दिर- 
जन्मदेज्ञौ इति ` तदथके जाब्दान्तरे सत्यपि तदिति तस्याथ नव अन्वय- 


-व्यतिरेकभावो वर्ततेन तु पदेन । एवं ` शुर अमरतां यान्ति पञ्चभूता 
` रणाध्वरे" इत्यत्र छागभूता रणाध्वरे इति प्रयोगेऽपि अनुचितार्थत्वम्‌ । एवं 


“रक्षांस्यपि पुरः स्थातुमलं रामानुजस्य मेः “भूतयेऽस्तु भवानीश" इत्यादावपि 
बोध्यम्‌ । 

दुःश्रवत्वस्य च रसदोषताप्रसङ्गः ~ कार्तर्थ्य यातु तन्वङ्गी कदानङ्खवहंवदेति 
तदुदाहरणे वथा कार्तर्थ्यङ्ाब्दे सति शङ्गारस्यास्फुटरया प्रतीतिः सफलतादौ 


` च तदर्थके काब्दान्तरे सति स्फुटतयेति रसेन सहान्वयव्यतिरेकभावस्य 


सद्भावात्‌ । ननु दुःश्रवत्वस्य पदेनापि अन्वयव्यतिरेकभावो वर्तते - एवं हि 
तस्योभयदोषताप्रसङ्कः । 
समाप्तपुनरात्तत्वस्य चार्थदोषताप्रसङ्कः - 
नाङ्ायन्तो घनध्वन्तं तापयन्ती वियोगिनः । 
पतन्ति ङाशिनः पादाः भासयन्तः क्षमातलम्‌ ॥ 
इति तदुदाहरणे भासयन्तः क्षिमातलमिति पदसमूहे सति यथार्य॑ दोषः 
तथा ङ्ोभयन्तो धरातलमिति न्याखान्तरे सत्यपि खं इत्यथंन 
अन्वयव्यतिरेकभावस्य सद्भावात्‌ । 
परिपन्थिरसाङ्गविभावादिपरिग्रहस्य अर्थदोषताप्रसङ्कः - मानं मा कुरु 
तन्वङ्गि! ज्ञात्वा यौ वनमस्थिरम्‌ इति तदुदाहरणे यौवननश्वरत्वज्नानरूपेऽर्थे 
सति यथायं दोषः तथा गृहीतचरणे मयीत्यर्थान्तरे सति नैवेति अर्थेन 
अन्वयव्यतिरेकभावस्य सद्भावात्‌ । नन्वस्य रसेनापि अन्वयव्यतिरेकभावो 

वर्तते - एवं हि तस्योभयदोषताप्रसङ्कः । 
तस्मादन्वयव्यतिरेकभावेन आश्रयाश्रविभावस्य 'विज्ञानमित्यसङ्खतम्‌। 


यद्येवम्‌, दोषाणामाश्रयत्वविज्नाने का युक्तिः? उच्यते, काव्यापकर्षकधर्मत्वं ` 


तावत्‌ दोषाणां सामान्यलक्षणम्‌ । काव्यञ्च ङाब्दार्थाविति. तद्रतानामिव 
तदभिव्यङ्गधरसगतानामपि दोषाणां सङ्ग्रहो भविष्यतीति प्रागेवाभिहितम्‌ । 
तत्न ङान्दार्थयोः वाच्यवाचकभावः सम्बन्धः तयोश्च रसेन व्यङ्ग्यव्यङ्जकभावः। 
तत्न वाच्यवाचकभावसम्बन्धे सति अपकर्षकारिणा धमण साक्षात्‌ यो दुष्यति 


तत्र सम्भवन्‌ दोषः तद्रत इति निर्णीयते । व्यङ्ग्यव्यज्जकभावसम्बन्धे सति ` 
तु तादूङोन धर्मण जाब्दार्थयोः दूषणे सत्यपि यदि रसस्य दूषणं तर्हि तस्य . 


तद्रतत्वेनैव निर्णयो नान्यथेति व्यवस्था । 

अनया च व्यवस्थया च्युतसंस्कार-अप्रयुक्तत्व-असमर्थत्व-निरर्थकत्व- 
अवाचकत्व-ग्राम्यत्वानां पदगतत्वं यदुक्तं तदुपपन्नं भविष्यति 
व्याकरणलक्षणहीनत्व-कव्यनादृतत्व-परतिपादनाङ्ञक्रत्व - नैष्फल्य- 
प्रतिपादनासमर्थत्व-ग्रामीणजनव्यवहारविषयत्वानां धर्माणां दोषप्रयोजकानां 
साक्षात्‌ काब्देन सम्बन्धात्‌ । निहतार्थत्व-अङ्लीलत्व-सन्दिग्धत्व-अप्रतीतत्व- 
नेयार्थत्व-क्लिष्ठ्वेषु निहतत्वादीनां धर्माणां साक्षादर्थैन सम्बन्धे सत्यपि 
तावन्मात्राणां दोषं प्रति अप्रयोजकत्वात्‌ तत्पमयोजकस्य तादृङ्ञार्थ- 
प्रतिपादकत्वादेः पदगतत्वात्‌ पददोषत्वमेव । नहि "यमुनाङाम्बरमम्बरं व्यतानीत्‌' 
“प्रससार ङानैरवायुर्विनाडो तन्वि! ते तदाः इत्यादौ तत्तत्पदप्रतिपाद्योऽर्थो 
दुष्टः किन्तु तादृङार्थप्रतिपादकः ङाब्दोऽत्र प्रयुक्तः । विधेंयाविमर्ो 
विधेयत्वस्यार्थगतत्वेऽपि तादृङार्थप्रतिपादनासामर्थ्यस्य पदगतत्वात्‌ दोषस्य 
तद्रतत्वेन निर्णयः । विरुद्धमतिकृत्वे तु “भूतयेऽस्तु भवः" इति लघुनैव 
न्यासेन विवक्षितार्थस्य प्रतिपादने सुङ्ञके तद्धटितङ्गाब्दान्तरस्य प्रयोगात्‌ 
गात्नगौरवस्य च सत्त्वात्‌ दोषस्य पूर्ववत्‌ पदगतत्वेन निर्णयः । 

दु श्रवत्वस्य प्रागुक्तरीत्या रसगतत्वम्‌ । तत्न पुनः श्रुतिकट्भिः ङाब्दैः 
यथा जुङ्खारादेः दूषणं तथा श्रुतिमृदुभिः रोदरादेरिति उभयोरपि सङ्ग्रहो 
न्याय्यः । अतः तत्स्थाने रीतिभङ्ग इति नवीनदोषस्य कल्पनं रमणीयमित्यस्माकं 
भाति । अनुचितार्थत्वस्य तु अर्थगतत्वमेव युक्तम्‌, कातर्याभिव्यञ्जकत्वस्य 





~^ 

अर्थगतत्वात्‌ । नच ताटङ्ञार्थप्रतिपादकत्वेन पदगतत्वं ङाङ्क्यम्‌ 
दोषाधिकरणतानिर्णये सम्नव्धगतसाक्चात्नस्यैव पयोजकत्बसिति 
पूर्वमेवादेदनात्‌ । अवाचकत्वासमर्थत्वयोः भेदेन परिगणनमपि न यक्तम्‌ 
ञाक्त्यभावेन विवक्षितार्थस्य प्रतिपाटनेऽसामर्थ्यस्य उभयत्रापि समानत्वात । 
स्यात्राम एकत्र डक्त्यभावः क्वाचित्कः अन्यत्रात्यन्तिक इति भेदः तथापि 
न तस्थ -स्वतन्त्रदोषत्वनिर्णये हेतुत्वम्‌ किन्तु अवान्तरतानिर्णये । तदेवं 
पद्राता दोषाः चतुर्ददोति अस्माकं मतं स्पिततस्‌ । 
२. पदांङ्ञागता दाधाः 
पदगतेषु श्रुतिकट्‌त्व-निहतार्थकत्व-निरर्थकत्व-अवाचकत्वादयः 
पदांङ्ञागतत्वेन निर्णीताः सन्ति । ते क्रमेण निरूप्यन्ते । 
१. श्रुतिकट्त्वं यथा - 
तद्च्छ सिद्धै कुरु देवकार्यम्‌ । 
अत्र गच्छ इत्यत्र सिद्धै इत्यत्र च पदांङाः श्रोत्रयोः ट्ःखं जनयति । 
२. निहतार्थत्वं यथा - 
धातुमत्तां गिरिर्धत्ते ।. 
अत्र क्षीवार्थे प्रसिद्धस्य मत्ताङ्ञब्दस्य तल्मतुपोः प्रत्यययोरर्थ प्रयोगः । 
, निरर्थकत्वं यथा - 


.९॥ 


आदावञ्जनपुञ्जलिप्तवपुषां श्रास्रानिलोल्लासित- 
पोत्सर्प॑द्िरहानलेन च ततः सन्तापितानां दृ्ञाम्‌ । 
सम्प्रत्येव निषेकमश्रुपयसा देवस्य चेतोभुवो 
भल्लीनामिव पानकर्म कुरुते कामं कुरङ्गेक्षणा ॥ 
अन्ने दू ङञामिति वहु वचनं निरर्थकम्‌, एकस्या एव कुरङ्गक्षणाया उपादानात्‌ । 
४. अवाचक्रत्वं यथा - 
वर्ण्यते किं महासेनो विजेयो यस्य तारकः । 


२६. विजेय इत्यत्र अचो यत्‌ [अष्ट.३.१.९७] इति कर्मणि यत्‌ । विजित इत्यत्र तु निष्ठा 
[अष्ट. ३.२.१०२] इति क्तः कर्मण्येव किन्तु भूतकाले इति विषः । 

अन्न रध्यत्प्रत्ययो निष्ठार्थं न वक्ति । विजितो येनेति प्रयोगः साधुः । 
५. अङ्लीलत्वं यथा ~ 
पाणिः पल्लवबपेलवः । 
अत्र पेलेति पदेकदेङ्गो दण्डाकारपुरीषस्मारकत्वात्‌ जुगुप्सां जनयति । 
६. सद्दिग्धत्वं यथा - 
कस्मिन्‌ कर्मणि सामर्थ्यमस्य नोत्तपतेतराम्‌ । 
अयं साधुचरः तस्मादजञ्जलिर्बध्यतामिह ॥ 
अत्र साधुचर इत्यत्र किं पूर्वं साधुः किंवा साधुषु चरतीति सन्देहः । 
७. नेयार्थत्वं यथा - | 
सङ्ग्रामे निहताः ज्ञूरा बचोबाणत्वमागताः । 
अत्र वचङ्ङाब्दो लक्षणया -गीर्‌' इति ञब्दस्य बोधने न समर्थः, रूढिप्रयोजनयोः 
एकतरस्याप्यभावात्‌ । एवमन्यदपि जेयम्‌ । एषु च्युतसंस्कृति-निरर्थकत्व- 
अवाचकत्वानि केवलं पदे एव सम्भवन्ति । अन्ये तु वाक्येऽपीति विङोषः । 
एते च दोषा वक्तश्रोतृवाच्यव्यङ्ग्यादीनां महिम्ना क्वचित्‌ गुणा भवन्ति 
क्वचिच्यादोषाः । तत्र निहतार्थत्वाप्रयुक्तत्वयोः ङलेषादौ अदोषत्वं भवति । 
अप्रतीतत्वस्य वक्तृश्रोत्नोः अभिन्नत्वे स्वयं पराम च तथा । अङ्लीलत्वस्य 
सुरतारम्भगोध्ीनिर्वेदकथादौ गुणत्वम्‌ । एवं सब्दिग्धत्वस्य व्याजस्तुति 
पर्यवसायित्वे, ग्राम्यत्वस्य अधमवाक्यगतत्वे विधेयाविमर््ञास्य च 
भीतक्रुद्धादिवाक्यगतत्वे गुणत्वमित्यादिकं यथासम्भवं प्रकाङ्ञादर्पणादिग्रन्थेभ्यो 
विज्ञेयम्‌ । | 
वस्तुतस्तु अप्रतीतत्वादेः वक्तश्रोत्रभिज्ञत्वादौ गुणत्वमिति यदुच्यते - 
तदसङ्गतमेव भाति, वक्त श्रोत्रभिन्नत्वादौ सत्यपि सहृदयस्य प्रतीत्यजननात्‌। 
न च श्रोतृपदेन तस्यैव ग्रहणमिति वाच्यम्‌, स्वयं वापि परामर्ञो इत्यस्य 
असङ्गत्यापत्तेः । तस्मात्‌ सहृदयस्य यत्न स्फुटतया प्रतीतिः तत्रादोषत्वम्‌, 
यत्न च उत्कर्षकतया तत्र गुणत्वमिति निर्णे यम्‌ ॥ 
३. वाक्यगता दषाः 
पदानां समूहो वाक्यम्‌ । तन्न स्थिता दोषा वाक्यगताः । ते च दोषा 

पदसाधारणाः वाक्यमात्रगताश्चेति दिविधाः सन्ति । क्रमेणैतेषां निरूपणं यथा - 
* पदस्ाधारणा दोषाः - एते दोषाः वाक्ये यथा सम्भवन्ति तथा 
पदेऽपीति पदसाधारणत्वममीषाम्‌ । ते च यथा - 
१. दुःश्रवत्वं यथा - | | 
स्मरार्सत्यन्थः कदा लप्स्ये कातर्यं विरहे तव । 
अन्न उुङ्करनुगुणे वाक्ये बहूनि पदानि श्रवणयोः दुःखं जनयस्ति । 
२. अप्रयुक्तत्वं यधा ~~ 


रध्सर रातु बो दुश्यवनो भावुकानां परम्पराम्‌ । 
अनेडमू्‌कताद्यैश्च द्यतु दोषैरसम्मतान्‌ ॥. 


अत्र इन्द्रार्थे दुश््यवनङ्ञाब्दः `बधिरार्थे च अनेडमूकङब्दः कोङ्कारैः 
अङ्गीकृतोऽपि कविभिः न प्रयुज्यते । दोषस्य ङाब्दद्यगतत्वात्‌ वाक्यगतत्वम्‌ । 
३. निहतार्थत्वं यथा - 

२८ सायक सहायबाहोः मकरध्वजनियमितक्षमाधिपते 
अन्नरुचिरभास्वरस्ते भातितरामवनिप! उलोकः 

अत्र सायक-मकरध्वज-क्षमा-अन्नरुचि-उलोकङ्ाब्दानां उार-स्पर- 
तितिक्षा-कमल-पद्यर्थेषु प्रसिद्धानां खङ्घ-समुद्र-भूमि-चन्द्र-कीर्तिरूपार्थेषु 
अप्रसिद्धेषु प्रयोगः । 
४. अनुचितार्थत्वं यथा - 


कु विन्दस्त्वं तावत्पटयसि गुणग्राममभितो 

यञो गायन्त्येते दिशि दिि वनस्थाः तव विभो! 
ङारज्ज्यो त्स्नागौरस्फुटविकटसर्वङ्गिसुभगा 

तथापि त्वत्कीर्तिभ्रमति विगताच्छादनमिह ॥ 


२७. स इन्दर कल्याणपरम्परां दिङातु । युष्माकं च ङात्रून्‌ बधिरत्वाद्ैः दोषै 


नाञयत्‌ 1 

२८. करवालहस्तस्य सागरपर्यन्तां मेदिनीं च ज्ञासतो भवतः कीर्तिः चन्दिकावद्धासमाना 
सातिङ्ञायं प्रतिभाति इति इलोकार्थः । 

२९. अयं सूर्यः तावत्‌ प्रकृष्टमेघयुक्तं गगनमवाप्य कमलानां सङ्कोचं दूरीकरोति इत्यर्थः । ¦ 

अन्न त्वं पृथ्वीपालकः सन्‌ सर्वत्रापि गुणसमूहं पटं करोषीति 
प्रकृतवाक्यार्थस्य परिसमाप्तौ व्यक्त्या ङाक्त्या वा “तन्तुवायः सर्वमपि 
सत्रसमदं पटं करोतिः इत्यर्थान्तरस्यापि प्रतीतिः । ततश्चाप्रस्ततस्यार्थस्य 
प्रतिपादनं मा भदिति “राजा तन्त॒वाय इवः इति सादये स्वीकृते निकृष्टत्वस्य 
प्रतीतिर्भवति । एवं वनस्थादिपदेऽपि । 
५. अवाचकत्वं यथा - 


रश्प्राभ्रभ्रादिवष्णुधामाप्य विषमाश्चः करोत्ययम्‌ । 
निद्रां सहस्रपर्णानां पलायनपरायणाम्‌ ॥ 


अत्र प्रजञाब्दस्य क्रियायोगे सत्येव प्रकर्षर्थिवाचकत्वम्‌ । इह तु अभ्रङञाब्दयोग 
इति तस्य न तदर्थप्रतिपादने सामर्थ्यम्‌ । विष्णुपदङ्ञाब्दस्य गगनरूपार्थवाचकत्वे 
सत्यपि न विष्णुधामङ्ञाब्दस्य तदर्थप्रतिपादने सामर्थ्यम्‌ । एवं विषमङ्ञाब्दस्य 
समभित्रार्थवाचकत्वे सत्यपि न सप्तरूपार्थप्रतिपादने सामर्थ्यम्‌ । एवं 
निद्रादावपि ङाब्दे बोध्यम्‌ । 
६. अङ्लीलत्वं यथा - 
१. भूपतेरुपसर्पन्ती कम्पना वामलोचना । 
तत्तत्पहरणोत्साहवती मोहनमादधौ ॥ 
२. कृतप्रवृ्तिरन्यार्थो कविर्वान्तं समङनुते । 
३.२०पितृनसतिमहं बजामि तां सह परिवारजनेन यन्न मे। 
भवति सपदि पावकान्वये हदयमरोषितङोकङ्ाल्यम्‌ ॥ 
अत्र कात्रुषु निहितदृष्टिः सेना कम्पनङ्ञीला तत्तदायुधे समुत्सुका 
राजानमुपगच्छन्ती मोहमाप्नोतीति प्रकृतेऽर्थे प्रतीते सति `स्वदर्नङ्ाङ्कया 
कम्पमाना वामलोचना काचित्‌ प्रीत्या दयितस्य प्रहारे समुत्सुका सुरतमाप्नोतिः 
इत्यथन्तिरस्य प्रतीतिर्भवतीति ब्रीडा तावत्‌ स्फुटा । मध्यमे तु वाक्ये 


३०. पतिगृहे ङोकमनुभवन्त्या वचनमिदम्‌-अहं सपुत्रा पितुर्गृहं गपिष्यामि यत्र पावनानां 
पित्रादीनां समागमे सति मम हृदये स्थितं सर्वमपि डोकड़ाल्यं नष्टं भविष्यति इत्यर्थः । 
अहं सपुत्रा उमङ्ञानं गमिष्यामि यत्र अग्निना सम्बन्धे सति मम हृदये स्थितं सर्वमपि 
न्मोकङञाल्यं नष्टं भविष्यति इत्य्थान्तिरम्‌ । 

वान्तस्याङनमिति जुगुप्सा । अन्तिमे पुनः पितुरगृहं गच्छामीत्यर्थे प्रतीते 
सति इमङ्ञानं गच्छामीत्यर्थान्तरस्य प्रतीतिरिति अमङ्गलम्‌ । 
७. सद्दिग्धत्वं यथा - 


स्तुरालयोल्लासपरः प्राप्तपर्याप्तिकम्पनः । 
मार्गणप्वबणो भास्वद्धूतिरेष विलोक्यताम्‌ ॥ 


अत्र ङान्नरूणां नाकं पदर्ायितुमुत्सुकः कोपवज्ञादवाप्तकम्पनः 
काणप्रयोगव्यग्रः भासमानसम्पत्कश्चायं विलोक्यतामिति राजपरोऽर्थो विवक्षितः 
आहोस्वित्‌. मदिरागारासक्तः स्वदर्हानङ्ञाङ््या कम्पमानो याचनतत्यरो 
भस्मालङ्कतकायोऽयमिति कपटयतिपरोऽर्थ इति सन्देहो भवति "1 
८. अप्रतीतत्वं यथा - 


३१तस्याधिमात्नोपायस्य `तीवरसंबेगताजुषंः । 
दृढभूमिः परियपराप्तौ -यनः स फलितः सखे ॥ 
सत्र अधिमात्रतीव्रसंवेगंप्रभ॒तयः ङाब्दाः योगङञास्तमात्रे प्रसिद्धा इति न 


सर्वेषां तदर्थप्रतीतिः । 
९. ग्राम्यत्वं यथा - 


ताम्बूलभूृतगल्लोऽयं भल्लं जल्पति मानुषः । 
करोति खादनं पानं सदैव यथा तथा ॥ 


अत्र गल्ल-भल्लादयः ङाब्दा ग्राम्याः । 
१०. नेयार्थत्वं यथा - | | 
उद्यत्कमललौहित्यैः रलाभिभुःषिता तनुः । 
अत्र कमललौहित्यङब्देन पद्मरागस्य वक्राङाब्देन वामानां च लक्षणया 
बोधः रूढिप्रयोजनयोरभावेऽपि । 


३९.योगी मृदुः मध्यः अधिमात्रोपायश्चेति प्रथमं त्रिविधः । ततः प्रत्येकं मृदुः मध्यः तीव्रसंवेगश्चेति 
त्रिविधः । एवं योगी नवविधः । तत्राधिमात्रोपायं प्रति कस्यचिदुक्तिः - अये! अधिमात्रोपायस्य 
तीव्रसंवेगस्य भवतो मोक्षप्राप्तौ यो निरन्तरः प्रयलः स किं फलितः? इत्वर्थः । 

१९१. क्लिष्टत्वं यथा - 


धम्मिल्लस्य न कस्य प्रेक्ष्य निकामं कुरङ्घङावाक्ष्याः । 
रज्यत्यपूर्वबन्धव्युत्पत्तेर्मानसं ङोभाम्‌ ॥ ` 


अत्र अन्वययोग्यानामव्यवस्थिततया निपातात्‌ "कुरङ्खदावाक्ष्या अपूर्वबन्ध- 
व्युत्पत्तेः धम्मिल्लस्य ङोभां ग्रेक्ष्य कस्य मानसं न रज्यति'. इत्यन्वये महान्‌. . 
क्लेङाः । | 
१२. अविमृष्टविधेयांङाभावो यथा - 

न्यक्रारोऽह्ययमेन यदरयः । 

अत्र अयमेव न्यक्कार इति उदेङयविधेयभावस्य सद्धरावात्‌ द्योः पदयोः 
यत्पौरवापर्य नियतम्‌ तदत्र विपर्यस्तम्‌ । वर्तते तावन्नियमः यत्‌ उदेङयस्य 
प्रथमं प्रयोगः विधेयस्य च पश्चात्‌, तदुक्तं कुमारिलभटैः - 


अनुवाद्यमनुक्त्वैव न विधेयमुदीरयेत्‌ । 
नह्यलब्धास्पदं किच्चित्कुत्रयित्‌ परतितिष्ठति ॥ 


अत एव यत्नोदैकयविधेयभावो वर्तते तत्रोदैङयपूर्वक एव प्रयोगः, यथा - 
मुखं चन्द्रः ॥ यत्र तु न तथा तत्न स्वाच्छन्द्यम्‌, यथा - देवदत्तो गच्छति 
ग्रामम्‌, देवदत्तो ग्रामं गच्छति ॥ अत्र हि देवदत्तस्योदेङयत्वं ग्रामगमनस्य च 
विधेयत्वम्‌ । अत एव तन्न विपर्ययेण प्रयोगोऽपि न दोषाय । ननु न्यक्कार 
इत्यत्र एवकारस्यापि सत्त्वात्‌ पदद्यमित्यसङ्गतम्‌ - मैवम्‌, स्वातन्त्येण 
प्रयोक्तुमङाक्यत्वात्‌ तस्यापदत्वेन परिगणय्येत्थं व्यवहार इति दोषाभावः । न 
चात्र एकतरस्यैव पदस्य स्थानान्तरगतत्वात्‌ दोषस्य पदगतत्वमिति वाच्यम्‌, 
पदार्थयोः हि उदेङ्यविधेयभावापन्नत्वेन अन्यस्योदेङयत्वेन स्थानान्तरप्राप्तौ 
अन्यस्य विधेयत्वेन स्थानान्तरप्राप्तिः अवङ्यं भवति । 
एवं 'यत्तदोर्नित्यसम्बन्धः' इति न्यायेन यत्र यच्छब्दस्य प्रयोगः तत्र 
 समानलिङ्गविभक्तिकतया तच्छब्दस्य तदर्थकानाम्‌ इदमेतददः ङाब्दानां वा 
व्यवधानेन प्रयोगोऽवङ्यं कर्तव्यः, अव्यवधानेन प्रयोगे तु निराकाङ्घ्त्वप्रतीतिः 
न भवतीत्ययं दोषो भवति, यथा - 

आनन्दयति ते नेत्रे योऽसौ सुभ! समागतः । 
अने यच्छब्दात्‌ परम्‌ अदःङब्दस्य प्रयोगेऽपि न व्यवधानेनेति भवत्येवायं 
दोषः । यदि पुन ॑ 
- आनन्दयति ते नेत्रे योऽधुनासौ समागतः । 
इति परिवर्त्यते तरदं अधुनाङ्ञब्देन व्यवधानमिति नायं दोषः । यत्र तु 
तच्छन्दरस्य तदर्थकङानब्दान्तरस्य वा भिन्नलिङ्गवचनकतया प्रयोगः तत्राव्यवधानेन 
प्रयधोऽवि न दोषाय व्यवधानेन तु नतराम्‌, यथा - 


विभाति मृगङ्ञावाक्षी येदं भुवनभूषणम्‌ । 
या भाति मृगङ्ावाक्षी तदिदं भूमिभूषणम्‌ । 
इन्दुर्विभाति यस्तेन दग्धाः पथिकयोषितः 
इन्दुयों भासते तेन दग्धाः. पथिकयोषित 


अन्न प्रथमे वाक्ये इदंङ्गाब्दस्य भिग्रलिङ्कस्याव्यवधानेन प्रयोगः द्वितीये 
त॒ व्यवधानेन । तृतीये तच्छब्दस्य भिन्नविभक्तिकस्याव्यवधानेन चतुर्थं तु 
तस्यैव व्यवधानेन । | 

ननु यदि यत्तदोर्नित्यसम्बन्धः तर्हि यत्रैकतरस्य प्रयोगः तत्र सर्वत्रापि 
दोषः स्यात्‌ ~ मैवम्‌, यत्र यच्छब्दस्योत्तरवाक्यगतत्वेन प्रयोगः तत्र पूर्ववाक्ये 
तच्छब्दार्थस्या्ध॑तः सिद्धिरिति न दोषः, यथा 

आत्मा जानाति यत्पापम्‌ । 

अत्र यच्छन्दस्योत्तरवक्ये प्रयोगः । एवं तच्छब्दस्य प्रक्रान्तप्रसिद्ध- 

स्मर्यमाणार्थकत्वे यच्छब्दस्याप्रयोगेऽपि न दोषः, यथा - 


रस हत्वा वालिनं वीरः तत्पदे चिरकांक्षिते । 
धातोः स्थान इवादेङां सुग्रीवं सन्यवेङायत्‌ ॥ 
° स वः ङाहिकलामौलिः तादात्म्यायोपकल्पताम्‌ । 
° तामिन्दुसुन्दरमुखीं हदि चिन्तयामि । 
अत्राद्य तच्छब्दस्य प्रक्रान्तार्थप्रतिपादकत्वम्‌, मध्यमे प्रसिद्धार्थ- 
प्रतिपादकत्वम्‌, अन्त्ये तु स्मर्यमाणार्थप्रतिपादकत्वम्‌ । एवं यन्न यच्छब्दस्य 

दिः प्रयोगः तत्र तच्छब्दस्य द्िरिव सकृत्प्रयोगोऽपि वर्तते, यथा - 
यद्यद्दिरहदुःखं मे तत्को दूरीकरिष्यति । 
एवमन्यदपि बोध्यम्‌ । | 
१३. विरुद्धमतिकृत्वं यथा - 
्रितक्षमा रक्तभुवः हिवालिङ्कितमूर्तयः । 
विग्रहक्षपणेनाद्य ङोरते ते गतासुखाः ॥ 


अत्र “सहनाज्ञीला अनुरक्तलोका मङ्गलालङ्कतकायाः पुरुषाः उारीरङ़ोषणेन 
विनष्टदुःखाः सुखं रोरते इत्यर्थस्य प्रतीतौ “पुरुषा भूमिमाहलीष्टा रुधिरेण 
तामाद्रीकर्वन्तः जुगाल्यालिङ्धितकायाः ठारीरनाङोन प्रणष्टप्राणेन्दरियाश्च दोरते' 
इति विरुद्धस्यार्थान्तरस्य प्रतीतिः भवति । एवमन्येऽपि दोषा यथासम्भवम्‌ 
अनुसन्धेयाः । 


* नाक्यमान्नरगता दोषाः 


ये पुनर्दोषाः केवलं वाक्ये एव सम्भवन्ति ते वाक्यमात्रगताः। ते.च 
प्रकाङाकारेणैतावन्तो निगदिताः - 
३२प्रतिकूलवर्णमुपहतलुप्तविसर्गः विसन्धि हतवृत्तम्‌ । 
न्यूनाधिककथितपदं पतत्प्रकर्ष समाप्तपुनरात्तम्‌ ॥ 
अ्धन्तिरैकवाचकमभवन्मतयोगमनभिहितवाच्यम्‌ । ` 
अपदस्थसमासं सङ्कीर्ण गर्भितं प्रसिद्धिहतम्‌ ॥ 
भग्नप्रक्रममक्रमममतपरार्थं च वाक्यमेव तथा । 
दर्पणकारेण तु विसन्धित्वस्य स्थाने सन्धिविङ्लेषः सन्ध्यङ्लीलत्वं 
सन्थिकष्टत्वं चेति त्रयः स्वतन्त्रा दोषाः स्वीकृता इति विङोषः । क्रमेण यथा - 


१. प्रतिकूलवर्णत्वम्‌ - वनिं विवक्षितार्थे प्रातिकूल्यम्‌, यथा - 
अकुण्ठोत्कण्ठया पूर्णमाकण्ठं कलकण्ठि! माम्‌ । 
कम्नुकण्या क्षणं कण्ठे कुरु कण्ठार्तिमुद्धर ॥ 


३२९. का. ष. स. उ. का-५३,५४,५५. 

अन्न ञङ्करे ठकारादयो वर्णाः प्रतिकूलाः । एवं रौद्रादौ नकारादयः । 
२. आहतदिसर्गत्वम्‌ ~ विसर्गाणाम्‌ ओभावप्राप्तिः, यथा - 
धीरो वरो नरो याति । 
अत्र एत्ययभूतरेफस्य ३३हहि च इत्युत्वे आदुण इति गुणे ओकारस्य 
श्रवणम्‌ : 
३. लुप्तविसर्गत्वम्‌ - विसर्गाणां लोपः, यथा - 
गता निका इमा बाले । 
अन्न २४भोभघोअघोअपूर्वस्य योऽङ्ञीति सूत्रेण यकारे तस्य हलि सवेषमिति 
लोपे विसर्गस्य श्रवणाभावः । 
४. विसन्धित्वम्‌ - सन्धेरकरणं करणेन च कष्टत्वम्‌ । अकरणं च जास्त्रीयम्‌ 
एेच्छिकं चेति द्विविधम्‌ । तत्राद्यमसकृच्चेदेव दोषः । अन्त्यं तु सकृदपीति 
विकोषः । क्रमेण यथा - 


दलिते उत्पले एते अक्षिणी अमलाङ्कगि! ते । 
नासवाङ्ञामुखे भाति इन्दुश्न्दनबिन्दुबत्‌ । 
उर्व्यसावत्र तर्वाली मर्वन्ते चार्बस्थितिः । 


अत्राद्ये ` ३५ईदूदेद्धिवचनं प्रगृह्यमिति प्रगृह्यसंज्ञाया ध्प्लुतप्रगृह्या अचि 


नित्यमिति प्रकृतिभावः । मध्यमे भाति इन्दुरिति सन्धेरकरणम्‌ एेच्छिकम्‌ । 
अन्त्ये तु तत्करणादसौष्टवम्‌ । 
५. ठतवृत्तत्वम्‌ - लक्षणानुसरणेऽपि अश्रव्यत्वम्‌, अप्राप्तगुरुभावान्तलघुत्वम्‌, 
रसाननु गुणत्वं च । क्रमेण यथा - 

° हन्त सततमेतस्या हृदयं भिन्ते मनोभवः कुपितः । 

° विकसितसहकारभारहारिपरिमल एष समागतो वसन्तः । 

° अयि माये मानिनि! मा कुरु मानम्‌ । 


अन्राद्ये 


२३२. अष्ट. ६.१.११४. ३४. अष्ट. ८.३.९७. 
२५५. अष्ट. ९.९.११. ३६. अष्ट. ६.९.९९५. 

यस्याः पादे प्रथमे द्वादङामात्राः तथा तृतीयेऽपि । 
अष्टादङ्ञा द्ितीये चतुर्थके पञ्चदज्ञ सार्यां । 
इति नियमानुसारेण आ्यवित्तस्य लक्षणेऽनुसृतेऽपि हन्त! सततमेतस्या 
इत्यत्रानुष्टभोऽपि लक्षणं दुङ्यते । द्वितीये प्रथमपादान्तस्य लघोः गुरुभावां 
न प्राप्नोति । यद्यपि ३७.वा पादान्ते त्वसौ ग्वक्रः` इति पादान्तस्य लघोरपि 
गुरुभावोऽनुरिष्टः किन्तु स वसन्ततिलकादिषु वृत्तेष्वेव न तु प्रकृ तपुष्पिताग्रादौ । 
प्रमुदितसौरभ आगतो वसन्त इति न्यासे तु संयोगस्य परत्वात्‌ लघोः 
गुरुभाव इति दर्पणकारः । तृतीये तु वृत्तं हास्यरसस्यैवानुक्लं न तु शङ्गारादेः। 
६. न्यूनपदत्वम्‌ - विवक्ितार्थप्रतिपादनाय यावन्ति पदानि अपेक्षितानि तेषु 
एकस्य योर्वा विरहः, यथा - 
यदि मय्यर्पिता दृष्टिः कि ममेन्दृतया तदा । 
अत्र त्वयेति पदं न्यूनम्‌ । ननु तस्याध्याहारो भविष्यतीति नास्ति दोष इति 
चेत्‌ - मैवम्‌, तयेत्यादीनामपि सम्भवेन तस्यैवाध्याहारे मानाभावात्‌ । 
७. अधिकपदत्वम्‌ - प्रागुक्तस्य वैपरीत्यम्‌, यथा - 
पल्लवाकृतिरक्तोष्ठी । 
अत्राकृतिपदमधिकम्‌ । 
८. कथितपदत्वम्‌ - प्रयुक्तस्य पदस्य पुनः प्रयोगः, यथा - 
रतिलीलाश्रमं भिन्ते सलीलमनिलो बहन्‌ । 
अत्र लीलेति पदं पुनः प्रयुक्तम्‌ । तदर्थे विलासादिपदान्तरस्य प्रयोगे न 
दोषः । ४ | 
९. पतत्प्रकर्षता - उत्तरोत्तरं बन्धस्य इौथिल्यम्‌, यथा - 
२३८ प्रोज्ज्वलज्ज्वलनज्वालाविकटोरुसटाच्छटः । 
श्चासाक्षिप्तकुलक्ष्माभत्‌ पातु वो नरकेसरी ॥ 
` अत्र क्रमेणानुप्रासस्य प्रकर्षः पतितः । 
१०. समाप्तपुनरात्तत्वम्‌ - वाक्यस्य समाप्तावपि निरर्थकस्य विङोषणस्य 
उपादानम्‌, यथा - 
३७. वृत्त. प्र.अ. का-९. ३८. रस. प्र.आ. अधमकाव्यस्योदाहरणम्‌ । 

नाङायन्तो घनध्वान्तं तापयन्तो वियोगिनः । 
पतन्ति ङारिनः पादा भासयन्तः क्षमात्तलम्‌ ॥ 
अन्न उतालिनः पादः पतन्तीति वाक्यसमाप्तावपि भाखयन्तः ध्चमातलपिति 
दाक्यरूपदिङोषणस्य पुनरुपादानम्‌ । न तेनार्थेन प्रकृते किञ्चित्‌ प्रयोजनम्‌ । 
निरर्थक स्य पदस्योपादाने अधिकपदत्वम्‌ वाक्यस्योपादाने तु इदमिति भेदः। 
६९. अधान्तरेकवाचकता - वाक्यसम्बन्धिनः पदस्यारधान्तरेऽ्वस्थानम्‌, यथा - 
इन्दर्विं भाति कपुरगौरेर्धबलयन्‌ करैः । 
जगन्मा कुरः तन्वङ्गि! मानं पादानते पिये! ॥ 
अत्र प्रथमवाक्यान्वयिनो जगदिति काब्दस्योत्तरार्धे प्रयोगः । 
१२. अभवन्मतयोगः - यस्य येनाथन सम्बन्धोऽभिप्रेतः तस्य तदभावः, यथा - 
| ` या जयश्रीर्मनोजस्य यया जगदलङ्कतम्‌ । 
यामेणाक्षीं विना पाणा विफला मे कुतोऽ्य सा ॥ 
अन्न यच्छन्दधटितानां वाक्यानाम्‌ एणाक्षीङाब्देन सम्बन्ध इष्टः किन्तु 
तस्य तुतीयवाक्यान्तर्गतत्वात्‌ स न सिध्यति । यां विनामी वृथा प्राणा 
एणाक्षी सा कतोऽद्य मे इति पाठे तु दोषाभाव इति दर्पणकारः । 
१३. अनभिहितवाच्यम्‌ - द्योतकपदस्याप्रयोगः, यथा - 
व्यतिक्रमलवं कं वीक्ष्य वामाक्षि! कुप्यसि । | 
अत्र व्यतिक्रमस्य लवमपि कमिति अवक्यमपि्ाब्दः प्रयोक्तव्यः अन्यथा 
मयि व्यतिक्रमलवा बहवः खन्ति तेषु कं वीक्ष्य कुप्यसीति अनिष्टार्थस्य 
प्रतीतिप्रसङ्कः । 
१४. अपदस्यपदत्वम्‌ - अस्थाने पदस्य प्रयोगः, यथा - 
६९तीर्थे तदीये गजसेतुबन्धात्परतीपगामुत्तरतोऽस्य गङ्गाम्‌ । 
अयननबालन्यजनीबभूवुर्हसा नभोलङ्गनलोलपक्षाः ॥ 
अत्र तदीय इति पदात्‌ पूर्वं गङ्गापदस्य प्रयोगो युक्तः । यथास्थितपाठे तु 
तदित्यनेन कस्यार्थस्य पराम इति न ज्ञायते । 
३९. रघु. सर्गः-६. इलोकः-३३ . 

१५. अस्थानस्थसमासत्वम्‌ - अस्थाने समासस्य सद्दरावः, यथा - 
अद्यापि स्तनरौलदुर्गविषमे सीमन्तिनीनां हृदि 
स्थातुं वाञ्छति मान एष क्रोधादिवालोहितः । 
पो द्यदूरपरसारितकरः कर्षत्यसौ तत्क्षणात्‌ - ` 
फ़ ल्लत्कैरवकोङानिस्सरदलिश्रेणीकृपाणं ङङ्ञी ॥ ¦ 


अत्र क्रुद्धस्य वचने समासो न कृतः कवेर्वचने तु कृतः । 
१६. सङ्कीर्णत्वम्‌ - वाक्यान्तरपदस्य वाक्यान्तरेऽनप्रवेङ्ञाः, यथा 
चन्दः मुञ्च कुरद्खगक्षि! प्य मानं नभोङ्गने । 
अन्न नभोऽङ्गने चन्द्रं पङय मानं मुञ्चेत्यन्वयः । 
१७. गर्भितत्वम्‌ - वाक्यान्तरे वाक्यान्तरस्यानुप्रवेक्ाः, यथा - 


रमणे चरणप्रान्ते प्रणतिप्रवणेधुना । 
वदामि सखि! तत्त्वं ते कदाचिन्नोचिताः क्रुधः ॥ 


अत्र “वदामि सखि! तत्त्वं तेः इति वाक्यं वाक्यान्तरमनुप्रविष्टम्‌ । 
१८. प्रसिद्धिहतत्वम्‌ - प्रसिद्धेरनादरः, यथा - 
घोरो वारिमुचां रवः । 
अत्र रवकाब्दो मण्ड़कादिषु प्रसिद्धः । वारिमुक्षु पुनः गर्जितादिः । 
१९. भगनप्रक्रमत्वम्‌ - क्रमस्य भङ्गः, यथा - 
एवमुक्तौ मन्त्िमुख्यैः रावणः प्रत्यभाषत । 
अत्र वचधातुना प्रक्रान्तस्य तेनैव धातुनोपसंहार उचितः न तु भाषधातुना । 
एवम्‌ ४०.उदेति सविता ताम्रः ताम्र एवास्तमेति चः इति वाक्ये द्वितीयताम्र - 
काब्दस्य स्थाने रक्तादिङ्ञाब्दस्य प्रयोगेऽप्ययमेव दोषो बोद्धव्यः । 
२०. अक्रमत्वम्‌ ~ क्रमस्याभावः, यथा - 
दयं गतं सम्प्रति शोचनीयतां समागमप्रार्थनया कपालिनः । 
कला च सा कान्तिमती कलावतस्त्वमस्य लोकस्य च नेत्रकौमुदी ॥ 
अन्न समुच्चयस्य युष्मदर्थस्य पश्चादेव चङाब्दस्य प्रयोगो युक्तः न तु 
४०. सम्पत्तौ च विपत्तौ च महतामेकरूपता इत्युत्तरार्धम्‌ । 

अतथाभूतस्य लोकरूपार्थस्य । 


२९. अमतपरार्थता - अर्थान्तरस्य प्रकृता्थानुपस्कारकत्वात्‌ अनभिमतत्वम्‌, यथा - 
राममन्मथङ्ञारेण ताडिता दुस्सहेन हदयेन निङ्ञाचरी । 
गन्धवदूधिरचन्दनोचिता जीवितेङ्ञावसतिं जगाम सा ॥ 

अन्न प्रतिपाद्यस्य बीभत्सस्य विरोधित्वात्‌ शृङ्खाररसरूपमंर्था्तरम्‌ 
अनभिमतम्‌ । | 

* दोषेलु विङोषविचार 

अन्न विचार्यते - एषां सर्वेषां दोषाणां यथावेत्‌ स्वीकारो न साधुरिति 
प्रतिभाति, तथाहि - प्रतिकूलवर्णत्वं पतत्प्रकर्षत्वम्‌ अस्थानस्थसमासत्वं 
चेति ये त्रयो दोषाः तेषां प्रागुक्तात्‌ रीतिभङ्गाख्यात्‌ दोषात्‌ न व्यतिरेकः । 
रीतिभङ्को नाम तत्तदरसोचिताया रीतेरननुसरणम्‌ । अकुण्ठोत्कण्ठयेत्यत्र सत्यपि 
शङ्गाररसे तदनुगुणाया वैदर्भ्या अननुसरणम्‌ । प्रोजलज्ज्वलनज्वलेत्यत्न 
उद्धतार्थस्य सत्वात्‌ तदनुगुणाया गौडीयाया आदौ अनुसरणेऽपि पर्यन्ते 
त्यागः । एवम्‌ अद्यापि स्तनङौलदुर्गविषमेति पद्ये कोपिनो वचनेऽनुगुणाया 
अपि गौडीयाया अननुसरणम्‌, कवेः वचने अननुगुणाया अपि तस्या 
अनुसरणम्‌ । 

एवमनभिहि तवाच्यत्वस्य न्यूनपदत्वात्‌ न व्यतिरेकः । यद्यपि एकत्र 
वाचकस्याभावः अन्यत्र द्योतकस्येति भेदः तथापि न तस्य स्वतन््रप्रभेदत्वनिर्णये 
प्रयोजकत्वं युक्तमिति एेक्यमेव साधु । 

एवमुपह तविसर्गत्वलुप्तविसर्गत्वयोः स्वातन्त्येण परिगणनं नातीव 
समञ्जसम्‌, उभयत्रापि विसर्गयोग्यरेफविकारस्य समानत्वात्‌ । स्यान्नाम 
एकत्र रेफस्य उकारः अन्यन्न लोप इति वैलक्षण्यम्‌ तथापि न तस्य 
स्वतन्त्रप्रभेदत्वनिर्णये प्रयोजकत्वम्‌ । ततश्च निर्णेयस्य कस्यचित्‌ सामान्य- 
प्रभेदस्य अवान्तरप्रभेदत्वमेव तयार्युक्तम्‌ । इत्थं वाक्यमात्रगता दोषा अष्टादङोति 
अस्माकं मतं स्थितम्‌ । 

एषु दोषेषु न्यूनपदत्वं भीतर द्धानन्दमग्नादीनां वचने गुणो भवति । 
अधिकपदत्वम्‌ अर्थविङोषस्य अभिव्यक्तौ, कथितपदत्वं च विहितस्यानुवाद्यंतव 

विषादे विस्मये क्रोधे दैन्ये दयायां सान्त्वने दर्षे निश्चये लाटानुप्रासे च 
गुणः। गर्भितत्वम्‌ अवङूयप्रतिपादनीयस्यार्थस्य प्रतिपादने गुणः । 
समाप्तपुनरात्तत्वं तु वाक्यान्तरत्वेनैव अन्यस्योपादाने `न गुणः नापि दोष 
इति विवेकः । ॑ : 
४. अर्थगता दोषाः - 
अर्थो स्थिता दोषाः अर्थदोषाः । प्रकाङाकारेण तावत्‌ इमे दोषा 
पुनरर्थगतत्वेन. निगदिताः - 
४९अथोऽपुष्टः कष्टो व्याहतपुनरुक्तदुष्करमग्राम्याः । 
सद्दिग्धो निर्हेतुः प्रसिद्धिविद्याविरुद्धश्च ॥ . 
अनवीकृतः सनियमानियमविज्ञोषाविङोषपरिवृत्ताः । 
साकाङ्क्षोऽपदयुक्तः सह चरभिन्नः प्रकाहितविरुद्धः ॥ 
विध्यनुवादयुक्तः त्यक्तपुनःस्नीकृतोऽङलीलः । 
दर्पणकारेणापि एतावन्त एव दोषाः निर्णीताः । तेषामुदाहरणानि यथा - 
१. अपुष्टर्थत्वम्‌ - प्रकृतानुपयोगी अर्थः, यथा - 
. विलोक्य वितते व्योम्नि चन्दर मुञ्च रुषं परिये । 
अत्र रोषत्यागे चन्द्रदर्ञनमात्रं पर्याप्तम्‌ । चन्दर यत्‌ व्योमाधिकरणकत्वं 
व्योम्नि विततत्वं च तदोषत्यागेऽनुपयुक्तम्‌ । 
२. क्त्वम्‌ - क्लेहोन प्रत्येयत्वम्‌, यथा - 
वर्षत्येतदहर्पतिर्न तु घनो धामस्थमच्छं पयः 
सत्यं सा सवितुः सुता सुरसरित्पूरो यया ` प्लावितः । 
व्यासस्योक्तिषु विश्रसित्यपि न कः श्रद्धा न कस्य श्रुतौ 
न प्रत्येति तथापि मुग्धहरिणी भास्वन्मरीचिष्वपः ॥ 
अत्र यस्मात्‌ वृष्टेः यमुनायाश्चोत्त्तिः तादुङास्य सूर्यस्य तत्किरणानां च 
जलरूपत्वम्‌ अवङ्यं स्वीकरणीयम्‌ किन्तु अस्या मुग्धहरिण्याः तत्र तादुज्ञी 
लुद्धिरेव नोत्पद्यत इति प्रकृत. एवार्थो महता क्लेढोन विज्ञायते दूरे पुनः 
अप्रकृतः । 
१. का.प्र. स.उ. का-५५, ५६,५७. 

३. व्याहतत्वम्‌ - पूर्व प्रतिपादितस्यार्थस्य परेण बाधनम्‌, यथा - 
हरन्ति हदयं यूनां न नवेन्दुकलादयः । ` 
वीक्ष्यते यैरियं तन्वी लोकलोचनचन्द्िका ॥ 


अत्र येषामिन्दुकला नानन्दहेतुः तेषामेव तज्ज्योत्स्नारूपेयं तन्वी 
आनन्दहेतुरिति प्रतिपादनेन परेण पूर्वार्धस्य बाधनम्‌ । 
४. पुनरुक्तत्वम्‌ - ज्नातस्याप्यर्थस्य पुनर्नपिनम्‌, यथा - 
सहस्रा विदर्धीत न क्रियामविवेकः परमापदां पदम्‌ । , 
वृणते हि विमृरयकारिणं गुणलुब्धाः स्वयमेव सम्पदः '॥ 
अन्राविवेकः परमापदां पदमित्युक्ते विवेकः सम्पदां पदमिति स्वयं ज्ञायते 
तथापि उत्तरार्धेन तस्यार्थस्य पुनः प्रतिपादनम्‌ । 
५. दुष्क्रमत्वम्‌ - क्रमस्य भङ्कः, यथा - 
देहि मे वाजिनं राजन्‌! गजेन्द्रं वा मदालसम्‌ । 
न्यूनाधिकमूल्ययोः वस्तुनोः प्रथममधिकमूल्यस्य याचनं ततो न्यूनस्येति 
क्रमः । स चात्र त्यक्तः । | 
६. ग्राम्यता ~ ग्रामीणजनव्यवहारविषयत्वम्‌, यथा - 


स्वपिहि त्वं समीपे मे स्वपिम्येवाधुना प्रिये । 
अन्नार्थो ग्राम्यः । 


७. सद्दिग्धत्वम्‌ - सन्देहविषयीभूतत्वम्‌, यथा - 


मात्सर्यमुत्सार्य विचार्य कार्यमार्याः समर्यदिमुदाहरन्तु । 
सेव्या नितम्बाः किमु भूधराणामुत स्मरस्मेरविलासिनीनाम्‌ ॥ 


, अत्र प्रकरणाद्यभावात्‌ ङान्तशृङ्गारिणोः को वक्तेति सन्देहः । ननु प्रकरणज्ञाने 
सति निश्चयो भविष्यति - मैवम्‌, विकल्पद्वयस्यासङ्खत्यापत्तेः । एवं तर्हि 
तटस्थस्य त्रचनमिति चेत्‌ - न, तस्यैतादृङ्वाक्ये प्रवृत््यभावात्‌ । 

८. निरहं तुत्वम्‌ - कारणाभावः, यथा - 
| गृहीतं येनासीः परिभवभयान्नोचितमपि 
प्रभावाद्यस्याभून्न खलु तव कथिन्न विषयः । 

परित्यक्तं तेन त्वमपि सुतङ्ञोकान्न तु भयाद्‌ 
विमोक्ष्ये ङास्त्र! त्वामहमपि यतः स्वस्ति भवते ॥ 
अन्न द्वितीये ङास्त्रत्यागे कारणं नोक्तम्‌ । 
९. प्रसिद्धिविरुद्धत्वम्‌ - प्रसिद्धेरननुसरणम्‌, यथा - 
ततश्रचार समरे हितज्ञलधरो हरिः । 
अन्न हरेः ूलधारणं न प्रसिद्धम्‌ । 
१०. विद्याविरुद्धत्वम्‌ - शास्त्रविरोधः, यथा - 
अधरे करजक्षतं मृगाक्ष्याः । 
अन्राधरे नखक्षतं कामङ्घास्त्रेण विरुद्धम्‌ । 
१९. अूनवीकृतत्वम्‌ - प्रतिपादनवेचित्यविरहः, `यथा - 
सदा चरति खे भानुः सदा वहति मारुतः । 
सदा धत्ते भुवं रोषः सदा धीरोऽविकत्थनः ॥ 
नवीकृतत्वं यथा ाकुन्तले - | 
भानुः सकृदयुक्ततरङ्ग एव रात्रिन्दिवं गन्धवहः प्रयाति । 
रोषः सदैवाहितभूमिभारः षष्ठांङावृत्तेरपि धर्म एषः .॥ 
१२. नियमेऽनियमः - नियमे कर्तव्ये तदकरणम्‌, यथा - 
आपातसुरसे भोगे निमग्नाः किं न कुर्वते । 
अत्र आपात एव सुरस इति नियमः कर्तव्यः । 
१३. अनियमे नियमः - अनियमे कर्तव्ये नियमः, यथा - 
आवर्तं एव नाभिस्ते नेत्रे नीलसरोरुदे- । 
भङ्गाश्च वलयास्तेन त्वं लावण्याम्बुवापिका ॥ 
अत्र आवर्तं एव नाभिरिति नियमो न कर्तव्यः । : 
१४. विशोषेऽविङोषः - विङ्ञोषे वक्तव्ये सामान्यस्य वचनम्‌, यथा - 
यान्ति नीलनिचोलिन्यो रजनीष्वभिसारिकाः. । 
अत्र तमिसखासु इति विषे वक्तव्ये रजनीष्विति सामान्यस्य वचनम्‌ । 
१५. अविङोषे विङोषः ~ सामान्ये वक्तव्ये विङोषस्य वचनम्‌, यथा - 
हीरकाणां निधेरस्य सिन्धोः किं वर्णयामहे । 

अत्र रलानामिति सामान्ये वक्तव्ये हीरकाणामिति विङोषस्य वचनम्‌ । 
१६. . साकाङ्क्षत्वम्‌ - आकाङ्क्षाया अनुपङ्ामनम्‌, यथा - 
एेङास्य धनुषो भङ्खं क्षत्रस्य च समुन्नतिम्‌ । 
स्त्ीरलं कथं नाम मृष्यते भार्गवोऽधुना ॥ 
अत्न स्त्रीरलङ्ञाब्दश्रवणे स्रमुत्थिताया आकाङ्क्षाया उपङ्ञामनाभावः । 
उपेष्ितरिति प्रयोगे उपङ्ञामनं भविष्यति । किन्तु तदा क्रमस्य भङ्घो भवति। 
तस्माद्‌ “स्त्रीरलस्य तिरस्कारं मृष्यते भार्गवः कथम्‌" न्यासे दोषाभावः । 
१७. अपदयुक्तत्वम्‌ - अस्थाने समाप्तिः, यथा - 

- ` ` -: ला डइाक्रहिखामणिप्रणयिनी जास््ाणि चक्षुनदं 
भक्तिभूंतपतौ पिनाकिनि पदं लङ्केति दिव्या पुरी 
उत्पत्िदुःहिणान्वये च तदहो नेदृग्वरो लभ्यते 
स्याच्चेदेष न रावणः क्व नु पुनः सर्वत्र सर्वे गुणाः ॥ | 

अत्न न रावण इत्येतावतैव समापनीयम्‌ । क्व नु पुनः सर्वत्र सर्वे गुणा 

इत्यनेनः समाप्तौ तु “दोषाः अपि केचन स्युः इत्यार्थान्तरस्य प्रतीत्या 
"निर्दोषत्वात्‌ सीताया अयमेव योग्यो वरः इति वक्त्रथिप्रेतस्य अर्थस्य 
असिद्धिप्रसङ्खः । 
१८. सह चरभिन्नत्वम्‌ - अर्थस्य अननुरूपेण साहचर्यम्‌, यथा - 
स्रज्जनो दुर्गतौ मग्नः कामिनी गलितस्तनी । 
खलः पूज्यः समज्यायां तापाय मम चेतसः । 
अत्न निकृष्टस्य उत्कृष्टाभ्यां सज्ननकामिनीभ्यां तापजननविषये साहचर्यम्‌ । 
१९. प्रकाहितविरुद्धत्वम्‌ - यस्तावदर्थः प्रतिपिपादयिषितः तद्िरुद्धार्थस्य 
प्रतिपादनम्‌, यथा - 
कुमारस्ते नराधीङ्ा! श्रियं समधिगच्छतु । 
अन्न राज्ञः चिरं जीवनं कामयमानस्य कस्यचिद्दाक्ये ^त्वत्पुत्नः साम्राज्य्रियं 
प्राप्नोतु" इत्युक्तौ त्वं प्रियस्वेति अनभिमतस्यार्थस्य प्रतीतिः। 
२०. विध्ययुक्तत्वम्‌ ~ विधेयस्याविमर्ञाः, यथा - 
आनन्दितस्वपक्षोऽसौ परपक्षान्‌ हनिष्यति । | 

अत्र परपक्षं निहत्य स्वं पक्षं नन्दयिष्यति इति युक्तम्‌ । तस्मात्‌ 
'विध्वस्तपरपक्चोऽसौ स्वपक्षं नन्दयिष्यतिः इति न्यासे दोषाभावः । 
२९. अनुवादायुक्तत्वम्‌ - अनूद्यमानस्यार्थस्य प्रकृतार्थबाधकत्वम्‌, यथा - 
चण्डीङाचूडाभरण चन्दर लोकतमोपह । 
विरदिप्राणहरण कदर्थय न मां वृथा ॥ 

अन्न विरहिवाक्ये विरहिप्राणहरणेति अनृद्यमानोऽर्थः प्रकृतं चतुर्थपादार्थ 

बाधते । 01. 

२२. त्यक्तपुनःस्वीकृतत्वम्‌ - वाक्यसमाप्तावपि पुनरुपादानम्‌, यथा - 
लग्नं रागावृताङ्ग्या सुदृढमिह ययैवासियष्ट्यारिकण्ठे 
मातङ्कानामपीहोपरि परपुरुषैर्या च दृष्टा पतन्ती । 
तत्सक्तोऽयं न किञ्चिद्रणयति विदितं तेऽस्तु तेनास्मि दत्ता 
भृत्येभ्यः श्रीनियोगाददितुमिति गतेवाम्बुधिं यस्य कीर्तिः ॥ 

अत्र तत्सक्तो = मां गणयतीति वक्तव्यमर्थमभिधाय विदितं तेऽस्तु इति 
वाक्यं समापितमपि `तेनास्ि दत्ता भत्येभ्यः' वक्तव्यार्थान्तरोपन्यासेन वाक्यस्य 
पुनस्पादानम्‌ । 

वस्तुतस्तु अपदयुक्तत्वात्‌ त्यक्तपुनःस्वीकृतत्वं न व्यतिरिच्यते, उभयत्रापि 
अस्थाने समाप्पिरित्यस्य तुल्यत्वात्‌ । एवं प्रकाहितविरुद्धत्वात्‌ अनुवादायुक्तत्वमपि 
तथा, प्रकृतबाधकार्थन्तिरोपन्यासस्य उभयत्न समानत्वात्‌ । प्रकाङ्ञकारादिभिः 
तु विध्ययुक्तत्वप्रतिद्रन्दितिया दोषोऽयमुक्तः स्यादिति प्रतिभाति। एवमर्थदोषा 
विंङ्ातिरित्यस्माकं मतं स्थितम्‌ । 

एषु अर्थविहोषप्रतिपत्तौ पुनरुक्तत्वं न दोषः, यथा ~ धनुर्ज्या इत्युक्ते 
धनुष्यायत्ता रज्जुरिति अर्थविोषस्य प्रतिपत्तिः भवति । ग्राम्यत्वमधमवचने, 

निहं तुत्वं कारणस्य प्रसिद्धत्वे, कविसमयसिद्धत्वे ख्यातिविरुद्धत्वं च न 

दोष इति यथासम्भवमाकरेभ्यो विज्ञेयम्‌ । 

५. रसगता दोषाः 

विभावानुभावव्यभिचारिसंयोगात्‌ रसस्य निष्पत्तिः । तत्र स्थिताश्च दोषाः त्रयोदङ्ञोति 
प्रकाङ्ञकारः । अर्थानीचित्येन सह चतुर्दङ्ञोति दर्पणकारः । ते च यथा - 





(~ द 

परिपस्थिरसाङ्गस्य विभावादेः परिग्रहः ॥ 
आक्षेपः कल्पितः कृच्छादनुभावविभावयोः । 
अकाण्डे प्रथनच्छेदौ तथा दीप्तिः पुनः पुनः ॥ 
अङ्धिनोऽननुसन्धानमनङ्गस्य च कीर्तनम्‌ । 
अतिविस्त्‌तिरङ्कस्य प्रकृतीनां विपर्ययः ॥ 
अर्थान चित्यमन्यच्च दोषा रसगताः स्मृताः । 
तत्र रसस्य स्वाब्देनोक्तिः यथा - 
तामुद्दीक््य कुरङ्गाक्षीं रसो नः कोऽप्यजायत । 
चन्दमण्डलमालोक्य शृङ्गारे मग्नमन्तरम्‌ ॥ | 
अन्न साधारणेन विङ्ोषेण च ङाब्देन रसस्य प्रतिपादनम्‌. । स्थायिनः सा 
यथा - | 
अजायत रतिस्तस्याः त्वयि लोचनगोचरे । 
व्यभिचारिणः सा पुनः यथा - 
जाता लज्जावती मुग्धा परियस्य परिचुम्बने । 
परिपन्थिरसाङ्खगस्य विभावादेः परिग्रहो यथा - | 
मानं मा कुरू तन्वङ्कि! ज्ञात्वा यौवनमस्थिरम्‌ । 
अत्र शङ्गारे ञान्तरसविभावस्य परिग्रहः । अनुभावस्य कष्टेन कल्पनं यथा - 
धवलयति शिशिररोचिषि भुवनतलं लोकलोचनानन्दे । 
ईषत्प्िप्तकटाक्षा स्मेरमुखी सा निरीक्ष्यतां तन्वी ॥ 
अत्र चन्द्ररूपेण उदहीपनविभावेन नायिकायां कटाक्षविक्षेपोत्पतेर्वर्णनेन 
मानरय नाङ्ञाद्‌ तस्यामानन्दः समुत्पन्न इति क्लेहोन कल्पनीयम्‌ । विभावस्य 
कष्टेन कल्पनं यथा - [र 
परिहरति रतिं मतिं लुनीते स्खलतितरां परिवर्तते च भूयः । 
इति बत विषमा दज्ञास्य देहं परिभवति प्रसभं किमत्र कुर्मः ॥ 


४२९. सा.द. स.प. का-१९२,९३,१४,९५.. 

अत्न रतिपरिहारादीनां करुणादावपि संम्भवात्‌ कामिनीरूपो विभावः कष्टेन 
कल्पनीयः । अकाण्डे प्रथनं यथा - वेणीसंहारे दितीयेऽङ घोरे युद्ध प्रवर्तमाने 
दुर्योधनस्य भानुमत्या जङ्गारस्य वर्णने । अकाण्डे छेदो यथा - वीरचरिते 
रामभार्गयोः ऋ्रोधे काष्ठामारूढे कङ्णमोचनाय गच्छामीति रामस्य वचने । 
पुनः पुनः दीपिर्यथा कुमारसम्भवे रतिविलापे । अङ्किनोऽननुसन्धानं यथा 
- रनावल्यां बाभ्रव्यागमने सागरिकाया विस्मरणे । अनङ्गस्य कीर्तनं यथा - 
कर्पूरमञ्जर्या राजनायिकयोः स्वयं कृतं वसन्तवर्णनमनादूत्य बन्दीकृतस्य 
प्र्ञंसने । अङस्य विस्तृतिः यथा - किराते सुराङ्गनाविलासादौ । प्रकृ तिविपर्ययो 
यथा - धीरोदात्तस्य छद्मना वालिनो हनने । अर्थानौचित्यं यथा - 
देङ्कालादीनामन्यथा वर्णने । एषु अर्थानौचित्यं ख्यातिविरुद्धत्वे एवान्तर्भवतीति 
न पृथक्‌ गणनीयम्‌ । दुःश्रवत्वस्य प्रागुक्तरीत्या रसंदोषत्वे तद्रतदोषाः चतुर्दकोति 
नोध्यम्‌ । 

एतेषु व्यभिचारिणः स्वङञब्देनोक्तिः तत्र दोषो न भवति यत्रानुभावेन तस्य 
प्रतिपादनं नोचितम्‌ । एवं बाध्यत्वेन निबन्धनेऽपि न दोषः । परिपन्थिरसाङ्स्य 
स्मरणे, तद्रसस्य साम्येन वचने अङ्गभावेन प्रतिपादने च न दोषः । एवमन्यदपि 
यथासम्भवमाकरेभ्यो विज्ञेयम्‌ ॥ 

एतावन्त एव दोषाः । सर्वषामपि एतेषामनुकरणावस्थागतत्वे न दोषत्वम्‌ । 
यदि अलङ्कारादौ उपमानगतं जातिप्रमाणादिना न्यूनत्वमधिकत्वं च, 
साधारणधर्मस्यानुपपत्तिः, लिङ्खवचनभेदः, अर्थान्तरन्यासे उत्प्ेक्षितस्यार्थस्य 
समर्थनम्‌ इत्यादयो दोषाः दृङ्यन्ते तेषां यथासम्भवं पुरवोक्तिष्वेव दोषेषु 
अन्तभविः । विस्तरभयान्न निरूप्यते । तच्च आकरेभ्यः स्वयमेव विज्ञेयम्‌ । 


सत्यभामानेङ्टसुबह्मण्यभट्रयोस्सुतस्य लक्ष्मीनारायणभदरस्य कृता 
साहित्यबल्ल्यां दोषनिरूपणो नाम 


सप्तमः स्तबकः ॥ 
© 


। श्रीरस्तु। 
अष्टमः स्तबक. 
गुणनिरूपणम्‌ 


वाणीं भजेऽहं वचसामधीड्ां वक्त्रेण दासीकृतल्ञीतरक्मिम्‌ । 
विपच्चिकापुस्तकपङ्कजेषु ज्ुके सराले च गतां ममत्वम्‌ ॥ 


कवेः कर्म कान्यम्‌ । तत्न रसः काब्दार्थौ गुणा रीतयोऽलङ्कारः 
तथाविधा अन्येऽपि बहरववोऽङ्गा वर्तन्ते । यदिदं काव्यं पुरुषत्वेन कल्प्यते तहिं 
सारभूतत्वात्‌ रसः तस्मिन्‌ आत्मवद्धाति । ङाब्दार्थौ डारीरवत्‌ । गुणाः 
ङौर्यादिवत्‌ । रीतयोऽवयवसंस्थानविहोषवत्‌ । अलङ्कारः कटाकुण्डलादिवच्चेति 
नव्यानां ध्वनिकटदादीनां सिद्धान्तः । एवं चैतेषां मतेन डोर्यादयो यथात्मनो 
धर्माः तथा माधुर्यादयो रसस्येत्युक्तं भवति । सर्वमिदं तत्कृतेषु लक्षणेषु 
परिज्ञीलितेषु सुव्यक्तं भविष्यति । | 
* प्राचीनमतेन लक्षणम्‌ 
° तमर्थमवलम्बन्ते येऽङ्किनं ते गणाः स्मृताः - इति ध्वन्यालोके । 
° रये रसस्याङ्किनो धर्माः जौर्यादय इवात्मनः । 
° २३उत्कर्षहेतवस्ते स्युरचलस्थितयो गुणाः ॥ इति प्रकाडो । 
रसस्याङ्कित्वमाप्तस्य धर्माः शौर्यादयो यथा - इति दर्पणे । 
रसदोषेषु अतिव्याप्तिवारणाय द्वितीये लक्षण उत्कर्षहेतव इति विशेषणम्‌ । 
अन्यत्र तु प्रसक्तायाः तस्या वारणाय कश्चिद्यलः कर्तव्य इति विकोषः । यद्वा, 
उत्कर्षहे तु भूतौ यदिधर्मस्य दृष्टान्तत्वेनोपन्यासात्‌ परम्परया तदर्थस्य 
सिद्धिरित्यदोषः । अचलस्थितय इति विहोषणान्तरं तु अब्यावर्तकत्वात्‌ 
स्वरूपसङ्कीर्तनमात्रफलकमिति न तल्लक्षणकुक्षौ प्रवेां लभते । न च 


१. ध्वनि. दिउ. का-६. २. का.प्र. अउ. का-६६. ३. सा.द. अप. का-९. 

अलङ्करेषु अतिव्याप्तर्वारणाय तदिति वाच्यम्‌, रसधर्मत्वाभावादेव अप्रसक्तेः | 
एवं च तन्मतेनेदं लक्षणं निर्गर्लतिम्‌ - 
रसस्य उत्कर्षका धर्मां गुणाः ॥ 
* प्राचीनमतेन प्रभेदाः तेषां च लक्षणम्‌ 
एते च गुणा माधुर्यमोजः प्रसादश्चेति त्रय इति तेषां मतम्‌ । तत्न माधुर्यस्य 
लक्चणमिदमुकं ध्वनिकारेण - 


४सम्भोगे विप्रलम्भे करुणे च प्रकर्षवत्‌ । 
माधूर्यमादृतां याति यतस्तत्राधिकं मनः ॥ 


प्रकाज्ञकारेण तु एतत्‌ - 
+आहादकत्वं माधुर्य ज्ुङ्गारे दृतिकारणम्‌ । 


दर्पणकारेण पुनरत्र किञ्चिदत्र विप्रतिपन्नम्‌ - 
ऽ्चित्तदृवीभावमयो हादो माधुर्यमुच्यते । 
त्रिभिरप्येतैः गुणानां रसधर्मत्वमङ्खीकृतम्‌ । तस्मात्‌ दितीयलक्षण 
आहादकत्वं रसनिष्ठमेव गृह्यते । एवं च तन्मतेन दरतिकारणीभतं रसनिष्ठम्‌ 
आह्ादकत्वमिति माधुर्यस्य लक्षणं फलितम्‌ । प्रथमलक्षणे तु यतस्तत्र मन 
आद्रतां यातीति शृङ्गारादौ रस आस्वाद्यमान चित्तु तेरङ्गीकारात्‌ यथा तस्या 
माधुर्यलक्षणकुक्षौ निपातः तथा गुणानां रसधर्मत्वाभ्युपगमात्‌ रसनिष्ठो 
धर्म इत्यस्यापि । तत्र दूतैः तादङ्ञाधर्मस्य च किमभेदः किंवा कार्यकारणभावः 
किंवा प्रयोज्यप्रयोजकभाव इति यद्यपि सन्देहः तथापि “रौद्रादयो रसाः परां 
दीपिमुज्ज्वलतां जनयन्तीति लक्षणया त एव दीप्िरित्युच्यतेः इति तदीये 
वचने जनयन्तीति ङाब्दबलात्‌ तयोरुभयोः कार्यकारणभाव इति निर्णीयते । 
एवं च तन्मतेन चित्तदूतिकारणीभूतः रसनिष्ठो धर्म इति लक्षणं फलितं 
भवति । तृतीये तु मयटः स्वा्थिकत्वात्‌ प्रकाङ्खाकृन्मतनिराकरणाच्च 
चित्तदृतिरूपो हादो रसनिष्ठ इति दर्पणाकाराभिप्रेतं लक्षणम्‌ । 
तत्र द्वितीये लक्षणे रसनिष्ठो धर्म आह्ादकत्वमिति विकोषरूपेण अभिहितम्‌ 

प्रथमे सामान्याकारेण तृतीये तु आह्ादकत्वस्य स्थाने हाद इत्येतत्‌ परस्परं 
वैलक्षण्यम्‌ । एतेन प्रथमे लक्षणे सामान्येनोक्तस्य धर्मस्य समवायेन रसनिष्ठत्वं 
द्वितीये जनकतयेति स्पष्टम्‌ । तृतीये तु हादस्य समवायेन चित्ते जनकतया 
च रसेऽवस्थानं सम्भवतीति कुत्रत्यस्य ग्रहणमिति सन्देहः तथापि हास्य 
दू त्यभिन्नत्वाङ्गी कारात्‌ चित्तगतस्यैव तदित्यध्यवसायः । ततश्च रसनिष्ठत्वं 
जनकतटेदि स्फुटम्‌ । अयमव्र सङ्हः - | 

० चित्तदूतिकारणीभूतः समवायेन रसनिष्ठो धमां माधुर्यमिति ध्वनिकारः । 
० चित्तदू तिकारणीभूतं समवायेन रसनिष्ठमाह्ादकत्वं तदिति प्रकाङाकारः। 
० चितरतदृ तिरूपो ` ह्ादो जनकतया रसनिष्ठः तदिति विश्वनाथः । 


ओजसो लक्षणं ध्वनिकारेणेदं निगदितम्‌ - 
°रौद्ादयोऽपि रसा दीप्त्या लक्ष्यन्ते कान्यवर्तिनः । 
प्रकाङ्कारेण पुनरिदम्‌ - 
८ दीप्यात्मविस्तृतेर्हतुरोजो बीररसस्थिति । 
दर्पणकारेण तु इदम्‌ - | 
 ९ओजश्चित्तस्य विस्ताररूपं दीप्तत्वमुच्यते । 
रौद्रादयो रसाः परां दीप्पिमित्यादिविवरणात्‌ ध्वनिकारमतेन दीप्तिकारणीभूतो 
रसनिष्ठो धर्म इत्योजसो लक्षणम्‌ । प्रकाङाकारस्य मतेनापि तदेव लक्षणं 
किंतु दीप्तिः विस्ततिरूपेति विवरणमधिकम्‌ । तत्र विस्तृतिरूपाया दीप्तैः 
चित्तगतत्वात्‌ रसनिष्ठत्वं जनकतासम्बन्धेनेति विकोषः । दर्पणकारस्य तु 
मतेन विस्त॒तिरूपा चित्तस्य दीप्तिरेव तदिति लक्षणम्‌ । तस्या रसनिषठत्वं 
जनकतासम्बन्धेनेति पूर्ववत्‌ । अयमन्न सङ्ग्रहः - 
° चित्तदीप्तिकारणीभूतः समवायेन रसनिष्ठो धर्म ओज इति ध्वनिकारः । 
० विस्ताराभिन्नभित्तदीप्तिकारणीभूतः जनकतया रसनिष्ठो धर्मः तदिति प्रकाङ्ञाकारः। 
चित्तदीप्तिरूपो विस्तारो जनकतया रसनिष्ठः तदिति दर्पणकारः । 
प्रसादस्य लक्षणं ध्वन्यालोक इदमुक्तम्‌ - 

९० समर्पकत्वं कान्यस्य यत्तु सर्वरसान्‌ प्रति । 
स प्रसादो गुणो जेयः सर्वसाधारणक्रियः ॥ 
प्रकाडो पुनरिदम्‌ - 
११ङुष्केन्धनाग्निवत्स्वच्छजलवत्सहस्ैव यः । 
व्याप्नोत्यन्यत्पसादोऽसौ सर्वत्र विहितस्थितिः ॥ 
अत्नान्यदित्यनेन चित्तं परामृङयते । दर्पणकारेण केवलमिदमेवानूदितम्‌ - 
९२यचित्तं व्याप्नोति यः क्षिप्रं ज़ुष्केन्धनमिवानलः । 
सः प्रसादः समस्तेषु रसेषु रचनासु च ॥ 
तत्न प्रथमलक्षणानुसारेण काव्यगतं समर्पकत्वं प्रसादः । प्रसादस्तु 
स्वच्छता ठाब्दार्थयोरिति विवरणात्‌ अस्य समर्पकत्वङ्ञाब्दस्य पर्यवसाने 
स्वच्छतायां वृत्तिरिति ज्ञायते । द्ितीयतृतीयलक्षणानुसारेण प्रसादः चित्तं 
व्याप्नोतीति वचनात्‌ चित्तकर्मकव्याप्त्याश्रयः, गुणानां रसधर्मत्वाभ्युपगमात्‌ 
रसनिष्ठश्च कश्चिद्धर्म इति विवेकः । अयमत्र सद्ग्रहः - 


° काव्यगतङ्ाब्दार्थयोः स्वच्छता प्रसाद इति ध्वनिकारः । 
° चित्तकर्मकव्याप्त्याश्रयो रसनिष्ठो धर्मः प्रसाद इति प्रकाङ्ाकारो दर्पणकारश्च।. 


* प्राचीनमतानां परीक्षणम्‌ 

अन्न विचार्यते - यत्तावदुक्तं प्रकाङ्ञकारेण आह्ादकत्वस्य माधुर्यमिति 
~ तन्न साधु, आहादकत्वस्य सर्वरससाधारणत्वेन गुणविङोषत्वासम्भवात्‌ । 
अथ आह्ादकत्वस्य साधारणत्वेऽपि दृतिप्रयोजकस्य तस्य तत््वाङ्गीकारे 
नास्ति दोष इत्युच्यते तहिं तुल्यन्यायेन दीपिप्रयोजकस्य तस्यैव ओजस्त्वम्‌ 
उच्यताम्‌ । न चेष्टापत्तिः, साधारणत्वेन तत्पर्यन्तानुधावनस्य व्यर्थत्वप्रसङ्खात्‌ 
आह्ादकत्वस्य दृतिप्रयोजकत्वेन तद्िरुद्धदीप्िप्रयोजकत्वासम्भवाच्य । नहि 
कश्चिद विरुद्धं कार्यद्यं जनयितुमीष्टे । किञ्च माधुर्यमान्नस्य 
आह्ादकत्वरूपतया ओजःपसादयोः तद्धिरह इति तद्युक्तरसानाम्‌ 
अनाह्ादकत्वापत्तिः । अन्यच्च, माधुर्यलक्षणकथनप्रसङ्के समवायेन 

रसनिष्ठस्याह्ादकत्वस्य माधुर्यत्वमुररीक्रियते ओजोलक्षणकथनप्रसङ्ख तु 
जनकतया रसनिष्ठस्य दीप्त्यभिन्नविस्तारस्येति वैषम्यम्‌ । नहि यत्किज्चिनिषठत्वेन 
सजातीयानां पदार्थानां ततरिष्ठत्वे सम्बन्धभेदः सामञ्जस्याय कल्पते । न 
चाह्ादकत्ठं चित्तगतं ग्राह्यमिति वाच्यम्‌, असङतेः । एतेन हादो माधुर्यमिति 
दर्पणकारेण यदट्‌क्तं तत्प्रत्युक्तं वेदितव्यम्‌ । किञ्च चित्तदवीभावमयो हाद 
इत्थत्र भयटः स्वार्थिकत्वं स्वीकृत्य दृत्याह्लादयोः यदद्वैतं स्वीक्रियते 
तत्किमर्थसिति न विद्यः, लोके हादात्‌ दूतिरिति वैषम्यस्यैव दनात्‌ । 

` तदेवमनुपपत्त्याः आह्ादकत्वस्य हादस्य च लक्षणकुश्चितो बहिभवि 
प्रकाङ्कारस्व शतं न ध्वनिकारमतात्‌ भिद्यते । ततश्च पक्षयमान्नमत्र स्थितम्‌ 
यथा - 

° चित्तदूतिकारणीभूतः समवयन रसनिष्ठो धर्मो माधूर्यमित्येकं मतम्‌ । 

° चित्तदूतिः जनकतया रसनिष्ठा तदित्यपरम्‌ । 

एवमत्र पक्षद्रयम्‌ । तत्र किं ग्राह्यमित्येतत्‌ पश्चात्‌ विचारयिष्यते । 
यटपि दीप्त्यात्मविस्तुतेहं तुरोज इत्युक्तं प्रकाङ्ञकारेण - तदपि न हृदयङ्गमम्‌, 

दीप्तौ सत्यां चित्ते विस्तारस्याननुभवात्‌ प्रत्युत हासादावेव तदनुभवात्‌ । 
नहि लोकेऽपि कश्चित्‌ पदाथा ज्वलन्‌ विस्तृत इवावभाति येन तस्य तदूपत्वं 
निश्चीयेत । अनुभवस्यापलापे दूतेरपि विस्ताररूपत्वमस्तु इति पर्यनुयोगापत्तिः। 
यदि पुनः दीप्तिरेव विस्तृतिरूपा न दूतिरित्याग्रहः तहिं प्रसाद चित्तगतेषु 
धर्मेषु किरूप इत्युच्यताम्‌? न विकासः, विस्तारापरपर्यायस्य तस्यानुपदोक्तरीत्या 
दीप्तिरूपत्वम्‌ इत्यभिधानात्‌ । नापि ध्वनिकारोक्तं समर्पकत्वम्‌, तस्य 
लञान्दार्थगतं स्वच्छत्वं स्वयं तेनैव प्रतिपन्नमिति चित्तवृत्तित्वाभावात्‌ । अथ 
तदभावेऽपि गुणत्वाभ्युपगमः यत्न तत्र स्थितस्यापि धर्मस्य तत्त्वमङ्ीक्रियताम्‌ । 
किञ्च वमभ्युपगमे सजातीयात्‌ गुणदयात्‌ वैरूप्यमिति अननुगतत्वप्रसङ्गः । 
नापि नैर्मल्यम्‌, तद्धि मालिन्यस्य सर्वात्मना प्रायेण वा अपगमे सम्भवति। 
सर्वात्मनापगमस्तु केवलं डान्ते, तत्न हि सर्वासामपि कङ्मलायमानां 
चित्तवृत्तीनां ध्वंसः सम्भवति । प्रायेणापगयस्तु विकृतिभूते शङ्गारादौ रसे, 
विभावादिमात्रानु सन्धानेन वेद्यान्तरविषयाणां विगलनात्‌ । एवमपि न तस्य 

दुत्यादेरिव साक्षात्‌ रत्यादिजन्यत्वम्‌ किन्तु तप्रयोज्यत्वम्‌ । नह्येतदकिच्चित्करं 
चैलक्षण्यमिति वाच्यम्‌, एेकरूप्यविध्वंसकत्वात्‌ । तदेवं प्रसादस्वरूपतापत्या 
दीप्ते विस्तृतिरूपत्वमसङ्गतम्‌ । एतेन विचारमकृत्वा प्रकाज्ञाकारोक्तमेव अनुवदन्‌ 
दर्पणकारः प्रत्युक्तः । इत्थं दीप्तेविंस्ताररूपत्वे गलिते पूर्ववदेवात्र पक्ष्रयं 
स्थितम्‌ - 
° चित्तदृ तिकारणीभूतः समवायेन रसनिष्ठा धर्म ओज इत्येकम्‌ । ` 
° चित्तदीप्तिः जनकतया रसनिष्ठा तत्‌ इत्यपरम्‌ । 
एवमत्र पक्षद्ययम्‌ । तत्र किं ग्राह्यमित्येतत्‌ पश्चात्‌ विचारयिष्यते । 
यच्च पुनः प्रसादस्य लक्षणमुक्तमेतैः त्रिभिरपि ततु वक्तव्यांडाघटितत्वात्‌ 
मधुरहितं क्षौदपटलमिव प्रतीयते । ननु समर्पकत्वं प्रसाद इत्युक्तम्‌ ~ किं 
तेन, तस्य प्रसादत्वं सर्वथा न सम्भवतीत्यनुपदमभिधानात्‌ । एवं द्वितीयं 
तृतीयं वा लक्षणं गृह्यतामिति चेत्‌ - तेनापि किं प्रयोजनम्‌? स्वरूपस्य 
अनवधारणात्‌ । नहि अग्निः ङुष्केन्धनवत्‌, जलं स्वच्छपटवत्‌ प्रसादः चित्त 
व्याप्नो तीत्युक्तौ माधुयदिरिवास्य स्वरूपं विज्ञातं भवति । तस्मात्‌ 
अलक्षणमेवैतत्‌ । लक्षणं तु एतत्समानजातीयमाधुयदिः लक्षणेन सद्ङामेव 
न्याय्यमिति स्थिते जगन्राथेनास्य विकासरूपत्वाङ्गीकारात्‌ तदू पत्वेनाख्यानं 
साम्प्रतं स्यात्‌ । ततश्चात्रापि पूर्ववत्‌ पक्षद्वयम्‌ - 
° चित्तविकासकारणीभूतः समवायेन रसनिष्ठो धर्मः प्रसाद इत्येकम्‌। 
° चित्तविकासो जनकतया रसनिष्ठः स इत्यपरम्‌ । 
एवमत्रापि पक्षदयम्‌ । तत्र किं ग्राह्यमित्येतदचिरात्‌ विचारयिष्यते । ` 
यदत्र पुनः !र्लोचनकारेणोच्यते, प्रसादो नाम ओजोमाधुर्ययोः 
समावेङावैचित्र्यमिति - तदसत्‌, विरुद्धयोः समावेङञास्यासम्भवात्‌ । ` नहि 
नियतविषययोः विप्रतिषिद्धस्वभावयोरर्थयोः समावेङ्ाः सम्भवति । सम्भवेऽपि 
सङ्कररूपत्वात्‌ तृतीयप्रभेदत्वेन परिगणनमपि न युज्यते । किञ्च प्रसादस्य 
साधारणत्वे तदयुक्तरसानां रसान्तरेण विरोधो न स्यात्‌, गुणनिमित्तकत्वात्‌ । 
तस्मादेतदसङ्गतम्‌ ॥ | 
१३. लो. ध्वनि. द्विःउ. नवमकारिकानिरूपणावसरे । 

नन्वनयोः कः पक्षो ज्यायान्‌ किं दृत्यादिकारणीभतः समवायेन रसंनिष्ठो 
धमां ध्वनिकाराभिप्रेतं आहोस्वित्‌ चित्तदूत्यादिः जनकतया रसनिष्ठ इति 
दर्पणकाराभिष्रेतः? 

अत्र १्जगन्नाथः. - माधुर्यादयः उुङ्खारदिरसनिष्ठा इति ध्वनिकारादिभि 

भधीयते तदचारू, दत्यादिप्रयोजकत्वस्य प्रयोजकतासम्बन्धेनं दूत्यादेरेव 
वा नायुर्यादिपदार्थत्वात्‌ । एवमङ्खीकारे तस्य रस इव इाब्दार्थादावपि सत्वात्‌ 
"मधुरो रसः "ओजस्वी रसः. “प्रसन्नो रसः इत्यादय इव “मधुरः उाब्दः' 
'मधुरोऽर्थःः “ओजस्वी रसः" इत्यादयोऽपि प्रयोगा मुख्या एव भवन्तीरि 
लक्षणाकल्पनमनावङ्यकमिति लाघवम्‌ । 

ननु रसनिष्ठस्य धर्मविहोषस्य दूत्यादिप्रयोजकत्वमिति तस्यैव माधुर्यादित्वं 
युज्यते, जुङ्गारादौ आस्वाद्यमाने माधुर्यस्यानुभवः, वीरादौ च ओजस इति 
प्रत्यक्षप्रमाणस्य सद्भावात्‌ । किञ्च दूत्यादिनिष्ठकार्यतानिरूपित्तकारणता 
किच्चिद्धर्मावच्छिन्ना कारणतात्वात्‌ घटनिष्ठकार्यतानिरूपितकारणतावत्‌ 
इत्यनुमासमपि रसनिष्ठयक्किज्चिद्धर्मस्यैव माधुर्यादित्वं साधयति। ततश्च 
रस्रनिष्ठस्य दृत्यादिप्रयोजकत्वस्यैव माधुर्यादित्वम्‌ न तु रखनिष्ठस्य 
दूत्यादिप्रयोजकधर्मस्य प्रयोजकतासम्बन्धेन वा दुत्यादेरिति चेत्‌ - मैवम्‌, 
यथा हि वह्नौ दाहरूपात्‌ कार्यात्‌ उष्णस्यर्स्य भेदेनानुभवः न तथान 
शृङ्गारादौ दुत्यादिरूपात्‌ कार्यात्‌ माधुर्यादिपदव्यवहार्यस्य धर्मस्येति प्रत्यक्षेण 
माधुयदिः सिद्धावपि न भेदेन सिद्धिः । अनुमानेनापि नेष्टसिद्धिः, तेन हि 
कारणतावच्छेदकरूपेण शुङ्ारत्वादेः प्रातिस्विकधर्मस्यैव सिद्धिरिति 
उररीकरणात्‌। एतेन -माधुर्यादिपदव्यवहार्यतया पृथक्‌ धर्मस्य कल्पनम्‌ 
अप्रामाणिकमिति बोध्यम्‌ । 

यद्यपि एवमभ्युपगमं दूति प्रति जुङ्गारत्वविरिष्टः कारणम्‌, शान्तत्वविशिष्ट 

करुणत्वविरिष्टश्चेति त्रयः कार्यकारणभावाः, दीपं प्रति वीरत्वेविरिष्टः, 


बीभत्सत्वविशिष्टः, रौद्रत्वविरिष्टश्चेति पुनः त्रयः, प्रसादस्य सर्वरस- 


१४. रस. प्र.आ. गुणनिरूपणम्‌ । 











२९ साहित्यवल्लरी 


साधारणत्वात्‌ विकासं प्रति रसत्वविशिष्ट इत्येकश्चेति कार्यकारणभाव 
सप्तकस्य अभ्युपगन्तव्यत्वात्‌ गौरवम्‌, परमते तु दृतिं प्रति मधुरो रसः 
कारणम्‌, दीप्तिं प्रति ओजस्वी, विकासं प्रति रसरमान्नमिति त्रयाणामेव ` 
अभ्युपगन्तव्यत्वात्‌ लाघवमिति प्रतीयते किन्तु तदापाततः, यतः तत्रापि 
जङ्खारादिरसत्रये यथोत्तरं माधुर्यप्रकर्षस्य वीरादिरसन्रये ओजःप्रकर्षस्य 
चाभ्युपगमात्‌ दृतिं प्रति माधुर्यवान्‌ रसः कारणम्‌ , अतितरां दृतिं प्रति 
अतिङायितमाधुर्यवान्‌ करुणः, अतितमां दृतिं प्रति ततोऽप्यतिङावितमाधुर्यवान्‌ 
न्त इति त्रयः, एवं दीप्तौ विषये त्रयः, विकास एकश्चेति कार्यकारणभाव-' 
सप्तकमपरिहार्यम्‌ । अन्यच्च, रसस्यात्मस्थानीयत्वात्‌ आत्मनश्च निर्गुणत्वात्‌ 
गुणानां रसधर्मत्वमयुक्तमेव । तस्मात्‌ दूत्यादिप्रयोजकत्वं प्रयोजक्तासम्बन्धेन 
दूत्यादिकमेव वा माधुर्यादिकमिति समुचितम्‌ ॥ 
* कस्तावदत्र निर्णयः? 

अस्माकं तु एवं भाति - योऽयं दूत्यादिः स तावत्‌ समवायेन चित्ते ` 
वर्तते, जनकतासम्बन्धेन रत्यादौ, प्रयोजकतासम्बन्धेन रसादिव्यञ्जकयोः 
काब्दार्थयोः । तत्र यद्यपि दृत्यादिः चित्ते न सम्भवति, मूतश्चितत्वनियमात्‌ 
तथापि तेन ङाब्देन लक्षणया तत््रवणत्व-तदसहत्वादिधर्मो ल््यत इति 
नासङ्गतिः । दत्यादिङ्ाब्देन व्यवहारस्तु प्रातिभासिकत्वेन । तत्र चित्ते समवेतो 
दूत्यादिः तत्समवेतत्वं वा चित्तगतं न माधुर्यादिकम्‌, तथा सति “मधुरं 
चित्तम्‌" “ओजस्वि चित्तम्‌' “प्रसन्नं चित्तम्‌" इत्यादिप्रयोगणां साधुत्वापतेः। 
न चेष्टापत्तिः, अर्थान्तरे साधुत्वेऽपि दूत्यादिविशिष्टरूपे प्रकृ ताथ तदभावात्‌ । 
किञ्च दृततिविरिष्टेषु हिमघृतादिषु, दीप्तिविरिष्टेषु किरणज्वालादिषु, 
विकासविरिष्टेषु पुष्पादिष्वपि माधूर्यादिङाब्दानां प्रयोगापत्तिः । न चैतेषु 
दूत्यादेः प्रातिभासिकत्वविरहात्‌ प्रत्युत वास्तविकत्वात्‌ अदोष इति वाच्यम्‌, 
प्रातिभासिके सम्भवतः प्रयोगस्य वास्तविकेऽवङ्यम्भावात्‌ । 

नापि काब्दा्थभ्यां प्रयुक्तो दृत्यादिः तत्प्रयोजकत्वं वा काब्दार्थगतं 
माधुर्यादिकम्‌, “मधुरः शङ्गारादिः' इत्यादिप्रयोगस्य मुख्यस्यापि 
लाक्षणिकत्वापत्तेः । न चैतस्य लाक्षणिकत्वम्‌, शङ्खारादौ आस्वाद्यमान एव 

चित्ते दुत्यादेः सम्भव इति साक्षादेव तज्जनके शङ्गारदौ सम्भवतः प्रयोगस्य 
मुख्यत्वौ चित्यात्‌ । ञाब्दार्थादीनां तु दूत्यादिजनकरसादिव्यञ्जकत्वेन 
दूत्यादिमत्वमिति तद्विषयकप्रयोगस्यामुख्यत्वमेव । नहि साक्षाचप्रम्परा- 
सम्बन्धयोः परम्परासम्बन्धात्‌ जायमानस्य मुख्यत्वं युज्यते, तारतम्यस्य 
स्फुटमुपलब्धेः । एतेन जनकप्रयोजकयोरुभयोरपि अविङोषेण मधुरादिङ्ञब्द- 
प्रयः पुख्यमेवाचक्षाणो जगन्नाथः प्रत्युक्तः । यदुक्तं पुनः तेनैव दृत्यादि- 
कारणतावच्छंदकतया जुङ्खसत्वादेरेव सिद्धिः न तु वहलन्यादौ दाहादेः कार्यात्‌ 
उष्णत्वस्येव व्यतिरिक्तधर्मस्येति - तत्कुतः? व्यतिरिक्तधर्मस्य स्वीकारे दृतिं 
प्रति मधुरो रसः कारणम्‌ इत्यादिना लाघवस्यैव सिद्धत्वात्‌, प्रातिस्विकधर्म- 
सिद्ध्यङ्गीकारे गुणस्याननुगतत्वप्रसङ्गाच्च । दूत्यादिषु तारतम्येऽवान्तरस्य 
अनेकस्य कार्यकारणभावस्य कल्पनं न गौरवाय प्रत्युत तत्रैव पृथक्‌ पृथक्‌ 

स्वतन्त्रस्य । 
एवमत्र परिशेषात्‌ रत्यादिजन्यो दृत्यादिः तज्जनकत्वं वा रत्यादिगतं 
माधुर्यादिकमिति स्थितम्‌ । तत्न पुनः सूष्मे्षिकायां दूतौ सत्यां रोद्रादेरदर्शनात्‌ 
दृङ्गारादेश्च दर्दनिात्‌ पूर्वत्राविद्यमानस्य प्रत्युत परतर विद्यमानस्य कस्यचित्‌ धर्मस्यैव 
दृतिं प्रति कारणत्वमिति निर्णीयते, यथा वहन्यादौ दाहं प्रति ओष्णयस्य । एवं 
दूत्यादावपि बोध्यम्‌ । एतेन दूत्यादिकारणीभूतः रसनिषठो धर्मविङोषो माधुर्यादिकमिति 
स्थितम्‌ । दूत्यादिजनकतावच्छेदकमिति यावत्‌ । न चात्र दूत्यादेः जनकत्वेन ¦ 
शङ्गारादावङ्गीकारे आत्मतया परिगणिते तस्मिन्‌ कूटस्थत्वभङ्गप्रसङ्गः, आत्मेत्यनेन 
सारभूतपदार्थस्य विवक्षणात्‌ । यदि पुनः रसो नः रत्यादिः किन्तु तदवच्छिन्नं 
चैतन्यमिति स्वीकारः तदापि विह्ञोषणीभूतरत्यादेः दृत्यादिजनकत्वेऽपि 
तदवच्छिन्नयैतन्यस्य कूटस्थत्वं निर्बाधमिति नासङ्गतिः । ङाब्दो मधुरः" “अर्थो 
मधुरः" इत्यादवस्तु प्रयोगाः स्वजनकरत्यादिव्यञ्जकत्वेन लाक्षणिकाः । एवं 
चेमानि तावत्‌ माधुर्यादीनां लक्षणानि - 

° चित्तदूतिकारणीभूतो जनकतया रसनिष्ठो धर्मविङोषो माधुर्यम्‌ । 
° चित्तदृ तिकारणीभूतो जनकतया रसनिष्ठो धर्मविरोष ओजः । 

° चित्तविकासकारणीभूतो जनकतया रसनिष्ठो धर्मविद्रोषः प्रसादः । 

माधुर्यादयः स्थायिनो धर्मा इति तु न टुक्तम्‌, अनभिव्छक्तत्वे गुणैरयोगात्‌ 
अभिव्यक्तत्वे रसपदव्यवहार्यत्वात्‌ ॥ 
* रसेषु माधुर्यादीनां स्थिति 
एतेषु त्रिषु गुणेषु माधुर्य सम्भोगजङ्गारे वर्तते, ततोऽप्यतिङ्ञायितं विप्रलम्भे 
ततोऽपि करुण इति ध्वनिकारः, यदुक्तम्‌ - 
१५जुङ्गार एव मधुरः परः प्रहादनो रसः । इति । 
शङ्गारे विपरलम्भाखे माधुय च प्रकर्षवत्‌ । इति च 
प्रकाङाकारस्तु ~ ` | 
१६करूणे विप्रलम्भे तच्छान्ते चाति्ञायान्वितम्‌ । 
इत्याचष्टे । अन्न उत्तरकारिकागतस्य क्रमेणेत्यस्यापकर्षे शुङ्गारकरुण- 
विप्रलम्भङ्ञान्तेषु यथोत्तरं माधुर्यस्यातिङ्ञायः अनपकर्षे तु जङ्गारादन्येषु 
करुणादिषु समानमेव माधुर्यम्‌ न तु तन्न न्यूनाधिकभाव इति विज्ञायते । 
वस्तुतस्तु अनयोः प्रथमः पक्षः हृदयसंवादी तथापि अस्वरसापकर्ष- ` 
क ल्पनावलम्बितत्वात्‌ वक्तविवक्षितत्वेन दुर्ग्रह इति द्वितीय एव पक्षः 
तद्विवक्षितत्वेन ग्राह्य इत्यस्माकं भाति । दर्पणकारः पुनः - 
१७ सम्भोगे करुणे विप्रलम्भे जान्तेऽधिकं क्रमात्‌ । 
इति क्रमङ्ञब्दघटितमेव कारिकां रचयन्‌ सम्भोगादिषु उत्तरोत्तरं प्रकर्षम्‌ 
अभ्युपैति । एतदेव प्रतिपत्तिदारव्याय पुनरित्थं निददर्यते - 


° ध्वनिकारमतम्‌ - सम्भोगः< विपलम्भः< ` करुणः । 


° प्रकाङ्ञकारमतम्‌ ~ क्रमेणेत्यस्यापकर्षे - 
सम्भोगः< करुणः< विप्रलम्भः< ज्ान्तः । 


ऋमेणेत्यस्यानपकर्षे ~ .. 
सम्भोगः< करुणः - विप्रलम्भः - जान्तः । 
° दर्पणकारमतम्‌ - ` सम्भोगः< करुणः< विप्रलम्भः< जान्तः । 


१५५. ध्वनि, द्विउ. का-७,८. १६. काप्र. अ.उ. का-६९. १७. सा.द. अप. का-३. 

अथ ओजः । इदं रौदादिष वर्तत इत्येतावन्मात्रं कथितं ध्वनिकारेण न 
पुनस्तत्र तारतम्यम्‌ । रद्रादिष्वित्यादिङब्देन वीरद्धूतयोः ग्रहणम्‌ । ८ 
प्रतिपत्तुः ह दये विकासविस्तारप्रज्वलनस्वभावेति लोचनकारः । प्रकाङकारस्तु 

५८ दीप्त्यात्मविस्तृतेर्हे तुरोजो विररसंस्थिति । 
बीभत्सरौद्रसयोः तस्याधिक््यं क्रमेण च ॥ 

इति कथयन्‌ वीरबीभत्सरौदरेषु यथोत्तरमतिङयितं मन्यते । दर्पणकारोऽपि 

| ‹९वीरबीभत्सरौदृषु क्रमेणाधिक्यमस्य तुं । 

` इति वदन्‌ प्रकाङञकारोक्तमेवानुवदति । तदिदं सुखबोधाय एवं निदश्यते - 
° ध्वनिकारमतेन रौदादिषु ओज इत्ये ताबन्मात्रं ज्ञायते न तु त तारतम्यम्‌ । 
° लोचनकारस्य मतं ध्वनिकारवत्‌ । 
° मम्मटविश्चनाथयोः मतम्‌ - वीरः< बीभत्सः< रौद्रः । 

प्रसादस्तु तृतीयो गुणः । अयं सर्वरससाधारणः । अस्मिंश्च विषये प्रायेणैतेषु 
न कस्यापि विमतिः । 

लोचनकारः पुनः प्रसादो नाम ओजोमाधुर्ययोः समावेङवैचिन्यम्‌ । 
तच्च पुनः हास्यभयानकबीभत्सान्तेषु दूर्यते इत्यभिदधानः अन्यामेव 
काञ्चित्‌ सरणिमाश्रयति । 

#* क स्तागत्‌ सिद्धान्तः? | 
अत्र विचार्यते - प्रायेण सर्वैरपि शृङ्गारकरुणङान्तेषु ` माधुर्यम्‌, 
वीरबीभत्सरौद्रेषु ओजः, सर्वेषु च रसेषु प्रसाद इति यदङ्गीकृतम्‌ - तदंशमात्रेण 
ग्राह्यम्‌, यतः शृङ्गारः करुणश्चेति रसद्य आस्वाद्यमाने चित्तं दूतमिव भवति, 
वीरो रौद्रश्चेति रसदये दीप्तमिव, हास्योऽद्धूतश्चेति रसद्ये क्किसितसिवेति 
अनुभवात्‌ । बीभत्सभयानकयोः आस्वादे तु यतो भयं जुगुप्सा च तादटूङास्य 
व्यात्ताननव्याघ्रादेः कृमिकुलावृतपूयादेश्च दङनेन चित्तं सङ्कचितमिव भवतीति 
तदूपः कश्चित्‌ गुणः स्वीकार्यः यस्य विप्रतिपत्तेरभावे होषणमिति नामास्तु । 
अत एव लोके रतिङ्ोकयोराविभवि शरीरे स्वेदनादेः, कऋोधोत्साहयोः 
` कटठोरीभवनादेः, हासविस्मययोः नर्तनादेः भयजुगुप्सयोः गलितत्वादेश्च कः 

टूङ्यमानस्योपपत्तिः । अत एव च नटः त्तद्धावद्वयस्य अभिव्यञ्जनावसरे 
तदनुसारेणैव अभिनयः क्रियमाणः सङ्गच्छते । लोकसिद्धस्य बाधकाभावे 
शास्त्रेऽपि अभ्युपगमः । यद्येतन्नाभ्युपेयते तहिं भये सति चित्तस्य विकास 
इति नर्तनादेः, जगणप्सायां सत्यां चित्तस्य. दीप्तिरिति कठटोरीभवनाटेश्च 
कार्यस्याभिनयः नदैः क्रियमाणः समञ्जसः स्यात्‌ । तस्मात्‌ माधुर्योजःप्रसाद- 
ङ्ञोषणरूपाः चत्वारो गुणाः । 
तत्रापि सृष्ष्मं विचारे प्रागुक्तयोः योः हयोः रसयोः पूर्वपूर्वापिक््या 
उत्तरोत्तरस्मिन्‌ दत्यादेः प्रकर्षः यश्चानुभवगोचरो निहितमतीनाम्‌ । विप्रलम्भे 
आलम्बनस्य वियोगे सत्यपि करुणे तद्विच्छेदस्यैव सत्त्वात्‌ तत्रैव माधुर्यमधिकम्‌ । 
स्थिते चैवम्‌, करुणादपि विप्रलम्भे माधुर्यमधिकमिति प्रकाङ्ञादर्पणकाराभ्यां 
यट्दीर्यते तत्र हेतुं न विद्यः । विप्रलम्भे सम्भोगात्‌ माधुर्यमधिकमिति तु 
युक्तिसिद्धम्‌ अनुभवसिद्धं च । 
ङान्तस्तु निखिलचित्तवृत्तिप्रध्वं सलक्षणनिवंदस्थायिक इति न तत्न विकारस्य 
सम्भवः, यदुक्तम्‌ - 
२०भावा विकारा रत्याद्याः ङान्तस्तु . प्रकृतिर्मतः । 
विकारः प्रकृतेर्जातः पुनस्तत्रैव लीयते ॥ 
स्वं स्वं निमित्तमासाद्य शान्ताद्भावः प्रवर्तते । 
पुनर्निमित्तापाये शान्त एवोपलीयते ॥ 
तस्मादत्र न कोऽपि गुणः । यदि कश्चिद्रणोऽङ्गीकर्तव्य इत्याग्रहः तर्हिं 
समतेति गुणोऽस्त॒ यश्च सवषां प्रकृतिभूतः । प्रकृतिविकृतिभावश्चात्र 
प्रसन्नप्रक्षुभितयोः सरोवरयोरिव । यद्यप्यत्र रसान्तर इव पूर्वा परा चेति ` 
अवस्थाद्यं सम्भवति । तयोः द्वितीयावस्थायां वेदान्तमात्रविषये चित्तवृत्तीनां 
सर्वात्मना विलयात नास्ति माधुर्यादिगुणस्य प्रसक्तिः । पूर्वावस्थायां तु 
लेङ्ञातः तासां विद्यमानत्वादस्त्येव तत्प्रसक्तिरिति गुणाभावकथनं न सङ्गतम्‌ 
तथापि तासां ध्वंसोन्मुखत्वात्‌ सतामपि तेषां न सत्त्वेन प्रतीतिरिति नासङ्खतिः। 
लोचनकारेणापि एतत्रिगदितम्‌ - रश्न च तदीया पर्यन्तावस्था वर्णनीया 
२०. नाशा. ष.अ. जान्तरसनिरूपणम्‌ । २१.लो. ध्वनि. तृ.उ. का-२६. 

येन सर्वचेष्टोपरमात्‌ अनुभावाभावेन अप्रतीयमानता स्यात्‌ । शङ्खारादेरपि 
फलभूमौ अवर्णनीयतैव पूर्वभूमौ तु “तस्य प्रङ्ञान्तवाहिता संस्कारात्‌ 
"तच्छिद्रेषु प्रत्ययान्तरणि संस्कारेभ्यः इति सृत्रद्यनीत्या चित्राकारा 
यमनियमादियेष्टा राज्यधुरोद्हनादिलक्षणा वा शान्तस्यापि जनकादेः 
टषेवेत्यनुभद सद्रावात्‌ यमनियमादिमध्यसम्भाव्यमानभूयोव्यभिचारिसद्धावाच्च 
प्रतीयत एवेति ॥ | 

ननु प्रसादस्य रसद्वयमात्रगतत्वे सव॑रससाधारणत्वं स्वाभिमतं विरुध्येत 
~ अस्त, का हानिः, वस्तुस्थितेरेवानुसर्तव्यत्वात्‌ । यथा हि शाङ्गारादौ 
आस्वाद्यमान चित्तं दूतमिव भवति यथा च वीरादौ दीप्तमिव न तथा तत्काले 
विकसितमिवापि भवति येन विकासस्य व्यापकत्वात्‌ तदूपप्रसादस्य 
सर्वरससाधारणत्वं निर्णीयेत । 

तदेवं विकृतिभूतरसगतगुणानां गणने माधुर्यौजःप्रसादङ्ञोषणरूपाः चत्वारो 
गुणाः । प्रकृतिभूतगणस्यापि गणने समतया सह पञ्चेति बोध्यम्‌ । तदेदं 
सुखबोधाय एवं प्रदङर्यते - 


शान्तः 
स्मता 





ङ्ोषणम्‌ 

प्राचीना वामनादयः क्ाब्दगतत्वेन दङ्ञा अर्थगतत्वेन च दङोति यान्‌ विंङातिं 
गुणान्‌ आमनन्ति तेषु केषाच्चित्‌ त्रिष्वेव अन्तर्भावात्‌, केषाञ्चित्‌ 
दोषाभावरूपत्वात्‌, केषाज्चित्‌ अलङ्काररूपत्वात्‌, केषाज्चित्‌ दोषत्वेनैव 
निर्णयात्‌ न तत्संख्याकत्वमिति प्रकाङ्ञाकारदिभिः सयुक्तिकं निर्णीतम्‌ । तत्तु 
तत एवावगन्तव्यमिति दिक्‌ ॥ 


सत्यभायानेङ्कट सुकह्मण्यभदट्रयो स्सुतस्य लक्ष्मीनारायणमभदटरस्य कृता 
साहित्यबल्लर्यां गुणनिरूपणो नाम 


अष्टमः स्तबकः ॥ 
1 ^. 


॥ श्रीरस्तु॥ 


नवठलसमः स्तजक 


रीतिनिरूपणम्‌ 


कुरुष्व वक्रेऽपि मयि प्रसन्नतां पुनः पुनर्वच्पि ज्ुभाय ते हितम्‌ । 
न चेत्सभारां सति सिंहगर्जने सुतादकीतिंः श्रयतोऽस्ब मौनिताम्‌ ॥ 


अर्थस्य प्रतिपादनाय ब्दानां प्रयोगः । तेषां च ऊब्दानां समूहो 

वाक्यम्‌ । तच्च वाक्यमर्थस्य समानत्वेऽपि क्वचित्‌ कोमलं भवति, यथा - 
“पुरो भाति तसुश्चारः' इत्यादौ । अत्र मृदुवर्णघटितत्वेन वाक्यस्य कोमलत्वम्‌। 
क्वचित्‌ कठोरम्‌, यथा - -स्थूलोऽगरे भ्राजते वृक्षः" इत्यादौ । अत्र तद्ेपरीत्येन 
वाक्यस्य कटोरत्वम्‌ । क्वचिच्च मध्यमं द्रयते, यथा - राखी विभासते 
स्थुल: इत्यादौ । अयं पदरचनाविङोषो रीतिरित्युच्यते । रीतिङाब्दोऽयं 
(गतिरेषणार्थकात्‌ क्रैयादिकात्‌ रिणातेः रिणन्ति गच्छन्ति गुणा एतामिति 
कर्मणि क्तिनि निष्पन्नो गुणोपसृतायां पदरचनायां वर्तति । यद्वा, शश्रवणा्थकात्‌ 
रीयतेः दैवादिकात्‌ रीयते श्रूयते वाक्यं रसानुकूलत्वेन अनयेति करणा 
तत्प्रत्यय इति गृह्यताम्‌ । रसाभिव्यज्जिका पदरचनेति तदर्थः । रीतिरियं 
ध्वनिकारादिषिः सङ्खटनाङ्ाब्देन, प्रकाङ्ञकारादिभिः वत्तिङब्देन, दण्डिकृन्तक- 
प्रभृतिभिस्तु ` मार्गङाब्देन व्यपदिङयते बाहुल्येन । ब्रन्धरचनादीनि तैरेव 
वाचकत्वेनादूतानि ङाब्दान्तराणि । 
* रीतेः लक्षणं विभागश्च 

अस्या लक्षणे विभागे च मनागिव वैमत्यं दूकङयते विद्वत्सु, तथाहि - 

तत्र वामनः ३विङिष्ट पदरचना रीतिः । विषो गुणवत्ता । सखा त्रिधा 


१. री गतिरेषणयोः । रेषणं वृकज्ाब्दः । सि.कौ. क्रयादिप्रकरणम्‌ । 
२. रीङ्‌ श्रवणे । सि.कौ. दिवादिप्रकरणम्‌ । २. का.सू. प्र.अ. अ-२. 

वैदर्भी गौडीया पाञ्चाली च । तत्र समग्रगुणा वैदर्भीं । ओजःकान्तिमती 
गौडीया । माधुर्यसौकु मार्योपपन्ना पाञ्चाली । विदर्भादिषु दूएत्यात्‌ तत्समाख्या । 
तासां पूर्वा ग्राह्या, गुणसाकल्यात्‌ । न पुनरितरे, स्तोकगुणत्वात्‌ः इत्याचष्टे । ` 

एवं चास्य मतेन गुणवती पदरचना रीतिः न पद्रचनामात्नम्‌ । गुणाश्च 
तदुक्ताः ५इलेषादयः ङाब्दाश्रिता दका, तन्नामान एवाथश्रिताश्च दहति 
विंङ्ञातिः। तेषां गुणानां पदविन्यासेन समवाये सत्यपि रीत्या तु 
+अवयवावयवि-भावः सम्बन्धः । ङाब्दगुणानां तद्रचनारूपरीतौ अवस्थानं 
च पारम्परिकेण सम्बन्धेन अर्थगुणानां तु पारम्परिकतरेणेति विङोषः । इयं 
च रीतिः काव्यस्यात्मा । येऽस्याः त्रयो भेदाः तेषु वैदभीं समस्तगुणङ्ञालिनीति 
ग्राह्या । गुणवैकल्यात्‌ अन्यद्‌ द्वयमग्राह्यमिति तात्पर्यम्‌ । ध्वनिकारस्तु ` 


६असमासा समासेन मध्यमेन विभूषिता । 
तथा दीर्घसमासेति त्रिधा सङ्कटनोदिता ॥ 


इति व्याहरन्‌ सङ्गटनां तरिप्रकारामभिधत्ते । यद्यप्यनेन न रीतेः सामान्य- 
लक्षणमभिहितम्‌ तथापि प्रभेदानां परिङ्ीलनेन समासवती पदरचनेति 
लक्षणं सुवचं भविष्यति । न चेदमसमासेति प्रथमप्रभेदेऽव्याप्तमिति वाच्यम्‌, 
वाक्ये आत्यन्तिकसमासाभावस्यासम्भवेन नज ईषदर्थे पर्यवासानस्य 
अभ्युपगतेः। एतेनास्य मतेन रीतिस्वरूपनिर्णये समासमात्नस्य प्रयोजकत्वं 
न तु वणदिरपीति सिद्धं भवति । अत एव 
9यस्त्वलक्ष्यक्रमन्यङ्ग्यो ध्वनिर्वर्णपदादिषु । 
वाक्ये सङ््टनायां च स प्रन्धेऽपि दीप्यते ॥ 
इति सङ्गटनातः पृथक्‌ वर्णमात्रस्य अलक्ष्यक्रमव्यङ्ग्यध्वनौ व्यञ्जकत्वम्‌ 
अङ्खीकृतमुपपद्यते । 
मतेनास्य रीतिगुणयोः नियम्यनियामकभावः सम्बन्धः । तत्र नियामको 


४. उलेषः प्रसादः समता माधुर्य सुकुमारता । 
अर्थव्यक्तिरुदारत्वमोजःकान्तिसमाधयः ॥ 

५. अयं सम्बन्धो नैयायिकद्ष्ट्या । वेदान्तिदृष्ट्या तु अभेदः । 

६. ध्वनि. तृ.उ. का-५. ७. ध्वनि. तृ.उ. का-२. 


रीतिनिरूपणम्‌ ३०३ 


भवति गुणः नियम्या पुना रीतिः । «तदेतत्‌ “यदा तु नानात्वपक्षे गुणाश्रय- 
सङ्टनापक्षः तदा गुणानाश्रित्य तिष्ठन्ती गुणपरतन््रस्वभावाः इति “तस्मात्‌ 
गुणव्यतिरिक्तत्वे गुणरूपत्वे च सङ्कटनाया अन्यः कश्चितच्नियमहेतुर्वक्तव्यः' 
इति च तदीयेनैव वाक्येन विज्ञादं विज्नायते । एतेन मन्दारकुसुमरेणु- 
पिञ्जरितालकेत्यादौ गीडीयरीतेः खब्दधावेऽपि न दोषोन्मेषः, माधुर्यगुणेन 
अभिमतर्सव्यञ्जकतय! नियमनात्‌ । एवं भ्यो यः ङस्त्रं बिभतींत्यादावपि 
बीध्यम्‌ । रीतेः धर्मित्वे अवयवित्वे वा अभ्युपगते पूर्वोक्तप्रथमोदाहरणे 
तद्धर्मत्वात्‌ तदवयवत्वाद्ा शङ्गारे ओजसः स्वीकारप्रसङ्ग इत्यवकयं दोषो 
जायति । तस्माद्रणरीत्योः नोद्धटाभिममतो धर्मधर्मिभावः सम्बन्धः नापि 
वामनाभिमतोऽवयवावयविभावः किन्तु नियम्यनियामकभावः । 

सेयं रीतिः असमासा दीर्घसमासा मध्यमसमासा चेति त्रिविधा । एषा 
त्रिविधापि रीतिः गुणानाश्रित्य तिष्ठन्ती रसमभिव्यनक्तीति तदाङायः । मम्मटस्तु 


१०माधुर्यव्यजञ्जकैर्बणै रुपनागरिकोच्यते । 
ओजःपकाङकैर्वणैस्तैस्तु परुषा कोमला परैः ॥ 
केषाचज्चिदेता वैदर्भीप्िमुखा रीतयो मताः । 


रीतिप्र भेदान्‌ उपनागरिकादिङ्गाब्दान्तरेणापि व्यपदिङान्‌ त्रीन्‌ प्रभेदान्‌ 
अध्यवस्यति । यद्यप्यनेन रीतेः सामान्यलक्षणं नोक्तम्‌ तथापि माधुर्यव्यञ्जकैः 
वर्णैरित्यादिना प्रभेदानामाख्यानात्‌ समासस्य चानुल्लेखात्‌ गुणाभिव्यल्जिका 
पदरचनेति लक्षणमस्याभिप्रेतमिति सुनिर्णयम्‌ । व॒त्तिप्रभेदानामेतेषां क्रमेण 
उपनागरिका परुषा कोमला चेति नामान्तरम्‌ । यद्यप्यत्र समासस्योल्लेखाभावात्‌ 
वर्णमात्राणां रीतिस्वरूपनिर्णायकत्वमिति वि्ोषः । तत्न माधुर्यव्यज्जकैः 
वर्णः रचना वैदभीं, ओजोव्यञ्जकैः गौडीया, तदतिरिक्तैस्त पाञ्चालीति 
८. ध्वनि. तु-उ. सङ्खटनाप्रकरणे । 
९. यो यः ङास्त्रं बिभति स्वभुजगुरुमदात्पाण्डवीनां चमूनां 

यो यः पाञ्चालगोत्रे रिङ्ुरधिकवया गर्भज्ञाय्यां गतो वा । 

यो यस्तत्कर्मसाक्षी चरति मयि रणे यश्च यश्च प्रतीपः 


क्रोधान्धः तस्य तस्य स्वयमपि जगतामन्तकस्यान्तकोऽहम्‌ ॥ 
१०. का.प्र. न.उ. का-३. 

तन्मतम्‌ । विश्वनाथः पुनः - 
{१पदसङ्गटना रीतिरङ्गसंस्थाविहोषवत्‌ । 
उपकर््री रसादीनां सा पुनः स्याच्चतुर्विधा ॥ 
वैदर्भीं चाथ गौडी च पाञ्चाली लाटिका तथा । 
माधुर्यव्यञ्जकैर्वर्णै रचना ललितात्मिका. ॥ 
अवृत्तिरल्पवृत्तिर्वां वैदर्भीं रीतिरिष्यते । 
ओंजःप्रकाङाकैर्वर्णैर्बन्ध. आडम्बरः पुनः ॥ 
समासबहुला गौडी वर्णैः षैः पुनर्हयोः । 
समस्तपञ्चषपदो बन्धः पाञ्चालिका मता ॥ 
लाटी तु रीति्वँदर्भीपाञ्चाल्योरन्तरे स्थिता । 
इत्यभिदधानः रीतिं चतुष्प्रकारं निर्णयति । अस्य मतेन माधुर्यव्यजञ्जकादि- 
विेषणवज्ञात्‌ पूर्ववदेव गुणाभिव्यञ्जकविरोषणस्य लाभः । रसोपकारक- 
विङोषणस्य तु साक्षादुपादानात्‌ । रीतेश्च रसोपकारकत्वं तत्निष्ठगुणाभिव्यञ्जन- 
` द्रारेति स्थितौ उभयोरप्युपादानं निरर्थकं सत्‌ लक्षणवाक्येऽवङ्योपादेयत्वे 
तात्पर्यं ग्राहयति । ततश्च साक्षादुपादानात्‌ बलीयस्त्वमिति परस्य विङ्ोषणस्य 
ग्राह्यत्वे रसोपकारिका पदरचनेति लक्षणं सुग्रहं भविष्यति । तन्न 
असमासाल्पसमासा वा माधुर्यव्यजञ्जकवर्णघटिता रचना वैदर्भी । 
ओजोव्यञ्जकवर्णघटिता दीर्घसमासा गौडीया । तदतिरिक्तवर्णघटिता 
समस्तपजञ्चषपदा पाञ्जाली । वैदर्भीपाञ्चाल्योरन्तरालवर्तिनी लाटिकेति 
तात्पर्यम्‌ । 
* कस्तावत्‌ निर्णयः? 
अत्रेदं विचार्यते ~ यत्तावदुच्यते वामनेन काव्यस्यात्मा रीतिरिति - 
तदह दयङ्गमम्‌, अवयवसंस्थानतुल्यत्वेन आत्मत्वासम्भवात्‌, सम्भवेऽपि वा 
तत्प्रभेदेषु कस्यचित्‌ ग्राह्यत्वं कस्यचिच्च अग्राह्यत्वमिति तारतम्यस्य 
अनुपपन्नत्वम्‌ । नहि सारभूतः पदार्थः कश्चित्‌ अंदोनाप्यपकृष्टो भवति, 


१९. सा.द. न.प. का-१,२,३,४,५ 

व्याघातात्‌ । यत्पुनरुच्यते वैदर्भ्या एव ग्राह्यत्वमिति ~ तत्‌ कस्मात्‌ ? रौद्रादौ 
हि रसे आस्वादनीये गौडीयाया एव ग्राह्यत्वेन समेषामनुभवः । अन्यच्च, 
समग्रगुणेति लक्षणमपि वैदर्भ्या न युक्तम्‌. श्रओजःप्रसादादीनां समता- 
समाध्यादीनां च मिथो विरुद्धत्वेन एक कालिकतया समावेङास्यासम्भवात्‌। 
यत्पुनः ` ध्वनिकारेणोच्यते, असमासादीर्घसमासापिप्रभेदाङ्गीकारेण नरेण 
समासमान्नस्य रीतिस्वरूपं प्रति निर्णायकत्वमिति तदिदं न नो मनो हरि, 
तर्णानारद तदभ्युपगमात्‌, समासमन्तरेणापि पदस्चनायाः सम्भवात्‌। नहि 
वर्णवि णान्‌ अनादृत्य पदरचनाविहोषो लक्षयितुं ाक्यते । समासस्तु 
` वाह्यत्वादनित्यः । नद्छनित्यो धर्मः स्वशूपस्य निर्णायको भवतिः । किञ्च 
गुणरीत्योः यो नियम्यनियामकभावः सम्बन्धः स्वीक्रियते तत्कुतः? 
प्रतिकरूलायामपि रीतौ अभिमतरसाभिव्यञ्जकत्वस्य सिद्ध्यर्थमिति चेत्‌ - 
एवं तहिं ज्रुतिदुष्टाख्यदोषस्य स्वेनापि स्वीकृतस्य निरवकाङत्वापत्तिः, 
गुणतङ्ञात्‌ श्रुतिदूषकैरपि काब्दैः अभिमतरसस्यैवाभिव्यञ्जनमिति वकु 
काक्यत्वात्‌ । किञ्च कटोरत्वादिः वर्णानां स्वभावः । नहि स्वभावो दोष इति 
` वक्तुं ङाक्यते, अग्नौ ओष्ण्यस्य, जले हौत्यस्य, एवमन्यत्रान्यस्य च दोषत्वेन 
परिगणनप्रसङ्खात्‌ 1 
तत्र पुनर्विचारे १ऽज्ुन्यं वासगृहं विलोक्येत्यादौ अनुकूलां वैदर्भीं परित्यज्य 
प्रतिकूलाया गौडीयायाः परिग्रहात्‌ श्रुतिदुष्टत्वं दोष एव यच्च रीतिभङ्गाख्ये 
नूतनत्वेन कल्पिते ` दोषेऽन्तर्भवति । तत्न रसं प्रति विभावादिरूपत्वेन 
संयोजनादर्थं दोषाभाव इति रसप्रतीतेः स्फुटप्रायत्वम्‌ । तस्मात्‌ ब्दा 
दोषोऽयं स्रपि न ्टिति बुद्धिमारोहति सहृदयानामिति विषः । किञ्च 
गुणरीत्योः नियम्यनियामकभावमभ्युपयतो भवतो मतेन रसरीत्योः कः 


सम्बन्धोऽभिप्रेतः? व्यङ्ग्यव्यञ्जकभाव इति चेत्‌ साध्वभिहितम्‌, किन्तु 


१२. गाढबन्धत्वमोजः । ङौथिल्यं प्रसादः । मागभिदः समता । ढबन्यत्वमौजः । चयिल्यं प्रसादः । मागमिदः समता । अआरहावरीहक्रमः ` ` † 
समाधिः । कासू. तृ.-अधि 


१३. ५ विलोक्य जायनादूत्थाय किच्चिच्छनै 
सुचिरं निर्वर्ण्य पत्युर्मुखम्‌ । 
१ जातपुलकामालोक्य गण्डस्थलीं 

ऋ प्रियेण हसता बाला चिरं चुम्बिता ॥ 

गुणरीत्योरपि स एव सम्बन्ध आयात इति स्वाभिव्यङ्ग्यस्य गुणस्य स्वां 
प्रत्येव नियामकत्वाभ्युपगमप्रसङ्गः । न चेष्टापत्तिः, नियामकत्वस्य 
सिद्धपूवीर्थमान्नवृत्तित्वात्‌ । तस्मात्‌ गुणरीत्योः केवलो व्यङ्ग्यव्यञ्जकभावः 
न सम्बन्धान्तरमपीत्येव रमणीयम्‌ । 

नाढमस्तु सर्वम्‌, एवं तर्हिं रीतेः लक्षणं किरूपं ग्राह्यम्‌? - यत्‌ 
प्रकाङाकाराभिमतम्‌ । तत्रापि सृष्ष्मद्ङ्ञा विचारे विङ्ादं भविष्यति, येयं 
पदरचना तस्या गुणाभिव्यञ्जकत्वं समानजाती यवर्णघटितत्वेन । वर्णेषु 
समानजातीयत्वं च कोमलत्वादिना । अत एव १४रीतेरनुप्रासाद्‌ भेदः यतस्तत्र 
समानत्वं स्थानस्वरूपादिना इह तु को मलत्वादिना स्वभावेन । ` 
तदेवमात्मस्थानीये रसे प्रतिपादनीये अर्थस्य तद्‌व्यञ्जकत्वं विभावानुभाव- 
व्यभिचारित्रितयरूपत्वेन । जाब्दस्य समानजातीयवर्णघटितत्वेन । तदपि 
गुणभिव्यज्जनद्वारैवेति परम्परया । उादब्दार्थयोरुभयोरपि व्यञ्जकत्वं यदि 
प्रकृष्टं तहिं रसस्य स्फुटा प्रतीतिः । नो चेत्‌ मन्थरा । यदि ञब्दस्य 
व्यज्जकत्वेऽप्रकर्षः तर्हिं रीतिभङ्गाख्यो दोषः। अथार्थस्य तर्हिं अपुष्टत्व- 
विभावादिकष्टकल्पनाए्रभुतिः इत्येतत्समस्तं स्वयमेवानुसन्धेयम्‌ । तथा चेदं 
स्फुटतरं लक्षणम्‌ - 

गुणाभिव्यञ्जक स्मानजातीयवर्णघटितत्वं रीतिः ॥ 


नेदमभिनवं लक्षणं किन्तु अभिहितचरस्यैव विङादीकरणम्‌ । सेयं रीतिः 
वाक्य एव न वर्णादौ । ततश्च यत्न रसस्याभिव्यक्तिः तत्र प्राधान्येन द्वावंहौ 
अपेक्षितौ भवतः - कण्ठध्वनिः स्वभावश्च । तयोराद्यो वक्तृनिष्ठः अन्त्यस्तु 
वाक्यनिष्ठः। ध्वनिश्च नर्तकस्य गायकस्य वा ञङ्खारकरुणयोः नीचो भवति 
उच्चारणं च मन्दम्‌ । वीररौद्रयोस्तु उच्चः उच्चारणं च ज्ञीघ्रम्‌ । ध्वनेः 
उच्चनीचत्वादिकं नटादिभिः स्वयमेव निष्पाद्यमिति नात्र निरूपणीयतामर्हति। 
समासस्तु अनित्यो धर्म इति रीतिस्वरूपनिर्णये न प्रयोजकः । सः स्वस्य 
सद्धावासद्धावाभ्याम्‌ उच्चारणे इीघ्रत्वमन्दत्वजननद्रारा तत्तदरीतेरनुकूलो भवति 


१४. वर्णसाम्यमनुप्रासः । काप्र. का-२, 

केवलम्‌, तथाहि - समासवतां हि ञन्दानां प्रयोगे संहिताया नित्यत्वात्‌ 
उच्चारणे जोघ्यं सिदध्यति । असमासानाम्‌ अल्यसमासानां वा प्रयोगे 
मान्द्यम्‌ । "एतेन रसाभिव्यजञ्जने कर्तव्ये समासाोऽस्ौ 
उच्यारणगतङौघ्यादिमान्नप्रयोजको वाक्यस्य बाह्यः कश्चिदंङाः आभ्यन्तरस्त्‌ 
केवलं व्णसयमलार्पाद्रमिति तल्लक्षणे वर्णमात्रस्य परिग्रह इति बोध्यम्‌ ! 
सेयं रतिः त्रिधेति चतुधेति च पक्षद्रयम्‌ । तत्र त्रिधेति प्रकाङ्ञाकासदयः . 
चतु्धति दर्पणकारः । अस्माकं तु इदं भाति ~ पूर्वत्र गुणास्ताव॑त्‌ माधुर्यम्‌ 
आजः प्रसादः शोषणं चेति चत्वारः न तु त्रय एवेति सोपपत्तिकभिहितम्‌। 
तत्र चित्तद्तिजनकधर्मविहोषरूपं यन्माधुर्यं तत्‌ जुड्रकरुणयोरिति तत्र 
कोमला पदरचनेति शोभनं वचः । तस्मात्‌ तत्र वैदर्भी रीतिरिति निर्विवादम्‌। 
चित्तदीप्तिजनकधर्मविङोषरूपं यदोजः तत्‌ वीररौद्रयोरोति तत्र कठोरा पद्रचना 
युज्यते । तस्मात्‌ तत्न गौडीया रीतिरित्यपि पूर्ववदेव निर्विवादम्‌ । शिष्टेषु च 
विकृतिभतेषु चतुर्षु रसेषु हास्याद्भतयोः चित्तविकासजनकधर्मरूपप्रसाद- 
गणवत्वेन गृहीतयोः काङ्क्षणीयालम्बनकत्वेन ङङ्रकरुणाभ्यां साटङ्यात्‌ 
वैदभींप्रत्यासन्ना कोमलप्राया काचित्‌ पदरचनाभ्युषेया यस्या असत्यां 
विप्रतिपत्तौ पाञ्चालीति व्यपदेङ्ो भवितुमर्हति । लक्चणं त॒ भिधते. अन्तराल 
वर्तिंत्वेन निणी तायाः तस्याः सम्प्रति वैदर्भीप्रत्यासन्नत्वेन निर्णेतव्धत्वात्‌। 
बीभत्सभयानकयोः पुनः चित्तसङ्खोचजनकधर्मरूपङ्ोषणाख्यगुणवत््वेन 
गृहीतयोः चर्जनीयालम्बनकत्वेन वीरयौदाभ्यां सादुकयात्‌ गौडीयप्रत्यासन्ना 
कटोरप्राया काचिदन्यैव पदरचनाभ्युपेया यस्या अपि असत्यां विप्रतिपत्तौ 
लाटिकेति व्यपदेज्ञोऽस्तु । लक्षणं तु पूर्ववदेव भिद्यते, गौडीयापाञ्चाली 
मध्यवर्तिंत्वेन निर्णी तायाः तस्याः सम्प्रति गौडीयाप्रत्यासन्नत्वेन निणँतव्यत्वात्‌ 
ङञान्ते तु सर्वरसप्रकृतिभूते द्त्यादीनामसम्भवात्‌ चित्तस्य निर्विकारताभिमुखौ 
स्थितिरिति सध्यमैव पदरचना । अन्वर्थकत्वाच्च अस्याः समताङ्ञाब्देन व्यवहार 
साम्प्रतम्‌ । न चात्र रसान्तरे पयोज्यानामेव ब्दानां प्रयोग इति 
को मलात्वाद्यन्यतमस्य पतीतिरवबङ्यम्भाविनीति वाच्यम्‌, नैरन्तयण 
प्रतीतेरभावात्‌ । तस्मादत्र सर्वविधा अपि ङाब्दाः विवक्षितार्थप्रतिपादनहाक्ताः 














२०८ | साहित्यवल्लरी 


स्वेच्छया सुप्रयोजा इति बोध्यम्‌ । तदेवं विकृतिभूतरसानाम्‌ अष्टसंख्याकत्वात्‌ 
तन्मात्रसम्बन्धिप्रभेदानां परिगणने चतुर्विधेति, प्रकृतिभूतरससम्बन्धि- 
प्रभेदस्यापि परिगणने पञ्चविधेति अस्मन्मत स्थितम्‌ । तदेतत्‌ रेखाचित्रेण 
स्फ़टीक्रियते - । 


पाञ्चाली 


भृङ ‡ 


स्मता 





लाटिका 

वस्तुतोऽमीषां प्रभेदानां स्वरूपेषु सनाद्यात्रं वैलक्षण्यमिति न तत्साधारणानां 
जनानामसङ्खीर्णतया सुबोधम्‌ तथापि काष्टारूढपरिपाकवतां कवीनां सहृदयानां 
चावङ्यमेतत्‌ प्रतीतिविषयो भवतीति नासङ्गतिः । 

यत्र पुना रसस्यासद्धावः तत्न यद्यपि वाच्यस्वभावानुसारेणैव 
रतेर्व्यवस्थापनमिति वक्तव्यम्‌ किन्तु वाच्ये स्वत एव कोमलत्वादेरसम्भवात्‌ ` 
पार्यन्तिकप्रतीतिरसापेक्षयैव तस्य वक्तव्यत्वेन कृतपूर्वं एव विभागो रीतेः 
सिध्यति । किन्तु तन्न रसस्य अत्यन्तदवीयस्त्वात्‌ कोमलत्वकोमलतरत्वयोः 
कटठोरकटोरतरत्वयो श्र न पार्थक्येनोपलब्धिरिति वैदर्भी गौडीया समता चेति 
त्रयाणामेव प्रभेदानां सिद्धिः । एतेन काव्ये रसस्यासद्धावो नाम तस्य दवीयस्त्वेन 
प्रतीतिः न तु अत्यन्तासत््वेनेति जेयम्‌ । | 

तदेवं नेदिष्ठरसापेक्षया रीतेः पञ्चविधत्वं दविष्ठरसापेक्षया त्रिविधत्वमिति 
स्थिती, यदि कुत्रचित्‌ व्यभिचारस्य सम्पातः तर्हिं तत्र रीतिभङ्गाख्यो दोष 

डति मन्तव्यम्‌ । किन्तु तदोषः वक्तुः धीरोदात्तादिनायकप्रकृत्यनुगुणत्वे दोषत्वेन 
न स्फुरति, वथा - केनायं टन्द्भिस्ताडित इति वाच्यस्य कोमलत्वेऽपि 
९५मन्थायस्तार्णवाम्भ इत्यादौ धीरोद्धतस्य भीमसेनादेः वक्तत्वात्‌ सन्नपि 
रीतिधङ्घो न दोषाय । नच प्रतिपादकापेक्षया प्रतिपाद्यस्य प्राधान्यात्‌ 
प्रतिपाद्स्यात्न कोमलत्वात्‌ कथं गौडीयेति ङङ्क्यम्‌, प्रतिपाद्यार्थाभि- 
त्यङ्ग्यरसस्यं विप्रकृष्टत्वमिति वक्तुनिष्ठं रसीभवनयोग्यं क्रोधादिभावमादायैव 
` रीतेर्नर्णयात्‌ । यो थः छास्त्रं बिभर्तित्यन्र कटोद्दर्णानां प्राचुर्यात्‌ सम्भवत्येट 
रसस्याभिव्यञ्लनमिति न दोषः । शान्यं वासगृहं विलोक्येत्यत्र तु संयोगादीनःं 
प्राचुर्यात्‌ गँ दीयेति यद्यपि रीतिभङ्गाख्यो दोषः तथापि वाच्यस्य सर्वात्मना 
विधावादित्रितयरूपत्वेन सन्नप्ययं दोषो न स्फु रति इ्जटितीति विोषः । 
ततश्चात्र अर्थस्य विभावादिरूपत्वेन योजनात्‌ प्रतिभा वर्तते, किन्तु 
कोमलवर्णविन्यासस्य अवद्यं कर्तव्यस्याकरणात्‌ व्युत्पतत्यभावः इति स्पष्टम्‌ । 
दस्सादस्य दोषस्य संवृततया भानमित्यङ्गीक्रियते, यदुक्तम्‌ ¬ 
१६अव्युत्पत्तिकृ तो दोषः ङाक्त्या संबियते कवेः । 
यस्त्वङ्ञाक्तिकृतस्तस्यं ज्टित्येवाभासते ५ 

यदि पुनः अत्नानुगुणो वर्णविन्यासखः स्यात्‌ तदहि भवत्येवेदं पद्यमवक्यं 
रसस्यन्दीत्यलं विस्तरेण । 

वामनस्तु विदर्भादिषु दुष्टत्वात्‌ तत्समाख्येति नुवाणो देज्ञस्वभावानुसारेणैव 
रीतेविं भाग इत्याचष्टे । १७कुन्तकस्तु एतदसहमानः देङ्ञानामानन्त्यात्‌ 
प्रभेदानन्त्यप्रसङ्गः । किञ्च विदर्भादिषु दुष्टाया अपि रीतेः देङान्तरेऽप्युपलम्भात्‌ 
व्यभिचारः । तस्मात्‌ कविस्वभावानुसारेणैव रीतेर्विभागो न्याय्यः । 
सुक मारस्वभावस्य कवेः सुकुमारा शाक्तेरुदेति ततश्च ताद्ह्येव व्युत्पत्तिः । 
अनया काव्यं सुकुमारमार्गाच्वितं भवति । एवं कटोरस्वभावस्य कवेः विचित्रा 
१५. मन्थायस्तार्णवाम्भःप्लुतकुहरचलन्मन्दरध्वानक्षीर 


कोणाघातेष गर्जत्प्रलयघनघटान्योन्यसंघट चण्डः । 
वु 





ट्‌ न्द्धिस्तादितोऽयम्‌ ॥ उल्लेखः काप्र. न.उ 
१६. ध्वनि. तृ.उ, १७. व.जी. प्र.उ. का-२४ 

ङाक्तिः ततश्च विचित्रा व्युत्पत्तिः । तया च काव्यं विचित्रमार्गाच्वितम्‌ । एवं 
मध्यमस्वभावस्य कवेः मध्यमा ङाक्तिः ततो मध्यमा च व्युत्पत्तिः । काव्यं च 
मध्यममार्गाव्वितम्‌ । अथ देङानिबन्धनायां संन्नायां सत्यामपि लक्षणं पनः 
कविस्वभावानुसारेणैवेति कथ्यते तहिं नास्ति दोषः, नाम्नि विवादाभावात्‌ 
इत्यमिपरैति । 

वस्तुतस्तु देङास्वभावानुसारेण रीतेविंभागो न युज्यते, कुन्तकोक्तादेवं 
हेतोः । कविस्वभावानुसारेणेति यद्क्तं तदपि न युज्यते, प्रतिपादकापेक्षया 
प्रतिपाद्यस्यैव प्राधान्यात्‌ । अत एव प्रकाङ्ञकारादिभिः रसस्वभावानुसारेणैव 
विभागो विहितः योऽयं पन्था अस्माभिरप्यनुसृतः । वैदर्भीप्रभृतीनि नामानि ` 
पुनः अविवक्षितयोगार्थकानि कोमलत्वादिधर्ममात्रोपलक्षकाणीति बोध्यम्‌ । 

रसेषु तावदयं विभागः काममस्तु । निर्वेदादिषु भावेषु कः? उच्यते, 
चित्तवत्तिषु रत्यादीनां प्राधान्यम्‌, स्थायित्वात्‌ । व्यभिचारिणामप्राधान्यम्‌ 
विपर्ययात्‌ । अप्रधानस्य प्रधानानुसारित्वमिति सारित्वमिति सिद्धान्तः । रसेषु तावत्‌ 
कोभलत्वादयः स्वभावभेदाः अधिहिताः । ते च प्रायेण तावन्त एवेति निर्णयः, 
प्रकारान्तरस्यासम्भवात्‌ । व्यभिचारिषु स्वभावान्तरं किच्चित्‌ दूङ्येत तथापि 
अप्रधानगतस्वभावभेदस्य प्रभेदान्तरं प्रति अप्रयोजकत्वात्‌ इयन्त एव प्रभेदा 
इत्युचितम्‌ । तस्मान्नास्ति प्रसक्तिः प्रभेदान्तरस्येति दिक्‌ ॥ 


सत्यभामागेङटसुबह्मण्यभद्रयास्सुतस्य लक््मीनारायणभदट्रस्य कृता 
साहित्यबल्ल्याः रीतिनिरूपणो नाम 
नवमः स्तबकः ॥ 


© 





।श्रीरस्त्‌॥। 


द्ज्ञामः स्तबकः 
अलङ्ारणां लक्षणं तदहिभागश्च 


तदाश्चम्ब! समुत्तिष्ठ मन्दता नातिङोभना । 
स्ववीणारवमाधुर्यं वचने मे निधीयताम्‌ ॥ 


क विङान्दात्‌ कर्मर्थि ब्राह्मणादित्वात्‌ ष्यजि काव्यज्ञाब्दस्य निष्पत्तिः । 
तस्मिंश्च काव्ये स्स आत्मवद्धाति, शब्दार्थौ डारीरवत्‌, गुणाः डर्यादिवत्‌, 
रीतयश्च अवयवसंस्थानविङोषवत्‌ । अत एव काव्यं पुरुषायते । एतादुको 
काव्ये अलङ्काराः पुनः आभरणानीव प्रतिभान्तीति नव्यमतस्थितिः । प्राचीनानां 
तु मतमत्न किच्िदिव भिद्यते । तेषु भामदजयदेवरुदूटप्रभृतयः अलङ्कारमेव 
काव्यस्य आत्मानमामनन्ति । स्तदेतदमीभिर्वाक्यैः स्पष्टं भवति - 

० न कान्तमपि निभुषं विभाति वनितामुखम्‌ । 

० अङ्गीकरोति यः काव्यं जान्दार्थावनलङ्कती । 

असौ न मन्यते कस्मादनुष्णमनलं कृती ॥ 
० गुणालङ्काररहिता विधवेव सरस्वती । 
कुन्तकस्य तु वक्रोक्तिरेव काव्यस्यात्मेत्यभिमतम्‌ । अस्य मतेन सवैषामपि 

आलङ्राणां वाक्यवक्रोक्तावेव अन्तर्भाव इति तेषामात्मस्थाने अवस्थानम्‌ । 
वामनः क्षेमेन्द्र आनन्दवर्धनश्च यथाक्रमं रीतिमौचित्यं ध्वनिं च आत्मतया 
मन्यमाना अपि अलङ्काराणामाभरणस्थानीयत्वे न विवदन्ते । एतेन 
भामहजयदेवप्रभृतीनां कतिपयानां विमतौ सत्यामप्यन्येषां सर्वेषामपि 
आभरणस्थानीयत्वमेव सम्मतमिति ज्ञायते । युक्तञ्चेतत्‌, अलङ्ारणां 
ङो भाकारित्वात्‌ आभरणतौल्यस्य अनपलपनीयत्वात्‌ ॥ 


१. अ] काव्यालं. ९१-२३. आ] चन्द्‌ प्रम. का-८. ट्‌] काव्याल. 

[० 4० क (7 कि दि क ति रात कोद ध श वि शा ति णः क क ध धः श णन्नत्‌ 
न ० ० ~ -  धा-  --- 


ननु नाव्यङ्ञास्त्रकारेण भरतेन रसस्य महता परिकरबन्धेन निरूपणात्‌ 
कण्ठे नानुक्तमपि तस्यैवात्मत्वं युक्तमिति स्थिते कथं तावत्‌ भामहादिभिः 
प्राचीनैरलङ्कारादेः पदा्थान्तरस्यात्मत्वमुच्यते इति चेत्‌ - मैवम्‌, तैरपि 
रसस्याप्यात्मत्वेनाभ्युपगमात्‌, तथाहि - भामहादीनां मतेन रसादिः 
कश्चिदलङ्करः । वामनस्य मतेन रसो रीतिगर्भस्थः कश्चिद्रूणः, दीप्तरसत्वं 
कान्तिरित्यभिधानात्‌ । कुन्तकस्य मतेन रसादिः कश्चिदलङ्कारः यश्च 
वाक्यवक्रोक्तौ अन्तर्भवति । आनन्दवर्धनस्य मतेन रसादिः ध्वनेरेव कश्चित्‌ 
प्रभेदः । क्षेमेन्द्रस्य मतेन तु ओचित्यं रसस्य जीवितम्‌ । ततश्च तत्तस्यात्सत्वे 
स्वीकृते रसस्याप्यात्मत्वं स्वत एव सिद्ध्यतीति न कस्यापि मते भरतसिद्धान्तेन 

| विरोधः । रसमान्नस्यात्मत्वम्‌ अभ्युपेयमिति तु विषयान्तरम्‌ । 


| * अलङ्करणं लक्षणे प्राचीनानां मतं निष्कर्षश्च 


अलङ्कारङब्दोऽयम्‌ अलंकान्दे उपपदे कृञ्‌ करणे इति धातोः अलद्क्रियते 
| अनेनेति करणार्थे घञि निष्पन्नः ङोभासाधने वर्तते । साधनं चेह उान्दार्थगतो 
धर्मः | | 
नन्वेतेषां किं लक्षणम्‌? उच्यते, बहुभिरत्र लक्षणानि उक्तानि सन्ति। 
तान्यत्र ्प्रदङर्यन्ते ~. 
° काव्यङ्रोभायाः कतरि धर्मा गुणाः । तदतिद्ायहेतवस्त्वलङ्कराः इति वामनः। 
° कान्यङ्ञोभाकरान्‌ धर्मान्‌ अलङ्नरान्‌ प्रचक्षते इति दण्डी । 
° तमर्थमवलम्बन्ते येङ्गिनं ते गुणाः स्मृताः । 
अङ्गाश्चितास्त्वलङ्काराः मन्तव्याः कटकादिवत्‌ ॥ इति ध्वनिकारः। 
° उपकुर्वन्ति तं सन्तं येऽङ्गद्वारेण जातुचित्‌ । 
हारादिवदलङ्करास्तेऽनुप्रासोपमादयः ॥ इति मम्मटः । 
° ङान्दार्थयोरस्थिरा ये धर्माः ङोभातिङ्ञायिनः । 
__ रसादीनुपकुर्वन्तोऽलङ्कारस्तेऽङ्गदादिवत्‌ ॥ इति विश्वनाथः । 


२. अकर्तरि च कारके संज्ञायाम्‌ [अष्ट. ३.३.१९] 
२. अ] कासू. तृ.अ. सू-१,२. आ] काव्याद. द्विप. का-१. इ] ध्वनि. दहि.उ. का-६. 
ट] कापर. अ.उ. का-६७. उ] साद. दप्र, का-१. 








अलङ्कारणां लक्षणं तद्दिभागश्च ३९३ 


नन्वेषु किं लक्षणमत्र ज्यायः? विचार्यते, तत्र प्रथमं लक्षणं न साधु, 
अतिकायस्य निर्वक्तुमङ्ञाक्यत्वात्‌, न्यत्र रान्दार्थयोः शोभा वर्तते अत्न च 
तदतिक्ायो वर्तते इति विभागेन विज्ञातुं ङाक्यम्‌ । किंच अर्वाचीनैः गुणाः 
रसधर्माः अलङ्कारास्तु कान्दार्थधर्मां इति सयुक्तिकं व्यवस्थापनात्‌ एवं 
विभागस्यासाधुत्वमेव भवति । 

नापि दर्पणोक्तम्‌, अस्थिरा इति विङोषणस्य वेयर्थ्यात्‌ । न च गुणेषु 
अतिव्याप्तिः, तेषां वस्तुतो रसधर्मत्वेन डब्दार्थधर्म॑त्वाभावात्‌ । 
रसो पस्कारकत्वविङोषणमपि तथा, उत्कर्ष॑मात्रप्रयोजकत्वात्‌, नदि 
ङोभाकारकत्वं किञ्चित्‌ आत्मनः इोभामवङयं कुर्यादिति नियमः येन 
तचिवेक्ानं समर्थ्येत । यदि तथेत्याग्रहः तहिं प्रतिमायां यत्यादौ च स्थितस्य 
कटककैयुरादेः अ्ोभाकारित्वेन निर्णेयत्वापत्तिः । ततश्च अलङ्करणामलङ्कसत्वे 
ङारीरमात्रोपस्कारकत्वं पर्याप्तं निमित्तमिति बोध्यम्‌ । न चैवं कुरूपायां 
स्त्रियां कटककेयूरादेः शोभाकारित्वविरहात्‌ अलङ्कारत्वमेव न सिद्ध्येदिति 
वाच्यम्‌, सत्यप्यलङ्कारे अलङ्कर्यत्वस्यैव अनुत्पत्तिरिति दोषाभावात्‌ । 
नायमलङ्कारस्य दोषः यदेतेन संसक्तमपि किङ्चिद्रस्तु अलङ्कतं भवति, 
प्रत्युतालङ्कर्यस्य । द्वयोर्वस्तुनोः आनुरूप्ये सत्येव अलङ्खार्यालङ्करभावस्य 
सम्पत्तिः अन्यथा सर्वस्य सर्वोऽपि अलङ्कारः सम्पद्येत । किञ्च 
रसोपस्कारकत्वविज्ञोषणस्य सद्धावे ४“ज्ञारदा शारदाम्भोजवदनाः इति 
यमकादौ, “विनापि तन्वि! हारेण वक्षोजौ तव हारिणौ इति विरोधाभासादौ 
चाव्यप्तिः । एतेन चतुर्थमपि लक्षणमपि प्रत्युक्तं भवति । 

तत्न ध्वनिकारो यद्यपि अलङ्काराः अङ्गभूतङब्दार्थौ आश्रित्य तिष्ठन्तीति 
एतावन्मान्नरस्य अभिधानात्‌ अलङ्काराणां लक्षणं नाचख्यौ तथापि 
कटकादिदृष्टान्तोपन्यासात्‌ अलङ्करङब्दस्य यौगिकार्थः तस्य विवक्षितं इति 
सम्भाव्यते । तेन शाब्दार्थगतानां ोभाकारिधर्माणामलङ्खारत्वमिति तदाङ्ञायो 
विज्ञायते । तथा सति अलङ्खासत्वप्रयोजकांङामान्रघटितत्वात्‌ तदुक्तं दण्डयुकतं 


४. तारदा ङारदाम्भोजवदना वदनाम्बुजे । 
सर्वदा सर्वदास्माकं स्निधिं सन्निधिं क्रियात्‌ ॥ रषु. संजीविनी. स-४. मङ्गलपदयम्‌ । 

च लक्षणमत्र ज्याय इत्यस्माकं मतिः । ननु ध्वनिकारेणापि ५विवक्षा तत्परत्वेन 
इत्यादिना अलङ्कारे रसोपस्कारकत्वावंङ्यम्भावस्य सूचनात्‌ कथं तदुक्तस्य 
लक्षणस्य ग्राह्यत्वमिति चेत्‌ - भ्रान्तोऽसि, उचितानुचितविवेचनमात्रस्य तत्र 
विधानात्‌ । एवं चेदमलङ्काराणां लक्षणं सिद्धं भवति - 
ङाब्दार्थयोः जोभाकारिणो धर्मां अलङ्काराः ॥ 

नन्वन्न धर्माणां सुन्दरत्वेन विङोषणमावङयकम्‌, अन्यथा ष्दिने दिने सा 
परिवर्धमाना, घटः पट इव दृव्यम्‌ इत्यादौ यमकोपमाद्यापत्तिः - मैवम्‌, 
क्रोभाकारीति प्रथमविङोषणेनैव वारणात्‌ । नहि स्वतोऽसुन्दरं किञ्चिदन्यस्मिन्‌ 
ज्ोभामाधातुं ङाक्नोति । 

यदत्र जगन्नाथेन, अलङ्खरङाब्दयोगिकार्थ मनसि निधाय अन्यार्थोपस्कारकत्वे 
सत्येव अलङ्कारत्वम्‌ अन्यथा तु तस्य स्ववैचित््यमात्रविश्रान्तत्वम्‌ इत्याङ्ञाय्यते 
- तन्न स्थाने, यौगिकार्थान्वये सत्येव यद्यलङ्कारत्वमङ्गीक्रियते तहिं तुल्यन्यायेन 
गच्छतीति गौः, साययन्तीति सायका इति विवश्चया निष्पादितानां गवादिङ्ाब्दानां 
गमनादिविरहे गवादौ प्रयोगस्यासाधुत्वापत्तिः । न च तन्न लक्षणेति वाच्यम्‌, 
मुख्यार्थवाधस्याननुभवात्‌, सर्वसिद्धान्तविरुद्धत्वाच्च । तस्मात्‌ तत्तद्यौगिकार्थान्वय- 
सम्भवतामात्रेण तत्तच्छब्दस्य तत्तदथं प्रयोग इति स्वीकार्यम्‌ । एतेन 
अगन्तत्वदङ्ञायां गोङाब्दस्य, अमारकत्वदङ्ञायां सायक ङ्ाब्दस्य, 
अत्रक्ष्यमानत्वदङ्ञायां च वृक्षङाब्दस्य प्रयोगः सर्वैरपि क्रियमाणः सङ्गच्छते । 
तस्मात्‌ अन्यार्थानुपस्कारकत्वेऽपि स्वाश्रयङ्ञाब्दार्थज्ञोभाकारित्वमात्रेण 
धर्मस्यालङ्कारत्वं सुस्थमिति दिक्‌ । 

एतेषां धर्माणां जाब्दाश्रयत्वे उाब्दालड्नराः, यथा - ज्ारदा 
कारदाम्भोजवदनेत्यादौ । अत्र जञारदेति स्वरव्यञ्जनसमूहस्य तेनैव 
क्र मेणावृत्तिरस्ति या च आवर्तनीयस्य ङाब्दस्य धर्मं इति यमकस्य 


कान्दालङ्कारत्वम्‌ । अर्थाश्रयत्वे तु अर्थालङ्काराः, यथा - मुखं चन्दर इवेत्यादौ । 


५. ध्वनि, द्विउ. का-१८,१९ 
६. दिने दिनि सा परिवर्धमाना लब्धोदया चान्द्रमसीव लेखा । 
पुपोष लावण्यमयान्विोषान्‌ ज्योत्स्नान्तरणीव कलान्तराणि ॥ कुमार. स-१. उलो-२५. 

अत्र चन्द्सादुङयं मुखस्य धर्म इति सादृङयस्यार्थालङ्कारत्वम्‌ । एवं 
क विप्रतिभाव्ययः यदीयधर्मस्यान्वेषणे भवति तस्य तत्तत्सम्बन्ध्यलङ्खारत्वमिति 
निर्णयः । 
* अलङगराणां विभागः 

तत्र ङाब्दालङ्काराः अल्पीयांसः अर्थालङ्कारास्त॒ भूयांसः । विमङकिः 
इयत्त्वेन परिगणनं तु तावतामेव प्राचुर्येण उपलम्भात्‌ उपलब्धानामपि 
गुणीभूतव्यङ्ग्यगोष्पदे निवेङ्गानाभिपायाद्ा इति नास्ति दोषः । 
तत्रार्थालङ्करणमेवं विभागो टूङ्यते - 

° सादृङ्यमूलाः - उपमा-रूपक-उत्परक्षाप्रभृतयः । 

° निरोधमूलाः - विरोधाभास-विभावना-विरोषोक्तिप्रभृतयः। 

° ङुङ्गलामूलाः - सार-कारणमाला-एकावलीप्रभृतयः । 

° ऽन्यायमूलाः - १. तर्कन्यायमूलाः - काव्यलिङ्ग-अनुमानप्रभृतयः। 
२. वाक्यन्यायमूलाः-पर्याय-यथासंख्य-परिवृत्तिप्रभृतयः। 
२.लोकन्यायमूलाः- मीलित-सामान्य-प्रत्यनीकप्रभतयः। 

° अनियतमूलाः - सुृक्ष्म-व्याजोक्ति-पिहितप्रभृतयः । 

यद्यप्ययं विभागो न कुत्रापि आलङ्कारिकैः कण्ठरवेण उद्धोषिततः 
तथाप्येतदनुसारेणैव अलङ्काराणां निरूपणस्य कृतत्वादयं तेषां सम्मत 
इत्यध्यवसीयते । 

वस्तुतस्तु विभागोऽयं न श्रद्धेयतां धत्ते, व्यभिचारात्‌ तथाहि - 
सादूङ्यमूलतया परिगणितेष्वेव केषुचन सादुहयं न दुङ्यते, यथोल्लेख- 
परिकरादिषु । न च “स्त्रीभिः कामोऽर्थिभिः स्वदूरित्यादौ उल्लेखे सादृश्यं 
टुङ्यत इति वाच्यम्‌, ९गजत्नातेति वृद्धाभिरित्युदाहरणान्तरे तददरङ्ञानात्‌ । एवं 


७. द्वयोः वाक्य्यार्थयोः अव्यभिचरितः सम्बन्धो न्यायः । काव्यप्रपञ्चे तु यदा तस्योपादानं 
तदा सम्बन्धो व्यभिचरितो भवति, कल्पितत्वादिति तु विषयान्तरम्‌ । अत्र तर्कज्ाब्देन 
न्यायवैकोषिकयोर्गरहणम्‌, वाक्यज्ञब्देन च मीमांसायाः । 

८. स्त्रीभिः कामोऽर्थिभिः स्वर्दूः कालः ङातरुभिरक्षि सः इति समग्रं वाक्यम्‌ । कुव. उल्लेखप्रकरणम्‌ । 

९. गजत्रातेति वृद्धाभिः श्रीकान्त इति यौवतैः । 
यथास्थितश्च बालाभिः ङौरिः दृष्टः सकौतुकम्‌ ॥ कुव. उल्लेखप्रकरणम्‌ । 

व्याजस्तुतिप्रभृतिष्वपि बोध्यम्‌ । एवं विरोधमूलेषु निरूपिते समालङ्करे 
विरोध एव न दुङ्यते । एवं च विभागोऽयं प्रायिक इति बोध्यम्‌ । समुचितं 
विभागान्तरं तु सर्वालङ्कारविषयकगाढल्ञानवतां विभजनचतुराणां महात्सनामेव 
सुकरं नतु साधारणानामिति न तत्रोत्साहः प्रदङर्यते ॥ 
एते चालङ्काराः अनन्ता इति न तेषां निरूपणे प्रवृत्यते, 

ग्रन्थविस्तरभयात्‌ । तत्त ग्रन्थान्तरात्‌ जिन्नासुभिः स्वत एव विज्नातव्यम्‌ । 
* ङास्त्नेऽस्मिन्‌ कीोदृङाः डाब्दबोधः स्वीकार्यः? 

ननु आस्तामेतत्सर्वम्‌, रसिकैः तिडन्तघटिते वाक्ये किमाकारस्य 
बोधस्याङ्गीकारो युक्तः येन लिम्पतीव तमोऽङ्गानि वर्षतीवाञ्जनं नभः 
इत्यादौ उत््रक्षायाम्‌, अयमैन्द्रीमुखं पर्य रक्तश्चुम्बति चन्द्रमा इत्यादौ 
समासोक्तौ तथाविधे चान्यस्मिन्‌ स्थले सन्देह एव न नो जायेत? उच्यते, 
अत्र हि वैयाकरणानां नैयायिकानां मीमांसकानां च मतभेदो वर्तते । तत्न हि 
धरप्राचीना आलङ्कारिकाः प्रायेण वैयाकरणानामेव मतमद्वियन्ते । नवीनेषु 
जगन्राथप्रभृतयः नैयायिकानामिति विषः । यद्यप्यत्र एतदेव मतं ग्राह्यमिति 
नास्त्याग्रहो रसिकानाम्‌, विषयस्य ङास्त्रान्तरसम्बन्धित्वात्‌ तथापि वस्तुस्थितेः 
कोधनार्थं सङ्क्षेपेण विचारः क्रियते - 
* ङान्दनोधे विषये मतभेदः 

तिडन्तघटिते वाक्ये श्रुते सति पदार्थानामुपस्थितौ परस्परमन्वये च 
क्रियाविङोष्यको बोधः इति ज्ाद्दिकाः । क्रिया च व्यापारः । क्रियते निष्पाद्यते 
इति शउव्युत्पत्या फलमपि क्रियाङ्ाब्दवाच्यम्‌ । तदिदमुभयं धातोरर्थः । अयं 
भाव इत्युच्यते, “धात्वर्थः केवलः ङुद्धो भाव इत्यभिधीयते" इति वचनात्‌ । 
अस्यैव वाक्यार्थे परमविरोष्यत्वम्‌, भावप्रधानमाख्यातमिति यास्कवचनात्‌। 
तन्न कर्तरि कर्मणि च लकारस्य विधानमिति तदादेङ्ञास्य तिडः स एवार्थः । 
१०. कुव. उत्प्रक्षाप्रकरणम्‌ । ११. कुव. समासोक्तिप्रकरणम्‌ । 
१२. मम्मटदीक्षितप्रभृतयः । 


१३. ५५. ङा च [अष्ट. ३.३.११०] इत्यनेन ङाप्रत्ययस्य भावे इव अकर्तरि च कारकेऽपि 
धानात्‌ । 


अलङ्लरणां लक्षणं तद्विभागश्च ३१७ 


किन्तु व्यापाराश्रयः कर्ता, फलाश्रयः कमेति स्थितौ फलव्यापारयोः धातुनैव 
लाभात्‌ १४आश्रयमात्नं तिडोऽ्थं इति स्थितिः । ततश्च १५तन्मतेन 
क्र थंकलकारसमभधिव्याहारे दबदत्तो ग्रामं गच्छतीति वाक्यात्‌ 
देवदत्ताभिन्राश्रयवृत्तिः ग्रामाभिन्नाश्रयवृत्तिसंयोगानुकूलो व्यापार इति बोधः । 
देवदत्तेन ग्रामो गम्यते इति कर्मार्थकलकारसमभिव्याहारे वाक्यात्‌ 
देवदत्ताधिन्नाश्रयवृत्तिव्यापारजन्यः ग्रामाभिन्नाश्रयवृत्तिः संयोग इति बोधः । 
देवदत्तेन भूयते इति भावार्थकलकारसमभिव्याहारे तु देवदत्ताभिन्नाश्रयवृत्ति 
भवनम्‌ इति विोषः ॥ 
नैयायिकास्तु तिङः श्धकृत्यर्थकत्वमङ्खीकत्य प्रथमान्ता्थस्यैव 
विङोष्यत्वमभिदधते । तन्मतेन तु चैत्रो ग्रामं गच्छतीति वाक्यात्‌ चेत्न 
ग्रामनिष्ठसंयो गानुकूलव्यापारानुकूलकृतिमान्‌ इत्यादिः बोधः । घटो नङ्यतीत्यत्र 
कृ तेरनन्वयात्‌ प्रतियोगित्वे निरूढा लक्षणेति घटः नाङ्गाप्रतियोगितावान्‌ 
इति बोधः । रथो यातीत्यत्र पूर्ववदेव आश्रयत्वे लक्षणेति रथो यानाश्रयत्ववान्‌ 
इति बोधः । चैत्रेण ग्रामो गम्यते इति वाक्यात्‌ ग्रामः चैत्ननिष्ठकृतिजन्यसंयोगाश्रय 
इति बोधः । देवदत्तेन सुप्यते प्रथमान्तपदस्याभावात्‌ देवदत्तनिष्ठः स्वाप इति 
बोधः ॥ | 
मीमांसकाः पुनः १७धातोः फलावच्छिन्नव्यापारम्‌ आख्यातस्य च भावनामर्थं 
निर्णयन्ति । आख्यातं च तिङ्‌ । भावनेति शब्दः णिजन्ताद्‌ भूधातोः 
९८ ण्यासश्रन्थो युच्‌ इति भावे युचि सति निष्पन्नः कृतौ वर्तते । कृतिश्च 
१४. फलव्यापारयोर्धातुराश्रये तिडः स्मृताः । 
फले प्रधानं व्यापारस्तिङर्थस्तु विङोषणम्‌ ॥ वै.भूसा. धात्वर्थनिर्णयः, का-२. 

१५. वस्तुतः क्वचित्‌ व्यापारविरोष्यको बोधः, क्वचित्‌ फलविशेष्यकः, क्वचिच्च 
धात्वर्थविङोष्यक श्चेति इति वदतो नागेस्य मतेन ङाक्तिरेव कारकम्‌ तथापि डाक्तिमत्‌ 
कारकमिति मतं दाक्तिकाक्तिमतोरभेदं वा आश्रित्य तन्मतानुसारेण बोधोध्यं परदर्ञितः । 
फलव्यापारयोर्धातु इति वैयाकरणसिद्धान्तः । 

१६. एवं व्यापारेऽपि न ङाक्तिः, गौरवात्‌ । रथो गच्छतीत्यादौ तु व्यापारे आश्रयत्वे वा लक्षणा । 

जानातीत्यादौ तु आश्रयत्वे, नञ्यतीत्यादौ प्रतियोगित्वे निरूढलक्षणा । चापिमु.शदखण्डः क - ८९ 

१७. अत उभयं फलं व्यापारश्च धात्वर्थः । उभयत्र प्रत्येकं कक्तिः । नात ओदनादिपदार्थस्य ` 

एकदेङ्ञान्वयाङ्ञङ्का । तयोश्च जन्यजनकभावः संसर्गः व्यापारविरशेष्यकश्च बोधः । 


भा-र. धातवर्थनिरूपणम्‌ । तद्धूतानां क्रियार्थेन समवायः [जै.स्‌. १.१.२४] इति जमिनि- 
वचनात्‌ भावनाया विजञेष्यत्वम्‌ । ९८. अष्ट, २.३.१०७. 

व्यापारसामान्यम्‌ । अत एव पचतीत्यस्य पाकं करोतीति चैत्रः ओदनं 
पचतीत्यस्य पाकेन ओदनं करोतीति सर्वैः क्रियमाणं विवरणं सङ्च्छते । 
एतेन धात्वर्थः पाको भावनायां क्वचित्‌ कर्मत्वेनान्वेति, क्वचिच्च करणत्वेनेति 
स्पष्टम्‌ । अस्याश्च भावनाया वाक्यार्थे विङोष्यत्वमिति तस्या एव परमं 
प्राधान्यम्‌, -भावप्रधानमाख्यातम्‌ः यास्कवचनात्‌ । ननु तिडो भावनार्थकत्वे 
पचतीत्यादौ तिडभिहितसंख्यायाः कुत्रान्वय इति चेत्‌ ~ नैष दोषः, यथा 
गवादिङ्ञाब्दस्य लाघवात्‌ गोत्वादौ रक्तौ स्वीकृतायामपि संख्यादयन्वयस्य 
उपपादनाय निरूढलक्षणया व्यक्तिभानमभ्युपेयते तथात्रापि भावनायां ठाक्तौ 
स्वीकृतायामपि निरूढलक्षणया कर्तुंभानमभ्युपेयते । एतेन शलः कर्मणि च 
भावे कर्तरि चाकर्मकेभ्यः इति कर्तरि लकारस्य विधानमपि पाणिनैः सङ्खतं 
भवति । 

न च भावप्रधानमिति वचनं धात्वथींभूतभावस्य प्राधान्यं बोधयितुं प्रवृत्तमिति 
वाच्यम्‌, २०परधानप्रत्ययार्थवचनमर्थस्यान्यप्र माणत्वात्‌ इति सूत्रेण 
विराधप्र सङ्गात्‌ । नापि तिङर्थभावनायाः, “पत्ययार्थः प्रधानम्‌) 
इत्यनुपदोक्तन्यायेनैव तल्लाभात्‌ । तस्मात्‌ वचनमिदं तिडोऽर्थेषु भावनासंख्या- 
कालादिषु बहुषु भावनाया एव प्राधान्यं बोधयितुं प्रवृत्तमिति बोध्यम्‌ । ततश्च 
चैत्र ओदनं पचतीति वाक्यात्‌ चैत्रनिष्ठं यत्‌ कर्तृत्वं स्वनिरूपकपाकानुकूलत्व- 
सम्बन्धेन तद्ती, ओदननिष्ठं यत्कर्मत्वम्‌ अनुपदोक्तसम्बन्धेनैव तद्वती, पच्यर्थ 
यः पाकः स्वनिष्ठकरणतानिरूपकाँ दनो दहेङयत्वसम्बन्धेन तहती च 
वर्तमानकालिकी भावनेति बोधः। यद्यप्यत्र धात्वर्थस्य पाकस्य न साक्षात्‌ 
भावनायां करणत्वेनान्वयः तथापि स्वनिष्ठकरणतानिरूपकौदनोदेङ्यत्वसम्बन्धे 
करणताया प्रवेकङात्‌ प्रागुक्तस्य नासङ्गतिः । पाकेन ओदनं करोतीति 
विवश्ितोऽर्थः । चैत्रेण ओदनः पच्यते इत्यतस्तु प्रागुक्तसम्बन्धेनैव 
चैत्रनिष्ठकर्तत्ववती, तेनैव सम्बन्धेन ओदननिष्ठकर्मत्ववती स्वनिष्ठकरणता- 
निरूपितौ दनोदेङ्यकत्वसम्बन्धेन पाकवती च वर्तमानकालिकी भावनेति 
वोधः । पाकेनौदनः क्रियत इति विवक्षितोऽर्थः । चैत्रेण सुप्यते इत्यन्न तु 


१९. अष्ट. ३.४.६९. २०. अष्ट. ९.९.५६. 

कृ तेरनन्वयात्‌ तिङ आश्रयत्वे निरूढा लक्षणा । ततश्च चेत्रनिष्ठं यत्‌ कर्तृत्वं 
स्वनिरूपकस्वापानुकूलत्वसम्बन्धेन तद्ती स्वापाश्रयतेत्यर्थः । न चान्न 
भावनाया एवाभावादसङ्गतिरिति वाच्यम्‌, आश्रयत्वस्यापि भावनायामेव 
अन्तर्भावात्‌ । चैत्रः स्वापाश्रय इति विवक्षितोऽर्थः ॥ रथों यातीत्यत्नापि 
कृतेरनन्वयात्‌ आश्रयत्वे निरूढलक्षणा । रथो यानाश्रयत्ववान्‌ इति बोधः । 
एवं देवदत्तो जानाति, इच्छतीत्यादावपि बोध्यम्‌ । घटो नङ्यतीत्यत्र प्रतियोगित्वे 
घटो नाङ्गाप्रतियो गित्ववान्‌ इति बोधः । 
* क स्ताबत्‌ निर्णयः साधुः? 

वस्तुतस्तु कर्तरि कर्मणि च लकारे प्रथमान्तार्थविङोष्यक एव बोधो 
युक्तः । धातोश्च फलव्यापारोभयार्थकत्वात्‌ देवदत्तो ग्रामं गच्छतीति 
कर्तुवाच्यकलकारघटितात्‌ वाक्यात्‌ देवदत्तः ग्रामाभिन्नाश्रयवृत्तिः यः संयोगः 
तनुकूलव्यापाराश्रयः इति बोधः । देवदत्तेन ग्रामो गम्यते इत्यतः 
कर्मवाच्यकलकारघटितात्‌ ग्रामो देवदत्ताभिन्नाश्रयवृत्तिव्यापारप्रयोज्यो यः 
संयोगः तदाश्रयः इति बोधः । देवदत्तेन भूयते इत्यतस्तु प्रथमान्तपदस्याभावात्‌ 
देवदत्ताभिन्नाश्रयवृत्ति भवनम्‌ इति विङोषः । यद्यपि भवने फलं व्यापारश्चेति 
` द्वयोः अंङ्ञायोः सत्त्वात्‌ कर्तृुवाच्यके लकारे इवैकतरस्य प्राधान्यं स्वीकर्तव्यं 
तथापि विनिगमकाभावात्‌ समानमेव प्राधान्यमिति भवनमित्ये तावन्मात्रं विवरणं 
कृतम्‌ । यद्वा, देवदत्तो भवतीत्यतो कर्तुवाच्यके लकारे देवदत्ताभिन्नाश्रयवृत्तिः 
आत्मभरणानुकूलो व्यापार इति, देवदत्तेन भूयते इति भाववाच्यके लकारे तु 
देवदत्ताभिन्नाश्रयवत्तिः यो व्यापारः तत्प्रयोज्यं तचरिष्ठमेवात्मभरणमिति 
वैलक्षण्यमस्तु यदि विद्वांसो न विवदन्ते | 

एतेन तिङः कर्तुकर्मर्थिकत्वे तदर्थस्य धात्वर्थ प्रति विहोष्यत्वम्‌ 

भावार्थकत्वे तु तस्यैवेति मदाङ्ञयः फलितः । एतेन कर्तरि लकारे कर्तुः 
प्राधान्यम्‌, कर्मणि कर्मणः, भावे तु भावस्येति व्यवस्थापि सर्वजनानुभवानुरूपा 
सिध्यतीति मामकीना मतिः । 
* जाब्दिकमतं न साधु 

न च “भावप्रधानमाख्यातम्‌ः इति यास्कसिद्धान्तस्यानुसखरणात्‌ 

वैयाकरणमतमेव युक्तमिति वाच्यम्‌, सूत्रकारादिमतविरुद्धत्वात्‌ अनुभव- 
विरुद्धत्वात्‌ युक्तिविरुद्धत्वाच्च । 
तत्न सूत्रकारादिमतविरुद्धत्वं यथा - पाणिनिना हि रश्व्याहरति मृगः, 
२२अभिनिष्करामति द्वारम इत्यादिभिः सूत्रैः व्याहरतीत्यादावर्थे ठजादिप्रत्ययं 
विधाय प्रत्ययान्तजब्दबोध्यतया म॒गद्वारादिकं निर्णीतम्‌ । उदाहरणं च निङरायां 
व्याहरति नैजो नैशिको वा मृगः, सुघ्नमधिनिष्करामति सखौघ्नं कान्यकुल्जद्रारम्‌ 
दुत्यादिकम्‌ । एतच्च तदेव सङ्च्छते यदि बोधः प्रथमान्तार्थविङोष्यकत्वेन 
स्वीक्रियते । किञ्च कृदन्ते तिडन्ते च बोधयोः समानाकारकत्वमेव 
तस्याभिप्रेतम्‌, अत एव विवक्षितेऽर्थे क्वचित्‌ तिडन्तं प्रयुङ्के, यथा - २३तदुर्हति ॥ 
शेतच्छत्रमर्ह तीति विवक्षायां ठञि श्चैतच्छत्रिक इत्युदाहरणम्‌ । क्वचित्‌ 
कृदन्तम्‌, यथा - २४तदार्हम्‌ ॥ विधिमर्हतीति विवक्षायां वतुपि विधिवत्‌ 
पूज्यते हरिः इत्युदाहरणम्‌ । विध्यर्ह हरिकर्मकं पूजनमिति वैयाकरणमतेन 
बोधः । यत्किज्चित्िष्ठविध्यर्हव्यापारजन्यं हर्यभिन्नाश्रयवत्ति सेव्यत्वमिति 
यावत्‌ । हरिः विध्यर्हपूजनाश्रय इति तु बोधो मन्मतेन । एवं रपनिकटे 
वसतीत्यथं नैकटिको भिक्षुः समानतीर्थे वासीत्यर्थे सतीर्य इति च । न च 
वासीत्यत्र ताच्छील्यस्याधिक्येन भानादर्थभेदः, रध्णिनेः गृह्यादेः विधानात्‌ । 
यदि तिडन्ते कृदन्ते च बोधभेदः तर्हिं प्रयोगभेदं कृत्वा समानस्यै वार्थस्य 
ग्रहणादसङ्गतिः । अस्माकं मते तु नायं दोषः, पर्यायङघाब्देषु स्वाच्छन्दात्‌ । 
च एतादूङ्ञास्थले 
९५ आख्यातं तद्धितकृ तोः यक्किज्चिदुपदर्ाकम्‌ । 
गुणप्रधानभावादौ तत्न दृष्टो विपर्ययः ॥ 


इति हरिणा विपर्ययेण बोधस्य अभिहितत्वात्‌ दोषाभाव इति वाच्यम्‌ 


वचनमात्रेण सिद्धान्तस्य प्रतिष्ठापयितुम्‌ अङ्ाक्यत्वात्‌ । तदपेक्षया 


२९१. अष्ट. ४.३.५९१. २२. अष्ट. ४.३.८६. 
२३. अष्ट. ५.१.६३ २४. अष्ट. ५.१.११७ 
२५. निकटे वसति. [अष्टः ४.४.७३] इत्यनेन टक्‌ । समानतीर्थे वासी [अष्ट. ४.४.१०७] इत्यनेन यत्‌ 


२६ 001 णिन्यचः [अष्ठ. ३.१.१३४] 

कर्तृविरोष्यकःर्यैव गधस्याङ्खीरागे तरण येन विपर्ययवचनस्य अनावङयकत्वेन 
लाघवं भवति । न खलु प्रेक्षावन्तः सिद्धान्तमभिधाय ततः तच्िर्दोषीकरणे 
यतन्ते किन्तु निर्ष्टमेवाभिदधते समीक्ष्य । 

यत्र तु क्रियाया एव विवक्षितत्वं तन्न कृटन्तस्यैव प्रयोगः न विडन्तस्य, 
यथा - २८रोगाच्चापनयने ॥ प्रवाहिकातः कुरु इत्युदाहरणम्‌ । प्रवाहिकाया 
अपनयनं कुरु इत्यर्थः । यथा वा - र‹ड्ूलात्पाके ॥ शूलश्ञब्दात्‌ डाचि 
कृजोऽनुप्रयोगे डूलाकरोतीति ङाब्दः । डूलेन पाकं करोतीति तदर्थः । यथा 
वा - ३°समयाच्च यापनायाम्‌ ॥ पूर्ववदेव प्रक्रियायां समयाकरोतीति शाब्दः । 
समयस्य यापनं करोतीति तदर्थः । 

वृत्तिकारस्यापि सूत्रकारवदेव आङ्ञायः । अयं च ३१आहौ प्रभूतादिभ्यः, 

पृच्छतौ सुस्नातादिभ्यः इत्यादिना तदीयेनैव वाक्येन स्पष्टो भवति । 

स्वागतमित्याह स्वागतिक इत्यादिकमुदाहरणम्‌ । 

भाष्यकारोऽपि प्रथमान्तार्थविङोष्यकमेव बोधं युक्तं मन्यते । अत एव 
सन्ति वै इरङाब्दा अप्रयुक्ताः इत्यस्य निरूपणावसरे ऊष, तेर, पेच, चक्र 
इति ङान्दानुपन्यस्य क्व यूयमुषिताः, क्व यूयं तीर्णां इत्यादिना 
कर्तृविङोष्यकतयैव विवरणं व्यधत्त । यत्पुनः ३हस्वो नपुंसके प्रातिपदिकस्य 
इति सूत्रे क्रियाप्रधानमाख्यातम्‌ इत्युक्त्वा रमते ब्राह्मणकुलम्‌ इत्युदाहरणं 
निर्दिष्टम्‌ - तत्तु ब्राह्मणकुलं रमणकतुं इत्ये वंरूपार्थविषयके बोधे सति 
रमणस्य विवक्षिततया बोधनीयत्वात्‌ विधेयत्वमिति तत्परयुक्तप्राधान्याभिप्रायेणैव 
सङ्गमनीयम्‌ न पुनः रमणस्य विशष्यत्वात्‌ तत्प्रयुक्तप्राधान्याभिप्रायेण । 
युक्तं चैतत्‌, तिङन्तेन क्रियातत्कत्रोँरुपस्थितौ कतुं; सामान्यत्वादेव 
अविवक्षितत्वमिति विवक्षितत्वप्रयुक्तं प्राधान्यं क्रियाया एव सिध्यति । एवं 
३४प्रञंसायां रूपप्‌ इत्यादावपि बोध्यम्‌ । 

तदेवं यास्कवचनस्य सूत्रकारादिमतविरुद्धत्वम्‌ । 


२८. अष्ट. ५.४.४९. २९. अष्ट. ५.४.६५. ३०. अष्ट. ५.४.६५. 
३९१. का. वा. प्राग्वहतेष्ठक्‌ [अष्ट. ४.४.९१] ३२. पा.भा. पस्पञ्ञाहिकम्‌ । 
३३. अष्ट. १.२.४७. २४. अष्ट, ५.३.६६. 

अनुभवविरुद्धत्वं खल्वपि, तथाहि - तरति ब्रह्महत्यां योऽश्चमेधेन 
यजते इति यद्वाक्यं तत्न योऽश्रमेधस्य कर्ता स एव ब्रह्महत्यायाः तरितेत्येवं 
कर्तप्रधानको बोधः। एतेन प्रवृत्तिनिवत्यधिकारी यः प्रायश्चित्तीयः तं प्रत्येव 
प्रायश्चित्तस्य विधानमिति सङ्गतिः । यत्कर्तृको यागः तत्कर्तृकं तरणपिति 
नागस्य ५विवरणमाग्रहकृ तमेवेति विभावनीयम्‌ । ननु तथैव अस्माकमनुभव 
इति चेत्‌ - एवं हि 
३६त्वत्पादनखरलानां यो रञ्जयति यावकैः । 
इन्दुं चन्दनलेपेन पाण्डुरीकुरुते हि सः ॥ 
इति न्यासे कर्तः ाब्दाभेदे सत्यपि क्रिययोः आथभिद्‌ इति निटरहनिा, 
३०त्वत्पादनखरलानां यदलक्तकेन मार्जनम्‌ । 
इदं श्रीखण्डलेपेन पाण्डुरीकरणं विधोः ॥ 
इति न्यासे तु कर्त्रोः आ्थाभिदे सत्यपि क्रिययोः जउाब्दाभेद इति 
रूपकमित्यनुभवकुङालैः रसिकैः निर्णीतस्य अलङ्कारभेदस्य अनुपपतिप्रसङ्गः। 
एवमेव 
३८ सुवर्णपुष्पां पृथिवीं चिन्वन्ति पुरुषास्त्रयः । 
शूरश कृतविद्यश्च यश्च जानाति सेवितुम्‌ ॥ 
इत्यत्र जरः कृतविद्यः सेवनफलकं तत्कर्तृकं ज्ञानं चेति त्रयः पुरुषाः 
चिन्वन्तीति बोधे 
द्यश्च निम्नं परज्ञुना यश्चैनं मधुसर्पिषा । 
यश्चैनं गन्धमाल्याद्यैः सर्वस्य कट्रेव सः ॥ 
इत्यत्र च तत्कर्तुकच्छेटनम्‌, तत्कर्तुकसेचनम्‌. तत्कर्तकपूजनमित्यर्थस्य 
उपस्थितौ तदर्थस्य “सर्वस्य कटुरेव सः इत्युत्तरवाक्यार्थेनानन्वयात्‌ 
असङ्गतिः । अत एवास्माकं गच्छतीत्यादौ ङाब्दे श्रुते क इति कर्तुविषयकः 
प्रनः । अथ भावस्य प्राधान्यं तर्हिं गमनं कस्येति कस्मिनिति वा प्रढन 
३५. उद्योतः. पा.भा. पस्पङ्ञाहिकम्‌ । ३६. रस. द्वि.आ. निदहनिप्रकरणम्‌ । 


२७. रस, द्वि.आ. निदर्हनाप्रकरणम्‌ । २८. कुव. दीपकप्रकरणम्‌ । 
३९. कुव. तुल्ययोगिताप्रकरणम्‌ । 

उदीयात्‌ । अस्ति यद्यपि सर्वनाम्नामप्रधानस्याप्यर्थस्य परामर्ञकत्वादयं 


प्रठन इत्युत्तरम्‌ तथाप्यप्रधाने सम्भवतः प्रङनस्य प्रधानेऽवङयं सम्भवात्‌ 


तत्प्रङनः प्रधाने कुतो न सम्भवतीति पृच्छयते । न च यश्च जानाति सेवितुपित्यत्र 
लक्षणा, मुख्यार्थबाधस्य अननुभवात्‌ रूढ्यादेः निसित्तस्याभावात्‌, गौरवाच्च । 

युक्तिविरुद्धत्वं चापि, तथाहि - देवदत्तो ग्रामं गच्छतीति वाक्ये श्रुते 
देवदत्तः ग्रामगमनकर्तेति देवदत्तस्य उदेर्यत्वं गमनकर्तृरूपार्थस्य विधेयत्वमिति 
समेषां प्रतीतिसिद्धम्‌ । एतच्च तदैव सङ्गच्छते यदि गच्छतीति तिडन्तात्‌ 


कर्तृप्रधानको बोधः स्वीक्रियते । क्रियाप्रधानकस्य बोधस्य स्वीकारे तु 


कर्तृरूपार्थस्य देवदततेऽन्वय इति गमनं देवदत्तकर्तृकं ग्रामकर्मकं चेति अन्यस्यैव 
उदेङेयत्वम्‌ अन्यस्यैव विधेयत्वमिति स्फुटैव असङ्गतिः, 

अन्यच्च, जातिगुणक्रियाद्रव्यरूपेषु चतुर्विधेषु अर्थेषु जात्यादीनां त्रयाणां 
द्रव्याभ्रितत्वमिति द्रव्यस्यैव प्राधान्यमितरेषां तु अप्राधान्यम्‌ । आश्रयाश्रविणोः 
आश्रयस्य प्राधान्यमित्येतत्‌ लोकत एव सिद्धमिति न तत्समर्थनीयतामर्हति। 
स्थिते चैवम्‌, लोकसिद्धस्य बाधकाभावे रास्त्रेऽपि स्वीकार इति देवदत्तो 
गच्छतीति वाक्यात्‌ देवदत्तो गमनकर्तेति दरव्यप्रधानक एव बोध स्वीक्रियते । 
सत्यप्येवं यदि क्रियाया एव प्राधान्यमिति तत्प्रधानको बोधो स्वीक्रियते तहिं 
तुल्यन्यायेन घटो रक्त इत्यत्रापि घटाभिन्नधर्मिकरक्तत्वम्‌ इति गुणप्रधानको 
बोधः स्वीक्रियताम्‌ । - 
* पङय मृगो धावतीत्यत्र दोषः 

अन्यच्च, क्रियाविङ्ञोष्यकबोधे पङ्य मृगी धावतीत्यत्र धावनस्य 
कर्मतासं सर्गेण दङनिऽन्वये मृगकर्तृकं धावनकर्मकं दङनिमिति बोधः संम्पंदयते। 
तत्न धावनस्य तिडन्तेनाभिधानात्‌ असत्वरूपतेति कारकत्वमेव तावत्‌ कथम्‌? 
पङ्येत्यस्य स्थाने गृहाणङ्ञाब्दस्य प्रयोगे तादृङ्ञाधावनस्यामूर्तत्वात्‌ ग्रहणे 
कर्मत्वमपि कथम्‌? क्रियायाः कारकत्वं नास्तीत्येवम्परस्य "क्रिया क्रियया 
समवायं न गच्छतीति भाष्यवचनस्य का गतिः? न चं तद्वचनस्य क्रियायां 


करतुत्वकर्मत्वातिरिक्तकारकत्वस्य व्युदास एव तात्पर्यमिति वाच्यम्‌, तथा 


४०. सार्वधातुके यक्‌ [अष्ट. ३.१.६७] सूत्रे भाष्ये । 

सङ्कोचे प्रमाणाभावात्‌, असत्वभूतस्य कारकत्वमेव तावत्‌ कथपिति कृतचरस्य 
प्ररनस्य तादवस्थ्याच्च । 

तस्मात्‌ *पदेकवाक्यतां विहाय वाक्यैकवाक्यताया अवलम्बनमेव ज्यायः। 
तथा सति धावनाश्रयमग इति वाक्यार्थस्य दानि कर्मत्वमिति न 
काप्यनुपपत्तिः । न चैवमङ्गीकारे धावतीति लटः ङात्रापत्तिः, प्रथमा- 
सामानाधिकरण्ये निषेधात्‌ । सन्‌ ब्राह्मणः, अधीयानः चैत्रः, मा जीवन्‌ 
इत्यादयस्तु प्रयोगाः सदादयश्च बहुलम्‌, इङ्जुहोत्योर्वा, माङ्याक्रोदो 
इत्येतदवा्िंकत्रयात्‌ स्वयं भाष्यकारेणैव समर्थितात्‌ साधवो भवन्ति । तदेतत्‌ 
४रलक्षणहेत्वोरिति सूत्रे भाष्ये तानि त्रीणि वार्तिकान्युपन्यस्य “एतद्क्तव्यमेवः 
इत्यवधारणार्थगर्थितात्‌ तदीयादेव वचनात्‌ विज्ञायते । वर्तमाने लट्‌ इत्यतो 
लडित्यनुवर्तमाने पुनः लड्ग्रहणं वर्तमाने लट्‌ इत्यतो यत्र लट्‌ तत्रैव 
रातृञ्ञानचौ न तु वर्तमानसामीप्ये वर्तमानवद्रेति वर्तमानत्वातिदेढोन यत्र 
लट्‌ न तत्रेति ज्ञापनार्थम्‌ न तु अधिकविधानार्थम्‌ । यद्यस्य नाङ्गीकारः तहिं 
सूत्रकारेण स्वयं कण्ठरवेण प्रयुक्तस्य अप्रथमासमानाधिकरणङ्खाब्दस्य 
वैय्यापित्तिः । एतेन लदित्यनुवर्तमाने पुनः ल्ग्रहणं अधिकविधानार्थम्‌, 
तेन प्रथमासामानाधिकरण्येऽपि क्वचिदिति दीक्षितोक्तं चिन्त्यमिति विज्ञेयम्‌ । 
न च प्रथमासामानाधिकरण्ये ङातुः निषेधे गच्छन्‌ ठसतीत्यादेः प्रयोगस्य 
कथं साधुत्वमिति ङाङ्क्यम्‌, लक्षणहेत्वोः क्रियाया इति सूत्रान्तरस्य प्रवर्तनात्‌ । 

अन्यच्येदम्‌, पदैकवाक्यतापक्षे पर्य मृगो धावतीत्यत्र मृगस्य किं 
धावनक्रियापक्षं कर्तृत्वं स्वीकार्यम्‌ किंवा दरघनक्रियापेक्षं कर्मत्वम्‌ इति 
सन्देहे प्रधानक्रियानुरोधेनैव निर्णयः साधीयान्‌ । अत एव फलानि खादितुं 
ङाक्यन्ते, फलानि खादितुमिष्यन्ते इत्यादेः वाक्यस्य साधुत्वम्‌ अन्यथा ङाक्यन्ते 


४१. पल्य मृगो धावतीति एकमेव वाक्यम्‌ । तत्र पदार्थानामुपस्थितौ मृगकर्तुकधावनकर्मकं ` 
टनिर्मत्यिको वाक्यार्थः सिद्ध्यतीति पदैकवाक्यतावादिनो वैयाकरणाः । पदानामेकवाक्यत्वम्‌ 
ठति तदर्थः । तत्न मृगो धावतीत्येकं वाक्यम्‌ । पहयेत्यन्यदिति वाक्यद्वयम्‌ । प्रथमवाक्यात्‌ 
धावनाश्रयो मृग इति वाक्यार्थः । तस्य च कर्मतासंसर्गेणान्वये तस्य चाध्याहते 
युष्मत्यदार्थेऽन्वये त्वं तत्कर्मकदनिाश्रय इति वाक्यार्थः सिद्ध्यतीति वाक्यैक्यवादिनो न्ये । 

2२. अष्ट. ३.२.१२६ 

इष्यन्ते इति बहु वचनम्‌ अनुपपन्नमेव स्यात्‌ । तदेवं मृगस्य कर्मत्वे 
प्रथसमासामानाधिकरण्याभावेन ङातरि तदथं पय मृगं धावन्तम्‌ इत्येव 
प्रयोगस्य आपत्तिः । न चात्र परत्वात्‌ कर्तृसंज्ञाया एव प्रसक्तिरिति दोषाभाव 
इति वाच्यम्‌, एकस्यामेव क्रियायां कः कर्ता, किं कर्म, किं करणमित्यादेः 
जिज्ञासायां तत्तत्संज्ञाविधायकसूत्राणां प्रवृत्तिः न तु क्रियाभेदं इत्यभ्युपगमात्‌। 
एवं पदैकवाक्यतापश्चे जानीहि देवदत्तो गन्ता इत्यादिपयोगस्यापि 
असिद्धिप्रसङ्ः, गन््रभिन्रदेवदत्तस्य पूर्वोक्तादेव हेतोः कर्मत्वे विङोषणस्यापि 
कर्मत्वमिति जानीहि देवदत्तं गन्तारमित्यैव प्रयोगस्य सम्भवात्‌ । न चेष्टापत्तिः, 
प्रथमवाक्यस्य असाधुत्वप्रसङ्गात्‌ । न च तस्यासाधुत्वम्‌, ्ञानाकारसमर्पकस्य 
इतिङाब्दस्य प्रयोगे यस्य साधुत्वम्‌ तस्य तदप्रयोगेऽपि साधुत्वानपायात्‌ । 
अत एव लोके “जानीहि भोः! देवदत्तो गन्ता इत्यादेर्वाक्यस्यानिरुद्धः संचारः । 
किञ्च गानकर्ता देवदत्तो रोटनकर्तेव इत्याद्यभिप्रायेण प्रयुक्तानां देवदत्तो 
रुदन्निव गायति, न॒त्यननिव गच्छतीत्यादीनां वाक्यानां सर्वेषामपि असङत्यापत्तिः। 
न च "न वै तिडन्तेनोपमानमस्ति' इति भाष्यात्‌ वाक्यानामेतेषामसाधुत्वमेवेति 
वाच्यम्‌, तस्य तिङ्न्तार्थस्य उपमानत्वं न सम्भवतीत्येतदर्थकत्वात्‌ । ततश्च 
तेन रोदितीव गायतीत्यादेरेव वारणमिति मन्तव्यम्‌ । 

तदेवं सूत्रकारादिमतविरुद्धत्वात्‌ अनुभवविरुद्धत्वात्‌ युक्तिविरुद्धत्वाच्च 
यास्कवचनम्‌ अश्रद्धेयम्‌ । 
* पथसमान्तविङञोष्यक नो धेऽनुपपत्तिः नास्ति 

न च प्रथमान्तविङोष्यकबोधस्य स्वीकारे गमनकर्ता हसतीति विवक्षायां 
गच्छति हसतीति प्रयोगापत्तिरिति वाच्यम्‌, लक्ष्यलक्षणभावस्य सत्त्वेन 
लक्षणहेत्वोः क्रियाया इति ङातरि गच्छन्‌ हसतीति अभिमतप्रयोगस्यैव 
सिद्धत्वात्‌ । सतोऽपि लक्ष्यलक्षणभावस्य अविवक्षायां तिष्ठन्मूत्नयतीत्यादौ 
तिष्ठति च मूत्रयति चेत्यादिवत्‌ अत्रापि गच्छति च हसति चेति चटित एव 
प्रयोग इति न काप्यसङ्घतिः । 

नन्वेवमपि पचति भवतीत्यादेः प्रयोगस्य विवक्षिताथं सर्वथानुपपादनीयत्वम्‌, 
यतो लक्ष्यलक्षणभावस्य विवक्षायां पचन्‌ भवतीति प्रयोगान्तरस्य प्रसङ्गः, 





गन्गर््धः ऋ 


| 

अविवक्षायां पचति च भवति चेति चघटितवाक्यस्य प्रसङ्कः, यथाकथच्चित्‌ 
उपपादनेऽपि ४३०पच्यादयः पाकक्रियायाः क्त्य भवन्तिः इति भाष्यात्‌ पाको 
भवतीत्यादेरर्थस्य दुरुपपादत्वप्रसङ्घ इति चेत्‌ - उच्यते, लक्ष्यलक्षणभावस्य 
विवक्षायां पचन्‌ भवतीति प्रयोगः यश्च सर्वेषामिष्टः। अविवक्षायां पचति च 
भवति चेति प्रयोगः योऽपीष्ट एव समेषाम्‌ । यः पुनः भाष्यकाराभिप्रेतोऽर्थः 
स एवम्‌ उपपाद्यते, तथाहि ~ सच्िदानन्दस्वरूपस्य ब्रह्मणः या सत्ता सा 
सर्वेष्वपि तद्िवर्तभूतेषु पदार्थेषु अनुस्यूततया भासते। अत एव घटोऽस्ति 
पटोऽस्ति, पर्वतोऽस्ति इति सर्वेऽपि पदार्थाः सत्प्रतीतिविषया एव भान्ति । 
किं बहुना? अभावोऽस्ति, दग्धोऽस्ति, मृतोऽस्तीत्यादीनां व्यवहाराणामपि 
साधुत्वम्‌ । न चेयं सत्ता लौकिकी, यननिष्पाद्यत्वाभावात्‌, यस्याः पुनः 
तचरिष्पाद्यत्वं तस्या एव कालेन देङोन निषेधेन च सम्बन्धः, यथा - यो घटः 
ह्यः तत्र नासीत्‌ स इदानीमत्र प्रकोष्टेऽस्तीत्यादौ । तदेतदभिसन्धाय कात्यायनेन 
भणितम्‌ - ४४अस्तिर्भवन्तीपरः प्रथमपुरुषोऽप्रयुज्यमानोऽप्यस्ति ॥ न चैवं 
त्वं पण्डितः, अहं पण्डित इत्यादौ अयोग्यत्वादेव अस्तिपदस्याध्याहाराभावे 
वचनपिदं न विधायकमिति वाच्यम्‌, तत्र त्व॑पदार्थ सम्मुखीनत्वादेव अहंपदार्थे 
च स्वानुभवबलादेव अस्त्यर्थस्य सिद्धिरिति वचनेन विधानस्यानावङ्यकत्वात्‌ । 
नहि वृक्ष इत्युक्ते स्यात्‌ न वा स्यादिति विकल्पे सम्भवत्यपि त्वम्‌ इत्युक्ते 
अहमित्युक्ते वा तथा विकल्पः कस्यापि पुंसो जायते । न च पदार्थेषु 
प्रतिभासमानायाः ब्रह्मसत्तायाः कालसम्बन्धाभावे अस्तीति कथं लडिति 
वाच्यम्‌, यत्ननिष्यादयक्रियावाचका ये धातवः तज्जनन्यज्ञाब्दानामेव सूत्रकारेण 
निर्वचनमिति तदनुङ्ञासनेन लटो विधानाभावेऽपि कात्यायनवचनेन तस्य 
निर्बाधत्वात्‌ । यद्वा, लिङ्खसामान्यं यथा नपुंसकं तथा वर्तमानकालः 
कालसामान्यमिति वर्तमाने लदित्यनेनैव लट्‌ भविष्यति । 

सेयं सत्ता यदि जातिरूपेऽरथे प्रतीयते तहि ब्राह्मणोऽस्ति, घटोऽस्तीत्यादयः 
प्रयोगाः । यदि गुणरूपे तदहि श्रेतोऽस्ति, पीतोऽस्तीत्यादयः। यदि सिद्धरूपायां 


४३. भूवादयो धातवः [अष्ट. ३.३.९१] सूत्रे भाष्ये । 
४४. भूवादयो धातवः [अष्ट. ३.३.१] सूत्रे भाष्ये । 


अलङ्करणं लक्षणं तद्विभागश्च ३२७ 


क्रियायां तहिं पाकोऽस्ति, गमनमस्तीत्यादयः । अथ साध्यरूपायां तहिं 
पचति भवति, पक्ष्यति भवतीत्यादयः । अत एव धात्वर्थस्य भविष्यत्कालिकत्वेऽपि 
नास्याः तथा प्रतीतिः। तत्न वाक्यस्यापूर्णत्वात्‌ देवदत्तादिकं पदमध्याहार्यमिति 
विकोषः । ततश्च एताद्ङ्ाद्राक्यात्‌ देवदत्तोऽयं सत्ताश्रयो यो भविष्यत्कालिकःः 
पाकः तदाश्रय इत्येवंरूपो बोधः न तु देवदत्ताभिन्नाश्रयवृत्तिः यो भविष्यत्कालिकः 
पाकः तदभिन्नाश्रयवृत्तिः सत्तेति दिक्‌ । तस्मात्‌ प्रथमान्तार्थविशोष्यक एव 
बोधो युक्तः । जगन्नाथस्यापि अयमेव अभिप्रायः यत्तेन रसगङ्गाधरे उत्प्रक्षालङ्करे 
एतादुकास्यैव बोधस्य युक्तत्वेन अभिहितम्‌ । प्रपञ्चनं तु अग्रे करिष्यते 
इत्युक्तम्‌, ग्रन्थस्यापूर्णत्वात्‌ तन्नोपलभ्यते इत्यन्यदेवैतत्‌ । 


* नै यायिकमीमांसकमतयोः अनुपादेयत्वम्‌ 


यत्पुनः नैयायिकैः प्रथमान्तार्थविङोष्यकबोधमङ्खीकुवद्धिरपि तिडः 
कृत्याद्यर्थकत्वमभिधीयते - तदप्यसत्‌, रथो गच्छति, रथो गन्तेत्युभयत्रापि 
कर्तरि प्रत्यय इति समानाकारस्यैव बोधस्याङ्ीकर्तव्यत्वात्‌, तथाहि - ४“कर्तरि 
कृत्‌ इति सूत्रेण धातोः कर्तरि प्रत्ययो विधीयते । स एवार्थः उत्तर "लः 
कर्मणि च भावे चाकर्मकेभ्यः" इत्यत्र चकारेण समुच्चीयत इति लादेकञानां 
तिङां कर््र्थकत्वमेव न्याय्यम्‌ । एतेन एकेनैवार्थेन निवहि स्थलभेदेन 
कस्यचित्‌ नानार्थकत्वकल्पनं गौरवायेत्यक्तं भवति । एवं घटो नक्यति, घटो 
नंष्टेत्यादावपि तिङ आश्रयार्थकत्वं बोध्यम्‌ । किञ्च तिडः कृत्यायर्थकत्वे 
गच्छतीति ठाब्दे श्रुते गमनानुकूलकृतेश्च बोधे कस्मित्नित्यधिकरणाकाङ्क्षा 
स्यात्‌ न तु क इति कर्त्राकाङ्क्षा । तस्मात्‌ यथा यथा विचार्यते तथा तथा 
तिडः कृत्याद्यर्थकत्वं हृदयङ्खममपि दूरं गच्छति । 

यत्पुनः मीमांसकैरुच्यते, भावनाया एव वाक्यजन्यबोधे परमं प्राधान्यमिति 
- तत्र यद्यपि श्रुतिरहस्यभेदिभिः तैः सह वाद एवास्माकं न शोभते तथापि 
अतत्त्वेन भासमानस्य निराकरणे, महद्भिः साकं वादे च कुतूहलिनामस्माकं 


ठ. अष्ट. ३.४.६७. 





३२८ साहित्यवल्लरी 


तूष्णीका दोषायैव कल्पेतेति किञ्चित्‌ पर्यनुयुज्यते, यदि चैत्र ओदनं पचति, 
चैत्रेण ओदनः पच्यते इत्यादौ समानाकारक एव बोधः स्वीक्रियते तर्हिं 
पुरुषेण कृतस्य वाक्यभेदस्य निष्फलत्वापत्तिः । नहि एकरूपायां विवक्षायां 
ङाब्दभेदः सम्भवन्नपि वाक्यभेदः सम्भवति । किञ्च भावप्रधानमाख्यातपित्यस्य 
योऽर्थो भवतां सम्मतः स तावत्तस्य नार्थः, तथाहि - ४६तत्नर यान्येतानि 
चत्वारि पदजातानि नामाख्याते चोपसर्गनिपाताश्चेति वदतो यास्कस्य वाये 
स्थितानां ङाब्दानां चतुर्धा विभजनमभिप्रेतमिति स्पष्टम्‌ । तत्र नामपदेन 
सवेषां नामपदानाम्‌, आख्यातपदेन सर्वेषां तिङन्तानां ग्रहणमभीप्सितमिति 
निश्चप्रचम्‌ । ततश्च आख्यातमित्यस्य तिडन्तमित्येवार्थः न तु तिङिति । 
स्थिते चैवम्‌, ङब्दस्य अन्यमेव कञ्चनार्थं मनसिकृत्य यन्मतं प्रदर्हितिं 
तत्सर्वं छिन्नमूलस्तरुरिव सुतरां न राजते । अन्यच्च, उदहेङयविधेय- 
भावस्यानुपपत्तिरित्यादिकं यद्ोषजातं ज्ञाब्दिकसिद्धान्ते प्राक्‌ प्रदर्हििं प्रायेण 
तत्सर्वमप्यत्र पदं निधत्ते । तस्मात्‌ मतमेतत्‌ न श्रद्धातुं ङाक्यसिति 
सर्वमवदातम्‌ ॥ 





सत्यभामावे इन्ट सुबह्मण्यभदट्रया स्सुतस्य लक्ष्मीनारायणभटरस्य कृतौ 
साहित्यबल्लर्याम्‌ अलङ्कारलक्षणादिनिरूपणाो नाम 
दङ्ञमः स्तनकः ॥ 
॥ समाप्तश्चायं ग्रन्थः ॥ 


- © 





४६. निरुक्त. निरुक्तम्‌. प्र.अ. पा-९. 

